

TRIVANDRUM SANSKRIT SERIES  
No 20'

Šri Setu Lakṣmī Prasadamala  
No II

THE  
MĪMAMSA SLOKAVARTIKA  
WITH  
THE COMMENTARY KASĪKA  
OF  
SUCARITAMIŚRA

EDITED BY  
K SĀMBASIVA SASTRĪ,  
*Curator of the Department for the Publication of  
Sanskrit Manuscript - Travancore*

---

Part I

PUBLISHED UNDER THE AUTHORITY OF THE GOVERNMENT  
HER HIGHNESS THE MAHARANI REGENT OF TRAV

---



अनन्तशयनसंस्कृतग्रन्थावलिः ।

ग्रन्थाङ्कः ९०.

श्रीसेतुलक्ष्मीप्रसादमाला

ग्रन्थाङ्कः ०

**मीमांसाश्लोकवार्तिकं**

**सुचरितमिश्रप्रणितया**

**काशिकाख्यया टीकया**

**समेतं**

संस्कृतग्रन्थप्रकाशनकार्याध्यक्षेण

के साम्बशिवशास्त्रिणा

सशोधितम् ।

प्रथमः सम्पुटः ।

तच्च

अनन्तशयने

महामहिमश्रीसेतुलक्ष्मीमहाराज्ञीशासनेन

राजकीयमुद्रणयन्त्रालये तदध्यक्षेण

मुद्रयित्वा प्रकाशितम् ।

कोलम्बाब्दा ११०२, क्रैस्ताब्दा १९२६.



## P R E F A C E

The present work named *Kāśikā* is a commentary by *Upādhyāya Sucantamīra* on the *Mīmāṃsā Ślokaivārtikā*. Of the two systems of *Mīmāṃsā* philosophy, viz., *Kāma-Mīmāṃsā* and *Brahma-Mīmāṃsā* the first is dealt with by *Jaimini* in twelve *adhyāyas* containing about 2700 *sūtras* beginning with "*Athātādharma Jpnāsā*". The extant *Bhāṣya* on these *sūtras* is by *Śabara svāmī*, and *Bhāṭṭa Kumāri*'s elaborate metrical commentary on the first *Pāda* known as *Tarkapāda* of the first *adhyāya* of the *Bhāṣya* is called *Slokaivārtikā*, on which the *Kāśikā* now offered is a learned and dignified commentary.

The commentary being voluminous, it is intended to publish it in parts: the first part dealing with the first four *sūtras* is now issued and the rest will follow in due course.

It has not been possible to know exactly the date of *Sucantamīra*, but this much is certain that he flourished earlier than *Venkatamāhā* (1218-1350 A. D.), as the latter cites the *Kāśikā* as authority in his *Sūrya-Mīmāṃsā* as follows —

“तथा च काशिका— सन्नियमादिति पदव्यवहित प्रयोगशब्दो लाक इत्यस्या-  
नन्तर सम्बन्धनीय । तदयमर्थ — लोके प्रयोग सन्नियम सम्यङ्निवन्धनात्मको  
युक्त , चक्षुरादिसन्निकर्षात् , ननु वेदे, अतीन्द्रियार्थत्वान् । इदं च विपरिणामव्यव-  
हितकल्पनयो साधारणमायुदाहरण विपरिणामस्याक्तत्वाद् व्यवधानमात्रोदाहरणत्वे-  
नोक्तमिति वेदितव्यम्” । (वेदस्यार्थप्रत्यायकताधिकरण. *Sūtra* 3)

The edition is based on four manuscripts. The first named *क* obtained from *Thiruv.ripu Swamiyar* *Matam* contains the whole of the *Tarkapāda* but lacks the portion from *Anumāna Parichedā* to *Aphayadā*, and its leaves are broken and decayed.

The second manuscript *ख* belonging to the *Raj* of *Kulimannur*, portions of which had been made use of in preparing the edition for the press, was returned to the owner.

The third and the fourth manuscripts named *ग* and *घ* respectively, have been received from the library of *Ittisseri Antarjana*, *Thiduman* house. One of them runs up to the end of *Pratyakṣisūtra*, some of its leaves are missing and the remaining ones worn out, while the other having deranged and decayed leaves, has been found to be of little use for this edition. None of these manuscripts is correct or complete, however, considering the great value of the commentary it is issued in the *Trivandrum Sanskrit Series*.

K SĀMBAŚIVA ŚĀSTRĪ



## निवेदना ।

इयमुपाध्यायश्रीसुचरितमिश्रकृता मीमांसाश्लोकवार्तिकव्याख्या नाम्ना काशिका । 'अथातो धर्मजिज्ञासा' 'अथातो ब्रह्मजिज्ञासे'ति धर्म ब्रह्म च प्रतिपादयन्ती द्वयी मीमांसा सुप्रसिद्धा । अत्र पूर्वा श्रीमज्जैमिनिमुनिनिर्मिता, उत्तरा श्रीभगवद्वेदव्यासप्रणीता । यासावत्र पूर्वा कर्मकाण्डात्मिका सा मार्का त्रिशत्यूनया सूत्राणा त्रिसहस्रद्या द्वादशभिरध्यायैराचिता । अस्याश्चाचार्यभट्टशबरस्वामिविरचित भाष्य प्रथितम् । तस्य प्रपञ्चनपर श्रीभट्टाचार्यकुमारिलस्वामिनिबद्ध श्लोकात्मक वार्तिक च सर्वत प्रकाश यदाहुरभियुक्ता श्लोकवार्तिकमिति । प्रथमाध्यायस्य तर्कपादाभिधान प्रथमपाद यावत् परिसमाप्य समाप्तस्यास्य श्लोकवार्तिकस्य विशदा विपुला च कूलङ्कषा कापि व्याख्यासौ प्रस्तुता काशिका । नैकसञ्चिकापूरणीयाया अमुप्याः प्रथमेय सञ्चिका सद्य प्रकाश्यते, यत्र प्रतिज्ञासूत्रमारभ्य प्रत्यक्षसूत्रान्तो विषय प्रवेशित । प्रौढोदारसरसाभिश्चर्चासहाभिरुपन्याससरणिभिर्बाढमसावनुकरणीय कमपि व्याख्यागुणमविकल बिभर्ति ।

एतादृशो व्याख्याया कर्तार श्रीमदुपाध्यायसुचरितमिश्राचार्य प्रति जीवितकालादिनिर्धारणाय न कोऽपि मार्गो विवृत । किन्तु शक्यमय किस्त्वब्दीयत्रयोदशशतकात् सर्वथा नार्वाचीन इति स्थापयितुम् । यत् किल (१२४८-१३५०) जीविना कवितार्किकसिंह-सर्वतन्त्रस्वतन्त्रेण वेदान्ताचार्या-परनाम्ना श्रीमद्वेङ्कटनाथेन निबद्धायां शेष्वरमीमांसाया (वेदस्यार्थप्रत्यायकता-धिकरणे तृतीये 'लोकै सन्नियमात् प्रयोग सन्निकर्ष स्यात्' इति सूत्रे) कीर्त्यत इय व्याख्या ।

तथाहि — "तथाच काशिका — 'सन्नियमादिति पदव्यवहित' प्रयोगशब्दो लोक इत्यस्यानन्तर सम्बन्धनीय । तदयमर्थ — लोके प्रयोग, सन्नियम. सम्यङ्निबन्धनात्मको युक्तः, चक्षुरादिसन्निकर्षात्, नतु वेदे, अतीन्द्रियार्थत्वात् । इदं च विपरिणामव्यवहितकरूपनयो. साधारणमप्युदाहरणं विपरिणामस्योक्तत्वाद् व्यवधानमात्रोदाहरणत्वेनोक्तमिति वेदितव्यम्" इति ।

एतत्सशोधनावलम्बा आदर्शाश्चत्वार । तत्रक कर्मजित कोट्यं  
तिरुवार्पुस्वामिना मठादानीतो मये मये नरुधा वृष्टितपत्रवहल यत्र मय  
अनुमानपरिच्छेदात् प्रभृत्यपोहवादान्तो भागो नोपलभ्यते ।

द्वितीय ख सजित किलिमानूरुगजमम्बन्धी अथ परिशाधनाया  
पयुक्तचरस्तत्त्वामिने पूर्वमेव प्रतिप्रैषित ।

तृतीयतुरीयौ ग घ सजितौ कोट्यम् इट्टिउगणि अन्तर्जनमभ  
न्धिनौ । तयोर्ग सजित प्राय प्रत्यक्षमत्रार्वाधन्याग्यावास्तत्र तत्र द्वित्रपरां ।  
कलोऽतिजीर्णकल्प । घ सजितस्तु पत्राणामनुम्यत्या र्हितो मयमा वधिर्माज्ञत  
श्चानुपयोगी उपेक्षित परिशाधनावमरेषु ।

जाग्रत्स्वपि बहुप्वादशेर्ष्वविकल परिशुद्धे च कृतमगायनुपलभमानर्धन्य  
गौरवादपरित्यागश्रद्धयास्मदनन्तशयनमंस्कृतग्रन्थान्त्र्यौ प्रवेद्य प्रकाशितय  
महद्वयजनसमक्षमवतार्यते ।

अनन्तशयनम्, )

१०-४-१०२. )

के. माम्बशिवशास्त्री.



श्रीपद्मनाभसेवि-

न्यखिलश्रीवर्धनी महाराज्ञी ।

श्रीसेतुलक्ष्म्यभिख्या

प्रत्यक्षा जयति वञ्चिभूलक्ष्मीः ॥

ग्रन्थावलिरियमिन्धे

प्रसाधिता तत्प्रसादगुणगुम्फा ।

श्रीसहितसेतुलक्ष्मी-

प्रसादमाला सुवर्णमणिचित्रा ॥



## विषयानुक्रमणी ।

विषय..	पृष्ठम्
मङ्गलाचरणम् ।	१
विद्यागुरूणा वन्दनपूर्वकं तत्प्रसादेन मीमासाश्लोकवार्तिक- करणप्रतिज्ञानम् ।	२
साधून् विद्वज्जनान् प्रत्यभ्यर्थना ।	”
मध्यस्थजनान् प्रति परीक्षाविशेषार्थमभ्यर्थना ।	”
स्वनिबन्धने दोषोपलम्भेऽपि स्वस्यानपवाद्यत्वम् ।	३
कैमुत्यन्यायेन स्वनिबन्धनस्य सुतरा शोभमानत्वकथनम् ।	”
स्वयं मीमासाग्रन्थरचनस्य हेतुकथनम् ।	४
धर्मजिज्ञासाप्रतिज्ञासूत्रम् ॥ १ ॥	”
सङ्ग्रहेण तात्पर्यप्रदर्शनम् ।	”
शास्त्रप्रयोजनकथने विनिगमकम् ।	५
सूत्रकृतः पूर्वं प्रयोजनकथनस्य युक्तत्वम् ।	६
श्रोतृप्रवृत्त्यर्थं सम्बन्धकथनस्यावश्यकता ।	७
हेतुप्रयोजनसहितसम्बन्धकथनस्य निगमनम् ।	९
अर्थषट्कं प्रदर्शयितुं लोकइत्यादिभाष्योपादानम् ।	”
घण्णामर्थानां सुखग्रहणार्थमुद्देशः ।	१०
उक्तभाष्यस्य सर्वव्याख्यार्थत्वविवरणम् ।	”
उपालम्भार्थत्वपक्षपरिग्रहः ।	१३
भवदासोक्तार्थानुवादनिरसने ।	”
प्रत्याख्यानपक्षपरिग्रहः ।	१४
परिसङ्ख्यार्थत्वपक्षः ।	१९
परिसङ्ख्याविषयप्रदर्शनम् ।	”

विषयः

परिसङ्ख्यास्वरूपप्रदर्शनम् ।  
 अधिकरणोपन्यासेनाध्याहारोदाहरणम् ।  
 अधिकरणोपन्यासेन विपरिणामोदाहरणम् ।  
 अधिकरणोपन्यासेन व्यवधानोदाहरणम् ।  
 अधिकरणोपन्यासेन सूत्रान्यथाकथनोदाहरणम् ।  
 अधिकरणोपन्यासेन वाक्यभेदोदाहरणम् ।  
 अधिकरणोपन्यासेन गुणकल्पनोदाहरणम् ।  
 स्तुतिपक्षपरिग्रह ।  
 अथशब्ददूषणार्थत्वपक्षपरिग्रह ।  
 तत्र पूर्वोत्तरावधिभ्या भाष्ययोजनम् ।  
 अन्यस्यापि कर्मणोऽनन्तरमित्यादिभाष्याक्षेपममाधानं ।  
 वेदाध्ययनानन्तर्योपसंहार ।  
 वाक्यभेदप्रपञ्चनम् ।  
 परिहारभाष्यसमर्थनम् ।  
 अपिच नैव वयमिह वेदाध्ययनादित्यादिभाष्यार्थवर्णनम् ।  
 अत्राध्याहारपूर्वकव्याख्यानोपन्यासदूषणे ।  
 अध्ययनविधिप्रयोजकविचार ।  
 आचार्यकरणविधिप्रयुक्तत्वशङ्कोत्तरे ।  
 प्रासङ्गिकोपनयनविचारः ।  
 अत्र सिद्धान्त ।  
 स्मृत्या सहाविरोधप्रकारकथनम् ।  
 प्रकरणार्थापमहारः ।  
 स्मृतिबाधमुपपाद्यात्रेवाधिकरणोपन्यास ।  
 प्रसङ्गात् स्नातकशब्दार्थनिष्कर्ष ।  
 अतश्शब्दाक्षेपपरिहारौ ।  
 धर्म जिज्ञासितुमिच्छेदितिपौनरुक्त्यमाशङ्क्य विषयभेदेन परिहारः ।  
 धर्मजिज्ञासेतिपदस्य विगृह्यार्थप्रदर्शनम् ।

विषयः.	पृष्ठम्
तत्राक्षेपपरिहारौ ।	५६
शास्त्रारम्भाक्षेपतत्परिहारभाष्यविवरणम् ।	५७
धर्मे स्वरूपत प्रमाणतश्च द्वेषाविप्रतिपत्तिमुक्त्वाद्यपादेन निर्णय इतिकथनम् ।	”
आद्यपादप्रयोजनानन्तरमुपरितनतन्त्रप्रयोजनकथनम् ।	५८
चोदनासूत्रम् ॥ २ ॥	५९
चोदनेति क्रियाया प्रवर्तकं वचनम् इतिभाष्यस्यार्थः ।	६०
प्रमाणमेवेत्यवधारणाया युक्तिलेशकथनम् ।	६१
शब्दस्य प्रामाण्यसम्भावनाप्रकारकथनम् ।	”
चोदनापदेन शब्दमात्रविवक्षा ।	”
निमित्तपरो वा प्रमाणपरो वा लक्षणशब्द इतिकथनम् ।	६२
निमित्तार्थे लक्षणपदे शब्दे च प्रमाणे मुख्यार्थयोरेव सामानाधि- करण्यम् ।	६३
श्रेयस्साधनतारूपेण द्रव्यादीना धर्मत्वम्	”
धर्मस्यानैन्द्रियिकत्वोपमहार ।	”
सम्बन्धाग्रहेण नित्यातीन्द्रिये धर्मे अनुमानस्याप्रमाणत्वम् ।	६४
सम्बन्धदर्शनानपेक्षत्वाद् वाक्यस्य धर्मे मानत्वम् ।	६५
कार्यरूपो वेदार्थ इत्यस्याक्षेप ।	”
कयाचन विधया तत्समाधानम् ।	६६
अत्र समाधानान्तरम् ।	६७
वेदाना नित्यतास्वरूपकथनम् ।	६९
पूर्वापरकोटिविरहादेव वेदस्यापौरुषेयत्वम् ।	७०
नन्वतथाभूतमप्यर्थमितिभाष्यविमर्श ।	७१
सर्वस्य शाब्दस्यार्थविषयत्व कस्यचिदेव तु दोषवशाद् विपर्यय इतिकथनम् ।	७२
अन्यधावर्णयितुमाक्षेपभाष्याभिप्रायकथनम् ।	७४

विषयः.

पृष्ठम्.

वेदप्रामाण्ये नास्तिकानामाक्षेपः ।	७६
तत्रैव प्रयोगान्तरम् ।	७७
तत्रैव दृष्टान्तहेत्वन्तरम् ।	७७
श्ववराहकलहन्यायेन नैयायिकादिमतानुज्ञया नास्तिकमतस्थस्य वादिनो मीमांसक प्रति प्रयोगः ।	७८
अत्र प्रयोगभेदाः	७९
पौरुषेयत्वे वापौरुषेयत्वे वा सर्वथा वेदप्रामाण्य दुर्लभमिति पूर्वपक्षो- पसंहारः ।	८०
विप्रतिषिद्धमिदमभिधीयते ब्रवीति च वितथ चेति समाधानभाष्यस्य च जात्युत्तरत्वम् ।	८१
एवमाक्षिप्तभाष्यस्य समाधानमुपेक्ष्योपोद्धातत्वेन सर्वविज्ञानविषयप्रामा- ण्याप्रामाण्ययो स्वतस्त्वपरतस्त्वादिपरीक्षारम्भः ।	८२
ज्ञानप्रामाण्याप्रामाण्ययोरुभयोरपि स्वतस्त्वमिति सत्कार्यवादिना साङ्ख्यानानां पक्षपरिग्रहः ।	८३
स्वतो द्वयमिति पक्षनिराकरणम् ।	८४
परतो द्वयमिति पक्षमुत्थाप्य निरसनम् ।	८५
स्वतो न द्वय विरोधादित्युक्तेऽर्थे शङ्कापरिहारौ ।	८६
अप्रामाण्य स्वतः प्रामाण्य तु परापेक्षयेतितृतीयपक्षप्रदर्शनम् ।	८७
परत एव प्रामाण्य स्वतः प्रामाण्ये च सर्वेषां स्वप्नादिज्ञानानामपि प्रामाण्यं स्यादितिकथनम् ।	८८
एवं पूर्वपक्षे कृते स्वतः प्रामाण्यवादिनो मीमांसकस्य सिद्धान्तरम्भः ।	८९
इतः प्रभृति अस्यैवार्थस्य नानाशङ्कासमाधानपूर्वकमुच्चावचनेन ग्रन्थसन्द- र्भेण समर्थनम् ।	९०
स्वतः प्रामाण्येऽनवस्थाभावकथनम् ।	९१
अनवस्थापरिहारबीजोद्धाटनम् ।	९२
पूर्वोत्तरयोः प्रतीत्योर्बाध्यबाधकभावविमर्शः ।	९३
शब्दे दोषा वक्त्रधीनाः, नतु स्वाभाविका इति कथनम् ।	९४

विषयः.	पृष्ठम्.
गुणानां दोषनिराकरण एव व्यापारः नतु प्रामाण्य इत्यस्मिन् विवेके निमित्तदर्शनम् ।	९७
नास्तिकैः कृतस्यासाप्रणीतत्वेनाप्रामाण्यप्रसङ्गनस्य नित्ये वेदे दोषाना- वहत्वकथनम्	९९
अत्र शङ्कासमधाने ।	"
असम्भवन्मूलान्तराणामसम्भवत्सवादानां च चोदनानां कथं प्रामाण्य- मित्याशङ्क्यात् एव प्रामाण्यमन्यथानुवादकत्वं स्यादितिकथनम् ।	१००
सवादनिबन्धने च प्रामाण्येऽनवस्थाकथनम् ।	१०१
किञ्चैव श्रोत्रजबुद्धेरिन्द्रियान्तरजन्यबुद्धिभिरसवादादप्रामाण्यं स्यात्, श्रोत्रजज्ञानान्तरसवादेन प्रामाण्ये वेदेऽपि तत्तद्वाक्योच्चारणानुगा- मिन्या बुद्धेशशतकृत्व उत्पद्यमानत्वेन नाप्रामाण्यमितिकथनम् ।	१०२
सवादापेक्षिणि प्रामाण्ये दोषसत्त्वेनासन्दिग्धस्याविसवादिनो विज्ञानस्य स्वत एव प्रामाण्यम् ।	१०३
शब्दादीनां प्रमाणताया अनुमानासाध्यत्वमन्यथानुमानप्रामाण्यस्याप्य- नुमानान्तरसापेक्षतयानवस्थेतिकथनम् ।	"
प्रमाणं प्रमाणत्वेनागृहीतं व्यवहाराय न कल्पत इत्याशङ्क्य निरपेक्षचक्षु- रादीन्द्रियदृष्टान्तेन स्वत एव तत् स्वकार्ये विषयपरिच्छेदे प्रभ- वतीति तद्ग्रहणमनुपयोगमितिकथनम् ।	१०४
अनुमानेन चोदनार्थान्यथाभाववदत्तामागमविरोधकथनं, तत्र शङ्कापरि- हारौ ।	१०७
द्वेषासम्भतिमात्रेणाप्रमाणता नावकल्पत इति कथनम् ।	१०८
एव प्रामाण्यमपि नात्मेच्छाम्यनुज्ञाम्या किन्तूक्तकारणबलेनेति प्रदर्शनम् ।	१०९
वेदप्रामाण्यसिद्धयर्थं तेषां नैयायिकाद्यभ्युपगतकर्तृमत्त्वकल्पनाया दूषणम् ।	११०
एवमुपोद्धातसङ्गत्या शब्दानां स्वतः प्रामाण्येन वेदप्रामाण्ये सिद्धान्तिते पूर्वमाक्षिप्तमाप्यस्याभिप्रायवर्णनपूर्वकमुत्तरम् ।	१११

विषयः	पृष्ठम्-
यत्तु लौकिकं वचन तच्चेत् प्रत्ययितादित्यादिभाष्ये प्रत्ययितपदार्थ- विचारः ।	११२
द्रष्टृत्वसत्यत्वादित्त्वे प्रत्ययितपदार्थ इति केषाञ्चिद् व्याख्यानं तदनुप- पत्तिश्च ।	११३
अशक्य हि तत् पुरुषेण ज्ञातुमृते वचनादितिभाष्यस्य सर्वज्ञनिरा- करणपरत्वाभावः ।	११८
दिव्येन चक्षुषा सर्वं बुद्धो जानातीति वदता बौद्धानां व्याहृति- प्रदर्शनम् ।	११९
बुद्धचक्षुषोऽतीतादिविषयत्वाभावे प्रयोगः ।	"
प्रत्यक्षे चक्षुष स्वभावानतिलङ्घन विषयनियमश्च ।	१२०
सकलातीतादिविषयकमानसप्रत्यक्षनिरासः ।	१२१
योगिप्रत्यक्षनिरासः ।	१२३
वैदिकानां वेदनित्यत्वकल्पनाया अन्येषां बुद्धसर्वज्ञत्वकल्पनायाश्च तुल्यत्वातुल्यत्वसम्प्रधारणा ।	१२५
भागमेन बुद्धसर्वज्ञताया असिद्धिः	१२६
बुद्धागमसत्यताया दूषणम् ।	१२७
परोक्तसर्वज्ञसाधनस्य प्रतिसाधनप्रदर्शनम् ।	१२९
प्रतिहेतोः प्रयोगेण प्रदर्शनम् ।	१३०
सर्वज्ञवादस्यातिस्थवीयस्त्वम् ।	"
बुद्ध सर्वज्ञ इति स्मृतेर्विर्गतत्व छिन्नमू ऋत्व कैश्चिदेव परिगृहीतत्व च ।	१३१
बुद्धादन्यस्य सर्वज्ञस्याभ्युपगमे सर्वज्ञबहुत्वापत्तिकथनम् ।	१३२
अत्रैव दूषणान्तरम् ।	"
बुद्धस्यागमप्रणयने बहवो दोषाः ।	"
पुरुषातिशयमाश्रित्य तत्प्रत्ययेनागमप्रामाण्याश्रयणे दोषमुक्त्वा केनचित् पुरुषेणार्षदर्शनबलादागमोऽवगत इतिवादे दूषणकथनम् ।	१३४
अत्र मते दूषणान्तरम् ।	१३६
आगमपारतन्त्र्येऽपि मीमांसकस्य बौद्धसमानतापरिहारः ।	१३९



विषयः.	पृष्ठम्.
बहूना वेदसम्प्रदायप्रवर्तकत्वे गुणकथनम् ।	१४०
वेदाना यथा नैकः कर्ता, एव सम्प्रदायप्रवर्तकोऽपि नैवैक इत्यस्योप- सहारः ।	”
ननु विदुषामुपदेशो नावकल्पते इतिभाष्यविमर्श ।	१४२
अनुमानाभिप्रायेणास्य भाष्यस्य योजनान्तरम् ।	”
अत्र परिहारभाष्याभिप्रायः ।	”
अमति व्यामोहे वेदादपीतिभाष्यविवरणम् ।	१४३
अपिच पौरुषेयाद् वचनादेवमय पुरुषो वेदेत्यादिभाष्यार्थविचार ।	”
एतद्भाष्यस्याक्षेपः ।	१४५
आक्षिप्तभाष्यस्य समाधानम् ।	”
वक्तृधीरासवाक्येषु गम्यते इत्युक्तौ कारणप्रदर्शनम् ।	१४६
रचनाया विवक्षावशत्वप्रदर्शनम् ।	१४७
श्रोतुरर्थप्रत्यये जातेऽपि वक्त्रायमर्थो ज्ञात इति वक्तृज्ञाने मतिर्भवतीति कथनम् ।	”
आप्तवाक्यस्य तज्ज्ञानपरतन्त्रत्वावगति ।	”
वक्तृदोषाशङ्कया पौरुषेयागमानामप्रामाण्येऽपि स्वभावतो निर्दोषस्य वेदवचसो न तत्स्वभावत्वम् ।	१४९
एतत्प्रकरणार्थोपसहारः ।	”
साध्यानासङ्गिताप्रदर्शनपरतया भाष्याभिप्रायवर्णनम् ।	”
साध्यानासङ्गिताप्रकारकथनम् ।	”
ननु सामान्यतोदृष्टमनुमान भविष्यतीत्यादिभाष्याभिप्रायवर्णनम् ।	१५०
न, अन्यत्वादित्यस्य परिहारभाष्यस्याक्षेपः ।	१५१
अन्थन्याख्यामुपेक्ष्यैव भाष्यकाराभिप्रायाभिधानम् ।	”
भाष्यस्यान्यथायोजनम् ।	१५२
नह्यन्यस्य वैतथ्ये इत्यादिभाष्यस्यार्थप्रदर्शनम् ।	१५३
नहि देवदत्तस्य श्यामत्व इत्यादिभाष्याभिप्रायवर्णनम् ।	”
अपिच पुरुषवचनसाधर्म्याद् वेदवचन मिथ्येत्यादिभाष्यस्याभिप्राय- वर्णनम् ।	१५५

विषयः	पृष्ठम्.
एवतर्हि श्रेयस्करो जिज्ञासितव्य इतिभाष्यस्थश्रेयशब्दस्य पुरुष- प्रीतौ प्रसिद्धत्व, तत्कारणभूताना द्रव्यगुणकर्मणा च धर्मतेति प्रतिपादनम् ।	१५७
यागाद्यनुष्ठातरि धार्मिकपदप्रयोगेण यागादेर्धर्मत्वम् ।	”
लौकिकप्रयोगानुसारेण यागादीना धर्मत्वमुक्त्वा पश्यादिषु धर्मफलत्व- प्रसिद्ध्यापि चित्रायागगोदोहनादीनां धर्मत्वकथनम् ।	१५९
भाष्यकारमतानुसारेण धर्मपदार्थमुक्त्वा साङ्ख्यशास्त्रार्हतवैशेषिका- द्युक्तधर्मपदार्थनिरास ।	१६०
अपूर्वाभ्युपगमे श्रुतहान्यश्रुतकल्पनाशङ्का ।	१६२
अत्र समाधानम् ।	१६३
फलसाधनशक्तेर्धर्मत्वाभाव ।	”
अर्थपदव्याख्यानरूपस्य कोऽर्थ कोऽनर्थ इत्यादिभाष्यस्य विचार ।	१६४
श्येनादीनां प्रत्यवायहेतुत्वे प्रमाणविमर्श ।	१६५
निषेधश्रुत्यर्थोपत्तिरेव निषिद्धाना प्रत्यवायकरत्वे प्रमाणमिति कथनम् ।	१६६
अत्र मानान्तरोपन्यासः ।	१६७
यो हि हिंसितुमिच्छेत् तस्यायमभ्युपाय इति हि तेषामुपदेश इति भाष्यस्य विचारः ।	१६८
प्रासङ्गिक. क्रमप्रमाणविचारः ।	१७०
श्येनादीनामविधेयत्वे सिद्धान्तहानिः ।	१७२
विधिसम्बन्धिप्रवर्तनस्य माध्यमाधनाङ्गोचरत्व, फलसाधनात्मकस्यो- भयस्य चोदनालक्षणत्व फलस्यार्थानर्थात्मकत्वेन द्विविधत्व च ।	१७६
तत्रैव कारणप्रदर्शनम् ।	”
विधिम्पृष्टं प्रतिषेधोऽनवकाश इति शङ्कामाधानं ।	१७७
अङ्गहिमाया विहितत्वेन फलाशम्थाया एव हिमाया न हिम्यादिति- निषेधशास्त्रविषयत्वादनर्थत्वम् ।	१८०
क्रियाविशेषा विषयानुरूपफलदायिन इत्यनुमानकुशलाना मतस्योपन्यास- निरसने ।	१८३

विषयः.	पृष्ठम् °
विषयानुरूपेत्यत्र विषयपदस्य कर्मवचनेत्वऽपि दोषकथनम् ।	१८५
विहितहिसाया अपि प्रत्यवायजनकत्वाशङ्का ।	१८७
अत्र समाधानम् ।	१८८
शास्त्रानुसारेणैव कर्मणा फलशक्तिरङ्गीकार्येत्युपसंहारः ।	"
स्वस्थानुरकर्तृकभोजनस्य शरीरवर्धनकृशीकरणवत् हिसाया फल- साधनाशभेदेन प्रत्यवायजननशक्तितदभावौ ।	१८९
अङ्गहिसाया. क्रत्वर्थत्वेन न पृथक् फलकल्पनावकाशः ।	१९०
क्रत्वर्थत्वेऽपि तस्या प्रयाजादिवन्नारादुपकारकत्व, किन्तु पशुसंस्कार- रूपत्वम् ।	१९१
संस्कारत्वेऽपि न प्रोक्षणादिवददृष्टार्थत्व तस्या, किन्तु अवघातादि- वद् दृष्टार्थत्वम् ।	"
सर्वभानङ्गभूतायामेव फलांशस्थाया हिंसायामनर्थत्वमित्यस्योप- संहारः ।	"
श्येनो न स्वरूपेण धर्मः नाप्यधर्मः फलस्यानर्थानुबन्धित्वात् तु तद्- द्वारेणानर्थ इत्युपचर्यत इत्युपसंहारः ।	१९२
श्येनस्य स्वरूपेण धर्मत्वाभावेऽधर्मत्वाभावे च चोद्यपरिहारौ ।	१९३
वाक्यभेदपरिचोदना कृत्वा तत्परिहारभाष्यस्य उच्यते इत्यादेराक्षेप- परिहारौ ।	१९५
वाक्यभेदेऽप्यावृत्त्या तन्त्रेण वा सूत्र व्याख्येयमिति कथनम् ।	१९६
भिन्नयोरेव वाक्ययोरिमावेकदेशौ इति वदतो भाष्यकारस्याभिप्रायो- पन्यासः ।	"
अथवार्थस्य सतश्चोदनालक्षणस्य धर्मत्वमित्येकार्थमेवेति भाष्यस्याक्षेप- चोद्यपरिहाराः ।	१९७
धर्मानुवादेन प्रमाणविधानरूपवचनव्यक्तिविशेषपरिग्रहार्थमनर्थानां हिंसादीनां वर्जनार्थं चार्थग्रहणमिति भाष्यतात्पर्यवर्णनपूर्वक- मुपसंहारः ।	२००
	२०१
	"

निमित्तसूत्रम् ॥ ३ ॥

परीष्टिपदव्युत्पत्तिप्रदर्शनम् ।

विषयः.	पृष्ठम्.
पूर्वसूत्रोक्तस्य धर्मगतचोदनाप्रमाणकत्वस्योपपादन विहाय मध्ये निमित्तपरीक्षाप्रतिज्ञानमनवसरमसङ्गत चेत्याक्षेपः ।	२०१
अत्र समाधानभेदा ।	"
निष्कृष्य समाधान तद्विवरण च ।	२०२
उक्तमिदमस्माभिः चोदना निमित्तं धर्मज्ञान इति तत् प्रतिज्ञामात्रे- णोक्तमित्यादिभाष्याक्षेपसमाधाने ।	२०३
अस्यैव समर्थनान्तरम् ।	"
<b>प्रत्यक्षसूत्रम् ॥ ४ ॥</b>	
वृत्त्यन्तरे सूत्रमिदं तत् प्रत्यक्षमित्येवमन्त भङ्क्त्वा प्रत्यक्षलक्षणपरतया व्याख्यात तस्योपन्यासो दूषणं च ।	"
एवं व्याख्याने न परमसङ्गतिः, अनुपयोगोऽपीति कथनम् ।	"
अनुमानादिलक्षणानभिधाने कथितस्य बीजस्यायुक्तताप्रदर्शनम् ।	"
अनुमानादीनां प्रसिद्धत्वात् तल्लक्षणानुक्तौ प्रत्यक्षेऽपि तत् समानमिति कथनम् ।	२०६
उक्तप्रत्यक्षलक्षणम्यातिव्याप्त्या अयुक्तत्वकथनम् ।	"
अतिव्याप्तिप्रदर्शने स्वप्नज्ञानवर्जनस्य कारणकथनम् ।	२०७
यथावस्थितसूत्रे कथितस्य प्रत्यक्षलक्षणातिव्यापकत्वम्योपसंहारः ।	२०८
सत्सम्प्रयोगनिर्देशसामर्थ्यादेव ग्राह्यविशेषणत्व मन्वानस्य प्रत्यवस्थान तद्दूषणं च ।	"
तत्राभ्युपेत्य समाधानम् ।	२०९
इत्थं लक्षणपरत्वं निरस्यानभिमतवचनव्यक्तिनिराकरणपूर्वकं सूत्रस्याभि- मतवचनभाङ्गिप्रदर्शनम् ।	"
अत्र प्रत्यक्षमनिमित्तम् एवलक्षणकं हि तद् इतिभाष्यस्यानुपपत्ति- शङ्कानिरसनपूर्वकं तात्पर्यवर्णनम् ।	"
विद्यमानोपलम्भनञ्चैव सत्सम्प्रयोगजत्वस्यानैकान्तिकत्वशङ्कासमाधाने ।	२११
स्वमतेन सूत्रं व्याख्यायात्र परपक्षोक्तदोषाणां परिहारः ।	२१२
इतरेषामनिमित्तत्वस्य सूत्रतो निबन्धनाभावे हेतुकथनम् ।	"
स्वपक्षे लक्षणपक्षोक्तदोषस्यानापाद्यताकथनम् ।	२१३
सत्सम्प्रयोगजत्वाद्युपन्यासस्य प्रयोजनकथनम् ।	"

विषय	पृष्ठम् .
अत्र केषाञ्चित् प्रत्यवस्थानप्रदर्शनं तद्धीजकथनं च ।	२१४
अतीतानागतादिविषयप्रत्यक्षवादिनामभिप्रायवर्णनं तन्निरसनं च ।	२१५
योगिप्रत्यक्षनिरासः ।	२१६
योगिज्ञानस्य प्रत्यक्षत्वेऽप्रत्यक्षत्वं च दोषकथनम् ।	”
प्रत्यक्षस्येन्द्रियजत्वमनभ्युपगच्छता बाह्यानां मतानुवाददूषणं ।	
भावनावलजज्ञानस्य गृहीतग्राहितयाप्रामाण्यकथनम् ।	२१८
प्रत्यक्षस्य विद्यमानोपलम्भनत्वेन धर्मेऽनिमित्तताया उपसहारः ।	२२०
मूत्रतात्पर्यार्थमुक्त्वा तदवयवविचारं मच्छब्दार्थचिन्ता ।	२२१
सम्प्रयोगे सशब्दार्थविचारः ।	”
सशब्दव्यावर्त्यदुष्प्रयोगप्रदर्शनम् ।	२२२
श्रोत्रचक्षुषोरप्राप्यकारित्वे बौद्धाभिप्रायवर्णनम् ।	”
तयोः प्राप्यकारित्वेऽनुमानस्याप्युपन्यासः ।	२२३
अधिष्ठाने प्रयुक्तस्य चिकित्सादेस्तद्विन्नतद्वृत्तीन्द्रियोपकारकत्व- कथनम् ।	२२४
अत्र शङ्कासमाधानं ।	”
निरन्तराधिकग्रहणोपपादनम् ।	”
त्रिच्छिन्नबोधोपपादनम् ।	२२५
इन्द्रियाणां कापिलाभ्युपगतमाहङ्कारकत्वनिरम्य तेषां भौतिकत्व- समर्थनम् ।	२२६
एवमन्वयप्रयोगशब्दविवरणानन्तरमाक्षेपपूर्वकं पदान्वयप्रदर्शनाप- क्रमः ।	२२७
पुरुष आत्मा न शरीरमिति कथनम् ।	२२८
ज्ञानजन्मरूपविकारेऽप्यात्मनो मीमामकाभ्युपगतनित्यताया अहानिः ।	
मूत्रस्थस्य बुद्धिजन्मेतिपदस्य विगृह्यार्थविचारः ।	
या बुद्धिर्जायत इति वदता भाष्यकारेणैव जन्माद्यानरं कपक्षो वर्णित इति कथनम् ।	” २३०
स्वकारणं कार्यसमवायौ जन्मेति वैशेषिकसिद्धान्ताभ्युपगमंऽपि दोषो नास्तीति कथनम् ।	२३१

विषय..	पृष्ठम्.
बुद्धिर्वा जन्म वेति भाष्योक्तानियमस्याभिप्रायवर्णनम् ।	२३१
प्रमाणफलभावस्य विवक्षावशेन यथेष्ट परिकल्पनीयता ।	”
परिकल्पनाप्रकारप्रदर्शनम् ।	”
एषु प्रमाणेषु फलप्रदर्शनम् ।	२३२
प्रयोगशब्दस्य प्राप्तिवचनत्वपक्षेऽतिप्रसङ्गे दुष्परिहर इति शङ्काया आशयवर्णनपूर्वक समाधानम् ।	”
मन्बन्धस्य द्याश्रयत्वेऽप्यक्षणेव व्यपदेशस्य चोद्यपूर्वक बीजकथनम् ।	२३३
सर्वमविकल्पकज्ञानेषु प्रमाणफलम्बुरूपप्रदर्शनम् ।	२३५
प्रकृतस्य प्रमाणफलविवेकप्रदर्शनस्योपसहार ।	२३७
नीलार्दना ज्ञानाकारत्ववादिना बौद्धाना मतस्योपन्यासो दूषण च ।	२३८
स्वमते गुवादिप्रत्यक्षेषु बौद्धोक्तदूषणपरिहार ।	२३९
अनुमानार्दना प्रत्यक्षपूर्वकत्वेन धर्मोऽनिमित्तत्वमुक्त, तत्र प्रत्यक्षपूर्वक- त्वासम्भवेनाक्षेप ।	२४०
प्रत्यक्षपूर्वकत्वे चानुमानार्दना गृहीतग्राहित्वेनाप्रामाण्यप्रसञ्जनम् ।	२४२
एव दूषितम्यान्येषा मतेन समर्थनम् ।	२४३
अत्रैवापरितोषात् समाधानान्तरम् ।	”
उपपादितस्य धर्मानुमेयत्वस्य प्रयोगेण प्रदर्शनम् ।	२४४
धर्मानुपमेयत्वे प्रयोगकथनम् ।	”
जगद्वैचित्र्यदर्शनप्रसूतयार्थापत्त्या धर्मोऽवगम्यत इतिपक्षस्योद्भावनं निराकरण च ।	२४५
प्रत्यक्षस्य निर्विकल्पकत्वमवेति विषयविचार ।	२४७
सर्वस्यैपि ज्ञानस्य शब्दानुबिद्धत्वेन सविकल्पकत्ववादिना केषाञ्चि- न्ननात्थापनम् ।	२४८
अस्मिन् मते अनेकार्न्निकत्वप्रदर्शनम् ।	”
प्रत्यक्षेण मन्मात्र गृह्यत इति वदतामद्वैतिनामभिप्रायापन्यासः ।	२५०
अन्य च निराकरणम् ।	२५२
अनुवृत्तिव्यावृत्तिपरामर्शरहितस्य शुद्धस्य वस्तुनो निर्विकल्पकगम्यत्व- कथनम् ।	२५३

विषयः.	पृष्ठम्
अस्यैवार्थस्य प्रपञ्चनम् ।	२५३
निर्विकल्पकव्याख्यानानन्तरं सविकल्पकस्य प्रत्यक्षत्वप्रमाणत्वे दर्शयितुमादौ प्रत्यक्षताकथनम् ।	२५४
आत्मनो ज्ञानाश्रयत्वकथनम् ।	"
इन्द्रियमात्रप्रभावितं प्रत्यक्षमित्यभ्युपगमे नानाशङ्कासमाधानानि ।	२५५
प्रत्यक्षशब्दस्य यौगिकत्वरूढत्वादिविचारः ।	२५६
परीक्षकैः सिद्धानुगममात्रं कर्तुं शक्यं, नतु लोकसिद्धस्य लक्षणेन निवर्तनमिति प्रतिपादनम् ।	२५७
मनस इन्द्रियत्वेन सुखादिस्वसवेदनस्यैव तन्निमित्तजात्यादिविकल्पधियः प्रत्यक्षता ।	२५९
पारिशेष्यादपि तस्याः प्रत्यक्षान्तर्भावः ।	"
तस्याः स्मृतित्वेनाप्रामाण्यशङ्कासमाधाने ।	"
तस्याः भ्रान्तित्वशङ्कासमाधाने ।	२६०
प्रकारान्तरेण भ्रान्तित्वस्यायुक्तत्वकथनम् ।	२६१
जात्यादीनामैकान्तिकभेदवादिना काणादान् प्रति चोद्यम् ।	२६२
अयुतसिद्धिदूषणम् ।	"
समवायदूषणम् ।	२६३
निर्विकल्पकज्ञानविषयीभूतस्य धर्मिणो भेदेनानुपलब्धिशङ्कापरिहारौ ।	२६४
अक्षाणामेकत्वानेकत्वविचारपूर्वकमनेकत्वसमर्थनम् ।	२६६
अक्षैकत्वे दोषकथनम् ।	२६७
अन्तर्विषयवेदने मनसः स्वातन्त्र्यम् ।	२६८
बाह्यविषयबोधे मनोव्यापृतेरावश्यकता, मनसः सद्भावे लिङ्गं च ।	२६९
बोधस्वभावस्यापि पुरुषस्य बोधे करणानामपेक्षा ।	"
ज्ञानरूपकार्यबलाद् बाह्यग्राहकशक्तिद्वारेणोपवर्णितयोर्व्यवस्थासङ्करयो- रूपसंहारः ।	२७०
नीलादिज्ञानभेदेऽपि रूपग्राहकस्य चक्षुषोऽनेकत्वाभावः ।	"

विषय	पृष्ठम्
इन्द्रियाणां क्वचिद् व्यवस्थितत्व, क्वचित् सङ्कर इत्यस्य मुखग्रहणार्थं सक्षिप्य प्रदर्शनम् ।	२७०
सविकल्पकज्ञानेषु धर्मिविशेषणतया भासमानानां जात्यादीनां शब्दाकारेणैव निरूप्यमाणत्वात् शब्दमात्रात्मकत्वम्, अतएव पाररूप्यान्मिथ्यात्वमिति केषाञ्चिन्मततोत्थापनम् ।	२७१
सङ्ग्रहेण परिहार ।	,
प्रकारान्तरेण जात्यादीनां शब्दरूपमात्रत्वं चोद्यपरिहारैः ।	२७२
शब्दसम्भेदात् प्राक् परस्तादपि जात्यादिषु शब्दात्मकतोपचारा व- प्रदर्शनम् ।	,
अत्रापरेषामाशयवर्णनं तद्दूषणं च ।	२७३
शब्दाध्यासवादिक्कृतकल्पनाया आन्तिमूलत्वम् ।	,
भ्रान्तौ बीजकथनम् ।	,
शब्दाध्यासे दोषान्तरकथनम् ।	२७४
अर्थाणां शब्दपरिणामत्ववादिना तद्विवर्तत्ववादिना चोपालम्भः ।	२७६
जात्याद्यपह्वेनार्थस्य शब्दरूपत्वे गवाश्वादयो जातिशब्दाः शुक्लादयो गुणशब्दा इति व्यवस्थानुपपत्तिः ।	,
शब्दाध्यासे नीलोत्पलमिति शब्दबुद्ध्योरिवार्थबुद्ध्योरपि सामानाधि- करण्यानुपपत्तिः ।	,
अत्र सामानाधिकरण्ये बहुधा विकल्प्यानुपपत्तिकथनम् ।	२७७
शुक्तौ रजतमितिवत् सादृश्यमूलको वा, मणौ जपारुणिमवदुपराग- मूलको वा उभयथापि शब्दाध्यासोऽनुपपन्न इति कथनम् ।	२७९
अध्यासवादे सविकल्पकज्ञानमिथ्यात्वापातेनानुमानागमस्वनिरूपण- लोकव्यवहारानामुच्छेदप्रसञ्जनम् ।	२८०
अस्याध्यासवादस्य बाह्यार्थापलापर्यवसायितया शून्यवादोत्तरेणैव निरा- कार्यत्वकथनम् ।	२८१
प्रकरणार्थस्य परमार्थतो बाह्यार्थास्तितया उपसंहारः ।	,
शब्दैकसमाधिगम्यस्यार्थस्य शब्दरूपत्वानवगमाद् न स्वरूपहानिरिति सङ्घट्टान्तं प्रदर्शनम् ।	,



विषयः	पृष्ठम्
अत्रैव नानाचोद्यपरिहारा ।	२८२
पुनरन्येषा मतेन चोद्यम् ।	२८३
स्वमतेन परिहार ।	२८४
एव सर्वप्रकारेण पाररूप्ये युक्तिमुत्सार्य स्मृतिसङ्केरेणाप्रामाण्यसम्भाव- नाया वारणम् ।	२८५
स्मरणोत्तरकालभाविनोऽधिकविषयस्यापि जानम्येन्द्रियजत्वात् प्रत्य- क्षत्वम् ।	२८६
विमनस्काना मादृश्यादिदोषवशादिन्द्रियसयुक्तार्थविषयकविशदतराव- भासाभावेऽयन्येषा कुशलाना तदवभाससम्भवकथनम् ।	२८७
अत्रैव साधारणजनाना श्रूयमाणषट्जादिस्वरविषयकविविक्तजाना- भावेऽपि गान्धर्वशास्त्रमस्कृतमनसा तत् सम्भवतीति दृष्टान्तप्र- दर्शनम् ।	"
लिङ्गलिङ्गिसामान्ययोस्तत्सम्बन्धस्य च सविकल्पकप्रत्यक्षवेद्यत्वादानु- मानादीना प्रत्यक्षपूर्वकत्वोपपत्तिरिति कथनम् ।	२८९
महता प्रयासेन सविकल्पकस्य प्रत्यक्षत्वसाधने बीजकथनम् ।	"
अत्र चोद्यपरिहारा ।	"
स्वेन्द्रियानुसारेणैव प्रत्यक्षता इन्द्रियान्तर न्वमत्कल्पमेवेति कथनम् ।	२९०
यत्राक्षसम्बन्धफलस्यापरोक्षावभासित्वभ्यानुसरण तस्यैव प्रत्यक्षता, नेतरस्य । तथैव लक्षण विनापि लोके प्रसिद्धमित्युपसहार ।	"



॥ श्रीः ॥

# मीमांसाश्लोकवार्तिकं

सुखरितिकृष्णकृष्णरित्या

काशिकाश्रम्ये टीकया समेतम् ।

विशुद्धज्ञानदेहाय त्रिवेदीनिव्यचक्षुषे ।

श्रेयःप्राप्तिनिमित्ताय नमः सामान्त्यपरिणामे ॥ १ ॥

वार्तिकारम्भे शिष्टाचारमनुविधाना मङ्गलं तावत् करोति — विशुद्धेति । दृष्टा हि शिष्टानां श्रुतिः सर्वकार्येषु मङ्गलान्तरणपूर्विका । मङ्गलं च देवतास्तुतिरगम्भासदि । अत्र च निमित्तः फलवत्कार्यान्तरारम्भसंयोगात् साक्षादफलमात्रं “फलवत्कार्यान्तरं तदङ्गम्” इति न्यायेन कार्यान्तरशेषत्वेऽवधृते मङ्गलारम्भस्य प्राप्तिपर्यन्तत्वात्पेक्षिताविघ्नपरिसमाप्तिः फलम् । अपेक्षितविवेकनपेक्षितवियतं दुर्बलम्” इति न्यायेन फलान्तरकल्पनाया दुर्बलत्वात् । अतो यथा साम्प्रदायिकमध्यायानध्यायादि स्वाध्यायाविघ्नार्थमेवमिदं रूपि । तदयमर्थः — विशुद्धौ ज्ञानदेहौ यस्य स तथोक्तः । विशुद्ध च भगवतो ज्ञानं शलादिभिर्जातकारणानामदृष्टित्वाद्, देहश्चायोनिजत्वाद् विविधगर्भवेदानाविरहाच्च । त्रिवेदी च तस्य चक्षुर्गिति गौणो पाद्, असन्दिग्धपरिपरीतस्पष्टनेदार्थप्रकाशकत्वान् । दिव्य चातीन्द्रियार्थगोचरत्वात् । भातिकं हि यक्षुः प्रत्युत्पन्नार्थविषयम् । इदं त्वनागतादित्रिवेदी दिव्यमिति । श्रेयसश्च हिताहितप्राप्तिपरिहारात्मनो भगवान् विमितम् । सामान्त्यपरिणामे, सोमकलाधारिणे । नम इति । यद्यपि विग्रहादिपञ्चकं देवताधिकरणे निराकरिष्यते, तथाप्याज्यादिस्तोत्रवत् प्रधानकर्मण एव देवतास्तुतेरेव ब्रह्मतायाः फलमित्यदोष इति ॥ १ ॥

अभिवन्द्य गुरुनादौ शिष्यधीपद्मिनीरवीन् ।  
 तत्प्रसादात् करिष्येऽहं मीमांसाश्लोकवार्तिकम् ॥ २ ॥  
 तद् विद्वांसोऽनुगृह्णन्तु चित्तश्रोत्रैः प्रसादिभिः ।  
 सन्तः प्रणयिवाक्यानि गृह्णन्ति ह्यनसूयवः ॥ ३ ॥  
 न चात्रातीव कर्तव्यं दोषदृष्टिपरं मनः ।  
 दोषो ह्यविद्यमानोऽपि तच्चिन्तानां प्रकाशते ॥ ४ ॥  
 कुतो वा गृह्यते दोषं सूरयो मद्विधोक्तिषु ।  
 नेष्यते यः परस्थोऽपि स स्वयं गृह्यते कथम् ॥ ५ ॥

विद्यागुरुणामिदानीं स्तुतिनमस्कारौ करोति— अभिवन्द्येति ।  
 शिष्यधीपद्मिनीनां रवीनिव विकासकान् गुरुनादौ वन्दे । ततो वार्तिक  
 करिष्ये । तेषामेव प्रसादेन द्येनार्थतत्त्वोपदेशेनाद्यष्टेन च स्तुतिनमस्कार-  
 भुवा । गुर्वनुगमनादयोऽपि ह्याचारप्रमाणकृा एव । वार्तिकग्रहणेन च  
 दुरुक्तभङ्गमनुक्तवचन च समाधत्ते । मीमांसाशब्देन न्यायशास्त्रमिदमतो  
 न्यायानुसारेणाधिकरणभङ्गाद्यदूषणमिति दर्शयति । श्लोकपदंन च लाघव-  
 विकास क्षिपाम इति दर्शयति । ततश्च सूत्रितप्रायमिममर्थमवहिता जिज्ञा-  
 सवो भावयिष्यन्तीति तात्पर्यार्थं इति ॥ २ ॥

सम्प्रति लोकयात्रामाद्रियमाणो येऽत्यन्तपरार्थाः स्वोपकारमगण-  
 यन्तोऽपि परोपकाराय यतन्ते सन्तस्तान् प्रत्याह— तद् विद्वांस  
 इति । असूयवो मत्सराः ततोऽन्येऽनसूयव इति ॥ ३ ॥

ये तु मध्यस्था गुणदोषनिरूपणेन दोषवन्तमपहाय गुणवन्तमुपा-  
 ददते, तान् प्रति परीक्षाविशेषार्थमर्थयते — न चात्रेति । (मदीये  
 प्रबन्धेऽस्मिन् गुणदोष)वति युगपद् गुणदोषौ निरूपयन्तु भवन्तः ।  
 अन्यथा गुणानुपेक्ष्य दोषेषु निरूप्यमाणेषु दोषनिर्भावनैकमनसामसन्तो  
 दोषाः प्रकाशेरन् इति ॥ ४ ॥

इदानीं दुर्जनान् प्रति सदण्डमाह — कुतो चेति । ये वयं  
 परस्थानपि दोषान् न मृष्यामः, ते कथं स्वग्रन्थेषु दोषानुपाददीमहि । न  
 चास्माभिरनुपात्तान् दोषान् सूरयो ग्रहीतुमर्हन्तीति ॥ ५ ॥

निर्दोषत्वैकवाक्यत्वं क वा लोकस्य दृश्यते ।  
सापवादा यतः केचिन्मोक्षस्वर्गावपि प्रति ॥ ६ ॥  
आगमप्रवणश्चाहं नापवाद्यः स्वलन्नपि ।  
नहि सद्दर्शना गच्छन् स्वलितेष्व(प्य)पोद्यते ॥  
यथा कथञ्चिदारब्धा त्रयीमार्गानुसारिणी ।  
वाग्वृत्तिरल्पसारापि श्रद्धवानस्य शोभते ॥ ८ ॥

सम्प्रति मत्सरा नूनं दूषयिष्यन्ति मन्निबन्धनम् । अतस्तद्दोषोद्भाव-  
नेन शुश्रूषणामुत्साहभङ्गो मा भूदित्येवमर्थमाह — निर्दोषत्वेति । प्रसि-  
द्धातिशयावपि मोक्षस्वर्गौ प्रति नास्तिका विवदन्ते । वदन्ति च “सु-  
खदुःखे लौकिके स्वर्गनर्का” इति । मोक्षे च सद्भावत प्रभृति विवाद ।  
एके हि नास्ति मोक्ष इति वदन्ति । अन्ये पुनः सकलविषयोपरागरहितं  
सवेदनप्रवाहमपवर्गमाहुः । अन्ये तदुपरमम् । अपरे सकलवैशेषिकात्मगुणो-  
च्छेदलक्षणं निरतिशयमविषयपण्डित्वाद्भजमनवसानमानन्दसन्दोहम् । अपरे  
च पूर्वे च भ्रान्तिसमुत्थैर्नानाविकल्पैः पारमार्थिकमोक्षरत्नरूपमपलपन्त्ये-  
वेति ॥ ६ ॥

अपिच यदि नाम शुश्रूषवा मन्निबन्धनं दोषानुपलभन्तं, तथा-  
प्यहमनपवाद्यः । नह्यह रवतन्नः किञ्चिदभिदधे । आगमानुसारिणस्तु मे  
यथागम वर्तमानस्य स्वलितमपि देवादवर्जनीयतयापन्नमित्युपेक्षणीयमेव ।  
नहि किमप्यभिमत वस्तु निर्दोषं भवति । दोषास्तु समावाय गुणा उप-  
जीवितव्या इत्याह— आगमेति । मता हि मार्गाऽयमागमानुसारो नाम ।  
तदिह बहुलं गुणा एव । दोषास्तु कथञ्चित् सन्तोऽप्यल्पत्वादसत्कल्पा  
इत्युपेक्षितव्या इति ॥ ७ ॥

किञ्चास्तु तावदस्मादज्ञाना कविप्रवर्गागणामागमानुसारिण्यो वाचः  
शोभन्त इति । अन्यस्यापि श्रद्धवानस्य त्रयीमार्गानुसारिणी यथाकथ-  
ञ्चिदारब्धा किंष्ट्रा अल्पमारापि वाग्वृत्तिः शोभते । अस्माक तु बहुसारा  
अक्लेशनिर्मिता शोभन्तरामित्याह — यथेति ॥ ८ ॥

मीमांसाशास्त्रे जौभिर्विशेषेण उज्ज्वलीकृतम् ।

वेदार्थज्ञानरत्ने मे तृष्णातीव विजृम्भते ॥ ९ ॥

प्रायेणैव हि मीमांसा लोके लोकायतीकृता ।

तामास्तिकपथे कर्तुमयं यत्नः कृतेरुपधा ॥ १० ॥

इत्युपाह्वानः ।

अथातो धर्मजिज्ञासा ॥ १ ॥

अथातो धर्मजिज्ञासा सूत्रमाद्यमिदं कृतम् ।

धर्माख्यं विषयं वक्तुं मीमांसायाः प्रयोजनम् ॥

ननु किमङ्गभूतायां मीमांसायां वार्तिकं प्रणीयते, वेदा एव मा-  
क्षाद् व्याख्यायन्तामसि आह — मीमांसैति । वेदा एव सशयपत्रोत्तर-  
पक्षक्रमेण व्याख्यायमाना मनो हरन्ति तदा न तु मन्त्रनाशान्नाभाष्यप्रस्था-  
नेन । मीमांसयैव तु ते तथाव्याख्यायन्त इति तत्रैव वार्तिकं कर्तुं मे  
तृष्णा वर्धत इति ॥ ९ ॥

ननु मीमांसायामपि चिरन्तननिबन्धनानि भवन्तीति किं मुधा प्र-  
स्यते । अत आह — प्रायेणेति । लोकायतानां नास्तिकानां तन्त्रम् ।  
तद्भावमापादिता नानापासेद्धान्तसङ्घेण । तान्नास्तिकानां कर्तुमयं यत्नः  
कृत इति । आशंसायां वर्तमानेऽर्थे वा क्तो वर्णनीय इति ॥ १० ॥

इत्युपाह्वानः ।

सूत्रतात्पर्यमिदानीं दर्शयति— अर्थेति । इति हि सूत्रं धर्मोक्त-  
मस्य शास्त्रस्य प्रतिपाद्यतया विषयभूतं प्रयोजनं ननु कृतम् । आद्य-  
मिति प्रयोजनाभिधानस्थानमिति दर्शयति । यद्यपि धर्मोऽस्य प्रयोजन-  
मिति न कण्ठेनोक्तं, तथापि जिज्ञासाकर्मभूतो धर्म इत्याचक्षणेनापुरु-  
षार्थज्ञानस्यानिष्टत्वात् पुरुषार्थीभूतो धर्मः प्रयोजनमिति सूचितमिति  
सूत्रमित्युक्तम् । कृतपदेन च कृत्रिमभिदमतः प्रमाणान्तरेण गुरुकुलवासा  
वसाननिवृत्तिपरमपि व्याख्यायमानं न दोषमावहतीति दर्शयति । नित्ये

सर्वस्यैव हि शास्त्रस्य कर्मणोः द्योतिः कस्यचिन् ।  
 यावत् प्रयोजनं नोक्तं तादत् तत्र केन गृह्यते ॥१२॥  
 मीमांसाख्या तु विद्येयं बहुविद्यान्तराश्रिता ।  
 न शुभ्रूपयितुं शक्या प्रागनुक्त्वा प्रयोजनम् ॥१३॥

हि यावद्वचनं दाननिमित्तं । रोक्ष्ये तु प्रयागन्तरवन्नेनान्यार्थपि प्रति-  
 भासमानमन्यपरतदा गीतवत् इति ॥ ११ ॥

ननु किं प्रयोजनाभिधानेन । जन्नेन प्रतीयताम् । प्रयोजना-  
 भिधानं हि शास्त्रात् बहिर्गतं गान्धर्वं प्रणतुकामस्य च युक्तम् । किञ्चास्य  
 प्रयोजनम् । प्रयोजननिगधात् शर्मण्यं शुभ्रपुनर्वर्तित्वमिति चेत् । तन्न । न  
 हि प्रेक्षावतां पुत्रयनादनभयनस्य धानं विश्वाम्नी युक्तं विशेषतो हेतुदर्श-  
 नात् । अन्यायमपि शास्त्रे धर्मप्रयोजनतया श्रावणं प्रवर्तयितुमयमाहेति  
 शङ्कमाना नाव्यमेयुः । अता मन् इफल प्रयोजनवचनमत आह - सर्व-  
 स्येति । यदन्यदल्पायासमाव्यमपि किञ्चित् शास्त्रे लाकिक वौदनपात्ताः  
 कर्म तदायनुक्तप्रयोजनं नादियन्त । किं पुनर्मीमांसामिति युक्तः  
 शास्त्रारम्भे प्रयोजनानन्देश । यत् पुत्रयनादनापास्ये इति तन्न । आता-  
 नामविशेषान् । वक्ष्यति हि — तत्रेन प्रत्यायनात्" इति भाष्यकारः ।  
 जैमिनिश्च "अपि वा कारणाग्रहणं प्रयुवतानि प्रवर्धिरन्" (१. ३. ७)  
 इति । यत्तु विशालसमानां वृत्त इति । तन्न । नख्येय महर्षेरनुत्तवचन  
 सम्भवति । न चाम्य विप्रलम्भे प्रयोजनं किञ्चिदुपलभ्यते । याद् श्रोतारः  
 प्रवर्तन्तामिति, किमस्य तेऽफलेऽवर्षफले वा नर्मच्छलेन प्रवर्ततेः । प्रत्यु-  
 ताधर्म एवास्य शिष्यान् आसयतो महान् दाम आपद्येत् । न च परमवा-  
 र्गिकोऽधर्ममाचरतांल्युत्प्रेक्षितुर्नापि शक्यम् । न च तत्रकारणतः प्रयोजनं  
 भ्राम्यतीति सम्भाव्यते । अत एवासम्भवत् प्रमविप्रलम्भत्वात्प्राप्त्याप्तकादि-  
 स्मरणानि श्रुतिमूलानां स्मृत्यावकरणे ऋते । सर्वयुरूपवचनाविश्वासे  
 पुनस्तदपि भङ्ग्येतेति युक्तं प्रयोजनाभिधानमिति ॥ १२ ॥

सर्वस्यैवेति काका मीमांसाया विज्ञेया योऽन्तर्णीतस्त्वभिधोत-  
 यति — मीमांसाख्येति । शास्त्रान्तगाणि हि वाच्यैकविषयनिबन्धनानि

१ 'ता प्रातरफ' २ 'नानाया', ३ '५', ४ 'का या मजयो-  
 ऽन्त रा पाठ', ५ 'व्यक्त क पाठ'.

विद्यान्तरेषु नाप्येतद् यद्यर्पाष्टं प्रयोजनम् ।  
 अनर्थप्रापणं तावत् तेभ्यो नाशङ्क्यते क्वचित् ॥१४॥  
 मीमांसायां त्विहाज्ञाते दुर्ज्ञाते वाविवेकतः ।  
 न्यायमार्गे महान् दोष इति यत्नोपचर्यता ॥ १५ ॥  
 तस्मात् प्रयोजनं पूर्वमुक्तं सूत्रकृता स्वयम् ।  
 यत् तेनोक्तं वदेयुस्तद् भाष्यकारादयः कथम् ॥ १६ ॥

व्याकरणादीनि । मीमांसास्या खिय विद्या बहूनि विद्यान्तगणि वेदतद-  
 ज्ञादीन्युपायभूतान्याश्रिता । नद्यास्यास्तैर्यथावदविज्ञातैरर्थः शक्यनिर्णय ।  
 तदियमुपायतः स्वरूपतश्च प्रचिता श्रोतृणां श्रवणच्छामपि कारयितुमनु-  
 क्तप्रयोजना सती न शक्यति युक्तं प्रयोजनाभिधानमिति ॥ १३ ॥

अपिच विद्यान्तराण्यनुक्तप्रयोजनानि निप्रयोजनानि मन्यमाना  
 जिज्ञासवो यदि नाम न जानीरन् मन्द्रश्रद्धया वा प्रवर्तमाना न सम्यग्  
 विद्युः, तथापि तेभ्योऽज्ञातदुर्ज्ञातेभ्योऽनर्थप्राप्तिस्तावन्न सम्भवति । मी-  
 मांसायां त्विहाज्ञाते दुर्ज्ञाते वा पूर्वोत्तरपक्षन्यायमार्गं विवेकाभावात्  
 पूर्वपक्षमेव सिद्धान्तं मन्यमानास्तदनुरूपं चेष्टेरन् । तत्र नित्यनैमित्ति-  
 कयोरकरणादसम्यक्करणाद्वा महान्तमनर्थं प्राप्नुयुः इति यत्नोपचरितव्या  
 मीमांसेति श्लोकद्वयेनाह — विद्यान्तरेऽपि । ननु तथा विद्यान्तरा-  
 नभिज्ञोऽपि दुष्यत्येव । तथाहि — व्याकरणानभिज्ञोऽपि तावद यज्ञेऽप-  
 शब्द प्रयुञ्जानः प्रत्यवैति । श्रूयते हि 'तस्माद् ब्राह्मणेन न म्लेच्छितव्य  
 म्लेच्छो ह वा एष यदपशब्दः' इति । उच्यते । को वाह न शास्त्रा-  
 न्तरानभिज्ञानेऽपि दोषो भवेदिति । अल्पभूयस्त्वं तु विशेषः । मीमांसा  
 हि सर्वशास्त्रगताज्ञानसन्देहविपर्ययव्युदासक्षमन्यायनिबन्धनात्मिका । तै-  
 दस्यामज्ञातायां न किञ्चिदपि ज्ञातं भवति । अतो महान्तमनर्थं प्राप्नोति ।  
 अत एवाह महान् दोष इति ॥ १४, १५ ॥

यतश्च यत्नोपचरितव्या मीमांसा, तस्माद् युक्तं सूत्रकृता स्वयं  
 प्रयोजनाभिधानमित्याह — तस्मादिति । ननु तथापि पाणिनिनेव भाष्य-

१ 'र्यनिर्णय शक्य । त' ख पाठ २ 'तस्या' क पाठ . ३ 'नुयात्',  
 ४ 'नु यद्येव पा' ख पाठ



सिद्धार्थं ज्ञातसम्बन्धं श्रोतुं श्रोता प्रवर्तते ।  
 शास्त्रादौ तेन वक्तव्यः सम्बन्धः सप्रयोजनः ॥१७॥  
 शास्त्रं प्रयोजनं चैव सम्बन्धस्याश्रयावुभौ ।  
 तदुक्त्यन्तर्गतस्तस्माद् भिन्नो नोक्तः प्रयोजनात् ॥  
 सिद्धिः श्रोतृप्रवृत्तीनां सम्बन्धकथनाद् यतः ।  
 तस्मात् सर्वेषु शास्त्रेषु सम्बन्धः पूर्वमुच्यते ॥ १९ ॥  
 यावत् प्रयोजनेनास्य सम्बन्धो नाभिधीयते ।  
 असम्बद्धप्रलापित्वाद् भवेत् तावदसङ्गतिः ॥ २० ॥

कारादिभिः करिष्यमाणो यत्र कस्मान्न जैमिनिनोपेक्षितः, अत आह—  
 यदिति । यत् तेन जैमिनिनोवत् तदेव भाष्यकारादयः कथं नाम वदेयु-  
 रिति । इतरथा स्वच्छन्दाः को वेत्ति कीदृक् प्रयोजनमभिदध्युरिति । तथाहि  
 व्याकरणे सूत्रकृतोपेक्षित प्रयोजनमनेकथा व्याख्यातृभिर्विकल्पितम् ।  
 तथाहि — प्रथम साधुशब्दज्ञाने धर्म इत्यभिधाय पुनः शास्त्रपूर्वे प्रयोगे-  
 ऽभ्युदय इत्युक्तम् इति । सत्यमेव, युक्त तावत् प्रयोजनाभिधानमिति ॥

अथैतेन प्रयोजनेनास्य शास्त्रम्याय सम्बन्ध इत्यपि सूत्रकारस्य युक्तं  
 वक्तुम् । अज्ञातप्रयोजनमिवात्रिदितसम्बन्धमपि श्रोतुं नाद्रियन्ते शिष्याः ।  
 तस्मात् सह प्रयोजनेन अस्य सम्बन्धो वाच्य इति चोदयति — सिद्धार्थ-  
 मिति ॥ १७ ॥

परिहरति — ताम्नामिति । यदेवास्य शास्त्रम्येद प्रयोजनमि-  
 त्युक्तं, तदेव तयोरुपायोर्येयलक्षण सम्बन्धाऽर्थादुक्त एव । न चैत्रमर्थ-  
 प्राप्तिमर्थं सूत्रकारा अक्षरैर्निबध्नन्ति, असूत्रत्वप्रमङ्गादिति ॥ १८ ॥

ननु यदि नाम सूत्रकारेण प्रयोजनाद् भेदेन सम्बन्धो नोपात्तः,  
 व्याख्यातृभिस्तु व्यज्यताम् । कथिते हि व्यक्तं सम्बन्धे श्रोतारः प्रव-  
 र्तन्ते । अत एव शास्त्रान्तरेष्वपि सम्बन्धः स्फुटमुपदर्शितः । तथाहि  
 शिष्यप्रश्नानन्तरं कणभुजा तन्त्रं प्रणीतमित्यर्थमालायामुक्तमित्याह —  
 सिद्धिरिति ॥ १९ ॥

मीमांशाश्लोकवार्तिकं काणिकाटीकोपेतम् ।

इह त्वाश्लिष्य सम्बन्धं भाष्य एवाभिधीयते ।  
धर्मप्रसिद्धयशिक्षिष्यां तस्मात्त्रान्योऽभिधीयते ॥  
न चाप्यत्राथशब्देन जाड्यसम्बन्ध उच्यते ।  
सम्बन्धं क्रिययोर्देष दृत्त शास्त्राच्च तं पृथक् ॥ २२ ॥  
योऽप्ययं शास्त्रसम्बन्धो लभ्यते कैश्चिदादितः ।  
क्रियानन्तर्यरूपो न प्रयोजकमोऽपि वा ॥ २३ ॥  
सदसद्भावयोस्तस्मात् क्रियोपेक्षेयत्वमुच्यते ।  
श्रोतुर्विधौ निषेधे च तत्रैव ॥ शास्त्रागोचरे ॥ २४ ॥

अविस्पृष्टान्ते तु तन्वन्वै व्याख्यातृभिरसम्बन्धप्रलपी सृजका इति  
शङ्कमाना, श्रोतारोऽमङ्गतिमेव शास्त्रप्रयोनयोर्मन्वीरिन्त्याह - याव  
दिति ॥ २० ॥

परिहरति -- इद्वेति : एत हि गते -- तत्र नाम वार्तिककारा  
क्लिशन्ति यन्न भाष्यकारेणोक्तम् । इह तु भाष्यकारेणैव 'धर्मः प्रसिद्धो वा  
स्यादप्रसिद्धो वा' इत्याश्लिष्य सम्बन्धे, नक्षयते 'अथवाथवन' इत्यादि-  
नेति न पृथक् सम्बन्धोऽभिधानीयः सम्बन्धभाष्यविवरण एव तु यतितव्य-  
मिति ॥ २१ ॥

कश्चित् पुनरत्रैवसाह -- यथार्थार्थीना व्याख्यातारो न पृथक् स-  
म्बन्धमभिदधति तथा भाष्यकारस्यापि सम्बन्धवचनमशुक्तं । एतकारे-  
णैवाथशब्दं प्रयुञ्जानेनाध्ययनक्रियानन्तर्यलक्षणस्य शास्त्रसम्बन्धस्यो-  
क्तत्वात् । यथा अयातो धर्मं व्याख्यास्यामः' इति शिष्यश्चानन्तर  
शास्त्र प्रणयाम इति काश्यपेदोक्तमिति । त प्रत्याह -- न चापीति ।  
अध्ययनज्ञानेच्छाक्रिययोर्द्वानन्तर्यलक्षणं सम्बन्धमशुक्तो वदति । ते च  
क्रिये शास्त्राद् बर्हिर्भूते । सन्तसामान्यमात्रेण जिज्ञासामीमांसयोरैक्यं  
मन्वानानामय भ्रम इति ॥ २२ ॥

न परमनुपात्त सम्बन्ध, निष्प्रयोजनश्चेत्याह -- योऽपीतिद्वयेन ।  
काणदे हि तन्त्रे क्रियानन्तर्यरूप सम्बन्धो दर्शितः । एव हि तत्र  
भाष्यकारेणोक्तं -- "को धर्म इत्यादिकान् शिष्येणोदीरितान् पञ्च प्रश्ना-

तस्माद् व्याख्याङ्गमिच्छद्भिः सहेतुः सप्रयोजनः ।

शास्त्रावतारसम्बन्धो वाच्यो नान्यस्तु निष्फलः ॥

लोक इत्यादिभाष्यस्य षडर्थान् सम्प्रचक्षते ।

भाष्यकारानुसारेण प्रयुक्तस्यादितः पृथक् ॥ २६ ॥

नपेक्ष्याह — अथातो धर्मं व्याख्यास्यामः” इति । गुरूपर्वक्रमात्मकश्च सम्बन्धो यथैहैव कैश्चिदुक्तः ‘ब्रह्मा महेश्वरो वा मीमांसां प्रजापतये प्रो-वाच, प्रजापतिरिन्द्राय, इन्द्र आदित्यायेत्येवमादि । पर्वाण्यवच्छेदाः गुरूणां पर्वाणि गुरूपर्वाणि गुरूपर्वणां क्रमो गुरूपर्वक्रम इति विग्रहः । न चात्र द्विविधो ह्ययम् सम्बन्ध उपयुज्यते । नहि तस्य सम्बन्धस्य तद्रूप-सदसद्भावयोः सतोः श्रातुः शास्त्रे प्रवृत्तिनिवृत्त्योर्विशेष उपलभ्यते शास्त्र-विषये वा ज्ञान इति विधिनिषेधयोः कार्ये प्रवृत्तिनिवृत्ती । ताभ्यां ते लक्ष्यतीति ॥ २३, २४ ॥

यतोऽयम् सम्बन्धो निष्प्रयोजनः, तस्माद् ये सूत्रव्याख्यानाङ्गं सम्बन्धमभिधित्सन्ति, तैः सोपपत्तिकः सप्रयोजनश्च सम्बन्धो वाच्यः । यथात्र शाबरे भाष्ये कृतमित्याह — तस्मादिति । शास्त्रमवतार्यतेऽनेनेति “अकर्तरि च कारके सञ्जायाम्” (पा० ३. ३. १९) इति करणे घञ् । शास्त्रावतारश्चासौ सम्बन्धश्चेति शास्त्रावतारसम्बन्धः । स चोपायोपेयलक्षण इत्युक्तमिति ॥ २५ ॥

भाष्यमिदानीमनुसन्धत्ते—लोक इति । ननु यत्रैव भाष्यं सङ्गच्छते स एवार्थो व्याख्यातुमुचितः । कथं षडर्थान् सम्प्रचक्षते । अत आह — भाष्यकारानुसारेणेति । एतदुक्तं भवति सर्वत्र भाष्यं सङ्गच्छत इति । कथं पुनरनेकार्थमेकं वाक्यम्, अर्थैकत्वेन ह्येकवाक्यतां वक्ष्यति “अर्थैकत्वा-देकं वाक्यम्” इति । अत आह—प्रयुक्तस्येति । अयमभिप्रायः—पुरुष-प्रयुक्तमिदं वाक्यम् । पुरुषास्तु प्रमाणान्तरेणार्थं विदित्वा बह्वभिप्रायम-प्येकं वाक्यं प्रयुज्जाना दृश्यन्ते । यथा श्वेतो धावति अलम्बुसानां या-तेति । वैदिके त्वयं नियम एकमेकार्थमिति । यथाशब्दं हि तत्रार्थे सम्प्रत्ययः, प्रमाणान्तराभावात् । तदुक्तं —

“बह्वभिप्रायमप्येकं पुरुषास्तु प्रयुज्जते ।”

सर्वव्याख्यामुपालम्भं प्रत्याख्यानं तथा परे ।

परिसङ्ख्यास्तुती केचिदथशब्दस्य दूषणम् ॥ २७ ॥

साधारणी विशिष्टा च सूत्रव्याख्या द्विधा कृता ।

विशिष्टा प्रतिसूत्रं या सर्वार्था त्वियमुच्यते ॥ २८ ॥

प्रवृत्तिस्तु पदेष्वेव निवृत्तिः सूत्रसंश्रया ।

वेदवाक्याविरुद्धेषु न तु सर्वेषु केषुचित् ॥ २९ ॥

इति । ननु च सन्निधानात् प्रथमसूत्रगताथशब्ददूषणमेवास्य भाष्य-  
स्यार्थो युक्तः कथं सर्वशास्त्रगतसूत्रव्याख्यानाङ्गत्वमत आह — आदिना  
इति । एव हि मन्यते — सर्वादौ प्रयुक्तमिदं वाक्यम् । अतः सूत्रसमु-  
दायस्यैवेदमादिमं स्थानमिति न स्थानतो विशेषलाभः । प्रत्युत सूत्रेष्विति  
बहुवचनसामर्थ्यस्वरूपलिङ्गानुरागेन सर्वसूत्रविषयत्वमेव स्पष्टं प्रकाशत  
इति । ननु 'तत्र लोकेऽयमथशब्द' इत्यादिभाष्यैकवाक्यतापन्नस्य भा-  
ष्यस्याथशब्ददूषणार्थत्वमेव स्पष्टं प्रकाशते । न ह्यन्यथा तदेकवाक्यतो-  
पपद्यते । अत आह — पृथगिति । यन्नगौरव प्रसज्येतेत्येवमन्तस्य तत्रे-  
त्यादिकात् पृथक्कृतस्य पञ्च व्याख्याविकल्पा भवन्ति । तदेकवाक्यताप-  
न्नस्याथशब्ददूषणमेवार्थ इति ॥ २६ ॥

षडर्थानिदानीं सुखप्रवृत्तार्थमुद्दिशति — सर्वव्याख्येति । ते च  
यथास्वमवसरे वक्ष्यन्त इति ॥ २७ ॥

सर्वव्याख्या तावद् विवृणोति — साधारणीति । भाष्यकारेण  
हि द्विधा सूत्रव्याख्या कृता । एका सर्वार्था येयं 'लोक' इत्यादिका ।  
प्रतिसूत्रगता तु विशिष्टा । समासव्यासाभ्यां हि विदुषामर्थावधारणमिष्ट-  
मिति ॥ २८ ॥

अत्र भाष्यकारेण 'लोके येष्वर्थेषु प्रसिद्धानि पदानि तानि सति  
सम्भवे तदर्थान्येव सूत्रेष्वित्यवगन्तव्यमिति' प्रवृत्तिरूपदर्शिता । तथा  
'नाध्याहारादिभिरित्यादिना निवृत्तिः । तदिह प्रवृत्तिनिवृत्ती तावत् स्वरू-  
पतो दर्शिते । प्रवृत्तिपुरस्सरी च निवृत्तिः । तथा 'प्रसिद्धानि पदानि'ति

अध्याहारस्य वाक्येषु व्यत्यासस्य च सम्भवः ।

तेनैषामिति सूत्राणां पारार्थ्ये सत्यपि ग्रहः ॥ ३० ॥

पदान्यग्रेसभिधाय 'तदर्थान्येव सूत्रेष्वि'ति पश्चात् सूत्राणि दर्शितानि । तदिह सर्वत्र वार्तिककारः पदविन्यासविशेषेण तात्पर्यमाह — प्रवृत्तिरिति । प्रवृत्तिनिवृत्ती शब्दा प्रयुञ्जानो द्विवैव प्रवृत्तिनिवृत्तिभ्यां सूत्राणि प्रवर्तन्त इति भाष्यकृतोक्तमिति दर्शयति । तयोश्च क्रमविशेषेण भाष्यकारस्यापि प्रवृत्तिपूर्विका निवृत्तिर्व्युत्पाद्येति दर्शयति । तथा पदसूत्रयोः पौर्वापर्यविवक्षया भाष्यकारस्यापि पदार्थपूर्वको वाक्यार्थोऽभिमत इति सूचयति । तदयमर्थः—येयं प्रसिद्धार्थग्रहणं कर्तव्यमिति प्रवृत्तिः, सा तेषु पदेषु प्रसिद्धार्थो ग्रहीतव्य इति यावत् । या च वाक्यदोषाणामध्याहारादीना निवृत्तिः, सा सूत्रेषु नैषामध्याहारादिभिर्गर्भवर्षेण कर्तव्यमिति । अत्र भाष्य 'सति सम्भव' इति । तन्वार्थमाह — वेदवाक्याभिरुद्धेष्विति । वेदवाक्याविरुद्धेषु पदेषु सूत्रेषु च प्रसिद्धार्थग्रहणप्रवृत्तिरध्याहारादिनिवृत्तिश्च, न तु सर्वेषु विरुद्धेष्वपि केषुचिन् पदेषु सूत्रेषु च । तत्र विपरीते प्रवृत्तिनिवृत्ती । तदिदं 'सति सम्भव' इत्यनेनोक्तम् । एव वेदानिरोधसम्भवे कार्यमिदं नान्यथेति ॥ २९ ॥

ननु युक्तं तावत् पदेषु गृह्यतिरिति । कथं सूत्रसश्रया निवृत्तिः यावता पदान्येव तु प्रधानतया प्रकृतानि एषामिति सर्वनाम्ना परामर्शमर्हन्ति । प्रधानगोचरतया व्युत्पत्ते । न ह्येव दण्ड इष्टकाकूटे तिष्ठति प्रहरानेनेत्युक्ते इष्टकाकूटेनेति गम्यते, अपि तर्हि दण्डेनेति । दण्डविशेषणतयोपात्तत्वादिष्टकाकूटस्य । तर्द्वादहापि पदविभेदणानि सूत्राणि न परामर्शार्हाणीति । अत आह — अध्याहारस्येति । अयमर्थः — यत्राध्याहारादयः प्रसजन्ति तत्रैव निषेधमर्हन्ति, प्राप्तिपूर्वकत्वात् प्रतिषेधस्य । न चेह तौ पदेषु सम्भवतः । अध्याहारो नाम न्यूनवाक्यपूर्णसमर्थाधिकपदाहरणात्मकः । स च न पदेषु सम्भवति, अपग्रंशत्वेन न्यूनपदप्रयोगासम्भवात् । व्यत्यासो हि व्यवहितकल्पना । सा चान्यत्र स्थितस्यान्यत्र सञ्चारः । न चासौ नियतपौर्वापर्यप्रकृतिप्रत्ययात्मके पदे सम्भवति, पदनाशप्रसङ्गात् । अतः सूत्राण्येव सम्भवदध्याहारादिकानि

एवशब्दोऽल्पवाच्यत्वात्स्यावृत्तौ तु गौरवम् ।

प्रसिद्धत्वादवाच्यं चेन्न दोषः पुङ्गिरामयम् ॥ ३१ ॥

एषामिति सर्वनाम्ना परामर्शमर्हन्ति । ननु विपरिणामगुणकल्पने पदधर्मा-  
वेव । पदे हि प्रकृतिः प्रत्ययो वा विपरिणमति । यथा—प्रतिगृहीयादिति  
प्रतिग्राहयेदिति भवति । विप्रकर्ष इति च विप्रकर्षादिति भवति । गुण-  
कल्पनापि पदगोचरा । सा यथौत्पत्तिकादिपदेषु वक्ष्यते । वाक्येषु तु  
नानयोः सम्भवः । न हि पदसमुदायो विपरिणमति । न च गौणो भ-  
वति । अतो न पदसूत्रयोः कश्चिद् विशेषः । उच्यते—वाक्य हि नाम  
न पदेभ्यो व्यतिरिक्तमन्यदेव ऋषिपि तत्त्वम् । अपि तर्हि पदान्येवैक-  
कार्यपरिष्वङ्गसमासादितसमन्वयानि । तदिह युक्तं यत् पदधर्मोऽप्यन्वे-  
तीति । अतः प्रसजतः पदद्वारेण वाक्येषु विपरिणामगुणकल्पने इति प्रति-  
षेधाधारत्वोपपत्तिः । वाक्यवर्धयोस्तु पदमात्रं न कथञ्चित् प्रसक्तिरिति न  
तन्निषेधो युक्तः । तस्माद् युक्तमध्याहारनिषेधार्थमेषामिति सर्वनाम्ना  
सूत्राणामभिधानमिति ॥ ३० ॥

अत्र भाष्यकारेण सर्वव्याख्याप्रयोजनमभिदधतोक्तम् 'एव वेदवा-  
क्यान्येवैभिर्विचर्यन्ते' इति । तस्यार्थः—साधारणव्याख्ययैव सूत्राणां  
व्याख्यातत्वान्न पुनस्तानि व्याख्येयानि । वेदवाक्यान्येव तैः परिज्ञातार्थै-  
र्व्याख्यातव्यानीति । तदयुक्तम् । उक्तं हि—

“साधारणी विशिष्टा च सूत्रव्याख्या द्विधा कृता ।”

इति । अतो विशिष्टव्याख्ययापि सूत्राणां स्पृश्यमानत्वात् कथं वेद-  
वाक्यान्येवेत्यवधारणोपपत्तिरित्यत आह—एवशब्द इति । यत्न-  
गौरवपरिहारार्थं हि विशेषव्याख्याप्रत्यादेशः । गौरवं च पदच्छेदादि-  
प्रपञ्चेन तार्किकवत् क्रियमाणायां व्याख्यायामापद्यते । न चेह तथा करि-  
ष्यते । अतोऽल्पस्य विशेषस्य सूत्रगतस्य वाच्यत्वादवधारणं कृतमित्य-  
दोष इति । अपरमपि 'इतरथा यत्नगौरव प्रसज्येते'ति भाष्यम् । तस्या-  
यमर्थः—वेदवाक्यान्येव तावद् व्याख्येयानि । यदि त्विदं व्याख्यानं  
वेदसूत्रोभयगोचरतया वर्ण्यते, ततो यत्नगौरवमापद्यत इति । तदाह—  
अस्येति । भाष्यं व्याचक्ष्वाणो व्याख्येया इत्यतः प्रकृतं व्याख्यानमस्येति

व्याख्याङ्गत्वाभिमानेन योऽध्याहाराद्यपेक्षते ।

स्वसंज्ञां वापि तस्येदं शास्त्ररूपं निरूप्यते ॥ ३२ ॥

वृत्त्यन्तरेषु केषांचिन्नैकिकार्थव्यतिक्रमः ।

शब्दानां दृश्यते तेषामुपालम्भोऽयमुच्यते ॥ ३३ ॥

अथात इत्ययं लोके नानन्तर्ये प्रयुज्यते ।

तस्मात् तादर्थ्यमेतस्य परिभाषादिभिर्भवेत् ॥ ३४ ॥

परामृशति । यदीह वेदाश्च सूत्राणि च व्याख्यायन्ते, ततो व्याख्यानावृत्तौ यत्नगौरव प्रसज्येत । द्रव्यभेदेऽपि हि क्रियावृत्तिर्दृष्टा यथाष्टकृत्वो ब्राह्मणा भुक्तवन्त इति । अत्र चोदयति — प्रशिद्धेति । स्वतःशिद्धमेव ह्यविरोधे प्रसिद्धार्थग्रहणमध्याहारादिवर्जनं च किमनेनोक्तेनेति । परिहरति — न दोष इति । नहि वेदवदप्राप्तविषय भाष्यमिति ॥ ३१ ॥

तथाप्यनुक्तसुज्ञानस्यार्थरय पुनर्वचन प्रयोजनापेक्षमिव दृश्यत इति मन्वानं प्रति प्रयोजनमाह — व्याख्याङ्गत्वेति । यो नाम तन्त्रान्तरंऽध्याहारादि स्वपरिभाषा वा गुणवृद्ध्यादिका दृष्टेत्यत्रापि तत् प्रयोजयति तस्य कृते शास्त्रस्वरूपमनेन निरूप्यते, अध्याहारादिवर्जितमेव व्याख्यान मीमांसायामुपपन्नमिति ॥ ३२ ॥

यस्य तु मन्दफलत्वादेवमप्यपरितोषः, त प्रत्यन्यथा वर्णयति — वृत्त्यन्तरेष्विति । केषाञ्चिद्भिर्भवदासादीनां वृत्त्यन्तरेषु शब्दानामलौकिकोऽर्थ उपवर्णितः । तेऽनेन भाष्येणोपालभ्यन्ते । यावद्धि पूर्वग्रन्थदोषोद्भावनेन स्वग्रन्थगुणवत्तारयापनेन वा विशेषो न प्रदर्श्यते, तावन्न श्रोतारः श्रोतुमाद्रियेरन् । त्युत पूर्वग्रन्थानेवायमत्पान्तरं चोरयतीति वदद्भिरसूयकैः शुभ्रपूणामुत्साहभङ्गो युज्येत । अतः प्रयोजनवानेव परोपालम्भ इति ॥ ३३ ॥

क्व पुनर्भवदोसनालौकिकार्थग्रहणं कृतं यदेवमुपालभ्यते । अत आह — अथात इति । शब्दार्थाविह लोक्यत इति वृद्धव्यवहारो लोकः । तत्र पृथक्पदत्वमेवाथातश्शब्दयोर्दृष्टम् । यथा — भुक्तवानयमथ व्रजतीति ।

१ 'स्वरसमि', २ 'साधवि', ३ 'न' प्रसो,' ४. 'पि ता प्र',  
५ 'इति ता' ख. पाठ

प्रसिद्धहानिः शब्दानामप्रसिद्धे च कल्पना ।

न कार्या वृत्तिकारेण सति सिद्धार्थसम्भवे ॥ ३५ ॥

सूत्रार्थे क्लिश्यते चैवं दूरे वेदार्थनिर्णयः ।

तत्र यत्नस्य भारत्वं वक्तृश्रोत्रोः प्रसज्यते ॥ ३६ ॥

न व्याख्यास्यति सूत्राणि चोदनार्थपरत्वतः ।

यत्तस्य परिहारोऽयं प्रत्याख्यानानेन वोच्यते ॥ ३७ ॥

न भुक्तवानतो न व्रजतीति । न त्वनयोरानन्तर्यमात्रे दृष्टवरः ससर्ग । योऽपि च 'अथान् शेषलक्षणम्' (जै० मू० ३. १. १) 'अथातोऽग्निमग्नि-ष्टोभेनानुयजतीति समर्गं, तनापि कर्त्तव्यमश्नन्तदनीयमेवानन्तर्यम् । भवदामेन चोक्तम् —

“अथात इत्ययं शब्द आनन्तर्यं प्रयुज्यते ।”

इति । तेनास्य पदममुदायस्य तादर्थ्यं नरे परिभाषादिभिः सिध्यतीति । आदिशब्देन परैः सङ्गान् लक्षणां याहेति ॥ ३४ ॥

अत्रेदानीं भाष्यं योजयति— प्रसिद्धेति । भवदासेन ह्यतश्शब्दस्य हेत्वर्थत्वं प्रसिद्धमपलपितम् । अप्रसिद्धान्तर्यगोचरत्वं च कल्पितम् । इदं च सति प्रसिद्धार्थसम्भवे न वृत्तिकारेण कार्यमिति 'लोक' इत्यादिग्रन्थे-नोक्तम् । सम्भवति चात्र प्रसिद्धार्थग्रहणम् । न ह्यत्र पाणिनिनेव जैमि-निना 'वृद्धिरादैच्' (पा० १. १. १) इतिवत् स्वसज्ञा प्रणीता । तदिदं 'सति सम्भव' इत्यनेनोक्तमिति वेदितव्यम् । किं हि प्रसिद्धेनापराद्धं यत् स्वरसिद्धमुल्लङ्घ्याप्रसिद्धोऽर्थः कल्प्यत इति ॥ ३५ ॥

अपि चैवं सत्यप्रसिद्धकल्पितेषु सूत्रपदार्थेषु व्याख्यायमानेषु पुनश्च वेदवाक्येषु यत्नगौरवं प्रसज्यत इति 'इतरथे'त्यादिकेनोक्तमित्याह— सूत्रार्थे क्लिश्यत इति । स्वमनीषाकल्पितेषु सूत्रपदार्थेषु व्याख्याय-मानेषु पुनश्च वेदवाक्येषु वक्तुर्ग्रन्थकारस्य ग्रन्थसन्दर्भप्रणयनेन व्याख्या-तुश्च तद्व्याख्यानेन श्रोतुश्च महतो ग्रन्थस्य श्रवणधारणाभ्यां महान् यत्न आपद्यत इति ॥ ३६ ॥

यस्तु मन्यते — गुणवत्तरग्रन्थनिर्माणे श्रवणादेव श्रोतारैः श्रोतु-

१ 'लाथात श', २ 'वर्तते', ३ 'वा सि', ४ 'ति सि' ख. पाठ .  
५. 'यदुक्त स्व' क पाठ ६. 'र प्रपत्स्यन्ति कि' ख पाठ .



प्रयासो वेदवाक्येषु कार्यः सूत्रेष्वनेन किम् ।

फलवत्त्वाफलत्वाभ्यामेभिः करणसम्मतैः ॥ ३८ ॥

चोदनार्थं उपेतव्यो नोभयं यत्नगौरवात् ।

पदार्थानां प्रसिद्धत्वाद् व्याख्येयं नावशिष्यते ॥ ३९ ॥

माद्रियन्ते किं गुणगणहारिणा दौर्जन्येनेति त प्रत्यर्थान्तरमवतारयति — न व्याख्यास्यतीति । एष हि भाष्यकारः सूत्रोच्चारणानन्तरं वेदवाक्यान्पुदाहृत्य सशयपूर्वोत्तरपक्षविभागेनार्थनिर्णये यत्नं करिष्यति, न सूत्रावयवविवरणादरम् । तत्र श्रोतृणामागङ्गा जायेत किं स्विदयमञ्ज-तथा सूत्राण्युपेक्षितवान्, आहोस्विदनर्थकत्वाद्, उत प्रसिद्धत्वादिति । तदयमकुशलो भाष्यकारः यत् सूत्रेषु भाष्यं कर्तुमभिप्रवृत्तस्तान्युपेक्षितवानिति । इमं दोषं व्याख्याप्रत्याख्यानैः परिहरति । न वयमनभिज्ञाः, न चैतानि सूत्राण्यनर्थकानि, चोदनार्थपरतन्त्रत्वान्न व्याख्येयानीत्युपेक्षितानीति ॥ ३७ ॥

किं पुनश्चोदनार्थपरतन्त्रत्वं कारणमत आह — प्रयास इति । किं पुनः सूत्रेषु न प्रयस्यते । अत आह — फलवत्त्वेति तव्योन्तेन । फलवन्ति हि वेदवाक्यानि । फलवत्कतुप्रमितिप्रत्यासत्तेः । अफलानि सूत्राणि, तेषामनासत्तेः । अत एव च सूत्रैः करणभूतैश्चोदनार्थं एवोपेतव्यः, न पुनरुपायभूतानि सूत्राण्युपेक्षितव्यानि । तादिदं 'वेदवाक्यान्पेक्षितैर्भिरिति' । भाष्यकारेणोक्तमिति वेदितव्यम् । इह हि वेदवाक्यानां प्राधान्यमुपदिशति यत् प्रधानविभक्त्या सयुज्यं निर्दिशति विचार्यन्त इति । सूत्राणि करणविभक्त्या तृतीयैर्भिरिति । ननु मा नाम साक्षादफलत्वात् केवलानि सूत्राणि व्याख्यायन्ताम् । उभयं तु व्याख्यायतां सूत्राणि च तैश्च वेदवाक्यानीत्यत आह — नोभयमिति । उभयव्याख्यायां मुधा यत्नगौरवमापद्यत इति । इदं तु 'इतरथे'त्यादिकेनोततमिति वेदितव्यम् । ननु सत्यं यत्नगौरवम् । न तु मुधा । न ह्यव्याख्यातः सूत्रार्थो ज्ञायते । न च तदनभिज्ञो वेदार्थं ज्ञातुमीष्टे, तदुपायत्वात् तस्य । अत आह — पदार्थानामिति । एवं हि मन्यते — सत्यं वेदार्थज्ञानोपायभूतानि सूत्राणि ।

एवंशब्दादिको ग्रन्थः पक्षे चास्मिन् समर्थ्यते ।

पदच्छेदाद्यभावेन प्रत्याख्यानमतिस्त्वयम् ॥ ४० ॥

ब्रवीत्येव हि सूत्रार्थमतिरिक्तादि चेक्षते ।

नन्वशक्तमिदं सूत्रं सम्यक् सूत्रितमित्यपि ॥ ४१ ॥

न तु तान्यव्याख्यातदुर्ज्ञातार्थानि । पदार्थास्तावत् लोकप्रसिद्धा एव ।  
तत्रासिद्धौ च तत्पूर्वको वाक्यार्थोऽपि प्रसिद्ध एवेति न किञ्चिद् व्या-  
ख्येयमवशिष्यत इति ॥ ३८, ३९ ॥

अत्र च पक्षे भाष्यं सङ्गच्छतेतरामित्याह — एवंशब्दादिक  
इति । सर्वव्याख्यायां हि विशेषव्याख्याया अल्पत्वादसत्त्वमुपचरितम् ।  
इह तु सर्वथैव सूत्रव्याख्या प्रत्याख्यायते इत्यवधारणयत्नगौरवपरिहार-  
योरुभयोरुपपत्तिरिति । पक्षान्तराभिधित्संयदानीमिममपि पक्षं दूषयति --  
पदच्छेदादीति । यतः पदच्छेदादि न करोति, तस्मान्नायमभिनवो भाष्य-  
कारः सूत्रार्थं विजानीत इति भवदासतन्त्रोपजीविभिरेवैतत् प्रत्याख्या-  
पितं बुभुत्सुजनोत्साहमपहन्तुमिति ॥ ४० ॥

परमार्थतस्तु सूत्राणां तात्पर्यं ब्रवीत्येव न्यूनाधिकादिप्रत्यवेक्षणं च  
तत्र तत्र करोत्येवेत्याह — ब्रवीत्येवेति । क पुनरतिरिक्तादीक्षते अत  
आह — नन्वशक्तमिति । चोदनासूत्र एव तावत् 'नन्वशक्तमिदं सूत्रमि-  
मावर्थावभिवदितु चोदनालक्षणो धर्मो नेन्द्रियादिलक्षणः, अर्थश्च धर्मो  
नानर्थ इति । उभयविवक्षायां वाक्यभेद आपद्यते' इति परिचोद्य 'तत्तु  
वैदिकेषु, न सूत्रेष्विति परिहरिष्यति । तथा यजुर्लक्षणानन्तरं कियदेकं  
यजुरिति यजुःपरिमाणज्ञापनार्थमुक्तम् 'अर्थैकत्वादेकं वाक्यं साकाङ्क्षं  
चेद् विभागे स्यात्' (जै० २. १. ४६) इति । अस्यार्थः—यावन्ति पदान्ये-  
कप्रयोजनानि प्रविभज्यमानानि साकाङ्क्षाणि च, तावन्त्येकं वाक्यमिति ।  
उदाहरणं तु 'देवस्य त्वा सवितुः प्रसव' इति मन्त्रः । अत्र हि सकल-  
सवित्रादिविशेषणविशिष्टैकप्रधानभूतनिर्वापप्रकाशनं प्रयोजनम् । सर्वाणि  
च देवस्य त्वेत्यादीनि निर्वपामीत्यतो विभक्तानि सन्ति साकाङ्क्षाणीति  
देवस्य त्वेत्युपक्रम्य निर्वपामीत्यन्तमेकं वाक्यमिति स्थिते अवयवप्रयोज-

नाभिधित्सया भाष्यकारेण पृष्टम् 'अथ किमर्थमुभय सूत्रितम् अयमर्थैक-  
त्वादेकं वाक्यमिति विभागे साकाङ्क्षमिति चे'ति । तत्र प्रयोजनमुक्तम् ।  
'भवति हि किञ्चिदेकार्थं न तु विभागे साकाङ्क्षम् । यथा — भगो वां  
विभजतु । पूषा वां विभजतु । अर्यमा वां विभजतु इत्यादि । अत्र द्वेक  
विभागमभिवदन्तः सर्वे एकार्थाः सन्तोऽपि नानावाक्यत्वं प्रतिपन्नाः ।  
अस्ति तु विभागे साकाङ्क्षमिति विशेषणे एकार्थतामात्रेणैव सर्वेषामैक-  
मन्यमापद्यते इति । तथा विभागे साकाङ्क्षमित्येतावत्युच्यमाने 'स्योनं ते  
सदन करोमि । घृतस्य धारया सुशेवं कल्पयामीति, तस्मिन् सीदामृते  
प्रतितिष्ठ । व्रीहीणां मेघ सुमनस्यमान.' इत्यनयोरेकवाक्यता विभागे सा-  
काङ्क्षत्वादापद्यते । तस्मिन् सीदेति विभक्तं सत् साकाङ्क्ष तद्वृत्तस्य  
पूर्वप्रकृतपरामर्शात्मनस्तेन विनानुपपत्तेः । सत्यपि च विभक्तसाकाङ्क्षत्वे  
प्रयोजनभेदाद् वाक्यभेदः । द्वे हि तत्र प्रयोजने । पूर्वस्य सदनकरणमु-  
त्तरस्य पुरोडाशप्रतिष्ठापनम् । एवमुभयोः प्रयोजनमुक्तवान्त उपसंहृतं 'त-  
स्मात् सम्यक् धूम्रितमि'ति । तथा 'विशये प्रायदर्शनात्' (जै० २. ३. १६)  
इति सूत्रम् । तत्रोदाहरणापरिज्ञानादगमकं सूत्रमित्युक्तम् । इह हि संशये  
प्रायदर्शन हेतुर्निर्दिश्यते । तत्र न विद्यः कः संशयः, कुत्र वा संशयः,  
कस्यां प्रतिज्ञायां प्रायदर्शनं हेतुरित्येवमाक्षिप्य वृत्तिकारमतेन समाहितम् ।  
वृत्तिकारेण हि 'वत्समालभेत' 'वत्सानिकान्ता हि पशवः' इत्युदाहृत्य  
विचारितं किं यागचोदनेयमुतालम्भमात्रं वत्ससंस्कार इति । तदिह  
मन्दाशङ्कानिराकरणार्थं सामान्यतोद्घटेन पूर्वपक्षितम् । आलभतिः किल  
प्राणिद्रव्यसंयुक्तो यागसङ्गतो दृष्टः, यथा 'यो दीक्षितो यदग्नीषोमीयं प-  
शुमालभत' इति । तदयमपि प्राणिद्रव्यसंयोगाद् यजिमानिति भवति  
मन्दाशङ्का । तामपनेतुमिदमुक्तं 'विशये प्रायदर्शनादि'ति । अस्यार्थः —  
वत्ससंस्कारैः समाभिव्याहृतोऽयमालभतिः । तदयमपि साहचर्याद् वत्ससं-  
स्कार एवेति भवति मतिः । यथा अग्न्यप्राये लिखितोऽग्न्य इति । ननु  
लिङ्गमिदम् । लिङ्गं च प्रमाणप्राप्तमभिद्योतयति, ननु प्रापयति । तत्  
कुतः प्राप्तस्येद लिङ्गमिति वक्तव्यम् । उच्यते । न तावदिह 'सोमेन

१ 'ति अत्र', २ 'एक सर्व सा' ख पाठः ३ 'द' क. पाठ ४ 'स्यां च प्र' ख.  
पाठः ५ 'यां हे', ६. 'रमिष्यते किं' क पाठ . ७. 'माणान्तरेणप्राप्तार्थम्' ख. पाठः

सूत्रे चागमकत्वादि प्रत्याख्याने विरुध्यते ।

न चोपायानभिज्ञेन शक्योपेयावधारणा ॥ ४२ ॥

नान्यतो वेदविद्भ्यश्च सूत्रवृत्तिक्रियेष्यते ।

प्रत्याख्यानस्य हेतुश्च पदार्थानां प्रसिद्धता ॥ ४३ ॥

योक्ता सा वेदवाक्यानां तुल्यार्थत्वान्निवारयेत् ।

यजेते'तिवद् यागः प्रत्यक्ष । न च दैक्षपश्चादिवदनुमीयते । तत्र हि द्रव्यदेवतासम्बन्धान्यथानुपपत्तिर्यागावगमे हेतुः । इह तु न द्रव्य देवता-संयुक्तमुपलभामहे, द्रव्यमात्रश्रुतेः । अतो दृष्टार्थ एवार्यं वत्ससस्कार आ-लम्भः । स ह्यालभ्यमानो गां प्रस्तावयिष्यतीति बह्वेवज्ञातीयकं भाष्य-कारेण व्याख्यातमित्यूहनीयम् । अतः सूत्रव्याख्याप्रत्याख्याने सकलमेव-मादि भाष्यकारस्य विरुद्धमापद्यत इति । यच्च प्रत्याख्याने कारणमुक्तमु-पायभूतानि वेदार्थज्ञाने सूत्राणि, अतः किमेभिर्व्याख्यातैः, उपेय एव तु वेदार्थ एभिः करणभूतैर्व्याख्यातव्य इति । तद् दूषयति — न चेति । यत एव च तान्युपायभूतानि, अत एव सुतरां व्याख्येयानि । न ह्युपाया-नभिज्ञ उपेयमवधारयितुमलम् । ननु च तान्यपि व्याख्यायमानानि सा-ध्यानि भवेयुः । न चासिद्धमसिद्धेनैव साध्यते । उच्यते । असिद्धमपि साधनमन्यसाधितं कार्ये व्यापार्यते, यथा द्रव्यदेवतोपपादितो यागः फल-भावनायां, यथा चान्यतरासिद्धानि साधनानि साधनान्तरासिद्धानि साध्यं साधयन्त्येवेति ॥ ४१, ४२ ॥

सत्यमुपायानभिज्ञस्योपेयावधारणा नास्ति । उपायान्तरादेव तु विदितवेदार्थस्य किं सूत्रव्याख्यया । अत आह — नान्यत इति । ये ह्यन्यत एव विदितवेदार्थास्तेषामर्थे नैतानि सूत्राणि जैमिनिना प्रणी-तानि, भाष्यकारेण च व्याख्यातानि । अन्यतोऽनभिज्ञांस्तु प्रति सूत्राणि प्रणीतानि भाष्यकारेण च व्याख्यातानि । न च तेऽव्याख्यातमेव सूत्रा-र्थमुच्यन्ति । न चानिर्णतिसूत्रार्था वेदार्थमवधारयन्तीति युक्तस्तदर्थो व्याख्याप्रवास इति ॥ ४२६ ॥

यदुक्तं पदार्थानां प्रसिद्धत्वात् इति, तन्निराचष्टे — प्रत्याख्या-नस्येति । प्रसिद्धपदार्थकत्वं हि वेदवाक्यानामप्यव्याख्येयत्वमापादयति ।

वाक्यार्थे तत्र सन्देहाद् व्याख्यानं चेत् प्रवर्तते ॥  
 सूत्रेष्वपि समानत्वात् प्रत्याख्यानं न युज्यते ।  
 न व्याख्यातव्यमित्येवं प्रत्याख्याने च सिध्यति ॥  
 दुष्टव्याख्यानिषेधेन तदपेता न वार्यते ।  
 अस्य दृष्टविरुद्धत्वात् फल्गुत्वाच्चापि पूर्वयोः ॥ ४६ ॥  
 मध्यमे चातिदौर्जन्यात् परिसङ्ख्यैव युज्यते ।  
 वैदिकं जैमिनीयं च यत्र वाक्यं विरुध्यते ॥ ४७ ॥  
 यथाश्रुतगृहीतेऽर्थे तत्रेदमुपदिश्यते ।

तेष्वपि हि लोकप्रसिद्धान्येव पदानि पदार्थाश्च । वक्ष्यति हि 'य एव  
 लौकिकाः शब्दास्त एव वैदिकास्त एव तेषामर्थः' इति । तदिदमुक्तं  
 तुल्यार्थत्वादिति । तुल्या हि लोकवेदसूत्रेष्वपि पदार्था इति ॥ ४३ ॥

अथैवमुच्यते — यद्यपि वेदवाक्येषु प्रसिद्धा एव पदार्थाः, त-  
 थापि वाक्यार्थेषु वचनव्यक्तिविशेषानवधारणाद् यथायथ सशयाः समुप-  
 निपतन्तीति तन्निरासाय तत्र व्याख्यानं प्रवर्तत इति, तत् सूत्रेष्वपि समान-  
 मिति तद्व्याख्याप्रत्याख्यानमयुक्तमित्याह — वाक्यार्थइति ॥ ४४ ॥

अपिचाय भाष्यकारः सूत्रव्याख्यां प्रत्याचक्षाणः स्पष्टमेव न  
 व्याख्येयानीत्याचक्षीत, एतावतैव प्रत्याख्याने सिध्यति यदयमध्याहा-  
 रादिदोषदुष्टव्याख्यानिषेधं करोति, तदवगम्यते दोषापेता तु व्याख्यानेन-  
 न निवार्यत इत्याह — न व्याख्यातव्यमिति ॥ ४५ ॥

तदेवमस्य प्रत्याख्यानपक्षस्य दृष्टव्याख्याविरुद्धत्वात्, पूर्वयोश्च  
 सर्वव्याख्योपालम्भयोः फल्गुत्वादनतिप्रयोजनत्वाद्, मध्यमस्योपालम्भस्य  
 विशेषतो दौर्जन्यापादनाद्, न्यायाभासप्राप्तवेदवाक्यान्यथाकरणनिराकर-  
 णेन महाफला अनुक्तदुर्ज्ञाना च परिसङ्ख्यैवास्य भाष्यस्यार्थ इत्याह —  
 अस्येति ॥ ४६ ॥

परिसंख्याविषयं तावदाह — वैदिकमित्यर्थेन्तेन । वेदवाक्य-  
 व्याख्यानार्थानि हि सूत्राणि । तदिमानि प्रायेण यथाश्रुतगृहीतान्यपि वेद-  
 वाक्यार्थनिर्णयसमर्थन्यायकलापं समर्पयन्त्येव । क्वचिदेव तेषां प्रतीघातो

अध्याहारादिभिः सूत्रं व्याख्येयं च यथाश्रुतम् ॥४८॥

नेयं विरोधेऽन्योन्यस्य वैदिकानां भवन्तु ते ।

यथा धर्मावबोधस्य प्रमाणं वैदिकं वचः ॥ ४९ ॥

तदर्थनिर्णये हेतुजैमिनीयं तथैव नः ।

वाक्यसामर्थ्यतुल्यत्वात् तथा पदतदर्थयोः ॥ ५० ॥

अध्याहारादिभिर्मुक्ता व्याख्या सर्वत्र युज्यते ।

भवति । तद् यत्र वेदसूत्रयोरेयाश्रुतगृहीतयोः परस्परविरोधो भवति तद्विषया परिसंख्येति । एवमवगते विषये स्वरूपमाह — तत्रेतिनेयमन्तेन । विरोधविषयेऽपि हि स्वरसतो यथाश्रुतगृहीतसूत्रग्रहणं प्रसक्तमनया वार्यते । यदिदं प्रसिद्धार्थग्रहणमध्याहारादिवर्जनं च तद् वेदाविरोधे । विरोधे तु सूत्रमध्याहारादिभिर्व्याख्येय, वैदिकमेव वाक्यं यथाश्रुतं नेयमितीदमत्रोपादिश्यत इति । अथ किं सर्वदैव वेदवाक्यं यथाश्रुतं नेय, नेत्याह — विरोध इति । यत्र हि वेदवाक्ययोरेवान्योन्यं विरोधो भवति, तत्र तयोरेकमध्याहारादिभिर्नीयत एव । यथोपक्रमावगतदातृश्रुतिविरोधादुपसंहारस्था प्रतिगृहीतृश्रुतिः दातृगोचरा दर्शिता । एवं ह्युक्तं 'यावतोऽश्वान् प्रतिगृहीयादति प्रतिग्राहयेदिति । इदं तु विपरिणामोदाहरणम् । अध्याहारादयस्तु वेदवाक्ये विस्तरभयान्न प्रपञ्चिता इति ॥ ४७-४८ ॥

ननुचोभयत्र प्राप्तौ परिसंख्या भवति । यथोक्तं —

“तत्र चान्यत्रं च प्राप्तौ परिसंख्येति कीर्त्यते”

इति । न चेह विरोधाविरोधयोरुभयोरपि यथाश्रुतसूत्रग्रहणं प्रसक्तम् । नहि जातु प्रधानाननुगुणं गुणं यथार्थमुपादाय प्रधानमन्यथा नीयत इति सम्भवति । अपिच नित्यं वेदवाक्यमनित्यं सूत्रम् । अतोऽपि च नास्य तेन सह स्पर्धा युक्ता । तेन वेदविरोधे यथाश्रुतसूत्रग्रहणं न प्रसक्तमिति किं तन्निवृत्त्यर्थया परिसंख्येयत्यत आह—यथेति । एवं हि मन्यते— सत्यमयं न्यायः यद्देदाविरोधे सूत्रमन्यथा क्रियत इति । न्यायाभासेन तु आम्यतः प्रति भाष्यकारो 'लोक' इत्यादिभाष्येण परिसंख्ये । एवं हि भ्रान्ताः श्रोतारो

१ 'वे। वेदनि' ख. पाठ. २ 'तु प्र' क पाठ — ३ 'मेवेति' ख. पाठ. ४ 'त नः च।' क. पाठ.

असम्भवादवश्यं या विरोधेऽन्यतरस्य तु ॥ ५१ ॥

अन्याय्यकल्पना सापि विकल्पेन प्रसज्यते ।

प्राथम्येनावरुद्धत्वादुपायवशगोऽथवा ॥ ५२ ॥

यथाश्रुतेन सूत्रेण न्याय्यां बाधेत चोदनाम् ।

मन्वीरन् — न सूत्रैः सह वेदवाक्यानां कश्चिद् विशेषः । यथा हि वेदो धर्मे प्रमाणम्, एवं वेदार्थनिर्णयोऽपि नर्ते सूत्रेभ्यः सिध्यतीति नास्मान् प्रति वेदसूत्रयोः कश्चिद् विशेष इति । न च वेदसूत्रवाक्यानामन्यः स्वगतो विशेषः । लौकिकास्तावत् पदपदार्था उभयत्र तुल्याः, वाक्यमप्याकाङ्क्षितयोग्यसन्निहितपदसमन्वयात्मकमुभयं वैदिक जैमिनीयं च । नहि तयोरन्यतरदप्यध्याहारादिकमपेक्षते । तदेतदाह — वाक्यसामर्थ्येति ॥ ४९-५०३ ॥

ननु न विरुद्धार्थमुभय सम्भावयितुं शक्यते । अतोऽन्यतस्दन्याय्यमिति स्थिते, गुणत्वात् सूत्रमन्यथा कार्यमिति प्रागुक्तमत आह— असम्भवादिति । विचित्राशया हि जिज्ञासवः । अतस्ते कदाचित् प्रधानगुणगोचरं बलाबलं जानन्तो वेदानुरोधेन सूत्रमन्यथा नयन्ति । कदाचिद्बुद्धभूताचार्यगौरवा एवमालोचयन्ति — कथं हि न्यायसहस्रविज्जैमिनिरस्मदादिगोचरामनुपपत्तिं नाकलयतीति सम्भावयामः, यथैव तु तेन व्याख्यातं तथैवै श्रुत्यर्थो युक्तः । अन्यथैकश्रुत्यनुरोधेन बहुश्रुतिविनाश एवापद्यत इति । तदेवमालोचनाभेदाद् विकल्प इति ॥ ५१३ ॥

अथवा समसामर्थ्ययोरुभयोर्विकल्पो भवति । इह पुनर्वेदार्थनिरूपणाबस्थायां सूत्राणि प्रथममुपनिपतन्ति । तान्यनुपजातविरोधीनि तावद् यथाश्रुतग्राह्याण्यपतन्ति । तैश्च प्राथम्येनावरुद्धबुद्धिः श्रोता जघन्यस्थानोपनिपातिनीमेव चोदनां बाधेत । मुख्यानुरोधेन हि जघन्यब्राधो वक्ष्यते 'मुख्यं वा पूर्वचोदनाल्लोकवत्' (जै० १२. २. २३) इति । तदाह—प्राथम्येनेति । न्याय्यामिति परिसंख्यायाः प्रयोजनं सूचयति । असत्यां हि परिसङ्ख्यायां न्यायाभासेन न्याय्यचोदनाबाधः प्रसज्येत । कथं पुनर्न्याय्या चोदना । उच्यते । गुणभूतानि सूत्राणि प्रधानभूतानि वेद-

तेन वेदाविरोधस्य सति सम्भव इत्ययम् ॥ ५३ ॥

विधीयतेऽर्थः शेषं तु यथाप्राप्तमनूद्यते ।

शेषभाजां भवेह्योप इत्यध्याहारकल्पना ॥ ५४ ॥

वाक्यानि, तद्व्याख्यानार्थानि हि तानि । न च गुणानुरोधेन प्रधानमन्यथा-  
कर्तुमुचितम् । प्रधानमविगुण कथं निर्वर्त्येतेति हि गुणाः क्रियन्ते । प्रधा-  
नवैगुण्ये तु किं गुणैः । अत एव वक्ष्यति 'अङ्गगुणाविरोधे च तादर्थात्'  
(जै० १२. २. २५) इति । एष च न्यायः पूर्वस्य मुख्यानुग्रहन्यायस्या  
पवादकः । अत एव मुख्यदीक्षाकालबाधः प्रधानकालानुरोधेन दर्शितः ।  
उक्तं हि 'पूर्वाणि दीक्षा पूर्वाणि सुत्ये'ति । अतः सूक्तं न्याय्यामिति ॥ ५२३ ॥

एव विकल्पनियमाभ्यामुभयत्रप्राप्त्या परिसंख्यां प्रसाध्यात्रैव भाष्य  
योजयति — तेनेति । वेदाविरोधग्रहणमुपलक्षणार्थं न्यायाविरोधमप्युप-  
लक्षयति । तदयमर्थः— यदिदं प्रसिद्धार्थग्रहणमध्याहारादिवर्जनं च, तदु-  
चितप्राप्तमनूद्य सत्यविरोधसम्भव इति विधीयत इति । ननु चात्रापि पक्षे  
त्रयो दोषाः प्राप्नुवन्ति । तथाहि— सति सम्भव इति विधिमुखेन प्रवर्त-  
मानस्य नासतीत्यन्यनिषेधार्थता वक्तव्या । तत्र स्वार्थहानिरस्वार्थकल्पना-  
चापद्यते । तथा विरोधाविरोधयोरुभयोरपि यथाश्रुतसूत्रग्रहणं प्राप्तं, तद्  
बाध्यते । तत्र प्राप्तबाधः । अतः केन विशेषणेयं परिसंख्या प्रस्तुतेति ।  
उच्यते । यदि सति चासति च विरोधे यथाश्रुतसूत्रग्रहणं कार्यमिति  
सामान्यवचनमभविष्यत्, ततो दोषत्रयं पर्यहरिष्यत् । यदा तु न्यायाभा-  
सेन सामान्यवचनं कल्पयितुमभिप्रवृत्तः सति सम्भव इति प्रत्यक्षोपदेशं  
पश्यति, तदा सामान्यवचनमलब्धात्मकमेवेति न प्राप्तबाधादिदोषत्रयप्र-  
सङ्गः । अप्राप्तविधिरेव तदा सति सम्भव इति । विनापि विधिना प्राप्स्यतः  
किं विधिनेति प्रयोजनालोचनायामन्यनिवृत्तिः फलं विज्ञायते । परमार्थ-  
तस्तु अप्राप्तविधिरेवायम् । यथा रशनामन्त्रे वक्ष्यति,—

“अप्राप्तविधिरेवायमतो मन्त्रस्य निश्चयैः ।

परिसंख्या फलेनोक्ता”

इति । तदिदं विधीयतेऽर्थ इत्यनेनोक्तमिति वेदितव्यामिति ॥ ५३३ ॥



विप्रकर्षात् पशोश्चेति विभक्तिः परिणम्यते ।

पदेन व्यवधानं तु लोके सन्नियमादिति ॥ ५५ ॥

इदानीं विरोधविषयेऽध्याहारादिकल्पनां सूत्रेषुदाहरणैर्दर्शयिष्यन्-  
ध्याहारोदाहरणं तावदाह— शेषभाजामिति । वक्ष्यति हि जैमिनिः  
'अपि वा शेषभाजां स्यात्—' (जै० ६. ४ ३) इति । अत्र हि शेषकार्या-  
णीडाप्राशिन्नादीन्युदाहृत्य विचारयिष्यते— यद्येषामर्थेन गृहीतस्य हविषो  
दैवादपचारो भवति, किं तदा हविरन्तरभागमयितव्य, शेषाद् वावदेयं,  
कर्मलोपो वैति । तत्रोक्तम् अपि वा शेषभाजा स्यादिति । न चानेन पूर्वपक्षो  
गृह्यते, अपिवाशब्दसम्बन्धात् । न च सिद्धान्तः, पूर्वपक्षाभावात् । अपि-  
च अनन्तराधिकरणे प्रधानार्थावत्तद्विनिर्देशे शेषादवदानेन पूर्वपक्षं परिगृह्य  
सिद्धान्तित 'निर्देशाद्धान्यदागमयेत्' (जै० ६. ४ २) इति । द्रव्यान्तरोपा-  
दानेन तद् यदि द्रव्यान्तरागम एवानन्तर्यादत्रानुषज्यते, ततो न्यायान्तर-  
विरोध आपद्यते । शेषकार्याणाम् 'एकदेशद्रव्यश्चोत्पत्तौ विद्यमानसंयो-  
गात्' । (जै० ४. १. २८) इत्यनेनाधिकरणेनाप्रयोजकत्वस्य स्थितत्वात् ।  
अथोत्तरपक्षातिक्रमेण शेषादवदानं शेषभाजामर्थेन स्यादिति सम्बन्धः,  
तदप्युक्तम् । शेषस्य प्रतिपत्यन्तरसम्बन्धाद्, नष्टावयवप्रतिपत्तिसम्ब-  
न्धाभावाच्च । तेनोत्सूत्रमेव द्रव्यान्तरागमेन पूर्वपक्षं परिगृह्य राद्धान्तितम्  
'अपि वा शेषभाजां स्याल्लोप' इति लोपपदाध्याहारं दर्शयिष्यति । तदेष  
सूत्रार्थो भवति— शेष भजन्ते यानीडाप्राशिन्नादीनि, तेषां द्रव्यान्तरप्रयु-  
क्तिशक्तेरभावाद् विद्यमानशेषस्य प्रतिपत्यन्तरसम्बन्धाल्लोपः अकरणमेव  
स्यादिति ॥ ५४ ॥

विपरिणाममुदाहरति — विप्रकर्षादिति । अस्ति हि सवनीयः  
पशुः 'आश्विनं ग्रहं गृहीत्वा त्रिवृता यूप परिवीयाम्नेयं सवनीय पशुमुपा-  
करोती'ति अनुसवनं सवनीयाः पुरोडाशा निरुप्यन्त इति । सन्ति च सव-  
नीर्याः पशुपुरोडाशाः । तत्र तन्त्रिणो धर्माः प्रसङ्गिन उपकुर्वन्तीति स्थिते,  
पशुतन्त्रमध्यपातित्वं पुरोडाशानां प्रतिपादयितुं सूत्रं 'पशोश्च विप्रकर्षस्तन्त्र-

१. 'त', २ 'पादयि', ३ वा भवति । त', ४ 'क्षान्तराभा' क पाठ ५ 'डा.  
दिकार्याणि ते', ६ 'य पशु', ७. 'न पु', ८. 'या इ', ९ 'तन्त्र' ख. पाठ,

## सूत्रेण व्यवधानं तु पानव्यापदि कल्पितम् ।

मध्ये विधानात्' (जै० १२. २. ३२) इति । तच्चैतद् यथाश्रुतगृहीतं न विवक्षितार्थाख्यानक्षमम् । विप्रकर्षो ह्यत्र प्रथमान्तः साध्यभूतोऽवगम्यते । तन्त्रमध्ये विधानादिति पञ्चम्यन्तं हेतुभूतम् । तच्चायुक्तम् । विप्रकर्षो हि पशोः प्रातरादिकालत्रयसम्बन्धः । स च प्रत्यक्षवचनसिद्धो न साध्यः । एवं हि श्रूयते 'वपया प्रातस्सवने चरन्ति पुरोडाशेन माध्यन्दिने सवने अङ्गै-स्तृतीयसवने' इति । तन्त्रमध्यविधानमपि साध्यं न हेतुनिर्देशार्हम् । अतः प्रथमापञ्चम्योर्विपरिणामो वक्ष्यते । पशोर्विप्रकर्षात् प्रातरादिकालत्रय-व्यापित्वात् पुरोडाशानां पशुतन्त्रमध्ये विधानम् । पशुर्हि पुरोडाशकाल-मपि व्याप्नोति । पुरोडाशास्तु स्वसवनसमाप्तेरव्यापकाः । अतः पशुतन्त्र-मध्यपतिताः पुरोडाशा इति पश्चर्थमनुष्ठान पुरोडाशेषु प्रसज्यत इति । इदं च वार्तिककारेण विपरिणतमेवोदाहृत विप्रकर्षादिति । व्यवहितकल्पनामु-दाहरति—पदेनेति । वेदाधिकरणे ह्येवं वक्ष्यति—पदसङ्घातात्मानो वेदाः । पदसङ्घाताश्च पुरुषकृता इष्टाः, यथा नीलोत्पलवनाद्यर्थविषया । अत एतेऽपि कृत्रिमा इति । तद्विशेषप्रदर्शनार्थं चेदं सूत्रं 'लोके सन्नियमात् प्रथो-गसन्निकर्षः स्यात्' (जै० १. १. २६) इति । अत्र च सन्नियमादिति पद-व्यवहितः प्रयोगशब्दो लोक इत्यस्यानन्तर सम्बन्धनीयः । तदयमर्थः—लोके शब्दप्रयोगः सन्नियमः सम्यङ्निबन्धनात्मको युक्तः, अर्थस्य चक्षु-रादिसन्निकर्षात् । न तु वेदे, अतीन्द्रियार्थत्वादिति । इदं च विपरिणाम-व्यवहितकल्पनयोः साधारणमप्युदाहरणं विपरिणामस्योक्तत्वाद् व्यवधान-मात्रोदाहरणत्वेनोक्तमिति वेदितव्यमिति ॥ ५५ ॥

सूत्रव्यवधानमुदाहरति—सूत्रेणेति । इदं हि समामनान्ति 'सो-मेन्द्रं चरुं निर्वपेत् श्यामाकं सोमवामिनः' इति । तत्र सन्देहः । किं लौकिके सोमवमने सोमेन्द्रश्चरुः, उत वैदिक इति । तत्र 'पानव्यापच्च तद्वत्' (जै० ३. ४. ३८) इति । अश्वप्रतिग्रहेष्टिवाक्यगताद्यविचार-पूर्वपक्षातिदेशः कृतः । तत्र 'यावतोऽश्वान् प्रतिगृहीयात् तावतो वारु-णांश्चतुष्कपालान् निर्वपेदि'त्युदाहृत्य विचारितं किं लौकिकऽश्वप्रतिग्रह

१ 'तदेतन्न मयाश्रुत विवक्षिताख्या' ख पाठः. २. 'यसम्बन्धात्' ३ 'रवि-भ्यते' क. पाठः.

इष्टिरियम्, उत वैदिक इति । तत्र पूर्वपक्षसूत्र 'दोषात् त्विष्टिलौकिके स्यात् —' (३. ४. ३४) इति । दोषनिर्घातार्था हीयमिष्टिः दोषसंयोगेन श्रवणात् । एव हि समामनन्ति 'वरुणो वा एत गृह्णाति योऽश्व प्रतिगृह्णाती'ति । स चाय दोषो लोके सम्भवति न वेदे, विहितत्वाद्दक्षिणाया ज्योतिष्टोमादौ । अतो लौकिक इति प्राप्त उक्तम् — 'अर्थवादो वानुपपातात् तस्माद् यज्ञे प्रतीयेत' (३. ४. ३५) इति । अस्यार्थः — नेय दोषनिर्घातार्थेष्टिः दोषाभावान्, न ह्यश्वप्रतिग्रहाद् वरुणग्रहणात्मनो दोषस्योपपातः प्रत्यक्षादिनावगम्यते । ततोऽर्थवादमात्र दोषसङ्कीर्तनमिति फलकल्पनाया अभावाद् वैदिकत्वसामान्याच्च वैदिक इति स्थिते, पुनर्विचारित—भवतु वैदिके, सा तु किं दातु. उत प्रतिग्रहीतुरिति । तत्र पूर्वपक्षसूत्रम्—'अचोदितं च कर्मभेदात्' (३. ४. ३६) इति । अस्यार्थः — दानप्रतिग्रहकर्मभेदात् । इह च 'यावतोऽश्वान् प्रतिगृह्णीयादि'ति प्रतिग्रहीतृश्रवणादचोदितमिष्टिकर्म दातुः अतः प्रतिग्रहीतुः ऋत्विज इष्टिरिति प्राप्ते उक्त — 'सा लिङ्गादात्विजे स्यात्' (३. ४. ३७) इति । अस्यार्थः—ऋत्विजामयमोत्विजे यजमानः यो दक्षिणाया दाता । तत्र दातुरियमिष्टिर्भवति । कुतः, लिङ्गात् । किं लिङ्गम् । अश्वप्रतिग्रहेष्टिवाक्यगतपूर्वोत्तरपदसामर्थ्यम् । तत्र हि 'प्रजापतिर्वरुणायाश्चमनयादि'ति दातार सङ्कीर्त्यान्ते 'प्रतिगृह्णीयाद्' इति श्रुतम् । तच्च प्रथमावगतानुपजातविरोधिदात्रवरुद्धाया बुद्धाबुपनिपतित दातृगोचरमेवावगतम् । अतः प्रतिग्राहयेदिति विपरिणमति । तदिह 'पानव्यापच्च तद्वत्' (३. ४. ३८) इति सूत्रे 'सा लिङ्गादात्विजे स्याद्' 'अचोदितं च कर्मभेदात्' 'अर्थवादो वानुपपातात् तस्माद् यज्ञे प्रतीयेते'ति सूत्रत्रयव्यवहितो 'दोषात् त्विष्टिलौकिके स्यादि'ति पूर्वपक्षोऽतिदिष्टः । तदयमर्थः—पानव्यापदपि तद्वद् भवितुमर्हति यथाश्वप्रतिग्रहेष्ट्रचौद्यपूर्वपक्षेऽभिहितम् । कुतः, दोषश्रुतेः । एव हि श्रूयते । 'इन्द्रियेण वा एष वीर्येण व्यृध्यते यः सोम वमती'ति । स चायमिन्द्रियवीर्यसमृद्धिविगमो लौकिके रसायनार्थं पीते वान्ते सम्भवति न वैदिके । सर्वप्रकृति-

१ 'गश्', २ 'ति पूर्वपक्षित उ', ३ 'त ऋत्वि', ४ 'मित्यात्वि', ५ 'ष्टिवाक्याद्यविचारपूर्', ६ 'क्षो', ७ 'त', ८. 'वमने' क पाठ .

## पशुसामान्यविध्यादौ सूत्रमेवान्यथा कृतम् ॥ ५६ ॥

विकृतिसोमेषु पानमात्रेण सोमप्रतिपत्तेः सिद्धत्वादिति पूर्वपक्षिते प्रति-  
विहित — 'दोषास्तु वैदिके स्यात् —' (३. ४. ३९) इति । रसायनार्थं  
हि वमनाथैव पानम् । वमनेन हि शुद्धकायस्य सम्यगाहारपरिणामपर-  
म्परया स्थैर्यं भवति । सोमप्रतिपत्तिस्तु सम्यग्जरणान्ता इति 'मामेवा-  
ङ्गामिमतिगा' इति मन्त्रवर्णनादवगतम् । अतस्तत्रैव वमनेन पानव्यापादि  
जातायां तन्निबर्हणार्थंश्चरुः । तदिदं सूत्रत्रयव्यवधानेऽपि सूत्रेणेति ससु-  
दायापेक्षयैकवचनमिति ॥ ५५३ ॥

सूत्रान्यथाकरणमुदाहरति — पश्चिति । ज्योतिष्टोमे ह्यग्नीषोमी-  
यसवनीयानुबन्ध्याः पशवः सन्ति । सन्ति चोपाकरणादयः पशुधर्माः । ते  
किमविशेषेण सर्वपश्वर्थाः उताग्नीषोमीयस्य सवनीयस्य वेति सन्देहः ।  
तत्राविशेषात् सर्वार्थत्वे प्राप्ते विशेषप्रदर्शनार्थं सूत्र 'तुल्यं सर्वेषां पशु-  
विधिः प्रकरणाविशेषात्' (३. ६. १८) इति । इदं च यथाश्रुतगृहीत  
विवक्षितविपरितार्थमित्यापीतेन व्याख्यात तुल्यः सर्वेषां पशुविधिः स्याद्  
यदि प्रकरणाविशेषो भवेत् । अस्ति तु प्रकरणे विशेषः आग्नेयः पशुर-  
ग्निष्टोम आलब्धव्य इत्यादिभिर्हि सवनीयं प्रकृत्य धर्मा विहिताः, अतः  
सवनीयप्रकरणाग्नाता इति सवनीयार्था इति पश्वं परिगृह्य स्थानादग्नीषो-  
मीयार्था इति सिद्धान्तितम् । अग्नीषोमीयस्य हि स्थाने औपवस्येऽहि  
धर्मा विहिताः । अतस्तदर्थं एव । यत्तु सवनीयानां प्रकरणमिति, तन्न ।  
ज्योतिष्टोमप्रकरणे हि पशवस्तद्धर्माश्चाग्नाता इति न प्रकरणतो विशेष-  
लाभः । उत्तोरुराश्विनग्रह गृहीत्वा त्रिवृता यूप परिवीयाग्नेयं सवनीयं पशु-  
मुपाकरोतीति सवनीयानामुत्पत्तिः । पूर्वेष्व्युत्पत्ताविह तदनुवादेनाश्विनो-  
त्तरकालविधानासम्भवात् कालस्यानुपादेयत्वात् । काले हि कर्म चोषते  
न कर्मणि कालः । तत्र प्रकरणान्तराधिकरणन्यायेन कर्मभेदो भवेत् ।  
एव चादृष्टकल्पनागौरव स्यात् । स्यादेतत् । 'वपया प्रातस्सवने चरन्ती'ति  
पूर्वेऽरुत्पन्नकर्मोत्कर्षादिह तद्विपरिवृत्तौ न कर्मान्तरचोदना सम्भवतीत्यनु-  
पादेयगुणपरन्वमध्यवसीयत इति । तन्न । अङ्गभूतो हि वपाप्रचारः । नासौ  
पूर्वेद्युत्पन्न साङ्गं प्रधानकर्मोत्कृष्टमर्हति प्रधानानामनङ्गवशवर्तित्वात् ।  
अतः आश्विनं ग्रहमित्येवोत्पत्तिवाक्यम् । एवं च तदनुवादेनाग्नेयमज्यमि-

## अमयश्च स्वकालत्वाद् देयधर्मापयातनम् ।

त्यादिनोपादेयगुणविधानं सम्भवतीति वाक्यद्वयमपि सम्भवतीति मिद्धमे  
वोत्तरेद्युः सवनीयविधानम् । पूर्वं तु गुणविधानार्थमिति । आह च —

“गुणार्थौपवसथ्येऽहि सवनीयपुनश्चूति ।

उत्पत्तिः प्रक्रिया चैषामाश्विनप्रहणोत्तरा ॥

इति । अतः सिद्ध स्यान्नादग्नीषोमीयार्था धर्मा इति । किमिदं सू गान्ययाकरण  
नाम । उच्यते—व्यवधारणकल्पनेयम् । यत्रान्यथाप्रतिभासमानोऽर्थः प्र  
करणबलेनान्यथा वर्ण्यते सा व्यवधारणकल्पना । ननु नेयमध्याहारादिषु  
सन्निविष्टा । उच्यते । नायमादिशब्दो व्यवस्थावचन प्रकारवच  
स्वात् । अध्याहारप्रकाराणां वाक्यदोषाणामेवमाशीनामपि पुनरेवेपार्ग-  
नमिति ॥ ५६ ॥

वाक्यभेदमुदाहरति—अमयश्च इति पादत्रयेण । वक्ष्यति हि ‘ते  
सर्वार्थाः प्रयुक्तत्वादमयश्च स्वकालत्वात्’ (३. ७. ३९) इति । इह च  
वरणभरणोपात्तानामृत्विजां लौकिकवैदिकसर्वकर्माथत्वेन पक्षं गृहीत्वा ‘नि-  
र्देशाद् वा वैदिकानां स्यात्’ (१२. २. ३) इत्यत्र यथाविनियोगं कार्य-  
व्यवस्थोक्ता । तदेकवाक्यतयाग्निष्वपि तदेव विचार्यत इति भवति मतिः ।  
तदयुक्तं, ‘विहारो लौकिकानामर्थ साधयेत् प्रभुत्वात्’ (१२. २. १)  
इत्यत्र लौकिकवैदिकसर्वकर्माथत्वेन पूर्वपक्षं गृहीत्वा निर्देशाद् वैदिकानां  
स्यादित्यत्र यथानिर्दिष्टवैदिककर्माथत्वस्य प्रतिपादितत्वात् । अतः ‘ते  
सर्वार्थाः प्रयुक्तत्वादि’त्यतो विच्छिद्य ‘अमयश्च स्वकालत्वादि’त्यन्यत्र  
व्याख्यातम् । एवं हि तत्र पूर्वपक्षितं—यथा ‘यस्य खादिरः सुवो भव-  
ती’ति सुवस्य खादिरतानारभ्याधीता ‘प्रकृतौ वा द्विरुक्तत्वात्’ (३. ६. २)  
इत्यत्र प्रकृत्यर्थेति वर्णिता, एवममयोऽपि ते च प्रकृत्यर्था एवेति ।  
अत्रोत्तरम् ‘अमयश्च स्वकालत्वादि’ति । अस्यार्थः— अमयः प्रकृतिविकृ-  
त्यर्थाः । कुतः स्वकालत्वात् । न हि ते प्रकृतिं विकृतिं वारभ्याम्नाताः,  
अनारभ्याम्नातात् अतोऽगृह्यमाणविशेषत्वादुभयार्था एवेति युक्तम् । यच्चा-  
ग्नीनां सम्बन्धे होमहविर्भ्रश्रपणादि द्वारभूतं तत् प्रकृतिविकृत्यारुभयोरपि

१ ‘अनारभ्यामर्हताति’ ख. पाठ. २ ‘ति सि’ क पाठ ३ ‘क्रमाद्’, ४. ‘कि  
पुनरिदं’, ५ ‘माणांतरव’ ख. पाठ. ६. ‘ति व’, ७. ‘त्वा यथा’ क. पाठ. ८ ‘पि  
केवल प्र’ ख पाठ.

व्याख्यातं वाक्यभेदेन गुणकल्पास्त्वमी कृताः ॥५७॥

औत्पत्तिकस्तु गव्यस्य तथोष्णिक्कुभोरिति ।

प्रत्यक्षश्रुतम् । अतो द्वाराविशेषात् प्रकरणाविशेषाच्च सर्वार्था एवाग्नय इति युक्तम् । तथा 'अभ्युदये दोहापनयः स्वधर्मा स्यात्—' (९. ४. ४१) 'अपनयो वार्थान्तरे विधानात्—' (९. ४. ४३ ) इति सूत्रद्वयमेकवाक्यतया प्रतिभासमानं भित्त्वा व्याख्यातम् । तथा हि — दर्शपूर्णमासयोर्दधिपयसी प्रधानभूते प्रदेयतयाज्ञाते 'ऐन्द्र दध्यमावास्यायामैन्द्र पयोऽमावास्यायामि'ति । तत्र तावद् देयधर्माः कर्तव्याः । पुनश्च नैमित्तिकानुष्ठानान्तरमाज्ञातं 'यस्य हविर्निरुक्त पुरस्ताच्चन्द्रमा अभ्युदियात् स त्रेधा तण्डुलान् विभजेद् ये मध्यमाः स्युस्तान्मये दात्रे पुरोडाशमष्टाकपाल निर्वपेद् ये स्थविष्ठास्तानिन्द्राय प्रदात्रे दधनि चरुं येऽणिष्ठा. तान् विष्णवे शिपिविष्टाय श्रुते चरुमि'ति । तदिह दधिपयसी देयधर्मानर्हतो न वेति विचारे नार्हत. चरुत्र देयः न दधिपयसी, अत एव हि 'दधनि चरुं' 'श्रुते चरुमि'त्यधिकरणत्वेन गुणभावश्चरु प्रति दधिपयस्योराश्रित इति प्राप्ते, उक्त— दोहापनये दधिपयसी अभ्युदयेऽपि स्वधर्मयुक्ते स्यातां पूर्वावगतप्रक्रान्तदेयापरित्यागात् । अधिकरणत्वं तु तयोः सम्प्रतिपन्नदेवताकत्वेन तण्डुलैः सह श्रद्धामाणयोरर्थाद् ज्ञातं न तद्गुणभावमापादयितुं क्षमते । दृष्टश्च प्रधानभूतस्याप्यधिकरणतया निर्देशः । यथा रुक्मपात्र्या महार्हा मणयः एको भागः स देवदत्तस्य रजतपात्र्यां प्रभूतं सुवर्णं यज्ञदत्तस्येति, सहैव पात्र्या भागोऽवगम्यते । एवमिहापि सहैव दधिपयोभ्यां चरुर्देवताभाग इति स्थितं दधिपयसोर्देयधर्मा कर्तव्या इति । 'अपनयो वार्थान्तरे विधानादि'ति तयोरेवा'भ्युदये दोहापनय' इति सूत्रेण प्रतिज्ञातान् देयधर्मान् वाशब्देन वारयतीति सम्भाव्यमाने न्यायविरोधादन्यत्र व्याख्यात पशुकामेष्ट्यामभ्युदयेष्टिवाक्यसदृशशब्दान्तरविहितयोर्दधिपयसोर्देयधर्माणामपनयो वार्थान्तरे चरुश्रपणार्थं विधानादिति । गुणकल्पनामुदाहरति— गुणकल्पास्त्वमी कृताः औत्पत्तिकस्त्विति । गुणकल्पा इति । कल्पनं कल्पः गुणानां कल्पो गुणकल्पः । गौणो हि गुणादेवान्यवचनः शब्दोऽन्यत्र कल्प्यते

दर्शनाच्च विशेषस्य तथाभ्युदय इत्यपि ॥ ५८ ॥

यथाग्निर्माणवक इति । ज्वलनजातिवचनोऽग्निशब्दस्तज्जातीयां व्यक्तित्वात् लक्षयति । ततस्तत्समवेतपैङ्गल्यादिगुणलक्षणया तद्गुणयोगिनि माणवके वर्तते । आह च —

“अभिधेयाविनाभूतप्रतीतिलक्षणेभ्यते ।

लक्ष्यमाणगुणैर्योगाद् वृत्तेरिष्टा तु गौणता” ॥

इति । तदिहौत्पत्तिकसूत्रे ह्यौत्पत्तिकशब्द उत्पत्तौ भव इत्यनया व्युत्पत्त्या शब्दार्थसम्बन्धानां त्रयाणामनित्यताभिधानाद् विवक्षितनित्यत्वविपरीतवचन इति विवक्षितासम्भवेन गौणो गृहीतः । उत्पत्तिशब्दो ह्युत्पत्तिलक्षितौत्पद्यमानसमवेतसत्तागुणयोगात् शब्दार्थयोर्वर्तमानो गौणो भवति । अतश्च शब्दार्थस्वरूपावीनः सम्बन्ध इत्युक्तं भवति । तत्स्वरूपनित्यत्वाच्च सम्बन्धोऽपि नित्य इति विवक्षितसिद्धिः । तथादित्यानामयनादिषु सूत्रेषु किं द्वादशाहिको विध्यन्त उत गवामयनिक इति सन्देहे अहर्गणसामान्याद् द्वादशाहिक इति प्रतिज्ञाय, ‘गव्यस्य च तदादिषु’ (८. १. १८) इति गव्यस्य विध्यन्तो दर्शितः न । चायं गव्यशब्दः क्वचित् क्रतुभेदे प्रसिद्धः । न च विवक्षितगवामयनार्पणक्षम इति विवक्षितासम्भवाद् गौणो ध्यास्यातः । एष च गोरवयवे तद्विकारे वा मुख्यः । तत्रैव ‘गोपयसोर्यत्’ (पा० ४. ३. १६०) इति स्मरणात् । तदयं सम्बन्धविशेषवचनस्तदन्तर्गतलक्षितसामान्यसम्बन्धगुणयोगिनि गवामयने प्रयुक्तो गौणो जायते । गवामयने हि ‘गावो वा एतत् सत्रमासते’त्यर्थवादोदितगोकर्तृकत्वावगमाद् भवति गोसम्बन्धः । तदयमर्थः — आदित्यानामयनादिषु गवामयनस्य विध्यन्तोऽयनसामान्यातिरेकादिति । तथा दर्शपूर्णमासयोः सन्ति काम्याः सामिधेनीकल्पा. ‘एकविंशतिमनुब्रूयात् प्रतिष्ठाकामस्ये’त्यादयः । तंत्रागमेन सङ्ख्यापूरणमिति स्थिते आनीयमानास्त्वृक्षु सन्देहः किं ता अन्ते निविशन्तामुत समिध्यमानवतीसमिद्धवत्योर्मध्य इति । तत्र यथावगतक्रमानुरोधेनागन्तूनामन्ते निवेश इति प्राप्ते, उक्तं समिध्यमानवतीसमिद्धवत्योर्मध्य इति । कुतः । एव ह्याह ‘इयं समिध्यमानवती असौ समिद्धवती यदन्तरा तद्वाय्ये’ति धाय्यानां सामिधेनीनामन्तरालत्वेन संस्तवा-

सूत्रकारप्रशंसा वा लोक इत्यादिनोच्यते ।

प्रसिद्धैरभिधानाद्धि न शिष्याः क्लेशिता यतः ॥ ५९ ॥

दन्तराले विधानमवसीयते । तथा 'उष्णिक्कुभोरन्ते दर्शनात्' (५. ३. ६) इति लिङ्गमुपदिष्टम् । तच्चायुक्तम् उष्णिक्कुभोर्भुष्ययोरन्ते अभावात् 'त्रिष्टुभा परिदधाती'ति त्रिष्टुभोऽन्ते दर्शनात् । तदभिप्रायमिदमानयिमानासु च मध्ये सतीषु समिद्धवत्या जुहोतेन्ते(?) भवतः । ते च समाहृते त्रिष्टुभा समसङ्घे इति सङ्घासामान्यात् त्रिष्टुषन्ते भवति । एवमपि त्रिष्टुभोऽन्ते दर्शनादिति वक्तव्यम् । सत्यम् । तथापि 'त्रिष्टुभो वा एतद् वीर्यं यदुष्णिक्कुभा'वित्यर्थवादावगतत्रिष्टुष्कार्यत्वादुष्णिक्कुभोः कारणे कार्योपचारादुष्णिक्कुष्णब्दस्त्रिष्टुभिः प्रयुक्तः । तथा ज्योतिष्टोमे 'द्वादश शतं दक्षिणे'ति समधिगते षोडशानामृत्विजा समो विभाग उत विषम इति संशये, विशेषाश्रुतेर्भागसाम्यमुक्त्वा कर्मपरिमाणाद् दक्षिणापरिमाणं लोके तथा दर्शनादिति विशेषो दर्शितः । पुनश्च 'दर्शनाच्च विशेषस्य तथाभ्युदये' इति लिङ्गमुपदिष्टम् । अत्र चाभ्युदयशब्देनाभ्युदयसाधनत्वाद् द्वादशाहो लक्ष्यते । तत्र हि दीक्षाक्रमपरे वचने 'अध्वर्युर्ग्रहपतिं दीक्षयित्वेत्यादिके 'अर्धिनो दीक्षयति' 'तृतीयिनो दीक्षयति' इत्यादिभिः समाख्यःभिर्ऋत्विजाम(र्धा?र्ध्या)दिभिः सम्बन्धोऽनूदितः । स चायं ज्योतिष्टोमविकारत्वाद् द्वादशाहस्य प्रकृतौ भागवैषम्यमन्तरेणानुपपद्यमानो वैषम्ये लिङ्गमिति । ननु च गुणकल्पा इत्युक्तम् । इह चैतत्तिकगव्यशब्दयोरेवं कथञ्चिद् गुणवादो दर्शितः उष्णिक्कुष्णब्दे तूपचारः अभ्युदयशब्दे तु लक्षणा अतः कथं गुणकल्पा इति बहुवचनम् । उच्यते— जघन्यवृत्तिसामान्यात् लिङ्गसमवायाद्वा 'प्राणभृत उपदधाती'तिवद् गुणकल्पा इत्युक्तमित्यदोष इति ॥ ५८ ॥

यस्तूभयप्राप्तेर्मन्दत्वात् परिसंख्यामपि नानुमन्यते, तं प्रत्यर्थान्तरमाह—सूत्रकारेति । भाष्यकारो हि शिष्यानात्मानं च सूत्रकारप्रशंसया प्ररोचयति । अनेन खलु सूत्रकारेण प्रसिद्धैरेव पदैः पदार्था अभिहिताः, न तु गुणवृद्ध्यादिवत् परिभाषा काचित् कृता । अतोऽक्लेशेन गम्यार्थत्वादेतान्येव श्रोतुं व्याख्यातुं च युक्तानीति ॥ ५९ ॥



भवितव्यं तु तेनेति प्रागस्मादेकवाक्यता ।  
 वेदाध्ययनवाक्याद् वा तेनाथेत्यस्य दूषणम् ॥ ६० ॥  
 प्रसिद्धार्थपदैः शक्यः सूत्रैर्वेदार्थनिर्णयः ।  
 न च सोऽस्त्यथशब्दस्य विना ते पूर्वकर्मणा ॥ ६१ ॥  
 प्रसिद्धार्थं पदं युक्तं तच्च नास्तीति दूषणम् ।  
 प्रसिद्धोऽप्यथशब्दादेः किं पदार्थोऽत्र वर्णयते ॥ ६२ ॥  
 प्रदर्शनार्थमित्येके केचिन्नानार्थवाचिनः ।  
 समुदायाद्वच्छिद्य भवदासेन कल्पितात् ॥ ६३ ॥  
 शक्तितोऽवयवं चैव वर्णयन्त्यष्टमादिवत् ।  
 न चात्र चोदनाव्याख्यागौरवं तत्र चोदितम् ॥ ६४ ॥

ये तु स्तुतौ वाम्नुतौ वा तावानेवार्थ इति न स्तुतावाद्वियन्ते, तान् प्रत्यथशब्ददूषणपरमिदं भाष्यमित्याह — भवितव्यमिति । ‘भवितव्यं तु तेने’त्यतः प्रागेकवाक्यतामापन्नेन, ‘तत् तु वेदाध्ययनमि’त्यतो वा पूर्वमेकवाक्यतामापन्नेनाथशब्ददूषणमनेन भाष्येण क्रियत इति ॥ ६० ॥

प्रथमावधिना भाष्यं योजयति — प्रसिद्धार्थपदैरिति ॥ ६१ ॥

द्वितीयावधिना भाष्यं योजयति — प्रसिद्धार्थमिति । भवितव्यं तु तेनेति प्रसिद्धार्थं पदं युक्तमित्यर्थः । नन्वथशब्ददूषणव्यतिरिक्तेषु प्रसिद्धार्थपरिग्रहस्योक्तत्वादिशब्दव्याख्यानमयुक्तमिति चोदयति — प्रसिद्धोऽपीति ॥ ६२ ॥

परिहरति — प्रदर्शनार्थमित्येके इति । अन्ये तु वदन्ति — यदन्यद् भाष्यकारान्तरैरव्यामोहितं प्रसिद्धार्थं पदं तन्न नाम व्याख्यायताम् । इदं त्वथात् इति पदद्वयं भवदासेनानन्तर्यार्थतया कल्पितम् । अतोऽवच्छिद्याथशब्दमात्रस्यानन्तर्यार्थत्ववर्चनीयम् । यथाष्टमादावथशब्दस्यानन्तर्यार्थता प्रसिद्धा ‘अथ विशेषलक्षणम्’ (८-१.१) इति । तदाह — केचिदिति वदन्तेन । अपिच यत्नगौरवभयेनोभयत्र व्याख्या प्रत्याख्याता । अत्र च नाद्यापि वेदवाक्यानि व्याख्यायन्ते । यद्यत्र सूत्राण्यु-

यद्वाक्षेपो यथोक्तस्य वृत्ताभावादसम्भवात् ।  
 यदि लोकप्रसिद्धार्थग्रहणं क्रियते पदे ॥ ६५ ॥  
 स नास्त्यत्राथशब्दस्येत्यध्याहारादिकल्पनम् ।  
 वेदाध्ययनवृत्तत्वं स्नानस्योत्कर्षकल्पना ॥ ६६ ॥  
 नाव्याख्यातेऽथशब्दार्थे ज्ञायते तेन वर्णयते ।  
 अनर्थकेऽथ वान्यार्थे प्रसिद्धिर्वाध्यते ध्रुवम् ॥ ६७ ॥  
 तस्मात् श्रुतार्थासिद्धयर्थं वृत्तं किमपि गम्यते ।

श्रेक्ष्येन् निर्विषयमेव भाष्यं स्यादिति युक्तैव सूत्रव्याख्येत्याह — नचेति ॥ ६३, ६४ ॥

अथवा यत् प्रसिद्धार्थग्रहणमुक्तं तदेवं वृत्ताभावादथशब्दस्यानन्तर्यार्थत्वासम्भवादाक्षिप्यत इत्याह — यद्वेति । अत्रैव भाष्यं योजयति — यदीति । तत्रेत्यादिना भाष्यकारः प्रसिद्धार्थग्रहणमाक्षिपति । प्रसिद्धार्थग्रहणे ह्यनन्तर्यमथशब्दार्थः, न च तद् वृत्तमन्तरेण सम्भवतीति प्रसक्तमध्याहारादिकल्पनमिति । अत्र च पक्षे भवितव्यमित्यादि सामान्यविशेषोत्तरतयाथशब्दवृषणवद् व्याख्येयमिति ॥ ६५३ ॥

अन्यथा परिहरति—वेदाध्ययनेति । अयमभिप्रायः—नाव्याख्यातदुर्ज्ञानत्वादथशब्दो व्याख्यायते । किन्त्वथशब्दव्याख्यानमिषेणान्यदेव भाष्यकारस्य विवक्षितम् । तच्चैतदथशब्दार्थे कथिते चोद्यपरिहारक्रमेण शक्यते दर्शयितुम् । तथाहि वेदाध्ययनानन्तरोपनिपातिनः स्नानस्य 'अधीत्य स्नायादि'ति स्मार्तस्याध्ययनविधिदृष्टार्थताबलेनोत्कर्षकल्पनाथशब्दव्याख्याने सत्युपपत्तिक्रमेणावतरतीति युक्तमथशब्दोपवर्णनमिति ॥ ६६३ ॥

अत्र भाष्यकारेण 'भवितव्य तु तेने'त्यनेनाथशब्द आनन्तर्यार्थ इति प्रतिज्ञाय 'तथाही'ति प्रसिद्धपदार्थकत्व हेतुरुक्तः । तद् व्याचष्टे—अनर्थक इति । आनन्तर्ये ह्यथशब्दार्थे भवति प्रसिद्धार्थता । आनर्थक्यान्यार्थत्वयोस्तु प्रसिद्धिबाधः । अतः श्रुतानन्तर्योपपादनाय किमपि वृत्तं मम्यते । नन्वधिकारार्थोऽप्यथशब्दो दृष्टः यथा—'अथ शब्दा-नुशासुनभि'ति । अतः कथमन्यार्थत्वे प्रसिद्धिबाधः । उच्यते— तत्र हि

विशिष्टलिङ्गविज्ञानाद् विशिष्टे लिङ्गिनीक्षिते ॥ ६८ ॥

सूत्रेणासम्भवं मत्वा नैतदित्यब्रवीत् परः ।

आनन्तर्योपदेशेन तद्दृष्टार्थतयापि च ॥ ६९ ॥

वेदाध्ययनमाक्षिप्तं किमसूत्रितचोदना ।

येन वृत्तेन जिज्ञासा विना नैवोपपद्यते ॥ ७० ॥

तदानन्तर्यमुक्तं हि दृष्टार्थमवकल्पते ।

क्रियमाणा च जिज्ञासा नियमाद् यस्य कस्यचित् ॥

क्रियेतानन्तरैवेति व्यर्थं तदुपदेशनम् ।

सङ्कल्पादिभिरप्येषा विना सत्यं न सिध्यति ॥ ७२ ॥

साधारणात् तु तेऽप्यत्र नोपदेश्याः कथञ्चन ।

शब्दानुशासनमेवोपरिष्ठादधिकरिष्यते इति युक्तमधिकारार्थत्वम् । इह तु जिज्ञासाधिकाराभावात् सूक्तमन्यार्थत्वे प्रसिद्धिर्बाध्यते इति ॥ ६७<sup>३</sup> ॥

अत्र भाष्यम् 'अन्यस्यापि कर्मणोऽनन्तर धर्मजिज्ञासा प्राप्नोती'ति । तदाक्षिप्य समादधाति— विशिष्टेति । अयमभिप्राय — यद्यपि वेदार्थविचारात्मकविशिष्टलिङ्गविज्ञानाद् विशिष्टो वेदाध्ययनात्मको लिङ्गी विज्ञायते अनन्तरवृत्तः, तथापि सूत्रेण साक्षादनुपादानादिद चोदितमिति ॥

पुनराक्षिपति— आनन्तर्येति । अयमभिप्रायः— नहि मन्वा-दिवददृष्टार्थोपदेशी जैमिनिः, अनेन चानन्तर्यमुपदिष्ट, तद् यस्यानन्तर्यं दृष्टार्थं भवति तदानन्तर्यमिति गम्यते । वेदाध्ययनमेव वेदार्थविचारात्मिकायां धर्मजिज्ञासायां दृष्टार्थं, तेन विना तदनुपपत्तेः । अतस्तदाक्षिप्तम् । अतः असूत्रितोपालम्भो न युक्त इति ॥ ६९<sup>३</sup> ॥

कथं पुनर्दृष्टार्थतया वेदाध्ययनमाक्षिप्यते अत आह — येनेति ॥

न च यत्किञ्चिन्क्रियानन्तर्यार्थमुपदेशः तस्यावर्जनीयत्वेन नित्य-प्राप्तेरित्याह — क्रियमाणेति ॥ ७१<sup>३</sup> ॥

ननु सङ्कल्पप्रयत्नादिभिरपि विना सा नोपपद्यत एवेति दृष्टार्थत्वेन वेदाध्ययनमाक्षिप्यत इत्याशङ्क्याह—सङ्कल्पादिभिरिति ॥ ७२<sup>३</sup> ॥

१ 'र्थे प्र' क पाठ = 'मर्थे अ', ३ 'ना जिज्ञासा', ४ 'इय पारद्वरति स' ख पाठ,

तस्माद् धर्मबुभुत्सायामसाधारणकारणम् ॥ ७३ ॥

निर्वृत्त सूत्रकारेष्टं तच्च नाध्ययनादृते ।

अन्यस्यापीत्यनेनैव वेदपाठे प्रबाधिते ॥ ७४ ॥

प्रागपीति न वक्तव्यं तत्राप्यन्यस्य सम्भवात् ।

पूर्वेणैव हि लब्धार्थे तादृशीं त्वित्यनेन किम् ॥ ७५ ॥

वक्ष्यमाणमनालोच्य सम्भवेत् परिचोदना ।

न तावत् साध्यतेऽद्यापि चोदना धर्मसाधनम् ॥

इह वा तानि वाक्यानि विवरिष्यति जैमिनिः ।

धर्ममात्राभिधानाद्धि बुद्धादिवचनान्यपि ॥ ७७ ॥

पठित्वा धर्मजिज्ञासेत्यन्यस्यापीति चोदना ।

यद्वा भवतु नामेदृक् सूत्रं वेदमधीत्य तु ॥ ७८ ॥

एव वेदाध्ययनानन्तर्यमुपपाद्योपसंहरति—तस्मादिति ॥७३३॥

अपरमपि 'प्रागपि च वेदाध्ययनादि'ति भाष्यम् । तदाक्षिपति — अन्यस्यापीति । यदैव 'नैतदेवमि'त्यादिना वेदाध्ययनमतन्त्रीकृत तदैवाध्ययनात् प्रागूर्ध्वं वान्यस्यापि कर्मणोऽनन्तरं धर्मजिज्ञासा प्राप्नोत्येवेति व्यर्थं प्रागिति पुनर्वचनमिति । अत्र परिहारभाष्यं 'तादृशीमि'त्यादि । तदाक्षिपति— पूर्वेणेति । 'तत् तु वेदाध्ययनं तस्मिन् हि सति सावकल्पते' इत्यनेनैव वेदाध्ययनप्राप्तेरुक्तत्वात् किमनुक्तं वक्तुं पुनरिदमुक्तमिति ॥ ७५ ॥

एवमाक्षिप्याद्यचोद्यपरिहार तावदाह — वक्ष्यमाणमिति साधद्वयेन । अत्र हि नाद्यापि वेदवाक्यानि प्रमाणमिति साधितम् । तानि च वाक्यानि विवरिष्यति जैमिनिरित्यपि नावगम्यते । ततो बुद्धादिवचनपाठानन्तरं चैत्यवन्दनादिधर्मजिज्ञासाप्रसक्ते परिचोदना युक्तैवेति ॥ ७७३ ॥

एवमनभिज्ञस्य परिचोदनेति समाधायान्यथा समाधत्ते— यद्वेति

१ 'अत्रपरप' क पाठ २ 'ति चोदनान्तेन', ३ 'पि-चोदना प्र' ख पाठ, ४ 'बुद्धवाक्यादि' क पाठः

जिज्ञासानन्तरं कार्येत्यत्रापि द्वयमीप्सितम् ।  
 नानधीत्य न चाप्यन्यत् कृत्वेत्येतन्न लभ्यते ॥७९॥  
 वक्ष्यमाणवचोभङ्गयोर्वाक्यभेदप्रसङ्गतः ।  
 अधीत्यैवेति हि विधौ स्नानादेरप्यनन्तरा ॥ ८० ॥  
 भवेद् धर्मस्य जिज्ञासा नानन्तर्यविधिस्तदा ।  
 आनन्तर्यविधाने तु यो वेदाध्ययने कृते ॥ ८१ ॥  
 इत्येवमनुवादत्वात् प्रागप्येषा प्रसज्यते ।  
 बुद्धवाक्यादिपाठस्य तादृशीं त्वित्यपाक्रिया ॥ ८२ ॥

द्वयेन । अस्यार्थः — वेदमधीत्याथ धर्मजिज्ञासेतीदृशेऽपि सूत्रे परिचोद-  
 नावकाशोऽस्त्येव, उभय हि विवक्षित नानधीत्यानन्तर नान्यत् कृत्विति ।  
 तच्च वचोभङ्गिभेदेन वाक्यभेदादयुक्तमिति ॥ ७९ ॥

वाक्यभेदमेव प्रपञ्चयति — अधीत्यैवेति द्वयेन । एक हि वेद-  
 मधीत्याथ धर्मजिज्ञासेति वाक्यम् । तद् यदि वेदमधीत्यैवेति विदधाति,  
 तदानन्तर्याविधानादन्यस्यापि स्नानसहधर्मचारिणी सयोगादिकर्मणोऽन-  
 न्तरं धर्मजिज्ञासा प्राप्नोति । अथैतद्भयादानन्तर्यमाश्रीयते, ततो योऽधीत्य  
 जिज्ञासते-तं प्रत्यानन्तर्यमात्रविधानादनधीतवेदस्य धर्मजिज्ञासा न वार्यत  
 इति प्रागपि प्रसज्येत । उभयविवक्षा तु वाक्यभेदप्रसङ्गादयुक्तैवेति ।  
 वक्ष्यमाणालोचनेन तु नैतदेवमिति परिचोदनायां प्रागपि च वेदाध्ययना-  
 दिति भिन्नक्रम योजनीयम् । अपिच प्राग् वेदाध्ययनादिति । अयमर्थः—  
 यद्यपि वेदाशौ विचारयितव्यः, तथापि प्रथममेव विचारयितुमुचितः । सर्व  
 हि हानोपादानार्थं वस्तु प्रथममेव जिज्ञास्यते । ततो हीयेतोपादीयेत वा ।  
 यत्त्वविचारितसिद्धमर्थं प्रथममेवोपादाय भ्रष्टात्रसर जिज्ञास्यते, तदबुद्धिपूर्व-  
 कमापद्येत । अस्यापि चोद्यस्य तादृशीमित्येतदेवोत्तरमिति वक्ष्यामः ॥८१॥

परिहारभाष्यमिदानीं समर्थयते — बुद्धवाक्यादीनि । तत्र  
 वेदाध्ययनमिति वक्ष्यमाणालोचनेन वेदाध्ययनं वृत्तमित्युक्तम् । तदन्त-  
 कलम्य वक्ष्यमाणानालोचनेन नैतदेवमिति परिचोदित तादृशीमित्यनेन

प्रागपीति च चोद्यस्य सामर्थ्याद् वेदलाभतः ।  
 नैवैतयोर्वचोभङ्गयोरेकोऽप्यर्थो विधीयते ॥ ८३ ॥  
 अपिचेत्यादिकेनोक्तं किन्त्वित्येतद् विधीयते ।

प्रवर्ति'यमाणानेकविधवेदार्थावचारात्मिका धर्मजिज्ञासामयमिति जिज्ञासा-  
 स्वरूपोपवर्णनेन परिहृतम् । अतः परिचोदनापरिहारत्वेनापुनरुक्तत्वमिति ।  
 एवञ्च वक्ष्यमाणानालोचनेन चोद्योत्तरतया भाष्य व्याख्यायालोचनपरि-  
 चोदनायामपि एतदेवोत्तरमिति योजयति — प्रागिति । यत् तावदुभय-  
 प्रतिपादनेन वाक्यभेदप्रसञ्जनं कृतं, तदानन्तर्यमात्रपरत्वेन परिह्रियते  
 तत्परत्वेऽध्ययनविधानासम्भवात् । प्रागपीति च चोद्य परिशिष्यते । त-  
 स्यापि तादृशीमित्यनेनापाक्रिया, जिज्ञासासामर्थ्येन पूर्ववृत्तवेदाध्ययनला-  
 भात् । नहीयमनुपात्तवेदेन शक्या कर्तुम् । अत एव यदुक्तमध्ययनात्  
 प्रागेव धर्मजिज्ञासा युक्तेति, तदप्यनेन परिहृतं भवति । तादृशीयमनेक-  
 विधविचारायत्ता या विचारसिद्धमध्ययनमन्तरेण कर्तुमशक्या । विचार्य  
 त्वधीयानो विचारस्यानेककालसाध्यत्वादध्ययनकालातिपाताद् ब्राह्मता-  
 मापद्येत । नचैवमनधीतवेदस्तदर्थं यावदवधारयितुमलमित्यविचारितो-  
 पात्तवेदाध्ययनपूर्वकत्वं धर्मजिज्ञासायाः । यत्तुक्तमविचारितोपादानेऽबुद्धि-  
 पूर्वकमुपादानमिति । केन वोक्तं बुद्धिपूर्वकमुपादानमिति । हितैषिणः पित्रा-  
 दय एवैनं कुमारमनाकलितपारलौकिककल्याणं प्रवर्तयन्ति । अपिचै सजा-  
 तीयानहरहरविरतप्रवृत्तस्वाध्यायाध्ययनानुपलभमानः सामान्यतो जानाति  
 नूनमस्मात् कर्मणः कोऽप्यभ्युदय एषां भविता कथमपरथा श्राम्यद्भि-  
 र्हितकामैः पित्रादिभिरमी प्रवर्त्यन्त इति । एव विदितवनोऽहमर्थ्यनुतिष्ठन्  
 श्रेयः प्राप्स्यामीति चिन्तयतः स्वयमपि प्रवृत्तिरूपपद्यत एवेति ॥ ८२ १ ॥

अत्रापरस् 'अपिच नैव वयमिह वेदाध्ययनात् पूर्वं धर्मजिज्ञासायाः  
 प्रतिषेधं शिष्यः' इति भाष्य, तस्यार्थमाह — नैचेति । ये एते पूर्वकल्पिते  
 वचोभङ्गी तयोरेकोऽप्यर्थो नानेन सूत्रेण विवक्ष्यते किन्तु वेदाध्ययनम् ।  
 अनन्तरमुभयमुपनिपतति, यदर्थो विचारयितव्यः यच्चाधीत्य स्नायादिति

१, 'माणवकम्', २ 'चायमपि म', ३ 'येनदनुति', ४ 'धीयते',  
 ५ 'निनम् ग' क पाठ'

आनन्तर्यं पुरस्ताच्च नापि शिष्म इतीह तु ॥ ८४ ॥

केचिद्दध्याहरन्त्यस्य सूत्रस्यान्यपरत्वतः ।

न वार्यतेऽनधीतत्वं नानन्तर्यं विधीयते ॥ ८५ ॥

सामर्थ्यासिद्ध्यदृष्टार्थप्रसङ्गात् तेन लक्षणा ।

आनन्तर्यवचोव्यक्तिराश्रितैवात्र लक्ष्यते ॥ ८६ ॥

श्रुतार्थं तु परित्यज्य लक्षणार्थो विधीयते ।

स्मृतिवचनबलेन गुरुकुलसकाशादपवर्तनम् । तत्रासमावृत्तः कथं नाम वे-  
दार्थं विचारयेदित्येवमर्थमिदं सूत्रमि'त्यपिचे'त्यादिकेनोक्तमिति ॥८३॥

इदं च भाष्यं न्यूनं मन्यमानैः कैश्चिद्दध्याहृत्य व्याख्यातं, तत-  
स्तमुपन्यस्यति—आनन्तर्यमिति । अस्य हि सूत्रस्य गुरुकुलवासावसा-  
ननिवृत्तिपरत्वाद्ध्ययनमानन्तर्यं चोभयमपि न विवक्षितम् । भाष्यं तु य-  
थाश्रुतमध्ययनविधाननिषेधमात्रपरमुपलभ्यते । अतो नापि परस्तादानन्तर्यं  
शिष्म इत्यध्याहृत्योभयवचनव्यक्तिनिषेधार्थतया व्याख्येयमिति ॥ ८४ ॥

ननु नानन्वितपदार्थो वाक्यार्थः । न चेह सूत्रे तादृशानां पदा-  
र्थानामन्वयो दृश्यते, येन गुरुकुलवासावसाननिवृत्तिं प्रतीयेत । प्रत्यु-  
ताध्ययनानन्तर्ययोरेव श्रुत्या विधानमुपलभ्यते । ततस्तदेव युक्तमत  
आह—न वार्यते इति । अनधीतवेदस्य सर्वक्रियास्वशक्तस्यानधि-  
काराद् धर्मजिज्ञासा दैवादेव वारिता, किं तन्नित्यर्थेनाध्ययनविधानेन ।  
आनन्तर्यमपि न मन्वादिददृष्टार्थमुपदिश्यते । नचादृष्टार्थोपदेशी जैमि-  
निरित्युक्तम् । अतो दृष्टार्थाध्ययनानन्तर्यबलेन गुरुकुलवासावसाननिवृ-  
त्तिर्लक्षणयाश्रीयत इति ॥ ८५ ॥

एवमध्याहारपक्षमुपन्यस्य दूषयति — आनन्तर्येति । अयमभि-  
प्रायः—श्रुतार्थानुपपत्त्यैव हि लक्षणा भवति । यदि चानन्तर्यवचनव्य-  
क्तिर्नाश्रिता, किं लक्षणया बीजम् । तस्मादानन्तर्यवचनव्यक्तिमाश्रित्यैव  
श्रौतार्थपरिग्रहे दृष्टार्थत्वप्रसक्तेर्लक्षणार्थो लक्षणया विषयीकृतोऽर्थः स्नाना-  
भावो विधीयते । यथाश्रुतभाष्यस्वरसभङ्गश्चैवं सति न भविष्यतीति ॥८६॥

— १ 'रस' २ 'ना', ३ 'केचिद्', ४ 'तवन्त तदुत्', ५ 'तद्यु-  
होतम्', ६ 'नमाश्रमिषेधप', ७. 'मवगन्धने' ८ 'वे', ९. 'ह प' एष पाठः ।

प्रतीता धर्मजिज्ञासा वेदाध्यायादनन्तरा ॥ ८७ ॥  
 तत्कालस्यावरुद्धत्वात् स्नानाभावं हि लक्षयेत् ।  
 विरोधो युगपत्प्राप्तेर्दौर्बल्यं वेदबाधनात् ॥ ८८ ॥  
 स्नानस्य तेन बाधः स्याद् धर्मजिज्ञासया बलात् ।

केन पुनः सम्बन्धेनानन्तर्यमुपदिष्ट स्नानाभाव लक्षयतीत्यत आह  
 प्रतीतेति । अयमभिप्रायः — विरोधिसद्भावो हि विरोध्यन्तरनिवृत्त्या  
 व्याप्तः । तद् यदैव वेदाध्ययनानन्तरा धर्मजिज्ञासा प्राप्ता भवति, तदैवा-  
 ध्ययनानन्तरकालस्य तथा व्याप्तत्वात् तत्परिपन्थि स्नानं निवर्तते । न  
 हि गुरुगृहादनावृत्तः स्नाति । न च समावृत्तां धर्म जिज्ञासितुमीष्टे । यथैव  
 गुरुणा विनाध्ययनं न सिध्यति, तथैवार्थज्ञानमपि । अतोऽध्ययनानन्तरं  
 धर्मजिज्ञासा कार्येत्युक्ते सत्यानन्तर्यस्वरूपे दृष्टार्थत्वप्रसक्तेः स्नानाभाव-  
 लक्षणा युक्तेति ॥ ८७ ॥

ननु सत्य विरोधिनोरेकेनावरुद्धे परं निवर्तते । विरोध एव तु कुतः ।  
 अध्ययनानन्तरं हि 'अधीत्य स्नायादि'ति स्मृत्यनुमितश्रुतिबलेन स्नास्यति ।  
 ततः सन्दिग्धप्रयोजनवेद्वेदार्थगोचरं विचारमारप्स्यते, अत आह — वि-  
 रोधो युगपदिति । अयमभिप्रायः — दृष्टार्थाध्ययनविधिबलेन ह्यध्ययने  
 प्रवृत्तो न प्राद् मीमांसाश्रवणाद् विरन्तुमर्हति । एको ह्युपनीतस्य माणवकस्य  
 प्रणवादिरात्विज्यविचारावसानः शास्त्रार्थः । अतो युगपदुभयमुपनिपति-  
 तमिति युक्तो विरोध इति । ननु विरोधिनोः सहासम्भवादेको बाध्यताम् ।  
 'अधीत्य स्नायादि'ति स्मृत्यनुमितश्रुतिबलेन न्यायप्राप्तदुर्बलधर्मजिज्ञासा-  
 बाधो युक्तः, अत आह — दौर्बल्यं वेदबाधनादिति । एवं हि मन्यते —  
 'स्वाध्यायोऽध्येतव्यः' इत्यधीतेन स्वाध्यायेनार्थं जानीयादिति विध्यर्थः ।  
 तद् यद्यध्ययनानन्तरं स्नायादितीममाभ्यायमतिक्रामेत् । तच्चायुक्तम् ।  
 स्मृत्यनुरोधेन प्रत्यक्षश्रुतवेदबाधप्रसङ्गाद्, मूलमूलिबलाबलविपर्ययप्रस-  
 ङ्गाच्च । अतो बलवद्धर्मजिज्ञासानुरोधेन दुर्बलस्नानबाधो युक्त इति ।

कः पुनर्वेदः योऽधीत्यस्नानं बाधते । ननुक्त 'स्वाध्यायोऽध्येतव्यः'  
 इत्यर्थज्ञानपर्यन्तः शास्त्रार्थोऽनन्तरस्नानानुष्ठानेन बाधितो भवतीति ।



स्यादेतदेव यद्यर्थज्ञानार्थमध्ययन भवेत् । इदं त्वाचार्यकरणविधौपयिक, अध्ययनविधावधिकाराश्रवणात् । आचार्यकरणविधिप्रयुक्त्या चानुष्ठानलाभे विश्वजिदादिवत् कल्पनानुपपत्ते । अतः स्वयमधिकारविधुरोऽपि विधिरधिकारवन्तमाचार्यकरणविधिमनुरूय सिध्यति । आचार्यकरणविधौ त्वाचार्यकमेव कामयमानस्याधिकारः । कथं पुनराचार्यकरणविधिरनङ्गभूतमेवाध्ययनं प्रयोक्तुमुत्सहते । प्रयाजादयो हि दर्शपूर्णमासप्रकरणावीनास्तदङ्गभूता इति युक्तं यत्ताभ्यां प्रयुज्यन्त इति । अध्ययनत्वनारभ्याधीतं न श्रुत्यादिभिः कस्यचिदङ्गतया शक्यमवधारयितुम् । सत्यमेवमेवैतत् । अनङ्गभूतमेव तूपकारकमध्ययनमाचार्यकनियोगस्य । अतस्वन्तेन प्रयुज्यते क्रतुनियोगैरिवाधानम् । क. पुनराचार्यकरणविधेरध्ययनेनोपकारः । श्रूयताम् । उपनीयाध्यापनादाचार्यो भवति । न चाध्यापनमध्ययनमन्तरेण सम्भवति । अतोऽध्यापनपरमध्ययनम् । स्वाध्यायोऽपि 'भूतभव्यसमुच्चारणस्य भूतं भव्यायोपदिश्यते' इत्यध्ययननिष्पत्त्यर्थः । अतश्चान्यपरत्वात् स्वाध्यायाक्षरणामविवक्षितं प्रतीयमानोऽप्यर्थः । न चाविवक्षितोऽर्थो विचारप्रयुक्ते । अतः स्वाध्यायाध्ययनमात्रेणाचार्यकनियोगनिष्पत्तेरनारभ्या मीमासा इति न स्नानस्मृतेः केनचिद् विरोधमुपलभामहे ।

अत्राभिधीयते — यत्तावदाचार्यकरणविधिप्रयुक्तमध्ययनमिति । तत्र न विद्मः कोऽयमाचार्यकरणविधिगिति । यदि मतम् — 'अष्टवर्षं ब्राह्मणमुपनयीत तमध्यापयेदिति', अविधिज्ञो देवानां प्रियः । नानेनाचार्यकभावयेदिति विधीयते । अपितु अध्ययने अष्टवर्षो ब्राह्मणोऽधिकारीति बोध्यते । ननु च नात्राष्टवर्षो ब्राह्मणोऽधीयीतेति श्रूयते । किन्तु अष्टवर्षमध्यापयीतेति । सत्यम् । प्रयोजकव्यापारपरा अपि विधयः प्रयोज्यव्यापारपरा दृष्टाः यथावेष्टौ 'एतयान्नाद्यकाम याजयेदिति' अतिरात्रेण प्राजाकाम याजयेदिति च । ननु चोपनयीतेत्याचार्यकरणे नयतेरात्मनेपदमित्युपनयनेनाचार्यकं निर्वर्तयेदिति प्रत्येध्यते । नैवम् । नात्राचार्यकार्यमुपनयनमात्मनेपदादवगम्यते । अपितु माणवकार्यादुपनयनादानुष्ठाङ्गिकमाचार्यत्वं वैश्वदेव्यामिक्षार्थादिवद् दध्यानयनाद् वाजिनेज्या । अकर्मिप्रायार्थं हि नयतेरात्मनेपदविवानम् । आचार्यकार्यत्वे तूपनयनस्य

कर्तारमेव क्रियाफलमभिप्रेयात् । अतोऽष्टवर्षमिति नायमाचार्यकरणविधिः ।  
अथ मतम् — अनुमास्यामहे वयमाचार्यकरणविधिम् । स्मर्यते हि —

“उपनीय तु यः शिष्य वेदमध्यापयेद् द्विजः ।

सकल्पं सरहस्यं च तमाचार्यं प्रचक्षते ॥”

इति । तदस्या. स्मृतेर्मूलभूता उपनीयाध्यापनेनाचार्यकं भावयेदिति श्रुति-  
रनुमास्यते । तन्न । स्मार्तवाक्यसदृशं हि मूलमनुमीयते । यथाष्टादि-  
गोचरं कर्तव्यतावचनमुपलभ्याष्टका कर्तव्येति श्रुतिरपि कर्तव्यताविषयै-  
वानुमीयते । न चोपनयनादिनाचार्यकं कुर्यादिति स्मृतिवचनम् । अपि  
तर्हि उपनीयाध्यापयितरि लौकिका आचार्यशब्दमुपचरन्तीति लोकसिद्ध-  
मेवाचार्यपदार्थं दर्शयति । तत् कथमित्. सिद्धानुवादात् कर्तव्यताश्रुति-  
रनुमातुं शक्यते । न चाहवनीयादिवदलौकिकमाचार्यकम् । आहवनीय-  
शब्दो हि आधानपवमानहविरादिजन्यमलौकिकमतिशयविशेषमभिनिविश-  
मानोऽलौकिकार्थ इति युक्तम् । आचार्यशब्दस्तूपनीय वेददातरि उप-  
चरितः ।

“उपनीय ददद् वेदमाचार्यः स उदाहृतः ।”

इति स्मृतेः । एव तु सान्दष्टिकमेव शिष्योपाध्यायवद्, नालौकिकमाचा-  
र्यकम् । अपिचाप्रवृत्तप्रवर्तनं हि विधेरर्थः । स्वयमेव आचार्यके धनार-  
यशस्यन् वा प्रवर्तत इति किं तद्विधानेन । अतः शून्यहृदयैर्व्यवेहते  
दमाचार्यकरणविधिप्रयुक्तमध्ययनमिति । कथञ्चैष व्रतनियमादीति  
व्यतावतोऽध्ययनविधेः प्रयोजकः । अध्यापनं ह्यध्ययनमन्तरेणानुप-  
मानं लौकिकंन रूपेणाध्ययनमात्रं प्रयुङ्क्ताम् । अतोऽनन्यपरत्वात् स-  
ध्यायाध्ययनविधेर्नाविवक्षितार्थतया शक्यं पूर्वपक्षयितुम् ।

यदप्युक्तम् उपनयनमाचार्यकनियोगाङ्गमित्युपनीयाध्यापनेनाच-  
र्यकं भावयेदिति श्रुतिरनुमिता । अत्र च क्त्वाश्रुतेराचार्यकभावनासम-  
नकर्तृकमुपनयनमवगम्यते । न च प्रयोगैर्यादृते समानः कर्ता भवति  
न च तदङ्गाङ्गिभावाद्दृते सम्भवतीत्याचार्यकरणविधौ सहाङ्गैरङ्गमुप-  
नयनम् । तच्च केन द्वारेणोपकुर्यादिति चिन्तायामुपनेयासादनमेवोपनयन-  
स्वभावालोचनया द्वारमवधारितम् । उपनेयोऽपि नाकिञ्चित्करोऽङ्गमि-

तद्वापागोक्षाय'मुत्पन्नं प्रकृत्याध्ययनमाज्ञातम् । उपकारकं च तद-  
व्यापनविधेः अतस्तद्विधौपनयनद्वारेणाव्यापनविधिना प्रयुज्यते । उक्तं च  
'कथमाचार्यैकरणविधेः प्रयोजकत्वमुपनयनद्वारकं हि तदि'ति ।

अत्रोच्यते -- नवमः व्ययनविधिः शक्यते प्रयोक्तुम्, अनङ्ग-  
त्वादन्युपकारकत्वाच्च । न च तन्मागकर्तृकत्वादन्युपनयनमव्यापनाङ्गमित्युक्तं,  
तत्र । तिस्रण्युपनयनप्रथमं आक्षेपमुपनयनीयेति द्वितीयमयोगादुपनयनीयमा-  
नङ्गत्वमुक्तं तत्रोच्यते तन्मवगच्छामः । तस्य च तमव्यापयेदित्यध्ययनस-  
म्बन्धाद् अतमेव नवमकार्येणैवम् । अतो मागतद्वारं गच्छेद्व्ययनविध्यङ्गमुप-  
नयनानागतौ स्वतन्त्राव्यापनं व्यापनं नाचार्यैकं भावयेदिति विधाननङ्गमेवोप-  
नयनं कृतार्थसंशोभं प्रोक्षणापलक्षणार्थस्वरयं स्थितत्वात् । यथा 'दर्शपूर्ण-  
मासाभ्यामिन्द्रात्मानेन यजते'ति । नहि तथोच्येत्यन्यमङ्गाङ्गिभावे-  
ऽभ्युपगमं प्रतीयते । एवमिहापि भावितुमर्हति । अस्तुवाव्यापनाङ्गमु-  
पनयनम् । तत्रोपनयनमात्रम् । अतस्तावन्मात्रमाचार्यकरणविधिना  
प्रयुज्यताम्, अन्यथा तु विशिष्टमन्त्रायुपेतमनेन प्रयुक्तमिति न प्र-  
माणं क्रमेण । न च फलव्ययनसवदधिकारतो विशेषलाभः । तत्र हि यागाङ्ग-  
सोमभक्षणप्रकरणेणाज्ञाता नक्षयतिस्तदङ्गमेव भक्षणं विगाहते । न चेह-  
तया, अधिकारभावात् ; न च जुहुवदेतद् भवितुमर्हति । सा ह्यनुञ्जित-  
कृतुसम्बन्धेति पूज्यादिप्रकारांस्तैव प्रतीयते । उपनयनं तु समीपप्रा-  
प्यगोनकेन निश्चेति न विशिष्टावगतौ किञ्चित् कारणम् । अस्तुवा-  
विशिष्टोपनयनमाचार्यकरणविधेरङ्गम्, प्रयुज्यतां च तत् तेन । न च त-  
द्द्वारेणाव्ययनप्रयुक्तिः सम्भवति । अङ्गं हि तदव्ययनस्येत्युच्यते । न चा-  
ज्ञातत्वात् प्रमाणं प्रधात्मात्प्रति प्रवानानामनङ्गवशवर्तित्वात् । तस्मान्न  
विशिष्टाचार्यकरणविधेः प्रयोजकत्वम् । कस्मान्नाव्ययनविधिरोचार्यकर-  
णविधिप्रयुक्तः भिद्यति । कश्चित् कश्चिन्नियुक्त इति हि नियोगस्य  
रूपम् । तत्रोपनयनमनियुक्तानो नियोगत्वादेव हीयेत । अनधिकारत्वात्  
अन्यमुपजीवतीति चेत् । न । उक्ताधिकारत्वात् । उक्तमष्टवर्षो ब्रा-  
ह्मणोऽवेत्तीति । यदर्थं हि यत् कर्म स तत्राधिकारी । मागवकार्य-  
विधौ व्ययनामेति तमव्यापयेदिति विधानादवगम्यते, अन्यपरत्वादस्य ।

नहीदमध्यापनस्वरूपविधानपरम्, अन्तरेणापि विधान वृत्त्यर्थमेव तु तत्र प्रवृत्तेः । अध्ययनविधिश्चाश्रुताधिकारोऽधिकारिणमपेक्षते । नहि ज्ञायते केन स्वाध्यायांऽध्येतव्य इति । अतोऽपेक्षितविधिवलाद्-ययनाधिकृतपुरुषोपदेश एवायं तमध्यापयेदिति । तदयमर्थः — अष्टवर्षो ब्राह्मणोऽधीयीतेति । अतः प्रयोजकव्यापारद्वारेण प्रयोज्यन्यापारपरभिदमिति वर्णितमेवेति । अथ मतम् आत्मार्थमध्ययन न माणवको बुध्यत इति न प्रवर्तत इति, यद्येवमाचार्यार्थमपि न बुध्यत इति न प्रवर्ततैव । आचार्य एवात्मार्थं प्रवर्तयतीति चेत्, तुल्यमस्य माणवकार्यत्वेऽपि प्रवर्तकत्वम् । स ह्यस्य हितकामो जानाति चास्येयमभ्युदयकारिणी क्रियेति । तमिममविद्वत्त्वात् स्वयमप्रवृत्तमन्यो हितकामः प्रवर्तयिष्यति स्त्रियमिव स्वाधिकारे निषादमिव स्थपतीष्ट्याम् । अपेच आचार्यकरणविधिप्रयुक्तत्वेऽध्ययनस्य नार्थाविवक्षायां किञ्चित् कारणमुपलभ्यते । तथादि अध्ययनमात्रमात्मानुगुणतया प्रयुक्ते नतु स्वाभाविक शब्दानामर्थपरत्व विहन्ति, स्वाध्यायाध्ययनस्वरूपमात्रेण चाचार्यकनियोगनिष्पत्तेरभिधाव्यापारस्यानन्यपरत्वात् । अतो नार्थाविवक्षायां किञ्चित् कारणमस्ति । अस्तु वा आचार्यकरणविधौपयिकत्वेन विध्यन्तराणामर्थाविवक्षा, तथापि न मीमांसानारम्भेण पूर्वपक्षवर्णना शक्या कर्तुम् । आचार्यकरणविध्यर्थमात्रनिरूपणस्यापि मीमांसागतन्यायकलापाधीनात्मलाभत्वात् । तस्यापि स्वाध्यायशब्दवाच्यत्वादविवक्षितार्थत्वमिति चेत् । न । कल्पितस्य विधेरनधीतस्यास्वाध्यायशब्दवाच्यत्वात् । तस्य चाविवक्षितार्थत्वेऽन्यार्थाविवक्षा अन्यार्थाविवक्षायां पुनस्तद्विवक्षेत्यनवस्था स्यात् । न च व्यवस्थासम्भवेऽव्यवस्थितः शोक्तार्थो युक्तो वर्णयितुम् । तद् वर स्वाध्यायाध्ययनविधेरदृष्टार्थत्व, न त्व्याचार्यकरणविध्यर्थत्वेनाव्यवस्था । एवं हि स्वाभाविकमर्थपरत्वं शब्दानामपलपित न भवति । न चैकविध्यनुरोधेन कृत्स्नस्वाध्यायाप्रामाण्यप्रसङ्गः भूयोविरोधे ह्यल्पमन्याय्यमिति वक्ष्यति 'विप्रतिषिद्धधर्मसमवाये भूयस्य स्यात् सधर्मत्वम्' (१२. २. २२) इति । 'त्यजेदेक कुलस्यार्थे' इति न्यायविदो वदन्तीति नाविवक्षितार्थतया पूर्वपक्षो युक्तः ।

यदपि चात्र राद्धान्तित सत्यप्याचार्यकरणविधिप्रयुक्तत्वेऽध्ययनस्य न तन्निवृत्तिरेव प्रयोजनं, बहिरङ्गत्वात् । यदेतदध्येतर्यथज्ञान जायमानमुपलभ्यते तदेव तस्य प्रयोजनं न्याय्यम् । यत्कर्तृका हि या क्रिया सा तदर्थैवेति युक्तं, तथा दर्शनात् । ननु प्रथमभावी प्रयोजकविध्यधिकारानुप्रवेशश्चरमभाव्यर्थज्ञानाद् बलीयान् । अतो नाध्येत्रर्थतामध्ययनस्यापादयितुमुत्सहामहे । किं हि । प्रथमावगताचार्यकरणविध्यर्थत्वे पश्चाद्भाविन्यन्तरागता करिष्यति । नैवम् । प्रागप्यधिकारान्तरसम्बन्धानवगमादश्रवणात् । अन्यप्रयुक्तया चानुष्ठानोपपत्तौ विश्वजिदादिवत् कल्पनानुपपत्तेः । अत आचार्यकरणविधिप्रयुक्तमध्ययनमसति प्रयोजनसम्बन्धे दुःस्थितमेव, सर्वविधीनामधिकारपर्यवसायित्वात् । सोऽयमधीतसाङ्गवेदस्यान्तरा मीमांसाध्ययन चाधिकारो निष्पद्यते । स हि तदा विदितपदार्थो वाक्यार्थ बुध्यमानो मदर्थमिदं कमेति जानाति । युक्तं चैतद् यत् ऋत्वपेक्षितमर्थज्ञान प्रयोजनतया सम्बध्यत इति । एवं च परप्रयुक्तावप्यर्थपरत्वाविधाताद् युक्तैव तद्विचारार्था मीमांसेति । तदिदमनुपपन्नम् । नहि नियोगार्थनिवृत्तेरन्यदस्ति प्रयोजनं सर्वविधीनां येन परप्रयुक्तानुष्ठानोऽपि विधिः प्रयोजनमपेक्षते । इतरथा हि नित्येऽपि तत्कल्पनाप्रसङ्गात् । स्यादेतद् — असत्यामपि विध्यपेक्षायामर्थाज्जातमर्थज्ञानं न हीयेतेति अर्थज्ञानमर्थाज्जातं न नियोगतः प्रतिपन्नमिति । तन्न । होमादप्यर्थाज्जातस्य हविर्विकारादेः प्रयोजनत्वापत्तेः । ऋत्वपेक्षितमर्थज्ञानं नैव हविर्विकारादीति चेत् । तन्न । असत्यर्थपरत्वं ऋत्वनुष्ठानाभावात् किं केनापेक्ष्येत । कर्तृफलप्रदत्वमपि क्रियाणां नैकान्तिकम्, ऋत्विक्कर्मसु व्यभिचारात् । अतः प्रयोजकविध्यर्थः स्वार्थो वाध्ययनविधिरिति नार्थपरत्वे प्रमाणं पश्याम । मध्ये चाधिकारकल्पना वृथैव, प्रवृत्त्यनङ्गत्वात् । भवन्ती वा स्वनियोग एव पर्यवस्येत् । एव हि तदाव्येता जानाति नित्यो हि विध्यर्थः सम्पाद्यो ममेति । एवं च नियोगनिवृत्त्यर्थमध्ययनं, तदर्थश्च स्वाध्याय इति नार्थपरत्वम् । अर्थस्तु प्रतीयमानोऽपि पूर्वादिवापरो न विवक्षित इत्यविचारणीय एव । नस्मादविचारितमनोहरत्वादस्य पक्षस्य यथावात्तिकमेवाध्ययनविधिविचारो वाच्यः । स उच्यते । 'स्वाध्यायोऽध्येतव्यः', 'स्वाध्यायमधीयीत' इति

१. 'था लोके द', २ 'त क' ख. पाठ ३ 'नां यथोक्त ये क. पाठ. ४ 'त्रैत्व'

च विधिरत्र नृत्यत । फलवद्वापारगोचरत्वं च म्वाभाविकं सर्वावेदोना-  
 मित्यपुरुषार्थात्मनेऽध्ययनं दुर्लभं पुरुषार्थ-नक्त फलनमिलयति । अध्यय-  
 नमपि मां गन्ता गीतं ज्ञानत्वे निश्चिन्तने । तदयमर्थो जायते अध्ययनेन  
 किमपि पुरुषार्थमित्येव कुर्यादिति । च तदुक्तं गित्याज्ञानसामर्थ्याद्  
 विश्वजिदादिवत् स्वर्ग एव सम्पत्तात् पुरुषार्थ-मीहेन फलं कल्पते । ननु  
 च द्वितीयान्तर्भावधायकत्वमभावेऽपि न तत्त्वज्ञानमेवावगम्यते ।  
 नतश्चाध्ययनेन स्वाध्यायं न स्मृतीदिति न स्वार्थोऽप्यतिष्ठेत् । न च सक्तु-  
 र्गतस्कार्यः स्वार्थः तत्त्वज्ञानेन तदुक्तं न फलान्त-  
 र्कल्पनावकाशः । अतिगिणोत् न खलु ताभ्यस्यार्थज्ञाने वि-  
 योगिका श्रुतेरुपपन्नं अन्तर्गतत्वं न सस्कार-  
 र्हेत्वम् । भूतस्य स्वार्थोऽध्ययनं भूतस्य भवार्थताया दृष्टार्थता ।  
 इतरथा कल्पान्तरदृष्टे । न तद् युक्तम् अतो विनियोगयज्ञेन स्वाध्या-  
 येनाध्ययनं स्मृतीदिति भावार्थो युक्तः । हुक्तं ईदं चानर्थकानाल-  
 यनादव्यापकनर्थज्ञानम् । तेषामदृष्टार्थमध्ययनं भवतीति चेत् । तद्वर्जयती-  
 यम् एकत्रैव विवेष्टादृष्टार्थमवगमनात् । अत्र एकस्मिन् तादृशार्थनैव युक्ता ।  
 ननु च रात्रिमन्त्रवदार्थनादिक्रमे, फल-मुत्तवाद् युक्तमाश्रितुम् । अतो  
 हि 'य य ननु तदार्थं न तेनास्य क्रतुनेष्टं भवतीति क्रतुफलप्राप्तिरव्यय-  
 नस्य फलम् । अथोच्यते न प्रथमं गुरुमकाशादध्ययने फलमिदम्, अपि  
 नहि धारणाधर्म इति । तत्र । धारणाधर्मोऽयं दस्यातिदेशतः प्रथमाध्यय-  
 नमम्बन्धात् । अतो रात्रिमन्त्रन्यायनार्थवादोऽपि विपरिणामेन फलमुप-  
 कल्पयितुमुचितम् । अतो तदेव यथार्थवादोऽस्वरूपताऽतिदिश्येरन् । न  
 त्वेतदेव, शास्त्रातिदेशनिराकरणान् । प्रयोगानामात्रमेहार्थवादोऽप्यपि तत्र-  
 ययनैविधिनापेक्षितं सम्बन्धुमिति । आनाश्रयकत्वादिपरिणामः कल्पते  
 कल्पयितुम् । अतो नैवापि कल्पना युक्तानि विश्वजिदादिवत् स्वर्गफल-  
 नैव युक्ता कल्पयितुम् । ननु स्वार्थं गुरुमकाशादधीत्य स्नानस्मृतिव-  
 र्त्वनान्तरं स्नानात् पश्चात् परिश्रमं प्रयोजनवन्तं वेदार्थं विचारयतु मा-  
 वा । सर्वथा तावदर्थनैवार्थो निश्चय इति नै कथाच्चिद् वेदविरोध-  
 मुपलभामहे ।

१ 'देवता' २ 'त पाठः' ३ 'त्रयम्' ४ 'अन्यत्रि' ५ 'प्रनमात्रादे-  
 वा ययन', ६ 'नात्र क' ७ 'पठ'



दृष्टार्थत्वादिसंयुक्तं वाक्यं लक्षणया त्विति ॥ ८९ ॥

पुनरुक्त्या गतार्थत्वात् त्यक्तं कैश्चित् तदुच्यते ।

यद्यप्यस्य भवेद् वाच्यमानन्तर्यमसंशयम् ॥ ९० ॥

तथापि पूर्वतामात्रं लक्षयेदविरोधतः ।

ग्रन्थग्रहणमात्रे च कृते स्नानं विरुध्यते ॥ ९१ ॥

अधीत्येत्यधिगम्येति व्याख्याने त्वविरोधिता ।

त्वेनेतिकर्तव्यताशो धनिपातिनी मीमांसाध्ययनानन्तरमुपनिपतन्ती स्वका-  
लोपनिपातिना स्नानेन विरुध्यत इति श्रुतिबलीयस्त्वेन युक्तः स्नानस्मृते-  
र्बाध इति सूक्तं स्नानस्य तेन बाधः स्यादिति ॥ ८८३ ॥

अत्र भाष्य 'दृष्टार्थता चाध्ययनस्यानन्तर्ये' व्याह्रयेत्, लक्षणया  
त्वेषोऽर्थः स्याद् इति । तदध्ययनदृष्टार्थताप्रतिपादनस्य पुनरुक्तत्वाल्लक्ष-  
णया त्वेषोऽर्थः स्यादिति चाविज्ञायमानार्थत्वात् कैश्चिद् व्याख्यातृभि-  
स्त्यक्तम् । तत्तावदाह—दृष्टार्थेति कैश्चिदन्तेन । स्वयं तु चिरन्तन-  
लेख्येषु विद्यमानत्वात् समाधत्ते—तदुच्यत इति । अयमभिप्रायः—पूर्वं  
हि 'न चाधीतवेदस्ये'त्यादिभाष्येण पूर्वकालतामात्रं त्वाप्रत्ययेनोच्यते,  
नानन्तर्यम् । न च तदध्ययनदृष्टार्थत्वे विरुध्यत इति स्मृत्या सहाविरोधो  
दक्षितः । इदानीं तु यद्यप्यानन्तर्यवचनः क्त्वाशब्दः, तथापि समस्तस्मृ-  
त्यर्थपरिग्रहे वेदविरोधाद् वर लक्षणेति । पौर्वापर्यविशेष आनन्तर्ये उक्ते  
तदन्तर्गतपूर्वकालतामात्रमध्ययनस्य लक्ष्यते । एवं हि दृष्टार्थाध्ययनेन स-  
हाविरोधो भवतीति ॥ ९०३ ॥

अपरमपि स्मृत्या महाविरोधप्रकारमाह — ग्रन्थेति । अधीत्येति  
इच्छां रूपे विरोधः नेण इति । इदं चान्वारुह्यवचनमिति नातावादर-  
णीयम् । इडो हि नित्यसहचरितोऽधिशब्द एकदेशभूतः, नहि तस्य  
केवलस्य प्रयोगो दृष्टपूर्वः । अत इडो रूपे समुदायप्राप्तिः । इणस्त्व-  
वयवप्राप्तिः । सा च समुदायप्राप्तिर्देर्बला । स्वाध्यायाध्ययनाधिकारे  
चाधीत्येति श्रुतं तद्विषयमेवावगम्यत इत्यतोऽपि नाधिगमार्थकल्पना यु-  
क्तेति ॥ ९१३ ॥



यस्त्वेवमविरोधित्वं कुर्वन्नाप्लवनं वदेत् ॥ ९२ ॥

अदृष्टायाथवाप्यन्यः संस्कारस्तस्य चोत्तरम् ।

इहास्नानादिनियमो यः कृतो ब्रह्मचारिणः ॥ ९३ ॥

अवधित्वमनाश्रित्य सोऽवसानमपेक्षते ।

ततोऽपेक्षावशात् स्नानमस्नानादिनिवर्तनम् ॥

विरोधसाहचर्याभ्यां दृष्टार्थत्वेन लक्षयेत् ।

अत्र भाष्य 'न चेदं स्नानमदृष्टार्थं विधीयते' इति । तद् व्याचष्टे—  
यास्त्विति । यो हि श्रुतिस्मृत्योरेवमविरोधो भवतीति गुरुगेहादनावृत्तस्या  
प्लवनमात्रम् 'अधीत्य स्नायादि'ति प्रयाजादिवत् प्रधानमदृष्टार्थं विधी-  
यते । अथवा मन्त्राद्युपेतमध्ययनस्य प्रधानकर्मणः प्रोक्षणादिवददृष्टार्थं नरस-  
स्काररूप स्नान विधीयत इति मन्यते, तस्य वक्ष्यमाणमुत्तरमिति ॥ ९२ ३ ॥

तदिदानीमुत्तरमाह— इहेति द्वयेन । ब्रह्मचारिणो हि 'न स्ना-  
यादि'त्यस्नानादिनियम उक्तः । न च तत्र कस्यचिदवधित्वमाश्रितम् ।  
अतोऽसौ कियन्त कालमिति भवत्यवसानापेक्षेति । यद्येव ततः किमग आ-  
ह—तत इति । अपेक्षितविधौ दृष्टार्थत्वम् । इतरथादृष्टार्थं स्नानविधानम् ।  
न च दृष्टे सम्भवति तद् युक्तम् । अतोऽपेक्षावशादस्नानादिनियमनिवृत्ति-  
मेव 'अधीत्य स्नायादि'ति स्नान लक्षयति । तद्धि अस्नानविरोधि स्नान,  
विरोधिसत्ता च विरोध्यन्तरनिवृत्त्या व्याप्ता । अतः स्नानेनास्नाननियम-  
निवृत्तिलक्षणा युक्तैव । तत्सहचरिताश्च गुरुकुलवासादय इति तन्निवृत्त्या  
तेषामपि निवृत्तिर्लक्ष्यत इति । ननु युक्त विरोधिनो, सहासम्भवात् स्ना-  
नेनास्नाननिवृत्तिर्लक्ष्यत इति । गुरुकुलवासादिधर्मनिवृत्तौ (कृ? कु)तो  
हेतुः । यच्चास्नानादिनियमसहचरितो गुरुकुलवासादिस्तन्निवृत्त्या निवर्त्यत  
इत्युक्तं तदयुक्तम् । प्रमाणान्तरगोचरे हि विषये तद् युक्तम् । यथा लोके  
भोजनकाले केवलस्थलपरिमारजनोपदेशे स्थला(दी)नि परिमृज्यन्तामिति  
भवति तत्सहचरितनिखिलभोजनोपकरणशङ्खशुक्तिकादिपरिमारजनोपदेशः ।  
श्रुतिस्मृत्योस्तु यावदुपात्तमात्रविषयत्वात् सहचरितादिग्रहणमन्याय्यम् ।  
उच्यते — स्यादेवं यदि श्रुतिमूलेयम् 'अधीत्य स्नायादि'ति स्मृतिः

तस्मादध्ययनस्तान्निविज्ज्ञेयैः (क्रि. वा. ३. १५) ॥ १५ ॥

दृष्ट्यापरिचायः (उ. वा. ३. १५) ॥ १६ ॥

स्नानं विना न तदुपेयं (उ. वा. ३. १६) ॥ १६ ॥

नैनविरोधिनः तस्यत्येयं (उ. वा. ३. १६) ॥ १६ ॥

पृथेनाध्ययनात् स्नानं स्मर्यते समनन्तरम् ॥ १७ ॥

स्यात् । एतत्तु उच्यते न तदध्ययनकालवशाच्चारिविनिवृत्तौ समानः ।  
क. पुनस्तौ । एतत्तु उच्यते न तदध्ययनकालवशाच्चारिविनिवृत्तौ समानः ।  
अध्ययनसमाप्तौ स्नानं विना न तदुपेयं इति उच्यते । अथाऽस्नानवि-  
यमनिवृत्तिमलेन तदनुष्ठीयनादिप्रकारेण स्नानं विना न तदुपेयं इति उच्यते ।  
इदं तु 'विनिवृत्तौ स्नानं विना न तदुपेयं' इति उच्यते । १५, १६ ।

प्रकरणार्थम् । नोनुषंग इति — अत्र विने अद्यमर्थः — यद्  
अध्ययनशब्दं अतिरिक्तं इति उच्यते । अथ स्नानादित्यनादादिनियम-  
निवृत्तिलक्षणार्थं स्नानशब्दं अत्र तथा अथातो वर्धजिज्ञासेति वर्धजि-  
ज्ञासाक्रमवचनोऽध्ययनोऽध्ययनानन्तरोपनिपातिस्मार्तस्नानानावलक्षणार्थं  
इति उच्यते । अत्र च वेदविरोधो दृश्यते हेतुरेति ॥ १५, १६ ॥

अत्र चोद वि — न त्वेनीरान्तेन । एतत्तु 'दोर्बल्यं  
वेदबाधनादिभिः एतच्च वेदवाधो भवति चेद्विरोधानोः सर्वथैवोपेक्ष्येत ।  
यदि तु स्मृदनुरोपेनाध्ययनानन्तरं स्नानं सन्दिग्धं प्रयोजनवन्तं वेदार्थं  
बुध्यमानो जिज्ञासते ततो न कश्चिद् वेदविरोधो दृश्यते इत्यविरोधिता  
स्नानस्येति । एतत्तु उच्यते — एवमिति स्नानबाधनमन्नेन । अयम-  
र्थः — अथवापि स्मृदनुरोपेनान्तरं स्नानं यदि तावन्मात्रमेव भूतं स्यात् ।  
इह च स्नानादुत्तरकालमपि नानाविधानि निरयानि नैमित्तिकानि च क-  
र्माणि स्मरन्ते । तद् यदि तान्यप्यनुरुध्यन्ते ततोऽन्यन्ताय वेदवाधः ।  
न च तान्यर्थावचारितवेदार्थो यथावदनुष्ठातुमीष्टे । न चाविदुषोऽधिकारो-  
रोऽस्ति । वक्ष्यात् । इति न चाविद्वान् विहितोऽस्तीति । तदवश्यमनु-  
रुध्यापि स्मृतिं कियत्यायध्वनि गत्वा पुनस्तद्वार्थो वक्तव्यः । तद् वरम-  
धीतमेदत्वेन विचारयोग्यत्वान्नाणवकन्याव्ययनानन्तरमौगते काले प्रथ-

तथा ततः परोऽप्यन्यः पदार्थोऽन्यः परस्ततः ।

ततश्चावश्यकर्तव्ये बाधे स्मार्तस्य कस्यचित् ॥ ९८ ॥

योग्यत्वादागते काले प्राथम्यात् स्नानबाधनम् ।

सोऽयं पाठक्रमस्यार्थाद् बाध इत्यवगम्यते ॥ ९९ ॥

गुणप्रधानयोर्वापि विरोधाद् गुणबाधनम् ।

मोपनिपातिनो विरोधिन स्नानस्यैव बाधनम् । अतोऽनर्थात्वेदत्त्वेन याव-  
न्नित्यनैमित्तिककर्मणोऽनुष्ठानायोऽप्य, तावदकुर्वन्नपि ताने न प्रत्यवेति ।  
अधीतवेदतया योग्योऽकुर्वन् प्रत्यवेयात् । न चाविद्वान् कर्तुं शक्नोति ।  
न चाविचारयन् जानातीत्यध्ययनानन्तरमेव धर्मजिज्ञासा युक्तेति । इदं चो-  
त्तरविभवाद्भुक्तम् । परमार्थतत्त्वव्ययनविषयसम्पादनाय प्रवृत्तो न प्राङ्  
भामांसाश्रवणाद् विरन्तुमर्हतीत्यध्ययनविधिबलप्रभावित एवायमर्थः । नहि  
प्रधानमनङ्गमनुष्ठितं पर्यवस्यति । वक्ष्यति हि 'साङ्ग प्रधानमकशब्द्यादि'ति  
॥ ९८३ ॥

एव स्मृतिबाधमुपपाद्याद्वाधिकरणमुदाहराते — सोऽयमिति ।  
इतिरिवार्थे । पाठक्रमस्यैव श्रुतिक्रमस्यायथमर्थाद् बाधोऽवगम्यत इत्यर्थः ।  
उक्तं हि क्रमकोपाधिकरणे 'क्रमकोपोऽर्थशब्दाभ्याम् —' (५ ४. १)  
इति । अत्र हि 'आग्नेहोत्रं जुहोति' 'यवागूं पचती'त्युदाहृत्य विचारयि-  
ष्यते — किं हुत्वा पक्तव्यम्, उत पक्त्वा होतव्यमिति । अत्र पाठप्रामो-  
ण्याद् हुत्वा पक्तव्यमिति पूर्वपक्षत उक्तं पाठक्रमस्यार्थक्रमात् कोपो बाधः ।  
अर्थवशेन ह्यत्र पाठक्रमोऽतिक्रमितव्यः । यथापाठक्रमानुष्ठाने ह्यर्थो न  
संवर्तते । होमार्थो हि पाक । स होमादुत्तरमनुष्ठितोऽनर्थकः स्यात् ।  
होमश्च हवनोयादते न सिध्येत् । तस्मादादौ श्रवणं ततो होम इति ।  
तद्वदिहापि यद्यप्यध्ययनानन्तर्यरूपत्वाश्रुत्या स्नानस्य क्रमोऽवगतः, त-  
थाप्यध्ययनदृष्टार्थासासामर्थ्येन बाधितव्य इति । तत्परिग्रहेऽध्ययनवि-  
ध्यर्थ एव बाधितः स्यात् । श्रुतिक्रमोऽप्यर्थानुसारेण बाध्यत एव, अर्था-  
र्थत्वात् सर्वस्येति क्रमकोपाधिकरणे टीकाकारेणोक्तमिति । आधिकरणान्त-

१ 'र कर्म', २ 'वै' ख पाठ ३ 'णार्थम्', ४ 'त', ५ 'वा-  
न्याद', ६ 'रकालम्', ७ 'रे' धन बाधितव्य ए' क पाठ

स्नानोपलक्षिता चात्र निवृत्तिर्गुरुवेदमनः ॥ १०० ॥

विरोधित्वेन बाध्येत न तु मध्वादिभक्षणम् ।

तस्माद् गुरुकुले तिष्ठन् मधुमांसाद्यवर्जयन् ॥ १०१ ॥

जिज्ञान्तेनाविद्वद्धत्वाद् धर्ममित्यवगम्यते ।

गुरुगेहनिवृत्त्यंशो यावच्च न समाप्यते ॥ १०२ ॥

तावत् सकलवार्चित्वाद् स्नानं पर्यवस्यति ।

स्मृत्योदाहरणं — गुणप्रधाननोक्तिः । वक्ष्यति — ‘अङ्गगुणविरोधे च तादृशान् १२ २ २५) इति । अत्र च प्रधानभूतसुत्याकालानुरोधेना-  
द्वयमर्थाश्रयाकालायावो वक्ष्यते, प्रधानार्थत्वादङ्गानाम् । प्रधानविरोधे  
मयान् प्रक्यान् । एतन्नेत्याद्ययनस्नानयोः क्रममधीलस्नायादिति स्मृ-  
तिरिति शक्तिः । क्रमश्च क्रमवत्तमङ्गमित्यविवाद सर्ववादिनाम् । तद् यद्येष  
क्रमोऽनुरुधेन नतः प्रधानभूत दृष्टार्थमययनमेव बाधित भवेत् । न च  
गुणानुरोधेन प्रधानवाचो युक्त इति ॥ ९९१ ॥

एव तावत् स्मृतेरन्यन्तवाचो भणितः । इदानीं विरोधानुसारित्वाद्  
वा यथावदनावस्य तावन्मात्रमेव विरुध्यते तद् बाधितव्यम् । गुरुकुल-  
वासमभित्यागमात्रं च धर्मजिज्ञासापरिपन्थि, तदायत्तत्वात् तस्याः, न  
मधुमानादिभक्षणं न ते वाधितव्या इत्याह — स्नानेति ॥ १००३ ॥

तस्मान् स्मृत्येकदेशवाचोऽर्थं न समस्तस्मृतेर्बाध इत्याह — त-  
स्मादिति ॥ १०११ ॥

नन्वेव पण्डित्यक्ताग्नीन्वनादिब्रह्मचारिधर्म स्नातको जात इति ‘स्ना-  
तको नित्य शुचिः सुगन्धिः स्नानशीलः’ इति विधिप्राप्तं मध्वादिसेवन-  
वद् धर्मजिज्ञासायामविगेधि यत् स्नानं तदपि क्रियतामृत आह — गुरुगे-  
हेति । सकलब्रह्मचारिधर्मनिवृत्तौ हि स्नातकशब्दः प्रयुक्तः, नाग्नीन्व-  
नादिकतिपय धर्मनिवृत्ता । अतो यावद् गुरुगेहनिवृत्तिर्मध्वादिसेवासमुदा-  
यस्यांशो न समाप्यते, तावत् स्नातक एव न भवतीति न स्नानमस्ना-

१ ‘पण्डित्यक्ता’ २ ‘न म’, ३ ‘नामविवादसिद्धम्’, ४ ‘ना  
तुर्वा’, ५ ‘एव’ ६ ‘याद्वमङ्गनम्य न’, ७ ‘न वा’, ८ ‘ति’, ९  
‘नित्याह’ १० ‘हा इति’ — ०

गुरुगेहादनावृत्तः स्नातको हि न कथ्यते ॥ १०३ ॥

तत्परत्वविधानाच्च न तावद् दारसङ्ग्रहः ।

व्याख्याय कीर्तिता चात्र स्नायादिति पुनः स्मृतिः ॥

समावर्तिष्ट मेत्यादिस्मृतेर्यद्यप्यनन्तरम् ।

विपरीतार्थमित्यस्मात् तद्वाक्यादपनीयते ॥ १०५ ॥

अथशब्देन यो बाधः पुरस्तादुपवर्णितः ।

तन्मात्रस्यैव बाधोऽत्र दृष्टार्थत्वात् प्रदर्शितः ॥१०६॥

नादिनियमनिवृत्तिः पर्यवस्यति । स्नानं न प्राप्नोतीत्यर्थः । सकलब्रह्मचारिधर्मनिवृत्तिवाची स्नातकशब्द इति ॥ १०२१ ॥

व्याख्याय तदेव प्रयोगानुसारेणाह — गुरुगेहादिति । यावद्धि गुरुगेहान्न निवर्तते न निष्कामति, तावत् स्नातको न कथ्यते । अतो न स्नातकधर्म लभत इति । यद्येव तर्हि मा स्नातु, दारपरिग्रह किन्तु न करोति । उपात्तदारोऽपि गुरौ निवसन् धर्म जिज्ञासत एव, अत आह — तदिति । गुरुगेहाच्चिक्रान्तस्य कृतमन्त्राद्युपतरनानस्य तत्र स्नानात् परो दारसङ्ग्रहो विहेतः 'स्नातकः सदशी भार्या विन्देत' इति । तत् कथमकृत-स्नानस्य भवेदिने ॥ १०३१ ॥

अत्र भाष्यं 'वेदमधीत्य स्नायाद् गुरुकुलान्मा समावर्तिष्टे'ति । तद-सङ्गतार्थमिव लक्ष्यते । कथं हि वेदमधीत्य स्नायाद् गुरुकुलान्मा समावर्तिष्टेति । तद् निच्छिद्य योजयति — व्याख्यायेति । पूर्वं हि 'न वेद स्नानमदृष्टार्थमि'त्यादिना भाष्येण स्मृतिवाक्य व्याख्याय पुनस्तदेव कीर्तित-मस्याः स्मृतेरयमर्थ इत्युक्तं भवति ॥ १०४ ॥

नन्वानन्तर्याद् गुरुकुलान्मा समावर्तिष्टेत्यनेनैकग्रन्थोऽवगम्यते । किं तत्परित्यागे कारणमेत आह — सभायर्निष्टेति । तद्वानन्तर्यमेव सम्बन्धे कारणम् । अपितर्हि, योग्यतापि । इह च विरोवादानन्तर्येऽप्यसम्बन्ध इति ॥ १०५ ॥

अथापनीत कथं व्याख्येयमत आह — अथशब्देनेति । पूर्वं हि गुरुकुलवासावसानबाधनार्थोऽथशब्द इति व्याख्यात 'गुरुकुलान्मा समा-

स्मृतिप्राप्तमिदानीं तु मधुमांसाद्यवजर्जम् ।

प्रतिषेधन्नदृष्टार्थं सूत्रकारो न शोभते ॥ १०७ ॥

निवृत्य गुरुगेहाच्च जिज्ञासार्थः पुनर्भवेत् ।

प्रवेशः सोऽप्यदृष्टार्थं इति नैवेह सूत्रितः ॥ १०८ ॥

निर्गमो हि कृतार्थस्य दृष्टार्थो गुरुवेद्भनः ।

स्मर्यते तस्य नार्थः रघाटकृतार्थस्य निर्गमे ॥ १०९ ॥

अथशब्दप्रसिद्धयैव वेदग्रहणहेतुता ।

आनन्तर्योपदेशित्वादतश्शब्देन किं पुनः ॥ ११० ॥

वर्तिष्ठ कथं वेदवा यानि विचारयेद्दिन्यादिना भाष्येण । न च तत्र हेतु-  
रुक्त इति स्मृतिदृष्टार्थताऽमङ्गेन मनसि विपरिवर्तमानोऽभिहित । अथशब्दो  
ह्यानन्तर्यपर वेदग्रहार्थः । यादिति तत्परिहाराय गुरुकुलान्मा समावर्तिष्ठेत्ये-  
वपरो न्यारणायन इति । यद्वा गुरुकुलवासनिवृत्तिमात्रं वाध्यते न कृत्स्न-  
स्मृत्यर्थ इति, तन्नाय हेतुरित्याह — न-नात्रन्येति ॥ १०६ ॥

एतदेव निवृणोति — स्मृतिप्राप्तमिति । इदानीमधोते वेदे-  
ऽर्थात् सनायादिति स्मृतिप्राप्तं भाष्यादिमेव न प्रतिषेधयन् सूत्रकारोऽदृष्टार्थो-  
पदेशी स्यात् तेषां धर्मजिज्ञासायामविरोधान् । न च तद्युक्तमिति ॥ १०७ ॥

यस्तु स्मृतेरविरोधं वदन्नेवमाह — स्मृतिवशादनन्तरं स्नात्वा गुरु-  
गेहं प्रविश्य धर्मो विचारयिष्यते तन्न कश्चिद् विरोधः स्यादिति, तं प्र-  
त्याह — निवृत्त्यंते । निर्गत्य हि पुनः प्रवेशोऽदृष्टार्थं स्यादिति । पूर्वं  
चेदमुद्भाष्यमेव परिचोद्यान्यथा परिहृतम् । इदानीं भाष्यानुसारेणादृष्टार्थ-  
तया परिह्रियते इत्यपीनरुक्त्यम् ॥ १०८ ॥

ननु कथं प्रवेशोऽदृष्टार्थः स्यात्, तस्य हि विचारो दृष्टमेव प्रयोज-  
नमत आह — निर्गम इति । कृतार्थस्य निर्गमो निस्सरणं दृष्टार्थं स्यात् ।  
इतरथादृष्टार्थम् । अतो निर्गत्यप्रवेशोऽदृष्टार्थं इति वदता निवृत्तेरदृष्टार्थत्व-  
मुक्तं भवति ॥ १०९ ॥

अतश्शब्दमिदानींमनुसन्धत्ते — अथेति । यदैवाथशब्देन दृष्टार्थ-

योग्यत्वमथशब्देन यद्यपि प्रतिपादितम् ।

तदेव हेतुरत्रेति नातश्शब्दाद् विना भवेत् ॥१११॥

लक्षणं पुरुषस्यैव तदा तद्धि प्रसज्यते ।

जिज्ञासायाश्च हेतुत्वे फलार्थित्वादि सम्भवेत् ॥

अतश्शब्दग्रहीतं वा तत्राध्ययनमाश्रितम् ।

हेतावकथ्यमाने हि मङ्गलाद्यप्यसौ भवेत् ॥ ११३ ॥

स्नानबाधस्य वा हेतुरत इत्युच्यते पुनः ।

योग्यस्यधीतवेदत्वान्नावस्थातुं हि लभ्यते ॥ ११४ ॥

मानन्तर्यमुपदिष्ट तदैव क्रियामात्रानन्तर्यस्याद्यष्टार्थत्वाद् वेदग्रहण वेदार्थनिर्णये हेतुग्नित्वात्मेवेति किमतश्शब्देनेति ॥ ११० ॥

परिहरति — योग्यत्वमिति । आनन्तर्योपदेशाद् वेदाध्ययनेन धर्मज्ञाने योग्यो भवतीति ज्ञायते, न तु तद्धेतुत्वैव धर्मजिज्ञासेति ॥१११॥

अतश्चैवविव पुरुषो धर्मज्ञाने योग्य इत्येतावदेवाथशब्देनोक्तं स्यात्, न हेतुविशेष इत्याह — लक्षणमिति । न च हेत्वन्तराभावात् पारिशेष्यसिद्धमध्ययन शक्यं वक्तुमित्याह — जिज्ञासाया इति ॥११२॥

धर्मफलार्थित्वाचार्यकथनश्रुते जिज्ञासाया हेतुत्वेन सम्भवति । तद्धेतुत्वे च धर्मजिज्ञासायाः शूद्राधिकारो दोष इति परिहारान्तरमाह — अतश्शब्द इति । अथशब्दो ह्यानन्तर्यमुपदिशन् यद् वेदाध्ययनानन्तर्यमुपदिशतीत्युक्तं, तद् वक्ष्यमाणातश्शब्दप्रतिपाद्यहेतुत्वबलेन । इतरथा त्वर्थान्तरवचनोऽयमथशब्दः सम्भान्येतात् ॥ ११३ ॥

अन्यथा पानरुक्त्यमाह — स्नानबाधस्येति । यद्यन्यथशब्देन वेदाध्ययनं धर्मजिज्ञासाया हेतुरेति प्रतिपादितं, तथापि हेत्वन्तरवचनत्वादतश्शब्दो न पुनरुक्तः । स्नानबाधस्य हेतुत्वमतश्शब्दो वदन्ति । स्नानबाधहेतुमावृण्वकरोति — योग्यमेति । अधीतवेदो हि नित्यनैमित्ति-

१ 'क्त भवतामि कि', २ 'का ध', ३. 'नयोग्यो भवति इ', ४ 'त भवति त', ५ 'दतीति' स पाठ

सन्वाच्येच्छान्तरं कर्म ज्ञानं व्याप्नोति तावता ।  
 ज्ञानेऽपसर्जना सैव न तु विध्यादि गम्यते ॥ ११५ ॥  
 इषेस्तु कर्म बाह्यः स्याद्धर्मः सा वाथवा द्वयम् ।  
 समानकर्तृकत्वं तु तुमुनोक्तं लिङा विधिः ॥ ११६ ॥  
 एवं विषयनानात्वान्न काचित् पुनरुक्तता ।  
 सूत्रितेच्छाभिनिर्वृत्यै द्वितीयेच्छात्र सूत्रिता ॥

कानुष्ठानयोग्यो जातो यद्येवेद्वत्तया नानुतिष्ठेत्, प्रत्यवेयात् । अतोऽधीतवे-  
 दत्वान्नावस्थानु लभ्यते इदिति विद्वत्तायां यतितव्यमिति ॥ ११४ ॥

अत्र भाष्य 'धर्म जिज्ञासितुमेच्छेदि'ति । तत्र सन्धातुलिङ्गितुमु-  
 नामिच्छार्थत्वात् पौनरुक्त्यमाशङ्क्य विषयभेदात् परिहरति — मन्वा-  
 च्येति । सन्वाच्या तावदिच्छा आन्तर समानपदोपात्त ज्ञानमेव कर्म व्या-  
 प्नोति । तत्कर्मिकेति यावत् । तावता च भागेन सैव गम्यते, न लिङा-  
 देरर्थो विध्यादे । इषिस्तु यद्यपीच्छावचनः, तथापीच्छान्तरवचनत्वाद्-  
 पुनरुक्तः । तथाहि — सन्वाच्येच्छाया बाह्यः पदान्तरोपात्ता वा धर्मः  
 कर्म, ज्ञानेच्छा वा, धर्मज्ञानेच्छाद्वय वा । कर्मभेदप्रकटनमिच्छाभेद-  
 स्फुटीकरणार्थम् । लिङ्गितुमुनोस्तु विधिममानकर्तृकत्ववचनत्वात् स्वष्टो  
 विषयभेद इत्यपुनरुक्ततेति । किं पुनरत्रासूत्रितद्वितीयेच्छोपादाने भाष्य-  
 कारस्य प्रयोजन, धर्म जिज्ञासेतेत्येव हि वचनीयमत आह — सूत्रिते-  
 च्छेति । एव हि मन्यते — यथा शिष्यो बालः प्रेपणायामयोग्यत्वाद्  
 धर्मज्ञाने प्रवर्तयितु सूत्रकारेणाध्येषितो धर्मजिज्ञासेति वदता, तथा तद्वति  
 मनुविदधानेन भाष्यकारेण सूत्रितेच्छा कथं निर्वृत्येतेति द्वितीयेच्छा  
 असूत्रितोक्ता । अत इच्छोपदेशेनापि कर्तव्यतोपदिष्टा भवेत्, तत्पूर्व-  
 भावित्वादिच्छाया । नचेच्छा नेष्यते । बुभुक्षावत् । तथाहि एको  
 बुभुक्षमाणो भुङ्क्ते । अन्यस्तु मन्दानलत्वाद्बुभुक्षुस्तामपि कामयत ए-  
 वेति ॥ ११५—११७ ॥

१ 'ग्यो भवति य' क पाठ २ 'द्यन्तवि', ३. 'प्रा', ४. 'दिगिति',  
 ५. 'विषयभेदादपु' ख पाठ ६ 'तद्वाच्ये', ७ 'तो वमां जा', ८ 'र्म । ८-३-  
 'कर्मक पाठ.



प्रकृत्या विकृतिर्यस्माच्चतुर्थ्यन्ता समस्यते ।

तादर्थ्ये यूपदावाद्दौ तेनास्मिन्नसमासता ॥ ११८ ॥

सा हि तस्येत्यनेनोक्तो धर्मस्येत्येष विग्रहः ।

तत्र धर्मजिज्ञासासमासपदं विगृह्यता भाष्यकारेण 'धर्माय जिज्ञासा धर्मजिज्ञासा । सा हि तस्य ज्ञातुमिच्छे'त्युक्तम् । तदाक्षिपति—प्रकृत्येति । यत्र हि तादर्थ्ये चतुर्थीसमासो भवति, तत्र प्रकृत्या विकृतिः समस्यमाना दृष्टा । यथा यूपाय दारु यूपदाविति । अप्रकृतिविकारयोस्तु न समास यथा रन्धनाय स्थाली, अवहननायोलूखलभिते । तथा 'प्रकृतिविकृतिग्रहणं कर्तव्यमिति' तादर्थ्यसमासे वार्त्तिककारेणोक्तम् । न च सामर्थ्यप्रदर्शनार्थं तत् । अतोऽप्रकृतिविकारयोरपि यत्र सामर्थ्यं तत्र समासो भवत्येव । अतो धर्मजिज्ञासापदेऽपि सामर्थ्यभ्य विद्यमानत्वाद् युक्तस्तादर्थ्यसमास इति वचनीयम् । सामर्थ्यस्यैव प्रकृतिविकारभावमन्तरेणानुपपत्तेः । विग्रहवाक्यार्थाभिवानशक्तिर्हि सामर्थ्यम् । न च यथा रन्धनाय स्थालीति श्रूयमाणा चतुर्थी बाह्यनिमित्तभूताया अरन्धनप्रकृतेरपि स्थाल्यास्तादर्थ्यमभिद्योतयति तथा रन्धनस्थालीति समास, मन्दत्वात् तादर्थ्यस्य । प्रकृतेरेव तु दार्वदेर्यूपादिविकृतिभावापत्तव्यवत् तादर्थ्यमिति यूपाय दाविति विगृह्य कथितं यूपदारुसमासादपि सुज्ञानम् । अत एव समासविधौ तादर्थ्यग्रहणं प्रकृतिविकृतेर्गोचरं प्राख्यातं तत्रैव तादर्थ्यस्य स्पर्ष्टत्वात् । आह च—

“बाह्यस्य हि निमित्तस्य तादर्थ्यं नैव तादृशम् ।

यादृशं प्रकृतेः स्पष्टं विकारं प्रति दृश्यते ॥”

इति । तथाच नाप्रकृतिविकृत्योस्तादर्थ्यममासो दृष्टचरः । अश्ववासादिषु षष्ठीसमासाश्रयणात् । वैयाकरणास्यायां तु सत्यपि समासेऽल्लुग्विधानाद् विभक्तिः श्रूयते इति युक्तमेव वृत्तिविग्रहयोरैकार्थ्यमसत्यपि प्रकृतिविकृतिभावे । धर्मजिज्ञासापदसमासस्तु विवादास्पदीभूत एव । तस्मादसमासोऽयम् ॥ ११८ ॥

१ 'पदादाविति', २ 'या तादर्थ्यममासे प्र' ३ 'ति वा', ४ 'चाया' म पाठ, ५ 'रन्धनायस्था' क पाठ ६ 'स्फुटत्वा, ७ 'च' म पाठ

धर्मायेति तु तादर्थ्ये षष्ठी वृत्तेति कथ्यते ॥ ११९ ॥  
 प्राप्नोत्यत्र चतुर्थ्येव विशेषश्चेद् विवक्षितः ।  
 सामान्यस्य विवक्षायां तादृशं कथ्यते कथम् ॥  
 सम्बन्धमात्र एवैषा षष्ठ्युत्पन्ना तथापि तु ।  
 विशिष्टनिष्ठता तस्य भाष्यकारेण वर्ण्यते ॥ १२१ ॥  
 साधनाभासता चात्र पूर्वपक्षार्थगोचरा ।  
 अन्यसाधनमन्यस्य साधनाभास उच्यते ॥ १२२ ॥  
 ऋत्वर्थं पुरुषार्थस्य तदर्थं च क्रतोरिति ।  
 शेषलक्षणशब्दश्च कृस्त्नशास्त्रविवक्षया ॥ १२३ ॥

एवमाक्षिप्य समादधाति — सा ह्येति । नायं चतुर्थीसमासः ।  
 किन्तु अश्वघासादिवत् षष्ठीसमास एवायम् । तथाहि 'सा हि तरय  
 ज्ञातुमिच्छे'ति षष्ठ्यन्तेन तदा विगृह्णातीति । ननु धर्माय जिज्ञासेति विग्र-  
 हवचन तत् कथं व्याख्येयमत आह — धर्मायेति । नेदं विग्रहवचन,  
 किन्तु षष्ठ्यर्थविशेषप्रदर्शनमिति ॥ ११९ ॥

अत्र चोदयति — प्राप्नोतीति । तादर्थ्यरूपार्थविवक्षायां हि  
 चतुर्थ्येव प्राप्नोति । सम्बन्धसामान्यविवक्षायां तु तादर्थ्यवचन कथ-  
 मिति ॥ १२० ॥

परिहरति — सम्बन्धमन्त्रेति । सूत्रकारेण हि सम्बन्धसामान्य-  
 विवक्षाया धर्मजिज्ञासेति षष्ठीसमासः प्रयुक्तः । निःशेषसामान्यानुपपत्तेस्तु  
 विशेषाकाङ्क्षायां भाष्यकारेणैव तस्य सामान्यस्य तादर्थ्यरूपविशेषनिष्ठता  
 वर्ण्यते, तेनायमपि न दोष इति ॥ १२१ ॥

अत्रापरं धर्मजिज्ञासास्वरूपप्रदर्शनार्थं 'कन्यस्य साधनानि कानि  
 साधनाभासानी'ति भाष्यम् । तत्र साधनाभासपद व्याचष्टे — साध-  
 नाभासतेति । पूर्वपक्षरथार्थे धर्मस्य साधनाभासमिति । कथं पुनः  
 पूर्वपक्षरथार्थं साधनाभासः, अत आह — अत्र साधनमिति । अन्यस्य  
 हि साधनमन्यस्य साधनवदवभासनात् साधनाभास भवतीति ॥ १२२ ॥

एतदेवाभिव्यनक्ति — ऋत्वर्थमिति । ऋत्वर्थं हि पर्णमयादि

प्रसिद्धः शक्यते ज्ञातुं प्रसिद्धत्वात् तु नेष्यते ।

अप्रसिद्धस्त्वशक्यत्वान्नतरामित्यतोऽब्रवीत् ॥ १२४ ॥

जिज्ञास्यः संशयाद् धर्मः श्रेयस्करतयापि च ।

असन्दिग्धो ह्यजिज्ञास्यो यो वा स्यान्निस्रयोजनः ॥

स्वरूपादिषु धर्मस्य द्विधा विप्रतिपद्यते ।

पूर्वं प्रमाणरूपाभ्यां पादेनाद्यस्य निर्णयः ॥ १२६ ॥

पुरुषार्थस्यापापश्लोकश्रवणादेरुच्यमान साधनाभासं भवति । पुरुषार्थं च गोदोहनादि क्रतोरुच्यमान तदाभास भवतीति । अत्र भाष्यकारेण 'को धर्मः कथलक्षणः इति चोदनासूत्रेण व्याख्यातमि'त्युक्त्वा 'कान्यस्य साव-  
नानीत्यादि शेषलक्षणं न्याख्यातमि'त्युक्तम् । तदयुक्तमिव दृश्यते, शेष-  
लक्षणशब्दो हि तृतीयाध्याये प्रसिद्धः । न च नत्र साधनादि सर्वं व्या-  
ख्यायते, अतः कथमित्याशङ्क्याह—शेषलक्षणेति । नाय तृतीयाध्याय-  
विवक्षया शेषलक्षणशब्दः प्रयुक्तः, किन्तु परिशिष्टसकलशास्त्रविवक्षया ।  
अत एवैकवचनमिति ॥ १२३ ॥

अत्र भाष्यकारेण शास्त्रारम्भमाक्षिपतोक्तम्— 'धर्मं प्रसिद्धोऽप्र-  
सिद्धो वा स्यात् । यदि प्रसिद्धः, न जिज्ञास्यः । अथाप्रसिद्धः, नतरा-  
मि'ति । तत्राभाववचनत्वान्नत्र कोऽयमातिशायनिरुः प्रत्ययः । नहि  
निषेधस्य स्वगतो विशेषः कश्चिदस्तीत्याशङ्क्याह—प्रसिद्ध इति ।  
सत्यम् । नाभावस्य स्वगतो विशेषः, तथापि निषेध्यतन्त्रत्वाद् निषेधस्य  
तदतिशयात् सोऽप्यतिशेन इति । तदिह प्रसिद्धे ज्ञानेच्छामात्रस्यैवाभावः,  
न ज्ञानस्य । अप्रसिद्धे तु न ज्ञानं न चेच्छेति द्वयनिषेधादतिशयो युक्तः ।  
अशक्यत्वान्नेष्यते न ज्ञायते चेत्यर्थ इति ॥ १२४ ॥

अत्र परिहारभाष्यं 'धर्मं प्रति विप्रतिपन्ना बहुविदः । स हि निःश्रे-  
यसनं पुरुषं संयुनक्ति'ति, तद् व्याचष्टे— जिज्ञास्य इति । सान्दिग्धस्य  
हि प्रयोजनवतो निर्णयाय मतिमन्तो यतन्ते । तथाच धर्मः । तस्मादय-  
मपि जिज्ञास्यत इति ॥ १२५ ॥

कीदृशः पुनर्धर्मं संशयः किञ्चिन्मितो वा, अत आह—स्वरूपा-  
दिष्विति । पूर्वं तावद् धर्मस्य स्वरूपादिषु मन्ये प्रमाणस्वरूपाभ्यां द्वेषा

स्थिते वेदप्रमाणत्वे पुनर्वाक्यार्थनिर्णये ।

मतिर्बहुविदां पुंसां संशयान्नोपजायते ॥ १२७ ॥

केचिदाहुरसावर्थः केचिन्नासावयं त्विति ।

तन्निर्णयार्थमप्येतत् परं शास्त्रं प्रणीयते ॥ १२८ ॥

विप्रतिपद्यते । विप्रतिपत्ति क्रियते इति भावे प्रत्ययः । वादिविप्रतिपत्तिश्च सशये निर्मितमिति नैयायिकाः । तस्मादेष सशयो भवति किं खलु धर्मं प्रमाणं, किंस्विद् योगिप्रत्यक्षमुत चोदनेति । प्रमाणसशयादेव तु स्वरूप-संशयः, किं यागादिर्वर्म उत चैत्यवन्दनादीति । तदत्राद्यस्याध्यायस्य प्रथमपादे निर्णयः कार्य इत्याह— पादेनेति । अत्र हि सम्भावितेतरप्रमाणनिषेधेन सम्भाविताप्रामाण्यनिषेधेन च प्रामाण्यमुपपादयिष्यते । तदुपपादनाच्च स्वरूपोपपादनमपि कृतं भवति । त्रिपाद्यां तु कथलक्षण इत्यमुना प्रतिज्ञातः प्रमाणप्रकारो निरूपयते । प्रामाण्यं त्विहैवोपपादितम् । अत एव पादावसाने 'इति प्रमाणत्वमिदं प्रसिद्धम्' इति वदति । अर्थवादाधिकरणे च 'सिद्धप्रमाणभावस्य' इति, प्रकारस्य तु तद्वतः प्रमाणादनतिभेदात् कृत्स्नोऽध्यायः प्रमाणलक्षणमित्याख्यायते इति ॥ १२६ ॥

एवमाद्यपादप्रयोजनमुक्त्वोपरितनन्त्रप्रयोजनमाह—स्थित इति द्वयेन । अज्ञानामेकमार्गदृशनां चासशयाद् बहुविदां वाक्यार्थनिर्णये संशयान्न मतिरुपजायते । प्रथमं तावद् विव्यर्थवादमन्त्रनाम्नामर्थं प्रयोजने संशयः स्तुत्याद्युपयोगप्रतिपादननार्थवादाधिकरणाद्यैरपनेप्यते । पुनश्च द्वितीये यजति ददाति जुहोतीत्यादिना चार्थभेदाभावाद् भेदसंशयः शब्दान्तराधिकरणादिभिरित्येषा दिक् । अतः सन्दिग्धप्रयोजनवत्त्वात् परमपि शास्त्रं प्रणेतव्यमिति ॥ १२८ ॥

इत्युपाध्यायमुच्यतेमि प्रकृता म्नाजकाटीकाया

प्रथमसूत्र समाप्तम् ॥

चोदनालक्षणोऽर्थो धर्मः ॥ २ ॥

धर्मे सामान्यतः सिद्धे प्रमाणं चोदनोच्यते ।

स्वरूपादेस्ततः सिद्धिः स्वरूपं चेह सूच्यते ॥ १ ॥

द्वयमेकेन सूत्रेण श्रुत्यर्थाभ्यां निरूप्यते ।

स्वरूपेऽपि हि तस्योक्ते प्रमाणं कथ्यतेऽर्थतः ॥ २ ॥

चोदनालक्षणोऽर्थो धर्मः इति शास्त्रारम्भसूत्रम् । तद् व्याचष्टे — धर्म इति । अयमभिप्रायः — प्रथमसूत्रे हि विशेषधर्मजिज्ञासा प्रतिज्ञाता, तदभिप्रायेण को धर्म इति पृष्टम् । विशेषश्च प्रमाणविशेषात् सिध्यति । पाषण्डागमे हि प्रमाणे चैत्यवन्दनादयः क्रियाविशेषा धर्मा भवन्ति । वेदागमे तु यागादयः । तदिह सामान्यतः सिद्धधर्मोद्देशेन प्रमाणविशेष-श्चोदना विधीयते । ततश्च धर्मविशेषसिद्धिः । यस्तु सामान्यात्मा धर्मस्य प्रीतिसाधनत्वं, सोऽविवादसिद्ध एव सर्ववादिनाम् । नहीह केचिद् विवदन्ते यः प्रीतिसाधनं धर्म इति । तथाच नृगुणवादिनो 'यतोऽभ्युदय-निःश्रेयससिद्धिः स धर्मः' इत्याहुः । 'शुभा चित्तवासने'ति सौगताः । 'पुण्याः पुद्गला' इत्याहताः । सर्वे चैते प्रीतिसाधनतयैव तैर्धर्मा इष्यन्ते । अत एव चास्यां वचनव्यक्तावर्थशब्दोऽनुवाद इति वक्ष्यति 'लभ्यतेऽर्थानुवादेन' इति । एषैव चात्र वचनव्यक्तिवार्तिककारस्याभिमता । इतरथा 'अर्थशब्दस्य विध्यनुवादयोरसम्भयः इति वक्ष्यति । ननु च स्वरूपविशेषेऽपेक्षिते प्रमाणविशेषविधानमसङ्गतम्, अत आह — स्वरूपादेरिति । धर्मपदार्थस्येद प्रमाणमित्युक्ते प्रमाणाधीनत्वात् प्रमेयसिद्धेरर्थादिदमुक्तं भवति यच्चोदना-प्रवेदितं तद् धर्मस्वरूपमिति । आदिशब्देन तदाभासमुपादत्त इति । यस्तु विवक्षिततिरोधानमुक्तमिति मन्यते, त प्रत्याह — स्वरूपमिति । सामा-न्यतः सिद्धधर्मस्य स्वरूपविशेष इह सूच्यते इति ॥ १ ॥

नन्वेवमन्यतरविधावन्यतरस्याश्रौतत्वात् 'को धर्मः कथलक्षण इत्येकेनैव सूत्रेण व्याख्यातमिति भाष्य नोपपद्यते, अत आह — द्वय-मिति । एकत्र श्रुत्युपात्ते अपरमर्थाद् व्याख्यातं भवतीति प्रमाणविधा-

किमाद्यपेक्षितैः पूर्णः समर्थः प्रत्ययो विधौ ।

तेन प्रवर्तकं वाक्यं शास्त्रेऽस्मिंश्चोदनोच्यते ॥ ३ ॥

चोदनैव प्रमाणं चेत्येतद्धर्मेऽवधारितम् ।

साकाङ्क्षमिति मन्वानो युक्तिलेशं द्वयेऽस्पृशत् ॥

वर्थात् स्वरूपसिद्धिरुक्ता । स्वरूपविधात्रपि प्रमाणमर्थान् सिध्यतीत्याह—  
स्वरूप इति । यश्चोदनालक्षणः स धर्मं तदयुक्तेऽर्थाच्चोदना धर्मे प्रमाण-  
मित्युक्तं भवति । नह्यप्रमाणकं वस्तु स्वरूपकल्टेऽयं प्रभनतीति ॥ २ ॥

अत्र भाष्यकारेण चोदनेति क्रियायाः प्रवर्तकं वचनमिति चोद-  
नापदार्यो व्याख्यातः । तदयुक्तं, प्रवर्तकस्य चोदनात्वान् प्रत्ययस्य  
लिङादेस्तत्त्वादत् आह— किमादीति । अयमभिप्रायः— सत्य प्रत्यय-  
मात्रस्य प्रवर्तनात्मको विधिरर्थः । ननु तावन्मात्रस्य प्रवर्तकत्वं, स्वव्या-  
पारे हि पुरुषः कर्तृत्वेन नियुज्यते । अशत्रयात्मिका च भावना तज्या-  
पारः । अतः समानप्रत्ययोपादानश्रुतिव्यतिरिक्तलब्धभावनापरिरम्भो विधिरा-  
तदीयानिखिलविशेषणलाभाद् न नर प्रवर्तयितुमुत्सहते । सकलतद्विशेषण-  
लाभश्च नर्ते वाक्यात् सिध्यतीति युक्तमुक्तं प्रवर्तकं वाक्यं चोदनेति ।  
एवंचावयवार्थः किमिति साध्याकाङ्क्षा निर्दिश्यादिशब्देन साधनेति-  
कर्तव्यताकाङ्क्षे निर्दिशति । एतदुक्तं भवति— किं केन कथमित्य-  
नेनात्मनापेक्षितैः साध्यादिभिः पूर्णः प्रत्ययः प्रवृत्तिपर्यन्ते विधौ समर्थः,  
तद्रहितस्य भावस्यानुष्ठानायोग्यत्वात् । तत्पूरणं चेदमनेनेत्य कुर्यादिति  
वाक्यादिति वाक्यमेव चोदनेति ॥ ३ ॥

अत्र भाष्यकारेण चोदनायास्तदितरेषां च प्रमाणानां धर्मे प्रामा-  
ण्याप्रामाण्यप्रदर्शनार्थमुक्तं 'चोदना हि भूतमि'त्यादि । तदयुक्तं, सूत्रकारेण  
सदौत्पत्तिकसूत्राभ्यां वक्ष्यमाणत्वाद् भाष्यकारस्यापि तत्रैव तद्विवरण-  
मुचितम् । अतः किमत्राक्षेत्रे क्लेशेनात् आह— चोदनेति । अयमभि-  
प्रायः— चोदनालक्षण इति समासपदम् । समासश्च सति सामर्थ्ये भ-  
वति । विशेषणविशेष्यार्थवचनं च पदानां सामर्थ्यम् । नच व्यवच्छे-

१ 'सिद्धये प्र', २ 'माहुरिति', ३ 'पसम्पदो न' क पाठ ४ 'ष चा',  
५ 'प्यप्र', ६ 'त' ख पाठ

सम्भाव्यते प्रमाणत्वं शब्दस्यैवंविधेष्वपि ।

इन्द्रियादेरसामर्थ्यं वक्ष्यमाणमदीदिशत् ॥ ५ ॥

अत्यन्तासत्यपि ज्ञानमर्थे शब्दः करोति हि ।

तेनोत्सर्गे स्थिते तस्य दोषाभावात् प्रमाणता ॥ ६ ॥

चोदनेत्यब्रवीच्चात्र शब्दमात्रविवक्षया ।

नहि भूतादिविषयः कश्चिदस्ति विधायकः ॥ ७ ॥

दाहते पदानां विशेषणविशेष्यभावः । अतश्चोदनालक्षणत्वयोरितरेतरव्य-  
वच्छेदात् चोदनैव प्रमाणं, प्रमाणमेव चोदनेत्यवधारणद्वयमत्र विवक्षि-  
तम् । तच्चेपपत्तिसाकाङ्क्षमिति मीमांसागोत्रानुसारी भाष्यकारोऽनुपपत्ति-  
कार्थं वचनं क्षणमायक्ष्ममाणं प्रतिज्ञासूत्र एव सम्भावनाप्रसिद्ध्यर्थमव-  
धारणद्वये युक्तिलेशमस्पृशदिति ॥ ४ ॥

तत्र प्रमाणमेवेत्यवधारणायां तावद् युक्तिलेशमाह — सम्भा-  
व्यत इति । एवंविधेष्वतीन्द्रियेष्ववयवेषु शब्दस्य प्रामाण्यं सम्भाव्यते ।  
अतः प्रतिज्ञायां सम्भावितं प्रामाण्यं हेतुनोपपारयिष्यत इति । चोदनैवे-  
त्यवधारणे युक्तिलेशं दर्शयति इन्द्रियादेरिति । वक्ष्यति हि सत्सूत्रेण-  
न्द्रियादेरसामर्थ्यं तदनागतावेक्षणं भाष्यकृतं ह कथितमिति ॥ ५ ॥

कथं पुनः शब्दस्य प्रामाण्यं सम्भाव्यते, अत आह — अत्य-  
न्तेति । अर्थगोचरज्ञानजननशक्तिर्हि प्रमाणानां प्रामाण्यम् । सा चैव नाम  
शब्दानां व्यापिनी यदत्यन्तासत्यपि गगनकुसुमसंसर्गादौ धियमुपजनय-  
तीति युक्ता तेषु प्रामाण्यसम्भावनेति । नन्वेव तद्भेदाप्रामाण्यमापद्यत इति  
प्रामाण्यं साधयतोऽप्रामाण्यमापतितम्, अत आह — तनेति । अयमभिप्रा-  
यः — उत्सर्गो हि ज्ञानजननेन प्रामाण्यम् । तत् पौरुषेयेषु शब्देषु वन्ध्या-  
सुतो यातीत्यादिषु । तद् दोषादपोद्येतापि । अपौरुषेये तु शब्दे पुन्दोषा-  
भावात् स्वयमदुष्टत्वाच्च प्रमाणतैवानपोदिता सेत्स्यतीति ॥ ६ ॥

अत्र 'चोदना हि भूतमित्यादिभाष्ये चोदनापदेन शब्दमात्रं विव-  
क्षितमित्याह — चोदनेति । कारणमाह — नहीति । विधायको हि

१ 'सहमान प्र', २ 'न क', ३ 'प्रमाणत्व सा' ख पाठ ४ 'ने  
प्रा', ५ 'तु पु' क पाठ ६ 'व्यं तदिह चो' ख पाठ..

इन्द्रियादिव्युदासेन शब्दो यावन्न साध्यते ।  
 तावच्च तद्विशेषस्य कुतो वावसरो भवेत् ॥ ८ ॥  
 निमित्तमात्रं वोच्येत प्रमाणं चेह लक्षणम् ।  
 प्रमाणं वापि शब्दो वा तज्ज्ञानं वा निरूप्यते ॥ ९ ॥  
 पदार्थस्तन्मतिर्वा स्याद्वाक्यार्थाधिगमोऽपि वा ।  
 पूर्वेषां तु प्रमाणत्वे फलत्वं तस्य गम्यते ॥ १० ॥  
 ज्ञाने लक्षणशब्दोऽयं यदि नाम प्रयुज्यते ।  
 चोदनोक्तिस्तदा कार्यं तत्कार्यं वापि लक्षयेत् ॥ ११ ॥

शब्दो मुख्यश्चोदनापदार्थः । न चामौ भूतादिविषयः सम्भवतीति शब्द-  
 सामान्यं लक्षयतीति ॥ ७ ॥

इतश्चैतदेवमित्याह - इन्द्रियेति । समानजातीययोरेव स्पर्धाह-  
 त्वात् शब्दमात्रमेव प्रत्यक्षादिमामान्येन स्पर्धामर्हति, न तद्विशेषः । भ-  
 वति हि सम्प्रधारणा किं लौहमानीयतामुत दारवमिति । न तु किं लौहमुत  
 खादिरमिति ॥ ८ ॥

अत्र भाष्यकारेण 'लक्षयते येन तलक्षणमि'ति लक्षणपदार्थो विवृतः ।  
 तदिदं निमित्ताभिप्रायं प्रमाणाभिप्रायं वेत्याह - निमित्तमात्रमिति ।  
 प्रमाणं वेत्यत्रापि पक्षे शिष्यबुद्धिप्रयिम्ने प्रमाणधिकल्पानाह - प्रमाण  
 वेति । प्रमाणं वेत्यत्रापि पक्ष इत्यर्थः । प्रमाणं हि कारकविशेषः । विव-  
 क्षातश्च कारकप्रवृत्तिः । अतो यदेव शब्दादीनां वाक्यार्थज्ञानावमानानां  
 मध्ये प्रकृष्टसाधकतया विवक्षयते तत् प्रमाणमिति । प्रमाणप्रमत्नेन फल-  
 मपि दर्शयति—पूर्वेषामिति । शब्दादीनां प्रामाण्ये वाक्यार्थज्ञानं फलम् ।  
 आन्तरालिकं तु करणव्यापारतया प्रतिपादयितव्यम् । वाक्यार्थज्ञाने तु  
 प्रमाणे हानादिबुद्धिः फलमिति विवेचनीयमिति ॥ १० ॥

ननु प्रमाणपक्षे ज्ञानमपि लक्षणपदार्थः । तद्वि प्रमाणम् । अतः कथं  
 शब्दविशेषवाचिना चोदनापदेन सामानाधिकरण्यमत आह - ज्ञान



निमित्तमात्रे शब्दे च प्रमाणे मुख्यवृत्तयोः ।

सामानाधिकरण्यं स्याच्चोदनालक्षणत्वयोः ॥ १२ ॥

द्रव्यक्रियागुणादीनां धर्मत्वं स्थापयिष्यते ।

तेषामैन्द्रियिकत्वेऽपि न ताद्रूप्येण धर्मता ॥ १३ ॥

श्रेयस्साधनता ह्येषां नित्यं वेदात् प्रतीयते ।

ताद्रूप्येण च धर्मत्वं तस्मान्नेन्द्रियगोचरः ॥ १४ ॥

इति । अस्यार्थः— न तावद् ज्ञानमेव प्रमाणमिति नियमः । विवक्षाव-  
शेन हि शब्दादीनां प्रामाण्यमुक्तमेव । अपिच यदि ज्ञानमेव प्रमाणं त-  
द्विवक्षया च लक्षणशब्दः प्रयुक्त, तथापि चोदनाशब्देन तद्गोचर ज्ञान  
तत्कार्यं लक्ष्यते यदि तद्विवक्षया लक्षणशब्दप्रयोगः । अथ तु पदार्थ-  
ज्ञानादिविवक्षया, तदा शब्दकार्यस्य ज्ञानस्य यदपरं कार्यं पदार्थज्ञानादि  
तच्चोदनापेदेन लक्ष्यते । अस्ति हि कार्यकार्यस्यापि परम्परया सम्बन्धो  
लक्षणाबीजमिति ॥ ११ ॥

निमित्तार्थे तु लक्षणपदे शब्दे च प्रमाणे मुख्यार्थयोरेव द्वयोरपि सा-  
मानाधिकरण्यमित्याह — निमित्तेति ॥ १२ ॥

अत्र चोदनैवेत्यवधारणे धर्मस्येन्द्रियादिगोचरत्वमपाकृतम् । तद-  
युक्तं, द्रव्यादिर्हि धर्मः । स चैन्द्रियिक एवेति प्रत्यक्षसूत्रे वक्ष्यते, अत  
आह — द्रव्येति । अयमर्थः— सत्यं द्रव्यादयो धर्माः । न तु स्वरूपेण  
किन्तु श्रेयस्साधनरूपेण । अतो न तदैन्द्रियिकमिति न धर्मस्येन्द्रिय-  
गोचरत्वापत्तिः । आदिशब्देनाकृतेरुपादानमिति ॥ १३ ॥

केन तर्हि रूपेणामी धर्माः यद् वेदवेद्यमिति, तद् दर्शयति—श्रेय  
इति त्वमन्तेन । श्रेयस्साधनंशक्त्यात्मना हि द्रव्यादयो धर्माः । न तद्रू-  
पममीषां वेदादृते शक्यतेऽवगन्तुम् । नहि 'गोदोहनेन पशुकामस्य प्रण-  
येत्' इत्यादिश्रुतिमन्तरेण गोदोहनादयः श्रेयस्साधना इति प्रमाणान्तर  
प्रक्रमत इति । प्रकृतमनैन्द्रियिकत्वं धर्मस्यापसहरति तस्मादिति ॥ १४ ॥

प्रदर्शनार्थमत्रोक्तमिन्द्रियं सूत्रकारवत् ।

नान्यत् किञ्चेति वा छेदः सामान्यार्थः प्रयुज्यते ॥

तदसामर्थ्यसिद्धयै च पुनरिन्द्रियकीर्तनम् ।

किञ्चेति मध्यमच्छदो हेतुप्रश्ने प्रयुज्यते ॥ १६ ॥

यद्यपि त्वनुमानस्याप्येवमादौ समर्थता ।

विना सम्बन्धबोधेन न तु तस्योद्भवः क्वचित् ॥ १७ ॥

न सामान्यविशेषाभ्यां धर्मसम्बन्धदर्शनम् ।

लिङ्गस्य कस्यचित् सिद्धं येन स्यादनुमानता ॥ १८ ॥

अत्र भाष्यकारेण 'नान्यत् किञ्च नेन्द्रियमि'तीन्द्रियमात्रमशक्त धर्म इत्युक्तम् । न चैतावता चोदनेवत्यवधारणोपपत्तिः । अनुमानादिशक्तिप्रसक्तेरनिवारितत्वात्, अत आह — प्रदर्शनार्थमिति । यथा हि सूत्रकारेण सर्वप्रमाणानिमित्तत्वे विवक्षिते 'तत्प्रत्यक्षमनिमित्तमि'ति प्रत्यक्षमात्रस्यानिमित्तत्वमुक्तं, तथा तच्छीलमनुविधानेन भाष्यकारेण प्रदर्शनार्थमिन्द्रियमात्राशक्तिरूपवर्णितेति । नान्यत् किञ्चेति वा प्रमाणसामान्यनिराकरणाय भाष्यं छेत्तव्यमित्याह — नान्यदिति । कथं पूर्वस्माद् विच्छिन्न नेन्द्रियमिति व्याख्येयमत आह — तदिति । इन्द्रियपूर्वकं हि सर्वमितरदिन्द्रियाशक्तावशक्तमिति भावः । नान्यदिति वा सर्वार्थं छित्त्वा किञ्चेति हेतुं पृष्ठा नेन्द्रियमिति पूर्ववद्धेतुतया वक्तव्यमित्याह — किञ्चेति ॥ १६ ॥

नन्वनुमानमेवञ्जातीयकेषु समर्थम्, अनुमीयते खल्वङ्गारभ्यां भूतोऽग्नीन्धनसयोगः । तथाचेन्वनाग्निसंयोगाद् भविष्यद्ङ्गारावगमः । विप्रकृष्टश्च धूमादग्निः । कुड्यादिव्यवाहितश्च स्वरेण पुत्रः । गन्वाच्च सूक्ष्मद्रव्यावगमः । अतः कथं सर्वनिषेधसिद्धिरत आह — यद्यपीति द्वयेन । सत्यं भूतादावनुमान समर्थं, न तु तद् विना सम्बन्धबोधमुद्भवति । सम्बन्धश्च क्वचित् सामान्यतोऽवगम्यते, यथाग्निसामान्येन धूमसामान्यस्य । क्वचि-

ननु शब्दोऽपि सम्बन्धबोधान्नर्ते प्रवर्तते ।

पदं तन्न तु तद्वाच्यो धर्मो वाक्यार्थ एव सः ॥ १९ ॥

वाक्यस्यावाचकत्वं च पदार्थानां च हेतुता ।

सम्बन्धेक्षानपेक्षाणां वाक्यार्थे स्थापयिष्यते ॥ २० ॥

द्विशेषतः, यथा रोहिणीकृत्तिकयोः । न च द्विधापि किञ्चिद्विद्म नित्यातीन्द्रियेण धर्मेण सम्बद्धमुपलब्ध, येनानुमान भवेदिति ॥ १८ ॥

अत्र चोदयति — नन्विति । शब्दोऽपि नागृहीतसम्बन्धः प्रतिपादकः, बालानामनवगतेः । अतः कथं शब्दमयी चोदना धर्मे प्रमाणं भविष्यतीति । परिहरति — पदमिति । ततः किमत आह — न त्विति । कैस्त्वर्हसौ अत आह — वाक्यार्थ इति ॥ १९ ॥

ननु च न वाक्यमपि सकलवर्णपदोपसहारातिक्रमेण किञ्चिदतीन्द्रियं तत्त्वम्, अपि तर्हि संहत्यार्थमभिदधति पदान्येव । अतः कथमगृहीतसम्बन्धं वाक्यं वाक्यार्थस्य वाचकं भविष्यतीति, अत आह — वाक्यस्येति । स्यादयं दोषो यदि वाक्यं वाचकमित्यभ्युपेयते, नत्वेतदेवमिति । कुतस्तर्हि वाक्यार्थावगतिः, अत आह — पदार्थानामिति । ते वा कथमगृहीतसम्बन्धास्तं गमयिष्यन्ति । नह्यन्यस्य दर्शनेऽन्यकल्पना युक्ता, अतिप्रसङ्गात् । अन्यमपि तत्प्रतिबद्धं विद्वानन्यमनुमिनोति इति प्रतिबन्धबलादुचितमत आह — सम्बन्धेति । सम्बन्धदर्शननिरपेक्षाणामेव पदार्थानां वाक्यार्थे ज्ञातव्ये तद्भावभावेन तद्भूताधिकरणे हेतुत्वमुपपादायिष्यत इति ॥ २० ॥

अत्रापरं भाष्यं, 'नन्वतथाभूतमप्यर्थं ब्रूयाच्चोदना, यथा यत्किञ्चन लौकिकं वचनं नद्यास्तीरे फलानि सन्ती'त्येवमादि । तदयुक्तम् । कथं हि यादृशतादृशरथ्यापुरुषवाक्यमुपमानं चोदनायाः । अपौरुषेयी हि सा । पुरुषाश्रया हि शब्दे दोषाशङ्का । अतः कथमतथाभावशङ्का ।

अत्र केचिदाहुः — शब्दशक्तिनिरूपणद्वारेण प्रतिज्ञाक्षेपार्थमिदं भाष्यम् । अत्र किल चोदनासूत्रेण कार्यरूपो वेदार्थ इति प्रतिज्ञातं तद-

नेनाक्षिप्यते । अर्थासंस्पर्शिनि हि शब्दे केयमर्थविशेषप्रतिज्ञा चोदनानाम् । सर्वे शब्दाः खलु न स्वभावतोऽर्थं स्पृशन्ति । यदेव हि यादृशमेकदैकेन प्रयुक्तं वाक्यमर्थवदासीत्, तदेव हि तादृशमपगतसकलकलाध्मातादिदोषमन्यदा भवति वितथम् । नचैतदवैलक्षण्ये युक्तम् । यदाहुः— 'लक्षणयुक्तस्य बाधासम्भवे तल्लक्षणमेव बाधितं भवती'ति । न चार्थवता प्रत्यक्षादीनामेष धर्मो दृश्यते । नहि निमिरादिदोषरहितं चक्षुः सम्यगसम्यक् च ज्ञानं जनयतीति दृष्टपूर्वम् । अपिच स्वाभाविकेऽर्थसम्बन्धे कथममर्थे ज्ञानं जनयति । तथाहि बाधितोऽपि ससर्गः शतकृत्वः शब्दादवगम्यते अङ्गुल्यग्रे हस्तियूथशतमिति । न चेदमन्यत्र दृष्टम् । नहि चक्षुषा शुक्तौ रजतमिति वेदिताया नेदं रजतमिति वायकादये चक्षुरेव पुनारजतमिति बोधयति । शब्द एव तु निरङ्कुशः स्वगोचरमन्यगोचर वा प्रमाणान्तरेण बाधितमपि बोधयतीति । नूनमसमीक्षितपारमार्थिकार्थसद्भावे बोधयन्नप्यर्थमनर्थक इति प्रतिजानीमहे । तदिदमुक्तम्— अर्थासंस्पर्शिं यत् प्रमाणं तस्य बाधकोत्पत्तौ सत्या न पुनः प्रतिपक्षविज्ञानं तन्निमित्तमेवोपलभ्यते । शब्दे पुनः स्पष्टेऽपि बाधकज्ञाने पुनः शब्दनिमित्तमेव प्रतिपक्षविज्ञानमुदेति अङ्गुल्यग्रे हस्तियूथशतमिति । कथं तर्हि शब्दादर्थवगतिः, सामयिकीति वदन्ति । यदाहुः—

‘अनाङ्गमश्च सोऽभ्यासः समयः कैश्चिदिष्यते ।

अभ्यासात् प्रतिभाहेतुः सर्वशब्दः समासतः ॥’

इति । इमं चाक्षेपमपनेतुमिदं भाष्यं ‘विप्रतिपिद्धमिदमभिधीयते ब्रवीति च वितथं च’ इत्यादि । तस्य चायमर्थः— अर्थमवबोधयति अर्थासंस्पर्शिं चेति चित्रम् । नहि प्रत्याय्यप्रत्यायकभावादन्यः शब्दार्थयोरस्ति सम्बन्धः । स चेदमर्थमवबोधयति, कथमर्थासंस्पर्शां स्यात् । स्यादेतत् । बाधकज्ञानसमविगम्यमर्थासंस्पर्शित्वम् । उक्तं चेद सत्यपि बाधकज्ञाने लौकिकेषु वाक्येषु शब्दादेव ज्ञानमुत्पद्यते अङ्गुल्यादिवाक्येभ्य इति । मैवम् । अनभिज्ञो भवान् बाध्यबाधकभावस्य । अङ्गुल्यग्रे हस्तियूथशतमिति प्रमाणान्तरदर्शनमत्र बाधितं, न पुनर्हस्तियूथशतमिति । प्रमाणान्तर-

दृष्टं ह्यर्थं परस्मै प्रतिपादायितुं पुरुषाः प्रयुञ्जते वाक्यानि । ततश्च प्रमाणा-  
न्तरेणायमनेन दृष्ट इत्येतावच्च शब्दादवगम्यते । अतोऽत्र प्रमाणान्तरेण  
तस्यार्थस्य यद् दर्शनं तदेव बाधितं भवति । हस्तियूथे तु शब्दो न प्रमा-  
णमिति तच्छब्दादप्रसक्तमेवेति न तद् बाध्यते । कथं तर्हि हस्तियूथसस-  
र्गावगमः । पदानां सन्निधानदोषात् पदार्थविवेकाग्रहणनिबन्धनोऽयं भ्रमः ।  
न पुनराभिधानिकः ससर्गः । योग्यता हि निबन्धनमन्विताभिधानेऽभिहि-  
तान्वये वा । नचाङ्गुल्यग्रस्य करिधारणयोग्यता सम्भवति । तस्मान्ना  
र्थासस्पर्शां शब्द इति सूक्तमर्थविशेषप्रतिज्ञानं चोदनालक्षणोऽर्थो धर्म  
इति ।

इमौ त्वाक्षेपपरिहारो न मृष्यामहे । तत्र यत् तावदुक्तं कार्यरूपो  
वेदार्थ इति चोदनासूत्रेण प्रतिज्ञातमिति, तदयुक्तं, भाष्यविरोधान् । भा-  
ष्यकारो हि 'को धर्मः कथलक्षण इत्येकेनैव सूत्रेण व्याख्यातमि'त्युक्त्वा  
सूत्रमवतारयति । तत्प्रमाणस्वरूपयोरेकं श्रौतमन्यदार्थमित्येव वक्तुं  
युक्तम् । उक्तं च तद् वार्तिककृता 'कार्यार्थताप्रतिज्ञानं पुनरशावरमजै-  
मिनीयं चे'ति । नहि चोदनासूत्रे तादृशः पदार्थानामन्वयो दृश्यते ।  
न च पदार्थान्यनिरपेक्षो वाक्यार्थो युक्तः । कथं च प्रमाणलक्षणे का-  
र्यार्थताप्रतिज्ञानं सङ्गच्छते । ननु च प्रामाण्यमेव कार्यार्थतां विना न स-  
म्भवतीति प्रमाणलक्षणानुगुणैव कार्यार्थताप्रतिज्ञा । नह्यकार्यार्थं वचं प्रा-  
माण्यमर्हति । अनपेक्षालक्षणं हि तत् । न च सिद्धार्थं वचनमनपेक्षं भ-  
वति । तस्य हि साधकबाधकयोर्भ्रान्तरोपनिपातः सम्भवति । तत्र साधक-  
सम्भवेऽनुवादत्वम्, इतरत्र बाधितविषयत्वादप्रमाणत्वम् । अतएव चापौ-  
रुषेयत्वमपि वेदवाक्यानाम् । प्रमाणान्तरप्रतिपन्नविषयता हि पौरुषेयता,  
न पुनः पदवर्णादिकार्यता । न चातीन्द्रियमर्थं पुरुषाः शक्नुवन्त्यवगन्तुम् ।  
अतः कथमतीन्द्रियार्थान् शब्दान् निबन्धीयुरिति प्रयोजनवदर्थविशेषप्र-  
तिज्ञानमिति ।

अत्र वदामः — यत् तावत् सिद्धार्थत्वादनुवादत्वमिति, तदयु-  
क्तम् । यदि प्रमाणान्तरसिद्धोऽयमर्थ इति सिद्धमर्थं बोधयति, भवतु तत्  
सापेक्षत्वादप्रमाणम् । सूतार्थमपि तु यद् ज्ञानान्तरागोचरतया स्वगोचर-

मवगमयति, न तत् सापेक्षम् । अथ मत परिनिष्पन्नविषयाणि खलु प्रत्य-  
क्षादीनि, तानि तादृशविषयविशेषे सम्भवन्तीति प्रमाणमनुवादीकुर्वन्ति  
इति । तन्न । नहि प्रमाणान्तरसम्भावनया प्रमाणमनुवादो भवति, अतिप्र-  
सङ्गात् । दूरस्थो हि वह्निनुमानादवगतः शक्य आसीदता प्रत्यक्षयितु-  
मिति न तस्यानुवादत्वमापद्यते । यत्तु बाधितविषयत्वादप्रमाणत्वमिति,  
तदस्तु यदा तु नैतदेवमिति विपर्ययः । अबाधितार्थं तु सिद्धार्थगोचरमपि  
किमप्रमाण भविष्यति । तदपि बाधकसम्भावनयाप्रमाणमिति चेद्, अस्तु  
तावत् पौरुषेयेषु । अपौरुषेय तु सिद्धार्थमपि कथं बाध्यतया सम्भाव्येत ।  
नह्यदुष्टकारणजं ज्ञानं बाध्यते । शब्दे च न स्वाभाविका दोषाः । पुरु-  
षो ह्ययथार्थज्ञानानुरोधेन शब्दं दूषयति । ननु सिद्धार्थमपौरुषेयमित्येव  
दुर्भणमित्युक्तम् । किमिदानीमतीन्द्रियार्थत्वमपौरुषेयत्वम् । हन्तैव सुरभि  
गगनकुसुममित्यपि वाक्यमपौरुषेयमापद्येत । तस्यापि न केनचिदिन्द्रि-  
येणार्थोऽवगम्यते । स्यादेतत् । असदर्थमेवेद् वाक्यं, सदर्थं चातीन्द्रियार्थं  
मपौरुषेयमिति । वैदिक वाक्यं कार्यार्थं कथं सदर्थं, तस्यापि न प्रमाणान्तरे  
णार्थोऽनुभूयते । मानुभावि । न तु प्रतिक्षिप्यते, शब्दादवगम्यते च । ग-  
गनकुसुमवाक्यं तु प्रमाणान्तरप्रतिक्षिप्तार्थमेव, नास्तीति हि तदर्थमवगम-  
यति । केन पुनः प्रमाणान्तरेणार्थः प्रतिक्षिप्यते । न तावद् भावप्रमाणैः,  
भावविषयत्वेनाभावानवभासनात् । अभावस्तु प्रमाणमनभिमतमेव भव-  
ताम् । नन्वास्ति तावद् नास्तीति ज्ञानं तत् प्रतिक्षेप्यति । तद् भोः किं  
प्रमाणमप्रमाणं वा । नाप्रमाणं प्रतिक्षेपायालम् । प्रमाणत्वे च पृष्ठप्रमाणा-  
पत्तिः । ननु च गगनकुसुममस्ति नास्तीति च व्याहन्यते । अतो व्याघा-  
ताद् गगनकुसुमवाक्यमसदर्थम् । किमत्र व्याहन्यते । सदसत्त्वं हि वस्तुन-  
सिद्धस्य परस्परविरुद्धमवगम्यमानं व्याघातसंविदमुपजनयति । नचेह  
परस्परविरुद्धसदसत्त्वावगमः, निस्स्वभावत्वादभावस्य भवत्सिद्धान्ते । न-  
न्वास्ति तावन्नास्तीति शब्दप्रयोगः । मा भूज्ज्ञानम् अतः स नभस्सुमन-  
स्सत्तां प्रणोत्स्यति । न, अर्थनिबन्धनत्वाच्छब्दानां विरोधस्य । नच ना-  
स्तीति कश्चिदस्यार्थो दृश्यते । न चानर्थकः शब्दोऽर्थान्तरं विरुणद्धि ।  
ननु नायमनर्थकः, विविक्तं हि कुसुमेन गगनमेव तस्यार्थः । विविक्तमि-

त्यवाच्यमनाधिकार्थत्वात् । गगन तु गगनपदप्रवेदितमिति पुनरुक्त नास्तीति पर्यायतापत्तिश्च । दृश्यते प्रतियोगिनि कुसुमे केवलगगनोपलम्भो नास्तीत्युच्यत इति चेत्, स तर्हि नास्तीति कुसुमवद् गगनमपि न स्यादेव । नास्तीति पदास्पदमेवासदिति लौकिका मन्यन्ते । तस्मान्नास्तीति ज्ञान प्रमाणप्रमाणं वा शब्दो वा नास्तीति गगनकुसुम न प्रतिक्षिपतीति तदपि स्वशब्दादवगत सदेव स्यात् । यदि तु तथाविधमेव नास्तीति वक्तुमिच्छा, न शब्दप्रयोग वारयाम् । वस्तुसत्ता तु न निवारयितुं शक्यत इत्युक्तम् । अतः सदतीन्द्रियार्थं गगनकुसुमवाक्यमपौरुषेयमापन्नमायुष्मताम् । यथा चेदमसदर्थं, तथा वैदिकमध्यतीन्द्रियकार्यार्थमसदर्थम् । नहि प्रमाणगोचर वस्त्वस्तीति शक्यते वक्तुम् । न च कार्यं प्रत्यक्षादिगोचरम् । न च शब्दगम्यम्, अपदार्थस्यावाक्यार्थत्वात् । अग्रहीतसम्बन्धस्य चापदार्थत्वात् । प्रमाणान्तरागोचरे च सम्बन्धस्य ग्रहीतुमशक्यत्वात् । प्रपञ्चयिष्यते चैतदौत्पत्तिकसूत्रे इत्यलमनेनातिपरिस्पन्देन ।

अतः सिद्धमिदं न कार्यार्थत्वादपौरुषेयत्वमिति । कथं तर्हि, पूर्वापरकोटिविरहात् । यस्य खलु न पूर्वापरकोटी प्रसख्यायेते, तन्नित्यं यथा गगनम् । एवञ्च वेदाः इति नित्याः । का पुनरियं नित्यता वेदानाम् । यदि नित्यवर्णपदारम्भः, समानोऽयं लौकिकवाक्येषु । अथानुपूर्व्यनित्यत्वात् तान्यनित्यानि, तुल्यं तदनित्यत्वं वेदवाक्यानाम् । अतो न पुरुषप्रमाणगोचरागोचरार्थत्वादन्यत् पौरुषेयापौरुषेयत्वं पुंवेदवचसाम् । वाच्यो वा विशेषः । स उच्यते । क्रमवन्ति हि पदानि वाक्यमुच्यते । तद् यत्र स्वतन्त्र एव पुरुषः क्रममारचयति तत् पौरुषेयम् । यत्र तु क्रमरचनायामस्वतन्त्रं पुरुषः यथैव पूर्वपूर्वाध्येतृभिरुक्तः क्रमस्तथैव विवक्षति, तदपौरुषेयम् । अनित्यत्वेऽपि च क्रमव्यक्तीनामवान्तरजातितत्त्वान्यत्वव्यवस्था शब्दाधिकरणे वक्ष्यते । पदनित्यत्वे चैव एव प्रकारस्तत्रैव दर्शयिष्यते । पूर्वापरकोटिविरह एव वेदेऽपि कथमिति यो मन्यते

१ 'रि', २ 'यथा त्विदमनुपपन्न तथा' ख पाठ ३ 'मान्तरागो' क पाठ . ४ 'बासिके इ', ५ 'इताति' ख पाठ ६ 'न्यत्वे च' क पाठ

स वक्तव्यः । न तावत् पूर्वापरकोटी वेदाना प्रत्यक्षेणोपलभ्येते । न चा  
नुर्भायेते, विपरीतानुमानात् । एव ह्यत्रानुमीयते अनागतः कालो न वेद-  
शून्यः, कालत्वादिदानान्ननकालवदिति । एवमीतेऽपि काले प्रयोगो द  
शयितव्यः । नच प्रागभावो वेदानां कैश्चिदुपलब्धः । जगदादौ वेदा  
महेश्वरेण प्रणीता इति चेद् न । जगदादेरभावात् । नचार्वाचीन एव  
कालं केनचिद् वेदाः सन्देह्या इति कर्तृस्मरणमस्ति । नचास्मर्यमाणोऽपि  
जार्णकपादिनदासीन कनेति युक्त वक्तुम् । तत्र हि प्रयोजनाभावादुप-  
पद्येतापि कर्तृगम्यमाणम् अदृष्टार्थनिमित्तेषु वेदेषु प्रत्ययिततरनिर्मातृ  
स्मरणभन्तरेण के अदर्पणम् । वक्ष्यति च —

“वैदिको व्यवहारस्तु न कर्तृस्मरणाद्धते ।”

इति । तदेव पूर्वापरकोटिविग्रहादेवापौरुषेयत्व, न कार्यार्थतयेति व्यर्थ त-  
न्प्रतिज्ञानम् । अव्यापक च, मन्त्रार्थवाटोपनिषदामतादर्थ्यात् । ननु च  
नेषामपि कार्यार्थता द्वितीये पाठे वक्ष्यते — ‘विधिना त्वेकवाक्यत्वात्—  
(१ २. ७) इति । इहापि च भाष्यकारेणोक्त ‘चोदना हि भूत भवन्त  
मित्यादिशक्तोत्पन्नवगमयितुमन्नेन । एतदुक्त भवति — कार्यमेव प्रति-  
पादयन्ती चोदना भूतादिकमप्यवगमयति, न तु प्रतिपादयति । तदुक्तं  
‘शक्तोत्पन्नवगमयितुम्’ इति । अनोच्यते— न तावदर्थवादाना कार्यार्थता  
अर्थवादाधिकरणे उक्ता । अपि तु भूतार्थानामेव स्तुत्या विध्यन्वयो  
दर्शितः । चोदना हि भूतमित्यादिभाष्याभिप्रायस्त्वनन्तरमेव वार्तिक-  
कारेण व्याख्यानः । यस्त्वयमस्यार्थो वर्ण्यते चोदना हि भूतादिक गम-  
यति, न तु प्रतिपादयति । तत्र । यदि भूतादिक गमयति, कथं न  
प्रतिपादयति । नहि गमकत्वादन्वयत् प्रतिपादकत्वम् । अथ कार्यपरत्व  
मनेन प्रकारेण वर्ण्यते, सर्वं हि पदजात कार्यपरं न भूतादिस्वरूपे प्रमा-  
णमिति कथमनाद्यनन्तं विज्ञानमानन्दं ब्रह्मोपनिषद्भ्यः सेत्स्यति । क-  
स्मिंश्च कार्यार्थं प्रामाण्यमुपनिषदाम् । ननु तासामपि प्रतिपत्तिकर्तव्यता-  
परत्वमेव । अस्ति च ज्ञानविवानमात्मा ज्ञातव्य इति । तदयमर्थो भव-  
ति — विज्ञानमानन्दमात्मान जानीयादिति । नन्वेवमस्वरूपपराच्छब्दात्  
कथमात्मरूपसिद्धिः । नबन्धपरः शब्दोऽर्थान्तरे प्रमाण, प्रत्युत विपरी-



तमपि सम्भाव्येत । अतद्रूप एव हि तद्रूपज्ञानकर्तव्यतावचनं लोके दृश्यते । तथा अपितर्येव पितर जानीयादिनि । वेदे चानुद्रीथ एवोङ्कारे उद्रीथोपासनाविधानम् 'ओमित्येतदक्षरमुद्रीथमुपासीते'ति । स्यादेतत् । प्रमाणान्तरादेवात्मस्वरूपसिद्धिरिति । केषां प्रमाणान्तरात् । ससारिणो हि न तावत् कार्यकरणसङ्घातातिरिक्त सच्चिदानन्द ब्रह्मापरोक्षमीक्षन्ते । ते हि देहमेवात्मान मन्यमानाः दुःखिनमनित्य जड च पुरुष जानन्ति । ये पुनरपवर्तितनिखिलानाद्यविद्यानुबन्धोपदर्शितशरीरेन्द्रियादिप्रपञ्चाः समुत्खातसकलमितिमातृमेयमानविभागमपरिस्पन्दमानन्द फलभूत ब्रह्माधिरूढाः, ते किं केन पश्येयुः । अतो न कथञ्चिदात्मस्वरूप सिध्येत् । तस्मादुपपत्तितो ग्रन्थतश्च न कार्यार्थता प्रतिज्ञातुं शक्यते ।

यच्च 'नन्वतथाभूतमित्यर्थासस्पर्शितया शब्दानां प्रतिज्ञाक्षिप्यत' इति, तदयुक्तम् । तथाहि—कोऽयमर्थासस्पर्शः । यदि तावत् संयोगाद्यन्यतमसम्बन्धाभावः, सोऽनुज्ञायत एव । नह्यसौ शब्दार्थयोः संयोगादिलक्षणः सम्बन्धोऽभ्युपेयते । अथार्थानवबोवक्तृत्वं, कुतोऽर्थसंवित् । समयादिति चेद्, नन्वय सम्बन्धपरिहार एव प्रतिमर्त्यादिपक्षासम्भवात् समयो निराकरिष्यते । किं तन्निराकरणार्थमत्र प्रयस्यते । यच्चार्थासस्पर्शितानिराकरणार्थमुक्त प्रमाणान्तरदर्शनमत्र बाध्यते । न पुनर्हस्तियूथमिति । तस्य कोऽर्थ इति न विद्मः । प्रमाणान्तरदृष्टार्थविषय एव लौकिकः शब्दः । स कथं प्रमाणान्तरबाधेन बाध्यते । स्यान्मत— देशकालविशेषावच्छिन्नमर्थं प्रमाणान्तराणि बोधयन्तीदमिदानीमत्र चेति । अतो नद्यादिविशेषफलससर्गबाधे तानि बाधितानि भवन्ति । शब्दस्तु देशकालानवच्छिन्नमर्थमाचक्षणो न ससर्गविशेषबाधे बाधितो भवतीति । तदयुक्तम् । य एव संसर्गो यदा वक्तुरिष्टन्तमेव तदानीं शब्दोऽभिधत्ते, न ससर्गमात्रम् । नहि नानाविधानेकनदीतीरफलससर्गविशेषवर्ति सामान्यमस्ति, य शब्दार्थः स्यात् । न चाविवक्षित एव संसर्ग शब्देनाभिधीयत इति साम्प्रतम् । वक्तृवाचकयोरसंप्रतिपत्त्या व्यवहारासिद्धेः । नर्मदातीरे फलानि सन्तीति वा विशेषवचने कः परिहार । तत्राप्यासन् भविष्यन्ति वेति चेत् । न । सन्तीति वर्तमानापदेशात् । अपि चाल्यन्तासम्भावी वन्ध्यासुतादि-

संसर्गः कदा कुत्र वा भविष्यति, यः शब्दार्थबाधपरिहाराय घटिष्यते ।  
 ससर्गावगमापलापस्तु संविद्विरुद्ध एव । यदि तृच्यते — सर्वमेव लौकिक-  
 वाक्यमर्थे न प्रमाण वक्तृज्ञानेऽप्रामाण्यात् । एवं ह्याह — ‘अपिच पौरु-  
 षेयाद् वचनादेवमय पुरुषो वेदेति भवति प्रत्ययः । नैवमर्थ’ इति । अतो  
 न कचिच्छब्दार्थबाध इति । साधु परिहृतमेववादिना शब्दानामर्थासप-  
 र्शित्वम्, अर्थे न प्रमाण स्पृशति चार्थमिति । अपिच मा नाम भवत्वर्थे  
 प्रमाणम् । वक्तृज्ञाने तावत् प्रमाणमेव । अत स एव शब्दार्थ इति तद्वा-  
 वेऽपि शब्दार्थबाधो दुष्परिहर एव । स्यान्मत — न वक्तृज्ञाने शब्दो  
 वाचकतया प्रमाण, लैङ्गिकत्वात् सविदः, सवित्कारणको हि शब्दः  
 कार्यभूतोऽवगतः कारणभूतां सविदमनुमापयति, कार्याच्च कारणबुद्धिरनु-  
 मानमित्यविवादम् । आह च — “न प्रसिद्धकारणत्वात् सविद” इति । इदं  
 तदर्थासस्पर्शितापरिहाररहस्यम् । किमत्र वाच्यमपर, शब्दो नार्थे न ज्ञाने  
 वा प्रमाण तस्मान्नार्थासस्पर्शीति । अथोच्येत — न मः शब्दो नार्थे प्र-  
 माणमिति । स्वाभाविको हि वृद्धव्यवहारे शब्दार्थयोरवधृतः सम्बन्धः ।  
 लोके तु क्वचिद् व्यभिचारदर्शनाद् वक्तृप्रमाणपरतन्त्रत्वाद् वाक्यानां व-  
 क्तृज्ञानपर्यवसान, नार्थे निश्चयजनकत्वम् । वेदे तु वक्तुरभावान्नार्थे प्रा-  
 माण्यं विहन्यते । नहि तत्र प्रमाणान्तरपरतन्त्रः शब्दो वर्तत इति । तन्न ।  
 नहि क्वचिद् व्यभिचारदर्शनेन प्रमाणमनर्थाविषय भवति । नहि शुक्तौ  
 रजतज्ञानं बाधितमिति स्वगोचरमन्यगोचर वा भवति । अर्थमेव तु दो-  
 षादन्यथा स्थितमन्यथा बोधयतीति वृत्तिकारग्रन्थे वक्ष्यामः ।

तदिहापि सर्वं शाब्दमर्थविषयमेव । किञ्चिदेव तु दोषवशाद् विप-  
 र्येतीति युक्तं वक्तुम् । अपिच यदि पुगिरामर्थे न प्रामाण्यं, कुतस्ताहिं  
 विशिष्टा वक्तृधीरनुमास्यते । नह्यनासादितार्थविशेषपरिष्वङ्गा स्वरसेन  
 सविदोऽप्यनुमीयन्ते । तदवश्यमासां विशेषमनुमित्सता अर्थविशेषपरिरम्भो  
 वक्तव्यः । न चानारूढो बुद्धावर्थो वक्तृबुद्धिं विशिनष्टि । यदप्येके मन्य-  
 न्ते — पुंवाक्येषु तावत् क्वचिद् व्यभिचारदर्शनादर्थे निश्चयो न जायते ।  
 न चानिश्चितोऽर्था ज्ञातो भवति । नहि ज्ञानमनिश्चयात्मकं किञ्चिदस्ति ।

तस्मादज्ञातेऽपि वाक्यार्थे श्रोतुरयं विमर्शो भवति । अयमाप्तोऽन्योन्यान्व-  
ययोग्यार्थमेव पदजातं ब्रवीति, तेन नूनममुनामीषामन्वयो ज्ञात इति व-  
क्तुरेवान्वयज्ञानमनुमिनोति । श्रोतुस्तु विमर्शमात्रमिति । तदयुक्तम् । कथ-  
हि श्रोता बुद्ध्वावनारूढमेवान्वयविशेषं वक्तृज्ञानविशेषणतया कल्पयति ।  
ताल्वादिव्यापारादेवास्य प्रतीत्यान्वयमयं वाक्यं रचयतीत्यन्वयैधियमनु-  
मिनोतीति चेत् । न । अन्वयज्ञानमात्रानुमानात् । विशिष्टान्वयज्ञानानुमान-  
तु वक्तरि नात्मियविशेषज्ञानमन्तरेणोपपद्यते । यत्तु कथमनिश्चितोऽर्थो  
ज्ञात इति । अत्र ब्रूमः — त्रेधा खल्वपि वक्तारो निरूपितासभावो निरू-  
पितानासभावोऽनिरूपितोभयरूपश्च । सर्वत्र च शब्दान्निर्णय एव । परं  
निरूपितासभावे सम्यगेतदवगतमनेनेति वक्तरि निश्चय एव प्रतितिष्ठति ।  
विपरीते विपर्येति । अनिरूपितान्यतररूपेऽपि शब्दान्निश्चय एव । क्वचिद्  
व्यभिचारात् तावदागन्तुकः सन्देहः । न क्वचिदपि शब्दः सशयहेतुः ।  
ननु तथाप्याप्तप्रमाणानुसारी शब्दान्निश्चय इति पूर्वमुत्पन्नमपि ज्ञानं व्य-  
भिचारदर्शनभुवा सशयेन प्रतिबद्धं न प्रमाणम्, उत्तरकालं चाप्तप्रमाणा-  
नुसारिणि निर्णयेऽनुवाद इति कदा प्रमाणं भविष्यति । स्वकाल इति ब्रूमः ।  
स्वकाले च तेनोत्पत्तिमता संशयात्मना चासावर्थं परिच्छिन्नः । एतावच्च  
प्रमाणानां प्रामाण्यम् । अतः कथमप्रमाणं भविष्यति । यदि परं शङ्कित-  
व्यभिचारनिवृत्त्यर्थमासत्त्वेन दोषाभावमात्रमाश्रीयते, सर्वप्रमाणसाधारण-  
चेदं शङ्कितदोषनिवृत्त्या औत्सर्गिकं प्रामाण्यमिति । न च प्रमाणान्तराप्र-  
तीतमपूर्वमर्थं प्रतीयतः श्रोतुरनुवादः शाब्द इति युक्तम् । न ह्याराच्चै-  
त्रोऽयमिति निश्चिते पुनश्च कुतश्चिन्मैत्रसादृश्यात् सन्दिग्धे स एवायमिति  
निश्चिते पूर्वं चैत्रज्ञानमप्रमाणं भवति । अतो वक्तृप्रमाणनिश्चयेन प्रमाण-  
मेवैतदभूदिति श्रोता निश्चिनोति । तस्माद् द्वयमप्येतत् प्रमाणं यच्च श-  
ब्दाद् ज्ञानं, यश्च वक्तृप्रमाणानुसारी निश्चयः । प्रथममपूर्वार्थपरिच्छेदात् ।  
परं तु शङ्कानिराकरणात् । उक्तं च वार्तिककृता —

“प्रामाण्यस्थापनं तु स्याद् वक्तृधीहेतुसम्भवात् ।”

इति । यदपि नानिश्चयात्मकं ज्ञानमस्तीत्युक्तम् । तदप्यस्मान् पराजित्य

१ 'न विज्ञा' क पाठ २ 'रभुवा', ३. 'ती' क ख पाठ ४ 'दुत्तरं'  
ख पाठ

नित्यत्वादेरसिद्धत्वादभ्युपेत्योच्यतेऽथवा ।

सुतरामप्रमाणत्वं वक्तृप्रामाण्यवर्जनात् ॥ २१ ॥

वक्तुमुचितम् । प्रमाण भ्रमः सशयः स्मरण सवाद इति पञ्चधा ज्ञान विभजामहे । तस्मात् सर्वमेव शाब्दमर्थगोचर प्रमाणमप्रमाण च । दोषसदसद्भावनिबन्धनश्च प्रमाणेतरविभागः प्रत्यक्षादिवदेव । यदाह—‘यस्य च दुष्ट करण यत्र च मिथ्येति भवति प्रत्ययः, स एवासमीचीनः प्रत्ययः नान्यः’ इति । न हीदमक्षजज्ञानमात्राभिप्राय, स एवासमीचीनः प्रत्यय इति प्रत्ययमात्रपरिग्रहात् । पौरुषेयश्च शब्दः स्वयमदुष्टोऽपि वक्तृदोषादेव दुष्यति । ननु च ज्ञानकारणमेव दुष्ट ज्ञान दूषयति । शब्दे च शब्दो ज्ञानकारण न वक्ता । स हि शब्दव्यक्तावेवोपयुक्तः । दुष्टेनापि वक्त्राभिव्यक्तः शब्दो विगलितनिखिलकलाध्मातादिदोष एव कथमसमीचीनप्रत्ययोत्पादकारणं भविष्यति । न हि तिमिरादय इव चक्षुरादीनां दुष्टेनापि वक्त्रोच्चरितानां शब्दानां दोषा उपलभ्यन्ते । न । दोषवैचित्र्यात् । न ह्यकरूपा एव सर्वे दोषाः । कार्यदर्शनात् तु किञ्चिदेव क्वचिद् दोषपक्षे निक्षिप्यते । तदिह मणेरिवारूप्यबोधे जपाकुसुमसन्निधानमनाकाङ्क्षितायोग्यपदसन्निकर्ष एव शाब्दे दोषः । तथाभूतोच्चारणेन दुष्टः पुमाञ् शब्द दूषयति । ततः सिद्धो दोषसदसद्भावनिबन्धनः शाब्दे प्रमाणेतरविभागः । नन्वङ्गीकृते शब्दादर्थबोधे यत् तदर्थोसस्पर्शितासिद्धयर्थमुक्त बाधितेऽप्यर्थे शब्दनिबन्धनमेव ज्ञानमुत्पद्यते इति । तत्र कः परिहारः शब्दादर्थबाधपरिहारेण । तदस्माभिः परिजिहीर्षितम् । किमत्र दुःपरिहरम् । नहि बाधितविषया अपि द्विचन्द्रदिब्बोहालातचक्रपीतशङ्खप्रतिबिम्बादिविभ्रमा न पुनराविर्भवन्ति । यावद्दोषभाविनो हि ते पुनरपि चक्षुर्धैवोपजन्यन्ते । तदिहापि यावदयोग्यानव्यपदसन्निधानमयथार्थज्ञानोदय इति किमनुपपन्नम् । तस्मान्नेतावाक्षेपपरिहाराविति ॥

अन्यथा वर्णयिष्यन्नाक्षेपभाष्याभिप्राय तावदाह— नित्यत्वादेरिति । अयमभिप्रायः— बौद्धलोकायतिकयोरिदं प्रत्यवस्थानम् । न हि ते नित्यान् वर्णान् पदानि वेदवाक्यानि वा मन्यन्ते । न चोन्मत्तप्रल

प्रमाणान्तरदृष्टं हि शब्दोऽर्थं प्रापयेत् सदा ।  
 स्मृतिवच्च स्वयं तस्य प्रामाण्यं नोपपद्यते ॥ २२ ॥  
 नूनं तत्रानुभूतोऽसावित्याप्तोक्तिनिबन्धना ।  
 बुद्धिः साक्षाददृष्टेऽपि युक्तार्थे पुरुषोक्तिः ॥ २३ ॥

पितप्रायाणि प्रजापतिवपोत्खननादीनि ताक्यानि विध्येकवाच्यतया प्राञ्ज-  
 स्त्यप्रतिपादनेन प्रमाणमाहुः । अतो युक्तं यादृशतादृशरथ्यापुरुषवाक्योप-  
 मान चोदनानाम् । तत्साधर्म्याद् वैतथ्यानुमानमिति । अथवा नित्यत्वम-  
 भ्युपेत्य प्रसङ्गमापादयन्तीत्याह — अभ्युपेत्येति । एव हि मन्यते — यदि  
 नित्या वेदाः, सुतरामप्रमाण भविष्यन्ति । पौरुषेयवाक्यं हि कदाचिद्  
 गुणवद्वक्तृप्रणीत प्रमाण भवति । नित्य तु कुतः प्रमाण भविष्यतीति-  
 ॥ २१ ॥

ननु पौरुषेयमपि न वक्तृगुणापेक्षया प्रमाणम् । अपितु स्वभा-  
 वादवे । कथं बुत्पन्नमविपर्यस्तममन्दिग्धं च ज्ञानमप्रमाणं भविष्यति । अतः  
 किमपौरुषेयतया सुतरामप्रामाण्यमापद्यते, अत आह — प्रमाणान्त-  
 रेति । प्रमाणान्तरदृष्टार्थगोचरं हि पुंवचः, कथं स्वमहिम्ना प्रमाण भवि-  
 ष्यति । न हि प्रमाणान्तरपरतन्त्रा स्मृतिः स्वतः प्रमाण भवति । भवति  
 चात्र प्रयोगः । न स्वतःप्रमाणं पुंवचः, प्रमाणान्तरप्राप्तार्थप्रापणात् ।  
 स्मृतिवदिति ॥ २२ ॥

ननु च निरपेक्ष एवाप्तपुरुषवाक्यमात्राद् व्यवहारः प्रतायमानो  
 दृश्यते । स कथंमस्वतःप्रमाणादुत्पत्स्यते, अत आह — नृनामिति  
 एव हि मन्यते — वक्तृगोचरार्थं हि पुंवचः । अतः स्वयमदृष्टेऽप्यर्थे नून-  
 मयमर्थो वक्तृनुभूत इति वक्तृनुभवदुरस्सरमेवाप्तोक्तिनिबन्धना प्रामा-  
 णिकस्य मतिर्युक्ता । न पुनराप्तत्वमदृष्टेन रूपेण प्रामाण्यकारणम् ।  
 यस्त्वनपेक्षितप्रमाणान्तर एव पौरुषेयाद् व्यवहरति, स प्रतिहन्येता-  
 पीति ॥ २३ ॥

नात्मीयादन्यदीयाद् वा प्रत्यक्षादेर्विना क्वचित् ।  
 वचसः सत्यता दृष्टा तथा स्याच्चोदनास्वपि ॥ २४ ॥  
 तेन सत्यपि विज्ञाने प्रतिभादेर्यथैव हि ।  
 स्वातन्त्र्यान्न प्रमाणत्वं तथा वेदेऽपि दृश्यताम् ॥ २५ ॥  
 स्वर्गयागादिसम्बन्धविषया चोदना मृषा ।  
 प्रत्यक्षाद्यगतार्थत्वादीद्बुद्धादिवाक्यवत् ॥ २६ ॥

कस्मादेवं बुद्धिर्युक्ता, अत आह — नात्मीयादितिदृष्टान्तेन ।  
 तदेव लोकवाक्येषु प्रमाणान्तरपरतन्त्र प्रामाण्यमुपपादित चोदनास्वापाद-  
 यति — तथेति ॥ २४ ॥

कथ पुनरुत्पन्नमसन्दिग्धमविपर्यन्त प्रमाणान्तरेण ज्ञानमप्रमाण भ-  
 विष्यति, अत आह — तेनेति । यदा हि प्रमाणान्तरपरतन्त्र सर्वश-  
 ब्दानां प्रामाण्यमित्युपपादित, वेदे चाभ्युपेतनित्यत्वे वक्तृप्रमाणान्तरा-  
 भावः । तदा कथ प्रमाणं भविष्यति । नहि स्वतन्त्रमनियतनिमित्त ज्ञान  
 प्रमाण भविष्यति । नहि प्रतिभा ज्ञानमुत्पन्नमित्येतावता प्रमाणमिष्टम् ।  
 अतो वेदादुत्पन्नं ज्ञानमप्रमाण, स्वातन्त्र्यात् प्रतिभादिवदिनि ॥ २५ ॥

दर्शयितव्य प्रयोगान्तरमाह — स्वर्गेति । प्रत्यक्षाद्यगतार्थत्वा-  
 दिति हेतुसिद्ध्यर्थमुक्त स्वर्गयागादिसम्बन्धविषया इति । यो हि म-  
 न्यते — भावना हि वाक्यार्थः । स च म्पन्दो वा प्रयत्नो वा । सर्वथा  
 प्रत्यक्षादिभिरवगम्यत इत्यसिद्धो हेतुरिति । तं प्रत्युच्यते । कस्यचित्  
 केनचित् क्रिया भावना, सा स्वरूपेण प्रत्यक्षापि साध्यसाधनसम्ब-  
 न्धात्मना शब्दादेवावगम्यते । अत एव धर्मस्यातीन्द्रियत्वमपि सेत्स्यति ।  
 साध्यसाधनसम्बन्ध एव शब्दस्य विषयः । नह्यनासादितयागस्वर्गादि-  
 साध्यसाधनसम्बन्धविशेषो भावयेदिति शब्दार्थः । अत सिद्ध प्रत्यक्षा-  
 द्यगतार्थत्वादिति । अत्र च लोकायतिकप्रयोगे बुद्धवाक्य दृष्टान्तः, तत्र-  
 योगे लोकायतिकवाक्यामिति द्रष्टव्यमिति ॥ २६ ॥

यद्वासेनाप्रणीतत्वाद् बालोन्मत्तादिवाक्यवत् ।  
व्योमादिवच्च नित्यत्वात् प्रामाण्यस्य निराकृतिः ॥  
यदि वा पुरुषाधीनप्रामाण्याः सर्वचोदनाः ।  
स्वतो वा न प्रमाणं स्युर्वाक्यत्वात् पुरुषोक्तिवत् ॥  
प्रामाण्यं वा नरापेक्षं सर्वशब्देषु गम्यताम् ।  
शब्दैः सम्बध्यमानत्वादप्रामाण्यं यथैव हि ॥ २९ ॥  
न स्याद् वक्तृगुणानां चेद् वचः प्रामाण्यहेतुता ।  
तद्वैरप्रमाणत्वं किमित्यस्य भविष्यति ॥ ३० ॥

एतस्मिन्नेव साध्ये दृष्टान्तहेत्वन्तरमाह — यद्वेति । सिद्ध च नित्यानां वेदानामाप्ताप्रणीतत्वमिति वेदानामेव वाप्रमाणत्व नित्वत्वाद् व्योमादिवदिति । ये च बौद्धा नित्य व्योमेति सङ्गिरन्ते तेषामय प्रयोग इति ॥ २७ ॥

इदानीं श्ववराहकलहन्यायेन नैयायिकादिमतानुज्ञया तावन्नास्ति-  
कमतस्थ एव वादी मीमांसक प्रति प्रयोगमाह — यदि वेति । यद्यवश्य वेदा. प्रमाणमिति वक्तव्य पर यथा वैशेषिकैरुक्त 'तद्वचनादान्नायस्य प्रामाण्यमि'ति तथोच्यताम् । यत् पुनरिदं मीमांसकैरुक्तं नित्या वेदा. प्रमाणं चेति । तदतिदूरमप्रष्ट चेति भावः । सर्वशब्देन च दृष्टार्थपुरुषो-  
पदेशैर्मन्वाद्युपदेशैश्च सिद्धसाधनताशङ्कां निराकरोति । तदयमर्थो भव-  
ति — दृष्टादृष्टार्था अपि वैदिक्यश्चोदना धर्मिण्यः । पुरुषाधीनप्रामाण्या इति साध्यम् । वाक्यत्वात् पुरुषोक्तिवदिति । स्वतो वा न प्रमाणमिति प्रतिज्ञाय तावेव हेतुदृष्टान्तावित्याह — स्वतो वेति ॥ २८ ॥

प्रामाण्यं वा धर्मीति प्रतिज्ञाय नरापेक्षमिति साधयितव्यम् ।  
शब्दैः सम्बध्यमानत्वादप्रामाण्यवदिति हेतुदृष्टान्तौ वाच्यावित्याह —  
प्रामाण्यं वेति । अत्रापि सर्वशब्दस्य तदेव प्रयोजन, नरापेक्षप्रामाण्य  
वादिनां चाप्रामाण्यं तदपेक्षमिति सिद्धमेवेति ॥ २९ ॥

अपि च यदेव यत्कारणकं तस्यैव तद्विपर्ययाद् विपर्ययो दृष्टः,

एवं स्थिते तु वेदस्य सति वासति वा नरे ।

प्रामाण्यं दुर्लभं मत्वा नन्वित्येतदचूचुदत् ॥ ३१ ॥

नत्र विप्रतिषिद्धत्वं बुद्धवाक्येऽपि युज्यते ।

नतोऽपि प्रत्ययोत्पत्तेस्तस्माज्जात्युत्तरं त्विदम् ॥३२॥

यथा तेजःकारणकस्य धर्मस्य तद्विपर्यये जले शैत्यम् । एव शब्दप्रामा-  
ण्यस्यापि वक्तृगुणविपर्ययाद् विपर्ययो दृश्यते । तस्मादिदमपि तत्कार-  
णकम् । अथवा यन्न यन्कारणकं तन्न तद्विपर्ययाद् विपर्येति, आलोकविप-  
र्ययादिव घटः । न च तथा वक्तृगुणविपर्यये प्रामाण्यं न विपर्येति ।  
तस्माद् नत्कारणकमिति वीनावीतप्रयोगो हृदि निधायाह — न स्या-  
दिति । एषा च प्रयोगरूपस्य वार्तिकानां चित्तमनुरञ्जयितुं वार्तिककृता  
प्रणीतेति वेदितव्यम् । सर्वत्र चात्र प्रयोगार्थे 'नन्वतथाभूतमि'त्यादि-  
भाष्यं मुद्याम्यानमिति न प्रतिप्रयोग विवृतमिति ॥ ३० ॥

यदि तु निगकृतम्वपक्षो मीमांसकः सिध्यतु तावन्नरोपक्षमेव वेद-  
प्रामाण्यमिति ब्रूयान् . स वृश्नव्य. — नैव सिध्यति । प्रसिद्धे हि वक्तृ-  
गुणभावे सिध्यन्त्यपि । न च वेदानां प्रणेतुर्गुणसद्भावे प्रमाणमस्ति, प्र-  
त्यक्षाद्यभावात् । आगमस्य च तत्प्रणीतस्य तद्गुणसद्भावेऽप्रामाण्यान्नि-  
त्यप्रामाण्यस्य चानन्तरमेव निगकृतत्वान् । सर्वं चेदमभिप्रेत्य नन्विति  
चोदितमित्याह — एव स्थित इति ॥ ३१ ॥

एवमाक्षेपभाष्याभिप्रायमुक्त्वा परिहारभाष्याभिप्रायं विवरिष्यन्नाक्षि-  
पति तावन्—नन्वेति । एव हि भाष्यकारेणोक्तं—'विप्रतिषिद्धमिदमभि-  
धीयते ब्रवीति च वितथ चेति' । तदयुक्तं, न हि प्रत्यय उत्पन्न इत्येव  
प्रमाणं भवति । यदि हि तथा स्याद्, बुद्धवाक्येऽपि मृषात्वेन मीमांसकः  
पक्षीकृते शक्यामिदं वक्तुं विप्रतिषिद्धमिदमभिधीयते ब्रवीति च वि-  
तथ चेति । तत्र मीमांसकाः प्रतिहन्येरन् । तस्माज्जात्युत्तरमिदम् । जा-  
तिर्नाम वादिना स्थापनाहतौ प्रत्युक्ते यः प्रतिषेधायासमर्थो हेतुः । जात्यु-



सर्वविज्ञानविषयमिदं तावत् प्रतीक्ष्यताम् ।

प्रमाणत्वाप्रमाणत्वे स्वतः किं परतोऽथवा ॥ ३३ ॥

त्तर च केचित् क्वचिद् विषयविशेषे साध्वं व मन्यन्ते । एव ह्याहुः—‘दुष्टसाधनप्रयोगे दुष्टमेवोत्तर देयमिति । तच्चाद्युक्तं, निग्रहस्थानद्रयापत्तेः । यो हि सन्त दोषमनुक्त्वा अन्यमसन्त जल्पति, तस्य पर्यनुयोज्योपेक्षणनिरनुयोज्यानुयोगाख्ये द्वे निग्रहस्थाने स्याताम् । तस्मादनुत्तरमवेदमिति ॥ ३२ ॥

अत्रानन्तरमाश्विप्तभाष्यसमाधानमुपेक्ष्यैव तावदौपोद्धातिकी कथामवतारयति — सर्वविज्ञानमिति । एव हि मन्यते—यदा हि सर्वसविदामौत्सर्गिक प्रामाण्यं, बाधकारणदोषावीन चाप्रामाण्यमिति सिद्धं भविष्यति । वेदे चापौरुषेये तदुभयाभावात्सन्दिग्धार्थप्रवेदनाच्च प्रामाण्ये सिद्धे यदि परं ज्ञानानुत्पत्तितो वैतथ्यभाशङ्क्येत, तत्र विप्रतिषिद्धमिदं ब्रवीति ज्ञानं जनयति वितथं न जनयतीति समञ्जसमेवोत्तरं भविष्यतीति । ननु तथापि पराधीनं शब्दप्रामाण्यमिति पूर्वपक्षिते तन्मात्रस्यैव स्वतः-प्रामाण्यप्रतिपादनेन सिद्धान्तयितुमुचितं, किं महाविषयविचारेण । उच्यते—प्रासाङ्गिकं सर्ववचनम् । अपिच यावज्ज्ञानस्वभावानुबन्धि प्रामाण्यमिति सामान्यतो न साध्यते, तावत् तद्विशेषे क्वचित् साधितमपि प्रामाण्यं न प्रमाणं स्वतः शब्दज्ञानं ज्ञानत्वाद् ज्ञानान्तरवदित्यभिभूयेतापि । यज्जातीयानुबद्धं हि यद्रूपं तज्जातीयान्तरमपि नातिक्रामति, औष्ण्यमिवाग्निजातीयम् । अतो यदि ज्ञानजात्यानुबद्धं परतः प्रामाण्यं, तत् कथं शब्दमप्यतिक्रामेत् । आह च—

‘सामान्यानुगता शक्तिर्या काचन निरूपिता ।

तदन्वितो विशेषोऽपि तद्वारव्यपदेशभाक् ॥’

इति । सर्वज्ञानानुबन्धि स्वतः प्रामाण्यमागन्तुना प्रामाण्येनापोद्यत इति साधिते निरपवादं वेदानां प्रामाण्यं सेत्स्यतीति सूक्तमेव सर्ववचनम् । एषा चात्र मीमांसा — किं प्रमाणत्वाप्रमाणत्वे द्वे अपि स्वतः सिद्धे, अपि वा परतः, अप्रामाण्यं स्वतः प्रामाण्यं परतः, विपर्ययो वेति पूर्वपक्षप्रतिक्षेपणान्त्यपक्षपरिग्रहेण सिद्धान्तो भविष्यतीति ॥ ३३ ॥

१. ‘ध्यति’, २. ‘नु प’ क. पाठ. ३. ‘त प्रामाण्यं वा परतोऽप्रा’, ४. ‘त वि’ ख. पाठः.

## स्वतोऽसतामसाध्यत्वात् केचिदाहुर्द्वयं स्वतः ।

तदेव वादिविप्रतिपत्त्या सशय्याद्यपक्षं गृह्णाति — स्वतोऽसता-  
मिति । सत्कार्यवादिनो हि सर्वमेव कार्यजात सदुत्पद्यत इति मन्य-  
मानाः प्रामाण्याप्रामाण्यात्मकमपि द्वयं स्वत एवास्थिषत । एवं हि मन्य-  
न्ते— यत् स्वतोऽसत् तन्न साध्य, यथा शशविषाणम् । न च घटादयो  
न साध्याः तस्मात् स्वतः सन्त इत्यावीतहेतुः । अपि चोपादाननियमदर्श-  
नात् कस्यचित् खलु घटादेर्विकारस्य किञ्चिदेव मृदाद्युपादानकारणमिति  
नियमो दृश्यते । तच्चैतदसदुत्पत्तावन्याय्यम्, असत्त्वाविशेषेण हि सर्वं  
सर्वस्मादुत्पद्येत । तत्रोपादाननियमो न स्याद् मृदेव घटस्य, कटस्य वी-  
रणमिति । तत्र सर्वार्थी सर्वत्र प्रवर्तते, अविशेषात् । शक्तितो नियम  
इति चेद्, न । अविशेषात् । तत्रैतत् स्यात् — यस्य भावस्य यदुत्पत्ति-  
शक्तिरस्ति तामन्वयव्यतिरेकाभ्यां निश्चित्य यो यदर्थी स तदुपादात्त इति ।  
तच्च नैवम्, अविशेषात् । वयं हि ब्रूम शक्त्यात्मना विकार उपादाने-  
ऽस्तीति । भवन्तोऽपि विकारोत्पत्तिशक्तिरूपादानेऽप्यस्तीति । तदत्र वा-  
चोयुक्तिमात्रं भिद्यते, नार्थविशेषः कश्चिदुपलभ्यत इति । अपिच, उपा-  
दाननियमदर्शनाद् उपादाननिमित्तासमवायिभ्यस्त्रिभ्यः खल्वपि कार-  
णेभ्यो भवतां कार्यमुत्पद्यते । त्रिष्वपि च तन्नास्ति । असदेवोत्पन्नं तत् ।  
कुतोऽयं कारणविधाननियम इदमुपादानमिदं नेति । यत्र कार्यं वर्तते तदु-  
पादानमिति चेद्, वृत्तिनियमहेतुर्वक्तव्यः । तत् खलु सर्वस्मादसदेव  
जातमिति किंकृतो वृत्तिनियमः । अस्ति स नामोपादानस्य कोऽप्यतिश-  
यविशेषः यत् तत्रैव कार्यं वर्तते इति चेत् । स तर्हि शक्तिभेदो वक्तव्यः ।  
निमित्तमैसमवायि च नोभयमनभ्युपगमात् । दण्डादयो हि घटस्य  
निमित्तकारणम् । असमवायिकारणं मृदवयवसयोगविशेष इति वः सि-  
द्धान्तः । स उपादानमिति चेद्, न । व्यतिरेकाव्यतिरेकविकल्पानुपपत्तेः ।  
स्यादेतत् । उपादानकारणं शक्तिभेद इति । मैवम् । स ह्युपादानाद्  
व्यतिरिच्यते, न वा । व्यतिरेके उपादानस्य पूर्ववद् भावादानुपादानत्वम्,  
तस्यापि ततो भिन्नस्य तत्त्वं दुर्भणमेव । अव्यतिरेके तु वस्तुमात्रमनतिशय-

मुपादानमिति वस्तुत्वाविशेषात् सर्वोपादानत्वापात । तस्माद् विकारोत्पत्तिशक्तिमुपादानेषु साङ्गिरमाणैर्विकारा एवोपादाने शक्त्यात्मना सन्तीति संगीर्यन्ते । वयमपि चाव्यक्तानेव विकारानुपादानेषु सगिरामहे, न स्थूलानिति नावयोर्विशेष इति । सत्त्वे कारकव्यापारानर्थक्यमिति चेद् न । अभिव्यक्तिफलत्वात् । तत्रैतत् स्यात् — सन्ति चेद् विकारा उपादानेषु तदर्थिना कारकव्यापारोऽनर्थकः स्यात् । ते हि तदा सतामेवोत्पादनाय नेहेरन् । तस्मादसन्तो विकारा इति । तच्च नैवम्, अभिव्यक्तिफलत्वात् । सन्तोऽपि हि विकाराः पूर्वमनभिव्यक्ताः कारकव्यापारैरभिव्यज्यन्ते । अतोऽर्थवत्त्व कारकव्यापारणाम् । अभिव्यक्तानुत्पत्तिशब्दोऽनर्थक इति चेद्, न । अभिव्यक्तिभेदात् । तत्रैतत् स्यात्—यदि पूर्वं सन्त एव मृदादिषु घटादयो गृहोदरोऽथैव दीपादिभिः कुलालादिव्यापारैरभिव्यज्यन्ते, कोऽयं विभागः दीपो घटमभिव्यनक्ति, कुलालस्तूत्पादयतीति । तच्च नैवम्, अभिव्यक्तिभेदात् । द्वेषा खल्वभिव्यक्तः । एका अप्रतिबद्धाकारस्य वस्तुनो बोधनिमित्तस्य तन्निमित्तभावो येन प्रतिबध्यते तदुत्सारण, यथा घटस्यान्धकारतिरोहितस्य तदुत्सारणमभिव्यधितः । अन्या तु प्रतिबद्धाकारस्याकाशप्रतिबन्धकोत्सारण, यथा मृदि घटाकारः पूर्वाकारेण प्रातबद्धः तस्य पूर्वस्याकारस्य प्रोत्सारण घटाभिव्यक्ति । अभिव्यञ्जिनविशेष एवायमुत्पत्तिशब्दः, ब्राह्मणविशेष इव कटादिशब्दोपचार इत्यनवद्यम् । स्यान्मतम् अभिव्यक्तिसत्त्वाच्च प्रसङ्गपरिहार इति । न, असत्त्वात् । यो मन्वीत —सत्कार्यवादिनो हि भावान्तरवदभिव्यक्तिरपि सतीति कारकव्यापारानर्थक्यप्रसङ्गो दुष्परिहर इति । स वक्तव्यः । न, असत्त्वात् स्यादयं दोषः यद्यभिव्यक्तिरपि सती घटादिवदिष्यते । सा त्वसती कारकव्यापारेण भाव्यत इति किमनुपपन्नम् । तदसत्त्वेऽतिप्रसङ्ग इति चेद्, न । प्रसङ्गसाम्यात् । तत्रैतत् स्यात्—यदि किलाभिव्यक्तिरसती कुलालेन क्रियते, किमपराद्ध घटेन यन्न क्रियत इति । तच्च नैवं, तुल्योऽयमावयोरतिप्रसङ्गः । तवाप्यन्धकारतिरोहितस्य घटस्याभिव्यक्तावभिव्यक्तिरसती घटस्तु सन्नेवेति सिद्धान्तः । तत्र शक्यं प्रसञ्जयितुम् अभिव्यक्तिवद् घटोऽपि जन्येत, तद्वद् वाभिव्यक्तिरपि सती स्यादिति प्रसङ्गसाधारण्येनान्यतरोऽपर्यनुयोज्य । अतः सिद्धमेवोपादानेषु सन्त एव सर्वे भावाः कारकव्यापारै-

अपरे कारणोत्पन्नगुणदोषावधारणात् ॥ ३४ ॥

स्वतस्तावद् द्वयं नास्ति विरोधात् परतो न च ।

रभिव्यज्यन्त इति, प्रामाण्याप्रामाण्ये स्वतस्सती एवेति सत्कार्यवादिनां सिद्धान्त इति । मतान्तरमुपन्यस्यति— अपर इति । एव हि मन्यते — सर्वं खल्वपि कारणावीनात्मलाभ कार्यं तत्कारणगुणदोषाभ्यां शुद्धमशुद्धं च भवति । तद् यावदिन्द्रियादिज्ञानकारणवशादुत्पन्नौ गुणदोषौ न ज्ञानस्य स्वतोऽवधार्येते, न तावत् प्रामाण्याप्रामाण्ययोरन्यतरन्निश्चीयते, नचानिश्चितयोर्व्यवहाराङ्गत्वं, तदर्थं च प्रमाणानुसरणम् । अतः कारणोत्पन्नगुणदोषावधारणादेव द्वयमाहुरिति सम्बन्ध इति ॥ ३४ ॥

स्वतो द्वयमिति तावन्निराकरोति— स्वत इति । कारणमाह — विरोधादिति । इदमत्राकृतं — यत्तावदुक्तम् असतः शशविपाणाद् व्यावृत्त साध्यत्व घटे दृश्यमान सत्तां गमयतीति । तदशुक्तम् । अभावविरोधात् । असन्निकृष्टार्थविषय ह्यनुमान, तत् कुतो मृदि योग्यानुपलम्भनिराकृतसद्भावविषय घट विषयीकरिष्यति । उपादाननियमस्तु शक्तिभेदादुपपन्न एव । किञ्चिदेव हि मृत्तन्त्वादि कस्यचिदेव घटादेरुत्पादने शक्तं न सर्वं सर्वस्येति, यो यदर्थी स तदुत्पादत्त इति किं नोपपद्यते । यदि मतं न कार्यकारणान्तरालपतितां परां शक्तिमीक्षामह इति । न, शक्तिसिद्धिमर्थापत्तिग्रन्थे वक्ष्यामः । यत्कृत विकारा एव शक्त्यात्मना मन्तमत्तदुत्पत्तिशक्तिर्वोपादानेष्वस्तीति नावयोर्विशेष इति । तन्न । महानय विशेष. यद् विकारसत्ताभावो बाधते, शक्ति तु सूक्ष्मामर्थापत्तिः साधयतीति । तेऽपि हि शक्त्यात्मना सन्तो न योग्यानुपलब्ध्या निराकर्तुं शक्यन्त इति चेत् , केयं शक्त्यात्मता । यतस्तेऽसन्तोऽपि जनिष्यन्त इति चेत् । तदिष्टम् । अनभिव्यक्तिरिति चेद् , न । साक्षस्याप्यालोकेऽनुपलम्भात् । नन्वालोकेऽपि नावृतमुपलभ्यते । किमिदानीमावृतो मृदि घटः । सत्यम् । केन । न तावदुत्पादान कार्यमावृणोति, नित्यावरणप्रसङ्गात् । मृदाकार आवृणोतीति चेत् । कोऽयं मृदाकारः । यदि तज्जातिः, सोपरिष्टादप्यनुवर्तत इति नित्यावृत्तिरेवं प्राप्नोति । प्राच्यो मृत्पिण्डसन्निवेश इति चेत् । म वा किमु-

निःस्वभावत्वमेवं हि ज्ञानरूपे प्रसज्यते ॥ ३५ ॥

परिष्ठाञ्च भविष्यति, यन्न घटमावरिष्यति । हन्त सोऽप्यनुत्पत्त्यविनाशधर्मा  
सद्वादिभिरिष्यत इत्यनिवार्यैव नित्यावृत्तिः । सूक्ष्माश्च मृदवयवसन्निवेश-  
विशेषा न महान्त घटमाच्छादयितुमुत्सहन्ते इति यत्किञ्चिदेतत् । यत्तु  
त्रिभ्योऽपि कारणेभ्यः मद्दुत्पत्तौ किकृतो विधानियम इति । शक्ति-  
भेदकृत एव । किञ्चिदेव तथा नाम शक्त, यद् विकारभावमनुभवति ।  
किञ्चित्तु बहिरेव सत् तदुत्पत्तौ व्याप्रियते । स चाय शक्तिभेद कार्यद-  
र्शनसमाधिगम्य एवेति नाप्रमाणकः । भेदाभेदौ तु न क्वचिदात्यन्तिकाविति  
नाप्रसङ्गातिप्रसङ्गौ । यत्तु पृष्ठमुपादाननिमित्तासमवायिनां का शक्तिरिति ।  
तदतिदूरमपभ्रष्टम् । शक्तिर्हि शक्तिरेव, न कारण, तद्धतो द्रव्यस्य कारण-  
त्वात् । कारणवच्च कारणशक्तिरपि कार्यसिद्धिमनुवावतीति प्रमाणबलादु-  
पपत्स्यते । कारकव्यापारानर्थक्यं च दुष्परिहरमेव । अभिव्यक्त्यर्थो व्यापार  
इति । अत्र तूक्तो दोषः । अपिचाभिव्यक्तिसत्त्वे तुल्यमानर्थक्यम् । असत्त्वे  
च सर्वत्र प्रसङ्ग शक्यमनुमानुम् । सर्वं हि विभक्तिपदं कार्यमसत्, कार्य-  
त्वादभिव्यक्तित्वत् । कार्यं चाभूत्वा भवनात् तद्देवाभूत्वा भवति, उप-  
लाब्धियोग्यत्वे सत्यनुपलम्भाद् अभिव्यक्तित्वेदेव । यत्तु अभिव्यक्तौ प्रसङ्ग  
इत्युक्तम् । तदयुक्तम् । प्रत्यभिज्ञानं हि बलवदभूत्प्रादुर्भावं घटस्य  
वारयति । विपरीतं च तत् सत्कार्यवादिनामिति किमनेनातिनिर्वन्धेन  
भ्रान्तभाषितेन । प्रकृते च विरोधात् कथं ह्येकज्ञानजात्यनुबन्धिनी प्रमाण  
त्वाप्रमाणत्वे भविष्यतः, विरुद्धधर्मावेशस्य भेदनिबन्धनत्वात् । अतो यथा  
नैकस्याग्नेः शीतोष्णत्वम्, एव न ज्ञानस्य प्रमाणत्वाप्रमाणत्वमिति । सोऽय  
प्रकृताप्रकृतगोचरे तन्त्रेण विरोधो व्याख्यातव्यः । प्रामाण्याप्रामाण्यात्मक-  
द्वयं न स्वतः, स्वभावविरोधात् । कार्यकारणात्मकत्वं च द्वयं न स्वतः  
सिद्धं, कार्यसत्ताया अभावविरोधादिति । परतो द्वयमिति निराकरणार्थ-  
माह — परत इति । कारणमाह — निःस्वभावत्वमिति । एवमुभयपरा-  
धीनवादी वक्तव्यं — किं खलु कारणोत्पन्नगुणदोषावधारणात् प्राग् ज्ञान  
न जायत एव, जातमपि वां रूपान्तरेणावतिष्ठत इति । न तावच्छान

१ 'तुमिति म', २ 'दास्पद का', ३ 'णस्वभावत्व' ग पाठ. ४ 'तोऽपि  
द्व' ग पाठ., ५ 'वा स्वरू' क. ख पाठ

कथं ह्यन्यानपेक्षस्य विपरीतात्मसम्भवः ।

किमात्मकं भवेत् तच्च स्वभावद्वयवर्जितम् ॥ ३६ ॥

विज्ञानव्यक्तिभेदेन भवेच्चेद्विरुद्धता ।

जायते, सविद्धिरोधात् । जात तु केनात्मनावस्थास्यते । नद्यंतद्राशिद्वयानि-  
रिक्तमस्ति राश्यन्तरं येनावतिष्ठेत । अन्यतरधर्मकमेव तदुत्पन्नं प्रागनवधृत-  
तथाभावमुपरिष्ठादवधार्यत इति चेद्, न । गुणावधारणादीनि श्रव्याभ्युप-  
गमात् । तदवधारणाद्धि प्राड् निश्चय एव नासीत् । कथं प्रामाण्यमानी-  
दिति शक्यते वक्तुम् । अथ पूर्वमपि निश्चिताकारमेव ज्ञानं, किं गुणाव-  
धारणेन । दोषानाशङ्कमानस्तु तन्निर्गकरणार्थं न नत एति क्षुत्तेन । एतच्च  
वक्ष्यत एवेति सूक्तं निःस्वभावत्वमिति ॥ ३५ ॥

स्वतो न द्वयं विरोधादिति यदुक्तं, तत् प्रकृतगोचरे विवृणोति —  
कथमिति । उक्तमिदमस्माभिः नैकस्यां ज्ञानजातं परस्परविपरीतयोः  
प्रामाण्याप्रामाण्यात्मनोः सम्भवः समावेशः सम्भवतीति । एकस्तु स्वभाव  
उपाध्यन्तरसन्निधानादाभिभूतो भवति, अम्बिवाग्निमयोगे अन्यम् । तदपे-  
क्षश्च तास्वौप्यभ्रमः । स्वाभाविकोभयवादिनस्तु नान्यानपेक्षस्य ज्ञानस्यो-  
भयात्मकता सम्भवतीति । परतो न द्वयं निस्स्वभावत्वप्रसङ्गादित्येनद्  
विवृणोति — किमात्मकमिति । सर्वं हि जगद् राशिद्वये शक्यमन्तर्भा-  
यितुं प्रमाणमप्रमाणं चेति । तदत्रोभयपराधीनत्वादिनो ज्ञानगुणभुक्तो  
भयरूप केन रूपेण निरूप्यत इति ॥ ३६ ॥

स्वतो न द्वयं विरोधादित्यत्र किञ्चिदाशङ्कते — विज्ञानेति । एव  
हि मन्यते — यदि ज्ञानजातेरेवायं स्वभावभेदोऽभ्युपेयते एकस्मादेव वा  
ज्ञानव्यक्तौ, ततः स्यादपि विरोधः । यदा तु शीतोष्णस्वभावतोयतेजो-  
द्रव्यवत् प्रमाणाप्रमाणज्ञानव्यक्तिभेदाभ्युपगमः तदोभयोर्व्यधिकरणयो  
कस्य केन विरोध इति । परिहरति—तथापीति । अयमभिप्रायः — तोय-  
तेजसोर्हि भिन्नजातीययोः स्वभावभेदो युक्तः । ज्ञानव्यक्तयस्त्रैकजातीयाः ।  
तत्र न तावदासां जात्यनुबन्धी स्वभावभेदो न्याय्यः । व्यक्तयनुबन्धी तु  
तत्कारणाद् भवतीति युक्तं वक्तुम् । तदनपेक्षत्वे तु प्रामाण्याप्रामाण्ययो

१ 'वेमेव नि' क ख पाठ २ 'कमेव । तच्च', ३ 'तत्र ता' ग. पाठ  
४. 'क त' क. ख पाठ .

तथाप्यन्यानपेक्षत्वे किं क्वेति न निरूप्यते ॥ ३७ ॥  
 तस्मात् स्वाभाविकं तेषामप्रमाणत्वमिष्यताम् ।  
 प्रामाण्यं च परापेक्षमत्र न्यायोऽभिधीयते ॥ ३८ ॥  
 अप्रामाण्यमवस्तुत्वान्न स्यात् कारणदोषतः ।

किं कुत्र भविष्यतीति दुरधिगमम् । समानं हि द्वयोरपि ज्ञानत्वम् । स्वाभाविके चोभयस्मिन् न बाह्यचिह्नापेक्षास्तीति दुर्भणः प्रमाणाप्रमाणविवेक इति साधूक्तं स्वतो न द्वय विरोधादिति । किं पुनरुभयोः पराधीनत्वं स्वाभाविकत्वं वा चोदनाप्रामाण्यपरिपन्थि येन प्रयस्यता निरस्यते । नन्वेवमपि चोदनानां स्वत एव प्रामाण्यं भविष्यति प्रथमपक्षे । द्वितीयेऽपि पराधीन उभयस्मिन् दोषाभावात्पौरुषेया वेदाः प्रमाणमिति किमुभयनिराकरणेन । अप्रामाण्यं स्वतः प्रामाण्यं परत इत्येतदेव तु वेदप्रामाण्यपरिपन्थीति तन्निराकर्तुमुचितम् । तच्च निराकरिष्यत एव । सत्यम् । आद्ययोरपि पक्षयोरप्रामाण्यमापद्यत एव । तथाहि — स्वाभाविके तावदुभयस्मिन्नन्यतरनिर्णयकारणं बाह्यमपश्यतां नैकत्रापि विश्वासो भवेत् । व्यवहारार्थं च प्रमाणानुसरणम्, अविश्वासे च तदभावात् फलतोऽप्रमाणत्वम् । एवमुभयपराधीनत्वेऽप्यसत्यप्यप्रामाण्यकारणे प्रामाण्यकारणस्याप्यभावात् तद्व्यवहारो न जायत इत्यप्रमाणमेवेति साध्वेवोभयनिराकरणमिति ॥ ३७ ॥

एवमुभयं स्वतः परतो वेति निराकृते पूर्वपक्षान्तरमाह — तस्मादिति क्षमन्तेन । तेषां ज्ञानानां स्वाभाविकमप्रमाणत्वम्, परापेक्षं च प्रामाण्यम् । अयं चात्राभिप्रायः—दृष्टव्यभिचारो हि जातेऽपि विज्ञाने न तावन्निर्विचिकित्सं व्यवहरमाणो दृश्यते, यावद् गुणवदिन्द्रियादिकरणत्वं सत्त्वादौ वा न दृष्टं । व्यवहारफलं च प्रामाण्यम्, अतः स्वतोऽप्रमाणमेव पराधीनं प्रामाण्यमिति । एष चात्र स्वतोऽप्रमाणत्वे परतश्च प्रमाणत्वे न्यायोऽभिधीयत इत्याह — अत्रेति ॥ ३८ ॥

स्वतोऽप्रामाण्ये तावन्यायं दर्शयति — अप्रामाण्यमिति । न्यायस्तर्कः । स चानुमानम् । एष चात्र प्रयोगो भवति—अप्रामाण्यं न कारणवद्, अवस्तुत्वात् । यद्यदवस्तु तत्तन्न कारणवत् । यथा शशविषाणम् ।

## वस्तुत्वात् तु गुणैस्तेषां प्रामाण्यमुपजन्यते ॥ ३९ ॥

कारणदोषत इति च कारणदोषाणामेव परैरप्रामाण्यकारणत्वेनाश्रयणादुक्तम् । यदेव मीमांसका मन्यन्ते कारणदोषेभ्योऽप्रामाण्यं जायत इति । तन्न । अकारणकत्वादवस्तुन इति । परापेक्ष प्रामाण्यमित्यत्र प्रयोगमाह—वस्तुत्वादिनि । तेषां कारणानां गुणैः प्रामाण्यं जन्यत इत्यर्थः । प्रयोगश्च भवति — प्रामाण्यं कारणवद् वस्तुत्वाद् घटवत् । न चाकार्यं नाम किञ्चिद् बाह्यानां वस्त्वस्ति, येनानैकान्तिको हेतुर्भवेत् । नभसोऽप्यावरणाभावमात्रस्याननुत्वात् । गुणैरिति चानुवादमात्रम् । कारणगुणा हि प्रामाण्ये कारणमिति मन्यन्ते । न पुनरेते व्याप्तावनुप्रवेशनीयाः । के पुनर्मीमांसका गुणा नाम, ये प्रामाण्यस्य कारणम् । न हीन्द्रियादिव्यतिरिक्ता गुणाः केचिदुपलभ्यन्ते । यदि मत— भेषजभेदैराहितातिशयविशेषा गुणा इति । तन्न । एव हि तैरनाहितातिशयविशेषाणां न प्रामाण्यं जायेत । अतो वक्तव्या गुणाः । त उच्यन्ते । विशुद्धिरिन्द्रियादीनां गुणपदार्थः । वातादिधातूनां साम्यमिति यावत् । साम्येन हि त इन्द्रियेषु वर्तमाना गुणा उच्यन्ते । तथा स्थिताश्च प्रामाण्यं जनयन्ति । विषम तु वर्तमानेषु धातुषु तदोषममुत्थास्त्रिभिरादयो दोषा जायन्ते । शब्देऽपि वक्तुराशयविशुद्धिर्गुणः । विप्रलम्भाभिप्रायादयो दोषाः । तेषां च प्रामाण्याभावोऽन्यवस्तुन्यप्रामाण्ये कारणत्वासम्भवान्न तज्जन्यमप्रामाण्यम् । प्रामाण्यत्वर्थनिश्चयो वस्त्वात्मक इति युक्तं यद्गुणेभ्यो जायते ज्ञायते चेति । सर्वमुत्पत्तावनिश्चयात्मकमप्रमाणमेव ज्ञानमा गुणसवादज्ञानोदयात्, परतस्तु तद्वशेन प्रामाण्यं जायते तस्य । नन्विदानीमसदेवातिवृत्तं ज्ञानमिति किं प्रमाणीभविष्यति । यदा तवैत्तदासीत् तदा सहजेनाप्रामाण्येनाभिभूतमुत्तरकालं च तदसदेवेति किमन्यतः प्रामाण्यं भविष्यति । सत्यमेवम् । अन्यदेव गुणसवादज्ञानोत्तरकालभाविप्रमाणम् । अवगते हि क्वचिदर्थे प्राग्दृष्टान्यभिचारो ज्ञानस्वभावलोचनेनाजातविश्वासो न तावन्निर्विचिकित्सं व्यवहरति यावदिन्द्रियादिगुणावधारणपुरस्सरमेवमेवैतदिति न निश्चिनोति । गुणावधारणात् सवादज्ञानाद् वा प्रमाणे जातेऽवगते च तस्य

१ 'णा न', २ 'शयाना न', ३ 'स्तु प्रमाणं ज' ख पाठ ४ 'त्वव',  
५ 'ण न' क पाठ ६ 'वदा' ग पाठ



प्रामाण्यं हि यदोत्सर्गात् तदभावोऽथ कृत्रिमः ।

तदा स्वप्नादिबोधेऽपि प्रामाण्यं केन वार्यते ॥ ४० ॥

मत्पक्षे कारणाभावात् प्रामाण्यं नोपजायते ।

हेतुमत्त्वप्रसङ्गोऽतो न भविष्यत्यवस्तुनः ॥ ४१ ॥

इन्द्रियादिगुणाश्चास्य कारणं तदसद् द्विधा ।

दुष्टत्वादिन्द्रियादीनामभावेऽन्यतरस्य वा ॥ ४२ ॥

प्रामाण्ये व्यवहाराः प्रवर्तन्ते । तस्यापि न ज्ञानस्वभावलोचनेन प्रामाण्यं, तद्रूपस्याप्रामाण्यप्रतिबन्धात् । किन्तु गुणावधारणादेव । अतः सूक्तगुणैः प्रामाण्यं जन्यत इति । यदाहुः— 'निश्चयात्मकप्रामाण्योत्पादनं तु वस्तुरूपत्वात् सवादकारणगुणज्ञानकार्यत्वेन स्वव्यवसानमिति तदेवाश्रीयते' इति ॥ ३९ ॥

किञ्च इतश्च न स्वतः प्रामाण्यमित्याह — प्राभाण्यं हीति । अयमर्थः—यदि ज्ञानस्वभावानुबन्धैर्गौसर्गिकं प्रामाण्यम्, एव सति प्रामाण्याभावस्यावस्तुनोऽकृत्रिमत्वान्न पराधीनत्वमिति सर्वज्ञानानामपि प्रामाण्यत्वप्रसङ्गः । स्वप्नादिज्ञानानामपि ज्ञानत्वाविशेषात्, तन्मात्रानुबन्धित्वाच्च प्रामाण्यस्य । अप्रामाण्यस्य चावस्तुनोऽकार्यत्वादिति ॥ ४० ॥

कथं नामाप्रामाण्यमकृत्रिमम् । दोषभावे हि तस्य भावः, तदभावो चाभावो दृश्यते । कामिली पीतमिदमिति शङ्कं जानाति, तदपगमे शुक्लम् । अतो जानीम. यथादोषभावभाव्यप्रामाण्यं तत् कार्यमिति, अत आह— मत्पक्ष इति । अयमभिप्रायः— नात्र दोषैरप्रामाण्यं जन्यते । सत्सु तु दोषेष्वसन्तो गुणा न स्वकार्यं प्रामाण्यं जनयन्तीति नावस्तुनोऽप्रामाण्यस्य हेतुमत्त्वप्रसङ्गदोष इति ॥ ४१ ॥

किं पुनः प्रामाण्ये कारणं, यदभावात् तस्यानुत्पत्तिः, अत आह—इन्द्रियादीतिकारणमन्तेन । आदिशब्देनार्थपुरुषादीनां ग्रहणम् । इन्द्रियपुरुषगुणाश्च व्याख्याता एव । अर्थस्यापि स्थूलत्वादयो गुणाः सूक्ष्मत्वादयो दोषा इति । समाविगतं तावदिन्द्रियादिगुणाः प्रामाण्ये

अत एव वचोभ्रान्तिदोषैर्मिथ्यात्वधीरिति ।

तद्वाप्तेस्तु गुणाभावास्तत्कृता ह्यप्रमाणता ॥ ४३ ॥

तस्मात् कारणशुद्धत्वं ज्ञानप्रामाण्यकारणम् ।

स्वभावतोऽप्रमाणत्वं तदभावेन लक्ष्यते ॥ ४४ ॥

अन्वयव्यतिरेकाभ्यामप्रामाण्यं न दोषतः ।

नाज्ञाने दृश्यते ह्येतत् कारणाभावहेतुके ॥ ४५ ॥

ततश्च पुरुषाभावात् सति वा शुद्ध्यसम्भवात् ।

कारणमिति । कथं तु तदभावः, अत आह — तदसदिति । ते एव विधे दर्शयति — दुष्टत्वादिति । दोषा ह्यागन्तवो गुणानुत्सारयन्ति । इन्द्रियादीनामन्यतमस्याभावे निराश्रया गुणा न भवन्ति, यथा नित्यवेदवादिनामसति कर्तरि तद्गुणा इति ॥ ४२ ॥

यत एव दोषैर्गुणा निराक्रियन्ते, अत एव मीमांसकानामय भ्रमो दोषैर्मिथ्यात्वधीर्जन्यत इति । परमार्थेन तु गुणविरोधिनो दोषास्तानेव निवारयन्ति । अतः कारणाभावादसति प्रामाण्यं स्वाभाविकमप्रामाण्यमवतिष्ठत इत्याह — अत एवेति ॥ ४३ ॥

अतः सिद्ध शुद्धिपर्यायगुणावधारणाधीनं प्रामाण्यम् । स्वभावतश्च ज्ञानानामप्रामाण्यं, शुद्धभावेन तल्लक्ष्यते । असति हि शुद्धत्वे कारणाभावनिराकृतेन प्रामाण्येनानपोदितमप्रामाण्यं लक्ष्यत इत्युपसहरति — तस्मादिति ॥ ४४ ॥

इतश्च दोषतो नाप्रामाण्यमित्याह — अन्वयेति । अस्यार्थः — त्रिविधमप्रामाण्यमज्ञानसंशयविपर्ययैः । तत्राज्ञानात्मकं तावदप्रामाण्यं कारणाभावमात्रसमधिगम्यमेव, न दोषानपेक्षत इति मीमांसकैरभ्युपगन्तव्यम् । अतो दोषव्यतिरेकेऽपि कारणाभावमात्रान्वयेऽप्रामाण्यदर्शनाच्च दोषतोऽप्रामाण्यमिति ॥ ४५ ॥

एव च गुणाधीनप्रामाण्याभ्युपगमान्नित्यवेदवादिनां च पुरुषाभावाद्, अनाश्रयगुणासम्भवात्, कर्तृमद्वेदवादिनामपि कर्तृगुणेषु प्रामाणा-

निर्मूलत्वात् प्रमाणत्वं चोदनायां न युज्यते ॥  
स्वतः सर्वप्रमाणानां प्रामाण्यमिति गम्यताम् ।  
नहि स्वतोऽसती शक्तिः कर्तुमन्येन शक्यते ॥

सम्भवादसंमूलभूतेषु कर्तृगुणेषु न चोदनानां प्रामाण्यमवकल्पत इत्याह—  
ततश्चेति ॥ ४६ ॥

एव तावत् परतः प्रामाण्येन कृतः पूर्वपक्षः । सिद्धान्तमिदानीमार-  
भते— इत्यत्र इति । कारणमाह— नहीति । अयमभिप्रायः— न तावद्  
गुणज्ञानात् सवादज्ञानाद् वा प्राग् ज्ञान न जायत एव । नवोत्पन्नमपि सशया-  
त्मकमवभासते । नहि स्याद् वा घटो न वेति इन्द्रियसन्निकृष्ट घट बुध्या-  
महे, अपि तर्हि घट एवायमिति निश्चयात्मकमेव ज्ञानमुत्पद्यते । अत एव  
ज्ञानोत्पत्तेरनन्तरगेव सर्वप्रमातृणां व्यवहारप्रवृत्तिरुपलभ्यते । भ्रान्तिसविदि-  
तरजतोऽपि हि सम्यग्रजतबोध इवार्थक्रियायै घटमानो दृश्यते । तदस्य स-  
शयानस्य नोपपन्नम् । अतो जातो निश्चयः । किमन्यत् प्रामाण्यं भवि-  
ष्यति । सत्यपि संवादे गुणज्ञाने वा तावदेव प्रामाण्यस्य तत्त्व नाधिक कि-  
ञ्चिदिति किं नस्तदुपेक्षणेन । तादृशस्यैव व्यभिचारादस्ति परापेक्षेति चेद्,  
न । एवमपि ज्ञानरयानपेक्षत्वाद्, विप्रलब्धपूर्वस्यापि निरपेक्षमेव निश्चया-  
त्मक ज्ञानमुत्पद्यते । प्रमाता तु विप्रलम्भकबुद्धिसादृश्यात् तथात्वमाश-  
ङ्कते । साशङ्कस्यापि न प्रामाण्यशक्तिरवसीदति, पूर्ववत् प्रमेयपरिच्छेदात् ।  
प्रमातुस्तु आशङ्का दोषदर्शनप्रभेवा । तदसौ तद्भावाभावयोरन्यतरनिश्चये नि-  
वर्तते, न सवादज्ञानमपेक्षते । सत्येव हि घटज्ञाने जाताशङ्कः किं घटज्ञान-  
नान्तरेण करिष्यति । नह्यस्यास्तन्निर्पत्तक, तस्मिन् सत्येव भावात् । अतः  
स्वाभाविकमेव सर्वसंविदां निश्चयात्मकत्वम् । आशङ्का तु यदि नाम जातु  
जायते, एवमपि तन्निराकरणार्थमपवादसद्भावाभावानुसर्तव्यौ, न सवादगुण-  
ज्ञानं । तदुपेक्षायां हि प्रामाण्यमेव नावतिष्ठेत् । गुणसवादज्ञानयोरप्येवमेव,  
सापेक्षत्वेन प्रथमज्ञाने प्रामाण्यशक्त्याधानां शक्तेरप्यनवस्थापातादित्येतत्  
परस्तात् प्रपञ्चयिष्यत इति । एव तावत् प्रकृताभिप्रायो व्याख्यातः । अपि

१ 'स.सु.म' ख पाठ २ 'ज्ञा' ४ ख पाठ ३ 'मप्रमाण भ',  
४ 'भावात् तसो', ५ 'द' ग पाठ ६ 'न' क पाठ ७ 'व्यव'  
ख. पाठ..

आत्मलाभे च भावानां कारणापेक्षता भवेत् ।

लब्धात्मनां स्वकार्येषु प्रवृत्तिः स्वयमेव तु ॥ ४८ ॥

जातेऽपि यदि विज्ञाने तावन्नार्थोऽवधार्यते ।

च सर्वभावानामेव स्वकार्यजननशक्तिरसती नान्येन क्रियेत । अभिव्यक्ति-  
मात्रकरणात् । नन्वातुरस्य रोगापहृतशक्तेरसत्येव भोजनादिशक्तिर्भेषज-  
भेदैराधीयते । मैवम् । तिरोहिताभिव्यक्तेः । इतरथा पूर्वशक्तिविनाशापूर्वो-  
त्पादधर्मिकल्पनाभिरतिगौरव भवेत् । अत एव नष्टशक्तीनां भेषजभेदैरपि न  
प्रतीकारः । असती तु शक्तिस्तेषामपि जन्येतैव, अविशेषात् । अतः सर्वं  
भावाः स्वहेतुभ्यः शक्तिमन्तो जाता एव कुतश्चिदागन्तुकाद्धेतोस्तिरोहित-  
शक्तयः सामग्रीविशेषैरभिव्यक्तशक्तयः कार्यमारभन्ते । नचैव ज्ञानेऽप्य-  
भिव्यक्त्यपेक्षा सम्भवति, अर्थावग्रहाद्, रूपान्तरेण ज्ञानस्यानिरूपणादु-  
त्पात्तावेवार्थपरिच्छित्तेरवश्यम्भावादिति ॥ ४७ ॥

ननु स्वतःप्रामाण्यवादिनापि गुणवदिन्द्रियादिकारणिकैव प्रमाणो-  
त्पत्तिरास्थेया । तद् यदि गुणाः प्रमाणोत्पत्तौ कारणम् । एवं सति तत्कार्ये-  
ऽप्यर्थनिश्चये तदधीनतैव युक्ता । तदायत्तप्रामाण्याश्रयणाद्, अत आह—  
आत्मलाभ इति । अयमभिप्रायः—प्रमाणोत्पत्तावपि न गुणा गुणा इ-  
त्येवापेक्ष्यन्ते; किन्तु दोषनिराकरणौपयिकतया । दोषा हि प्रमाणोत्पत्ति वि-  
घ्नन्ति । ते गुणैरुत्सारिता न तां विहन्तुमुत्सहन्ते इति । अत एवामन्स्वपि  
वक्तृगुणेषु कारुणिकत्वादिषु वेदे दोषाभावमात्रादेव प्रामाण्य सिध्यति ।  
अपिच कारण नाम गुणः प्रमाणोत्पत्तौ । नैतावता प्रमाणकार्येऽप्यर्थनिश्चये  
तदपेक्षा युक्ता । आत्मलाभमात्र एव हि भावाः कारणमपेक्षन्ते, न कार्यनि-  
ष्पत्तौ । नहि मृत्पिण्डदण्डादिकारणापेक्षो जन्मनि घट इति उदकाहरणेऽपि  
तस्य तदपेक्षा दृष्टा । लब्धात्मनस्तु स्वयमेव कारणनिरपेक्षा प्रवृत्तिरवगता ।  
अतः सर्वथा तावदर्थव्यवस्थापनायामन्यानपेक्षमेव प्रमाणमिति सिद्धमिति  
॥ ४८ ॥

स्वतोऽसती शक्तिरन्येन कर्तुं न शक्यत इति यदुक्तं तत् प्रपञ्च-  
यति—जातेऽपीति त्रिभिः । अयमभिप्रायः—प्रामाण्यस्य ह्यन्यानपे-

यावत् कारणशुद्धत्वं न प्रमाणान्तराद् भवेत् ॥ ४९ ॥

तत्र ज्ञानान्तरोत्पादः प्रतीक्ष्यः कारणान्तरात् ।

यावद्धि न परिच्छिन्ना शुद्धिस्तावदसत्समा ॥ ५० ॥

तस्यापि कारणे शुद्धे तज्ज्ञाने स्यात् प्रमाणता ।

तस्याप्येवमितीत्थं च न क्वचिद् व्यवतिष्ठते ॥ ५१ ॥

यदा स्वतःप्रमाणत्वं तदान्यन्नैव गृह्यते ।

निवर्तते हि मिथ्यात्वं दोषाज्ञानादयत्नतः ॥ ५२ ॥

तस्माद् बोधात्मकत्वेन प्राप्ता बुद्धेः प्रमाणता ।

क्षत्वमेव निबन्धनम् । यदि जातेऽपि विज्ञाने कारणगुणावधारणाधीनं प्रामाण्यं भवेत्, ततः शुद्धिज्ञानोत्पादः कारणान्तरात् प्रतीक्षितव्यः । तस्याः शुद्धेरपरिच्छिन्नाया असत्समत्वात् तस्यापि शुद्धिज्ञानस्य कारणशुद्धौ सत्यां तस्याः शुद्धेर्ज्ञाने च सति प्रमाणता भवति । एवमेव मूलकारणशुद्धिज्ञानस्यापरापरशुद्धिज्ञानापेक्षायामनवस्थापातान्न कथञ्चित् प्रामाण्यमापद्यत इति ॥ ४९-५१ ॥

स्वतस्तु प्रामाण्ये नानवस्थेत्याह— यदेति । कारणमाह— निवर्तत इति । अयमभिप्रायः— अर्थनिश्चयस्तावज्ज्ञानस्वभावादेव सिद्धः । मिथ्यात्वशङ्का तु तद्धेतुभूतदोषाज्ञानादयत्नेनैव निवर्तते । नहि दोषाणामज्ञानं प्रागभावो यत्नसाध्यः । ननु नाज्ञानमात्रादभावः सिध्यति । सत्यपि तस्मिन् भावात् । नच दोषाभाववधारणमन्तरेण प्रामाण्यं सिध्यति । सत्यं, तदपि त्वयत्नसाध्यमेव, प्रायेण तावत् प्रमातृणामनाशङ्क एव ज्ञानोत्पत्तौ व्यवहारो दृश्यते । जाताशङ्कस्यापि प्रसिद्धा एव शङ्कानिराकरणोपायाः, दाहच्छेदादयः स्वर्णादाविति । तावतैव निश्चयोत्पादान्नातिदूरगमनम् । एतच्चोपरिष्ठाद् वक्ष्यत एवेति ॥ ५२ ॥

तस्माद् बोधस्वभावानुबन्धि ज्ञानानामौत्सर्गिकं प्रामाण्यं कारणदोषार्थान्यथात्वज्ञानाभ्यामपोद्यत इत्युपसंहरति— तस्मादिति । अर्थान्यथा-

अर्थान्यथात्वहेतूत्थदोषज्ञानादपोद्यते ॥ ५३ ॥  
 अप्रामाण्यं त्रिधा भिन्नं मिथ्यात्वाज्ञानसंशयैः ।  
 वस्तुत्वाद् द्विविधस्यात्र सम्भवो दुष्टकारणात् ॥  
 अविज्ञाने तु दोषाणां व्यापारो नैव कल्प्यते ।  
 कारणाभावतस्त्वेव तत्सिद्धं नस्त्वदुक्तिवत् ॥ ५५ ॥  
 दोषतश्चाप्रमाणत्वे स्वतःप्रामाण्यवादिनाम् ।  
 गुणज्ञानानवस्थावन्न दोषेषु प्रसज्यते ॥ ५६ ॥

त्वज्ञान च द्वेषा । नैतदेवमिति पूर्वावगतस्वपौयमर्दनेन, तत्प्रकृशनेन वा ।  
 हेतवो ज्ञानानामिन्द्रियादयः । तेषु वातादिभ्यमुत्थास्तिमित्येव दोषा त  
 ज्ञानेनेत्सर्गतः प्राप्नुवती प्रमाणतापोद्यत इति ॥ ५३ ॥

यत्पुनरप्रामाण्यमवस्तुत्वाच्च कारणैर्जन्यत इत्युक्तं तन् परिहरति  
 अप्रामाण्यमिति । यदि नाम त्रेषा भिन्नप्रामाण्यं न तत्रि जातमत  
 आह — वस्तुत्वादिति । अयमभिप्रायः—त्रिविधस्त्वप्रामाण्यं ज्ञानाभाव  
 संशयविपर्ययैः । तत्र संशयविपर्ययौ प्रति अवस्तुत्वादिति हतुरभिद्वः, जा  
 नात्मकवस्तुत्वात् तयोरिति ॥ ५४ ॥

ज्ञानप्रागभावस्त्ववस्तुतया सिद्ध एव । न चाम्भाकमयभां दंपर्जे-  
 न्यते, ज्ञानकारणाभावादेव त्वदुक्तिवत् तत्सिद्धं । अतस्तस्मिन्नकारणकं  
 साध्यमाने सिद्धसाध्यतैवेत्यभिप्रायेणाह — अविज्ञान इति । न चाप्रा-  
 माण्यशब्दवाच्यतामात्रेण संशयविपर्यययोरवकाशप्रकृतं नश्यमनुमानम्,  
 अज्ञानवद्, वाचोऽपि गोशब्दवान्यतया विभाणित्वार्थेत्तर्गिति ॥ ५५ ॥

नन्वियमनवस्था प्रामाण्य इव पराश्रयेऽग्रामाण्यदर्शयमाणे आप  
 द्यत एव, पारतन्त्र्य ह्यनवस्थामापादयति । अतः को विशेषः, अत आह -  
 दोषत इति । अस्यार्थः—स्वतःप्रामाण्यवादेनां मीमांसकानां दोषतो प्र-  
 माण्यत्वे नानवस्था भवति । दोषेषु ज्ञातव्येषु यथा गुणज्ञानेऽनवस्थापादि-  
 तेति ॥ ५६ ॥

साक्षाद् विपर्ययज्ञानाल्लघ्व्येव त्वप्रमाणता ।  
पूर्वाबाधेन नोत्पत्तिरुत्तरस्य हि सिध्यति ॥ ५७ ॥  
दुष्टकारणबोधे तु सिद्धेऽपि विषयान्तरे ।

स्वतःप्रामाण्यवादिनामिति चानवस्थापरिहारबीजमुक्त, तदुद्घाटय-  
ति — साक्षादिति । अयमभिप्रायः — सजातीयापेक्षायां ह्यनवस्था भ-  
वति । यथा प्रामाण्यस्य प्रमाणापेक्षायामुक्तम् । अप्रामाण्य तु स्वतः प्रमा-  
णेन नैतदेवमिति साक्षाद् विपर्ययज्ञानेन यत्र तावदवगम्यते, तत्र लघु-  
तरमेव गृहीतमिति न पराश्रयत्वमात्रमनवस्थामापादयतीति । ननु स्वतः-  
प्रामाण्ये पूर्वमपि ज्ञानमुत्पन्नमसन्दिग्धमिति किमप्रमाण भविष्यति येन  
परेण पूर्वं बाध्यते । तेनैव तु किं न परं बाध्यते, अत आह — पूर्वेति ।  
अयमभिप्रायः — सत्यम्, उत्सर्गतं, पूर्वस्यापि प्रामाण्यं प्राप्तमेवापवाद-  
भूतेन तूत्तरेण बाध्यमानं तदप्रमाणं भवति । यत्तु तेनैव किं नोत्तरं बाध्यत  
इति । तन्न, नहीच्छामात्रेण बाध्यबाधकभावो व्यवस्थाप्यते । यद्धि य-  
द्बार्धकमवभासते तत् तस्य बाधकमभिधीयते । नचानागतोत्तरबाधकरूपेण  
पूर्वमवभासते इति 'नचानागतबाधेन'त्यत्रैव वक्ष्यति । उत्तरस्य तु पूर्वज्ञान-  
बाधमन्तरेणोत्पत्तिरेव न सम्भवति । उत्पन्नं च तत् । अतस्तदेव पूर्वस्य  
बाधकम् । तच्च स्वत एव प्रमाणमिति न काचिदनवस्थेति ॥ ५७ ॥

नन्वस्तु साक्षाद् विपर्ययज्ञानेन परेण पूर्वस्य बाधः, उभयोरपि स-  
मानविषयोपनिपातात् । यत्र तूत्तरं कारणदोषविषयं भवति, तत्र विषय-  
भेदान्न बाधो युक्त इति दुरुक्तं हेतूत्थदोषज्ञानात् प्रामाण्यमपोद्यत इत्यत  
आह — दुष्टेति बाधोऽन्तरेण । अयमभिप्रायः — यद्यपि दुष्टकारण-  
बोधे विषयभेदः पीतशङ्खादिविभ्रमेषु, तथाप्यर्थात् तुल्यार्थतां प्राप्य बाधो  
भवत्येव । शङ्खे हि पीत इति विदिते परतश्च ज्ञानकारणदोषेष्वगतेऽर्थात्  
पीतिमा शङ्खस्य प्रतिक्षिप्तो भवति । यत्कारणाधीनात्मलाभ इति कार्यं, तत्  
तद्दोषे दुष्यति । एष च ज्ञानस्य दोषः यदन्यथास्थितस्यान्यथाप्रकाशनम् ।  
अतः कारणदोषेष्वगतेऽर्थान्यथात्वमेवावगतं भवति । एवं च साक्षाद्विप-

अर्थात् तुल्यार्थतां प्राप्य बाधो गोदोहनादिवत् ॥

तत्र दोषान्तरज्ञानं बाधधीर्वा परा न चेत् ।

तदुद्भूतौ द्वितीयस्य मिथ्यात्वादाद्यमानता ॥ ५९ ॥

र्थयज्ञानेन तुल्यत्वमिति । अत्रैव वैदिकन्यायमुदाहरति - गोदोहनादिव-  
दिति । दर्शपूर्णमासयोः क्रत्वर्थेन चमसेनापां प्रणयने विहिते भवत्यपरो  
गुणफलसम्बन्धविधिः । यथा 'गोदोहनेन पशुकामस्य प्रणयेदि'ति । अ-  
स्यार्थः — गोदोहनेन पशून् भावयेदिति । तदिदं पुरुषाभिलषितपश्वर्थतया  
पुरुषार्थमेवं सद् गोदोहनं क्रत्वर्थस्य चमसस्य बाधकमिष्यते । तत्रापि च  
स्फुटो विषयभेदः । क्रतूपकारो हि चमसस्य साध्यः । पशवो गोदोहनस्या-  
र्थादेव तुल्यार्थतया तत्रापि बाधो वक्ष्यते । गोदोहनं हि द्रव्यम् । न तत्  
क्रियामनाश्रितमुदासीनं फलं भावयितुमलमिति यांकाञ्चित् क्रियामाश्रयतया  
समीहमानं सन्निहितं क्रत्वर्थमपां प्रणयनं गृह्णातीति तदाश्रितेन पशवो भा-  
वयितव्या इति शास्त्रार्थोऽवतिष्ठते । एवञ्च तेनैव क्रत्वर्थमपां प्रणयनं सिद्ध-  
मिति चमसो निवर्तते । नन्वसावेव क्रतौ विनियुक्तं इति कथं तत्परित्यागेन  
गोदोहनेन क्रतूपकारो भाव्यते । सत्यम् । पशुकामप्रयोगे तु क्रतुरपि गोदो-  
हनमेव स्वोपकारसाधनतयानुजानाति । कार्यार्थो हि स्वगुण प्रत्यादरः, न  
स्वीयतया । तच्च कार्यं फलार्थत्वादेव गोदोहनादासादितं क्रतुनेति किमादरं  
स्वगुणे । आह च —

“सर्वस्यैव हि कार्यार्थः स्वगुणग्रहणादरः ।

अन्यार्थगुणसिद्धे तु कार्येऽस्याः स्वगुणेन किम् ॥”

इति । तदिह यथा पुरुषार्थेनैव गुणेन भिन्नविषयोऽपि क्रत्वर्थश्चमसोऽर्थात्  
तुल्यार्थतया बाध्यते, एवमत्रापि न दोष इति ॥ ५८ ॥

किमेष एवोत्सर्गः यत् सर्वदा परेण पूर्वं बाध्यते, नेत्याह — तत्रेति ।  
यदि तत्र दुष्टकारणबोधे नैतदेवमिति विपर्यये वा परा बाधधीर्न भवति का-  
रणदोषज्ञानं वा, तदा पूर्वस्य बाधो भवति न त्वन्यथेति । अथोभयोर-  
न्यतरोद्भूतौ किं नाम भविष्यति, अत आह — तदुद्भूताविति । तदा  
बाधके सापवादे प्रथममेव निरपवादमौत्सर्गिकं प्रामाण्यं लभत इति ॥ ५९ ॥



स्वत एव हि तत्रापि दोषाज्ञानात् प्रमाणता ।  
दोषज्ञाने त्वनुत्पन्ने नाशङ्का निष्प्रमाणिका ॥ ६० ॥

ननु प्रमाणेन सता तृतीयेन बाधक बाध्यते । तदेव तु कथं प्रमाण-  
मत आह—स्वत इति । सर्वं खलु विज्ञानं जातं स्वत एव प्रमाणमविज्ञा-  
यमानदोषम् । तथाच तृतीयम् । अतस्तेन बाधकबाधने कृते भवत्याद्यस्य मा-  
नतेति । नन्वसत्स्वपि दोषेषु दोषाशङ्का यथा आदिमे जाता, एवमन्तिमेऽपीति  
प्रामाण्यं नावतिष्ठते, अत आह — दोषेति । अयमभिप्रायः — जाते दोष-  
ज्ञाने सम्भाविता दोषाः प्रामाण्यं विनान्ति । तृतीये तु दोषज्ञानं न तावदु-  
त्पन्नम् । शङ्का तु नोत्प्रेक्षामात्रेण कर्तुमुचिता, सर्वव्यवहारोच्छेदप्रसङ्गात् ।

“अत एव च गीतासु नरं नारायणोऽब्रवीत् ।

नाय लोकोऽस्ति कौन्तेय । न परः संशयात्मनः ॥”

इति । यस्य तु तृतीये विज्ञाने दोषज्ञानं बाधकज्ञानं वा जायते, तस्यास्तु  
चतुर्थज्ञानावसानो निर्णयः । नत्वेतदेव, प्रायेण हि प्रथमज्ञानजन्मन्येव  
निरपवादो निर्णयो दृश्यते । क्वचित् तु बाधकावसानस्तृतीयज्ञानोदयोऽपि  
नातिप्रचुरः । नतरां चतुर्थज्ञानजन्म । सत्यपि तु तस्मिन् न स्वतःप्रामाण्यं  
विहन्यते इत्येवम्परतयैवेदमस्माभिरुक्तम् । अस्तु चतुर्थज्ञानान्निर्णय इति  
वार्तिककारोऽप्यत एव ‘एवं त्रिचतुरज्ञानजन्मन’ इति वक्ष्यतीति । किं पुनः  
कारणमनुत्पन्ने दोषज्ञाने नाशङ्केति । नहि प्रयोजनानुवर्तीनि प्रमाणानि । दृष्ट-  
व्यभिचारस्य हि प्रमातुरेकत्रापि नाश्वासो भवेद् यदि चैवमुच्छिद्यन्ते व्यव-  
हाराः । कामप्रमाणतो हि ते परिनिस्तिष्ठन्ति । न तेभ्यः प्रमाणमत आह —  
निष्प्रमाणिकेति । अयमभिप्रायः — यावद्धि दोषाणामभावो नावधार्यते, तावत्  
प्रमाणेतरसाधारणधर्मदर्शिनो भवत्याशङ्का प्रमाणवती । दोषाभावधारणे तु  
जाते तानाशङ्कमानस्याभावविरोध एव । अर्थेन्द्रियादयो हि ज्ञानकारणम् ।  
तद्दोषा दूरत्वतिमिरादयः । तद्यथा दूरे सन्तस्तरवो वनमित्येकाकारतया  
परिगृहीताः सन्निकर्षे नाना दृश्यन्ते । तदा दूरत्वदोषादेकत्वबुद्धिरुपजातेति  
निश्चीयते । नानात्वबुद्धेस्तु न कश्चिद् दोषो दृश्यत इति कथमाशङ्क्यते ।

१ ‘षाश’, २ ‘को वा’, ३ ‘नान्निर्णय क’, ‘नाद् ज्ञानोदयो निर्णय’ ख  
पाठ ४ ‘काधीनस्तु’ क पाठ ५ ‘आत्मे’ ख पाठ ।

एवं त्रिचतुरज्ञानजन्मनो नाधिका मतिः ।

प्रार्थ्यते तावदेवैकं स्वतः प्रामाण्यमश्नुते ॥ ६१ ॥

शब्दे दोषोद्भवस्तावद् वक्त्रधीन इति स्थितिः ।

तदभावः क्वचित् तावद् गुणवद्वक्तृकत्वतः ॥ ६२ ॥

एव सन्तमसे गव्यश्वभ्रमे स एव दोषः । दिवा तु गोज्ञाने न कश्चिद्दोषः सम्भाव्यत इति तत्प्रमाणम् । एव चक्षुरादिदोषाणां तिमिरादीनामभावेऽवगते निष्प्रमाणिकैव दोषागङ्गा । यत्रापि सादृश्यचलत्वादयो विषयदोषा भ्रान्तिहेतवः, तत्रापि भेदकधर्मावधारणे निश्चलत्वेऽवगते च न काचिद् दोषाशङ्केति न तत्समयभाविनो ज्ञानस्याप्रामाण्यमिति ॥ ६० ॥

एव त्रिचतुरैरेव ज्ञानैर्दोषाभावसिद्धेर्न ततोऽधिका मतिः प्रार्थनीया प्रामाण्यसिद्धये, येनानवस्था भवेत् । यावदेव तु तृतीय चतुर्थ वा ज्ञानमुत्पन्न, तावदेवैक पूर्वमुत्तर वा निरपवाद स्वतः प्रामाण्यमापद्यत इत्याह — एवमिति ॥ ६१ ॥

समधिगत तावत् सर्वप्रमाणानां स्वतः प्रमाणत्व दोषतश्चाप्रमाणत्वमिति । प्रकृतमिदानीं वेदानां प्रामाण्यं यथा सिध्यति तथा प्रतिपादनीयम् । तदर्थं च वक्त्रधीना एव शब्दे दोषा न स्वाभाविका इत्याह — शब्द इति । अयमभिप्रायः — यदा वक्त्रधीनाः शब्दे दोषा इति समधिगत भवति, तदा वेदे वक्तुरभावान्निराश्रया दोषा न सम्भवन्तीति निरपवाद प्रामाण्यमुर्पपन्नं भवति वेदानाम् । स्थित चेद यत् पराधीन. शब्दे दोष इति, स हि ना(र्था ? र्थ)सस्पशीति पूर्वमुपपादितम् । पुरुष एव भ्राम्यन्नन्यदन्यथा बुद्ध्वा तथैव परस्मै प्रतिपादयन् शब्द दूषयति । क्वचिच्चान्यथैव ज्ञात्वा विप्रलिप्सयान्यथा वदति, तत्रापि तदधीनैव शब्दे दोषावगतिः । स्थानकरणादिदोषाद् वा कञ्जध्माताम्भूकृतैर्णाकृतादिदोषदुष्टः शब्दो लक्ष्यते । सर्वथा पराधीन एव शब्दे दोषावगमः, न पुनरसुरभिगन्धवत् स्वभावदुष्ट. शब्द इति । स इदानीं वक्त्रधीनो दोषो गुणवद्वक्तृप्रयुक्ते वा क्वचित् पौरुषेये वाक्ये न भवतीत्याह — तदभाव इति ॥ ६२ ॥

तद्गुणैरपकृष्टानां शब्दे सङ्क्रान्त्यसम्भवात् ।  
यद्वा वक्तुरभावेन न स्युर्दोषा निराश्रयाः ॥ ६३ ॥  
पौरुषेये द्वयं दृष्टं दोषाभावो गुणास्तथा ।  
प्रामाण्यं तत्र गुणतो नैव स्यादित्युदाहृतम् ॥ ६४ ॥  
तस्माद् गुणेभ्यो दोषाणामभावस्तदभावतः ।  
अप्रामाण्यद्वयासत्त्वं तेनोत्सर्गोऽनपोदितः ॥ ६५ ॥  
प्रत्ययोत्पत्तिहेतुत्वात् प्रामाण्यं नापनीयते ।

ननु वक्तृगुणा वक्तुर्येव दोषानुत्सारयन्ति. कथं तैर्निरस्तैः शब्दो निर्दोषो भवत्यत आह — तद्गुणैरिति । उक्तं वक्तृदोषा एव शब्द दूषयन्तीति । स चेद् गुणैरुत्सारितो दोषः, कः प्रसङ्गः शब्दे दोषाणाम् । नहि वक्तुर्यनाश्रितानामेव दोषाणां शब्दे सङ्क्रान्तिः सम्भवतीति फलतः सङ्क्रान्तिवाचोयुक्तिरिति । वक्त्रभावादेव वा निराश्रया दोषा नोत्सहन्ते भवितुं नित्यवेदवाक्य इत्याह — यद्वेति । दोषाभावाच्च न स्वतःप्रामाण्य वेदानां विहन्यत इति भावः ॥ ६३ ॥

नन्वङ्गीकृतं तावद् भवतापि पुंवाक्येषु गुणेभ्यो दोषाभाव इति । एव च कुतोऽयं विवेकः दोषनिराकरण एव गुणा व्याप्रियन्ते नतु प्रामाण्य इति, अत आह — पौरुषेये इति । अयमर्थः — सत्यं पौरुषेय-वाक्येषु दोषाभावगुणात्मकमुभयं दृश्यत एव । यथा तु गुणतो न प्रामाण्यं तथा प्रामाण्यं प्रागुक्तमेव अनवस्था हि तथा स्यादिति । अतो दोषाभाव-मात्रौपयिका गुणा न स्वरूपेण प्रामाण्यं उपयुज्यन्त इति ॥ ६४ ॥

एतदेवोपसंहरति — तस्मादिति । अप्रामाण्यस्य हि द्वयं कारणं कारणदोषज्ञानं बाधकप्रत्ययो वा । गुणनिराकृतेषु च दोषेषु पुंवाक्येषु नो-भ्यमपि सम्भवति । न ह्यसन्तो दोषा ग्रहीतुं शक्यन्ते । न चादुष्टकारणज-नितस्य ज्ञानस्य बाधकः प्रति तिष्ठति । अतोऽप्रामाण्यस्य यत् कारणद्वयं तदसत्त्वादुत्सर्गतः प्रामाण्यमनपोदितमिति ॥ ६५ ॥

असति चापवादे न प्रत्ययजनकत्वेनोत्सर्गतः प्राप्तं प्रामाण्यं पुंवा-क्यानामपनीयत इत्याह—प्रत्ययोत्पत्तिरिति । अत्र चोदयति—दोषा-

दोषाभावो गुणेभ्यश्चेन्ननु सैवास्थितिर्भवेत् ॥ ६६ ॥  
 तदा न व्याप्रियन्ते हि ज्ञायमानतया गुणाः ।  
 दोषाभावे तु विज्ञेये सत्तामात्रोपकारिणः ॥ ६७ ॥  
 तत्रापवादनिर्मुक्तिर्वक्रभावाल्लधीयसी ।  
 वेदे तेनाप्रमाणत्वं नाशङ्कामपि गच्छति ॥ ६८ ॥  
 अतो वक्रनधीनत्वात् प्रामाण्ये तदुपासनम् ।  
 न युक्तमप्रमाणत्वे कल्प्ये तत्प्रार्थना भवेत् ॥ ६९ ॥

भाव इति । यद्यासवाक्येषु गुणनिबन्धनो दोषाभावः, एव तर्हि गुणज्ञाना-  
 धीन इव प्रामाण्येऽनवस्थैव । क खल्वत्र विगेषः गुणज्ञानार्थिन वा  
 प्रामाण्य तदधीनो वा दोषाभाव इति । यदेव हि दोषाभाव ग्रहीतुं गुणज्ञान-  
 मपेक्ष्यते, तस्यैव हि गुणज्ञानार्थिनो दोषाभावः, तस्याप्येवमिति सैव पूर्वो-  
 क्तानवस्था । ततश्च प्रामाण्योत्खातिरिति ॥ ६६ ॥

परिहरति — तदेति । अयमभिप्राय — यदि ज्ञाता एव गुणा दो-  
 षानुत्सारयेयुः, एवमनवस्था भवेत् । नत्वेतदेवमिति । कथं नाम व्याप्रि-  
 यन्ते अत आह — दोषाभावे इति । सन्मात्रतया गुणा दोषानुत्सारयन्ति ।  
 अतोऽसन्तो दोषा न ज्ञाता इति सहज प्रामाण्यमवतिष्ठत इति ॥ ६७ ॥

तदेव तावद् गुणनिराकार्यदोषेष्वपि पुवाक्येषु दोषपरिहार उक्तः ।  
 अकर्तृसन्देहे तु वेदे निराश्रया दोषाः शङ्कामपि नाधिरोहन्तीत्यप्रामाण्य-  
 शङ्कापि नास्त्येवेत्याह — नन्नेति । प्रामाण्यस्यौत्सर्गिकस्याप्रामाण्यमपवाद-  
 भूत तन्निर्मुक्तिर्वेदे लधीयसी न पुवाक्यवद् गुणापेक्षितया गुर्वीति भाव  
 इति ॥ ६८ ॥

यत पुवाक्येष्वपि न गुणापेक्ष प्रामाण्यम्, अतो न शब्दानां प्रमा-  
 णता वक्रधीना । तद्गुणापेक्षायां तु तदधीनता भवेत् । न चैतदेवमिति  
 वर्णितमेव । अतो यद् नैयायिकादिभिः प्रामाण्यसिद्धयर्थं वेदे वक्तुरूपामनं  
 कृत महेश्वरेण वेदाः प्रणीता इत्याश्रित तदयुक्त, दोषाभावादेव तेषां स्वतः  
 प्रामाण्यसिद्धेरित्यभिप्रायेणाह — अत इति न युक्तमन्नेन । अप्र-

ततश्चाप्ताप्रणीतत्वं न दोषायात्र जायते ।

प्रयोगाणां तु सर्वेषां वक्ष्यामः प्रतिसाधनम् ॥७०॥

पौरुषेये तु वचने प्रमाणान्तरमूलता ।

तदभावे तु तद् दुष्येदितरन्न कदाचन ॥ ७१ ॥

माणत्वानुगुणैव दोषाशङ्कामुपजनयन्ती कर्तृकल्पनेत्याह — अप्रमाणत्वेति ॥ ६९ ॥

अत एव च यदपि नास्तिकैराप्ताप्रणीतत्वेनाप्रामाण्यप्रसङ्गनं कृतं, तदप्यत्र नित्ये वेदे दोषाय न जायत इत्याह — अत्रश्चेति । अयमभिप्रायः — पौरुष्यवाक्यमाप्ताप्रणीतत्वेन दुष्यति । तद्धि तदप्रणीतमर्थानाप्तप्रणीत भवेत् । ततश्च तद्दोषदुष्टमप्रमाण भवेत् । नित्य तु यदि नामाप्ताप्रणीतम्, एवमपि निर्दोषमेवेति न तस्याप्ताप्रणीतत्वेन प्रामाण्य विहन्यते । पौरुष्यमपि हि नाप्ताप्रणीतत्वेनाप्रमाणम्, अपि तु अनाप्तप्रणीततया । सा च नित्ये नास्तीति किमप्रमाण भविष्यतीति । ननु व्यासिबलेन परैराप्ताप्रणीतत्वेनाप्रामाण्य साधित बालादिवाक्यनिदर्शनेन 'यद्वाप्तनाप्रणीतत्वादित्य'त्र । अतो हेतुदोषा एव विरुद्धासिद्धादयोऽभिधीयन्ताम् । किं स्वगोत्रानुसारिणा वचनेन, अत आह — प्रयोगाणामिति । न परमस्य प्रयोगस्य, सर्वेषामेव प्रयोगाणामुत्तरत्र प्रतिमाधनं वक्ष्याम एव 'चौदनाजनिता बुद्धिर'त्यादिना । अतः प्रतिहेतुविरुद्धा अप्रामाण्यहेतवः सशयजनकतया नाप्रामाण्य निश्चाययन्ति यदि तुल्यबलाः । अथ तु प्रामाण्यहेतवो बलीयांसः, ततस्तद्वाधिता नतरामात्मानमप्रामाण्यहेतवो लभन्त इति ॥ ७० ॥

कथं पुनराप्ताप्रणीतत्वं न दोषाय आप्तो हि प्रमाणेनार्थं प्रतिपद्य वाक्यमारचयति । तच्च मानान्तरसवादादेव हि प्रमाणं भवति । आप्ताप्रणीतं ह्यसन्मूलप्रमाणान्तरं कथं प्रमाणं भविष्यतीत्यत आह — पौरुषेयेति । अयमभिप्रायः - वेदवाक्यमूलान्तरानपेक्षमेव स्वार्थं प्रमाणं, किं तस्य प्रमाणान्तरेण । पौरुष्ये तु वचसि प्रमाणान्तरं मूलकारणमिति तत् तदभावे दुष्यतीति ॥ ७१ ॥

तेनेतरैः प्रमाणैर्या चोदनानामसङ्गतिः ।

तथैव स्यात् प्रमाणत्वमनुवादत्वमन्यथा ॥ ७२ ॥

अन्यस्यापि प्रमाणत्वे सङ्गतिर्नैव कारणम् ।

तुल्यार्थानां विकल्प्यत्वादेकं तत्र हि बोधकम् ॥ ७३ ॥

यत्तु असन्मूलान्तराणामसम्भवत्संवादानां कथं प्रामाण्यमिति, तद-  
युक्तम् । येनैव हि कारणेन प्रमाणान्तरमूला न चोदनाः, तेन येयमस-  
ङ्गतिस्तासां प्रमाणान्तरैः, सैव सुतरां प्रामाण्यकारणम् । अत एव 'अर्थेऽनु-  
पलब्धे' इति वक्ष्यति । 'अप्राप्ते शास्त्रमर्थवदि'ति च । प्रमाणान्तरमूलत्वेऽनु-  
वादत्वमेवासामापद्यते, न प्रामाण्यम् । न हि नो गन्तुमात्रं प्रमाणमित्यभि-  
प्रायेणाह — तैर्नेति ॥ ७२ ॥

यदपि तावत् प्रमाणान्तरगोचरार्थं पुवचनं, तस्यापि प्रामाण्ये न  
सवादः कारणम् । किमङ्ग पुनः प्रमाणान्तरगोचरार्थानां वेदवाक्यानामित्य-  
भिप्रायेणाह — अन्वयस्थितिः । तदपि स्वत एव प्रमाणमिति भावः ।  
नन्वेक एवार्थोऽनेकेभ्य आसवाक्येभ्योऽवगम्यते । सर्वाणि च तानि प्रमा-  
णानि । यथा — 'अष्टवर्षं ब्राह्मणमुपनयीत'

“गर्माष्टमेऽब्दे कुर्वीत ब्राह्मणस्योपनायनम्”

इति च । अतः कथमुच्यते प्रमाणान्तरगोचरार्थत्वमेव प्रामाण्ये कारणमिति,  
अत आह — तुल्यार्थानामिति । एकार्थोपनिपातिनां हि व्रीह्यादीनां  
विकल्पो वक्ष्यते 'एकार्थास्तु विकल्पेरन् — (१२ ३ १०) इति ।  
अतोऽत्रापि प्रमातृभेदाद् व्यवस्थितविकल्प एव प्रमाणानां, शाखादिविक-  
ल्पवत् । न पुनरन्योन्यसवादः प्रामाण्ये कारणम् । तथा हि — गौतमीय-  
गोभिलीये छन्दोगानां, याज्ञवल्कीय वाजसनेयिनां प्रमाणं विकल्प्यत्वात् ।  
विकल्पनीयत्वादेकैक स्मृतिवाक्यमेकैकस्य प्रमातृबोधकं न त्वन्योन्यसंवा-  
दात् प्रामाण्यम्, धर्मद्रोणाध्यायिनामपि नान्योन्यसवादः प्रामाण्ये कारणम् ।  
एकस्माद्धि तमर्थं विदितवतोऽन्यदनुवाद एव । अन्यस्यैव तु तत् प्रमाणम् ।  
एव भिषग्विद्यास्वपि दर्शयितव्यमिति ॥ ७३ ॥

यत्रापि स्यात् परिच्छेदः प्रमाणैरुत्तरैः पुनः ।

नूनं तत्रापि पूर्वेण सोऽर्थो नावधृतस्तथा ॥ ७४ ॥

सङ्गत्या यदि चेष्येत पूर्वपूर्वप्रमाणता ।

प्रमाणान्तरमिच्छन्तो न व्यवस्थां लभेमहि ॥ ७५ ॥

कस्यचित् तु यदीष्येत स्वत एव प्रमाणता ।

यत्र तर्हि प्रमातुरेकस्यैवैकार्थगोचरा नानाप्रमाणैः परिच्छेदा जायन्ते तत्र कथम् । यथा कश्चिद् दूरं सन्तमग्निं प्रथममाप्तवाक्यादवगच्छति, पुनश्चोपसर्पन् धूमादनुमिनोति, ततः पुनरत्यन्तमार्सादन् प्रत्यक्षयति । तत्र हि सर्वाण्येव प्रमाणानि, परस्परसङ्गतार्थानि च । अतः कथं न सवादः प्रामाण्ये कारणमित्यत आह—<sup>१</sup> अत्रापीति । अयमभिप्रायः—यदि तावदनधिकविषयाण्येव तानि सर्वाणि, तत एकमेव तत्राद्य प्रमाणम् । इतराणि त्वनुवादभूतानि । नचैतान्यनधिकविषयाणि । न ह्यसावर्थं, पूर्वेण प्रमाणेन तथावगतः यथोत्तरैरवगम्यते, उत्तरोत्तरकालसम्बन्धातिरेकात् । अपिचाप्तवाक्यात् पर्वतोऽग्निमानिति सामान्यतोऽवगम्यते । पुनस्तदकदंशविशेषो धूमानुमानादवगम्यते । असाधारणधूमदर्शनाच्च काष्ठादिभेदभिन्नं, प्रत्यक्षेण च समुन्मीलिताखिलविशेषो विशदतरमयमित्यपरोक्षमवसीयते इत्यविकाधिकविषयाणां न संवादतः प्रामाण्यमिति ॥ ७४ ॥

सवादनिबन्धने च प्रामाण्येऽनवस्थापद्यत इत्याह—<sup>२</sup> सङ्गत्यति ॥७५॥

नन्वविसवादि ज्ञान प्रमाणमर्थक्रियास्थितिश्चाविसवाद इति जातायामर्थक्रियायां किं प्रमाणान्तरापेक्षया । यथाहुः—

“प्रमाणमविसवादि ज्ञानमर्थक्रियास्थितिः ।

अविसवादनम्”

इति । ‘प्रत्यक्षमनुमानं च द्वे एव प्रमाणे इति प्रतिज्ञाय न ह्याभ्यामर्थं परिच्छिद्यं प्रवर्तमानोऽर्थक्रियायां विसंवाद्यते’ इति च । अतोऽर्थक्रियावसानैव प्रमाणस्थितिरिति न ज्ञानान्तरापेक्षायामनवस्था ! अत आह— कस्येति । अयमभिप्रायः— अर्थक्रियाज्ञानमपि न तावदप्रमाणमर्थक्रियां व्यवस्थापयि

१ ‘गते’ २ ‘षोऽनु’, ३ ‘न्ति’, ४ ‘पोऽपि वि’ न ‘तत्’ ५ ‘पि नावदप्र’, ६ ‘ण नार्थ’ ७ पाठ

प्रथमस्य तथाभावे प्रद्वेषः किन्निबन्धनः ॥ ७६ ॥

श्रोत्रधीश्चाप्रमाणं स्यादितराभिरसङ्गतेः ।

स्याच्चेत् नज्जनितेनैव जानेनान्येन सङ्गतेः ॥ ७७ ॥

तुमलमिति तत्प्रामाण्यार्थमपरापरार्थक्रियानुसरणेनानवस्थेव । यदि त्वनपेक्षितज्ञानान्तरमेव तत् प्रमाणम्, एव सति प्रथममर्थज्ञानमेव किमनपेक्षं न प्रमाणमिष्यते । नह्यनयोगवबोधरूपत्वेऽमगयात्मकत्वं च कश्चिद्विशेषो दृश्यते । अपिच प्रमाणेनार्थ परिच्छिद्य प्रवर्तमानोऽर्थक्रियायामविसवाद मन्यते । तत्रार्थक्रियास्थिते, प्रागविसवादानवगतेर्न प्रामाण्यनिश्चय इति कथं प्रवृत्तिः । अप्रवृत्तस्य वा कथमर्थक्रियास्थितिः । तदिहोभयस्मिन्नन्योन्याधीने दुरुत्तरमितरेतराश्रय(त्व)म् । अथ मन्देहादेव प्रवृत्तोऽर्थक्रियास्थित्या अविसवाद बुद्ध्वा प्रामाण्य मन्यते, कृतं तर्हि प्रमाणेन । अर्थक्रियार्थमेव हि तदर्थ्यते । सा चेत् सन्देहादेव जाता, स एव साधीयान् । तस्यैव व्यवहारौपयिकत्वात् । अतो यदायुक्त हिताहितप्राप्तिपरिहारयोर्नियमेन सम्यग्ज्ञानपूर्वकत्वादविदुषां तदव्युत्पादनार्थं प्रमाणनिश्चयप्रणयनमिति, तदप्ययुक्तम् । अतत्पूर्वकत्वात् तयाः । अपि चास्मिन् मते सकृज्जातविनष्टेषु विद्युदादिभावेषु न काचिदर्थक्रिया जातति तज्ज्ञान प्रमाणं न स्यात् । अर्थे तत्रापि शब्दप्रयोगोऽर्थक्रियेत्युच्यते, तदिह निर्विकल्पकं अप्रामाण्यप्रसङ्गः । तस्मादविसवादि प्रमाणमिति मन्यामह ग्व । अर्थक्रियास्थितिस्तु अविसवाद इति न मृष्यामह । अर्थान्यथात्वहेतुत्थदोषज्ञानाभ्यामेव तृत्पन्नस्य ज्ञानस्य विसवादः । तदभावाच्चाविसवादः । तावता च प्रामाण्यमिति सिद्धं न संवादापेक्षं प्रामाण्यमिति ॥ ७६ ॥

अपि च संवादापेक्षिणि प्रामाण्ये श्रोत्रजा बुद्धिरिन्द्रियान्तरजन्याभिर्बुद्धिभिरसंवादादप्रमाणमापद्यते इत्याह श्रोत्रेति । यदि त्वस्याः श्रोत्रज्ञानान्तरसवादादेव प्रामाण्यमिष्यते, तथा सति वेदेऽपि तत्तद्वाक्योच्चारणानुगामिनी शतकृत्वो बुद्धिरुत्पद्यत इति सापि नाप्रमाणमित्याह - स्याच्चे-

१ 'प्रमाणान्त' क पाठ २ 'त', ३ 'य' स पाठ ४ यथा न ग पाठ ५ 'या तु अवि' क पाठ ६ 'दात् प्रा' ख पाठ



वेदेऽपि शतकृत्वः स्याद् बुद्धिरुच्चारणानुगा ।  
 प्रमाणान्तरजन्या तु बुद्धिर्नास्ति द्वयोरपि ॥ ७८ ॥  
 यथा त्वेकेन्द्रियाधीनज्ञानान्तरनिबन्धना ।  
 सङ्गतिः कारणं क्लृप्ता तथा वेदेऽपि कल्प्यताम् ॥  
 तस्माद् दृढं यदुत्पन्नं नापि संवादमृच्छति ।  
 ज्ञानान्तरेण विज्ञानं तत् प्रमाणं प्रतीयताम् ॥ ८० ॥  
 न चानुमानतः साध्या शब्दाढीनां प्रमाणता ।  
 सर्वस्यैव हि सा प्रापत् प्रमाणान्तरसाध्यता ॥ ८१ ॥

दिति । प्रमाणान्तरजन्या तु संवादबुद्धिर्न परं वेदे, श्रोत्रेऽपि प्रत्यक्षे च नास्तीत्युक्तमेवेत्याह - प्रमाणति ॥ ७८ ॥

तदेवं स्थिते यद्येकेन्द्रियाधीनज्ञानसवादात् श्रोत्र प्रमाणमित्युच्यते, एव सति वेदेऽपि तत्तद्वाक्योद्भावितबुद्धिसवादाद् दुर्वार प्रामाण्यमित्याह—  
 ध्येति । पौनरुक्त्यं त्वत्रानवहिता मन्यन्ते इति, किं तदाक्षेपपरिहारारभ्या-  
 मिति ॥ ७९ ॥

यत् एते संवादापेक्षिणि प्रामाण्ये दोषाः, तस्माद् विमुच्य संवादग्रहणं यदुत्पन्नं दृढमसन्दिग्धं ज्ञानान्तरेण च नैतदवमिति न विसवाद्यते । विज्ञान विशिष्टविषय ज्ञानम्, अधिकविषयमिति यावत् । एतेन स्मरणं व्यवच्छि-  
 नन्ति । तद्धि पूर्वज्ञानादविशिष्टमनधिकविषयत्वात् तदेव प्रमाणमित्याह—  
 तस्मादिति ॥ ८० ॥

क पुनः प्रमाणान्तरसङ्गतार्थं वच. प्रमाणं दृष्ट, येन वेदवाक्यानां प्रामाण्यमाश्रीयते । पौरुषेयं हि सर्वं प्रमाणान्तरप्रतिपन्नार्थमेव, अत आह—  
 नचेति । अयमभिप्रायः — नानुमानसाध्यप्रामाण्यानि प्रमाणानि, येन कं दृष्टमिति पर्यनुयुज्यामहे । अनुमाने हि दृष्टान्तापेक्षा भवति । स्वत एव च प्रमाणानां प्रामाण्यमिति न तेषामनुमानेन प्रामाण्यं साधनीयमिति । अनु-  
 मानेन च प्रामाण्यमाधने तस्याप्यनुमानान्तरापेक्षायामनवस्थेत्याह— सर्व-  
 स्येति ॥ ८१ ॥

ननु प्रमाणमित्येवं प्रत्यक्षादि न गृह्यते ।  
 न चेत्थमगृहीतेन व्यवहारोऽवकल्पते ॥ ८२ ॥  
 प्रमाणं ग्रहणात् पूर्वं स्वरूपेणैव संस्थितम् ।  
 निरपेक्षं स्वकार्येषु गृह्यते प्रत्ययान्तरैः ॥ ८३ ॥  
 तेनास्य ज्ञायमानत्वं प्रामाण्ये नोपयुज्यते ।  
 विषयानुभवो ह्यत्र पूर्वस्मान्नेव लभ्यते ॥ ८४ ॥

अत्र चोदयति — न निर्दिशति । अयमभिप्रायः — यथा अप्रमाणमप्रमाणतया नावसीयत इति परापेक्षम्, एव प्रमाणमपि प्रमाणतया न प्रकाशत इति तदपि परापेक्षमापद्यते । न हि प्रमाणत्वेनागृहीत प्रत्यक्षादि व्यवहारार्थं कल्पते । तदर्थं च प्रमाणानुसरणं न व्यसनेनेति ॥ ८२ ॥

परिहरति अनापत्तिमिति । अयमभिप्रायः यथा अविदितस्वरूपशक्तीन्यपि चक्षुरादीन्द्रियाणि परापेक्षाण्येव कृतकार्याणि कार्यान्यथानुपपत्त्या पश्चादवसीयन्ते, न चैतेषां ज्ञानं कार्यं प्रत्युपयुज्यते, तस्य निरपेक्षैरेवेन्द्रियैः कृतत्वात् । एव प्रमाणमपि प्रत्यक्षादि प्रत्ययान्तरग्रहणात् पूर्वं स्वकार्ये विषयपरिच्छेदे निरपेक्षमेव संस्थितमतिक्रान्त स्वरूपेणैव कदाचिद् गृह्येतापि यदि जिघृक्ष्यते । न तु तस्य ग्रहणं प्रामाण्यं उपयुज्यते । यादृशं हि रूपमस्य प्रत्ययान्तरेणापि ग्रहीतव्यं तेनैव रूपेण तत् प्रागप्यासीदेव । घटप्रत्यक्षेण हि घटो घटोऽयमिति निश्चिर्ताकारः प्रवेदितः । तावदेव च तस्य प्रमाणत्वं, प्रमाणान्तरेणापि घटोऽमुना परिच्छिन्न इत्येव प्रवेदनीयम्, नाधिकं किञ्चिदिति जायमानमपि कृतकरमेव तत् प्रमाणान्तरम् । अप्रमाणं तु पूर्वानवगतरूपज्ञानाथार्थवत् प्रत्ययान्तरमिति वक्ष्यति । संस्थितमिति प्रमाणपर्यवसानं दर्शयति । कार्यान्तरनिष्पत्त्या हि प्रमाणं सन्तिष्ठते । संस्थिते चानर्थकं प्रत्ययान्तरमिति ॥ ८३ ॥

यतश्च स्वरूपेण प्रत्ययान्तरैः प्रमाणमवसीयते, तच्च स्वरूपमवगतपूर्वमेव, अतोऽस्य प्रमाणस्य प्रत्ययान्तरेण ज्ञायमानत्वं न प्रामाण्यं उप-

१. 'नाव्यव', २ 'आवक' ग पाठ ३ 'ण गृह्यते ते' क पाठ. ४ 'तद्व्ययः' प्र' ग पाठ ५ 'ज्ञापना' क पाठ

अप्रमाणं पुनः स्वार्थग्राहकं स्थात् स्वरूपतः ।

निवृत्तिस्तस्य मिथ्यात्वे नागृहीते परैर्भवेत् ॥ ८५ ॥

नह्यर्थस्यातथाभावः पूर्वैणात्तस्तथात्ववत् :

तत्राप्यर्थान्यथाभावे धार्थद्वा दुष्टकारणे ॥ ८६ ॥

युज्यते । इदं हि तस्य प्रामाण्यं यत् स्वविषयप्रकाशनं, तच्च पूर्वस्मा-  
देव स्वस्माल्लब्धमित्यनर्थकं प्रत्ययान्तरमित्युक्तमेवार्थं व्यक्तीकर्तुमाह —  
तेनेति ॥ ८४ ॥

अप्रमाणे तु प्रत्ययान्तरमर्थवदिति युक्तैव तत्र तदपेक्षेत्याह —  
अप्रमाणमिति । अयमर्थः—अप्रमाणं हि स्वरूपेणार्थं गृह्णाति । यादृशं  
हि ज्ञानस्य स्वरूपं तादृशमेवार्थेऽभ्यागेपयतीति यावत् । इदं रजतामिति  
हि युक्तौ रजताकारमप्रमाणं तामपि तदाकारतया गृह्णाति । अत एव च  
तन्मिथ्या भवति । तच्चैतन्मिथ्यात्वमेवात्मनो न तेनात्मना प्रवेदितमिति तत्प्र-  
वेदनाय युक्तैवान्यापेक्षा । असति हि मिथ्यात्वग्राहिणि प्रत्ययान्तरे न स्वार्थं  
ज्ञानस्वरूपारोपो मिथ्यात्वं निवर्तते । अमत्यां च तन्निवृत्तावप्रमाणादेव प्रा-  
माण्यव्यवहारः प्रतायेत । अतस्तन्निवृत्तयेऽर्थवत् प्रत्ययान्तरमिति ॥ ८५ ॥

कस्मात् पुनः प्रत्ययान्तरैरगृहीतं मिथ्यात्वं न निवर्तते, अत आह—  
नह्येति । यादृशं ज्ञानं तथा र्थो न भवतीति योऽयमर्थस्यातथाभावः नायं  
पूर्वैणाप्रमाणेनोपात्तः । अपरिच्छिन्न इति यावत् । प्रमाणेनैव हि तथात्व,  
तस्य हि तथात्वमर्थस्य कार्यं, तच्च तेनैव प्रकाशितमिति न तत्र परापेक्षा ।  
अन्यथात्वं त्वर्थस्याप्रमाणादासिद्धमिति तत्र प्रमाणान्तरं सावकाशमिति ।  
आह अस्तु परतो मिथ्यात्वम्, एवमपि न प्रामाण्यं चौदनानाम्, अनु-  
मानेन मिथ्यात्वावगमात् । उक्तं हि —

“स्वर्गयागादेसम्बन्धविषयाश्चौदना मृषा ।”

इति, अत आह — तत्रापीति । अयमभिप्रायः — न यतःकुतश्चित् पर-  
स्मान्मिथ्यात्वम्, अपितु तत्राप्यर्थान्यथाभावे मिथ्यात्वेऽन्यथात्वविषयैव

१ 'माणान्त', २ 'ति । जप' न पाठ ३ 'ति च', ४ 'ति । अस्तु'

तावतैव च मिथ्यात्वं गृह्यते नान्यहेतुकम् ।  
 उत्पत्त्यवस्थमेवेदं प्रमाणमिति मीयते ॥ ८७ ॥  
 अतो यत्रापि मिथ्यात्वं परेण प्रतिपाद्यते ।  
 तत्राप्येतद् द्वयं वाच्यं नतु साधर्म्यमात्रकम् ॥

या धीः नेद रजतमिति वा शुक्तिरियमिति वा सा कारण, दुष्टकारणविषया वा । यथा वक्ष्यति— 'यस्य च दुष्ट कारण यत्र च मिथ्येति भवति प्रत्ययः' इति ॥ ८६ ॥

किमेष मन्त्रः । अनुमानादपि मिथ्यात्वमवसीयमानं न कदाचिदपि निग्रहस्थानमापादयतीति, अत आह — तावनेति । चकारो हेतौ । नाय मन्त्रः । किन्त्वनुमानान्मिथ्यात्वमवगन्तुमेव न शक्यते, प्रतिहेतुविरुद्धत्वा-दनुमानानाम् । नास्तिकानामपि चाभ्युपेतस्वागमाप्रामाण्यप्रसङ्गाच्च । शक्यते हि तदागमानामपि वाक्यत्वादिना मिथ्यात्वमनुमातुम् । चोदना-जनितासन्दिग्धाविपर्यासितज्ञानविरुद्धाश्च हेतवो न प्रामाण्यमाच्छादयितुमु-त्सहन्ते चोदनानामिति तावतैव कारणद्वयेन मिथ्यात्व गृह्यते, न पुनः परो-क्तदुरुक्तहेतुसङ्घातेनेति । ननु यदपि तदर्थान्यथात्वज्ञानं दुष्टकारणज्ञानं वा, तदपि नाप्रमाण मिथ्यात्व प्रतिष्ठापयति । प्रामाण्यं च पूर्वज्ञानविरोधात् त-स्यापि दुरध्यवसानामेति कथं पूर्वस्य मिथ्यात्वमत आह — उत्पत्त्यवस्थ-मिति । तदिदमुभयविधं मिथ्यात्वग्राहि ज्ञानमुत्पत्त्यवस्थित प्रमाणमिति मीयते । यथा प्रमाणं भवति तेनात्मना मीयत इत्यर्थः । तत् खलूत्पत्तिदशा-मधिरूढमिति न तावदनुत्पत्तिलक्षणेनाप्रामाण्येन परिभूयते । निश्चयत्वात्म-कत्वाच्च न संशयरूपेण । न चास्य बाधकान्तरमुपलभ्यत इति प्रमाणमेव । अतस्तेन शक्यते पूर्वस्य मिथ्यात्वमापादयितुम् । तस्यापि बाधकोदये प्रमा-णेतरविभागो भाणित एवेति सूक्त द्वैधैव मिथ्यात्वमिति ॥ ८७ ॥

यतश्च द्वैधैव मिथ्यात्वमवगम्यते न प्रमाणान्तरेण, अतः परस्मा अपि मिथ्यात्वं प्रतिपादायितुकामेनैतदेव मिथ्यात्वहेतुद्वयं वक्तुमुचितम् । न त्व-प्रमाणसाधर्म्यमात्रप्रयोजकं, यथा परैः कृतमित्याह — अत इति ॥ ८८ ॥

चोदनार्थान्यथाभावं कुर्वतश्चानुमानतः ।  
 तज्ज्ञानेनैव यो बाधः स कथं विनिवार्यते ॥ ८९ ॥  
 तन्मिथ्यात्वादबाधश्चेत् प्राप्तमन्योन्यसंश्रयम् ।  
 नानुमानादतोऽन्यद्धि बाधकं किञ्चिदस्ति ते ॥९०॥  
 नचान्यैरग्रहेऽर्थस्य स्यादभावो रसादिवत् ।  
 तेषां जिह्वादिभिर्भ्यस्मान्नियमो ग्रहणेऽस्ति हि ॥९१॥

आगमविरोधश्चानुमानेनाप्रामाण्य साध्यतामित्याह — चोदनेति ।  
 अयमभिप्रायः — चोदनाजनित ज्ञान त्रिविधांप्रामाण्यरहित स्वतश्च प्रामाण्य-  
 मिति स्थितम् । अतस्तेनैवाप्रामाण्यप्रतिज्ञा बाध्यते । तस्मिन् परिपन्थिनि  
 न वाक्यत्वादीनामप्रामाण्येन सम्बन्ध एव ग्रहीतुं शक्यत इति ॥ ८९ ॥

अत्र किञ्चिदाशङ्कते— तन्मिथ्यात्वादिति । अयमभिप्रायः —  
 प्रमाण सचोदनाजनितं ज्ञानमनुमानमुपमृद्वाति । तदेव तु तत्प्रतिहत मिथ्या  
 सत् कथं तद्बाधाय प्रभवतीति । परिहरति— प्राप्तमिति । अयमभिप्रायः—  
 मिथ्या सता चोदनाज्ञानेनानुमान न बाध्यते । तदबाधितेन लब्धप्रतिष्ठेनानु-  
 मानेन मिथ्या क्रियते । अतस्तन्मिथ्यात्वादानुमानप्रमाणता, तत्प्रामाण्याच्च  
 तन्मिथ्यात्वमितीतेरतराश्रयमिति । यदि चोदनाज्ञानस्य बाधकान्तरं भवेद्,  
 एव तदापादितमिथ्यात्वं नानुमानबाधाय प्रभवतीति इतरेतराश्रय च ना-  
 शङ्क्येत, नत्वतो भवदुक्तादानुमानादन्यत् किञ्चिद् बाधकमस्तीत्याह—  
 नेति ॥ ९० ॥

ननु प्रमाणान्तरैश्चोदनार्थस्यापरिग्रहात् सवादाभावादेव चोदनाज-  
 नितस्यै ज्ञानस्य सिद्ध मिथ्यात्वमिति नेतरेतराश्रयमत आह — नचेति ।  
 उक्तमिदं न सवादनिबन्धन प्रामाण्यमिति मा भूद् रसादिज्ञानाप्रामाण्याद-  
 भावो रसादीनामिति । कथं पुनस्तेषां सवादतः प्रामाण्येऽभावो रसादीनामि-  
 त्यत आह — तेषामिति । तेषां रसादीनां जिह्वादिभिरेव ग्रहण नियतम् ।  
 अत इन्द्रियान्तरसवादाभावाद् रसज्ञानाप्रामाण्ये रसादीनामभावो भवे-  
 दिति ॥ ९१ ॥

तद्विधैवार्थबोधश्चेत् तादृग् धर्मे भविष्यति ।  
 ममासिद्धमिर्तादं तु वेदाज्जातेऽवबोधने ॥ ९२ ॥  
 वक्तुं न द्वेषमात्रेण युज्यते सत्यवादिनाम् ।  
 द्वेषादसम्मतत्वाद् वा नच स्यादप्रमाणता ॥ ९३ ॥

यादे तु सजातीयज्ञानान्तरमवादाद् रसज्ञान प्रमाणमिष्यते, तथा सति धर्मेऽपि तादृग् वेदोत्थापितज्ञानसवादः सम्भवतीत्याह—तद्विधैति । इदं च सवादतः प्रामाण्यनिराकरणार्थं प्रागुक्तम् । इदानीमितरेतराश्रयप्रसङ्गनायोच्यते इति तात्पर्यभेदादपौनरुक्त्यमिति । यदि तूच्यते—असिद्धमेव नश्चोदनाप्रामाण्यं, कथं तथाप्रामाण्यपक्षे बाध्यते इति । तदयुक्तम् । उत्पद्यते स्वल्पे वेदवचनश्रावेषां नास्तिकानामपि धर्मावर्मविशेषविषयावबोधः । नच सन्दिह्यते स्याद् वा आग्नेहोत्रात् स्वर्गो नवेति । नच विपर्ययः । तदिदं तेषामपि चोदनाजनितं ज्ञानं प्रमाणमेव । ज्ञानापह्नवस्तु सत्यवादिनामयुक्त एव । नहि तत् सम्भवति विदितपदपदार्थसम्बन्धश्चोदनावयवान्नार्थं बुध्यते इति । अनृतं तु वदन्तो 'नानृतं वदेदि'ति प्रातेपेधमतिक्रान्तो महान्तमनर्थं प्राप्नुयुः । अतो न प्रद्वेषमात्रेणासिद्धवचनयुक्तं, तदेतदाह—ममेति । यस्त्वाह—सत्यमुत्पद्यते ज्ञानं, द्वेषादेव तदप्रमाणमाचक्ष्मेह । परस्परविरुद्धसिद्धान्तां प्रायेण हि तार्किका द्वेषादेव किञ्चिदप्रमाणमातिष्ठन्ते । किञ्चिच्चास्मदीयमिदं दर्शनमित्यनुरागेण प्रमाणमिति । अतः द्वेषाच्चोदनानां प्रामाण्यं बाध्यते । अन्यतश्च परिच्छेदान्नेतरेतराश्रयमिति, तं प्रत्याह—द्वेषादेति । नाप्रमाणतेति सम्बन्धः । न द्वेषमात्रेणाप्रमाणता सिध्यति । तथाह न किञ्चित् प्रमाणं नामावकल्पते । सर्वे हि वादेनः परस्परं सिद्धान्तान् विगर्हयन्तो दृश्यन्ते । तत्र कतमत् प्रमाणतयाध्यवसियते । अतो यथोक्तलक्षणमेव सर्वं प्रमाणमिति । स्यान्मत—मा भूद् द्वेषादप्रामाण्यम् । यावत् तु वादिप्रतिवादिनोः सम्मतिः सम्प्रतिपत्तिर्न भवति, न तावत् प्रामाण्यं प्रतितीतिष्ठति । नचाप्रतिष्ठितप्रामाण्यं प्रमाणं परबाधनाय प्रभवति । नच नश्चोदनाप्रामाण्ये सम्प्रति-

नचात्मेच्छाभ्यनुज्ञाभ्यां प्रामाण्यमवकल्पते ।

अग्निदाहादिदुःखस्य नह्यप्रत्यक्षतेष्यते ॥ ९४ ॥

नचाभिलाषिकं ज्ञानं प्रामाण्येनावधार्यते ।

तस्मादालोकवद् वेदे सर्वसाधारणे सति ॥ ९५ ॥

नैव विप्रतिपत्तव्यं बौद्धादेर्वक्ष्यतेऽन्तरम् ।

पुरुषाशक्तितस्तत्र सापवादत्वसम्भवः ॥ ९६ ॥

पत्तिरस्तीति कथमनुमानबाधः । अत आह — असम्मतत्वादिति । स एवान्वयः । शेष पूर्ववादिति ॥ ९३ ॥

यथाच द्वेषासम्प्रतिभ्यां नाप्रामाण्यम् एव प्रामाण्यमपि नात्मेच्छा-  
भ्यनुज्ञाभ्यां भवति, येनोभयथापि प्रभिद्धप्रामाण्येनाप्रामाण्यानुमानेन चोद-  
नैव बाध्यत इत्यभिप्रायेणाह — नचेति । अप्रामाण्यानुमानस्य हि प्रा-  
माण्य नास्तिकैरिष्यते । अप्रमाणेषु । हे वेदेषु दुःखप्रायो वेदवादेनां सि-  
द्धान्तः परिहृतो भवतीति । प्राग्भवीयाद् धर्मानुग्रहाच्च तेषामियमभ्यनुज्ञां  
वेदाप्रामाण्यवादोः प्रमाणमिति । उभय चेद न प्रामाण्ये कारणम् । उक्तमेव  
तु तत्र कारणमिति । द्वेषादप्रामाण्य नेत्यत्रोदाहरणमाह — अस्मीति । यदि  
द्वेषादप्रामाण्य स्यादग्निदाहादिदुःखमप्रत्यक्ष भवेत्, तस्य ज्ञानस्याप्रत्यक्ष-  
त्वादप्रत्यक्षविषयस्य चाप्रत्यक्षशब्दवाच्यत्वात् । नैचेय दाहदुःखस्याप्रत्य-  
क्षतेष्यते कौश्चित् । द्वेषतस्त्वप्रामाण्ये सा प्रसज्जेदिति ॥ ९४ ॥

आत्मेच्छया न प्रामाण्यमित्येतद् दर्शयति — नचेति । आभिला-  
षिकज्ञानस्य सर्वो हि प्रामाण्यमभिलषति । तथा सति हि सर्व एवाशामोद-  
कैरपि तृप्ता भवेयुः । नतु तस्य प्रामाण्य कौश्चिदिध्यत इति । अतः सिद्ध  
चोदनाविरुद्धमप्रामाण्यानुमानमप्रमाणमित्युपसहरति — तस्मादितितव्यम-  
न्तेन । नन्वेव बौद्धादयोऽपि स्वागमान् गृहीत्वा प्रत्यवतिष्ठेरन्, अत  
आह — बौद्धादेरिति । बौद्धादेरागमाद् वेदानामन्तरं विशेषो वक्ष्यत  
इत्यर्थः ॥ ९५ ॥

वक्ष्यमाणमेवान्तरमनागतावेक्षणन्यायेन सूचयति — पुरुषेति । बौ-  
द्धाद्यागमेषु प्रामाण्यापवादोऽप्रामाण्य सम्भवति । अतीन्द्रियमर्थं द्रष्टुं पुरु-

वेदस्यापौरुषेयत्वे सिद्धा त्वेवं प्रमाणता ।

कर्तृमत्त्वे तु वेदस्य सम्यङ्मिथ्यात्ववादिभिः ॥९७॥

कर्ता गुणाश्च दोषाश्च महाजनपरिग्रहः ।

एवमादि विना युक्त्या कल्प्यं मीमांसकैः पुनः ॥

इदानीमिव सर्वत्र दृष्टान्नाधिकमिष्यते ।

षाणामशक्तेः । स्वयमेव च तैः स्वागमानां पौरुषेयत्वमाश्रितमिति बुद्ध्वा-  
त्मान समर्पितवन्तः कथमधुनातिक्रामन्ति । अपौरुषेयास्तु वेदा इति वेदा-  
धिकरणे वक्ष्यामः । ततश्च दोषाभावाद् एवम् उक्तेन प्रकारेण स्वतःप्रमाणता  
वेदस्य सिद्धा भवतीति पौरुषेयत्वमपौरुषेयत्व चान्तर बौद्धाद्यागमानां  
वेदस्य चेति ॥ ९६३ ॥

एव तावदपौरुषेयत्वान्नित्या वेदाः स्वतः प्रमाणमित्युक्तम् । ये तु नै-  
यायिकादयः प्रामाण्यसिद्धयर्थं कर्तृमत्त्व वेदानां कल्पयन्ति, ये च मिथ्यात्व-  
वादिनो भेथ्यात्वसिद्ध्यर्थमेव, तेषां न तावदस्मर्यमाणकर्तृकल्पना प्रमाण-  
वती । अपिचादृष्टकल्पनापि बह्वी विना युक्त्या प्राप्नोतीत्याह — कर्तृ-  
मत्त्वे इति कल्प्यमन्तेन । सम्यग्वादिभेस्तावदशिवरः कर्ता, तस्य चा-  
प्रतिघातज्ञानादयो गुणाः —

‘ज्ञानमप्रतिघ यस्य वैराग्य च जगत्पतेः ।

ऐश्वर्यं चैव धर्मश्च सह सिद्धं चतुष्टयम् ॥’

इति कल्पिताः । नच तत्कल्पनायां युक्तिरपि साधीयसी दृश्यत इति  
सम्बन्धपरिहारो वक्ष्यामः । एव मिथ्यात्ववादिनामपि दोषवत्कर्तृकल्पना  
निष्प्रमाणिकैव । तथा सति हि नाद्य यावद् वेदसम्प्रदायोऽनुवर्तेत । म-  
हता खलु प्रयत्नेन शिष्याचार्यपरम्परया वेदान् धारयन्तो दृश्यन्ते, तदर्थं  
चानुतिष्ठन्तः । तदनाप्तसन्देहानामनुपपन्नं, तथा सति हि जातवाधैरचि-  
रादेव हीयेरन् । अतोऽस्मान्महाजनपरिग्रहादवगच्छामः न कर्तृम-तो वेदा  
इति नतरां दोषवत्कर्तृका इति । मीमांसकैस्तु न किञ्चिद् दृष्टान्नाधिकमि-  
ष्यते । शिष्याचार्यपरम्परया प्रतता हीदानी वेदा दृश्यन्ते । ईदृशमेव सर्व-



एवम्भूतस्य वेदस्य ज्ञानोत्पत्तिं प्रकुर्वतः ॥ ९९ ॥

स्वरूपविपरीतत्वसंशयौ भाष्यवारितौ ।

निवारयिष्यते चापि दुष्टकारणकल्पना ॥ १०० ॥

पुरुषाभावतस्तेन तद्द्वारेणाप्यशङ्कितौ ।

तथा सत्यतथाभावो बुद्ध्यनुत्पात्तेमाश्रितः ॥ १०१ ॥

काले मीमांसकैरिष्यते । अतो न काचिन्मीमांसकानामदृष्टकल्पनेत्याह —  
मीमांसकैरिति ॥ ९८ ॥

तदस्यैवम्भूतस्य नित्यस्य वेदस्य ज्ञान चोत्पादयतः स्वरूपविपरी-  
तत्व विपर्ययः सशयश्च भाष्यकारेणैव व्यक्तं निराकृतावित्याह — एव-  
म्भूतस्येति । अयमभिप्रायः । एतावदेव हि प्रामाण्यं यदुत्पन्नमसन्दि-  
ग्धमबाधितं च प्रत्ययान्तरेण ज्ञानमिति । चोदनाजनितमपि ज्ञानमुत्पन्नं  
तावत् । सशयविपर्ययावपि भाष्यकारेणास्य वारितौ । एव ह्याह — 'नच  
स्वर्गकामो यजेतेति वचनात् सन्दिग्धमवगम्यते भवति वा स्वर्गो न वेति ।  
नचैष कालान्तरे देशान्तरे पुरुषान्तरेऽवस्थान्तरे वा विपर्येति । तस्मादवि-  
तथमिति । अतस्त्रिविधाप्रामाण्यविरहात् प्रामाण्यं चोदनाजनितज्ञानाना-  
मिति ॥ ९९ ॥

नन्वेवमपि कारणदोषाशङ्कायामप्रामाण्यमेवात आह — निवार-  
यिष्यत इति अभावतोऽनेन । पुरुषाश्रया हि शब्दे दोषा इत्यु-  
क्तम् । ते चापौरुषेयत्वप्रतिपादनेनैव वेदाधिकरणे निराकरिष्यन्त एव ।  
तच्चैवम्भूतस्येत्यनेन सूचितमिह विवृतम् । वक्ष्यमाण एवार्थः पूर्वमेवम्भूत-  
शब्देनोक्त इति वेदितव्यमिति । एवञ्च साक्षादनुपजातावपि सशयविपर्ययौ  
कारणदोषाशङ्कयापि न वेदे शङ्कितव्यावित्याह — तेनोते ॥ १०० ॥

एवं तावदाक्षिप्तं भाष्यमुपेक्ष्यैव तदुपोद्धातभूतं स्वतःप्रामाण्यं प्र-  
साध्य वेदाः प्रमाणमिति सिद्धान्तितम् । इदानीं यत्तु 'ब्रवीती'त्यादि-  
भाष्यमाक्षिप्तं, तस्याभिप्रायमाह — तथेति । अयं भाष्याभिप्रायः —  
अतथाभूतप्रतिज्ञया चोदनानामप्रामाण्यं प्रसाध्यते । तच्च त्रिविधमित्युक्तम् ।

१ 'क्तमेव नि', २ 'प्रमाण', ३ 'नमि', ४ 'वारयिष्य' ५ 'तु'  
ख. पाठ .

तत्र विप्रतिषिद्धत्वं ब्रवीतीत्येवमादिना ।

यथादृष्टार्थवादित्वं तच्चेत् प्रत्ययितादिति ॥ १०२ ॥

इन्द्रियेति तु मूलं चेदस्यास्तीत्येवमब्रवीत् ।

तदिह तावत् सशयविपर्ययलक्षणमप्रामाण्य नास्तीत्यनन्तरमेव वक्ष्यामः । पारिशेष्याद् बुद्धचतुस्तिलक्षणमेवाप्रामाण्यमाश्रित्यातथाभावः प्रातेज्ञात इत्यापताते । तत्रेदमुत्तर 'विप्रतिषेद्धमिदमभिधीयते ब्रवीति च वितथ चे'त्यादि । यदर्थं ज्ञापयति तद् ब्रवीतीत्युच्यते । तद् यादे चोदना ब्रवीति, कथमसावज्ञानात्मकेन वैतथ्येनाभिभूयते । एवञ्च व्याख्यायमाने न बुद्धवाक्यानां प्रामाण्यप्रसङ्गः । नह्युत्पत्तिमात्रेण ज्ञानम्य प्रामाण्यमाश्रित, येनायमुपालम्भो भवेत् । तेभ्यो हि ज्ञानमुत्पन्नमपि पौरुषेयवाक्यजानेतत्वेन कारणदोषाशङ्कया अप्रमाण भवति । नचेह तथा, अपौरुषेयत्वस्य वक्ष्यमाणत्वात् । इहापि च ब्रवीतीति च कर्तृवेभक्त्या चोदनास्वातन्त्र्यस्य सूचितत्वात् । चोदना हि स्वतन्त्रैवार्थं ब्रवीति, नतु तथा कश्चित् पुरुष इत्यभिप्राय इति ॥ १०१३ ॥

अपरमपि 'यत्तु लौकिक वचनं तच्चेत् प्रत्यायेतात् पुरुषादिन्द्रियविषयं वा अवितथमेव तत् । अथाप्रत्ययितात् पुरुषादिन्द्रियविषय वा तत् पुरुषबुद्धिप्रभवमप्रमाणमिति भाष्यम्, अत्र प्रत्ययितपद तावद् व्याचष्टे -- यथेति । अयमर्थः — अत्र भाष्ये प्रत्यायेतपदेन यथादृष्टार्थवादित्वमभिधीयते इति । इन्द्रियाविषयं वेत्यनेन तु तस्यैव मूलसद्भावः प्रतिपाद्यत इत्याह — इन्द्रियेति । तदयमत्र भाष्यार्थो भवति । यत्तु पौरुषेयवाक्यनिदर्शित, तत्र विवक्ष्य दूषणमभिधीयते । द्वेषा हि पौरुषेयं वाक्यं प्रत्ययितवाक्यमप्रत्ययितवाक्यं च । प्रत्यायेतवाक्यं च द्वेषिष्य प्रमाणमूलं भ्रान्तिमूलं च । प्रत्ययोऽस्य सजात इत्येतस्मिन्नर्थे हि तारकादिस्मृतेरितजन्त प्रत्ययितशब्दमाभेयुक्ताः स्मरन्ति । द्वेषा च प्रत्ययः प्रमाणमप्रमाणं च । तदेवमेतावदेव प्रत्ययितरूपमवतिष्ठते यदसौ वदति तत्रावश्यं प्रत्ययोऽस्य सञ्जातः । यथादृष्टार्थवादीति यावत् । अत एवेन्द्रियाविषय वेति सम्भवव्याभिचाराभ्यां विशेषणमर्थवद् भवति । इन्द्रियशब्देन च प्रत्यक्षद्वारेण सर्वप्रमाणान्युपलक्षयतीति । प्रमाणविषयविषयमिति लुप्तमध्यमपद-

द्रष्टृत्वसत्यवादित्वे तच्चेत् प्रत्ययितादिति ॥ १०३ ॥

दृश्यमानार्थवादित्वे स्यादनासोक्तिसत्यता ।

एवं त्वेकाङ्गवैकल्यात् प्रत्युदाहरणस्थितिः ॥ १०४ ॥

एकैकाभावमात्रे स्यादासत्त्वैन्द्रियकत्वयोः ।

श्रायमुष्टमुखवद् बहुव्रीहिः । तद् यदि प्रमाणप्रतिपन्नविषयमाप्तवचो दृष्टान्तः तदा साध्यविकलः तस्यावैतथ्यात् । अथाप्रमाणमूलमनाप्तवाक्य वा तद् यदि नाम वक्तृदोषदुष्टमप्रमाण, न तेनोपमानेन नित्यं वेदवाक्यं वितथम् । मिथ्यात्वहेतोः पुरुषदोषस्य तत्रासम्भवात् । पुरुषबुद्धिप्रभवमिति चाप्रामाण्यबीजकथनम् । पुरुषबुद्धिप्रसूत हि तत् । अतो यादृश पुरुषेण बुद्धं न तदनुरूप तेन वाक्य प्रयुक्तमनाप्तेन वा विप्रलिप्तुना । विप्रलम्भाभिप्रायैव हि तस्य बुद्धिः । आसत्यापि भ्रान्तिः । अनाप्तवाक्य च वक्तुः प्रमाणमूलमपि श्रोतुरप्रमाणमेव, विसवादबाहुल्यादनाश्वासात् । अत एव च तस्य सैदपि द्वैविध्यं नोपदर्शितमस्माभिः । अन्यतरविधानुपातिनोऽयनाप्तवाक्यस्याप्रामाण्यात् । अतएव वक्ष्यति 'शक्येऽयसत्ये मिथ्यात्वसि'ति ॥ १०२१ ॥

अन्ये तु द्रष्टृत्वसत्यवादित्वे प्रत्ययितपदार्थं इत्याहुरित्याह— द्रष्टृत्वेति । यथावस्थितार्थदर्शी यथादृष्टार्थवादी च पुरुषः प्रत्ययितपदेनाभिधीयत इति । एव च प्रत्ययितस्याप्रमाणज्ञानासम्भवादनर्थकमिन्द्रियविषयवेति विशेषणमित्यप्रत्ययितवचनविशेषणार्थमेव प्रयुक्तम् । ततश्चायमर्थो भवति— अनासोक्तिरपि सत्या भवति यदि दृश्यमानार्थवाद्यनासो भवतीत्याह— दृश्यमानेति ॥ १०३१ ॥

इदं तु व्याख्यानमनुपपन्नमित्याह— एवामिति । अयमर्थः अत्र ह्यवैतथ्ये प्रत्ययितवाक्यमिन्द्रियविषय चेतुरस्योदाहृतम् । यथाहुः— 'प्रत्ययितस्य वचनमव्यभिचारिप्रमाणान्तरपूर्वकं यच्चोपलभ्यमानविषयमनाप्तस्ये'ति । तदत्र प्रत्ययितेन्द्रियविषयप्रत्युदाहरणे एकाङ्गवैकल्याद् या प्रत्युदाहरणस्थितिः, सासत्त्वैन्द्रियकत्वयोरेकैकाभावमात्र एव भवेत् । उभयाभावे तु अङ्गविकल प्रत्युदाहरणमापद्येत ॥ १०४<sup>१</sup> ॥

अप्रत्ययितपक्षे स्यादैन्द्रियस्याप्यसत्यता ॥ १०५ ॥

अनिन्द्रियत्वपक्षे वासत् प्रत्ययितभाषितम् ।

व्याहृतग्रन्थतैवं स्यात् तस्मात् पूर्वेण सत्यता ॥

यद्येकैकाभावमात्रे प्रत्युदाहरणम्, ततः किं जातमत आह — अ  
प्रत्ययितेति । अस्यार्थः — प्रत्ययितप्रत्युदाहरणे अथाप्रत्ययितादित्यु-  
च्यमाने प्रत्ययिताभावमात्रेण प्रत्युदाहरणं देयम् । तत्रैन्द्रियकस्येन्द्रियविष-  
यस्यार्थस्य यत् प्रतिपादकं वाक्यं तस्याप्यसत्यता भवेत् । प्रत्ययिताभाव-  
मात्रेण ह्यसत्यता दर्शनीया । इन्द्रियविषयमपि चानाप्तस्याप्रत्ययितवाक्यं  
मेवेति किं नासत्यम् । यदि त्वनिन्द्रियविषयमेवाप्रत्ययितवाक्यं प्रत्युदा-  
ह्रियते, तन्न । इन्द्रियविषयं वेत्यस्यानिन्द्रियविषयं वेत्यनेनैव प्रत्युदाहर-  
णाद्, उभयप्रत्युदाहरणे च ब्रह्मवैकल्यप्रसङ्गात् । एवमिन्द्रियविषयप्रत्यु-  
दाहरणेऽप्यनिन्द्रियविषयं वेत्यत्रैन्द्रियविषयाभावमात्रेणासत्यता दर्शनीया ।  
तत्र प्रत्ययितभाषितमपि तथाविधं सदसत्यं प्राप्नोति, तस्याप्यनिन्द्रियविष-  
यत्वात् । अप्रत्ययितस्याप्यनिन्द्रियविषयमित्युच्यमाने पूर्ववद् ब्रह्मवैकल्य-  
रुता । अनिन्द्रियत्वपक्ष इति । यदा प्रत्ययितवाक्यस्यानिन्द्रियत्वमनिन्द्रि-  
यविषयता भवति, तदा तस्याप्यसत्यत्वं प्राप्नोतीत्यर्थः ॥ १०५ ॥

किमतो यद्येवमत आह — व्याहृतेति । अयमर्थः — एव हि  
पूर्वापरविरुद्धार्थाभिधानेन ग्रन्थो व्याहृतो भवति । उदाहरणवेलायां हि प्र-  
त्ययितवाक्यमनिन्द्रियमेव श्रोतुः प्रमाणमित्युदाहृतमाप्तप्रत्ययात् । तदिदा-  
नीमिन्द्रियविषयप्रत्युदाहरणेऽप्रमाणतयोच्यत इति व्याघातः । एवमनाप्तवा-  
क्यमपि श्रोतुरिन्द्रियविषयं स्वप्रत्ययाश्रयणेन सत्यमित्युक्तम् । तत् प्रत्य-  
यितप्रत्युदाहरणे मिथ्यात्वेनोच्यत इति पूर्वापरविरोधादग्रन्थतापत्तिः । अयं  
चात्र वार्तिककारस्याभिप्रायः — न तावत् प्रत्ययितशब्देन तथाभूतार्थदर्शि-  
त्वमुच्यते । यौगिको ह्ययं न सांविज्ञा(यि ? नि)कः । प्रत्यभिज्ञायमानावय-  
वार्थान्वयपरित्यागे कारणाभावात् । प्रत्ययोऽस्य सञ्जात इति हि प्रकृति-  
प्रत्ययविभागमभियुक्ताः स्मरन्ति । द्वेषा च प्रत्ययः सम्यग्भिथ्या चेति ।

अतो न यथार्थदर्शी प्रत्ययितः । किन्तु यथादृष्टार्थवादी । सत्यवादीति यावत् । एषैव हि सत्यवादिता यो वाङ्मनसयोर्विसवादाविरहः । अत एव सत्यनियमे साक्षिणां

“सत्य साक्ष्ये ब्रुवन् साक्षी लोकानामोति पुष्कलान् ।”

इति फल दर्शयित्वा व्यतिरेके दोष दर्शयन्तो मानवाः पठन्ति —

“साक्षी दृष्टश्रुतादन्यद् विब्रुवन्नार्यससदि ।

अवाङ्मनरकमाप्नोति प्रत्य स्वर्गाच्च हीयते ॥”

इति । अत्र हि दृष्टश्रुताभिधानं सत्यमितरदसत्यमिति गम्यते । अतः सत्यवादितैव केवलं प्रत्ययितपदेनोच्यते न साधुदृष्टत्वमिति तस्यैवेन्द्रियविषय वेति विशेषणं, नाप्रत्ययितवचसः, तद्धीन्द्रियविषयमप्यप्रमाणमेव । न चेदमवैतथ्यमात्रप्रदर्शनार्थम्, अप्रामाण्यानुमानस्य दृष्टान्ते साध्यवैकल्यप्रदर्शनार्थत्वात् । तस्य च प्रामाण्यप्रतिपादनमन्तरेण कर्तुमशक्यत्वात् । अत एव भाष्यान्ते ‘तत् पुरुषबुद्धिप्रभवमप्रमाणमि’त्याह । एवं हि तदुपपद्यते । यदि पूर्वं प्रमाणतोक्तासीदनाप्तवाक्यं च श्रोतुं प्रमाणान्तरसङ्गतार्थमप्यप्रमाणं प्रागनिश्चयात् उपरिष्ठादनुवादादाप्तवाक्यमपि नार्थं प्रमाणमिति चेत्, अयमपरोऽस्य दोषः । न कश्चित् पुनः प्रमाणं, कं साध्यविकलता प्रतिपाद्यते । नच दृष्टान्तदूषणादर्थान्तरमस्य भाष्यस्य मनोहरमुपलभामहे । तदेव तावन्न समुदायशक्त्या प्रत्ययितशब्दः साधुदृष्टिर्वर्तते इत्युक्तम् । स्यादेतत् — सञ्जातप्रत्यय एव प्रत्ययितः । प्रत्यय एव तु न सम्यक्त्वव्यभिचरति, सर्वाधियां यथार्थत्वात् अतो यथार्थविदेव प्रत्यायेत इति । तन्न । वक्ष्यते हि वृत्तिकारग्रन्थवार्तिके यथार्थायथाज्ञानविभागः । एव तावत् प्रत्ययितपदार्थानुसारेण नायमर्थो भाष्यस्य । यदि तु विकल्पवाचिवाशब्दानुपपत्त्यैवं व्याख्यायते प्रत्ययितविशेषणे हीन्द्रियविषय वेत्यस्मिन् समुच्चयार्थो वाशब्दो भवेदिति । तन्न, अनेकार्थानुसारेणैवातानाम् । दृष्ट हि निपातानामनेकार्थत्वम् । न तु प्रत्ययितशब्दस्य साधुदर्शिवचनत्वम् । अपि च समानोऽयमावयोरनुयोगः । तवापि हि प्रत्युदाहरणगतो वाशब्दः समुच्च-

१ ‘क्षि’, २ ‘वान्ते’ क पाठ ३ ‘अत एव त’ व पाठ ४ ‘दि।व’  
क ग पाठ ५ ‘वेन् । तदपि न अ ग पाठ ।

परेण मूलसद्भाव इन्द्रियेण तु दर्शितः ।

अप्रामाण्यनिवृत्त्यर्थं दोषाभावोपवर्णनम् ॥ १०७ ॥

यार्थ एव । न ह्यप्रत्ययितवाक्यमात्रमनिन्द्रियविषयमात्र वा मिथ्या, भवत्सिद्धान्ते अप्रत्ययितेन्द्रियविषयानिन्द्रियविषयप्रत्ययितवाक्यसम्यक्त्वाभ्युपगमात् । अतो न कश्चिद् विशेषः । पूर्वापरविरोधमात्रमधिकमेवंवादिभिः स्वीकृतम् । यदि तूच्यते न प्रत्ययितप्रत्युदाहरणमथाप्रत्ययितादिति । किन्तु प्रत्ययितवाक्यमनपेक्ष प्रमाणमित्युक्तम्, इतरच्च स्वप्रमाणापक्ष, तदेव तु अनिन्द्रियविषयमप्रमाणमिति 'अथाप्रत्ययितादि'त्यादिनोच्यत इति । तदयुक्तम् । यदैव हीन्द्रियविषयमनाप्तवाक्य प्रमाणमित्युक्त, तदैवार्थादिदमुक्तं भवति विपरीतमप्रमाणमिति किं तत्प्रदर्शनेन । यस्य तु प्रमाणोदाहरणे विशेषणद्वयमुपात्त, तस्यैव तच्चित्तरेके तत्कथनमर्थवत् । प्रत्ययिताभावमात्र एव तावदप्रामाण्यम् । अप्रत्ययितस्य ह्यप्रतीतवादितयावधृतस्य वचनाच्चैतदेवमिति विपर्ययः, कथञ्चिद् वा सशयो भवति । उभयथापि चाप्रामाण्यमेव । यद्यपि चात्र न शब्दः स्वमहिम्ना सशयहेतुः, तथापि वक्तारि कश्चिद् व्यभिचारदर्शनाद् यथायथ सशयविपर्ययो भवतः । तावता चाप्रमाणमनाप्तवचः । प्रत्ययितस्य त्वनिन्द्रियविषयमप्रमाणमेव । तस्य हि निश्चयजनक वचः स्वतःप्राप्तप्रामाण्यमेवापवाददर्शनादप्रमाणं भवति । एवचोभयप्रत्युदाहरणोपपत्तिः । अतः सूक्त परमते ग्रन्थव्याघात इति । यत इदं व्याख्यानमनुपपन्नमतः पूर्वव्याख्या साधीयसीत्याह - - तस्मादिति । अस्यार्थः—पूर्वेण 'तच्चेत् प्रत्ययितादि'त्यनेन प्रत्ययितवाक्यस्य सत्यतोच्यते । परेण तु 'इन्द्रियविषय वे'त्यनेन मूलसद्भावां दर्शितः । प्रत्ययितस्य वचो वक्तुरेव प्रमाणमूलं प्रमाण, न श्रोतुरिन्द्रियविषयमनुवादप्रसङ्गादिति भाव इति ॥ १०६३ ॥

नन्वेव प्रत्ययितत्वेन प्रामाण्यं वदता भाष्यकारेण गुणत एव प्रामाण्यमुक्तं भवति । गुणो हि प्रत्ययितत्वमत आह—अप्रामाण्येति । दोषाभाव एवात्र प्रत्ययितत्वोपन्यासेनोपवर्णितः, न तु गुणादेव प्रामाण्यमिति ।

गुणात् प्रामाण्यमित्येवं तत् पूर्वं सुनिराकृतम् ।

पूर्वत्र प्रतिषिद्धत्वान्नैतत् प्रामाण्यकारणम् ॥ १०८ ॥

समुच्चयार्थो वाशब्दः पूर्वस्मिन्नुत्तरत्र च ।

विकल्पेनोभयोराह प्रत्युदाहरणे पृथक् ॥ १०९ ॥

शक्येऽप्यसत्ये मिथ्यात्वं दृष्टं सत्येऽप्यशक्तिके ।

कस्मादेव व्याख्यायते, अत आह — गुणादिति । वर्णितमिदं दोषाभाव-  
मात्रौपयिका गुणाः, न गुणतया प्रामाण्ये कारणमनवस्थाप्रसङ्गादिति ।  
अतस्तदनुसारेणैव भाष्यव्याख्यानमुचितमिति ॥ १०८ ॥

ननु यदीन्द्रियविषयत्व प्रत्ययित्वाक्यस्य विशेषणमेव न राश्य-  
न्तरस्य, कथं तर्हि विकल्पार्थवाची वाशब्दः, अत आह — समुच्चयेति  
पूर्वस्मिन्नन्तेन । पूर्वं तावत् समुच्चयार्थ एव वाशब्द इति । उत्तरस्तु  
विकल्पार्थ एवेत्याह — उत्तरत्रेति । उभयोः प्रत्ययितेन्द्रियविषयविशे-  
षणयोर्विकल्पेन प्रत्युदाहरणे दर्शयतीति ॥ १०९ ॥

ते एव प्रत्युदाहरणे दर्शयति — शक्येऽपीति । असत्ये असत्य-  
वादिनि पुरुषे शक्येऽप्यर्थे यद् वाक्य तस्य मिथ्यात्व शक्यते ग्रहीतुमिति  
शक्ये अनन्तीन्द्रिये दृष्टार्थ इत्यर्थः । दृष्टसत्योऽपि प्रत्ययितो यदाशक्तिको  
भवति, प्रत्याख्यमानमर्थं ग्रहीतुमसम्भावितशक्तिरिति यावत् । तदा तद्वा-  
क्यमपि मिथ्येति किं पुनस्तथाविधेऽर्थे प्रत्ययितो वाक्य प्रणयति । बाढम् ।  
यदा भ्राम्यति यथा श्रुतिविरोधबाध्यस्मृतिसिद्धान्ते स्मृतिनिबन्धनकारैः,  
यथा च दृष्टार्थसंव्यवहार एवाप्तः कुतश्चिद् भ्रमनिमित्तात् कमपि ससर्गमार-  
चयति तदेसम्भवत्प्रमाणं तत्रो मिथ्या भवति । विप्रलिप्सा तु तस्य न  
सम्भवति । नच न भ्रान्तिरपि, ब्रह्मर्षीणामपि भ्रान्तिराशङ्क्यते, किमङ्ग पुनर-  
र्षीचीनानामाप्तानामिति । अत्रापर भाष्यम् 'अशक्यं हि तत् पुरुषेण ज्ञातुमृते  
वचनान्' इति ! तत्र न विद्मः किं तद्वृत्तेन परामृश्यत इति । वाक्यं हि प्र-  
कृतं, न तद् ज्ञातुमशक्यं सुज्ञानत्वात् । विषयस्तु समासान्तर्गतो न तावत्  
तदा निष्कृष्यपरामर्शमर्हति । विलिङ्गत्वाच्च । पुलिङ्गो हि विषयः नासौ नपुं-

१ 'असत्यवादिनि', २ 'ना' क पाठ ३ 'रा' ग पाठ.. ४ 'ना',  
'देवमस' क पाठ

नानेन वचनेनेह सर्वज्ञत्वनिराक्रिया ॥ ११० ॥

वचनादृत इत्येवमपवादो हि संश्रितः ।

यदि षड्भिः प्रमाणैः स्यात् सर्वज्ञः केन वार्यते ॥

सकलिङ्गतच्छब्दपरामर्शः । तस्माद् व्याख्येयमिदम् । तदुच्यते । ज्ञातु-  
मिति सामान्यतो ज्ञानसम्बन्धोपस्थापितं ज्ञेय तदिति निर्दिशति । एत-  
दुक्तं भवति — यत् तदिन्द्रियाणामविषयभूतं ज्ञेयं, तत् पुरुषेण नते वच-  
नाद् ज्ञातुं शक्यमिति समासान्निष्कृष्ट एव विषयार्थो ज्ञेयतया परामृश्यते ।  
इदं च सर्वज्ञनिराकरणपरतया कैश्चिद् व्याख्यातं, तान्निराकराति — ना-  
नेनेति । अस्याभिप्रायः — न तावदिह सर्वशब्दः श्रूयते सर्वे अर्था ज्ञातु-  
न शक्यन्त इति । न च सर्वज्ञनिराकरणं क्वचिदुपयुज्यते, धर्माधर्मज्ञाननिषे-  
धमात्रेण चोदनैवेति प्रतिज्ञासिद्धेरिति ॥ ११० ॥

अपिच न ज्ञातुं शक्यत इत्युक्त्वा वचनादृत इति पुनरपवादो भा-  
ष्यकारेणाश्रितः । अतोऽवगम्यते अतीन्द्रियज्ञानमेव भाष्यकारो वारयति, न  
तु सर्वज्ञानम् । अतीन्द्रियं हि वचनादृते ज्ञातुमशक्यमित्यभिप्रायेणाह —  
वचनादिति । अपिच भावाभावात्मकस्य जगतः पूर्वं भागो भावप्रमाणै-  
रुत्तरो भागोऽभावप्रमाणेनावगम्यते इति षड्भिः प्रमाणैः षोढा भिन्नं  
सर्वं प्रमेयमवगम्यते एवेति नायमीदृशः सर्वज्ञो निराकार्य एवेत्याह — य-  
दीति । नन्ववगतं तावद् नानेन सर्वज्ञो निराक्रियत इति । किं नामा-  
नेन क्रियते । पूर्वेण तावत् पौरुषेयापौरुषेयवाक्ययोर्मिथ्यात्वं हेतुसदसद्भावो  
दर्शितः । अशे च साध्यविकलता । तदेतावतैव पर्यवसिते किमशक्यमित्या-  
दिनाशङ्क्य निराक्रियते इति न ज्ञायते । उच्यते — प्रत्ययितवाक्यमती-  
न्द्रियविषयप्रमाणमित्युक्तम् । तत्रेदमाशङ्क्यते किमिदं प्रत्ययितवचनम-  
तीन्द्रियविषयमिति । अप्रतिहतदर्शनशक्तिरेव ह्यासः, स खलु काष्ठाप्राप्तज्ञान-  
प्रकर्षो धर्माधर्मावप्यपरोक्षमीक्षत एव, अतश्च न चोदनैवेत्यवधारणमुपपद्यते ।  
तत्रेदमुत्तरमशक्यं हीति । नायमेतावानतिशयः कस्यचित् पुरुषस्य यदती-  
न्द्रियं विषयं द्रष्टुं वचनमन्तरेण शक्नोतीति । इदं च सूत्रकारेणैव प्रत्यक्ष-



एकेन तु प्रमाणेन सर्वज्ञो येन कल्प्यते ।

नूनं स चक्षुषा सर्वान् रसादीन् प्रतिपद्यते ॥ ११२ ॥

यज्जातीयैः प्रमाणैस्तु यज्जातीयार्थदर्शनम् ।

भवेदिदानीं लोकस्य तथा कालान्तरेऽप्यभूत् ॥ ११३ ॥

यत्राप्यतिशयो दृष्टः स स्वार्थानतिलङ्घनात् ।

सूत्रे वक्ष्यमाणमनागतावेक्षणेन भाष्यकृता प्रतिज्ञासमर्थनार्थमुक्तम् । तदेव तु न्यायकथायाः क्षेत्रमिति तत्रैव विस्तरेण सर्वज्ञ निराकरिष्यामः ॥ १११ ॥

नन्वस्तु षड्भिः प्रमाणैः षट्प्रमेयवित् सर्वज्ञः । एकैर्नैव तु चक्षुषा सर्वगोचरं ज्ञानं जन्यत इति निराकार्यम्, अत आह— एकैनेति । अयमभिप्रायः— दिव्येन चक्षुषा सर्वं बुद्धो जानातीति ये वदन्ति, ते नूनं स्वयमपि चक्षुषा रसादीन् प्रतिपद्यन्ते । कथमपरथा स्वभावनियमं जानन्तो बुद्धचक्षुषः सर्वगोचरतामातिष्ठन्ते । एव च सन्तु स्वयमेव सर्वसविदः । किं परप्रत्ययाश्रयणेनेत्युपालभमानोऽतितुच्छतया नाय पक्षो निराकरणं प्रयोजयतीति दर्शयति । एष चानिराकरणच्छलेन निराकरणमार्गं एव वात्तिककृता दर्शितः । शिष्यान् व्युत्पादयितुम् । इत्थं तु क्रियमाणोऽसङ्गत एव भवेदिति ॥ ११२ ॥

आह— यद्यप्यर्वाचीनानां चक्षुर्न सर्वगोचरः, तथापि बुद्धचक्षुः सातिशयं दिव्यमस्तीति सर्वगोचरमिति किमनुपपन्नम्, अत आह— यज्जातीयैरिति । अन्वयार्थः— चक्षुरादिजातीयैर्हि प्रमाणै रूपादिजातीयस्य सम्बन्धस्य वर्तमानस्य चाद्यत्वे दर्शनमुपलभ्यन्त, अतः कालान्तरेऽपि तथैवाभूदिति युक्तम् । एव हि दृष्टानुमारिणी कल्पना कृता भवति । प्रयोगश्च भवति— बुद्धचक्षुर्नानीतादिविषयः, चक्षुष्ट्वादस्मदादिचक्षुर्वत् । अचक्षुर्वा, अतीतादिविषयत्वात् शब्दवदिति ॥ ११३ ॥

नन्ववगतं तावत् प्रमातृभेदाद् दूरे दूरतरे च चक्षुः प्रकाशयतीति तत् काष्ठाप्राप्तप्रकर्षं सर्वं प्रकाशयिष्यति । ज्ञानस्यापि यथोत्तरं लोकशास्त्रयोर-

तिशयो दृष्टः । तत् क्वचिदाश्रये समासादितपरप्रकर्ष सर्वगोचरं भविष्यति । भवति चात्र सातिशय काष्ठाप्राप्तमवगत यथा वियति परिमाणम् । सातिशय च ज्ञानम् । अतस्तेनापि क्वचिदाश्रये परिनिष्ठातव्यम् । एषा च ज्ञानस्य परिनिष्ठितिर्या सर्वविषयता महाविषयतयैव यथोत्तरमतिशयागमादित्यत आह—यत्रापीनि सामर्थ्यमन्नेन । अयमभिप्रायः— सत्यं च चक्षुषः प्रकर्षो ज्ञानस्य च, नतु स्वार्थमतिक्रम्य । उन्मीलितचक्षुषो हि प्रतियतः यद्यपि नीलपीतादिभेदभिन्नमनेकमपि रूप प्रकाशत इति नैकत्र रूपे चक्षुर्नियम्यते, नानादेशपरिमाणार्थपरिच्छेदाच्च न देशपरिमाणाभ्याम् । तथापि तु न स्वार्थमतिक्रम्य चक्षुषा किञ्चित् प्रकाश्यते इत्यास्ति नियमः । कश्चास्य स्वार्थः, येन सन्निकृष्यते । यथा रूपा रूपं रूपकार्थसमवायिनश्च । रूपिणा तावद् द्रव्येण सयुज्यते 'भौतिक हि तदि'ति प्रत्यक्षसूत्रे वक्ष्यते । रूपतदेकार्थसमवायिभिश्च सयुक्तसमवायात् सन्निकर्षः । नचैतावता रसादिषु प्रसङ्गः, योग्यतासहिता प्राप्तिः सन्निकर्ष इति तत्रैव वक्ष्यते । योग्यता च कार्यदर्शनानुसारेण यथाकार्यमवतिष्ठते । अत एवातिदूरवर्तिनोऽपि भावान् चक्षुषः स्वार्थाः । एवमजातातिवृत्तादयः । तदेतेष्वेव स्वार्थेषु चक्षुः प्रकर्षमनुभवेत्, न परविषये शब्दादौ । एव श्रोत्रेऽपि दर्शयितव्यम् । एतावांश्च स्वार्थे दृश्यते प्रकर्षो यदनतिदूरानतिसूक्ष्मभावप्रकाशनम् । तदिह स्वार्थाव्यभिचारात् तदवच्छिन्नैव व्याप्तिरवगतेति न सर्वविषयप्रकाशनानुमानाय घटते । प्रतिहेतुवर्णित एव । ज्ञानस्यापि चायं स्वार्थो यत्रास्य कारणमस्ति । षोढापि च प्रमाणज्ञानकारण विभक्त तद् यत्रास्ति, तत्र यथायथमभ्यासवशाद् ज्ञान प्रकृष्यत एव, इष्यते च । षड्भिः प्रमाणैः संक्षिप्तः सर्वज्ञ इत्युक्तमेव । विस्तरेण तु सर्वेऽर्थाः प्रत्यक्षमीक्ष्यन्ते इति नैप ज्ञानस्य प्रकर्षः सम्भवति, प्रत्यक्षकारणानां स्वविषयप्रकाशप्रकर्षनियमात् । तदधीनत्वात् तु ज्ञानस्य तन्नियमादेव नियमः । अतो न स्वार्थमतिक्रम्य प्रत्यक्षस्य सामर्थ्यं सम्भवति । भविष्यदग्रहणमुपलक्षणं भविष्यत्यतीते वर्तमाने च । सविशेषैर्निखिलभुवनावलम्बिनि भावभेदे नो खल्वस्ति नाम भाजनमेतावतोऽतिशयस्य कश्चिद् यो देहस्यैवैकस्य कस्यचिल्लोमानि परमाणून् वा सङ्कलयितुमलम् । (प्रागेव सर्वं ?) नन्ववर्तमानमपि चक्षुषा प्रकाश्यत एव भ्रान्ता-

दूरसूक्ष्मादिदृष्टौ स्यान्न रूपे श्रोत्रवृत्तिता ॥ ११४ ॥

विद रजतमिति । न च तत् स्मरण, बाह्येन्द्रियापेक्षत्वात् । न च शुक्ति-  
कैव तत्र प्रकाशयत इति युक्त वक्तुम्, अन्यतरप्रकाशस्यानन्यविषयत्वात् ।  
इतरथानाश्वासात् । अतः क्वचिल्लब्धप्रकर्षेण चक्षुषैव सर्वमजातादि प्रकाश-  
यिष्यते । अस्तु वा सयुक्तसयोगात् सर्वार्थसन्निकर्षः । यदेव हि किञ्चिच्च-  
चक्षुषा सन्निकृष्यते, तेनैव प्रणाल्या संयुक्त सर्वमिति सयुक्तसमवेतानामि-  
वानिवार्यस्तत्संयोगिनां सन्निकर्ष । मैवम् । एव हि न कश्चिदसर्वज्ञो भवेत्,  
सर्वस्य तथाविधसन्निकर्षाव्यभिचारात् । यत्त्ववर्तमानमपि चक्षुषो विषय  
इति, तन्न । शुक्तिरेव हि भ्रान्तौ चक्षुषो विषयः प्राण्यकारित्वात्, अस-  
न्निहितरजतप्राप्त्यसम्भवात् । इतरथा त्वनपेक्षितार्था एवासन्निहितरजतादि-  
विभ्रमा भवेयुः । नचैवमास्ति, निराधेष्टानविभ्रमादर्शनात् । कथं तर्हि तैमिरि-  
कस्य केशदर्शन, न हि तत् केचिद् ग्राह्यमपेक्षते । असत्केशरोपप्रवृत्तेः ।  
न । तत्राप्यालोकाशानां तथा प्रतिभासात्, सूक्ष्मत्वाच्च तेषामन्यदन्याका-  
रतया गृहीतमिति न लक्ष्यते । कथमिदानीमन्याकारतया वेदनं, दोषेभ्य  
इति भाष्यकारो वक्ष्यति । समान चेदमितरस्यापि । तवापि ह्यवर्तमान  
रजत वर्तमानतयावगम्यत इति समानोऽनुयोगः । यदि दोषतः, को दोषः  
शुक्तौ रजतानुभवस्य । शुक्तिरेव रजतानुभवस्य दोष इति चेत्, हन्तैवम-  
र्थापेक्षिता चोपपादिता भवति । नेद रजतमिति च प्रसक्तताद्रूप्यनिवारणेन  
बाधकज्ञानमितीदमेव साधु मन्यामहे यद् वर्तमानमवर्तमानरजताकारेणावसी-  
यते, नो वर्तमानमेव रजत वर्तमानतया । तस्मात् सिद्ध सन्निहितवर्तमान-  
विषयमेव चक्षू रजतादीन् प्रकाशयतीति न तावच्चाक्षुष प्रत्यक्षमनागतादी-  
नामीक्षणाय क्षमते इति ।

स्यादेतत् — अस्तु चक्षुषो विषयनियमः प्राण्यकारित्वात् । मनस्तु  
सकलातीतादिविषय किं नेष्यते इति मानसप्रत्यक्षगोचरा भविष्यदादयो  
भावा भविष्यन्तीति । तन्न । मनसो बहिरस्वातन्त्र्यात् । इतरथा त्वन्धाद्यभावप्र-  
सङ्गात् । तस्यापि मनसो भावात् । कथं तर्हि प्रथमज्ञानप्रक्षयिणीन्द्रियव्यापारे

## भविष्यति न दृष्टं च प्रत्यक्षस्य मनागपि ।

द्वितीयक्षणोपलब्धिः न चेन्मनो बहिः स्वतन्त्रम् । न, तत्रार्पीन्द्रियव्यापारा-  
विरामात् तज्ज्ञानाविरामोपपत्तेः । का कथा स्वप्ने । तत्र खलु वर्तमानतया  
विविधान् संसर्गान् मनो दर्शयति । न, स्मृतित्वात् । तत्र च मनसोऽस्वात-  
न्त्यस्य वक्ष्यमाणत्वात् । कथं वर्तमानाभास । दोषात् । व्यक्तश्च दोषो निद्रा ।  
यथा वक्ष्यति 'निद्रा मिथ्याभावस्य हेतुरिति' । कथमननुभूते स्मृतिरिति चेत् ।  
वक्ष्यति 'अत्रजन्मन्येकत्रे'ति । नन्ववगत प्रतिभासु मनसः स्वातन्त्र्यम् । के-  
षाम् । यद्यर्वाचीनानां, न । तासां लिङ्गाद्याभासजत्वात् । प्रायः सहचरितहृ-  
दयप्रसादोद्वेगप्रभाविता हि प्रतिभा, नत्वैकान्तिकहेतुका । अत एवानिश्चया-  
त्मिका बुद्धिः । अथ लोकोत्तराणां, न । तासामस्मदादिप्रतिभास्वभावानतिवृत्ते-  
रिति वक्ष्यामः । विमतिपदं च लोकोत्तरत्व नाम्मदादिभिः काचिदाश्रयिष्यते ।  
बाह्यलिङ्गादिनिरपेक्षे च बहिर्मनासे वर्तमाने सर्वस्यानपेक्षितोपायान्तरं म-  
नोमात्रनिबन्धनः प्रसजन् सर्वबोधः केनापवर्तयेतुं शक्यते । अदृष्टविशेषालि-  
ङ्गाद्यनपेक्षं बहिर्वृत्तिरिष्यत इति चेद्, न । इन्द्रियान्तरारम्भवैयर्थ्यात् । तत  
एव तत्तददृष्टविशेषाहितसकारात् सर्वप्रतीतिसेद्धेः । तदपि वा व्यर्थम्, अक-  
रणस्यैव वात्मनोऽदृष्टविशेषादेव प्रतीतिक्रियासिद्धेः । अथ नादृष्टमनुपायमर्थ  
साधयतीति माभूत् शरीरारम्भवैयर्थ्यामिति । एवं तर्हि न लिङ्गाद्यनपेक्षमपि  
मनः काचिद् वर्तमानमुपलब्धमित्यस्तु तदपि बहिर्बाह्यापेक्षम् । अतो न मान-  
समपि प्रत्यक्षं भविष्यदादौ समर्थमिति सिद्धम् । भावनाबलजमपि सर्वज्ञ-  
निराकरणक्षेत्रे निराकरिष्यामः, अवगतविषयत्वाद् भावनायाः । तथा सति  
च भावनावैयर्थ्याद्, अधिकस्य च ततोऽप्यासेद्धेः । अपिच भावनाबलज-  
मक्षजं वा, न वा । न तावदक्षजमित्युक्तम् । सर्वाक्षशक्तिपरिक्षयस्यानन्तर-  
मेवोक्तत्वात् । अनक्षजं तु न प्रत्यक्षम्, अन्वर्थत्वात् प्रत्यक्षशब्दस्य । अत  
एव न भविष्यति प्रत्यक्षस्य सामर्थ्यं दृष्टमित्याह — भविष्यतीति । प्रत्य-  
क्षस्य हि न भविष्यद्विषयता, तद्विषयरय वा न प्रत्यक्षतेर्याभिप्रायः ।

१ 'न स्वा', २ 'नि दोषो मि' क पाठ ३ 'प्रवृत्तिसि' क, प्रति  
पत्तिसि', ४ 'पि बाह्यार्थ', ५ 'यमसमर्थ' ख पाठ ६ 'तर्हि इदमपि' क  
पाठ. ७ 'ति भा', ८. 'द्धे । भा', ९. 'असमर्थ' ग पाठ

बाह्यान्तःकरणजप्रत्यक्षनिराकरणेऽप्ययमेव भागो व्याख्येयः । न चाश्लुषस्य मानसस्य वा भविष्यदादौ सामर्थ्यामित्यर्थः । अपिच योगिज्ञानगोचर सर्वमभ्युपयता कथं योगिना सर्वमनुभूयत इति वाच्यम् । यदतीताद्यपि वर्तमानतया योगेभिरवसीयत इति, एव तर्ह्यतस्मिस्तद्ग्रहो मिथ्या योगिज्ञानम् । अथ तु यथावस्थितमेव सर्व योगिनानुभूयत इत्युच्यते, एव तर्हि नातीतादिवेषयरथ प्रत्यक्षतोपपत्तिः । अनुमानेऽपि प्रसङ्गात् । एवञ्च वर्तमानावर्तमानविषयं ज्ञान प्रत्यक्षमित्यर्धवैशसम् । स्यान्मत — कल्पनाविरहः प्रत्यक्षत्वम् । अतीतादिविषयमपि योगिनस्तर्ह्यहितम् । अतः प्रत्यक्षमिति । तन्न । पूर्वापरकालसम्बन्धस्याविकल्पेन ग्रहीतुमशक्यत्वात् । का चेयं कल्पना । यद्यभिलाषिणी प्रतीतिः, श्रौत्रमप्रत्यक्षं भवेत् । अथाभिलापससर्गयोग्यप्रतिभासाप्रतीतिः, कल्पनासामान्यस्ववेदनमप्रत्यक्षं भवेत् । यदप्याहुः — “नैनामेयमभिलाषेन ससृजति । तथा वृत्तेरात्मनि विरोधादिति” । तदयुक्तम् । असत्यप्यभिलापससर्गे तत्संसर्गयोग्यस्य सामान्यात्मनस्तत्र निर्भासात्, तावता च कल्पनात्वानपायात् कल्पनापोढत्वानुपपत्तिः । अथान्यरूपारोपः कल्पना, योगेज्ञानमायजातादिषु वर्तमानरूपारोपेणैव वर्तत इति न कल्पनापोढम् । अपिचान्यथास्थितस्यान्यथाभानाद् भ्रान्तमेव योगिज्ञानमभ्रान्तपदेन व्यावर्तितं कथं प्रत्यक्षम् । यथा हि । तेमिरादिदोषवशप्रभवं केशज्ञानं भ्रान्ताभेत्यभ्रान्तपदेन व्यावर्त्यते, एव योगिनामपि सर्वस्मिन् वर्तमानावभासं भ्रान्तमेवेत्यभ्रान्तपदेन व्यावर्तितं न प्रत्यक्षं भवेत् । साक्षात्कारिता तु नानिन्द्रियजस्य ज्ञानस्य सम्भवतीति प्रत्यक्षसूत्रे वक्ष्यामः । अपिचार्थसामर्थ्यसमुद्भव प्रत्यक्षं योगिज्ञानं चासर्दजाताद्यर्थसमुद्भव कथं प्रत्यक्षम् । एतदपि भविष्यत्वप्रातिपादनेनैव सर्वं दर्शितमित्यनुसन्धातव्यम् ।

स्यान्मतं — सर्वमेव प्रत्यक्षमसन्निहितावभास, ज्ञानार्थयोः कार्यकारणभावेनायोगपद्यात् । अतो नानेन योगिज्ञानं दुप्यतीति । यद्येव कितर्हि प्रकाशते । ज्ञानाकार एवार्थेनाहितः । एतावदेवार्थस्य ग्राह्यत्वं यज्ज्ञानाकारार्पणहेतुत्वम् । यद्येवमर्थैकदेशोऽपि नावक्ष्यते इति दूरं सर्वज्ञानम् ।

१ 'णप्र' क ग पाठ २ 'हाद् मि' क पाठ ३ 'क्षमप्रत्यक्षमि' क ग पाठ ४ 'दृष्टान्तम्', ५ 'याप्रट्' क पाठ ६ 'पणेर', ७ 'पज्ञानप्र', ८ 'ज्ञाता' ख पाठ .

## सामर्थ्यं नानुमानादेर्लिङ्गादिरहिते क्वचित् ॥ ११५ ॥

अथ ज्ञानाकारवेदन एवार्थवेदनाध्यवसानान्नार्थहानिः, कथमन्यवेदनेऽन्य-  
वेदनाध्यवसाय । अविद्ययेति चेत् । अहो महानुभाव. सर्वज्ञः, यस्येयमे-  
तावती महाविषया अविद्या । वरमेकदेशदर्शिन एवैषामविद्यापि तावदल्पी-  
यसी । किञ्च, इदं सर्वं क्रमेणावसीयते युगपद् वा, न तावत् पूर्व. कल्प. ।  
अनन्तानामुत्पादवतां पूर्वापरकोटिविरहिणा च क्रमेणानुभवितुमशक्यत्वात् ।  
अत एव न यौगपद्यम्, अनन्तानामजातादिवृत्तप्रत्युत्पन्नानां यौगपद्यास-  
म्भवात् । अपिच किमिदं सर्वं नाम यद्विद्वान् सर्वज्ञो भवति, एकेन केन-  
चिदुपाधिनावच्छिन्नभोदनादि सर्वशब्दवाच्यतया प्रसिद्धम् । न चैवमजा-  
तादयोऽर्था इति कथं सर्वपदार्थः । आनन्त्यं सर्वतेति चेत् । नन्विद्यमिय-  
त्तानवधारणात्मिकैवेति कथं तद्विदं सर्ववित्ता । अतः सिद्धं न किञ्चित्  
कस्यचित् सर्वगोचरं प्रत्यक्षमिति । यदपि प्रकर्षवतां काष्ठाप्राप्तिरवगता  
यथा वियति परिमाणरपेति ज्ञानमपि क्वचित् परिनिष्ठां गतं सर्वविषयं  
भवतीति । तदयुक्तं, प्रकर्षं खलु काञ्चित् काष्ठामधिष्ठाय सङ्गिरामहे यद्  
विरमतीति । असम्भावनीयपरावस्था तु काष्ठा इति हेतुरनैकान्तिक. । न खलु  
कार्यद्रव्यं घटमणिकादि सातिशयपरिमाणं विदितमपीमां दशामनुभवति,  
यतः परमसम्भावनीय एव महिमा । एव तेनैव निरवशेषब्रह्माण्डोदरपरिपूर-  
णादनवकाशमितरत् । अथ गुणधर्मोऽयमित्युच्यते, तन्न । एवमपि पूर्वदो-  
षानतिवृत्तेः । गुणो हि गरिमा । न तस्यैतावन्तमतिशयं पश्यामः, यतः  
परमपरं न सम्भवतीति । यदि खलु सर्वगुरुभिः सम्भूयैकं किञ्चित् कार्य-  
मारभ्यते, एवमेतत् सम्भवेदपि, न चैतदस्ति । यदपि नभसि परिमाणं नि-  
दर्शितं, तदयुक्तम् । परिमाणं नामावच्छेदः । तद् यद्यप्यस्त्याकाशे ततस्त-  
दपि नासम्भावनीयपरावस्थमिति साध्यविकलता । अथानन्तमेव नभोऽभ्यु-  
पगम्यते, कथं तर्हि तत्र परिमाणं निदर्श्यते परिमाणाभाव एवास्यानन्त्यम् ।  
अतो विरुद्धमेवेदं परिमितमनन्तं चेति सूक्तं भविष्यति प्रत्यक्षमसमर्थमिति ।  
इह च पूर्वभाग इन्द्रियाणां सर्वविषयत्वेनातिशयो वारितः । उक्तस्मिन्

१ 'ह्याय' ग पाठ २ 'मुत्पत्तिमना' ३ 'वायो' ग पाठ ४  
'युक्त' क ग पाठ ५ 'न ब्र' क पाठ ६ 'इतर' ग पाठ.

सर्वज्ञकल्पनान्यैस्तु वेदे चापौरुषेयता ।

तुल्यता कल्पिता येन तेनेदं सम्प्रधार्यताम् ॥ ११६ ॥

सर्वज्ञो दृश्यते तावन्नेदानीमस्मटादिभिः ।

प्रत्यक्षज्ञानस्येति विवेक इति । प्रत्यक्षागोचरे भविष्यदादौ सर्वस्मिस्तद्व्याप्त-  
लिङ्गदर्शनासम्भवादनुमानमपि न सम्भवति । सादृश्यान्यथानुपपद्यमानार्थ-  
दर्शनासम्भवाच्च नोपमानार्थापत्ती । अभावोऽपि न सर्वस्य कस्यचिदेवावग-  
म्यते, दृश्यादर्शनात्मको ह्यभावः । नतु सर्वं कदाचन दृश्यम् । शब्देनापि  
विस्तरणं सर्वार्थावधारणमसम्भावनीयमेवेत्याभिप्रायेणाह — नानुमानादे-  
रिति ॥ ११५ ॥

अत्र पररुक्त - नन्वियमसम्भावना नित्यवेदान्युपगमेऽपि समाना ।  
नहि सम्भवत्यकृत्रिमं नाम वाक्यं भवतीति सर्वागमानां कृतकत्वेनाव-  
गतं । तद्यथेदमागमनित्यत्वमसम्भावनीयमाश्रित्याभ्युदयनिःश्रेयसार्थमारम्भो  
वेदवादिनाम्, एवमितरेषामप्यदृष्टपूर्वसर्ववित्प्रामाण्येनेति न विशेषः । अत  
आह — सर्वज्ञेति । अयमभिप्रायः — सत्यमिदमुक्तं परैः । किन्तु सम्प्र-  
धारणीयमिदमस्ति अनयोः कल्पनयोस्तुल्यत्वं न वेति । येन कारणेन परै-  
स्तुल्यत्वमापादितं तेन कारणेनेदं तुल्यत्वमस्ति नास्तीति सम्प्रधारणीयम-  
स्माभिरिति ॥ ११६ ॥

तामिदानीं सम्प्रधारणामवतारयति — सर्वज्ञ इति । अयमभि-  
प्रायः साधकबाधकप्रमाणतुल्यत्वे हि तुल्यत्वं भवति । न चेह तदस्ति ।  
सर्वज्ञो हि न तावदस्मदादिभिरुपलभ्यते । अत एव नास्मज्जातीयैः, स्वभा-  
वनियमात् । एतदेवाभिप्रेत्यादिशब्दः प्रयुक्तः । अन्येषामग्यस्मद्विधानामस-  
र्वविदा न सर्वविज्ञानं सम्भवतीत्यभिप्रायः । एतच्चोपरिष्ठाद् विवरिष्यत  
एव । वेदानां च न तावत् कर्ताद्यत्वे दृश्यते, पूर्वकोटेरनवगमात् । नच  
सम्भाव्यते, अतीन्द्रियार्थत्वात् । वक्ष्यत्येतत् “लोके सन्नियमात् —”  
(११.२६) इति । न चानुमीयते, अभावविरोधात् । असन्निकृष्टार्थविषय  
ह्यनुमानः, वेदेषु चादृष्टार्थनिमित्तेष्ववश्यमेव निर्माता स्मर्येत । अतोऽदर्श-  
नादस्मरणाच्चावधृताभावस्य न कर्तुरनुमानं सम्भवति । एषैव च नित्यता

निराकरणवच्छक्या न चासीदिति कल्पना ॥११७॥

न चागमेन सर्वज्ञस्तदीयेऽन्योन्यसंश्रयात् ।

नरान्तरप्रणीतस्य प्रामाण्यं गम्यते कथम् ॥ ११८ ॥

न चाप्येवम्परो नित्यः शक्यो लब्धुमिहागमः ।

नित्यश्चेदर्थवादत्वं तत्परे स्यादनित्यता ॥ ११९ ॥

वेदानां यः कर्तुरभावः । अतः प्रमाणवती नित्यत्वकल्पना वेदानाम् । सर्वज्ञकल्पना तु न तथेति साधकबाधकतुल्यत्वाभावात् कथं तुल्यतेति । ननु नादर्शनमात्रादभावः सिध्यति सत्स्वपि विप्रकृष्टेषु सम्भवादानेकान्तात् । अपिच व्यापकनिवृत्तेर्व्याप्यनिवृत्त्या व्यासत्वात् तथा व्याप्यनिवृत्तिरवधार्येतापि । अर्थाः प्रमाणस्य व्यापकाः । नच प्रमाणमर्थानां व्यापकमहेतुत्वादतादात्म्याच्च । अतो न प्रमाणनिवृत्तिमात्रेणाभावः सर्वविदोऽवगन्तुं शक्यते । अत आह — निराकरणवदिति । अयमभिप्रायः — प्रमाणाधीना हि वस्तुव्यवस्थितयः । न केनचित् प्रमाणेन सर्वज्ञ इदानीं तावदवगम्यते । नच कालान्तरेऽभूदिति कल्पयितुं शक्यते यथा निराकर्तुमनुमानेन कालत्वादिदानान्तनकालवदिति । कारणाभावस्य च कार्याभावेन नियतत्वात् सर्वज्ञानकारणाभावेन तद्ज्ञोचरज्ञानकार्याभावानुमानाद्, ज्ञानकारणाभावस्य चानन्तरमुक्तत्वात् । अतो न प्रमाणनिवृत्त्या सर्वज्ञे सशयोऽपि दर्शयितुं शक्यते । निराकरणहेतुबलीयस्त्वेनाभावावगमादिति ॥ ११७ ॥

स्यादेतत् — नागमगम्यस्याभावः सर्वविदोऽवगम्यते, तद्विरोधादेव, अत आह — नचेति । कस्मादागमेन नावगम्यते । अत आह — तदीय इति । आगमो हि तदीयो वा तस्मिन् प्रमाण, नरान्तरप्रणीतो वा । न तावत् तदीयः, अन्योन्याश्रयापत्तेः । सिद्धे हि बुद्धस्य सर्ववित्त्वे तदागमः प्रमाण, तत्प्रामाण्याच्च तत्सिद्धिरिति । नरान्तरप्रणीतस्तु प्रमाणत्वेनानभिमत एवेत्याह — नरान्तरेति ॥ ११८ ॥

स्यादेतत् — नित्यागमगम्य एव सर्वज्ञः, श्रयते हि 'सर्ववित्' 'सर्वस्य कर्ते'ति, अत आह — नचेति । अयमभिप्रायः — तात्पर्यं हि शब्दः प्रमाणं, न चैवम्परो नित्यागमो लब्धुं शक्यत इति । किम्परस्तर्ह्यत



आगमस्य च नित्यत्वे सिद्धे तत्कल्पना वृथा ।

यतस्त्वं प्रतिपद्यन्ते धर्ममेव ततो नराः ॥ १२० ॥

योऽपीन्द्रियार्थसम्बन्धविषये सत्यवादिताम् ।

दृष्ट्वा तद्वचनत्वेन श्रद्धेयार्थेऽपि कल्पयेत् ॥ १२१ ॥

तेनापि पारतन्त्र्येण साधिता स्यात् प्रमाणता ।

प्रामाण्यं चेत् स्वयं तस्य कापेक्षान्येन्द्रियादिषु ॥

आह — नित्यश्चेदिति । अयमभिप्रायः — यावान् कश्चित् सिद्धानुवादो वेदो दृश्यते, असौ विध्यन्तरार्थ इत्यर्थवादाधिकरणे वक्ष्यते । तदयमप्यात्मज्ञानविधिशेष एवेति न स्वरूपे प्रमाणमिति तात्पर्यं को दोषः, अत आह — तत्पर इति । नाहि नित्यो वेदो नरविग्रहमानित्य सर्वज्ञ प्रतिपादयितुमर्हति, नित्यानित्यसयोगविरोधात् । तदभावेवम्परोऽनित्य एव स्यादिति ॥ ११९ ॥

अयं च नित्यागमगम्यत्वे दोष इत्याह — आगमस्येति । यद्यङ्गीकृतो नित्य आगमः, किं सर्वज्ञकल्पनयेति । वृथात्वे कारणमाह — यत इति । नित्य एवागमो धर्मे प्रमाण भविष्यतीति किं सर्वज्ञकल्पनान्तराश्रयणेनेति । इदं तु नित्यागमगम्यतानिराकरणं वेदवादिनामेव भ्रान्तिमपनेतुं, न नास्तिको वेदवेद्य सर्वज्ञमिच्छतीति ॥ १२० ॥

यस्तु वदति — किं नः सर्वज्ञग्रहेण । बुद्धागमसत्यता हि नः साध्या । सा चैवमपि सिध्यत्येव, इन्द्रियादिसम्बन्धविषये हि ज्ञानमात्रक्षणिकत्वादौ बुद्धः सत्यवादी दृष्टः । अतस्तेनैव दृष्टान्तेन श्रद्धेयार्थेऽपीन्द्रियार्थविषयेऽपि बुद्धवचसः सत्यत्वमनुमीयते । एव चैत्यवन्दनादीनामपि धर्मत्वं सिध्यतीति, तदेतदुपन्यस्यति — योऽपीति ॥ १२१ ॥

एतदपि दूषयति — तेनेति । इन्द्रियादिसम्बन्धविषये हि प्रमाणान्तरपारतन्त्र्येण सत्यता दृष्टेति व्याप्तिबलेनापीन्द्रियार्थेऽपि पारतन्त्र्येण प्रमाणता भवतीति । पारतन्त्र्ये कारणमाह — प्रामाण्यमिति । अयमभिप्रायः — इन्द्रियादिसम्बन्धे विषये सत्यतेति ब्रुवाणेनार्थादिदमुक्तं भवति इन्द्रियादितन्त्र प्रामाण्यमिति । स्वतःप्रामाण्ये तदपेक्षायामवैयर्थ्यात् । एतदुक्तं

यथैवात्रेन्द्रियादिभ्यः परिच्छेदात् प्रमाणता ।

श्रद्धेयेऽपि तथैव स्यान्न स्वातन्त्र्येण लभ्यते ॥१२३॥

यथा च तेषां सत्यत्व सिध्यत्येतेन हेतुना ।

तथान्यानवबुद्धार्थप्रामाण्याभावसाधनम् ॥ १२४ ॥

अश्रद्धेयार्थसत्यत्वं श्रद्धेये चाप्यसत्यता ।

पूर्वज्ञानानुवादित्वं दृष्टान्तवदिहेष्यताम् ॥ १२५ ॥

भवति — नात्र मानान्तरमतन्त्रीकृत्य बुद्धवचनमात्रस्य सत्यतावगता । प्रमाणान्तरापेक्षयाः सर्वत्राव्यभिचारात् । अतो न कचिदपि स्वातन्त्र्येण प्रमाणता सिध्यतीति ॥ १२२ ॥

पारतन्त्र्यमेव विवृणोति — यथैवेति । सांख्य धर्मविशेषविरुद्धो हेतुरिति ॥ १२३ ॥

न केवल धर्मविशेषविरुद्धः, विरुद्धाव्यभिचारी चाय हेतुरित्याह — यथा चेति । शक्यते हि वक्तुं बुद्धवचनमतीन्द्रियेऽन्यानवबुद्धेऽर्थे न प्रमाण, बुद्धवाक्यत्वात् क्षणिकादिवाक्यवदेव । तानि ह्यतीन्द्रियेऽर्थेऽप्रमाणान्येव । अयं चैक एव हेतुर्वैरुद्धमर्थद्वय न व्यभिचरतीतीदमेवैकवचनान्तविरुद्धाव्यभिचारिपदोदाहरणम् । हेतुद्वय तु नैकवचनान्तपदवाच्यमित्यनुमाने वर्णयिष्याम इति । नच वाच्य सत्यत्वमपि तावदय हेतुः साधयतीति सिद्धो न. पक्ष इति । नहि व. सत्यतामात्र साध्य, श्रद्धेयार्थसत्यतायाः साध्यत्वात् । अत एवोक्त 'श्रद्धेयार्थेऽपि कल्पयेद्' इति ॥ १२४ ॥

तदयमश्रद्धेये सत्यतां श्रद्धेये चासत्यतां साधयन् नेष्टसाधनाय व. प्रभवति । अस्माकमेव तु श्रद्धेये सिसाधयिष्यतामसत्यतां बुद्धवचसः साधयन्नय हेतुरनुगुण इत्यभिप्रायेणाह — अश्रद्धेयेति । विशेषविरुद्धतामेव पूर्वोक्तां विवृणोति — पूर्वेति । दृष्टान्तानुसारेण हि हेतुर्गमको भवति । तत्र वः पूर्वज्ञानानुवादिता दृष्टेति तद् व्यभिचारात् श्रद्धेयार्थस्यापि बुद्ध-

१ 'येऽनवबु' क स पाठ २ 'वत् । ता', ३ 'मेव वि', ४ 'दार्थोदा',  
५ 'न वा' क. पाठ ६ 'षि' ग पाठ

अपिचालौकिकार्थत्वे सति पुंवाक्यहेतुकम् ।  
 मिथ्यात्वं वेदवाक्यानां स्यादन्योन्यं सपक्षता ॥  
 धर्माधर्मातिरिक्तार्थे प्रामाण्यं च प्रसज्यते ।  
 सांख्यादिषु च जीवत्सु दृष्टान्तो दुर्लभोऽस्य च ॥  
 अलौकिकार्थवाचित्वं नृवाक्यत्वे सतीति च ।  
 परस्परमपेक्ष्यैव बौद्धादेः स्यान्मृषार्थता ॥ १२८ ॥  
 वदेदेवं च यो नाम वादी प्रथमसङ्गतः ।  
 तस्यापि हेतुः स्यादेष भवन्तं प्रत्यसंशयम् ॥ १२९ ॥

वचसः पूर्वज्ञानानुवादित्वमेवाय साधयेत् । स्वातन्त्र्य तु प्रमाणताया विशेष  
 विरुन्ध्यादिति ॥ १२५ ॥

अपिच य एव कश्चिद् वेदबाह्यः पाषण्डोऽनेन हेतुना पौरुषेया-  
 गमानां सत्यत्वसि साधयिषति, तस्यैव सप्रतिसाधनोऽयमन्योन्यदृष्टान्तोप-  
 दर्शनेन हेतुर्भवतीत्याह — अपिचेति । बुद्धवचनमतीन्द्रियार्थमिथ्या,  
 अलौकिकार्थत्वे सति पुवाक्यत्वाद् दिगम्बरागमवत् । सोऽपि तत एव  
 मिथ्या, बुद्धागमवदित्यन्योन्यसपक्षतेति ॥ १२६ ॥

अविशेषितेनैव वा पुवाक्यत्वेन हेतुना धर्माधर्मातिरिक्तेऽर्थे प्रामाण्य  
 प्रसज्यत इत्याह — धर्मेति । अत्र च धर्माधर्मयोः प्रामाण्याभाव एव  
 साध्यः । नातिरिक्तार्थे प्रामाण्यं, तस्य सिद्धत्वादिति । यदपि क्षणिकादि-  
 वाक्यदृष्टान्ततयोक्तं, तदपि सांख्यादिषु प्रतिपक्षिषु जीवत्सु साध्यवि-  
 कलमित्याह — सांख्यादिष्विति । सर्वनित्यत्ववादिनो हि सांख्याः ।  
 ते यावन्न निर्जिताः, तावत् कथं क्षणभङ्गवाक्यसत्यतयोपन्यस्यते । यथा  
 चेदमसत्, तथा शब्दाधिकरणे वक्ष्याम इति ॥ १२७ ॥

अलौकिकार्थवादिता वा पुवाक्यत्वविशेषिता सत्यत्वानुमानं प्रति-  
 हन्ति परस्परागमदृष्टान्तेनैवेत्याह — अलौकिकेति । विशेषणविशेष्यभा-  
 वव्यत्ययोऽतिरेक इति ॥ १२८ ॥

प्रतिहेतुप्रसङ्गेनेदानीं यदपि सर्वज्ञप्रसाधनार्थं परैरनुमानमुक्तं सर्व-

बुद्धादीनामसार्वज्ञ्यमिति सत्यं वचो मम ।

मदुक्तत्वाद् यथैवाग्निरुष्णो भास्वर इत्यपि ॥ १३० ॥

प्रत्यक्षं च मदुक्तत्वं त्वया साध्या तदुक्तता ।

तेन हेतुर्भदीयः स्यात् सन्दिग्धासिद्धता तव ॥ १३१ ॥

प्रत्यक्षाद्यविसंवादि प्रमेयत्वादि यस्य च ।

सद्भावाकारणे शक्तं को नु तं कल्पयिष्यति ॥ १३२ ॥

ज्ञोऽस्मीति बुद्धेः । यदुक्तं सत्यमेव तत् तदुक्तत्वाद् यथा ज्योतिरुष्णमापो द्रवा इति, तदपि प्रतिहेतुनिरुद्धमिति सर्वज्ञदूषणमेवोपसङ्गम्याह — वदेदिति । ते वादी पूर्वममङ्गत एनागत्यैवम्भूत वक्ष्यमाण यद् वदति तस्याग्रेषु वक्ष्यमाण एव भवदुक्तहेतुसदृशो भवन्त प्रति मुक्तसशय हेतुर्भवति । अथप्रसङ्गतिरनैकान्तिकाशङ्कानिराकरणार्था । चिरसङ्गतो हि कदाचिन्मिथ्या भापते इति ॥ १२९ ॥

प्रतिहेतुमेव प्रयोगेण दर्शयति — बुद्धादीनामिति ॥ १३० ॥

कथं पुनरयं मुक्तसशयः, अत आह — प्रत्यक्षमिति । बुद्धोऽसर्वज्ञ इति वचसो मदुक्तत्वं प्रत्यक्षसिद्धमसन्दिग्धमेव । दृष्टान्ते चाग्न्युष्णत्वादिवाक्ये तत् प्रत्यक्षसिद्धमेवेति सूक्तमसंशयमिति । सर्वज्ञोऽस्मीति वचनं बुद्धोक्तं न वेति न निश्चेतुं शक्यम् । न खल्वेतावदत्युद्धतानृतं प्रेक्षापूर्वकारी भापते इति सम्भावयामः । सेयमस्य वचसो दृष्टान्तानां च क्षणिकादिवाक्यानां बुद्धोक्तता नासाधिता सिध्यतीति बौद्धेन साध्येत्याह — त्वया साध्येति । किमतो यद्येवमत आह — तेनेति । अयमभिप्रायः — नानयोर्हेत्वोस्तुल्यतया सशयहेतुत्वम् । किन्तु अस्मदीयो हेतुः स्वयं सिद्धः, प्रसिद्धव्याप्तिकश्च, दृष्टान्तश्च न हेतुविकल इति सिद्धो नः पक्षः । तव तु सन्दिग्धासिद्धो हेतुः, दृष्टान्तश्च सन्दिग्धमानहेतुसद्भाव इत्यप्रसिद्धाङ्गकमनुमानं न साध्यसिद्धये प्रभवतीत्ययमावयोविशेषः सम्पद्यत इति ॥ १३१ ॥

किञ्च, अतिस्थवीयानय सर्वज्ञवादः, येनात्यन्तप्रसिद्धैरपि प्रमेयत्वादिहेतुभिः शक्यते निराकर्तुमित्याह — प्रत्यक्षेति । प्रमेयत्वादयो हि

नचापि स्मृत्यविच्छेदात् सर्वज्ञः परिकल्प्यते ।

विगानाच्छिन्नमूलत्वात् कैश्चिदेव परिग्रहात् ॥१३३॥

सर्वज्ञोऽसाविति ह्येव तत्काले तु बुभुत्सुभिः ।

तज्ज्ञानजेयविज्ञानरहितैर्गम्यते कथम् ॥ १३४ ॥

प्रमाणान्तराविरुद्धा बुद्धे सिद्धाः श्वनुवन्ति तस्य सर्वज्ञतां नागयितुम् ।  
नचात्र विपक्षे बाधकप्रमाणाभावादसिद्धा व्याप्तिरिति वाच्यम् । मनेज्ञान-  
कारणाभावेन सर्वज्ञासम्भवस्योक्तत्वादिति ॥ १३२ ॥

नन्वस्तीय चिरप्रवृत्ता बुद्धः सर्वज्ञ इति दृढा स्मृताः, तदस्था एव  
बुद्धेर्द्रुढिम्नः सर्वज्ञप्रमाणमनुमास्यामहे, अत आह — तस्मिन् । किमिति  
नानुमीयते, अत आह - विगानादिति । अविगीता हि स्मृतिर्मूलमुपरथा-  
पयति । सर्वज्ञस्मृति तु नास्तिका एव परस्पर विगायन्ति सर्वविद्वेदानाश्र-  
यन्तः । वेदवादिनस्त्वत्यन्ताय सर्वज्ञ निराकुर्वन्तीति । ननु समागमिद वि-  
गान मन्वादिस्मृतिष्वपि, ता अपि नास्तिका विगायन्ति, अत आह— छि-  
न्नेति । अयमभिप्रायः — स्मृतिर्हि पूर्वज्ञानकार्यतयात्रगः कारणभूत पूर्व-  
विज्ञानमनुमापयति । असन्निकृष्टार्थगोचरं ह्यनुमान भवति । इह च सर्व-  
ज्ञानकारणाभावात् छिन्न पूर्वविज्ञान स्मृतिमूलतया अस्मिन्भावितार्थात् नैप-  
रीत्यपरिच्छेदाद् नानुमानावकाशः । वेदसयोगस्तु त्रैवर्गिकानां सम्भव-  
तीति स शक्यो मन्वादिस्मृतिमूलतया कल्पयितुमिति । विगान विवृणो-  
ति — कैश्चिदिति । इह चान्वारुह्यवचनम् । यदि हि तत्रोविगानं  
भवेद्, एवमपि या काचित् कल्पना स्यात् । न वेदमस्ति, कैश्चिदेव  
महाजनैकदेशभूतैर्बुद्धादिभिः सर्वज्ञतायाः परिग्रहादिति ॥ १३३ ॥

छिन्नमूलतां विवृणोति सर्वज्ञ इति स्मृतिद्रुढिम्ना हि एकेन  
सर्वज्ञो ज्ञात इति कल्पनीयं, स एव तु सर्वज्ञ ज्ञातु मर्थः च सर्वविद्  
वेद्यं जानाति । यावद्ध्येतावदेव सर्वमिदं च बुद्धो जानाताति न ज्ञापते,  
न तावदसौ सर्वज्ञ इत्यवधारयितुं शक्यते । न च बुद्धादर्वाचीनः सर्व-

१ 'न्यम्, प्रगेयत्वस्य' 'सर्व' क. पाठ २ 'न इति, ३ 'त नि'  
'चा' ग पाठ ५ 'चावच्छि' ६ 'छेदेन ना' क पाठ

कल्पनीयाश्च सर्वज्ञा भवेयुर्बहवस्तव ।

य एव स्यादसर्वज्ञः स सर्वज्ञं न बुध्यते ॥ १३५ ॥

सर्वज्ञोऽनवबुद्धश्च येनैव स्यान्न तं प्रति ।

तद्वाक्यानां प्रमाणत्वं मूलाज्ञानेऽन्यवाक्यवत् ॥ १३६ ॥

रागादिरहिते चास्मिन् निर्व्यापारे व्यवस्थिते ।

देशनान्यप्रणीतैव स्यादृते प्रत्यवेक्षणात् ॥ १३७ ॥

विदिति नारय सर्वज्ञानकारणमस्ति । न चानवगत स्मर्तुं शक्यते । अतो-  
ऽसम्भावितमूलैवजातीया स्मृतिरप्रमाणमैवेति ॥ १३४ ॥

यदि तु बुद्धादन्योऽपि कश्चिदेकः सर्वज्ञः तेन च सर्वज्ञो बुद्ध इति  
ज्ञात्वा स्मृतं तत एषा स्मृतिपरम्परा प्रवृत्तेत्युच्यते, एव सति तन्सर्वज्ञता  
विना सर्वज्ञे(न) नावगन्तुं शक्यते इति सर्वज्ञानन्त्यामित्याह — कल्प-  
नीया इति । अत्र कारणमाह — य एवेति ॥ १३५ ॥

एवं तावत् सर्वज्ञं दुर्ज्ञानमित्युक्तम् । तदनवगमे च सर्वज्ञागमप्रा-  
माण्यमपि न सिध्यतीत्याह — सर्वज्ञ इति । सर्वज्ञप्रणीतता हि तदा-  
गमप्रामाण्यमूल, तदनवगमे च न यादृशतादृशपुरुषवाक्यवत् सर्वज्ञाग-  
मप्रामाण्यमध्यवसातुं शक्यत इति ॥ १३६ ॥

दूषणान्तरमाह — रागादोति । अयमभिप्रायः - आगमप्रणयनं  
हि रागाद् वा कञ्चिदनुग्रहीतुं द्वेषाद् वा निग्रहीतुं सम्भवति । बुद्धस्तु  
प्रक्षीणाखिलरागद्वेषं इति नास्यागमप्रणयने किञ्चित् कारणमुपलभ्यत इत्य-  
न्यप्रणीतैव धर्मातिदेशनेति वक्ष्यमाणेन सम्बन्धः । नन्वयं परमकारुणिकं  
तद्दश एव दुःखोत्तरान् प्राणिनो दृष्ट्वा दूर दूयमानमानसो हिताहितप्राप्ति-  
परिहारोपायोपदेशान् प्रणयतीति किमनुपपन्नमत आह — निर्व्यापार इति ।  
अयमभिप्रायः — प्रत्यक्षं हि तद् योगिनः सर्वविषयं ज्ञानमिष्यते । तच्च  
कल्पनापोढम् । अतो यदा ध्यानस्तिमितलोचनो जगदखिलमविकल्पेन वि-  
लोक्यमानोऽवतिष्ठते, तदास्यास्मृतशब्दादिसम्बन्धस्य विवक्षाप्रयत्नताल्वा-  
दिव्यापारासम्भवान्न कथञ्चिदप्यस्मृतस्य देशनाप्रणयनं सम्भवतीति कारु-  
णिकोऽप्युपेक्षेतैवत्यन्यप्रणीतैव देशना भवेदिति । अपिच यावदिद

सान्निध्यमात्रतस्तस्य पुंसिश्चिन्तामणेरिव ।

निस्सरन्ति यथाकामं कुड्यादिभ्योऽपि देशनाः ॥

एवमाद्युच्यमानं तु श्रद्धधानस्य शोभते ।

कुड्यादिनिस्सृतत्वाच्च नाश्वासो देशनासु नः ॥१३९॥

किन्तु बुद्धप्रणीताः स्युः किमु कैश्चिद् दुरात्मभिः ।

अदृश्यैर्विप्रलम्भार्थं पिशाचादिभिरीरिताः ॥ १४० ॥

एवं यैः केवलं ज्ञानमिन्द्रियाद्यनपेक्षिणः ।

वृत्तम्, इदं वर्तिष्यत इति न प्रत्यवेक्षते, न तावदागमो निर्मातुं शक्यते । न चैतदप्यनुत्थितस्य सम्भवतीत्याभिप्रायेणाह — ऋत इति । तदिह कारणत्रयमप्यन्यप्रणीतत्वे देशनानामुक्तमित्यनुसन्धातव्यम् । स्यादेतत् । व्युत्थायोपदेक्ष्यतीति, तन्न । व्युत्थितस्य अभिलापिनी प्रतीतिर्भ्रान्तिरिति भ्रान्तभाषितमप्रमाणं भवेदिति ॥ १३७ ॥

स्यादेतत् — बुद्धानुभावादसत्येव तत्प्रयत्नविशेषे कुड्यादिभ्योऽपि देशना धर्मोपदेशा निर्गच्छन्तीति । तदिदं नाश्रद्धवाना वेदवादिनो बुद्ध्यामहे । वयं हि वस्तुस्वभावमनतिक्रामन्तो यज्जातीयो यतः सिद्धः ततस्तत्सिद्धिमनुजानीमहे । ग्रन्थसन्दर्भश्च विवक्षाप्रयत्नवाच्यीरणताल्वादिसयोगविभागपूर्वक एवावगत इति न ध्यानस्तिमितान्तःकरणयोगिसन्निधानादेव मिध्यतीति सम्भावयामः । तदेतदाह — सान्निध्यमिति सार्धेन । (श्रद्धधानस्य कुत इत्यर्थः ? ) अपिच, आप्तप्रत्ययानुसारो शब्दान्निर्णय इति न कुड्यादिनिस्सृताभ्यो देशनाभ्य आश्वासो भवेदित्याह — कुड्यादीति ॥ १३९ ॥

किञ्च बुद्धप्रणीतत्वेऽपि नाश्वासः । एव च संशेमहे — किं बुद्धानुभावान्निस्सृता इमा देशनाः, आहोस्वित् पिशाचादिभिर्दुरात्मभिरदृश्यैरीरिता इत्याह — किन्तिवति । अदृश्यातिवाहिकायोनेजदेहाः पिशाचा इति पुराणेषु गीयते । तन्मतेनेदमुक्तमिति । एवच संशयानेभ्यो देशना न प्रमाणं भवेयुरिति भावः ॥ १४० ॥

अन्यदर्शन — बोधस्वभावः पुरुषो भवान्तरीयकर्माजितदेहेन्द्रिया-

सूक्ष्मातीतादिविषयं जीवस्य परिकल्पितम् ॥ १४१ ॥  
 नर्ते तदागमात् सिध्येन्न च तेनागमो विना ।  
 दृष्टान्तोऽपि न तस्यान्यो नृषु कश्चित् प्रवर्तते ॥१४२॥  
 नित्यागमावबोधोऽपि प्रत्याख्येयोऽनया दिशा ।

दिवशः क्वचिदेव किञ्चिच्च जानाति । निरवशेषिताशेषकर्माशयस्तु विगलित-  
 निखिलकरणकलेबरादिप्रपञ्चः केवलीभूतो विश्वमेव सूक्ष्मातीतादिभेदभिन्न-  
 मपरोक्षमीक्षते । तच्च केवले जीवे जातं केवलज्ञानमाचक्षते । एववादि-  
 मिश्च मुक्तात्मनामेव सर्वगोचरज्ञानमाश्रितं, तदेतदुपन्यस्यति — एव-  
 मिति ॥ १४१ ॥

एतदपि दूषयति — नर्त इति । अयमभिप्रायः — सुभाषि-  
 तमिदं मुक्तो विश्वं जानातीति । सा खलु जीवानां तादृशी दशा 'स  
 एष नेति नेती'ति सकलभेदप्रपञ्चविलयनेनैव तावदुपलभ्यते वेदान्तेष्विति  
 तदतिरिक्तातीतादिज्ञातव्याभावात् कथं सर्वज्ञता । यदि त्ववधीर्यं  
 वेदान्तान् स्वागमप्रामाण्याश्रयणेन मुक्तानां तथाविधं ज्ञानमिष्यते, तन्नास-  
 त्यागमप्रामाण्ये सिध्यति । नचासर्वज्ञप्रणीत आगमः प्रमाणं सम्भवतीति  
 सर्वज्ञसिद्धावागमप्रामाण्यं, तत्सिद्धौ च सर्वज्ञसिद्धिरितीतरेतराश्रयं भव-  
 तीति । यदि तु कश्चित् तथाविधेन ज्ञानेन व्याप्तं लिङ्गमुपलभ्यते, एव-  
 मनुमानेन ज्ञानसिद्धावितरेतराश्रयपरिहारो भवेत् । न तु तस्य ज्ञानस्य  
 लोके कश्चिद् दृष्टान्तो भवतीत्याह — दृष्टान्त इति ॥ १४२ ॥

एव तावद् यैः पुरुषातिशयमाश्रित्य तत्प्रत्ययेनागमप्रामाण्यमाश्रितं,  
 तान् प्रत्युक्तम् । इदानीं ये वदन्ति — नित्य एवायमागमः कस्यचित्  
 प्रथममार्षज्ञानेनावबुद्धो भवतीति, तान् प्रत्याह — नित्यागम इति ।  
 किं पुनरयं नित्यागमवाद एव निराक्रियते । अत्रापि शब्दैकप्रमाणकावेव  
 धर्माधर्मौ । एतावांस्तु विशेषः । यदेकस्यैव कस्यचिद्वेषरपगतसकलकल्म-  
 षस्याप्रष्टभवान्तरीयसंस्कारस्यादावेव वेदाः प्रादुर्भवन्ति । ते च तेना-  
 परेभ्यः प्रतिपाद्यन्ते तैरप्यन्येभ्य इत्येवं शिष्याचार्यपरम्परया आभूतसं-  
 प्लव तिष्ठन्ति । एवमेव पुनः सृष्टावप्यार्षदर्शनेनैव वेदसंव्यवहारः प्रव-



नहि तत्रापि विस्त्रम्भो दृष्टोऽनेन कृतोऽथवा ॥ १४३ ॥

सर्वदा चापि पुरुषाः प्रायेणानृतवादिनः ।

यथाद्यत्वे न विस्त्रम्भस्तथातीतार्थकीर्तने ॥ १४४ ॥

स्वप्नादिज्ञानवच्चापि प्रत्ययोऽस्य गमार्थयोः ।

भवेदिति सशङ्कानां प्रामाण्यं गम्यते कथम् ॥

तेते इति न कश्चिद् विशेषः । तस्माद् वाच्यो निराकरणाभिप्रायः । स उच्यते — तत् खलु सृष्ट्यादावृषेर्ज्ञानं ग्रहण स्मरण वा । ग्रहणमपि प्रमाणमप्रमाण वा । न तावदप्रमाणादर्थतथात्वनिश्चयः । प्रमाण तु ना प्रत्यक्ष सम्भवतीति किं तन्निराकरणेन । यदि तु साक्षात्कारिप्रत्यक्षमेतदृषीणामाश्रीयते, तथा सत्यनुच्चारितशब्दश्रवणादतीन्द्रियदर्शनमेवापतितम् । अत एवाहुः —

“अतीन्द्रियानसवेद्यान् पश्यन्त्यार्षेण चक्षुषा ।

ये भावान् वचन तेषां कोऽतिक्रामितुमर्हति ॥”

इति । अतो निराकार्य एवाय सिद्धान्तः । एव हि तुल्यन्यायतया धर्मा-धर्मावपि कश्चिदपरोक्षयेत् ततश्च चोदनैवेति प्रतिज्ञाहानिः । अत एवोक्तम् — अनया दिशेति । सर्वज्ञनिराकरणदिशेत्यर्थः । एतेन तुल्यतामनयोर्दर्शयति अयमपि सिद्धान्तपरिपन्थीति । स्मरणं तु परस्तान्निराकरिष्यत इति । अपिचेदमार्षेदर्शनं कृतकाशङ्कामप्यापादयतीति निराकार्यमित्याह — नहीति ॥ १४३ ॥

ननु तद्वचनादेव निश्चयो भविष्यति, अत आह — सर्वदेति । श्रूयंत खलु ‘अनृतवादिनां वागि’ति । जैमिनिरपि प्रायानृतवादितां वाचो वक्ष्यति — “प्रायात्” इत्यत्र । अतोऽद्यत्वेऽनृतवादिबाहुल्यात् कालान्तरेऽप्यविस्त्रम्भ इति ॥ १४४ ॥

अपिच, एतदकस्मात्प्रतिभानं स्वप्नवद् भ्रान्तिरित्यपि वक्तुं शक्यत इत्याह — स्वप्नादीति । अर्थग्रहण तुल्यन्यायतयार्थप्रतिभासस्यापि शङ्क्यमानत्वात् संशङ्कानां (कृते ?) प्रामाण्यं न युज्यत इत्यर्थ ॥ १४५ ॥

पुरुषातिशयश्चेष्टः सैव चागमनित्यता ।  
कल्पितं स्मरणं चास्य जन्मान्तरनिबन्धनम् ॥

अयमपरोऽस्मिन् दर्शने दोष इत्याह — पुरुषेति । पुरुषस्य ताव-  
दतीन्द्रियदर्शनशक्तिरभ्युपगतैव यदनुच्चरितशब्दग्रहणमङ्गीकृतम् । सा चेद-  
ङ्गीकृता, किमागमनित्यताग्रहेण । एवं हि वर यत् परैरुक्त पुरुषप्रत्य-  
यादेवागमप्रामाण्यमिति तदेवाश्रितमिति । एव तावदनुच्चरितशब्ददर्शन  
निराकृतम् । स्मरणमिदानी निराकरोति — कल्पितमिति । अस्यातिश-  
यवतः पुरुषस्याद्यतनज्ञानेष्वदृष्टपूर्वं जन्मान्तरीयज्ञाननिबन्धन वेदानां सृ-  
ष्ट्यादौ स्मरणमिति कल्पनामात्रं, नतु प्रामाणिकम् । जन्मान्तरे निबन्धन  
कारणमस्येत्यर्थः । कः पुनरत्र दोषः यज्जन्मान्तरानुभूता वेदाः स्मर्यन्त  
इति । ग्रहणं ह्यनुच्चरितशब्दगोचरं न सम्भवति, नतु स्मरणम् । अद्य-  
त्वेऽपि हि तावच्चिरतरानुभूतानामान्तरालिकानेकान्तरायपरम्परातिरोहिताना  
भावानां नानाविधानेकगर्द्वेदनाभिर्दूर दूयमानमानसैरपि स्मरणं दृष्टम् । तद्  
भवान्तरीयस्मृतौ किमनुपपन्नम् । देहध्वसे सस्कारानवस्थानमिति चेद्,  
न । अतदाधारत्वात् । तत्रैतत् स्यात् — अश्रियमाणेषु देहेषु किमाश्रया-  
संस्कारा भवन्ति न वा भवन्ति । कथं भवान्तरे फल भावयितुमुत्सहन्त  
इति । तन्न, अतदाधारत्वात् । नो खल्वपि भवान्तरीयपदुतरानुभवप्रभा-  
वित भावनाबीज शरीराधिकरणं, यदस्य नाशे नश्येत् । ज्ञानसमानाधिक-  
रणत्वादात्मनश्च ज्ञानाधारत्वात् । आत्मापि परिगृहीतदेहान्तरोऽपि स एवा-  
वतिष्ठत इति नाश्रयानुपपत्तिः । अपिचेदानीमपि पूर्वजातिस्मरः कश्चिदुप-  
लभ्यत एव, यो भवान्तरीयरहोवृत्तवृत्तान्त सम्पादयति । देहनाशाच्च स-  
स्कारनाशे तदनुपपत्तिः । जरामरणगर्भवासजन्मवेदनाश्च सस्कारोच्छेदेहे-  
तवः तस्यापि तुल्या एव । अतोऽवश्यमाश्रयणीयः कोऽपि प्राग्भवीयध-  
र्मानुग्रहात् तस्य नाम भाजनमतिशयस्य योऽत्रामुत्र वा विदितमप्यशेषण  
स्मरतीति । अपिचेतिहासपुराणवेदवादा अपि जातिस्मरणसद्भावे प्रमाणम् ।  
भवति हि गीतासु वासुदेववचनं —

“बहूनि मे व्यतीतानि जन्मानि तव चार्जुन ।  
तान्यह वेद सर्वाणि न त्व वेत्सि परन्तप ॥”

इति । पौराणिका अपि —

‘ प्रथम सर्वशास्त्राणां पुराणं ब्रह्मणा स्मृतम् ।  
अनन्तर च वक्त्रेभ्यो वेदास्तस्य विनिस्सृता ॥’

इति पठन्ति । स्मरणाभिप्रायमेवेद वेदविनिस्सरण पुराणेषु, तत्कृतकत्वान-  
भ्युपगमात् । वेदवादाश्च भवन्ति देहान्तरप्रतिपत्तिकाले ‘त विद्याकर्मणी  
समन्वारभेते पूर्वप्रज्ञा च’ इति । मानवेऽपि विशिष्टकर्मफलतयैव जातिस्म-  
रत्वं दर्शितम् । स्मर्यते हि —

“वेदाभ्यासेन मतत सत्येन तपसैव च ।  
अद्रोहेण च भूतानां जाति स्मरति पौर्विकोम् ॥”

इति । तत्रेतत् स्यात् । अन्यार्थत्वावधृतवेदाभ्यासादिसमभिव्याहारात् पर्ण-  
मय्यादिफलार्थवादवदर्थवाद एवाय न फलकल्पनायै प्रभवति । तथा  
हि — वेदाभ्यासस्तावद् धारणार्थ एव, प्रत्यक्ष हि गुण्यमान न भ्रश्य-  
तोति । योऽपिच ‘अहरह स्वाध्यायोऽध्येतव्यः’ इति विशिष्टेतिकर्त-  
व्यतायुक्तो ब्रह्मयज्ञविधिः, सोऽपि यावज्जीवदर्शपूर्णमासाग्निहोत्रादिवि-  
धिवदुपात्तदुरितक्षयाकरणनिमित्तप्रत्यवायपरिहारप्रयोजन एवेति नासमी-  
हितफलान्तरसम्बन्धमनुभवति । सत्यमपि शब्दार्थभेदभिन्न स्वर्गादिमहा-  
फलार्थमवगतमेवेति न फलान्तरेण सम्बध्यते । तपांस्यपि नानाविधैर्नोनि-  
र्वर्हणार्थानि स्वर्गादिश्रेयान्तरार्थानि च चान्द्रायणादीन्यवधागितान्तीत्यनपे-  
क्षाण्येवेति न जातिस्मरणफलकानि भवन्ति । अद्रोहोऽप्यहिंसा भूताना  
तत्कालभेदेन फलार्थ एव विहितः । यदि व्रत यदि निषेधः कस्य  
जातिस्मृतिः फल भवेत् । तस्माद् वेदाभ्यासादीनामर्थवाद एव फलश्रुतिर्न  
फलकल्पनायां प्रमाणमिति । तन्न । प्रत्येक हि वेदाभ्यासादीनां फलान्तर-  
मवगत न समुच्चितानाम् । इह तु क्रय इवारूपादीनां सत्यादीनामेकत्र  
फल उपादीयमानानां साहित्य विवक्षितमिति न समुदिताना फलान्तर-

१ ‘गी’ क पाठ २ ‘च’ ग पाठ ३ ‘त्वान्’, ४ ‘यवदाभन्न च स्व’  
क पाठ ५ ‘श्रेयाणां’, ६ ‘यार्थान्तराणि च’, ७ ‘देश्य’ ग पाठ

सम्बन्धो नोपपद्यते । अत एव समुच्चयवचनमुपपन्नं भवति । स्यादेतत् — एकेन स्मर्यमाणा वेदाः कृतकाशङ्कां जनयेयुरिति । तन्न, अनेकेषामपि तथाविधातिशयभाजासृषीणां भृग्वङ्गिर प्रभृतीनां परस्परसवादाशङ्कानिवृत्तेः । नचैव वेदार्थे प्रसङ्ग, तस्यातीन्द्रियस्य भवान्तरेऽप्यननुभूतस्य स्मृत्यनुपपत्तेः । स्यादेतत्—भवान्तरानुभूतस्मृतौ जन्मान्तरे कृतकर्माण इह फल लभमाना अन्वयव्यतिरेकाभ्यामेव कर्मफलसम्बन्ध जानीयुः । अतश्चो-दनैकप्रमाणता व्याहन्येतेति । तदयुक्तम् । अनादौ खलु ससारं विपरिवर्तमानानामनन्तानि कर्मिणां कर्माणि । तत्र जातिस्मरोऽपि नैतावद विवेक्तुं शक्तोऽमुष्य नामेद कर्मण फलमिति । नचावश्यमनन्तरभवानुष्ठितकर्म-फलोपभोग एव संसारिणां, नानाजन्मसञ्चितेषु शुभाशुभफलेष्वानन्त्यादन-वधृतपरिमाणेषु दुरधिगमं कर्मफलसम्बन्धविवेकः । तस्मान्नागमस्मरणे कश्चिद् विरोधो दृश्यत इति किं तन्निराकरणेन । अत्रोच्यते—यदि नामेति-हासपुराणप्रामाण्याश्रयणेनायोनिजदेहा एव कृतादियुगभेदेषु केचिदप्य-स्मरन्ति वेदानिति मङ्गिरन्ते । तदस्तु । नैवमपि नः काचित् सिद्धान्त-हानिः । एकस्य कस्यचित् स्मरणमेवास्माभिर्निरस्येत, तद्धि कृत्रिमत्वमेवा-पादयतीति । अत एव वक्ष्यति — ‘एकस्य प्रतिभानमि’ति । इहापि चा-स्येत्येकवचनेनैकस्यैव स्मरणं निराकरोति । बहवोऽयथोनिजदेहाः स्मर्तार इति दुष्प्रतिपादमेव । नखल्वयोनिज नाम नराणां शरीरं सम्भवति, स्वभा-वनियमाविसंवादात् । विसंवादे वा सकलदृष्टादृष्टव्यवहारोच्छेदप्रसङ्गात् । योनिजदेहास्तु सातिशया अपि साङ्गांश्चतुरो वेदान् स्मरन्तीति । नैव स-म्भावयाम, जन्मजरामरणवेदनापरिभवो हि महान् सस्कारनाशनिदानमिति कथं महानय ग्रन्थसन्दर्भो मात्रयाप्यन्यूनानतिरिक्तः केनचित् स्मर्येत । कि-ञ्चिदेव भवान्तरीयकमपि केचित् स्मरन्तो दृश्यन्ते इति यथादर्शनमस्तु जातिस्मरः, कल्प्यता वा मानवानुमितजातिस्मरश्चतुर्न्यथानुपपत्तिबलाद् विशिष्टो योनिजविग्रहपरिग्रहो भृगवादीनासृषीणां स्वर्गकामश्चतुर्न्यथानुप-पत्तिकल्पितासाधारणातिशयदेहेन्द्रियादिपरिग्रहवत् । शास्त्रस्था हि वय यथाशास्त्रमाश्रयामहे । नच शास्त्रसामर्थ्यादायातोऽतिशयोऽनुमानेन निरा-कर्तुं शक्यते आगमविरोधादेव । जन्मान्तरानुभूतं च न स्मर्यते इति

ग्राह्यत्वे चागमस्यैवं द्वेषोऽर्थग्रहणे वृथा ।

यो ह्यनुच्चरितं शब्दं गृह्णात्यर्थेऽस्य का कथा ॥ १४७ ॥

पुमांस्तावत् स्वतन्त्रः स्यादर्थग्रहणवादिनाम् ।

आगमप्रतिभाने तु पारतन्त्र्यं द्वयोरपि ॥ १४८ ॥

अनेकपुरुषस्थत्वादेकत्रैव च जन्मनि ।

ग्रहणस्मरणाद् वेदे न स्वातन्त्र्यं विहन्यते ॥ १४९ ॥

त्वतीन्द्रियार्थाभिप्रायमेव तदस्तु । सर्वथा सिद्धमिदमेकस्यागमस्मृतिकल्पना न साधीयसीति ॥ १४६ ॥

पुनरपि ग्रहणपक्षमेवोपसङ्क्रम्य दूषणमाह — ग्राह्यत्व इति । नन्वागमस्यातीन्द्रियोऽर्थः नत्वागम इति कथं तुल्यत्वमत आह — यो हीति । अनुच्चरितो ह्यागमोऽतीन्द्रिय एवेति भावः ॥ १४७ ॥

ननु तुल्यत्वेऽपि तावदस्मदादिभिरागमग्रहणमाश्रितम् । को दोषः, अत आह — पुमांस्तावदिति । अयमभिप्रायः — नात्र तुल्यत्वम् । अर्थप्रतिभाने हि पुरुषः स्वतन्त्रो भवति, तदनुसारित्वादर्थनिश्चयस्य । आगमप्रतिभाने तु पुरुषोऽर्थं प्रत्यागमपरतन्त्रः । आगमोऽपि स्वरूपस्थितये तत्परतन्त्र इति सापेक्षत्वाद्दुभयाप्रामाण्यमिति ॥ १४८ ॥

नन्विदमागमपारतन्त्र्यं तवापि समानम् । नहि पुरुषप्रत्ययादृतस्य याथात्म्यं शक्यं श्रद्धधानुम्, अत आह — अनेक इति । अयमभिप्रायः — एकपुरुषपारतन्त्र्यं दोषाय भवति, अनेकधा सशयोपजननात् । एव हि तत्र सशयो भवति — किमयमनेनागमो दृष्टः कृतो वा, दृष्टोऽपि यथावस्थितोऽन्यथा वेति । एव संशयानां न क्वचिदाश्रौंसयेयु । 'अनेकपुरुषावारे तु वेदे न तावत् कृतकाशङ्का, नाप्यन्यथात्वमिति वक्ष्यति । अतोऽव्याहृतस्वातन्त्र्यो वेदः प्रामाण्यं लभते इति । अपिच येय भवान्तरेष्वनुभूतानां भवान्तरे निरवशेषस्मृतिकल्पना, सापि वेदानां पारतन्त्र्यमापाद-

अन्यथाकरणे चास्य बहुभिः स्यान्निवारणम् ।

एकस्य प्रतिभानं तु कृतकान्न विशिष्यते ॥ १५० ॥

अतश्च सम्प्रदाये च नैकः पुरुष इष्यते ।

बहवः परतन्त्राः स्युः सर्वे ह्यद्यत्ववन्नराः ॥ १५१ ॥

एवं च कल्पयन्त्यन्ये यावदागमसिद्धये ।

तावन्न कल्पयत्येतत् समत्वं जैमिनेः परैः ॥ १५२ ॥

यत्नेव । एव हि तत्र शङ्क्यते — कथं खल्वयं महान् ग्रन्थसन्दर्भो निश्शेषसंस्कारच्छिदा मरणेनान्तरितोऽनेन स्मृतः । तदयमस्मान् विप्रलब्धुकाम एव स्वयं निर्मितमागम स्मृतमपदिशति । एव च शङ्कमाना न स्वातन्त्र्येणागमप्रामाण्यमध्यवस्येयुः । अस्माकं तु ग्रहणस्मरणयोरेकमवभावित्वान्नाय दोषो भवतीत्याह — एकत्रेति ॥ १४९ ॥

अथानेकपुरुषस्थत्वे को गुणः, अत आह— अन्यथेति । बहुषु हि सम्प्रदायप्रवर्तकेषु या तस्य वेदस्यान्यथाकरणाशङ्का सा निवर्तते । एकेन हि विनाशितं वेदमन्यो नैतदेवमिति निवार्यान्यथा दर्शयति । अतो बहुसवादाद् वेदस्य यथावस्थितस्वरूपावधारणं भवतीति । एकस्य प्रतिभानं तु कृतकवेदकल्पनाया न विशिष्यते, उभयत्राप्यविश्वासतुल्यत्वादित्याह— एकस्येति ॥ १५० ॥

अतो न यथा वेदानामेकः कर्ता, एव सम्प्रदायप्रवर्तकोऽपि नैकः पुरुष इत्युपसहरति — अतश्चेति । अद्यत्ववेदं तु पुरापि बहवः स ब्रह्मचर्यादिपरतन्त्रा नरा आसन्नित्याह — बहव इति । एतच्च प्रयोगेण दर्शनीयमिति ॥ १५१ ॥

एव तावत् पुरुषातिशयकल्पना नापौरुषेयकल्पनया तुल्येति सम्प्रधारितम् । अतो यत् परैरनयोः कल्पनयोस्तुल्यत्वमापादितं, तदेककल्पनीयहानोपादानाभ्यामेवेति सापहासमाह — एवञ्चेति ॥ १५२ ॥

नहि दृष्टाधिकं किञ्चित् प्रामाण्ये तेन कल्प्यते ।  
 अप्रामाण्यनिमित्तेषु परस्यादृष्टकल्पना ॥ १५३ ॥  
 दृष्टप्रामाण्यबाधश्च नास्तिकस्य प्रसज्यते ।  
 उत्पन्ने सति विज्ञाने बलाद् बाधप्रकल्पना ॥१५४॥  
 साधिते पुरुषाभावे निर्दोषज्ञानजन्मनः ।  
 प्रत्यक्षान्नास्तिकैर्वाच्यो विशेषश्चोदनाधियः ॥१५५॥  
 उपदेशोऽन्यथा न स्यादतीन्द्रियनिबन्धनः ।

एतदेव स्पष्टयति— नहीति । अद्यदेव सर्वदा वेदव्यवहारः प्रता-  
 यत इति जैमिनेर्दर्शनम् । इदं च दृष्टानुसारीति नालौकिक किञ्चिज्जैमि-  
 निना कल्पित परैरिवादृष्टपूर्वं. पुरुषातिशयः । पौरुषेयानुमानदूषण तु पूर्व-  
 मुक्तमेवेति । वेदाप्रामाण्यवादिनामेवं तु दृष्टहानिरदृष्टकल्पना चेत्याह—  
 अप्रामाण्येति । दोषो ह्यप्रामाण्ये निमित्तम् । स चापौरुषेये वेदेऽदृष्ट-  
 कल्पनीयः । त्रिविधाप्रामाण्यशून्यस्य ज्ञानस्य दृष्ट प्रामाण्य हातव्यमिति ।  
 नन्नय दृष्टबाधो भ्रान्तिष्वपि समानः । अथ तत्र बाधकसामर्थ्याद् विपर्य-  
 ययः, सोऽप्यत्रानुमानिको भवेदित्यत आह— उत्पन्न इति । अयमभि-  
 प्रायः— ‘उत्पन्नमिदं ज्ञानं सम्यक्तवसन्देहविपर्ययविरहादि’त्युक्त भाष्ये ।  
 अनुमानानामप्यागर्भविरोधः प्रतिहेतुविरोधश्चेत्युक्तमेव । अतो विनैव कार-  
 णेन बलादयं बाधः कल्प्यते । भ्रान्तौ तु नैतदेवमिति स्फुटो विपर्यय  
 इति ॥ १५४ ॥

यत्तु स्वपरप्रत्यक्षासवादी कथं शब्दः प्रमाणमित्युक्तं, तदयुक्तम् ।  
 यदा ह्यपौरुषेया वेदा इत्युपपादयिष्याम तदास्याश्चोदनाबुद्धेः प्रत्यक्षेण  
 सह विशेषेण नोपलभामहे । उभयोरप्यदुष्टकारणजत्वात् । अतः किमत्र  
 प्रत्यक्षसवादेनेत्याह— साधिन इति । निर्दोषं च तज्ज्ञानजन्म चे-  
 त्यर्थः ॥ १५५ ॥

तस्य कर्ता न चेद् दृष्टः सोऽर्थ इत्यर्थकल्पना ॥

यद्बानुमानमेवेदमुपदेशित्वमुच्यते ।

दृष्टार्थपूर्वताव्याप्तं व्यतिरेकोऽस्य नन्विति ॥ १५७ ॥

अन्यथाप्युपपन्नत्वं व्यामोहादिति कथ्यते ।

लिङ्गस्य व्यभिचारो वा बालवाक्ये निदर्शनात् ॥

अत्रापर भाष्य—‘नन्वविदुषामुपदेशा नावकल्पते’ उत्यादि । तस्या भिप्रायमाह— उपदेश इति । अर्थापत्तिग्न्य भाष्यकारगोक्ता । उपदेशो हि बुद्धमन्वादीनामुपलभ्यते । नचायमर्थमविदुषामुपदेश उपपद्यते ! अतो दृष्ट उपदेशविषयोऽर्थो मन्वादिभिरिति कल्प्यते । मन्वादिग्रहण प्ररोचनायै । एव हि जानाति—एष खलु मीमांसकोऽङ्गीकृतेमन्वाद्यागमसत्यत्व., तदहमेन मन्वाद्युपदर्शनेनैव तावदङ्गीकारयामि यथातीन्द्रियाणामर्थानामस्ति तावद द्रष्टेति । ततश्च स्वागमार्थदर्शनमपि बुद्धस्यानायासमुपपादयिष्यामीति ॥ १५६ ॥

अनुमानाभिप्राय वेद भाष्यमित्याह— यद्वेति । उपदेशित्व हि दृष्टार्थपूर्वतया व्याप्तमवगत वैद्योपदेशादौ । तदतीन्द्रियार्थगोचरभाष्यवगत तामनुमापयतीति । ननुच नात्र भाष्यकारेणोपदेशित्व हेतुरुक्त., किन्तु अविदुषामुपदेशानुपपत्तिः । अतः कथमनुमानाभिप्रायवर्णनम्, अत आह— व्यतिरेक इति । अयमभिप्राय. — व्यतिरेकप्रधानवादिमतेन भाष्यकारेणात्र व्यतिरेकमुखेन हेतोर्गमकत्वमुक्तम् । यो हि यन्न जानाति स तन्नोपादिशति, यथा चिकित्सको धर्माधर्मौ । नच तथा मन्वादयोऽतीन्द्रियानर्थान्नोपादिष्वन्त । अतोऽविद्वद्भ्यां व्यावृत्तमुपदेशित्व विद्वत्तामनुमापयतीति ॥ १५७ ॥

एवमुभयथा परिचोदनाभिप्रायमुक्त्वा परिहारभाष्याभिप्रायमाह — अन्यथेति । अर्थापत्यभिप्रायेण परिचोदित. ‘उपदेशो हि व्यामोहादपि भवती’त्यनेन भाष्येणान्यथोपपत्तिप्रदर्शनेन तद्भङ्गः कथ्यते । व्यामोहेनाप्युपदेशोपपत्तौ नातीन्द्रियज्ञानं कल्पयितुं शक्यत इति । दृश्यते चाद्यत्वेऽपि



वेदाज्ज्ञात्वोपदिष्टं चेदित्येवं सिद्धसाधनम् ।

वेदादपीत्यनेनोक्तं मन्वादेश्चैतदिष्यते ॥ १५९ ॥

व्यासुग्धानामन्यथाशास्त्रार्थोपदेश. प्रबन्धरचना च निबन्धुणामिति । यदा पुनरनुमानाभिप्राया परिचोदना, तदानुमानदोषो लिङ्गस्य व्यभिचारोऽनेन कथ्यत इत्याह — लिङ्गस्येति । बालोऽङ्ग । तस्याप्युपदेशदर्शनेनानैकान्तिको हेतुरिति ॥ १५८ ॥

अपरमपि 'असति व्यामोहे वेदादपी'ति भाष्य, तद् व्याचष्टे — वेदादित्युक्तमन्तेन । अयमभिप्रायः— अनुमानदूषणमेवेदम् । प्रथमं तावदनैकान्तिको हेतुरित्युक्तम् । इदानीं तु सिद्धसाधनतोच्यते । यदिदमुपदेशाद् ज्ञानानुमानमुक्तम्, अतः सिद्धसाध्यते । सत्यम् । वेदाद् विदितवतामतीन्द्रियार्थविषय उपदेशः । एव हि वेद एवातीन्द्रियेऽर्थे प्रमाण, न स्वमहिम्ना पुरुष इति । कथं पुनः सिद्धसाधनम् । नहि बुद्धादीनामतीन्द्रियार्थज्ञानं वेदात् सम्भवतीति नहि ते वेदाज्ज्ञापयितव्याः, तत्समीपेऽनध्ययनात् । अतो वेदस्वरूपमविदुषा न वेदाद् ज्ञात्वोपदेशः सम्भवति, अत आह—मन्वादेरिति । अयमभिप्रायः— सत्यं नैव बुद्धाद्यभिप्रायेण सिद्धसाधनत्वमुच्यते, किन्तु 'उपदिष्टवन्तश्च मन्वादयः' इति ब्रुवाणेन मन्वादय उपदर्शिताः । तेषां च वेदादेव ज्ञात्वोपदेश इति स्मृत्यधिकरणे वक्ष्यते । यथा वक्ष्यति —

“भ्रान्तेरनुभवाच्चापि पुवाक्याद् विप्रलम्भनात् ।

दृष्टानुगुण्यसाध्यत्वाच्चोदनैव लघीयसी ॥”

इति । वेदविरुद्धार्थाभिधायिनां तु वेदादुपदेश इत्यसम्भावनीय एव । यथा वक्ष्यति 'विरोधे त्वनपेक्ष्य स्यात्' इति । एतत् सिद्धसाधनं मन्वादिसम्बन्धितयेष्यत इत्यर्थः । अपरमपि पौरुषेयापौरुषेययोर्विशेषकथनार्थं भाष्यम्— 'अपिच पौरुषेयाद् वचनादेवमय पुरुषो वेदेति भवति प्रत्ययः नैवमर्थ इति । विप्लवते खल्वपि कुतश्चित् पुरुषकृताद् वचनात् प्रत्ययः । न तु वेदवचनस्य मिथ्यात्वे किञ्चन प्रमाणमस्ती'ति । अस्यार्थः— पूर्वं हि

पुरुषवाक्योपमानेन 'नन्वतथाभूतमि'त्यादिना वेदवचसां मिथ्यात्वमुपपादितम् । तत्र मीमांसागोत्रानुसारिणा स्वतः प्रामाण्ये स्थित्वा 'विप्रतिषिद्धमि'त्यादिना सिद्धान्तितम् । पुनश्च प्रत्ययितग्रन्थेनांशे दृष्टान्तस्य साध्यवैकल्यम् अशे च हेत्वन्तराधीन वैतथ्यमित्यनुमानदूषणमुक्तम् । मध्ये च प्रासङ्गिकी कथा प्रवृत्ता । अधुना लोकवेदवाक्ययोः स नाम विशेषः कथ्यते येन निरपेक्षमेव वेदवाक्यं प्रमाणं, सापेक्षं पौरुषेयं किञ्चिन्वाप्रमाणमेव । एवञ्च यत् स्वतथाभूतप्रतिज्ञायामन्तर्णीतं प्रत्ययान्तरसापेक्षं सर्ववाक्यानां प्रामाण्यं, वार्तिककृता च 'प्रमाणान्तरदृष्टं ही'त्यादिना विवृतं, तत् तावत् परिहृतं भवति । वाक्यत्वस्य च मिथ्यात्वहेतोरन्तर्णीतस्याप्रयोजकत्वं मिथ्यात्वे साध्ये दर्शितं भवति । यद्यपि च 'तत् पुरुषबुद्धिप्रभयमप्रमाणमि'त्यत्र पुरुषदोषायत्तमप्रामाण्यमित्युक्तं, तथापि प्रतिज्ञामात्रेण तदुक्तं न तूपपादितम् । अधुना तु भवत्याशङ्का — कथं पुनरिदमवगम्यते पुरुषाधीनमप्रामाण्यं न वाक्यस्वभावानुबन्धीति । तत्रेदमुच्यते — पुवाक्यमपि किमपि वक्तृप्रमाणावधारणसमुत्सारिततदीयनिखिलदोषाशङ्कमयर्थं साक्षादनादधदपि निश्चयतद्द्वारेण प्रमाणमेव । यथाह — 'एवमयं वेद, नैवमर्थ' इति । वक्तृप्रमाणातिरोहितोऽर्थे निश्चयः न स्वतन्त्र इति यावत् । वाक्यस्वभावानुबन्धित्वप्रामाण्ये न किञ्चित् पुवचः प्रमाणं भवेत् । अतोऽवगच्छामः स्वभावतः प्रमाणमेव वाक्यं पुनर्दोषादप्रमाणं भवतीति । तदिदमुक्तं 'विप्लवते खल्वि'ति । अनाप्तवाक्यादुपजातः प्रत्ययो विप्लवते । विविवं प्लवते, एव नैवमिति सशयात्मक इति यावत् । विपर्येति वा । तदेवमौत्सर्गिकं प्रामाण्यं वाक्यानां दोषैरपोद्यत इति दर्शितं भवति । नचात्र वक्तृगुणाः प्रामाण्ये कारणदोषनिराकरणमात्रे व्यापारात्, इतरथा अनवस्थानादित्युक्तम् । अतः स्वभावनिर्दोषाद् वेदवचसो जातं ज्ञानं कथमप्रमाणं भवतीति । एतच्चानागत एवास्मिन् वार्तिककृता सर्वमुद्ग्राहितं 'शब्दे दोषोद्भव' इत्यादिना । तदिदमुक्तं 'नतु वेदवचनस्ये'ति । तदयं सक्षेपार्थः — येयं प्रत्ययान्तरसापेक्षिता सा तदधीननिश्चयानां पुवाक्यानां तथा नाम, अप्रमाणता च वक्तृप्रमाणतन्त्रत्वादर्थनिश्चयस्य तद्दोषादस्तु नाम । वेदवाक्येभ्यस्तु स्वतन्त्रपदार्थसामर्थ्यप्रभाविता वाक्यार्थबुद्धिर्न ज्ञानान्तरमपेक्षते, न चाप्रमाणमिति ॥ १५९ ॥

अन्यथा संविदानोऽपि विवक्षत्यन्यथा यतः ।  
 तस्मादेकान्ततो नास्ति पुंवाक्यात् तद्धियां गतिः ॥  
 भ्रान्तस्यान्यविवक्षायामन्यद् वाक्यं च दृश्यते ।  
 यथाविवक्षमप्येतत् तस्मान्नेव प्रवर्तते ॥ १६१ ॥  
 वक्तृधीरासवाक्येषु गम्यतेऽन्यत्र विप्लुतिः ।

इममेवार्थमस्य भाष्यस्य व्याख्यास्यन्नाक्षेप तावदाह—अन्यथेति ।  
 योऽय वक्तृज्ञानपूर्वकः पुवाक्येभ्योऽर्थनिश्चय उक्तः, सोऽयुक्तः । तज्ज्ञाना-  
 वधारण एव प्रमाणाभावात् । न ह्यव्यभिचरितस्वार्थगोचरज्ञान पुवाक्य, यत-  
 स्तदवगम्यते । अनासो ह्यन्यथा विज्ञानन्नन्यथा विवक्षति । विवक्षाधीना च  
 वाक्यनिष्पत्तिः । अतो विवक्षावशेनान्यथैव वाक्य निष्पद्यते, अन्यथा च  
 ज्ञायत इति नैकान्ततो वाक्याज्ज्ञानानुमानमिति ॥ १६० ॥

आस्तः तावद् वाक्याज्ज्ञानानुमानं, विवक्षामात्रमपि ततोऽवगन्तु  
 न शक्यत इत्याह — भ्रान्तस्येति । विवक्षा हि तावदत्यन्त वाक्यनि-  
 र्माणे सन्निहिता । तस्यामप्यन्यथा सत्यां कदाचिद् भ्रान्तस्यान्यथा वाक्य-  
 रचना दृश्यते । अतो यथाविवक्षमपि वाम्य न प्रवर्तत एव । कथमसत्यां  
 विवक्षायां वाक्यरचनेति चेद्, न । विवक्षान्तरसंभवात् । कथमन्यवि-  
 वक्षा अन्यनिर्माणे हेतुरेति चेत् को दोषः । विवक्षा हि प्रयत्नद्वारेण  
 वाक्यनिष्पत्तौ हेतुः, नादृष्टेन रूपेण । स च विवक्षान्तरप्रयुक्तेनैव कृतः  
 कुतश्चिद्द्वैगुण्यान्न सम्यक् परिनिष्पन्न । ततोऽशक्तिजन्यमन्यदेव जा-  
 तम् । यथा कश्चित् शुष्के पतिभ्यामीति कर्दमे पतति । सूक्ष्मविवक्षास्तित्व  
 तु सूक्ष्मदृश एव प्रतिपद्यन्ते । विवक्षा हि वक्तुमिच्छा । सा चेदात्मगुणा-  
 न्तर, तर्हि सुखादिवन्मानसप्रत्यक्षवेद्य कथमज्ञायमानमस्तीति शक्यते व-  
 क्तुम् । अथाभिलाषात्मकज्ञानरूपा, तथापि कथं वाक्यान्तरप्रकाशेऽन्य-  
 विवक्षास्तीति शक्यते कल्पयितुमिति यत्किञ्चिदेतत् ॥ १६१ ॥

एवमाक्षिप्त भाष्य समादधाति — वक्तृधीरिति । अयमभि-  
 प्रायः — द्विविधो हि वक्ता आप्तोऽनाप्तश्च । तत्र य एवमवधारितो भवति

तेनोत्सर्गापवादाभ्यां वचसः शक्तिरुच्यते ॥ १६२ ॥

पदार्थरचनायत्तो वाक्यार्थप्रत्ययोद्भवः ।

विवक्षापूर्वविज्ञानवशाच्च रचनाकृतिः ॥ १६३ ॥

नायमन्यथाज्ञातमन्यथा वदति आस इति यावत्, तद्वाक्यादेव वेदेति वक्तुर्धीरवगम्यते । अन्यत्र त्वनाप्तवाक्ये विलुतिरिति विप्लवत इत्यादिनोक्तम् । तत्रेदमुक्तं भवति — यदा तावदाप्तवाक्यादनाशङ्कमेव ज्ञान जातं व्यवहारश्च प्रवृत्तः न च विसवादा दृष्टः, तदा कल्याणमेव । जाताशङ्कस्यापि वक्तुराप्तत्वमनुस्मृत्य तज्ज्ञानपुरस्सरमेवार्थे निश्चयो जायते । आप्तस्य च भ्रमो न तावदाशङ्क्यते । स हि सुनिपुणो न तावत् प्रायशो भ्राम्यति । नचासम्यग्विदिते तस्यैतावती चेष्टा भवति यदसौ परप्रतिपत्तये वाक्यं प्रणयति । तथापि वा संशयानस्य तत्परिप्रश्नादेव तत्प्रमाणनिश्चयो भवति । स एव निर्बन्धपृष्ठो यदि त्रिचतुरज्ञानमात्मन उपदिशति, तावतैव स्वप्रमाणवदनाशङ्क्यव्यवहारसिद्धिः । विप्लवश्चानाप्तवाक्याद् विविधो व्याख्यात एवेति । एव तावद् ज्ञानप्रत्ययविप्लवौ विषयव्यवस्थया व्याख्यातौ । इदानीं भाष्यतात्पर्यं दर्शयति — तेनेति । यत् तावद् वाक्यत्वमतथाभूतत्वे हेतुतयोक्तं तस्यानेनाप्रयोजकत्वमुच्यते । आप्तवाक्येषु हि गुणनिराकृतदोषेषूत्सर्गेण सत्यत्वं दृष्टम् । अत एव हि तज्ज्ञानानुसार्यर्थनिश्चयो भवति । इतरथा तस्यापि मिथ्यात्वं भवेत् । अनाप्तवाक्येषु तु तद्दोषादपवादादप्रामाण्यम् । एवञ्च स्वाभाविकसम्यक्परिच्छेदशक्तिरत्र वचसश्शब्दस्योच्यते । मिथ्यात्वं चोपाधिकं न वाक्यत्वेन प्रयुज्यते परप्रयुक्तव्याप्युपजीवि हि तत्, निषिद्धत्वप्रयुक्तं इवाधर्मत्वे हिंसात्वमिति ॥ १६२ ॥

वक्तुर्धीराप्तवाक्येषु गम्यत इत्युक्तं, तत्र कारणमाह — पदार्थेति । श्रोतुर्हि वक्त्रा पदार्थेषु विरचितेषु वाक्यार्थप्रत्ययो जायते । वक्तुश्च रचनाकृतिर्विवक्षापूर्विका । सा चाप्तस्याविज्ञाने न सम्भवतीति पूर्वज्ञानमपेक्षते । अतः प्रतिबन्धबलेनाप्तवाक्यात् पूर्वविज्ञानमवगम्यत इति ॥ १६३ ॥

विवक्षान्तरयुक्ता हि कुर्वाणा रचनान्तरम् ।  
 आवापोद्वापयोगेन दृश्यतेऽर्थेषु मानवाः ॥ १६४ ॥  
 तेनार्थप्रत्ययोत्पादे श्रोतुर्जातेऽपि वाक्यतः ।  
 ज्ञातो नूनमनेनेति वक्तुर्ज्ञाने मतिर्भवेत् ॥ १६५ ॥  
 आप्तोक्तिकारिणं कश्चिदनुयुङ्क्ते नरं यदा ।  
 तदा च निर्दिशत्याप्तं स जानात्येतदित्यसौ ॥ १६६ ॥  
 तज्ज्ञानान्तरितत्वाच्च शब्दास्तावदुदासते ।

विवक्षावशत्वमेव रचनाया दर्शयति—विवक्षान्तरेति । पूर्ववि-  
 वक्षाया यद् विवक्षान्तरागमेन रचनान्तरं दृश्यते पूर्वोत्तरपदोद्वापावापभे-  
 देन, अतो विवक्षार्थीना रचनेत्यवगम्यत इति ॥ १६४ ॥

एवञ्च यद् विवक्षार्थीना रचना सा च ज्ञानपूर्विका, तेन कारणन  
 वाक्यादर्थप्रत्ययोत्पादे श्रोतुर्जातेऽपि नूनमनेनायमर्थो वक्त्रा ज्ञात इति  
 वक्तुर्ज्ञाने मतिर्भवतीत्याह — तेनेति । वक्तुप्रमाणपूर्वत्वाद् रचनाया न  
 स्वतन्त्रोऽर्थज्ञानमात्रान्निश्चय इति भावः । तदिह 'तेनोत्सर्गापवादाभ्या-  
 म'त्यत्र स्वाभाविकी वचसश्शक्तिरिति भाष्यतात्पर्यमुक्तम् । 'पदार्थरच-  
 नायत्त' इत्यतः प्रभृति 'तेनार्थप्रत्यय' इत्येवमन्तेनाप्तवचसां प्रत्ययान्तरापे-  
 क्षितेति भाष्याभिप्रायो विवृत इत्यनुसन्धातव्यमिति ॥ १६५ ॥

इतश्चाप्तवाक्यं तज्ज्ञानपरतन्त्रमवगम्यत इत्याह — आप्तोक्ति-  
 रिति । यदाप्तोक्तमर्थमेकोऽनुतिष्ठति त चापरोऽनुयुङ्क्ते किमत्र ते प्रमाण-  
 मिति, तदा असावाप्तोक्तिकारी तमाप्तमेव तत्र मूलतया दर्शयति य एवं वादी  
 स एवाप्त एतज्जानाति नाहमिति । स्वातन्त्र्ये हि तज्ज्ञानप्रकाशनमनर्थक  
 भवेदिति ॥ १६६ ॥

किमिदानीमाप्तवाक्यमर्थे न प्रमाणमेव, नैवम् अपि तु आप्तवक्तुप्र-  
 माणानवधारणाज्जाताशङ्कस्य वाक्यमुदासते । यदा हि वक्तृधियो हेतुभूत-  
 मदुष्टमिन्द्रियाद्यवधारित भवति, तदा दोषाशङ्कानिराकरणात् प्रामाण्यमेव

प्रामाण्यस्थापनं तु स्याद्वक्तृधीहेतुसम्भवात् ॥१६७॥

अर्थे पूर्वप्रतीतेऽपि निश्चयो हि तदाश्रयः ।

तेनार्थज्ञानगम्यापि प्रामाण्ये सैव पूर्वभाक् ॥ १६८ ॥

स्थाप्यते । तदिहावगतिहेतुतया शब्दानां प्रामाण्यमुपक्रान्तमप्रामाण्यशङ्कया शिथिलीकृत वक्तृप्रमाणावधारणनिराकृतेषु दोषेषु दाढ्यं लभते, तदेतदाह — तज्ज्ञानेति । तज्ज्ञानान्तरितत्वात् वक्तृज्ञानान्तरितत्वात् । निश्चयजनने शब्दस्येत्यर्थः । तावच्छब्देनात्यन्ताप्रामाण्य निराकरोति । कियतापि विलम्बनेन प्रामाण्य प्रतितिष्ठतीति । नन्वेव वक्तृप्रमाणानुसारिणि निश्चये सत्यनुवाद एव शब्दः । प्रागनिश्चयादप्रमाणमिति कदा प्रमाणम् । उक्तमिदं स्वकाल एव तत् प्रमाण, दोषाशङ्कनिराकरणमात्रे वक्तृज्ञानस्य व्यापार इति । श्रोत्रा हि प्रथममविदितपूर्वं एवार्थोऽवगतः । क्वचिद् व्यभिचारदर्शनेन जातायामाशङ्कयां तन्निराकरणेन तस्यैव प्रामाण्य प्रतिष्ठाप्यते । अत एव स्थापनमित्युक्तमिति ॥ १६७ ॥

कथ पुनः प्रथम शब्दा उदासते । स ह्यर्थः शब्देन प्राक् प्रत्यायितो न वा । यदि नेत्याह कथमेव वेदेति वक्तृज्ञानमुच्चीयते । प्रकारार्थो ह्येव शब्दः । नच निराकार विज्ञानमनाश्रितार्थपरिष्वङ्गे स्वरूपेण प्रकारवद् भवेत् । नच श्रोतुर्बुद्ध्यावनारूढोऽर्थो वक्तृज्ञानमेवम्भावेन विशिनष्टि । यदि तु पूर्वमप्यर्थप्रत्ययोऽवगम्यते, ततः पारतन्त्र्ये कारण वाच्यम् । उत्पद्यमानेनैव हि तेन स्वविषयपरिच्छेदः कृत इति किमन्यदपेक्षते । निश्चयार्थं वक्तृप्रमाणापेक्षेति चेद्, न । अनिश्चयज्ञानासम्भवात् । निश्चय एव हि ज्ञान, तच्चेदस्ति कथं निश्चयो नास्तीति शक्यते वक्तुम् । अतोऽनुपपन्नमिदमर्थज्ञानगम्यैव वक्तृधीस्तत्प्रामाण्ये कारणमिति । अत आह — अर्थ इति । यत् तावदुक्तम् अनवगतेऽर्थे नैवम्भावो भवतीति, तत्राभ्युपगमेनैवोत्तरम् । सत्यं पूर्वं प्रतीत एवार्थ इति । यत्तु प्रतीतेऽनिश्चयो न घटत इति । तन्न, जाताशङ्कस्य तदुपपत्तेः । यद्यपि न शब्दात् सशयः, तथापि व्यभिचारदर्शनात् सशयो जायत एव । यत्त्वनिश्चयात्मक ज्ञानमेव नास्तीति ज्ञानोत्पत्तौ निश्चय एव जायत इत्युच्यते । तन्न । सशयस्यापि ज्ञानत्वात् । अतो

अतोऽत्र पुत्रिमित्तत्वादुपपन्ना मृषार्थता ।

नतु स्यात् तत्स्वभावत्वं वेदे वक्तुरभावतः ॥ १६९ ॥

तद्बुद्ध्यन्तरयोर्नास्तीत्यर्थोऽर्थैश्च प्रतीयते ।

अतो न ज्ञानपूर्वत्वमपेक्ष्यं नायथार्थता ॥ १७० ॥

अप्रमाणत्वसिद्धौ वा दृष्टान्तो य उदाहृतः ।

बुद्धादिवचनं तस्य साध्यानासङ्गितोच्यते ॥ १७१ ॥

तेषामपि हि यत् कार्यं पूर्वत्र प्रतिपादितम् ।

तत्र सम्यक्त्वमर्थे तु व्यापारो नैव विद्यते ॥ १७२ ॥

जातेऽपि ज्ञाने कुतश्चिन्मितात् सशयोत्पत्तौ वक्तृप्रमाणाश्रयत्वान्निश्चय-  
स्यार्थज्ञानसमधिगम्यापि सैव वक्तृधीः पूर्वज्ञानप्रामाण्ये पूर्वभाग् भवतीति  
तया समुत्सारितायां दोषशङ्काया प्रामाण्यस्याध्यवसानादिति ॥ १६८ ॥

एव तावत् पुरुषवाक्येषु ज्ञानान्तरापक्षया प्रामाण्यं क्वचिच्चौपाधिक-  
मप्रामाण्यमित्युक्तम् । वदवाक्ये तु स्वाभाविकत्वादेव वचसः सम्यगर्थ-  
परिच्छेदशक्तेर्न मृषार्थता सम्भवतीति न तु वेदवचनस्येत्यादिनोक्तं, तदेत-  
दाह — अन्त इति । अस्तु नाम वक्तृदोषशङ्काया पुत्रवचसामप्रामाण्यं,  
स्वभावनिर्दोषं तु वेदवचो न तत्स्वभावमनुभवितुमर्हतीति ॥ १६९ ॥

वक्तृबुद्ध्यन्तरयोर्व्यवधानमपि वेदे नास्तीति पदार्थैरेव केवलैर्नि-  
त्यनिर्दोषैर्विकार्यार्थं प्रतीयत इत्याह — तद्बुद्धीति । अतः सिद्धं न वेदे  
प्रत्ययान्तरापेक्षा, न चायथार्थत्वमिति प्रकरणार्थमुपसहरति — अन्त  
इति ॥ १७० ॥

अन्यथा भाष्याभिप्रायमाह — अप्रमाणत्वेति । वेदानामप्र-  
माणत्वसिद्धये यत्किञ्चन लौकिकं वचनं दृष्टान्ततयोक्तं, तस्यानेन ग्रन्थेन  
दृष्टान्तस्य साध्यानासङ्गिता साध्यविकलतोच्यते इति ॥ १७१ ॥

कथं साध्यानासङ्गिता, अत आह — तेषामिति । अयमभिप्रायः —  
परमतेनेदं भाष्यकारेण परान् प्रत्युच्यते । तथाहि — यदा तावद्दोषाया-

स्वव्यापारातिरिक्तेऽर्थे वेदस्यापि मृषार्थता ।  
 पूर्वपक्षार्थवत्त्वेन प्रसक्ता सिद्धसाध्यता ॥ १७३ ॥  
 अज्ञात्वैवमभिप्रायं कृतकाकृतकत्वयोः ।  
 सत्यमिथ्यात्वहेतूक्तिमात्रज्ञानात् परोऽब्रवीत् ॥

तिकाभिप्रायः प्रयोगः — चोदना मृषा प्रत्यक्षाद्यगतार्थत्वाद् ईदृग्बुद्धादि-  
 वाक्यवादिति, तदा बौद्धाभिप्रायेणेदमुच्यते । साध्यानासङ्गी दृष्टान्त इति ।  
 तन्मते हि शब्दो नार्थे प्रमाणम् । तथाहि पदानि तावदर्थं स्मारयन्ति, नतु  
 क्वचित् किञ्चिदुपनयन्त्यपनयन्ति वा । वाक्यमपि व्यभिचारदर्शनान्नार्थं प्र-  
 माणम् । अतः कथं तत् साधनं भवेत् । वक्त्रभिप्राय एव तु प्रतिबन्धबलात्  
 शब्दैर्बोध्यते । तथाहुः — ‘न त्वेतेभ्योऽर्थसिद्धिस्तेषां तत्र प्रतिबन्धासिद्धेः  
 वक्त्रभिप्राय तु सूचयेयुरिति । अतो यद् बुद्धादिवचसां कार्यं प्रतिपाद्य-  
 मुक्तं, तत्र तेषां सम्यक्त्वमेवाव्यभिचारात् । अर्थे तु तेषां व्यापारो नेष्यत  
 एव । अतो न किञ्चिद् वेदवाक्यानां मिथ्यात्वे कारणमस्तीति पूर्वत्र प्रति-  
 पादितमिति ॥ १७२ ॥

‘पदार्थरचनायत्त’ इत्यादिना यत् प्रतिबन्धबलेन वाक्याद् वक्तृज्ञा-  
 नानुमानमुक्तं तद् दर्शयतीति यदि च यत्र पुवाक्यं व्याप्रियते वक्तृ-  
 ज्ञाने तदतिरिक्तेऽर्थे एव दृष्टान्ततयोच्यते, ततः सिद्धसाधनमित्याह— स्व-  
 व्यापारेति । स्वविषयातिरेकेण वेदानामपि मिथ्यात्वमिष्यते । पूर्वपक्षार्थे  
 मृषात्वाभ्युपगमादिति ॥ १७३ ॥

अत्रापर भाष्यं — ‘ननु सामान्यतो दृष्टमनुमानं भविष्यति, पुरुषव-  
 चनं वितथमुपलभ्य वचनसामान्याद् वेदवचनं मिथ्येत्यनुमीयते’ इति । त-  
 स्याभिप्रायमाह— अज्ञात्वेति दृष्टमन्तेन । वाक्यत्वमिथ्यात्वे न प्रयो-  
 जकमिति योऽयमभिप्रायो भाष्यकारस्य, तमज्ञात्वाप्तानासवाक्ययोः सम्यङ्-  
 मिथ्यात्वहेतुदोषसदसद्भावयोरुक्तिमात्र भाष्यकारेण कृतमिति ज्ञानात् परः  
 पूर्वपक्षवादी ‘ननु सामान्यतो दृष्टमि’त्याद्यब्रवीत् । अतो नैव चोदनीयं  
 कथं हेतोरप्रयोजकत्वं उक्ते पुनस्तेनैव हेतुना प्रत्यवस्थानमिति । अगृही-



ननु सामान्यतो दृष्टं नान्यत्वादित्यदूषणम् ।  
 एतस्मादेव दृष्टान्तो न हि पक्षे सपक्षता ॥ १७५ ॥  
 तस्मादयमभिप्रायो भाष्यकारस्य वर्णयते ।  
 अभ्युपेत्यार्थविषयं वाक्यव्यापारमुच्यते ॥ १७६ ॥  
 यद्वि स्याद् व्यवधानेऽपि वाक्यार्थापेक्षयानृतम् ।  
 दृष्टान्तो नृवचोऽत्रापि हेतुः साधारणो भवेत् ॥  
 सत्येष्वपि हि दृष्टैव पौरुषेयेषु वाक्यता ।

ताभिप्रायस्य परिचोदनात् । एव हि मन्यते — भवतु यथातथा वा पुरुष-  
 वचमा मिथ्यात्वम्, एवमपि प्रतिबन्धसिद्धेर्हेतुर्गमक एवेति कृतकाकृतक-  
 वाक्ययोः सामान्यतोदृष्टमित्यन्वय इति । अत्र परिहारभाष्य 'न, अन्यत्वा-  
 दि'ति, तदाक्षिपति — नान्यत्वादिति । कथमदूषणमत आह — एतस्मा-  
 दिति । वेदवाक्यमिथ्यात्वे साध्ये पुवाक्यं दृष्टान्त उक्तः । तत्र किमय  
 दोषः यदन्यत्वं नाम, प्रत्युत गुण एवायम् । अन्यत्वादेव हि दृष्टान्तो  
 भवति । अनन्यत्वे साध्यसमत्वापत्तेः । नहि पक्ष एव सपक्षो भवति । प-  
 क्षस्य साध्यत्वात्, सपक्षस्य सिद्धत्वात् । सिद्धसाध्ययोश्चैकत्रविरोधा-  
 दिति ॥ १७५ ॥

तस्मादुपेक्ष्यैव तावद् ग्रन्थव्याख्यां भाष्यकाराभिप्रायमभिदध्महे  
 इत्याह — तस्मादिति । तमेवाभिप्राय वर्णयति — अभ्युपेत्येति वाक्यता-  
 न्तेन । अथमर्थः — परमताभिप्रायेणापिचेत्यादि भाष्ये वक्तृज्ञान एव वाक्य  
 प्रमाणम्, अर्थे तु न तस्य व्यापार इत्युक्तम् । तदभ्युपगच्छामः । भवतु  
 पुवाक्य बाह्य एवार्थे प्रमाण न वक्तृज्ञाने । बाह्यार्थापेक्ष्यैव चाप्रामाण्यवा-  
 दिनो दृष्टान्तोऽस्तु नाम । तथापि दूषणमुच्यते — व्यवधानेऽपीति । यद्यपि  
 ज्ञानव्यवहितेऽर्थेऽप्रमाणमेव पुवाक्य, तथापि तद्विषयप्रामाण्याभ्युपगमेनैव  
 ब्रूमः साधारणानैकान्तिको हेतुरिति । सत्येष्वप्याप्तवाक्येषु वाक्यत्वस्य  
 हेतार्दृष्टत्वादितिदमत्र सामान्यतोदृष्टानुमानदूषण भाष्यकारस्य मनसि विप-  
 रिवर्तते । अनेनैवाभिप्रायेण भाष्यमपि गमयितव्यमिति भावः । नन्वती-

अतीन्द्रियेऽपि किञ्चिद्धि सत्यं दृष्टं यदृच्छया ॥  
 नान्यत्वादिति चानेन परोक्तादन्यतोच्यते ।  
 अन्यो ह्येष तदाभासो विपक्षं वान्यमब्रवीत् ॥  
 यद्भान्यस्माद्विसंवादान्मिथ्यात्वं तत्र न त्विह ।

न्द्रियार्थत्वे सत्यपि वाक्यत्वादिति विशेषयिष्यामः । पौरुषेयवचनं सर्व-  
 मतीन्द्रियार्थमप्रमाणमिति नानैकान्तिकत्वमत आह — अतीन्द्रियेति ।  
 अतीन्द्रियेऽपि हि यदा कश्चिद् यदृच्छया अदृष्टपूर्वार्थे वाक्यं प्रणयति,  
 यथेन्द्रोऽस्तीत्येको वदति. अन्यो नास्तीति । तत्र द्वयोरन्यतरेण नियोगतः  
 सत्येन भवितव्यमित्येकस्य वाक्यस्य सत्यता । न हीन्द्रसदसद्भावयोरन्य-  
 तरदपि प्रमाणान्तरेणावधारितम् । अतोऽनाप्तवाक्यमपि क्वचिद् यदृच्छया  
 प्रयुक्तमतीन्द्रियार्थविषयमेव सत्य दृष्टमिति विशिष्टेऽपि हेतावनैकान्तिक-  
 त्वमेवेति ॥ १७८ ॥

एव भाष्यकाराभिप्रायमुक्त्वा तत्रैव भाष्य योजयति — नान्य-  
 त्वादित्याभासोऽन्तेन । अथमर्थः — यादृशं परैर्नैयायिकैः सामान्य-  
 तोदृष्टानुमानमुक्तं, ततोऽन्यदिदमनैकान्तिकहेतुकं तदाभासमुक्तम् । अ-  
 तोऽस्मात् सामान्यतोदृष्टाभासात् साध्यं न सिध्यति इति । प्रमाणभूतात्  
 सामान्यतोदृष्टादस्य तदाभासस्यान्यत्वादिति भाष्यार्थ इति व्याख्यानान्तर-  
 माह — विपक्षमिति । अयमभिप्रायः — वाक्यत्वहेतुराप्तवाक्येषु सत्येष्वपि  
 दृष्ट इति विपक्षवृत्तिर्न साध्य साधयतीति तदेव दूषणं, योजनामात्रं तु  
 भिद्यते । मिथ्यात्वे साध्ये विपक्षस्य सत्यत्वस्य ततोऽन्यत्वात् तद्भामित्वाच्च  
 हेतोरिति भावः ॥ १७९ ॥

अन्यथा व्याचष्टे — यद्वेति । यत् तद् वाक्यत्वस्याप्रयोजकत्वम्  
 'अपिचे'त्यादि भाष्ये दर्शितं यदज्ञात्वा परेण सामान्यतोदृष्टानुमानमुक्तं,  
 तदेव 'न अन्यत्वादि'ति भाष्यकारेणोद्धाटितम् । अन्यः खलु अप्रामाण्यस्य  
 प्रयोजको हेतुर्विसवादः, न वाक्यत्वम् । नचासौ वेदे सम्भवति, अपौ-  
 रुषेयत्वात् । पुरुषाश्रयत्वाच्च शब्दे दोषाणाम् । अदुष्टकारणजनितस्य च  
 ज्ञानस्य विसवादासम्भवात् । नैतदेवमिति प्रत्ययविपर्यासो विसंवादः  
 कथमदुष्टकारणजे भविष्यति । अन्यत्वान्मिथ्यात्वकारणस्येति भाष्यगमनि-

विषयस्यापि चान्यत्वात् साध्यानासङ्गितैव सा ॥

नह्यन्यस्येति नैकस्मिन् मृषार्थेऽन्यमृषार्थता ।

विवक्षया मृषार्थत्वे नच वाक्ये मृषार्थता ॥ १८१ ॥

श्यामत्वे पुंस्त्ववच्चैतत् साधारण्ये निदर्शनम् ।

परोक्तेर्वापि दुष्टत्वाद् विकल्पसममुच्यते ॥ १८२ ॥

केति व्याख्यानान्तरमाह — विषयस्येति । पूर्वं हि परमतेन साध्यानासङ्गी दृष्टान्त इत्युक्तम् । सैवेय साध्यानासङ्गिता विषयान्यत्वादुच्यते । अन्यो हि पुंवाक्यस्य विषयो वक्त्रभिप्रायः । नच तत्र मिथ्यात्वमव्यभिचारात् । पूर्वं त्वर्थविषयव्यापारमुपेत्यान्यत्वमुक्तम् । अधुना पुनः परमत एव स्थित्वा साध्यानासङ्गितोच्यत इति ॥ १८० ॥

अपरमपि 'नह्यन्यस्य वैतथ्येऽन्यस्यापि वैतथ्यमि'ति भाष्यम् । तस्यार्थं दर्शयति — नहीति । नह्यन्यस्येत्यादिना भाष्येण नान्यस्यान्यथात्वेऽन्यस्य मृषार्थता भवतीत्युच्यत इति । एतदेव विवृणोति — विवक्षेति । विवक्षा हि वक्तुस्तत्रायथार्थगोचरत्वान्मृषार्था । न वाक्यं, तस्य तत्प्रतिपादनमात्रेण प्रामाण्यात् । तस्याश्च ततः प्रतिबन्धबलात् सिद्धेः । अतो न वाक्य मृषार्थमिति सिद्धा साध्यानासङ्गितेति । प्रथमपक्षेऽपि चैव 'नही'त्यादि भाष्यं व्याख्यातव्यम् । नान्यस्यानासत्वाक्यस्य मृषार्थत्वेऽन्यस्यासत्वाक्यस्यापि तद् भवतीति । सत्ये विपक्षे पुंवाक्यत्वस्य भावादनैकान्तिको हेतुरिति । एवमेव द्वितीये तृतीये च विसवादस्य वैतथ्ये साध्येऽन्यस्य वाक्यत्वस्य वैतथ्य साध्यं न सम्भवतीति व्याख्येयम् । चतुर्थे तु वार्तिकस्था व्याख्येति ॥ १८१ ॥

अन्यच्च 'नहि देवदत्तस्य श्यामत्व' इत्यादि भाष्यं, तस्याभिप्रायमाह — श्यामत्व इति । यथा श्यामत्वे साध्ये पुंस्त्वमनैकान्तिकं गौरादिष्वभावाद्, एवं वाक्यत्वमपि सत्यासत्वाक्यस्य साधारण्यमिति साधारण्यप्रदर्शनार्थं वेदं निदर्शनमिति । अन्ये तु दुष्टसाधनप्रयोगे दुष्टमेवोत्तरं देयमिति मन्वाना विकल्पसमा नाम जातिरियं भाष्यकारेण नान्यत्वादित्युक्तमि-

यद्वा प्रमाणमेवेदं सत्यत्वेऽन्यत्वमुच्यते ।

विरुद्धाव्यभिचारित्वं बाधो वाप्यनुमानतः ॥ १८३ ॥

चोदनाजनिता बुद्धिः प्रमाणं दोषवर्जितैः ।

कारणैर्जन्यमानत्वाह्लिङ्गासोक्तयक्षबुद्धिवत् ॥ १८४ ॥

तथा नाप्ताप्रणीतोक्तिजन्यत्वाद् बाधवर्जनात् ।

देशकालादिभेदादौ चाप्तोक्तिप्रत्ययो यथा ॥ १८५ ॥

त्याहुरित्याह — परोक्तेरिति । धर्मान्तरविकल्पनात् साध्यधर्मविकल्पापादन-  
विकल्पसमा । सा चैव दर्शनीया—वाक्यमेव किञ्चित् पुरुषवाक्यादन्यद्  
दृष्ट यथा वेदवाक्यम् । किञ्चिदनन्यद् यथा तदेव । एवमन्यानन्यत्वयोरपि  
विकल्पनात् सत्यमिथ्यात्वयोरपि वाक्यत्वाविशेषे विकल्पो भविष्यतीति ना-  
वश्य वाक्यत्वान्मिथ्यात्व सिध्यतीति । इयं च वाच्यानुक्तीतरोक्तिजनिग्र-  
हस्थानद्वयापत्तेरवाच्यैव परमतेनोपन्यस्तेति वेदितव्य विकल्पसममुत्तरमिति  
॥ १८२ ॥

एव तावन्नान्यत्वादिति दूषणोक्तिरियमित्युक्तम् । इदानीं साधन-  
वचनमेवेदमिति व्याख्यानान्तरमाह — यद्वेति । परेण हि मिथ्यात्वे सा-  
धिते सिद्धान्ती हेत्वन्तरेण सत्यत्व साधयति । प्रमाणमनुमानम् । तदुपरि-  
ष्टाद् वक्ष्यत इति । कीदृशं पुनस्तत् प्रमाणमित्याह — विरुद्धेति । यदि  
तुल्यबलत्वं, विरुद्धाव्यभिचारी नाम सशयहेतुः । अथ सिद्धान्तहेतुर्बली-  
यान्, ततोऽनुमानबाधः । इह चानुमानबाध एव, सत्यत्वहेतुर्बलीयस्त्वाद-  
न्यत्वादसत्यत्वहेतूनामिति भाष्यार्थ इति ॥ १८३ ॥

तदेव सत्यत्वे प्रमाणमुपन्यस्यति — चोदनेति । इदं चैकान्तिक-  
हेतुकमनुमानं सामान्यतोदष्टादनैकान्तिकहेतुकाद् बलवत् । अनैकान्तिकता  
च केवलस्य सविशेषणस्य च हेतोरुक्तैव । अतोऽनेनैव बलवता मिथ्यात्वा-  
नुमानं बाध्यत इति ॥ १८४ ॥

अस्मिन्नेव साध्येऽपरमपि हेतुद्वयमाप्तोक्तिनिदर्शनेनैव दर्शयति —  
तथेति । देशकालादिभेदादौ बाधवर्जनादित्यन्वयः । अत्र च बाधवर्जना-

१. 'ल्पाद्' ग पाठ २ 'ति पग्निवै', ३ 'तुव', ४ 'सम्यक्त्वे प्र'  
क पाठ .

अकर्तृकत्वसिद्ध्या च हेतुत्वं साधयिष्यते ।

एवमाद्यवबुध्यायं नान्यत्वादित्यवोचत । १८६ ॥

प्रत्यक्षस्त्विति दाढ्यं वा प्राथम्यं वापि लक्षयेत् ।

स्वरूपतः प्रमाणत्वं मिथ्यात्वं पररूपतः ॥ १८७ ॥

दिति हेतोलिङ्गाक्षबुद्धयोरपि दृष्टान्तता सम्भवत्येव । साधारण्येन त्वाप्तो-  
क्तिप्रत्ययो निदर्शित इति ॥ १८५ ॥

नन्विदमदुष्टकारणजनितत्वमनासाप्रणीतोक्तिजन्यत्वं चासिद्ध, सर्व-  
वाक्यानां कृतकत्वादत आह — अकर्तृकत्वेति । साधयिष्यते हि वेदा-  
नामकर्तृकत्वम्, अतो नासिद्धो हेतुरिति । एवमादिसत्यत्वानुमानाभिप्राये  
णेदमन्यत्वमुक्तवान् भाष्यकृदित्याह — एवमिति । आदिशब्देन सम्बन्धा-  
क्षेपोक्ता हेतवोऽनुसन्धातव्याः ।

भाष्यव्याख्याविकल्पाश्च षोढाद्यग्रन्थवत् कृताः ।

इति ॥ १८६ ॥

अत्रापर सामान्यतोदृष्टस्यागमबाधप्रदर्शनार्थं भाष्यम् 'अपिच पुरु-  
षवचनसाधर्म्याद् वेदवचन मिथ्येत्यनुमान, प्रत्यक्षस्तु वेदवचने प्रत्ययः'  
इति । तद् यदि वाक्यगोचरप्रत्ययाभिप्राय, तदयुक्तम् । अनाप्तवाक्येऽपि  
समानत्वात् । तत्स्वरूपप्रत्ययोऽपि प्रत्यक्ष एव । नच तन्मिथ्या । अर्थस्तु  
वेदवाक्यानामतीन्द्रिय इति प्रत्यक्षसूत्रे वक्ष्यते । अतो नार्थाभिप्रायमिदम् ।  
अथ प्रत्ययस्वरूपाभिप्रायेण प्रत्यक्षतोच्यते, साप्ययुक्ता । शून्यवादे तस्या-  
प्यनुमेयताया वक्ष्यमाणत्वात् । अतो व्याख्येयम्, अत आह — प्रत्यक्ष  
इति । अयमभिप्रायः — मुख्यप्रत्यक्षत्वासम्भवाद् गौण, प्रत्यक्षशब्दः ।  
दृढ हि प्रत्यक्ष प्रथम च स्वतःप्रमाण परतो विभवादादप्रमाणम् । एतच्च-  
तुष्ट्यान्यतमगुणविवक्षया प्रत्यक्षशब्द आगमिक एव प्रत्यये प्रत्युक्तः ।  
सोऽपि दृढः, सशयविपर्ययाभावात् । शीघ्रभावी च, मिथ्यात्वानुमानाद् दृष्ट-  
न्ताद्यपेक्षाविरहात् । उत्पन्नस्य चानुमानेन मिथ्यात्वसाधनात् । प्रामाण्या-  
प्रामाण्ययोः स्वपराश्रयत्व सर्वप्रमाणाणा साधितम् । अतः प्रत्यक्षतुल्योऽय  
प्रत्ययः कथमन्यथा भवति । तदेतद्विपरीतार्थप्रतिज्ञानमनेन विरुध्यत इति ।

१ 'मकृत्रिमत्व', २ 'तदमिथ्या' क पाठ ३ 'देवत', ४ 'ज्ञानेनैव वि'  
ग, पाठ .

ज्ञानाभावश्च मिथ्यात्वं द्वयस्यासम्भवाद् यदि ।  
 प्रत्यक्षं तत् परेषां च सिद्धमस्यानुमानतः ॥ १८८ ॥  
 यथैव तव मिथ्यात्वं साधनं साधयेदिदम् ।  
 तथा च बाधकाधीनं मिथ्यात्वमपि साधयेत् ॥

नचेह वेदप्रामाण्यमस्माकमसिद्धमिति प्रत्यवस्थातुं शक्यम् । नास्तिकानामपि तच्छ्रवणे असन्दिग्धाविपर्यस्तज्ञानजन्मनोऽविशेषान्नित्यागमजनितायाश्च स-  
 विदो दुष्टकारणजनितत्वासम्भवात् । पौरुषेयागमवादिभिस्त्वात्मात्मनैव ब-  
 द्ध्वा समर्पित इति न ते परेषां मिथ्यात्व साधयतामागमविरोधमुद्भावयितु-  
 मुत्सहन्ते । पुरुषाश्रयदोषाशङ्कया स्वांगमानां दूषितत्वात् । सर्व चेद भा-  
 ष्योक्तमेव वार्तिककृता प्रागेवोद्ग्राहित 'चोदनार्थान्यथाभावमि'त्यादिने-  
 त्यनुसन्धातव्यमिति ॥ १८७ ॥

मुख्य एव वा प्रत्यक्षशब्दो व्याख्येय इत्याह — ज्ञानाभाव-  
 श्चेति । एवं मिथ्यात्ववादी वक्तव्यः — त्रेधा खलु मिथ्यात्वम् । इह च  
 'न तावत् सशयविपर्ययौ स्त' इति भाष्य एवोक्तम् । तद् यदि ज्ञानाभाव एव  
 मिथ्यात्व साध्यते, तत्र ते प्रत्यक्षविरोधः । प्रत्यक्षमेव हि भवत्सिद्धान्ते  
 ज्ञानम् । यदि काममस्यैव श्रोत्रियस्य तदनुमेयं तत्त्वं, प्रत्यक्षमेव वेदवा-  
 क्यश्रवणादुत्पन्न ज्ञान विलोकयमानः कथं तदभावात्मक मिथ्यात्वमात्थ  
 इति ॥ १८८ ॥

एव तावदागमविरोधोऽनेन भाष्येणोक्त इति व्याख्यातम् । इदानी-  
 मस्यैव तात्पर्यान्तरं दर्शयति — यथैवेति । अयमर्थः — एतदनेन भाष्ये-  
 णोच्यते पुत्राक्यसाधर्म्याद् भवान् मिथ्यात्व साधयति । तद् यथैवेतन्मि-  
 थ्यात्व दृष्ट, तथैव वेदवाक्येनापि मिथ्या भवितव्यम् । तच्च बाधकाधीन  
 मिथ्यात्व दृष्टमिति वेदेऽपि तथैव भवेत् । नच तथा सम्भवतीति साधित-  
 मेव । अतः प्रत्यक्षो हि दृढो वेदवचने प्रत्ययः । नासौ क्वचिद् बाध्यते ।  
 अतो विशेषविरुद्धो हेतुरिति ॥ १८९ ॥

धर्म इत्युपसंहायै यच्छ्रेयस्करभाषणम् ।  
 तद् धर्मपदवाच्यार्थनिरूपणविवक्षया ॥ १९० ॥  
 श्रेयो हि पुरुषप्रीतिः सा द्रव्यगुणकर्मभिः ।  
 चोदनालक्षणैः साध्या तस्मात् तेष्वेव धर्मता ॥  
 अन्यत् साध्यमदृष्ट्वैव यागादीननुतिष्ठतः ।  
 धार्मिकत्वसमाख्यानं तद्योगादिति गम्यते ॥

एव चोदनालक्षणत्वमुपपाद्य भाष्यकारेणोपसंहृत 'तस्माच्चोदनालक्षणः श्रेयस्करः इति । अत्र च यथासूत्रमेव निगन्तव्ये श्रेयस्करपदप्रयोगेऽभिप्रायमाह — धर्म इति । धर्मपदार्थमेव व्याख्यातुं श्रेयस्करशब्दः प्रयुक्तः । तत्प्रयोगे हि चोद्यपरिहारक्रमेण श्रेयस्करो धर्म इत्यावेदितं भवतीति ॥ १९० ॥

अत्र भाष्यकारेण 'एव तर्हि श्रेयस्करो जिज्ञासितव्यः' इति परिचोदनापूर्वमुक्तं 'य एव श्रेयस्करः स एव धर्मशब्देनोच्यते' इति । तत्र कस्यानेन प्रकारेण धर्मतोक्तेति न ज्ञायते । अतस्तद्विवेकार्थमाह—श्रेय इति । श्रेयशब्दोऽयं पुरुषप्रीतौ प्रसिद्धः । तत्कारणानि च द्रव्यगुणकर्माणि चोदनासामर्थ्यादिवगम्यन्ते । अतस्तेष्वेव श्रेयस्करतया धर्मता भाष्यकारेणोक्तेति ॥ १९१ ॥

अत्रापर भाष्य— 'यो हि यागमनुतिष्ठति तं धार्मिक इति समाचक्षते' इति । तस्यार्थः श्रेयस्करो धर्मः यत्कारणं चोदनावधारितश्रेयस्करत्वयागादिर्कर्तारि धार्मिकशब्दं लौकिका उपचरन्ति । तदेवमुपपद्यते यदि यागादिर्धर्मः, यो हि धर्मं चरति स धार्मिकः । अतो यागादेर्धर्मत्वम् । अत एव हि तच्चरितरि धार्मिकपदप्रयोगो घटते, नान्यथेति । तदयुक्तम् । नावश्यमयं प्रयोगो यागादीनामेव धर्मतां गमयति, नृगुणापूर्वादिधर्मत्वेनाप्यस्योपपत्तेः । यागादिकार्येण ह्यपूर्वाद्यपि करोति । तत् कुतोऽयं विवेकः यागचरणादयं धार्मिकः नापूर्वादिचरणादिति, अत आह— अन्यदिति । अयमभिप्रायः— सत्यं, यागाद्यनुनिष्पादिन्यपूर्वसिद्धिरिति नतु तद्यागादिसाध्यमपूर्वं प्रयोक्तृभिर्निर्दिश्यते । शक्तिरूपत्वात् तस्य । शक्तेश्चाती-

न्द्रियत्वात् । अतस्तद्दर्शनेन तच्चरितरि धार्मिकपदप्रयोगो न घटते । तस्माद् यागादियोगादेव धार्मिकत्वसमाख्यानमिति निश्चीयते ।

किं पुनर्यागादीनां स्वरूपमेव धर्मः । यद्येव पूर्वापरविरोधः । पूर्वेण तावदुक्तं 'ताद्रूपेण च धर्मत्वमिति' । अपरेण च

‘फलसाधनरूपेण तदानीं येन नास्त्यसौ ।’

इति । तदपि च रूपं यागादीनामतीन्द्रियतया नापूर्ववत् प्रत्यक्षादिदृश्यम् यागादिस्वरूपाभिधाने त्वनन्तो एकस्य धर्मपदस्य शक्तयः कल्पनीया भवेयुः । कथं खल्वेकयैव शक्त्याय नानाजातीयेषु द्रव्यगुणकर्मसु वर्तते । स्यादेतत्— सकलानुगतप्रीतिसाधनत्ववचनाददोष इति । न । तस्याप्यतीन्द्रियत्वादित्युक्तम् । विशेषणमात्राभिधानप्रसङ्गाच्च । प्रीतिसाधनं हि नानाभिधायं प्रीतिं शक्यतेऽभिधालुमिति सैव पूर्वतरमभिधेया भवेत् । एवञ्च तन्मात्रोपक्षयिष्यभिधाव्यापारं न तद्विशिष्टाभिधानसिद्धिः । गवादिशब्दवत् सामशब्दवच्च । यत्र ह्यखण्डेन शब्देन विशिष्टो बोध्यते तत्र विशेषणमेव शब्दस्य वाच्यमिति सिद्धम् । अत एव 'सामशब्दो गीतिमात्रवचनो न सक्तां गीतिमाहे'ति वक्ष्यति । वार्तिककारणाप्यपूर्वविशिष्टं कर्म धर्म इति निराकूर्वतोक्तं—

“कर्मापूर्वविशिष्टं चेद् धर्म इत्यभिधीयते ।

विशेष्य नाभिधां गच्छेत् क्षीणशक्तिविशेषणे ॥”

इति । तदिदं फलविशिष्टाभिधानेऽपि समानम् । स्यान्मतं विधेयो धर्मपदार्थ इति । तन्न । एव सति विधेरत्यन्तप्रत्यासन्ना भावनैव विधेयतया धर्मशब्दवाच्यतामश्नुवीत । 'सा हि त्र्यशा विधीयते' इति सिद्धान्तः । तद्वरमपूर्वमेव धर्मपदवाच्यं तदन्वयव्यतिरेकानुविधानाद् धर्मपदस्य । तथाहि फलकालेऽसत्यपि कर्मणि अपूर्वसत्तयैव धर्मवानयमित्युपचरन्तो दृश्यन्ते । सत्त्वपि यागादिषु वैगुण्यादलब्धापूर्तनिष्पत्तिषु न धर्मपदं प्रयुञ्जाना दृश्यन्ते । अतो वक्तव्यो धर्मपदार्थः ।



पश्चादीनि च धर्मस्य फलानीति व्यवस्थितम् ।  
चित्रागोदोहनादीनां तान्युक्तानि फलानि च ॥१९३॥  
तस्मात् तेष्वेव धर्मत्वं धर्माणीति च दर्शनात् ।

स उच्यते — धर्मशब्दोऽयं पाचकादिवत् सभाग एव धृतिसाधने वर्तते । धृतिश्च प्रीतिपर्यायः । अयं च यथोपदिष्टानुगतपृषोदरादिमध्ये पठितः प्रकृतिप्रत्ययविभागेनोहितव्यः । तदिह धृञा धृतिः, मनिचप्रत्ययेन च तत्साधनमभिधीयते । नचैवमाहारविहारादौ प्रसङ्गः । पङ्कजादिवद् योगरूढ्यभ्युपगमात् चोदनालक्षणश्रेयस्करमात्राभिधानात् । नच योगनिरपेक्षा समुदायशक्तिः, येन विशेषणमात्रे प्रसङ्गो भवेत् । नच भावनायां प्रसङ्गः, तस्या अतत्साधनत्वाद्, यागादीनामेव श्रेयस्साधनत्वस्य चोदनाप्रमाणकत्वात् । केवलरूढ्यभ्युपगमेनैवोपाधिद्वयस्याभिधानमष्टव्यम् । प्रीतिसाधनत्वस्य विहितत्वस्य च प्रीतिसाधने विहिते च धर्मपदोपचारात् । प्रायिकं चैवाखण्डस्य विशेषणमात्राभिधानम् । असत्यां तु गतौ सर्वाभिधानमेव । तुल्यवचेह धर्मपदात् प्रीतिस्तत्साधनं च विहितमवगम्यते इति किं न शब्देनोच्यते । यदेतदपि रूपमदृश्यमित्युक्तम् । तन्न, वेदादवगमात् । अभ्युदयसाधनं याग इत्येतावदेव विदितवन्तोऽपूर्वमगणयित्वैव यागादिकर्तृषु धार्मिकशब्दमुपचरन्तो दृश्यन्ते । अतस्ताद्रूप्यमात्रेणैव ते धर्मा इति निश्चीयन्ते । अतः सिद्धमभ्युदयसाधनं विहितं धर्मपदार्थं इति । यत्तूक्तं विगुणे प्रयोगाभावाच्च यागादिर्धर्म इति । तन्न । तथाविधस्याभ्युदयसाधनत्वाभावात् तस्य चाधर्मत्वात् कथं तत्र धर्मशब्दः प्रयुज्यते । फलकाले तु धर्मपदप्रयोगोऽभ्युदयसाधनाभिप्राय एव । अस्ति हि तत् तदानीमपि । शक्तिरूपेणाधियमाणमपि स्वरूपेण । यथा चापूर्वं न धर्मपदवाच्यं तथा वक्ष्यत एवेति ॥ १९२॥

एव तावद्भौतिकप्रयोगानुसारेण यागादयो धर्मा इत्युक्तम् । अपि च येन पश्चादिषु धर्मफलत्वप्रसिद्धिः तयापि यागादीनामेव धर्मत्वमवगम्यत इत्याह — पश्चादीनीति । अयमर्थः — पश्चादीनि तावद् धर्मफलतया प्रसिद्धानि । अतो यस्यैव तानि फलानि स एव धर्म इति भवति मतिः । चित्रादिफलतया चैतानि शास्त्रादवगतानीति चित्रादयो धर्मा इति उपसंहरति — तस्मादिति । न केवलं लोके । वेदेऽपि यागादिष्वेव धर्मपदप्रसि-

लिङ्गसङ्ख्याविनिर्मुक्तो धर्मशब्दो निदर्शनम् ॥

अन्तःकरणवृत्तौ वा वासनायां च चेतसः ।

पुद्गलेषु च पुण्येषु नृगुणेऽपूर्वजन्मनि ॥ १९५ ॥

द्विरिति दर्शयता भाष्यकारेण दर्शितं 'यज्ञेन यज्ञमयजन्त देवाः । तानि धर्माणी'ति । तद् दर्शयति— धर्माणीति । अस्यामपि श्रुतौ यज्ञसमानाधिकरणो धर्मशब्द इति तद्वचनो निश्चीयत इति । कथं पुनर्विलिङ्गो विसङ्ख्यश्च धर्मशब्द' यज्ञसमानाधिकरणतया निर्दिश्यते । तन्सामानाधिकरण्ये हि स धर्म इति भवेत् । एकस्यैव यज्ञस्य प्रकृतत्वात्, पुल्लिङ्गत्वाच्च तस्य, अत आह— लिङ्गेति । समुज्झितलिङ्गसङ्ख्याविशेषो धर्मशब्द एवात्र भाष्यकृता दर्शितः । तद्वृत्तस्य प्रकृतग्राहित्वात्, अन्यस्य चाप्रकरणान्निश्चीयते यज्ञसमानाधिकरणो धर्मशब्द इति । लिङ्गसंख्ययोश्च छान्दसो व्यत्यय इति भावः । आद्यश्चात्र यज्ञशब्दो यज्ञसाधनलक्षणार्थः । इतरः श्रुत्यर्थ इति ॥ १९४ ॥

एव तावद् भाष्यकारानुसारेण धर्मपदार्थो व्याख्यातः । मतान्तराणीदानीमुपन्यस्य निरस्यति— अन्तःकरणेति न दृष्टोन्नेन । साङ्ख्या ह्यन्तःकरणस्य मनसो वृत्तिविशेष धर्ममाश्रिताः । शाक्यास्तु चित्तस्यैव चित्तान्तरेण भावितां शुभां वासनान् । आर्हतास्तु कार्यारम्भकान् सूक्ष्मान् मूर्तिमतः पुद्गलान् धर्ममाहुः । पुद्गलशब्दस्त्वाहृतैस्तेष्वेव परिभाषितः । वैशेषिकास्त्वात्मनो विशेषगुणा धर्मा इति प्रतिपन्नाः । मीमांसकैकदेशिनस्त्वपूर्वजन्मन्येव धर्मशब्दमुपचरन्ति । वर्णितश्च तेषामभिप्रायः । अपूर्वजन्मनीति चापूर्वशब्दनिर्वचनम् । न पूर्वं जन्मास्येत्यर्थः । तद्धि न कर्मणः पूर्वं जायत एव, कृते कर्मणि तन्निष्पत्तेः । एतेषु सर्वेषु च लोके धर्मशब्दप्रयोगो न दृष्टः । लौकिकश्च प्रयोग शब्दादर्थवाधारणे मूलम् । अतो न ते धर्माः । कथं पुनरन्तःकरणवृत्तेर्धर्मत्व निराक्रियते । मीमांसकैरपि तद्धर्मत्वमिष्यत एव । यागाद्यनीक्षणादिसङ्ख्यानां मानसानामेव धर्मत्वा-

प्रयोगो धर्मशब्दस्य न दृष्टो नच साधनम् ।

पुरुषार्थस्य ते ज्ञातुं शक्यन्ते चोदनादिभिः ॥ १९६ ॥

भ्युपगमात् । नैवम् । न मानसा. सङ्कल्पा, आत्मकर्तृकत्वादुपनिषत्सु तथा दर्शनात् । श्रूयते हि— 'य आत्मा अपहृतपाप्मा विरजो विमृत्युर्विशोको विजिघत्सोऽपिपासः सत्यकामः सत्यसङ्कल्पः' इति । तथा 'स यदि पितृलोककामो भवति सङ्कल्पादेवास्य पितरः समुत्तिष्ठन्ती'ति । कृद्योगलक्षणा कर्तरि षष्ठी आत्मकर्तृकतां सङ्कल्पस्य दर्शयतीति न मनोवृत्तेर्धर्मत्वम् । चित्ताना च वास्यवासकभावानुपपत्ति. क्षणिकायुगपदभुवां विज्ञानवादेऽभिधास्यत एव । तदुपेक्ष्यैव तावत् प्रयोगाभावान्न चित्तवासना धर्म इत्युक्तम् । पुण्याः पुद्गला इति यद्यणवः, न तेषु धर्मशब्दप्रयोगो लोके दृष्टः । अथान्ये ते, तर्हि प्रमाणाभावात् कुत सेत्स्यन्ति । कुतन्तरां च तेषु धर्मशब्दप्रयोगोऽलब्ध-मद्भावेषु । पुगुणस्तु नित्यो वा वैभवादिवत्, कार्यो वा सुखादिवत् । नित्यत्वे अनुष्ठानवैयर्थ्यम् । कार्यं तु नापूर्वाद्यन्यतममात्मसमवायिन गुणभेद-मुपलभामहे । अपूर्वं तु यथा न धर्मस्तथोक्तमेव । 'अप्रयोगादि'ति वक्ष्यति च । यदपि च कर्तृफलदाय्यात्मगुण. संयोगजो दृष्टः कार्यविरोधीति धर्मस्य लक्षणमुक्तं, तदयुक्तम् । अवर्मसाधारण्यात्, स्मृतिहेतुसस्कारसाधारण्याच्च । तयोरप्येवंलक्षणकत्वेन धर्मत्वप्रसङ्गात् । कर्तृफलदायीति चाव्यापकः । श्राद्धे त्वकर्तृणां पित्रादीनां तृप्तिफलश्रुतेः । वैश्वानर्याश्च पितृकर्तृकाया एव पुत्रगामि फलमिति वः मिद्धान्त । 'वैश्वानर द्वादशकपाल निर्वपेत् पुत्रे जाते' इति हि विधाय आम्नायते 'यस्मिन् जात एतामिष्टि निर्वपति पूत एव स तेजस्यन्नाद् इन्द्रियावीं पशुमान् भवती'ति । 'शास्त्रफल प्रयोक्तरी' (३. ७. १८) इत्युत्सर्गत. प्राप्तपितृगामिता पुत्रगामिफलश्रुत्यापोचते । अत. सिद्ध नान्तःकरणवृत्त्यादयो धर्मा इति । ननु श्रेयस्साधने तावद् धर्मपद-प्रयोगो भवद्भिरपीष्यते । एते च श्रेयस्साधना इति कथं तेषु धर्मशब्द-प्रयोगो न दृष्ट इत्युच्यते । अत आह — नवेति । न तावदेषां फलसाध-नता प्रत्यक्षादिगम्या, अतीन्द्रियत्वात् । नच चोदनागम्या, यागादीना-मेव तथा फलसाधनतावगतेरिति ॥ १९६ ॥

नच वस्त्वन्तरं शक्यमपूर्वं स्वर्गयागयोः ।

ज्ञातुं साधनभूतं वा साध्यं वा नाप्यतोऽन्यथा ॥

श्रुतसाधनसाध्यत्वत्यागेनाश्रुतकल्पना ।

प्रसज्येतास्य ताद्रूप्ये व्यतिरेके त्वरूपता ॥ १९८ ॥

आह — अस्त्वन्तःकरणवृत्त्यादयो न श्रेयस्साधनतयावगम्यन्त इति न धर्मा इति । अपूर्वं तु प्रीतिसाधनमेव, अतिक्रान्ते कर्मणि तत एव फलसिद्धेः । यागसाधनवादिनोऽपि हि अपूर्वं कृत्वेति व्याचक्षाणा अपूर्वसिद्धिमन्तर्भावयन्ति । परैरप्युक्तम् — ‘आरम्भात् स्वर्ग. कर्मणा चारम्भः’ इति । आरम्भ इत्यपूर्वमेव समाचक्षते । स ह्यारभ्यते । अतोऽपूर्वं धर्म इत्येव न्याय्य मन्यन्ते, अत आह — नचेति । अयमभिप्रायः— किमिदमपूर्वं नाम । यदि तावत् कर्मशक्तिः फलशक्तिर्वा, नासौ साधनं साध्यं वा । शक्तेरकारकत्वात्, पुरुषाभिलषितफलानुषङ्गिकतया सिद्धत्वाच्च । यदि वस्त्वन्तरमेवापूर्वमुच्यते, तदप्ययुक्तम् । तस्य साध्यसाधनयोरन्यतररूपाननुप्रवेशितया प्रत्येतुमशक्ते । नहि तत् स्वर्गस्य साधनयागस्य च साध्यं शब्दादवगच्छामः । नान्यतः प्रमाणात्, तदवेद्यत्वाभ्युपगमात् । अत एव न शब्दात्, प्रमाणान्तरागोचरे व्युत्पत्त्यभावात् । अपदार्थस्य चावाक्यविषयत्वात् । अतः साध्यसाधनभावादन्यथापि प्रमाणान्तरेण न वस्त्वन्तरभूतमपूर्वं शक्यावगमम् । एतद्रूपद्वयरहितस्यै तस्य रूपान्तरेण दर्शयितुमशक्यत्वादिति ॥ १९७ ॥

अपिच यद्यपूर्वं यागस्य साध्यं स्वर्गस्य च साधनमिष्यते, ततश्चतहानिरश्रुतकल्पना चेत्याह — श्रुतसाधनेति । ताद्रूप्यं तेन भावना च वाक्यार्थः । सा च साध्यसाधनापेक्षिणी यथा स्वर्गयागावेव गृह्णाति तथा भवार्थाधिकरणे वक्ष्यते । इहापि च भावनापञ्जरप्रकरणे । अतस्तत् तावद्धेयमश्रुतं च । अतीन्द्रियस्यावस्तुनो गगनकुसुमादिसन्निभस्य साध्यसाधनत्वं कल्पनीयमित्यश्रुतकल्पनेति । अन्यतररूपानभ्युपगमे निस्स्वभावस्याभाव एव भवेदित्यभिप्रायेणाह — व्यतिरेके त्वरूपतेति ॥ १९८ ॥

तस्मात् फले प्रवृत्तस्य यागादेः शक्तिमात्रकम् ।

उत्पत्तौ वापि पश्चादेरपूर्वं न ततः पृथक् ॥ १९९ ॥

शक्तयः सर्वभावानां भावशब्दैर्विशेषिताः ।

नोपाख्यायन्त इत्येवं नापूर्वे धर्मशब्दता ॥ २०० ॥

पुरस्ताच्चोदनाशब्दो विधावेव व्यवस्थितः ।

नच तल्लक्षणा हिंसा प्रत्युदाहरणं कथम् ॥ २०१ ॥

इदं च प्रौढिप्रदर्शनार्थमुक्तम् । नत्वेतद्द्रूपद्वयरहितस्य धर्मशब्दवाच्य-  
तोपपद्यत इति । अतो न तत्त्वान्तरमपूर्वम् । किन्तु फल कर्तुमभिप्रवृत्तस्य  
यागादेरेव शक्तिमात्र, पश्चादेवोत्पत्तावभिप्रवृत्तस्य शक्तिमात्रमेव सूक्ष्मावस्था  
अपूर्वम् । न तत्त्वान्तरम् । नच कर्मशक्तिरेव फलसाधन, कर्मावान्तरव्यापा-  
रत्वात् । नचावान्तरव्यापारव्यवधिरकारणतामापादयति, काष्ठादीनां ज्व-  
लनादिव्यापारव्यवधाने तत्प्रसङ्गात् । अतः कर्मैव शक्त फलसाधन न श-  
क्तिरिति शास्त्रादवगम्यमाने कथं शक्तेर्धर्मपदवाच्यतेत्यभिप्रायेणाह — त-  
स्मादिति ॥ १९९ ॥

इतश्च फलसाधनशक्तिर्न धर्म इत्याह — शक्तय इति । अस्या-  
र्थः — भावशक्तयः खलु साधारणशब्दैरेव योग्यताशक्तिसामर्थ्यादिभिर्दृष्टा-  
भिधानाः न विशेषतो भावशब्दैरुपाख्यायन्ते । धर्मशब्दस्तु विशेषतो भाव-  
शब्दः । अन्यत्रैवञ्जातीयकेऽप्रयोगात् । नहि लौकिकानां द्रव्यादीनां श-  
क्तयो धर्मपदेनोपाख्यायन्ते । अतो न यागादीनां शक्तयो धर्मपदेनोपाख्या-  
यन्त इति सिद्धमिति ॥ २०० ॥

अत्रापरमर्थपदव्याख्यानार्थं भाष्यम् — 'उभयमिह चोदनया ल-  
क्ष्यते अर्थोऽनर्थश्च । कोऽर्थः, यो निःश्रेयसाय ज्योतिष्टोमादि । कोऽनर्थः,  
यः प्रत्यवायाय श्येनो वज्र इषुरित्येवमादि । तत्रानर्थो धर्म उक्तो मा भूदि-  
त्येवमर्थमर्थग्रहणमिति । अस्य किलायमर्थः — यदि चोदनालक्षणो धर्म  
इत्येतावदुच्येत, अतोऽनर्थस्य चोदनालक्षणस्य श्येनादेर्धर्मता भवेत् । अन-  
र्थश्चासौ प्रत्यवायकरत्वेन । अतस्तास्त्रिवृत्त्यर्थोऽर्थशब्द इति । तदेतदाक्षि-  
पति — पुरस्तादिति । अस्यार्थः—एकाङ्गविकल हि प्रत्युदाहरणं भवति ।

चोदनालक्षणो यश्च श्येनादिरिह गम्यते ।

निषेधाभावतस्तस्य कथं ब्रूयादनर्थताम् ॥ २०२ ॥

यद्यपि स्याद् विधिस्पृष्टे निषेधो नैव तादृशः ।

विज्ञायते ह्यनर्थत्वं षोडशिग्रहणादिवत् ॥ २०३ ॥

न अङ्गविकलम् । तद् यदेव चोदनालक्षणपदेन न व्यावर्तयितुमिष्ट, तदर्थ-  
ग्रहणेन व्यावर्तनीयम् । अनर्थश्च चोदनालक्षणपदेन व्यावर्तितः । विधा-  
यकस्य वाक्यस्य चोदनात्वात् । तेन चानर्थहेतोः हिंसाया अलक्ष्यमाण-  
त्वात् । प्राणवियोगफलो हि व्यापारो हिंसा । सा च 'न हिंस्यादि'ति  
श्रुत्या निषिद्धेत्यनर्थः । स च निषेधलक्षितः नतु चोदनालक्षित इति  
चोदनालक्षणपदेनैव तद्व्यावृत्तिसिद्धेरनर्थकमर्थपदमिति । पुरस्तादिति ।  
'चोदनेति क्रियाया प्रवर्तक वचनमि'त्यत्रेत्यर्थः ॥ २०१ ॥

स्यादेतत्—श्येनादयोऽत्र भाष्यकारेण प्रत्युदाहृताः, ते च चोदना  
लक्षणा एवेति । तदयुक्तम् । यदि नाम श्येनादयश्चोदनालक्षणाः, न  
त्वर्थपदेन व्यावर्तयितुं शक्यन्ते । निषेधप्रमाणकत्वादनर्थत्वस्य । तेषां च  
विधिविषयाणां निषेधागोचरत्वादित्यभिप्रायेणाह चोदनेति । तदिह  
योऽनर्थो हिंसा नासौ चोदनालक्षणा, निषेधलक्षणत्वात् । ये च चोदना-  
लक्षणाः श्येनादयः, न तेऽनर्था इत्युभयतःपाशा रज्जुरिति ॥ २०२ ॥

स्यादेतत्—यदि नाम निषेधप्रमाणकमनर्थत्वं न । एवमपि श्ये-  
नादौ न सम्भवति, विधिविषयाणामपि निषेधविषयत्वसम्भवादतिरात्र इव  
षोडशिनः । अत आह—यद्यपीति । अयमभिप्रायः न तावद् विध्य-  
वरुद्धे विषये निषेधः सम्भवति । यद्यपि क्वचिद् भवति, तथापि न ता-  
दृशान्निषेधादनर्थत्वं विज्ञायते । केवलो हि निषेधोऽनर्थत्वमापादयति, न  
विधिसहितः यथोदाहृत एव षोडशिनि । नह्यसावनर्थं अनुष्ठानवि-  
वल्पमात्रार्थत्वान्निषेधस्य, उभयथापि क्रतुफलसम्पदोऽविशेषात् । अतो  
यदि नाम श्येनो निषिध्येत नैवमप्यभिचारविधिना विहितोऽनर्थत्वं प्रति-  
पद्यते । केवलनिषेधगोचरा एव कलञ्जभक्षणादयोऽनर्थाः, प्रत्यवायहेतु-  
त्वात् ।

किं पुनस्तेषां प्रत्यवायहेतुत्वे प्रमाणम् । यदि निषेधः, तदयुक्तम् । नञर्थपर्यवसाय्येव हि निषेधविधिर्न निषेध्यस्यानर्थतामापादयितुं क्षमः । तावतैव निषेधविध्यर्थसिद्धेः । निषिध्यमानक्रियाकर्तुरेव निषेधविधिष्वधिकारः । तस्यां च रागादिना प्रवृत्तः पुमानधिकारी लब्ध एवेति नाधिकार्यन्तरापेक्षा । एवञ्च न तद्विशेषणेऽपि । अधिकारी हि नानवच्छिन्नो विशेषणेन बोद्धुं शक्यत इति तद्विशेषणापेक्षा । तत्र स्वर्गपुत्रादिश्रुतिषु कामाधिकारेषु काम्यपर्यन्तता सिद्धा । जीवनभेदनादिश्रुतिषु निमित्ताधिकारेषु निमित्तपर्यन्ततेति मीमांसाकृतधियो वीरा विभजन्ते । निषेधाधिकारेषु न तावत् प्रत्यवायपरिहारः साध्यतया श्रुतः । नच पिण्डपितृयज्ञवत् कल्पयितुं शक्यते । अधिकारिलाभात् । उक्तं हि निषिध्यमानक्रियाकर्तुरेवाधिकारः इति । किं पुनस्तत्र विशेषणम् । भक्षयतिरेव । नन्वसौ विषयविशेषणम् । सत्यम्, विषयस्यैव विशेषणं गले पातिकया भक्षयतिरधिकारिविशेषणमाख्यायते । यत्र खलु नञर्थे पुरुषो नियुज्यते स विषयः । न चासौ भक्षयतिनानवच्छिन्नो बोद्धुं शक्यत इति तद्विशेषणतयैव पर्युपयुक्तस्य भक्षयतेर्बलादधिकारिविशेषणता सम्पत्स्यते । एषा हि तत्र वचनव्यक्तिः यो भक्षयत् स नेति । एवञ्च सम्पन्नमुभयं यश्च विषयो नञर्थः, यश्च भक्षयति प्रवृत्तोऽधिकारीति नाधिकार्यन्तरापेक्षायां प्रमाणमस्ति । नच किञ्चिदधिकारे हेतुतया सम्बद्धं साध्यतया सम्बध्यते । नियोगसिद्धिनान्तरीयकत्वात् फलसिद्धेः । इतरथा साध्यद्वयापत्तेः । एव सर्वत्र । किमिदानीं प्रत्यवायकाराणि । निषिद्धानि महापातकोपपातकादीनि तथा नाम । नतु श्रुतिपरतन्त्राणामशब्दार्थकल्पना मीमांसकानाम् । किमिति तर्हि निषिद्धं न क्रियते, विहितं वा किमिति क्रियते । विहितत्वादिति चेत्, समानमिदं निषिद्धायां क्रियायाम् । तदपि निषिद्धत्वादेव न क्रियते । नहि विधिनिषेधाभ्यामन्यदस्ति नाम हेत्वन्तर्ग वैदिकेषु प्रवृत्तिनिवृत्त्याः । तस्मान्न किञ्चिन्निषिद्धानां प्रत्यवायकरत्वं प्रमाणं पश्याम । कस्तर्हि दुःखहेतुः । किं नो विदितेन कारणेन । अस्ति तावद् दुःखहेतुः तदेव हि नस्तत्र प्रमाणम् ।

अत्राभिधीयते — निषेधश्रुतावर्थापत्तिरेव निषिद्धानां प्रत्यवायकरत्वे प्रमाणं विधिश्रुताविव विहितानामभ्युदयहेतुत्वे । तथा व्युत्पत्तेः । यथा

खत्वय प्रवर्तितोऽप्यनपेक्षितयोगक्षेमो न प्रवर्तते, एव वारितोऽपि न ताव-  
च्चिकीर्षितान्निवर्तते यावद् दुःखहेतुरयमिति न प्रतिपद्यते । एष ह्या सम्भवाद्  
दुःखहेतुमेव त्रिविधमहासीदिति निषेधश्रावी दुःखहेतुरय निषेधविषय इति  
प्रतिपद्यते । यत्त्वधिकारिलाभे न कल्पनाबीजमिति । तन्न । हिताहितप्रा-  
प्तिपरिहारार्थिन एव सर्वत्राधिकारात् । नित्याधिकारेष्वप्युपात्तदुरितक्षयाकर-  
णनिमित्तप्रत्यवायपरिहारार्थिन एव सर्वत्राधिकारसमर्थनात् । या तु विष-  
यविशेषणता निषेधगोचराणां क्रियाणामुक्ता, साप्ययुक्ता । भावार्थविषय  
त्वाद् विधेः । नञर्थस्याभावार्थीभूतस्याविधिविषयत्वात् । अत्यन्तानुपाख्ये-  
यनञर्थवादिनां च सुतरामविधिविषयत्व तदर्थस्य । अतो नात्र विध्यर्थः स-  
म्पाद्यतयावगम्यते । किन्त्वनागतानुतिष्ठासितभावविरोधफल एवात्र नञ् ।  
एषा चात्र वचनव्यक्तिः यद्धन्यात् तन्नेति । वक्ष्यति च -- भाववारिका  
नञो वृत्तिरिति । अतो येषामेव नात्यन्तमवस्त्वात्मा नञर्थ, तेषामेव तावत्  
तदर्थोऽभिधीयत इति युक्तमभिधातुमिति । अपिच यदेतद्विषयविशेषण-  
तयोपयुक्तस्य पुनरधिकारिविशेषणत्वकल्पनं, तदपि न चतुरश्रमिव मन्या-  
महे । विषयविशेषण हि सर्वमपूर्ववत् साध्यतयाग्नीषोमीयसौर्यादिषु सम-  
धिगच्छन्तो दृश्यन्ते एव याग कुर्यादिति । अधिकारिविशेषण तु सिद्ध यत्  
स्वर्गकामजीवनभेदनादिमानिति । तत् कथमेक एव भक्षयतिः सिद्धसा-  
ध्यभावमनुभवतीति सम्भावयाम् । निर्दोषाश्च निषेधाधिकारा इति लोक-  
शास्त्रविरुद्धमभिधीयमान नास्तिक्यमेवापादयति । दुःखोत्पत्तौ किं नो वि-  
दितेन कारणेनेति निस्सरणोपायमात्रम् । नैवविधेनोत्तरेण शिष्याणां भ्रा-  
न्तिराधातुमुचिता । न तावदहेतुकानि दुःखानि, अभूत्वा भवनात् । न  
विहितहेतुकानि । तेषां श्रुताश्रुतानेकविधाभ्युदयहेतुत्वात् । नचाविहिताप्रति-  
षिद्धहेतुकानि, तेषामपि वर्जनीयत्वापत्तेः । को हि प्रेक्षावान् दुःखहेतु न परि-  
हरति । पारिशेष्यान्निषिद्धानामेव दुःखहेतुत्वमास्थेयम् । कथं तदप्रमाणम-  
भिधीयते । पारिशेष्य प्रमाणमस्तु न शास्त्रमिति चेत् । एवञ्जातीयकेष्व-  
नुमानस्थाप्रवृत्तेः । अभुतफलानां च विहितानामपि नित्यानां हेतुत्वसम्भ-  
वान्न पारिशेष्यलाभः । तस्मात् शब्दप्रमाणमेव निषिद्धानां प्रत्यवायकरत्व  
यथास्माभिरुक्तम् ।

१ 'धि', २ 'स्सरणमात्रम्', ३ 'विहितानि', ४ 'यो' क पाठ ५  
'त्र' ग. पाठ.



यस्तु वदति—ब्राह्मणहननादिषु निषेधाधिकारेषु चार्थवादोपात्ता यात-  
नाविशेषाः 'त शतेन यातयादि'त्यादयः साध्यतया श्रूयन्ते । तैश्च मिलि-  
तैव निषिध्यमानक्रियाधिकारिण विशिनष्टि । अतः सवलिताधिकार एवाय,  
शतादियातनापरिहारकामो हननाभिप्रवृत्तो न कुर्यादिति । दृष्ट चार्थवादो-  
पात्तमधिकारिविशेषणं रात्रिसत्रे । तदिहाधिकारिहेत्वपेक्षायामगृह्यमाणे वि-  
शेषे तदपि हेतुतया स्वीक्रियत इति । तदयुक्तम् । अगृह्यमाणे विशेष एव  
नाम । नचेह तदग्रहणम् । स्वपदवाक्यान्तरोपात्तयोर्महाविशेषात् । रात्रि-  
सत्रे हि फलान्तराश्रवणादर्थवादोपात्तप्रतिष्ठाब्रह्मवर्चसादीनां चागृह्यमाणवि-  
शेषाणां च युगपदुपस्थानात् सर्वार्थवादोपात्तफलार्थिन एवाधिकार इति  
युक्त कल्पयितुम् । एव जातेष्ठावपि समस्तार्थवादोपात्तपूर्तादिविशेषाणाम-  
गृह्यमाणविशेषत्वात् पुत्रजन्मनश्चाधिकारिविशेषणानुरूपेणाश्रयणाद् युगप-  
देव सर्वविशेषणविशिष्टोऽधिकारीति कथ्यते । इह तु 'न कलञ्ज भक्षयेदि'ति  
समानपदोपात्तो भक्षयतिरधिकारिविशेषणतयावगत इति नाधिकारिहेत्वन्त-  
रापेक्षा । एव ब्राह्मणहननादिप्रतिषेधेष्वपीति न क्वचिदार्थवादिकफलविशे-  
षणापेक्षा । यदि तूच्यते — नञर्थविशेषणतयैव धात्वर्थोऽवगतो यावदधि-  
कारिविशेषणतया कल्प्यते. तावदर्थवादोपात्तविशेषणान्युपस्थितानीति वि-  
शेषौग्रहणमिति । न, एवमपि विपरीतविशेषणापत्तेः । धात्वर्थो हि यदा  
विषयविशेषणतयावगतः पुरुषगुणतयावकल्प्यते । अर्थवादोपात्तानि त्वन-  
न्यत्रोपयुक्तानीति तद्विशिष्टाधिकारिकल्पनैव न्याय्येति न सवलिताधिकार-  
सिद्धिः । एवञ्च विषयविशेषणस्यैव भक्षयतेर्गलेपातिकयाधिकारिविशेषण-  
त्वमित्युपेक्षितव्यम् । यदपि 'शतेन यातयादि'त्यादिविध्युपनिबन्धन साध्य-  
त्वमाचक्षते, तदप्ययुक्तम् । अविधिविषयत्वात् फलानां साध्यभावस्य ।  
वक्ष्यते च 'तस्य लिप्सार्थलक्षणे'ति । काम्यतयैव फलानि श्रुतिभिरुपनी-  
यन्ते, किमत्र विधिभ्रुत्या । अत एव रात्रिसत्रे प्रतिष्ठाकाम इति विपरिणा-  
माश्रयण प्रतिष्ठादीनां साध्यतासिद्धचर्थ, नतु प्रतितिष्ठेयुरिति विध्याश्रय-  
णमिति यत्किञ्चिदेतत् । अतः सिद्ध निषेधप्रमाणकमनर्थरामिति ॥ २०३ ॥

१ 'नम् । ए', २ 'क्षा इति । य', ३ 'षगाग्र', ४ 'यावद्विष', ५  
'वकल्प्य' ग पाठः

चोदनालक्षणं चोक्त्वा निषिद्धत्वाद् विरुध्यते ।  
 श्येनादावुपादिष्टे च हिंसा हीति न युज्यते ॥ २०४ ॥  
 हिंसा हि फलमेतेषां भिन्ना तेभ्यः स्वरूपतः ।  
 सा हि प्राणवियोगात्मा श्येनस्तत्रामिवत् पृथक् ॥  
 उपदेशाभिधानं च नाविधेयेऽवकल्पते ।

एव श्येनादिस्वरूपाभिप्रायेण तत्फलाभिप्रायेण वा न प्रत्युदाहर्ण-  
 ग्रन्थो घटत इत्युक्तम् । पूर्वापरविरोधादप्ययमग्रन्थ इत्याह—चोदनेति ।  
 'उभयमिह चोदनया लक्ष्यते' इति श्येनादीनां चोदनालक्षणत्वमुक्तम् ।  
 पुनश्च 'कथ पुनरसावनर्थः । हिंसा हि सा । सा च प्रतिषिद्धे'ति यन्नि  
 षिद्धत्वमुच्यते, तत् तेन चोदनालक्षणत्वप्रतिज्ञानेन विरुध्यते । विधायक  
 हि वाक्य चोदना । अतः कथ तल्लक्षितस्य विधेयस्य निषिद्धत्व पुनरभि-  
 धीयते इति । अपरमपि 'हिंसा हि सा । सा च प्रतिषिद्धे'ति भाष्य, तद्  
 दूषयति — श्येनादाविति । योऽयमुपादिष्टश्चोदनालक्षण' श्येनादिरसौ हि-  
 सेति समभिव्याहारो न युज्यत इति ॥ २०४ ॥

कथ न युज्यते, अत आह—हिंसा हीति । न श्येनादयो  
 हिंसा । फल हि तेषां हिंसा । सा च स्वरूपेण भिन्ना । नतु त एव  
 हिसेति स्वरूपभेदमेव दर्शयति—सा हीति । अभिचारो हिंसा मारणमिति  
 पर्याया इति प्राणवियोजनात्मिकैव हिंसा । नतु तथा श्येनादिः, तस्या-  
 सिवद्धिसायाः पृथक्त्वात् । यथा ह्यसिना शत्रौ व्यापाद्यमाने छेदनमेवा-  
 सिजन्य, हिंसा नासिः, एव श्येनादिजन्यमायुर्भाग्यच्छेदनमेव हिंसा न श्येन  
 इति न तस्मिन् हिंसाभिधानमुपपन्नमिति ॥ २०५ ॥

अपरमपि 'कथ पुनरसावनर्थः कर्तव्यतयोपदिश्यते' इति प्रश्नपूर्व-  
 कमुक्त 'नैव श्येनादयः कर्तव्या विज्ञायन्ते, यो हि हिंसितुमिच्छेत् त-  
 स्यायमभ्युपाय इति हि तेषामुपदेशः' इति । तदपि नोपपन्नमित्याह—उप-  
 देशोति । यदा हि नैव श्येनादयः कर्तव्यतया विज्ञायन्त इति तेषां विधे-  
 यत्वमपह्नुत, तदा कथमविधेयेष्वेवोपदेशाभिधान तेषामुपदेश इति ।  
 विध्युपदेशशब्दयोः पर्यायत्वादिति भावः ।

श्येनादेरविधाने च कस्यान्यस्य विधेयता ॥ २०६ ॥

स्यादेतत् — अविधेयेष्वेव चोदनालक्षणत्वमात्रेणोपदेशवाचो-  
युक्तिः । कथमविधेयानां चोदनालक्षणत्वमिति चेत् । क्रमवदिति ब्रूमः ।  
यथा खलु 'अध्वर्युर्गृहपति दीक्षयित्वा ब्रह्माण दीक्षयती'ति न तावत्  
क्रमो विधीयते । यागादिवद् अभावार्थीभूतस्याविधिविषयत्वात् । नच  
दध्यादिद्रव्यवत् । अकारकत्वात् । अकारकत्व चामूर्तत्वात् । नचारु-  
णादिगुणवद् द्रव्यावच्छेदेन कारकत्वम्, एकैकपदार्थावच्छेदकत्वेनानुप-  
लक्ष्यमाणत्वादानेकाश्रयत्वात् । न च सख्यादिवद् विधानम्, अपृथक्-  
पदाभिधेयत्वात् । पृथक्पदाभिधेया हि सख्या 'तां चतुर्भिरादत्त' इति सा  
विधीयतापि । नचैत्रं क्रमः, प्रचयादवगम्यत्वात् । अतः कथं विधिवि-  
षयो भवेत् । तथा 'वेद कृत्वा वेदि कुर्या'दिति पदार्थ एव कर्तव्यबुद्ध्या  
गृह्यते न तु क्रमः । कथं व अतद्गोचरो विधीयेत । अतोऽविधेय एव  
क्रमः । अथ च नाचोदनालक्षण । विध्यनुमतत्वात् । अनुमन्यते हि विधि-  
रानुपूर्व्यमग्न्याधानादिब्राह्मणतर्पणावसान पदार्थजातमेकत्र कर्तर्युपसहरन् ।  
न ह्येक. कर्ता युगपदखिलमुपपादयितुमल विधिवितानम् । अतो विध्यभ्य-  
नुज्ञामात्रेण विधानविनियोगशून्योऽपि क्रम शास्त्रार्थ एव । एव श्येनाद-  
योऽपि नियोगविषयतयावगतश्चादनालक्षणा., न तु विधीयन्ते । यद्धि  
नियोगसामर्थ्यादेवोपादीयते तद् विधेयमिति तन्त्रे न्यवहारः । कथं तर्हि  
विषयभावः । यस्मिन्नर्थे स्थित्वा पुरुषो निरुज्यते नियुक्तोऽस्मीत्यधिकार  
बुध्यते स तु विषय, न तु विषये नियोगो नियुक्ते । आत्मन्येव नियो-  
गात् । वक्ष्यति चापूर्वाधिकरणे — 'आरम्भे हि पुरुषो निरुज्यते न कर्म-  
णा'ति । अतः सिद्धमविधेया आपे चोदनालक्षणा. श्येनादय इति । एवं  
च 'उभयमिह चोदनया लक्ष्यते इति श्येनादिस्वरूपाभिप्रायमेव, श्येनस्य  
विविधित्रयत्वेन चोदनालक्षणत्वात् । अविधेयत्वाच्च निषेधविषयत्वोपपत्तिः ।  
अतो निषिद्धत्वाभिधानमपि युक्तमेव । फलार्थिता हि श्येनानुष्ठाने निमित्त,  
न विधेः । तदभिप्रायेण च तस्य लिप्सार्थलक्षणेति । अङ्गहिंसा त्वफलसाध-  
नत्वादसत्यां फलप्रयुक्तौ विधिनैवानुष्ठायते इति नास्पद निषेधस्य । इति-

कर्तव्यता हि सा । सा विधिनैवाङ्गीकृता कथं निषेधत्रिषयो भवेत् । 'हिसा-  
ह्री'त्यपि श्येनादिस्वरूपाभिप्रायमेव । प्राणवियोगफलो हि व्यापारो हिसा,  
तथाच श्येनादिः अतः सोऽपि हिंसैव । नच खड्गादौ प्रसङ्गः, अव्या-  
पाररूपत्वात् । नच श्येनसमनन्तरं निधनं नोपलभ्यत इति श्येनो न  
हिंसा, तावतापि तत्फलत्वानपायात् । नहि खड्गादिहते व्रणपरिणाका-  
दिना चिराद् विपद्यमाने खड्गाभिघातो हिंसेति न बुध्यते । अत एव खा-  
दकादयोऽपि घातका इति मानवाः स्मरन्ति । अतो हिसा श्येनो निषिद्ध-  
श्चानर्थश्च चोदनालक्षणत्वेन धर्मो मा भूदित्यर्थग्रहणेन व्यावर्तित इति सर्वं  
समञ्जसमेवेति । अत आह — श्येनादीरानि । अस्याभिप्रायः — यत् ता-  
वदविधेया अपि क्रमवच्चोदनालक्षणाः श्येनादय इति । तदगुक्तं, दृष्टान्ता-  
सिद्धेः । न हि नः क्रमो न विधीयते । यत्रैव हि विधेरन्यतः पुरुषो न प्र-  
वर्तते तद्विधेयम् । अप्रवृत्तप्रवर्तकत्वाद् विधेः । नच फलादन्यत्र पुरुषो  
रागादिना प्रवर्तते । न ह्यस्य क्रमानुष्ठाने रागादयः प्रवर्तकाः । विधिरेव तु  
निश्शेषशेषशेषिविषये प्रयोगे एकं कर्तारमायोजयन् नानाक्षिप्तानुपूर्व्यविशेष-  
परिग्रह आत्मानं लभत इति षोढाविभक्तयाञ्चमिकप्रमाणसहायस्त तमानु-  
पूर्व्यविशेष शास्त्रार्थतया नियच्छति ॥

किमिदानीं प्रयोगविधिप्रमाणक एव क्रमः । नन्वसौ युगपदुपसह-  
रति । तत्र च क्रमविरोधः । न । क्रमानुगुणयौगपद्यपरिग्रहात् । न खल्वी-  
श्वरोऽपि साङ्गं प्रधानमेकत्र क्षणं उपसहर्तुं क्षमः । अत एकोपक्रमावसानत्व-  
मेव शेषशेषिणां प्रयोगविधिप्रमाणकं नैकक्षणभावित्वम् । अवधृतस्वरूपाणां  
प्रयोगो रच्यते । सक्रमकाश्च पदार्था अवधृता इति तौऽरोधिन्यव यौग-  
पद्यकल्पना । यतु असति विनियोगे नाङ्गत्वमिति । तन्न । तार्तीयैरेव धृत्या-  
दिभिः किञ्चिद्विलक्षणविनियोगात् । अपिच अविनियुक्तमपि पश्चेकत्व-  
मङ्गमिच्छतां किमपराद्ध क्रमेण, यदसावनङ्गमित्याश्रितम् । औपादानिक  
तस्याङ्गत्वमिति चेत्, यदि नियोगाक्षेप उपादानं, नासाविह दण्डवारितः ।  
अत्रापि हि क्रमं प्रति विध्याक्षेपो वर्णित एव । अभिधेया सख्या सोपादा-  
नतः शेषो भवतीति युक्तम् । न त्वेव क्रम इति चेत्, किमत्राभिधानेन ।

यदेव किञ्चित् कथञ्चिदवगत तदेव विध्यनन्यथासिद्ध्या तेनाक्षिप्यते । विरो-  
धपरिहारश्चोक्तः । अपिच 'वषट्कर्तुः प्रथमभक्षः' इत्यादावनन्यपरामिधा-  
नावगतत्वाद्धिधेर्नाविधेयता सिध्यति । तत्रैव हि विधीयते नान्यत्रेति चेत् ।  
तदर्धजरतीयम् । यत्तु कर्तव्यताबुद्धिविषयो नेति । तन्न । 'वेद कृत्वा वेदिं  
कुर्यादि'ति सक्रमपदार्थकर्तव्यतावगमात् । निष्कृत्यकर्तव्यता नावसीयत इति  
चेत् पदार्था वा किं तद्रहिताः कर्तव्यताधियां गोचरीक्रियन्ते याद्विधेयतये-  
प्यन्ते । सर्वथा नः सक्रमकपदार्थविषयैवानुष्ठानसवित् । पदार्थावच्छेदादे-  
वारुणादिवन्नाकारकत्वम् । यत्त्वैकैकपदार्थावच्छेदकतया नावगम्यत इति ।  
नैतावता अकारकत्व शक्यते वक्तुम् । स्वभावो ह्ययं क्रमस्य यन्नानाश्रयत्व  
द्वित्वादिवत् । न हि द्वित्वादयः सख्या एकैकत्र न समवयन्तीति नाव-  
च्छेदिका भवन्ति । अकारक वा । अतः सिद्ध तावत् क्रमो विधीयत इति ।  
एवच न तन्निदर्शनेनाविधेयानामेव चौदनालक्षणत्व श्येनादीनाम् । अपि  
च यदि श्येनादयो न विधीयन्ते, किमन्यद् विधेयमिति न विद्मः । नन्व-  
ङ्गानि विधीयन्त इत्युक्तम् । रागादिभिस्तेषु नराणामप्रवृत्तिविषय वात् । किं  
पुनस्तेषु रागादयो न प्रवर्तकाः । अप्रीत्यात्मकत्वादिति चेत् । समानभिद  
साधनेषु । तान्यपि बह्वायाससाध्यानि दुःखात्मकान्येवेति न नर रञ्जय-  
न्तितराम् । यदि तु प्रीतिसाधनत्वात् तेषु रागादयः प्रवर्तका इत्युच्यन्ते,  
अङ्गेष्वपि प्रसङ्गः । अननुगृहीतस्य साधनत्वानुपपत्तेः । अङ्गजन्यत्वाच्चानु-  
ग्रहस्य । एवचाङ्गप्रधानद्वयस्याविधेयत्वादविषयो विधिरापद्यते । अपिच  
विधिविषयाः श्येनादयो न विधीयन्त इति दुरधिगमम् । विधिविषयमेव  
विधेयविदो विधेय मन्यन्ते । अविधेयस्य विधिविषयभावानुपपत्तेः । नन्वे-  
तावदेव विधिविषयत्व यत् तत्र विधिरवगम्यते । न पुनस्तस्य कर्तव्यता ।  
यथाहुः — 'कर्तव्यताविषयो हि नियोगो न तत्कर्तव्यतामाह'ति । का पुन  
कर्तव्यता । यागादयः । एषैव हि नियोगस्य कर्तव्यता यद्यागानुष्ठानम् ।  
तत्प्रकाराश्चेतिकर्तव्यता प्रयाजादयः । यद्येव केन रूपेण यागादिषु विधि-  
रवगम्यते । यदि याग कुर्यादिति, नन्वियमेवासौ कर्तव्यतेति कथं न यागा-

१ 'अत्रापि' ग पाठ २. 'त्वाद् नावि', ३ 'तावि', ४ 'यो' क पाठ  
५ 'ति तत्र नै' ग पाठ ६ 'वाद्द्वयस्य विधिविषयत्वात् यत्' क पाठ ७ 'स्य कर्त-  
व्यताविषयो' ग पाठ

सर्वत्रावस्थितो न्यायो भावनांशद्वये विधिः ।

स बाध्यते ह ये चामी ज्योतिष्टोमादयो मताः ॥

धर्मत्वेन न तेऽपि स्युर्हिंसासाधनका हि ते ।

नचाविधीयमानस्य फलवत्साधनाङ्गता ॥ २०८ ॥

दीनां कर्तव्यतामाहेत्युच्यते । नन्वात्मन्येव प्रवर्तयतीत्युक्तम् । सत्यम् । न तु यागातिरेकि किञ्चित् कार्यं कार्यतयावगम्यते इति विधिविवरणे वक्ष्यामः । अतो विधेया. श्येनादयः प्रियम्, अस्य भ्रातृव्यवधस्य साधना-नीति नानर्थतया प्रत्युदाहरणमर्हन्तीति । यदपि तेष्वेव हिंसाशब्दो मुख्य इत्युक्तं, तदुक्तम् । अभिचारपर्यायो हि हिंसाशब्दः । सा च हिंसा फल श्येनस्य 'अभिचरन् यजेते'ति हि श्रूयते । नतु श्येनादय एवाभिचाराः । खादकादिषु घानकादिपदप्रयोगो गौणः । नचेह गौणहिंसापदाश्रयणे किञ्चित् कारणम् । श्येनशब्दं तु फललक्षणाकारणं वक्ष्यामः । तस्मात् सूक्त-मविधेये श्येनादौ न किञ्चिद् विधेयमिति ॥ २०६ ॥

एव तावदुपपत्तितः श्येनादीनां विधेयत्वमुक्तम् । इदानीमेतत्परि-त्यागे सिद्धान्तहानिरपीत्याह — स र्द्धं त्रेति हान्तेन । जानात्येवासौ मयै-तत् कर्तव्यमिति, उपाय तु न वेदेत्यादौ सर्वत्र भाष्यकारानुसारेणैवांशद्वय-गामी विधिरवगम्यते । तदिह श्येनाद्यविधेयपक्षे बाध्यत इति । अयं चापरः श्येनादीनामविधेयत्वे दोष इत्याह — ये चेति स्युरन्तेन । ननु यथा ज्योतिष्टोमादयो न विधीयन्ते एव न निषिध्यन्ते तेऽपीति । कस्माद् धर्मता न भवत्यत आह — हिंसेति । यद्यपि ज्योतिष्टोमादयो न स्वरूपेण हिंसा, तथाप्यग्नीषोमीयादिपशुहिंसा तेषां साधनम् । सा चांशद्वयगामिन्यपि नि-षिद्धेत्युक्तम् । अतो निषिद्धाङ्गत्वेन प्रत्यवायहेतुत्वादधर्मता ज्योतिष्टोमा-दीनामिति । अपिचाशद्वयाविधाने तदुत्खार्तरैवेत्याह — नचेति । विधे-रय महिमा यत्स्वभावसाध्यो यागः फलाङ्गः, तथा वक्ष्यति जैमिनि. 'कर्मा-ण्यपि फलार्थत्वात्' (३-१-४) इति । तथेतिकर्तव्यतापि यत् फलसाध-नाङ्गमसावपि विधिमहिम्नैव । सा विहिता सती पुरुषार्थात्मकसाध्यसम्बन्ध-मीहमाना फलवत्कत्वङ्गभावमनुभवतीति 'फलवत्सन्निधावफलं तदङ्गमि'ति

साधनत्वेन विहितं न चाविहितमुच्यते ।

साध्यत्वेन विधानं तु नैवेष्टं लोकवेदयोः ॥ २०९ ॥

तेनैवमर्थशब्दस्य प्रयोजनमिहोच्यते ।

प्रवृत्तौ वा निवृत्तौ वा या शब्दश्रवणेन धीः ॥ २१० ॥

सा चोदनेति सामान्यं लक्षणं हृदये स्थितम् ।

प्रवर्तकगृहीतैस्तु स्यादुदाहरणार्थता ॥ २११ ॥

तात्पर्ये ह्यर्थशब्दस्य नेयं व्याख्योपपद्यते ।

वक्ष्यते । अविधीयमानस्य यागस्याग्नेयादेः प्रवानस्याङ्गस्य वा प्रयाजादे-  
र्यथाक्रमं न फलाङ्गता तस्माधनाङ्गता वापि सिध्यतीति ॥ २०८ ॥

स्यादेतत् — साधनत्वेन विहिता अपि न साध्यतया विधीयन्त इ-  
त्यविधेया इत्युच्यन्ते । अत एवाह — 'नैव श्येनादयः कर्तव्या विज्ञायन्ते'  
इति । नैव साध्यतया विधीयन्त इति यावदित्यत आह — साधनत्वे-  
नेति । विधान ह्यनर्थत्वपरिपन्थि तद् यथातथा वा विहितस्य न सम्भवति ।  
अतः किमवान्तरभेदाश्रयणेनेति । अन्वारुह्य चेदमस्माभिरुच्यते । न तु  
साध्यतया विधान सम्भवति, स्वयमेव साध्ये पुरुषाणां प्रवृत्तेः । तदेतदा-  
ह — साध्यत्वेनेति । सर्व यागदानजपोपवासादीष्टसाधनतयैव विधीयत  
इति भावः ॥ २०९ ॥

अतो न श्येनादिनिवृत्तिरर्थशब्दस्य प्रयोजनमित्यन्यथा वर्णनीयमि-  
त्याह — तेनेति । प्रयोजनवर्णना प्रतिज्ञाय तदुपोद्धातमेव तावद् भाष्य-  
काराभिप्रायमाह — प्रवृत्तौ वेति । प्रवर्तिका निवर्तिका चोभयंपि चोद-  
नेति भाष्यकारस्य हृदये लक्षण व्यवस्थित चोदनाया । अतो निषेध-  
चोदनालक्षणानां धर्मत्व निवर्तयितुमर्थशब्द इत्यभिप्राय इति । कथं तर्हि  
प्रवर्तक वाक्य चोदनेति भाष्यमत आह — प्रवर्तक इति । प्रवर्तकग्रहण  
प्रदर्शनार्थमित्यर्थ इति ॥ २११ ॥

उदाहरणार्थत्वे कारणमाह — तात्पर्ये हीति । पूर्वापरसङ्गतो हि  
ग्रन्थो व्याख्येयः । यद्यपि प्रवर्तकैकपर एव पूर्वग्रन्थो भवेत्, अर्थशब्द-

अर्थग्रहणलभ्यं वा तत्प्रवर्तकभाषणम् ॥ २१२ ॥

धर्मं प्रमाणभूतायास्तद्वा लक्षणमुक्तवान् ।

एवं सति विधिभ्यः स्याद् विधेयार्थवधारणम् ॥

निषेधेभ्यो निषेध्यानामनर्थत्वेन निर्णयः ।

तेनार्थग्रहणेनोक्ता विधेयस्येह धर्मता ॥ २१४ ॥

निषेध्यानामनर्थत्वमर्थसिद्धं न सूत्रितम् ।

तस्मादुभयनित्यत्र विधेयप्रतिषेध्ययोः ॥ २१५ ॥

स्येय व्याख्या चोदनालक्षणानर्थनिवृत्त्यर्थोऽर्थशब्द इयेवमात्मिका नोपपद्यते । अनर्थानां प्रवर्तकवाक्यलक्षित नामचोदनालक्षणत्वापत्तेरिति भावः । अर्थशब्दसहितस्य वा चोदनादस्यार्थो व्याख्यात । अर्थो हि प्रवर्तकवाक्यलक्षण एवेत्यभिप्रायेणाह — अर्थग्रहणेति ॥ २१२ ॥

अथवा धर्मप्रमाणमत्र सूत्रकारेण सूत्रित धर्मस्य प्रवर्तकमेव वाक्यं प्रमाणमिति । तच्चोदनालक्षणमेव भाष्यकारेण वर्णितं मीमाह — धर्मेति । यदा चोभयपि चोदनेति स्थितं तदा विधिचोदनाभ्यस्तावद् विधेयानां ज्योतिष्टोमादीनामनर्थत्वेनावधारणं भवति । निषेधचोदनाभ्यश्च निषेध्यानां ब्रह्महत्यादीनामनर्थत्वेन निर्णयः । उभयोरुभाष्यमर्थानर्थत्वे लक्षिते इति यावत् । तदेतदाह — एव सतीति । येन च विधिप्रमाणरूपमर्थत्व, तेन तल्लक्षितानां ज्योतिष्टोमादीनामत्रार्थग्रहणेन धर्मत्वमुक्तमित्याह — तेनेति ॥ २१४ ॥

विधेयार्थधर्मत्वे चोक्ते विपरीतानामधर्मत्वमर्थसिद्धत्वाच्च सूत्रकारेण सूत्रितमित्याह — निषेध्यानामिति । एवमुद्ग्रन्थमेव भाष्यकाराभिप्रायमुक्त्वा तदनुसारेणोभयमियादि भाष्यं योजयति — तस्मादिति । यस्मादेव भाष्यकाराभिप्रायः, तस्माद् 'उभयमिहेत्यादिग्रन्थे विधेयप्रतिषेध्ययोर्यथाक्रमं यागादिब्रह्महत्यादिवर्गयोर्निर्दर्शनं कार्यमिदं यथं । यदि ब्रह्महत्यादिवर्गस्यानर्थतया निर्दर्शनं कथं तर्हि श्येनायुपन्यासः । ते हि विधेयाः । तत एव चेष्टसाधनाः । महत् खल्विदमिष्टं य. शत्रुवधः । नहि तादृशी



यागादिब्रह्महत्यादिवर्गयोः स्यान्निदर्शनम् ।

श्येनादीनां विधेयत्वादिष्टस्यापि च साधनात् ॥

उपचारादनर्थत्वं फलद्वारेण वर्ण्यते ।

प्रतिषिद्धा हि सेत्यत्र स्फुटमेतत् करिष्यते ॥ २१७ ॥

हिंसा हीति च यच्चापि ब्रूते नाभिचरेदिति ।

श्येनादीनां स्वरूपे तु नोत्तरग्रन्थसङ्गतिः ॥ २१८ ॥

विहितत्वान्निषेधस्य प्रवृत्तिस्तेषु दुर्लभा ।

स्वर्गेऽपि नराणां तृप्तिः सम्भवति यादृशी शशुवधे । अतः कथं तेऽनर्थतयो-  
दाहियन्ते, अत आह — श्येनादीनामिति । अयमभिप्रायः — यथावगत-  
मायुष्मतां न स्वरूपेण श्येनादयोऽनर्था इति । भाष्यकारेणापि न तत्स्वरूप-  
मनर्थतयोदाहृतम् । किन्तु यत् तेषां फलं हिंसात्मकं युर्यांग्यविच्छेदः, सो-  
ऽपि विहितो निषिद्धश्च । स्वयं विहितं वादर्थ्यात्मकोऽप्यनर्थानुबन्धीति तदि-  
दमनर्थत्वं श्येन उपचरेत्, कारणे कार्योपवारात् । श्येन इव एव वा त-  
त्फल उपचरितः कार्ये कारणोपचारादिति भावः । किं पुनरुपचाराश्रयणे  
कारणमत आह — प्रतिषिद्धेति । भाष्यकारानुसारेणैवेऽमुपचाराश्रयणम् ।  
एवहि भाष्यकारो वदति — 'प्रतिषिद्धा हि सेति । नहि श्येनादिस्वरू-  
पाभिप्रायं प्रतिषिद्धा हीतीदमुपपद्यते । तस्तत्कामभिप्राय एव श्येनायुष-  
न्यास इति भाष्यकृता स्फुटीकृतमिति ॥ २१७ ॥

इदं चापरं लिङ्गदर्शनमित्याह — हिंसा हीति । 'कथं पुनरसा-  
वनर्थः' इत्युक्त्वा यदुक्तं 'हिंसा हि सेति', ततोऽवगम्यते न श्येनादि  
स्वरूपमात्रमनर्थतया विवक्षितमिति । वर्णितमिदमाशेषकाले न स्वरूपेण  
श्येनो हिंसेति । अतो हिंसा हीत्यत्र भाष्यकारेणैतत् स्फुटीकृतम् । तथा  
'श्येनेनाभिचरन् यजेतेति हिंसासमाप्तमिति नाभिचरितव्यामि'त्यन्ते वक्ष्यते ।  
अत्राप्यभिचारस्यैव श्येनफलस्य निषेधं दर्शयन्ननर्थतां स्फुटीकरिष्यतीति ।  
श्येनादिस्वरूपाभिप्राये तु ग्रन्थे सर्वोऽयमुत्तरग्रन्थो न सङ्गच्छत इत्याह —  
श्येनादीनामिति ॥ २१८ ॥

तत्र प्रतिषिद्धा हीत्येतत् तावदनुपपन्नमित्याह — विहितत्वा-  
दिति । विहिता हिंसासाधनतया श्येनादयः । न तेषु प्रतिषेधोऽवकाशं

यदा तु चोदनाशब्दो विधावेव व्यवस्थितः ॥

तदोभयादिको ग्रन्थः साध्यसाधनसंश्रितः ।

साध्यसाधनसम्बन्धे विधिना प्रतिपादिते ॥ २२० ॥

लक्ष्यमाणत्वमुभयोर्द्विविधं च फलं क्रतोः ।

स्वर्गादि प्राप्यते तत्र प्रतिषेधानतिक्रमात् ॥ २२१ ॥

लभत इत्याक्षेपे वर्णितमेवैतत् प्रदर्शनार्थमुक्तम् । अन्येऽप्याक्षेपोक्ता एवानु-  
पपत्तिप्रकारा अनुसन्धेया इति । एव तावद् विधिनिषेधात्मिका चोदनेत्या-  
श्रित्योभयमित्यादिग्रन्थो व्याख्यातः । इदानीं प्रवर्तिका चोदनेत्यत्रापि पक्षे  
शक्यत एव भाष्य व्याख्यातुमित्याह—यदेति । उभय विधायिकया चो-  
दनया लक्ष्यते साध्यं साधनं चेत्यर्थः । कथं पुनः साध्यसाधनात्मकमुभय  
चोदनया लक्ष्यते । नहि साध्यं विधीयते, स्वयमेव हि तत्र पुरुषाः प्रव-  
र्तन्ते, अत आह—साध्येति उभयोरन्तेन । अयमभिप्रायः—सत्यम् । साध्य-  
साधनाङ्गगोचरमेव विधेः प्रवर्तनम् । तथापि विधिप्रमाणकमेव स्वर्गयागा-  
दीनां साध्यसाधनसम्बन्ध इति औत्पत्तिकसूत्रे (१. १. ५) वक्ष्यते । यथा  
यागादीनां साधनभावश्चोदनालक्षणः, एव स्वर्गादीनां यागादिसा-यत्वाव-  
गतिरपीति तेन रूपेण तेऽपि चोदनालक्षणा भवन्त्येव, यद्यपि तेषु स्वयं  
प्रवृत्तः पुरुषो न चोदनया प्रवर्त्यत इति । यदि साध्यसाधनाभिप्रायमुभ-  
यत्वं, तर्हि 'अथोऽनर्थ' इति केन सम्बध्यते, अत आह—द्विविधमिति ।  
अयमर्थः—फलसाधनात्मकमुभय चोदनालक्षणमित्युक्तम् । तत्रेदमुच्यते  
फलमर्थानर्थ्यात्मकत्वेन द्विविधं क्रतूनामिति ॥ २२०३ ॥

फलद्वैविध्ये कारणमाह—स्वर्गादीति हिंसाद्यन्तेन । तत्रो-  
भयात्मके फले स्वर्गादिफलं तावत् ज्योतिष्टोमादीनामनतिक्रान्तप्रतिषेधेनैवा-  
वाप्यते । तन्न निषिद्धमिति यावत् । श्येनादिफलं तु हिंसाद्यनतिक्रान्तप्रति-  
षेधेनावाप्यते । अतस्तत्सदसद्भावकारितः फलार्थानर्थविवेकः । अस्मिन्  
व्याख्याने 'कोऽर्थः' इत्यादि भाष्यमेव व्याख्येयम् अर्थात्मकफलस्यापि  
यत् साधनं सोऽप्यर्थ इति । अन्तर्गीयैतत् प्रदर्शितं 'कोऽर्थः यो निःश्रेय-  
साय ज्योतिष्टोमादि' रिति । एतदुक्तं भवति—अर्थात्मकफलस्य साधनस्य  
ज्योतिष्टोमादेर्धर्मत्वं वक्तुमर्थपदं प्रयुक्तमिति । तदुक्तं—

अतिक्रमेण हिंसादि शास्त्रान्तरनिरीक्षया ।

फलांशे भावनायाश्च प्रत्ययो न विधायकः ॥ २२२ ॥

वक्ष्यते जैमिनिश्चाह तस्य लिप्सार्थलक्षणा ।

तेन सामान्यतः प्राप्तो विधिना न निवारितः ॥ २२३ ॥

“तस्यापि साधनं यत् तदर्थं एवाभिधीयते ।

वक्तुं तस्यैव धर्मत्वमुक्तमर्थविशेषणम् ॥”

इति । कोऽनर्थ इति तु श्येनादिफलपरो लक्षणया श्येनादिपदप्रयोगः, तस्य चार्थादधर्मत्वमुक्तमिति वेदितव्यमिति । ननु श्येनादिविधिसामर्थ्यादेव श्येनादिफलमासाद्यमानं कथं प्रतिषेधातिक्रमेणावाप्यत इत्युच्यते, अत आह — शास्त्रान्तरेति । अयमभिप्रायः — सत्यं श्येनचोदनालक्षणं तत्फलं, तदुद्दिश्य तद्विधानात् । क्वचित् किञ्चिद् विधीयत इति विधेः स्वरूपं, तत्र विधेयमिवोद्देश्यमपि विधिर्विगाह्यत एव । यत्तु ‘न हिंसादि’ति शास्त्रान्तरं, तन्निरीक्षणेन श्येनादिफलस्य हिंसायाः प्रतिषिद्धत्वमवगम्यत इति ॥ २२१ ॥

ननु विधिस्पष्टे प्रतिषेधोऽनवकाशः । सत्यपि वा प्रतिषेधे नैवाविधेयानर्थत्वमित्युक्तम् । तद् यदि चोदनालक्षणा हिंसा, कथं निषिद्धत्वादनर्थः । चोदनालक्षणत्वेऽप्यविधेयत्वमिति तु भवद्भिरैव निराकृतम् । अत एव क्रमो विधेय इत्याश्रितम्, अत आह — फलांश इति वक्ष्यतेऽन्तेन । अयमभिप्रायः — उक्तमिदमस्माभिः किञ्चिद् विधातुं फलमुद्दिश्यते इत्येतावती चोदनालक्षणता । नतु फलमेव विधीयते, भावनायाः फलांशे प्रत्ययाविधायकत्वस्य वक्ष्यमाणत्वात् । वक्ष्यति हि — ‘जानात्येवासौ मयैतत् कर्तव्यमिति उपायं तु न वेदे’ति । अतः स्वयमेव कर्तव्येषु पुरुषाणां प्रवृत्तेर्न तद्विषयप्रवृत्तिज्ञापनं विधेः फलम् । साधनोपाययोस्त्वप्रवृत्तः पुरुषः प्रवर्त्यत इति तयोर्विधेयत्वम् । क्रमे तु न तावत् किञ्चिद् विधीयते । सोऽपि चेन्न विधीयत, कथं चोदनालक्षणो भविष्यति । जैमिनेरप्येतदेवाभिमतमित्याह — जैमिनिरिति । लिप्सया प्रवृत्तिं लक्षयति, तथा प्रवृत्तेः । अर्थशब्दः प्रयोजनवाची फले प्रवृत्तिः प्रयोजनलक्षणा न वैधीति दर्शितं भवतीति ॥ २२२ ॥

फलांशोपनिपातिन्या हिंसायाः प्रतिषेधकः ।

अनर्थप्राप्तिहेतुत्वं बोध्यते तत्र यद्यपि ॥ २२४ ॥

श्येनस्वरूपं नानर्थस्तत्फलस्य त्वनर्थता ।

परस्तूभयमित्यादेः फलस्यापि विधेयताम् ॥ २२५ ॥

भावनान्तर्गतत्वाद्वा मत्वानर्थत्वमाक्षिपत् ।

नैवेत्येतावता चास्य विधेयत्वनिराक्रिया ॥ २२६ ॥

किं विधेयमिदानीं स्यादाह श्येनादयस्त्विति ।

यतश्चाय सूत्रभाष्यानुगतः सिद्धान्तः यत् फल न विधीयत इति, तेन कारणेन 'न हिंसादि'ति प्रतिषेध. श्येनफलोपनिपातिन्यां हिंसायां सामान्यतोऽवतरन् विधिना न निवारित इति तस्यानर्थतामापादयतीत्यभिप्रायेणाह — तेनेति ॥ २२३ ॥

एवच निषेधेन श्येनफलस्यानर्थप्राप्तिहेतुत्वे बोध्यमानेऽपि न श्येनः स्वरूपेणानर्थः, तत्फलमेव तु हिंसानर्थ इत्याह — अनर्थेति ॥ २२४ ॥

अत्रापरं परिचोदनाभाष्य 'कथ पुनरि'त्यादि । तस्याभिप्रायमाह — परस्त्विति । अयमभिप्रायः — योऽय साधनफलयोर्विधेयाविधेयभेदो दर्शितस्तमविद्वान् 'उभयमि'त्यादिभाष्ये श्येनादेश्चोदनालक्षणत्वाभिधानात् फलस्यापि विधेयतां मन्वान., अथवा त्र्यंशभावनाविधानेन फले जातविधेयाभिमानः श्येनफलस्यानर्थत्वमाक्षिप्तवान् । अयं च भाष्यार्थः — कथं यं कर्तव्यतयोपदिश्यते सोऽनर्थः । यद्यपि ग्रन्थात् कर्तव्यतोपदेशपर्यनुयोगोऽवगम्यते, तथाप्यपौरुषेये उपदेशपर्यनुयोगासम्भवादुपदिश्यमानस्य कथमनर्थत्वमित्येव पर्यनुयोगार्थः । अतएवोक्तम् — अनर्थत्वमाक्षिपदिति ॥ २२५ ॥

अत्र परिहारभाष्य — 'नैव श्येनादयः कर्तव्यतया विज्ञायन्ते' इति । तच्छ्येनादिकर्तव्यतानिषेधपरमिवोपलभ्यते । तच्चायुक्तम् । श्येनादिविधानस्य पूर्वोक्तत्वात् । अतो भित्त्वा योजयति — नैवेति । अस्य श्येनफलस्य हिंसाया नैवेत्येतावतैव विधेयत्व निराकार्यमित्यर्थः । किं तर्हि विधेय-

प्रश्नापाकरणे चात्र तव्यो विधिविवक्षया ॥ २२७ ॥

प्रयुक्तो नतु साध्येऽर्थे द्वयेऽप्यनुपयोगतः ।

अनर्थस्यापि साध्यत्वमविधेयस्य हीष्यते ॥ २२८ ॥

साध्यत्वरहिते चेष्टा विधेये नित्यमर्थता ।

शतुश्च लक्षणार्थत्वं तेषां चाप्युपदेशनम् ॥ २२९ ॥

ब्रुवन् स्फुटीकरोतीष्टमुपदेशो हि नान्यथा ।

मिति तूपस्कृत्योत्तरग्रन्थयोजनेत्याह — किमिति । श्येनादयो यागाः कर्तव्याः, न तत्फल हिंसेति ॥ २२६३ ॥

अत्र च नैवेति भिन्ने कथ पुनरनर्थ इत्यस्य प्रश्नस्यापाकरणेऽनुषक्त-  
कर्त यतापदे फलस्य कर्तव्यतायां प्रतिषिध्यमानाया साध्यताप्रतिषेधभ्रम-  
मपनेतुमाह—प्रश्नापाकरण इत्यर्थेन्नेन । नात्र फलस्य साध्यता प्रति-  
षिध्यते, तन्निषेधे श्येनभावनापरिसमाप्तेः । किन्तु विधेयतैव फलस्य प्रति-  
षिध्यत इति । अनुपयुक्ते च पूर्वोत्तरपक्षयोः स्थापनबन्धने साध्यत्वस्ये-  
त्याह — द्वयेऽपीति । यदि कथ पुनरिति पूर्वपक्षवादिना साध्यत्वानुपपत्ति-  
रुक्ता भवेत्, एवमुत्तरवादी नैवेति तन्निराकुर्थात् । नतु साध्यत्वस्य पूर्वपक्षे  
कश्चिदुपयोगः । नच तन्निरासस्य सिद्धान्त इति ॥ २२७३ ॥

अत्रोभयत्रानुपयोगतुल्यतामेव दर्शयति — अनर्थस्यापीति । न-  
तावत् पूर्वपक्षवादिन साध्यताप्रतिपादनमुपयुक्तम् । अर्थत्व हि तस्यापाद-  
नीयम् । अतो यदेव तदनुगुण तदेव वक्तव्यम् । नच साध्यतामात्रानु-  
बन्ध्यर्थत्वम्, अनर्थस्याप्यविधेयस्य सुरापानादेः साध्यतावगमात् । नच  
साध्यतानिराकरण सिद्धान्त उपयुज्यते । अर्थत्व हि तस्य फलस्य निरा-  
करणीयम् । तदनुगुण च विधेयतानिराकरणमेव सिद्धान्तिना कार्यम् ।  
किं साध्यतानिराकरणेन, असाध्यस्यापि विधेयस्य गोदोहनादेरर्थत्वादिति  
॥ २२८३ ॥

यच्चैद श्येनादिफलाभिप्रायमविधेयत्व न स्वरूपाभिप्रायमित्यस्मा-  
भिरुच्यते, तद् भाष्यकारेण स्फुटीकृतमित्याह—शतुरिति । 'यो हि हिं-  
सितुमिच्छेत् तस्यायमभ्युपाय इति हि तेषामुपदेशः । श्येनेनाभिचरन् यजे-

विधित्वमादिशब्दात् स्यादितिकर्तव्यतास्वपि ॥

तस्मात् फलांशे या हिंसा वैदिकी सा निषिध्यते ।

अंशद्वये तु या नाम तन्निषेधाभिधायिनाम् ॥

तेति हि समामनन्ति नाभिचरितव्यमिति वदन् भाष्यकारो लक्षणे शतु-  
रुत्पत्ति दर्शयति, यो हि हिमितुमिच्छेदित्यभिचारप्रवृत्तपुरुषानुवादात् ।  
तच्चेदम् अभिचरन् नाभिचरितव्यमिति व्यक्तीकृतम् । लक्षण च यद्वृत्त-  
युक्त सिद्धवदेवावगम्यते न विधेयतया । अतो न तावद्धिंसा विधीयते ।  
तेषामुपदेशः इति च स्पष्टमेव श्येनादीनां विधानमुक्तम् । अन्यथा अवि-  
धेयस्योपदेशानुपपत्तेः, विध्युपदेशशब्दयोः पर्यायत्वादिति भावः । श्येना-  
दय इत्यादिशब्दस्य प्रयोजनमाह — विधित्वमिति । साधनानि तावद्  
विधीयन्ते । इतिकर्तव्यतापि हिंसात्मिका दैक्षपश्चादि(का ? गा) विधीयते ।  
एतेन फलांशस्थैव हिंसा न विधीयत इति दर्शितं भवति । विधित्व विधि-  
शक्तिरित्यर्थः ॥ २३० ॥

यतोऽङ्गहिंसा विहितैव, अतः फलांशस्थैवावैदिकी हिंसा 'न हि-  
स्यादि'ति निषिध्यते । अतश्चानर्थ इत्यभिप्रायेणाह — तस्मादिति । \*सर्व-  
स्वारफलस्येदानीं का वार्ता । मरण तस्य फल, न हिंसा । तच्चानिषिद्ध  
मिति चेद् न । असति भाग्यच्छेदे तदनुपपत्तेः । अतः फलांशोपनिपातिनी  
सर्वस्वारहिसानर्थो भवेत् । उच्यते — पूर्वापरभूते हि यज्ञे तार्तीयसव-  
नीयार्भवस्तोत्रकाले सर्वस्वदाक्षिणापरिवृतो विपद्यते दीक्षितः । अतो विधि-  
कोष्ठप्रविष्टैवासौ हिंसा । 'अन्यत्र तीर्थभ्यः' इति च तीर्थबहिर्भूतैव हिंसा  
निषिद्धा । इय तु तीर्थमध्यगता विधिस्यूष्टैवेति नानर्थः । श्येनफल तु  
चिरातिपन्ने श्येने तज्जन्यापूर्वाविच्छिन्नभाग्येषु शत्रुषु विपद्यमानेषु जायते ।  
अतस्तीर्थबहिर्भावादर्थो न भवति । तेन क्रतुबहिर्भूता फलांशहिंसावैदिकी  
निषिध्यते । नान्तःक्रत्विति विवेक इति । किं पुनः कारण साधनोपायभूता  
न निषिध्यते । सामान्येन 'न हिस्यादि'ति शास्त्र प्रवृत्तम् । अतोऽङ्गसाधन-  
हिंसयोरपि प्रतिषेधो भवेत्, अत आह — अंशद्वय इति । साधनोपायांशद्वय-

अविशेषेण यच्छास्त्रं शिरोवदिति चोत्तरम् ।

निषेधेनानवष्टब्धे विषये न ह्यनर्थता ॥ २३२ ॥

गामिनी हिमा प्रतिषिध्यते इति ब्रुवाणस्य 'अविशेषेण यच्छास्त्रं तत् सन्दिग्धमन्याय्यत्वाद् विकल्पस्याराद् विशेषशिष्टं स्यात्' (१०.८ १६) इति सूत्रमुत्तरम् । 'शिरोवदि'ति च सूत्रान्तैरैकदेश । अत्र ह्युभयत्रापि सामान्यशास्त्रस्य विशेषशास्त्रेण बाधो दर्शितः । पूर्वत्र तावद्यथा । ज्योतिष्टोमे श्रूयते— 'वर्त्मनि जुहोती'ति । अस्ति चानारभ्यविधिः 'यदाहवनीये जुह्वती'ति । अत्र सशयः—किं ज्यौतिष्टोमिके होमे वर्त्माहवनीययोर्विकल्पः, उत बाध्यबाधकभाव इति । तत्र विकल्प इति प्राप्तम् । तथाहि — न तावदेकार्थयोः समुच्चयः सम्भवति । नच पाक्षिकानुग्रहसम्भवे आत्यन्तिको बाधः । आहवनीयो हि सामान्यशास्त्रेण वर्त्माहोममप्यास्कन्दतीति न तस्यात्यन्तबाधो न्याय्यः । अतो विकल्प इति प्राप्ते उक्त—यदेतदविशेषेणाहवनीयशास्त्रं तदाराद् विशेषशिष्टं स्यादिति । दूरे विशेषशिष्टस्येत्यर्थः । विशेषशिष्टं वर्त्माहोम नास्कन्दतीति यावत् । कुतः । अन्याय्यत्वाद् विकल्पस्य । कथमन्याय्यता । लक्षणया हि सामान्यशास्त्रं विशेषशास्त्रेषु प्रवर्तते । तत् तेषु सन्दिग्धम् अयं वा विशेषोऽस्य विषय इति, विशेषशास्त्रं तु निश्चितविषयम् । अतो वैषम्यान्न विकल्पः । अतएव 'सामान्यवचनं शब्दो दुर्बलः' इति वक्ष्यति । तस्मात् सिद्धमाहवनीयो बाध्यत इति । तथा क्वचित् 'पुरुषशीर्षमुपदधाती'ति विशेषवचनसामर्थ्यात् शवशरीरस्पर्शनं स्मृतिप्रतिषिद्धमपि क्रियत एव, सामान्यनिषेधदौर्बल्यादिति शिरोवदित्युक्तमिति । इदं त्विह वैच्यम् । केयं साधनांशगामिनी हिसेति । यदि श्येनादयः न, तेषामहिसात्वेनोक्तत्वात् । सत्यम् । प्रधानपशुहिसैव तत्रोदाहरणम् । यथा 'वायव्यं श्वेतमालभेते'ति । इदं च श्येनोदाहरणमसत्सु भार्यापहारादिमन्युहेतुषु अनर्थतया दर्शयितव्यम् । आततायिवधे दोषाभावस्मरणात् । 'षट्स्वभिवचनं न पतोदि'ति बौधायनाः पठन्ति । अन्यत्राप्युक्तं —

“नाततायिवधे दोषो हन्तुर्भवति कश्चन ।

प्रकाशं वाप्रकाशं वा मन्युस्तं मन्युमृच्छति ॥”

प्रत्यक्षादेरशक्यत्वात् कल्प्यते निष्प्रमाणता ।

नहि हिंसाद्यनुष्ठाने तदानीं दोषदर्शनम् ॥ २३३ ॥

बाह्येऽपि विचिकित्सा तु शास्त्रादेवोपजायते ।

हिंस्यमानस्य दुःखित्वं दृश्यते यन्न तावता ॥ २३४ ॥

कर्तुं दुःखानुमानं स्यात् तदानीं तद्विपर्ययः ।

इति । नन्वसत्यपि निषेधे किमशद्वयगाभिनी हिंसानर्थो न भवतीत्यत आह — निषेधेनेति ॥ २३२ ॥

अत्र कारणमाह — प्रत्यक्षादेरिति । नानार्थत्वे प्रत्यक्षादीनि क्रमन्ते । नचाप्रमाणकोऽर्थः कलायेतु शक्यत इति । प्रत्यक्षाद्यशक्तिमेव दर्शयति — नहीति । नहि त्रिवृत्पानविरेकयोरिव साध्यसाधनभावो हिंसाप्रत्यवाययोः प्रत्यक्षः, तदानीं प्रत्यवायादर्शनादिति ॥ २३३ ॥

नन्वसत्यपि दोषदर्शने बाह्यहिंसानामनर्थत्वदर्शनाच्चोदिता वपि विचिकित्सा जायत एव, अत आह — बाह्येऽपि । अयमभिप्रायः — नात्र विचिकित्सायां किञ्चित् कारणम् । शास्त्रादेव बाह्येऽपि विचिकित्सा । अङ्गहिंसापि शास्त्रविहितैवेति निर्विचिकित्समनुष्ठातव्येति । ननु प्रत्यक्षमेव हिंस्यमानस्य दुःखितत्वमुपलभ्यते । अतः कर्तुरपि ततो दुःखित्वमनुमास्यामहे । क्रियानुरूपं हि कर्तृणां फलमिति महाजनप्रसिद्धम् । यथा चाहुः —

“तथाच नारीष्वपि सिद्धमेतत्  
करोति यो यल्लभतेऽप्यसौ तत् ।

यत् कर्मबीजं वपते मनुष्य-

स्तस्यानुरूपाणि फलानि भुङ्क्ते ॥”

इति । अतः क्रियानुरूप्येणैव हिंसानर्थकरीत्यनुमास्यते, अत आह — हिंस्यमानस्येति स्यादन्तेन । अयमभिप्रायः — यदेतद् हिंस्यमानस्य दुःखित्वदर्शनं, तेन कर्तुः दुःखित्वानुमानमयुक्तम् । व्यासलिङ्गदर्शनाभावात् । नहि हिंस्यमानस्य दुःखिता कर्तुर्भविष्यता दुःखेन व्याप्तावगतेति । प्रत्यक्षदर्शनानुसारेण तु विपर्यय एव तावदनुमातुं शक्यते, तदानीं हि कर्तुः



विषयेऽस्याः फलं यादृक् प्रेत्य कर्तुंस्तथाविधम् ॥  
हिंसा क्रियाविशेषत्वात् सूते शास्त्रोक्तदानवत् ।  
य एवमाह तस्यापि गुरुस्त्रीगमनादिभिः ॥ २३६ ॥  
सुरापानादिभिश्चापि विपक्षैर्व्यभिचारिता ।  
विरुद्धता च यादृग्घि दानैस्तादृक् फलं भवेत् ॥  
विधिगम्यफलावाप्तिरदुःखात्मकता तथा ।

स्फुटं सुखमेवोपलभ्यते । अतः कालान्तरेऽपि हिंसा सुखकरी, हिंसात्वाद्  
अद्यवदिति शक्यते प्रयोगो वक्तुमित्यभिप्रायेणाह — तदानीमिति  
॥ २३४ ॥

अत्र कश्चिदनुमानकुशल आह — क्रियाविशेषा खलु विषयानुरूप-  
फलदायिनो दृष्टा । यथा दानादयः शास्त्रोक्ताः । दानं हि सम्प्रदानापर-  
नामानं विषयं सुखयतीति प्रत्यक्षमवगतम् । तच्च कालान्तरे दातुः परां  
प्रीतिमाधास्यतीति शास्त्रादवगम्यते । हिंसापि च क्रियाविशेषः । अतो  
यादृगस्या विषये हिंस्ये कर्मणि फलं दुःखात्मकं, तादृगेव कर्तुरनुमीयत  
इति, तदेतदुपन्यस्यति — विषय इति ॥ २३५ ॥

अत्र दूषणमाह — य एवमिति । एवमादिनो हेतुरनैकान्तिकः ।  
क्रियाविशेषाणामपि गुर्वङ्गनागमनादीनां विषयानुरूपफलदायित्वाभावात् ।  
दुःखफलत्वात् तेषाम् । विषये च गुर्वङ्गनादौ तदात्वे प्रीतिदर्शनात् ।  
सुरापानस्यापि यदि पेया सुरैव विषयः, न तस्य दुःखमदुःखं वेति विष-  
यानुरूपफलदायित्वमेवमादीनामभिद्धमिति विपक्षैरेभिर्व्यभिचारिता हेतो-  
रिति ॥ २३६ ॥

विरुद्धश्चाथ हेतुरित्याह — विरुद्धेति । कथं विरुद्धता, अत आह —  
यादृगिति । दृष्टान्तानुसारेण हि हेतुर्गमको भवति । दानं चात्र दृष्टान्तः ।  
अतो यादृशं दाने फलमवगतं, हिंसायामपि तादृगेव फलं भवेदिति । तादृ-  
कत्वमेव फलस्य दर्शयति — विधिगम्येति । दाने हि विधिगम्यफलावाप्ति-  
रवगता । तदिदं व्यासिबलेन हिंसायामपि प्राप्नोतीति । विधिबलेन त्वर्थ-  
फलत्वमेव हिंसाया अवगम्यते । अतो नानर्थत्वं सिध्यतीति सिंसाध-  
यिषितानर्थफलत्वविपरीतार्थफलत्वसाधनाद् विरुद्धोऽयं हेतुरित्यभिप्राये-

नच या सम्प्रदानस्य प्रीतिस्तादृक् फलं भवेत् ॥

दातुस्तेन हि दृष्टान्तः साध्यहीनः प्रतीयते ।

सम्प्रदानं च दाने ते विषयः कर्म हिंसने ॥ २३९ ॥

वैषम्यं सम्प्रदाने तु पक्षे त्वेतद्विरुद्धता ।

प्रीयते सम्प्रदानं हि देवनेति स्थितं तव ॥ २४० ॥

णाह — अदुःखेति । तथेति । विधिगम्यफलावाप्तौ सत्यामदुःखात्मतेत्यर्थः । नहि दुःखात्मके फले विधिः प्रमाण भवतीति ॥ २३७ ? ॥

एव तावद्धेतुदोषावुक्तौ । इदानीं दृष्टान्तदोष दर्शयति — नचेति । विषयानुरूपफलदायिता ह्यत्र साध्यते । दाने च सम्प्रदान विषयः । नच दान दातरि तदनुरूप फलमभिनिष्पादयति, ततो विशिष्टतमस्य महतोऽभ्युदयस्य दातरि निष्पत्तेः । अल्पा हि प्रीतिर्गा गृहीतवतो भवति । दातुस्तु तां पात्रसात्कृतवतः 'सवत्सरोमसम्मितानि तानि वत्सराणि स्वर्गो भवती'ति शास्त्रानुसारेणावगम्यते । क्वचित्तु 'समद्विगुणसाहस्रानन्नानि फलान्यब्राह्मणब्राह्मणश्रोत्रियवेदपारगेभ्यः' इति साध्यहीनो दृष्टान्त इति । अपिचैकार्थेनैव साध्यपदेन पक्षसपक्षयोर्व्याप्तिः कथ्यते । इह च दृष्टान्ते दाने सम्प्रदानं विषयशब्दस्यार्थः । हिंसने तु हिंस्यमान कर्म । नचैतद् युक्तमित्यभिप्रायेणाह — सम्प्रदानमिति वैषम्यमन्तेन । यदि तु वैषम्यपरिहारार्थं पक्षेऽपि सम्प्रदानमेव विषयशब्दस्यार्थो भवेत्, ततः सिद्धाधयिषितानर्थविपरीतप्रतिज्ञानाद् विरुद्धः पक्षो भवेदित्याह — सम्प्रदाने इति । विरुद्धतामेव स्फुटयति — प्रीयत इति । अग्नीषोमदेवतासम्प्रदानको हि पशुयागः । तत्र चाग्नीषोमौ देवता प्रीयते इति विषयानुरूपफलप्रतिज्ञाने हि साकर्तुरपि प्रीतिकरी हिंसेति प्रतिज्ञात भवेत् । एवञ्च नानर्थकरत्वं सिध्यति, प्रीतिफलस्यानर्थत्वासम्भवात् । अतो विरुद्धः पक्षो भवेदिति । किं पुनरिदं देवताधिकरणविपरीतविग्रहवत्त्वमिहाभिप्रेत्य देवता प्रीयते इत्युच्यते । यद्यपि अनिराकरणात्मक सम्प्रदान देवता स्यात्, तथापि नासौ प्रीयते । श्रुति-

दृष्टान्ते कर्म दानं चेत् तस्य कीदृक् फलं भवेत् ।

जपहोमादिदृष्टान्तात् परपीडादिवर्जनात् ॥ २४१ ॥

चोदितत्वस्य हेतुत्वाद् विरुद्धाव्यभिचारिता ।

विहितप्रतिषिद्धत्वे मुक्त्वान्यन्न च कारणम् ॥२४२॥

धर्माधर्मावबोधस्य तेनायुक्तानुमानगीः ।

अनुग्रहाच्चाधर्मत्वं पीडातश्चाप्यधर्मता ॥ २४३ ॥

समवायित्वात् कर्मसु । अत आह — इति स्थित तवेति । सत्य, नायं सिद्धान्तः । तव तु साङ्ख्यस्य स्थितमिदं यद् देवता प्रीयत इति । अतस्ते पक्षो विरुद्ध इति ॥ २४० ॥

पूर्वं तावदुभयत्र सम्प्रदाने विषयशब्दार्थे दोष उक्तः । कर्मवचनत्वे दोषमाह — दृष्टान्त इति । यदि हि दाने कर्मैव विषयो भवेत्, ततस्तस्य दीयमानस्य गवादेर्न किञ्चित् फलमिति न तदनुरूपफलसाधन युक्तमित्यभिप्रायः । विरुद्धाव्यभिचारी चायं हेतुरित्याह — जपहोमादीति । जपादयो हि क्रियाविशेषा न परेषां पीडानुग्रहयोर्वर्तन्ते । चोदितत्वमात्रेणैव तु तेऽर्थतयावगताः । अतस्तद्दृष्टान्तेनैव चोदिता हि सा अर्थ इति शक्यते साधयितुम् । अतो विरुद्धाव्यभिचारिता । नचात्र विषयानुरूपमेतत् फलमिति शक्यते वक्तुम् । विषये फलादर्शनात् । जपस्य यदि तावज्जप्यमान विषयः, किं तस्य फलम् । अन्यस्य तु न कस्यचित् पीडानुग्रहौ दृश्येते । अतएवोक्तं परपीडादिवर्जनादिति । एवविधं दृष्टान्तमासाद्य चोदितत्वस्य हेतुत्वं सम्भवतीति विरुद्धाव्यभिचारी हेतुर्भवति । भवति च प्रयोगः — दैक्षपशुहिंसा अर्थ, विहितत्वाज्जपादिवदिति ॥ २४१३ ॥

अपिच विधिनिषेधप्रमाणकयोर्धर्माधर्मयोरनुमानोपन्यासोऽतिदूरमप-  
भ्रष्ट इत्याह — विहितेति ॥ २४२३ ॥

अपिच विषयानुरूपफलवादिना पीडानुग्रहनिबन्धनं धर्माधर्मत्वमा-  
श्रितम् । एवञ्च जपे शीघ्रुपाने चान्यतराभावाद्दुभयानुग्रहता न स्यादि-  
त्याह — अनुग्रहादिति ॥ २४३३ ॥

वदतो जपशीघ्वादिपानादौ नोभयं भवेत् ।

क्रोशता हृदयेनापि गुरुदाराभिगामिनाम् ॥ २४४ ॥

भूयान् धर्मः प्रसज्येत भूयसी ह्युपकारिता ।

अनुमानप्रधानस्य प्रतिषेधानपेक्षिणः ॥ २४५ ॥

हृदयक्रोशनं कस्माद् दृष्टां पीडामपश्यतः ।

पीडातश्चाप्यधर्मत्वं तथा पीडामधर्मतः ॥ २४६ ॥

गुरुदारंगामिनां च परानुग्रहादेव महान् धर्मो भवेदित्याह — क्रो-  
शतेति । गुरुदाराभिगामिनो हि ससाध्वसस्य हृदय शब्दायत इवेति क्रोशते-  
त्युक्तम् । यदि ब्रूयाद् गुर्वङ्गनागामिनो हि ब्राह्मणमिव व्रतो हृदयक्रो-  
शनमुपलभ्यते । हिंसा च विषयानुरूपफलदायितयानर्थ इति स्थितम् ।  
अतोऽनर्थफलकर्मानुष्ठायिनामेव हृदयक्रोशेनोपगम्यत इति गुरुदाराभिगा-  
मिनोऽप्यधर्मोत्पत्तिरवगम्यत इति । तत्रेदमुत्तरं क्रोशता हृदयेनापीति ।  
एव हि मन्यते—विषयानुरूप चेत् कर्मणां फलम्, एवं सति क्रोशतापि  
हृदयेन गुर्वङ्गनागामी विषयस्याङ्गनाया महान्तमुपकार जनयतीति धार्मिको  
भवेत् । हृदयक्रोशनादस्याधर्मोऽप्यनुमीयत इति चेद्, न तर्हि विषयानुरूपं  
(फल) क्रियाणामिति व्याप्त्यसिद्धिः । अतश्चानैकान्तिको हेतुः । विरुद्धार्थ-  
हेतुद्वयसमावेशे च धर्माधर्मत्वसशयो भवेत् । अतो न पीडानुग्रहनिबन्धनं  
धर्माधर्मत्वमिति ॥ २४४३ ॥

अपिच अनुमानप्रधानस्यास्य वादिनोऽनपेक्षितनिषेधशास्त्रस्य हृद-  
यक्रोशनेऽपि न कारणमुपलभामहे । अधर्मानुष्ठानबुद्ध्या हि तद् भवति ।  
आनुमानिकधर्माधर्मवादिनश्च नाधर्मबुद्धौ किञ्चिन्निबन्धनमस्ति । शास्त्रानु-  
सारेण हि तन्निश्चयः । उच्छास्त्र प्रवर्तमानस्याधर्ममाचरामीति हृत्कम्पो न  
जायते । इतरथा तु परोपकारित्वादस्य हृदयस्य प्रसाद एव जायत इत्याह—  
अनुमानेति ॥ २४५३ ॥

ननु यदेव स्वस्मिन् परस्मिन् वानुष्ठीयमान पीडामावहति, स एवा-  
धर्मः । अत एवात्महिंसाप्यधर्मः । तदिह यद्यपि परोपकारो दृश्यते, स्वस्य

अन्योन्याश्रयमाप्नोति विना शास्त्रेण साधयन् ।  
 एवमादावशास्त्रज्ञो म्लेच्छो नोद्विजते क्वचित् ॥  
 तस्य नाधर्मयोगः स्यात् पूर्वोक्ता यदि कल्पना ।  
 तस्मादनुग्रहं पीडां तदभावमपास्य च ॥ २४८ ॥  
 धर्माधर्मार्थिभिर्नित्यं मृग्यौ विधिनिषेधकौ ।  
 क्वचिदस्या निषिद्धत्वाच्छक्तिः शास्त्रेण बोधिता ॥  
 प्रत्यवायनिमित्तत्वे विधिना नापगच्छति ।  
 शास्त्रेण न हि शक्तीनामावापोद्वापनक्रियाः ॥ २५० ॥  
 विद्यमाना हि कथ्यन्ते शक्तयो द्रव्यकर्मणाम् ।  
 तदेव चेदं कर्मेति शास्त्रमेवानुधावता ॥ २५१ ॥  
 हिंसादीनामधर्मत्वं कथ्यते नानुमानतः ।

तु हृदयक्रोशात् पीडोपलभ्यत इत्यधर्मत्वम् । एवञ्चाधर्मत्वे पीडोपपत्तिरित्यत आह — पीडात इति । अनपेक्षितशास्त्रस्य प्रागधर्मज्ञानोत्पत्तिनिमित्ताभावात् किंकृता पीडिति वक्तव्यम् । अधर्मत्वबुद्धिकृतेति चेत्, तदेव किञ्चिन्मितम् । सैव पीडा अधर्मत्वे निमित्तमिति चेत्, तदिह पीडाधर्मत्वयोरेकतरस्यापि मूलान्तरासम्भवाद् दुरुत्तरमितरेतराश्रयमशास्त्रपरतन्त्रस्यापद्यत इति ॥ २४६ ॥

अपिचं यदि सत्यपि परोपकारे कर्तुरुद्वेगदर्शनाद् गुर्वङ्गनागमनमधर्मः, तर्हि यस्यातो म्लेच्छादेरुद्वेगो न जायते तस्याधर्मोत्पत्तिर्न स्यादित्याह — एवमादाविति । शास्त्रज्ञस्यैव शास्त्रानुसार्युद्वेगो जायते । तदनभिज्ञस्य तदभावादप्रमाणकोऽधर्मयोग इति ॥ २४७ ॥

अतो विमुच्यानुग्रहपीडे तदभाव च धर्माधर्मज्ञानार्थिभिर्विधिनिषेधावेवानुसर्तव्यावित्युपसहरति — तस्मादिति । अयमर्थः — नानुग्रहो धर्मत्वे कारण पीडा वा अधर्मत्वे, अनुग्रहाभावो वा पीडाभावमात्र वा धर्माधर्मत्व इति ॥ २४८ ॥

अत्र वदन्ति — नानुमानेन हिंसादीनामधर्मत्वं साध्यते । किन्तु शास्त्रानुसारेणैव । निषेधशास्त्रेण हिंसायाः प्रत्यवायशक्तिरवगता । सर्वा च

एवं ये निपुणं प्राहुस्तैरप्येतत् परीक्ष्यताम् ॥ २५२ ॥  
 सुरापानादिभिः शूद्रः किं याति नरकं कृतैः ।  
 वैश्यस्तोमेन वा किं स्याद् विप्रराजन्ययोः फलम् ॥  
 पञ्चम्यामिष्टिकरणान्मध्याह्ने चाग्निहोत्रतः ।  
 तस्माद् यद् यादृशं कर्म यत्फलोत्पत्तिशक्तिकम् ॥  
 शास्त्रेण गम्यते तस्य तादृशस्यैव तत् फलम् ।  
 हिंसा चांशद्वयादन्या या तस्याः प्रतिषेधजम् ॥  
 प्रत्यवायार्थताज्ञानं विधिनान्यत्र वार्यते ।

तीर्थातीर्थगता हिंसैव । अतः कथं हिंसा सती काचित् प्रत्यवाय न जन-  
 यिष्यति । नहि दैक्षपशुहिंसाविधानं वस्तुनः शक्तिमुत्सारयितुमुत्सहते  
 विद्यमानद्रव्यगुणादिशक्तिमात्रोपदेशित्वात् शास्त्राणाम् । नैषां शक्त्यावापो-  
 द्वापयोर्व्यापारः । अतस्तदेवेदं 'न हिंस्यादि'ति शास्त्रोपदर्शितप्रत्यवायहेतुत्वं  
 दैक्षपशुहिंसाक(र्म ? र्मणी)ति शास्त्रानुधावनेनैव हिंसादीनामधर्मत्व कल्प्यत  
 इति । तदेतदुपन्यस्यति — क्वचिदिति त्रयेण । क्वचिद् बाह्यहिंसायां  
 निषिद्धत्वात् प्रत्यवायहेतुत्वे हिंसायाः शक्तिर्बोधिता न विधानादपगच्छ-  
 तीति सम्बन्ध इति ॥ २५१<sup>३</sup> ॥

एवमुपन्यस्य निरस्यति—एवमिति द्वयेन । एववादिनो हि 'न  
 सुरां पिबेदि'ति निषेधशास्त्रात् सुरापानस्य प्रत्यवायशक्तिरवगतेति शूद्रोऽपि  
 तां पिबन् प्रत्यवेयात् । तथा वैश्यस्तोमेन वैश्यस्य यजमानस्य विधिनाभ्यु-  
 दयसिद्धिर्दर्शितेति वैश्यस्तोमशक्त्यनुसारेण विप्रराजन्ययोरपि तत्फल भवेत् ।  
 नचैतदिष्यते । तथा कालभेदेन शक्तिभेदो दृष्टः । इष्ट्योर्दर्शपूर्णमासयोः प-  
 र्वणि शक्तेः पञ्चम्यां चाशक्तेः । अग्निहोत्रस्य सायंप्रातरनुष्ठितस्य फलसाध-  
 नत्वान्मध्याह्ने च तदभावात् । अतो यथाशास्त्रमेव शक्तिसद्भावोऽभ्युपेयत  
 इति ॥ २५३<sup>३</sup> ॥

तस्मात् शास्त्रानुसारेणैव कर्मणां फलशक्तिरास्थेयेत्युपसंहरति —  
 तस्मादिति ॥ २५४<sup>३</sup> ॥

एवं साधनोपायांशद्वयातिरिक्तायां हिंसायां 'न हिंस्यादि'ति प्रति-

ज्ञानमेव च शक्तीनां नावापोद्वापनक्रियाः ॥ २५६ ॥  
 ज्ञायन्ते शास्त्रतस्तास्तु क्रियाभेदव्यवस्थिताः ।  
 व्यवस्थाः शक्तिभेदानां दृष्टार्थेष्वपि कर्मसु ॥२५७॥  
 अभिन्नत्वेऽपि दृश्यन्ते भुजेः स्वस्थानुरेष्वपि ।  
 रूपाभेदेऽपि हिंसादेर्भेदोऽज्ञानङ्कारितः ॥ २५८ ॥  
 तथाप्येकफलत्वं चेत् क्रियात्वात् सर्वसङ्करः ।  
 यजित्वाद्यविशेषाच्च चित्रादिफलतुल्यता ॥ २५९ ॥

वेधाज्जातं प्रत्यवायहेतुत्वज्ञानम् 'अन्यत्र तीर्थेषु' 'यो दीक्षितः' 'यदग्नीषोमीयं पशुमालभेते'त्यादिविधिना वार्यत इत्याह — हिंसेति ॥ २५५ ॥

यत्कृतं न वस्तुशक्त्यावापोद्वापयोः शास्त्रस्य व्यापार इति, तदिष्यत एव । केवल शास्त्रानुसारेणैव तत्तत्क्रियाभेदव्यवस्थिता एव शक्तयोऽवगम्यन्ते । अतो नातिप्रसङ्ग इत्यभिप्रायेणाह — ज्ञानमिति ॥ २५६ ॥

कथमेकस्य कर्मणः शक्तिभावाभावाविति चेत् । लौकिकानि कर्माणि विदाङ्कुर्वन्तु भवन्तः । यथा तावदेकमेव भोजन स्वस्थानुरकर्तृकमिन्न-शक्तिक दृष्टम् । स्वस्थेन हि तत् क्रियमाण रसलोहितमांसपरिणामपरम्परया शरीरं वर्धयति । आतुरेण तु क्रियमाणमसम्यग्घातुपरिणामात् कृशी करोति । एवमदृष्टार्थेष्वपि कर्मसु भविष्यतीत्यभिप्रायेणाह — व्यवस्था इति ॥ २५७ ॥

यथा भोजनत्वाभेदेऽपि स्वस्थानुरकर्तृभेदनिबन्धन व्यक्तभेदमाश्रित्य तत्र शक्तिभेदः समाधीयते, एवमिहापि हिंसात्वेनाभेदेऽपि रूपस्येयमङ्ग-हिंसा इयं बाह्यहिंसेति व्यक्तिभेदावगतेरुपपन्नः शक्तिभेद इत्यभिप्रायेणाह — रूपाभेद इति ॥ २५८ ॥

यदि त्ववान्तरभेदमनङ्गीकृत्य रूपाभेदमात्रेणैकफलत्वमिष्यते, एव सति सर्वलौकिकवैदिकक्रियाणां क्रियात्वादेकफलत्वं स्यात् । तत्रेद स्वर्ग-फलमिदं पुत्रफलमित्याद्यसङ्करो न सिध्यतीत्यभिप्रायेणाह — तथापीति । आस्तां तावन्महासामान्येनैकत्वात् फलसङ्करो भवतीति । यजित्वाद्यवान्तर-

भेदात् तत्र व्यवस्था चेदिहाप्येवं भविष्यति ।  
 विधीनां वापि सर्वेषां साक्षाद् व्यवहितोऽपि वा ॥  
 पुरुषार्थः फलं तेन नानर्थोऽतः प्रतीयते ।  
 नचैषु श्रूयतेऽनर्थो निषेधान्नच कल्प्यते ॥ २६१ ॥  
 नच प्रकरणस्थत्वात् पुरुषार्थः फलं भवेत् ।  
 कर्मोपकारः कल्प्यस्तु दृष्टोऽदृष्टोऽथवा पुनः ॥२६२॥

सामान्याभेदादपि चित्रादीनां कर्मणां फलतुल्यता भवेदित्याह - यजि-  
 त्वेति ॥ २५९ ॥

यदि तु तत्र व्यवस्थावान्तरभेदाश्रयाभिधीयते, सेहापि समाने-  
 त्याह — भेदादिति । ननु विहिता नामाङ्गहिंसा । तथापि किं नानर्थः ।  
 न विधिनानर्थफलेन न भवितव्यमिति राजाज्ञा । अत आह — विधीना-  
 मिति । अयमभिप्रायः—नेय राजाज्ञा । शब्दशक्तिरेव । विधिर्हिं कर्तव्य-  
 ताबुद्धेर्हेतुः । इष्टाम्युपाय च कर्तव्यतया लोको बुध्यते । अतोऽवश्यमेव सा-  
 क्षाद् व्यवहितोऽपि वा विधेयानां पुरुषार्थः फलमित्यवसीयते । साक्षात् प्र-  
 धानानां, व्यवहितोऽङ्गानाम् । तस्मान्नातो विधेरनर्थफलत्वमवसीयते । विधि-  
 बलादवगम्यमान विधीनां फलमित्याहेति । अपिच, अनर्थकर्यङ्गहिंसेति नेद  
 सान्दष्टिकम् । नचानर्थसमभिव्याहारोऽस्याः श्रूयते । अतः कथमनर्थसाध-  
 नमित्याह — नचैष्विति । नन्वश्रूयमाणोऽपि कलञ्जभक्षणादिवत् कल्पयि-  
 ष्यते, अत आह — निषेधादिति । तत्र निषेध. कल्पनायां कारणं, नासा-  
 विह सम्भवति । अभावादेव विधानदर्शनादिति ॥ २६१ ॥

अपिचाङ्गहिंसानां पुरुषार्थत्वे सिद्धे कदाचिदनर्थोऽपि फलतया क-  
 ल्प्यते । नच तासां पुरुषार्थः फलम् । प्रकरणे पाठात् । प्रकरणविधिविनि-  
 योगेन क्रत्वर्थत्वादित्यभिप्रायेणाह — नचेति । किं नाम तत्कल्प्यमत  
 आह—कर्मोपकार इति । यत् खलु प्रकरणस्थ, ततः प्रधानकर्मोपकार एव  
 कल्प्यते दृष्टोऽदृष्टो वा । यथावघातस्य व्रीहीणां वितुषीभावो विध्यपेक्षितो  
 दृष्ट । अदृष्टो वा यथा प्रयाजादिजन्य इति ॥ २६२ ॥



कल्पनावसरस्तत्र नानर्थस्थानपेक्षणात् ।

ऋत्वर्थश्चापि संस्कारः पशोर्नारादुपक्रिया ॥ २६३ ॥

दृष्टैव त्ववदानानां निष्पत्तिः ऋत्वपेक्षिता ।

अभिचारेऽप्युपायस्था हिंसा नाधर्म उच्यते ॥ २६४ ॥

तस्मादनङ्गभूतायां हिंसायामेतदुच्यते ।

उद्देशाच्च फलत्वेन श्येनादौ न विधीयते ॥ २६५ ॥

अतो नात्रानर्थकल्पनावसरोऽस्तीत्याह — कल्पनेति । नाङ्गहि-  
सासु फलमपेक्षितं, ऋतूपकारेण निराकाङ्क्षत्वादिति भाव । ऋत्वर्थेऽपि  
चाय विशेषः यदय पशुसंस्कार एव, नतु प्रयाजादिवदारादुपकारोऽङ्ग-  
हिंसा, तत्पुरस्सर विशसनादिसंस्कारानुष्ठानात् । अतएव सङ्गपने पशु-  
व्रीहिवत् प्रधानतया श्रुतः 'पशु सङ्गपयती'ति । तदेतदाह — ऋत्वर्थ इति ।  
सन्निपत्योपकारप्रदर्शनेन ऋत्वर्थैव बलीयसीति दर्शितं भवति । आरादु-  
पकारकत्वे यावान् क्लेशो भवेद् नच तावानप्यस्तीति ॥ २६३ ॥

संस्कारत्वेऽपि चास्यायं विशेषः यदय दृष्टार्थ एवावघातादिवत् । न  
तु प्रोक्षणादिवददृष्टार्थः, ऋत्वपेक्षितैकादशावदाननिष्पत्तेः । दैक्षे हि पशौ  
'हृदयस्याग्रेऽवघटति । अथ जिह्वायाः । अथ वक्षसः' इत्यादिभिरेकादशा-  
वदानसाध्यो याग उक्त । नचासति हिंसासंस्कारे पशोरेकादशावदान-  
निष्पत्तिः सम्भवति । अतो दृष्टार्थत्वादङ्गहिंसाया नानर्थकल्पनावसरोऽस्ती-  
त्यभिप्रायेणाह — दृष्टेति । एव तावज्ज्योतिष्टोमोपायांशस्था हिंसा नाधर्म  
इत्युक्तम् । ये चाभिचारयज्ञाः श्येनादयः, तत्राप्येकाहानां ज्योतिष्टोमप्रकृ-  
तित्वाच्चोदकप्रासाङ्गहिंसा नाधर्म इत्याह — अभिचार इति ॥ २६४ ॥

अतोऽनङ्गभूतायामेव फलांशस्थायां हिंसायामेतदनर्थत्वमित्युपसं-  
हरति — तस्मादिति । ननुच फलांशस्थापि हिंसा श्येनाद्युद्देशेन वि-  
धीयमाना कथमनर्थः अत आह — उद्देशादिति । अयमभिप्रायः — नात्र  
श्येनोद्देशेन फलं विधीयते, फलत्वेन हिंसाया एवोद्देशात् । फल ह्युद्दिश्य  
साधनं विधीयते, नतु विपर्ययः । ननुद्देश्ययोरपि देशकालयोर्विधानमि-

भावनाविधिरप्येष फलांशाद् विनिवर्तते ।

अतः स्वतो न धर्मत्वं ज्ञेनादेर्नाप्यधर्मता ॥ २६६ ॥

फलानर्थानुबन्धित्वात् तद्द्वारेणोपचर्यते ।

निराकाङ्क्षस्य चैकेन ज्ञेयस्य न फलद्वयम् ॥

तस्मात् क्रियान्तरादेर्वा हिंसातो नार्थ उच्यते ।

फलतोऽपि च यत् कर्म नानर्थेनानुबध्यते ॥ २६८ ॥

केवलप्रीतिहेतुत्वात् तद्धर्मत्वेन हीष्यते ।

ष्यत एव । सत्यम् । अन्यतस्तयोरप्राप्तेः । फले तु रागतः प्रवृत्तः पुरुषो न विधिना प्रवर्त्यत इत्युक्तमेवेति ॥ २६५ ॥

कथं पुनस्त्रयशभावनाविधाने विधेयाविधेयभेदः शक्यते वक्तुम् । अतएव भावनान्तर्गतत्वादेर्नर्थत्वाक्षेपो निदर्शितः । तत्रोत्तरमाह — भावनेति । अयमभिप्रायः—विधिर्हि हस इवोदकात् क्षीरं विविच्य प्राप्तपरिहारेणाप्राप्तं गृह्णाति । तथा च वक्ष्यति—‘तद्गुणास्तु विधीयेरन्नविभागाद् विधानार्थं नचेदन्येन शिष्टाः’ (१. ४ ९) इति । अतो विशिष्टभावनाविधावपि साधनेतिकर्तव्यतामात्रपरत्वात् फलांशान्निवर्तत इति । अतः सिद्धं न स्वरूपेण ज्ञेयो धर्मः । नाप्यधर्मः । फलस्यैव त्वनर्थानुबन्धित्वात् तद्द्वारेणानर्थ इत्युपचर्यत इत्युपसहरति — अत इति ॥ २६६३ ॥

ननु च विधीनां पुरुषार्थफलत्वात् ज्ञेयस्य च विधिविषयत्वात् तद्वलेनार्थात्मकमेव फलान्तरं विश्वजिदादिवत् किं न कल्प्यते । अतः स्वरूपेण धर्मो भविष्यतीत्याह—निराकाङ्क्षस्येति । अयमर्थः—भ्रातृव्यवधेनैकेन स्वर्गादपि प्रियतरेण निराकाङ्क्षस्य ज्ञेयस्य न फलान्तरकल्पना सम्भवति । भावनाकाङ्क्षा हि तत्कल्पनाबीजम् । एका च भावनैकेनैव भाव्येन निराकाङ्क्षेति न भाव्यान्तरसम्बन्ध लभते । तथा च वक्ष्यति—‘एकं वा चोदनैकत्वात्’ (४. ३ १४) इति । अतः सिद्धम-

ननुचेष्टाभ्युपायत्वाच्छ्रेणादेर्धर्मता भवेत् ॥ २६९ ॥

फलं तावद्धर्मोऽस्य श्येनादेः सम्प्रधार्यते ।

यदि येनेष्टसिद्धिः स्यादनिष्ठाननुबन्धिनी ॥ २७० ॥

तस्य धर्मत्वमुच्येत ततः श्येनादिवर्जनम् ।

यदा तु चोदनागम्यः कार्याकार्यानपेक्षया ॥ २७१ ॥

धर्मः प्रीतिनिमित्तं स्यात् तदा श्येनेऽपि धर्मता ।

नर्थफलरय तद्द्वारेणानर्थत्वमित्याह — तस्मादिति । किं पुनः कारण, फलानर्थानुबन्धित्वात् श्येनो न धर्म इत्यत आह — फलत इति । ईदृशे कर्मणि लोके धर्मशब्दः प्रसिद्ध इति ॥ २६८<sup>३</sup> ॥

अत्र चोदयति — अनुचेति । अयमभिप्रायः — किं पुनः कारणं स्वतो न धर्मत्व श्येनादेः, नाप्यधर्मतेति । इष्टाभ्युपायो हि चोदनालक्षणो धर्मः । तथा श्येनः फलस्यानर्थानुबन्धित्वेऽपि । अतो धर्म इत्येवायं वक्तव्य इति । अत्रोभयरूपरहितः श्येन इत्यभिप्रेत्य सम्प्रधारणामवतारयति — फलमिति । स्थित तावत् श्येनफल हिंसा । हिंसा च न धर्म इति । श्येनादिस्वरूपमिदानीं लोकप्रसिद्धचतुसारेणावधारयामः धर्मोऽधर्मो वेति ॥ २६९<sup>३</sup> ॥

तत्रान्यतरनिर्धारणाय पक्षद्वयमुपन्यस्यति — यदीति द्वयेन । लोकप्रसिद्धिर्हि नः सर्वशब्दार्थावधारणं मूलम् । तदसवेव निरूपणीया । तत्र यद्यनिष्ठानुबन्धरहितेष्टाभ्युपायश्चोदनालक्षणो धर्म इति लोकेनोच्यते, ततः श्येनादीनामधर्मत्वेन वर्जनं, परम्परयानर्थानुबन्धित्वात् । यदि त्वनादृत्य परम्परयानर्थानुबन्धित्वमाहृत्य प्रीतिफल लौकिका धर्मशब्देनोपचरन्ति चोदनासमधिगम्यं, तथा सति श्येनोऽपि तादृशत्वाद् धर्मो भवेत् । कार्याकार्यानपेक्षयेति ! यदेव हि प्रीतिमात्रानुबन्धि तत् कार्यमिति विवेकिनो बुध्यन्ते, विपरीतमकार्यमिति भावः । प्रसिद्धिविभागकथनेनैव चात्र निर्धारणमुक्तम् । यथाप्रसिद्धि तावद् धर्मशब्दोऽप्युपगन्तव्य इति स्थितम् । प्रसिद्धिश्चानिष्ठाननुबन्धीष्टसाधनविषयैव धर्मशब्दस्येति श्येनादिवर्जनमेवावसीयत इति ॥ २७१<sup>३</sup> ॥

यदि त्वप्रीतिहेतुर्यः साक्षाद् व्यवहितोऽपि वा ॥  
 सोऽधर्मश्चोदनार्थः स्यात् तदा श्येनेऽप्यधर्मता ।  
 यस्तु हिंसात्वसाधर्म्याद् बाह्यवच्चोदितास्वपि ॥  
 वदेदनर्थहेतुत्वं तस्याप्यागमबाधनम् ।  
 तमनाहत्य यो दूयाद् यागादेरप्यसौ वदेत् ॥ २७४ ॥  
 स्वर्गादिसाधनाशङ्कित क्रियात्वाद् भोजनादिवत् ।  
 गीतामन्त्रार्थवादेर्था कल्प्यतेऽनर्थहेतुता ॥ २७५ ॥

नन्वेवमधर्म एवानिष्टानुबन्धित्वात् श्येन. फलद्वारेण, अत आह —  
 यदीति । अयमभिप्रायः — अधर्मपदप्रयोगोऽपि लौकिकानां सम्प्रधारणीयः  
 किंविषय इति । तद् यदि चोदनार्थोऽपि साक्षाद् व्यवधानेन वाप्रीति-  
 हेतुरधर्म इति प्रसिद्धः, ततः श्येनोऽप्यधर्मः । अथ वेदविहिते नाधर्मशब्द-  
 मप्रीतिकरेऽपि परम्परया लोक. प्रयुङ्क्ते, ततो नाधर्मः । नच वेद-  
 विहितगोचरोऽधर्मशब्दप्रयोगो लौकिकानां दृष्ट इति नाधर्म. स्वरूपेण श्येना-  
 दय इति भाव. ॥ २७२३ ॥

यस्तु वदति—विहिता नामांशद्वयगामिनी हिंसा । तथापि प्रतिबद्ध-  
 लिङ्गदर्शनेन तस्यानर्थहेतुत्वमनुमास्यामहे । तथाहि हिंसात्वमनर्थत्वेन  
 प्रतिबद्ध बाह्यहिंसास्ववगत, तद्धि विहितास्वपि दृश्यमानमनर्थत्वमनुमापय-  
 यतीति । तदेतदुपन्यस्य दूषयति — यदस्मिन्निति । अयं चागमवागोऽनुमाने  
 प्रपञ्चयिष्यत इति ॥ २७३३ ॥

आगमानादरे त्वनवस्था भवतीत्याह — तामिति ॥ २७४१ ॥

नन्वागमानुमारेण क्रतुगतानामपि हिंसानाप्रवर्गत्वमवगम्यते । त-  
 थाहि—सन्ति हि केचन मन्त्रार्थवादेतिहासादय ये क्रतुवर्तिनीमपि हिंसां  
 निन्दन्ति । यथा जपस्तुतौ

“विधियज्ञाजपयज्ञो विशिष्टो दशभिर्गुणैः”

इति हिंसाङ्गत्वेनैव विधियज्ञनिन्दा स्मर्यते । अत आह — गतिंति ।  
 अस्यार्थः — प्रत्यक्षोऽत्र श्रुतिबाधः । क्रतौ विधानदर्शनात् ‘अन्यत्र ती-  
 र्थेभ्यः’ इति च श्रुतेः ।

प्रत्यक्षश्रुतिबाध्यत्वात् सान्यार्थत्वेन नीयते ।  
 शिष्यान् प्रत्यविशिष्टत्वात् सूत्रत्रैदिकवाक्ययो ॥  
 अशक्तेश्चोभयोः साध्यान्न सूत्रेष्वित्यनुत्तरम् ।  
 प्रागुक्तपरिसङ्ख्यायाः फलमेतत् प्रदर्शयते ॥  
 सूत्रेषु ह्यनया युक्त्या गतिरेषापि युज्यते ।

‘यज्ञार्थं पशवः सृष्टाः स्वयमेव स्वयम्भुवा ।

यज्ञा हि भूत्यै लोकस्य तस्माद् यज्ञे वधोऽवधः ॥”

इति च । अन्यपरतयार्थवादो व्याख्येयः । यथा वक्ष्यति — ‘नहि निन्दा  
 निन्द्य निन्दितुं, किं तर्हि निन्दितादितर प्रशंसितुमिति ॥ २७५ ॥

अत्रापर भाष्य — ‘नन्वशक्तमिदं सूत्रमिमावर्थावभिवदितुं चोदना-  
 लक्षणो धर्मः नेन्द्रियादिलक्षणः, अर्थश्च धर्मो नानर्थ इति । भिद्येत हि  
 तदा वाक्यम्’ इति । एव वाक्यभेदपरिचोदनां कृत्वा परिहारभाष्यम् —  
 ‘उच्यते । यत्र वाक्यादेवार्थोऽवगम्यते तत्रैवम् । तत् तु वैदिकेषु न सूत्रेषु !  
 अन्यतोऽवगतेऽर्थे सूत्रमेवमर्थमित्यवगन्तव्यमिति । तत्राक्षिपति — शि-  
 ष्यानिति । अस्यार्थः — अन्यतोविदितेवदार्थेभ्यो जिज्ञासुभ्यः सूत्राणि  
 जैमिनिना न प्रणीतानि । अतस्तानि तेषां वेदवाक्यतुल्यानि उभय च  
 वेदसूत्रात्मक वाक्यभेदादिदोषादसमर्थम् । नचाशक्तमर्थप्रत्यायने प्रमा-  
 णम् । अतो न वेदसूत्रयो कश्चिद् विशेष इति न सूत्रेष्विति भाष्योक्तम-  
 नुत्तरमिति ॥ २७६ ॥

अत्र परिहारमाह — प्रागुक्तेति । अस्यार्थः — सत्यम् । वाक्य-  
 भेदादिना सूत्राणामप्यशक्तिः शिष्यांश्च प्रत्यविशेषः । किन्तु या पूर्वं सति  
 सम्भव इति परिसंख्योक्ता, तस्याः फलमेतद् भाष्यकारेण प्रतिपाद्यते । एवं  
 हि न्यायाभासभ्रान्ताः शिष्या भाष्यकारेण शिक्षिताः यद् विवक्षितासम्भवे  
 वाक्यभेदादिभिरपि सूत्राणि गमयितव्यानीति । तदिहैव तावच्चोदनासूत्रे  
 प्रदर्श्यते यद् वाक्यभेदेनापि चोदनासूत्रार्थो बोध्यत इति । अनयेति । भा-  
 ष्योक्तया प्रमाणान्तरप्रतिपन्नार्थविषयतया युक्त्येत्यर्थः । एषेत्यपि च भा-  
 ष्योक्तैव वाक्यभेदगतिः प्रत्यवमृश्यते । यथाह — ‘भिन्नयोरेव वाक्ययो-

तस्मादावर्तते सूत्रं तन्त्र वा शक्तिभेदतः ॥ २७८ ॥

एकदेशानुमानाद् वा द्वे सूत्रे परिकल्पिते ।

इतरेतरसामीप्यादेतावेव परस्परम् ॥ २७९ ॥

रिमावेकदेशाविति' । तदनेन शिष्यान् प्रत्यविशेषेऽपि व्याख्यातृणामेव व्याख्याप्रकारो भाष्यकारेणोक्त इति दर्शितम् । व्याख्याकारा हि चिरपरिचितन्यायसामस्त्यस्मरणक्षमा न्यायबलेन वाक्यभेदादिभिरपि सूत्राणि व्याचक्षत इति ॥ २७७ः ॥

यतश्च प्रमाणान्तरानुसारेण वाक्यभेदादिभिरपि सूत्रैर्ववर्तते सम्भवति, तस्मादावृत्त्या वा तन्त्रेण वेद सूत्रं व्याख्येयमित्याह — तस्मादिति । आवृत्तौ तावत् सकलमेव सूत्रं द्विः पठितव्यम् । तत्रैकस्य चोदनालक्षणो धर्म इत्यत्र तात्पर्यम् । अपरस्य चार्थो धर्म इत्यत्र । अन्यपरत्वेऽन्यतरसम्बन्धोऽनुवादः । सूत्रभेदेन चोभयविधानात् तत्सिद्धेरुभयानुवादोपपत्तिः । तन्त्र चोदनालक्षणादीनां त्रयाणामन्यतमम् । तदुपरिष्ठाद् वक्ष्यते । तस्मिन् पक्षे न वाक्यभेदः । तथाहि—त्रिपदमिदं सूत्रम् । पदत्रयस्यापि चेतरेतरसम्बन्धोऽर्थो वाक्यार्थः । तद् यदेव त्रयाणामुभयसंस्वानार्थमावर्त्यते तदेव वाक्य भिनत्ति । तन्त्रेण तूभयसम्बन्धे न वाक्यभेदः । सकृद्बचनात् । सकृदुक्तस्यैव योग्यतयोभयसम्बन्धे शक्तिभेदात् । तदिह धर्मपद वा तन्त्रोच्चरितमुभाभ्यां सम्बध्यते । सिध्यति चोभय चोदनालक्षणो धर्मोऽर्थो धर्म इति च । मध्यपद वाद्यन्ताभ्याम् । एवमपि चेष्ट सिध्यति अर्थो धर्मः स चोदनालक्षण इति । आद्यमेव योत्तराभ्याम् । चोदनालक्षणोऽर्थः स एव च धर्म इति । इदमेकमेव वाक्य त्रयाणामन्यतमस्य तन्त्रेणोभयसम्बन्धाद् अर्थमित्यवगन्तव्यम् । आह च —

“चोदनालक्षणादीनां तन्त्रेणैकस्य सङ्गतौ ।

द्वाभ्यां सहार्थवाचित्वाद् अर्थमेक भविष्यति ॥ ”

इति ॥ २७८ ॥

भाष्यकारेण 'भिन्नयोरेव वाक्ययोः रिमावेकदेशाविति' वदता सूत्रद्वय-

कल्प्येते वाक्यशेषाय नान्यावयवकल्पना ।

विशिष्टार्थानुवादित्वाद्दथवेत्यपि भाषिते ॥ २८० ॥

वाक्यभेदः स एवेति संज्ञातन्त्रत्वमुत्तरम् ।

अर्थ वा प्रत्युपादानात् संज्ञालक्षणशब्दयोः ॥२८१॥

तन्त्रे लक्षणशब्दो वा वाच्यो धर्मार्थशब्दयोः ।

मेवेदं दर्शितम् । तदुपन्यस्यति—एकदेशेति । अर्थो धर्म इत्येक सूत्रम्, अपर चोदनालक्षण इति । तेन चोदनालक्षणावयवेनानुमितेनानन्तरसूत्रस्थेन धर्मपदेनैक निष्पद्यते चोदनालक्षणो धर्म इति । तदिदमुक्तम्— एकदेशानुमानादिति । नन्वर्थो धर्म इति चोदनालक्षणाचोदनालक्षणयोरन्यतरस्यानुपादानात् तदपेक्षायामचोदनालक्षणोऽप्युपतिष्ठमानः केन वार्यते । एव चोदनालक्षणो धर्म इत्यत्राप्यनर्थप्रसङ्गो दर्शयितव्यः । अत आह — इतरेतरेति । एतावेव चोदनालक्षणार्थशब्दावितरेतरसामीप्यात् परस्पर सूत्रद्वयेऽपि विशेषणत्वेन वाक्यशेषतया कल्प्येते । अतो नाचोदनालक्षणा-नर्थावयवकल्पनेति । अनुवादत्वेन चात्र चोदनालक्षणार्थावयवसम्बन्धो भिन्नयोः सूत्रयोर्दर्शयितव्यः, यदर्थो धर्म इत्येकसूत्रेणोक्त तच्चोदनालक्षण इति, यच्चोदनालक्षणो धर्म इत्यत्रोक्त तदर्थ इति ॥ २७९३ ॥

अपरमपि 'अथवा अर्थस्य सतश्चोदनालक्षणस्य धर्मत्वमित्येकार्थमेवे'ति भाष्यम् । तदाक्षिपति—विशिष्टेत्येवान्तेन । अर्थविशेषणविशिष्ट-चोदनालक्षणानुवादेन धर्मविधान दर्शितम् । एवमपि विशेषणविशेष्योभयपरत्वेन वाक्य भिद्यत एव, यथैकत्वत्रिशिष्टग्रहानुवादेन सम्मार्गविधौ । अतः केन विशेषणैवाथवेति परिहारान्तरमुक्तमिति । यतश्चायमपरिहारः, तस्मात् पूर्वोक्तमेव पदत्रयतन्त्रत्वं वाक्यभेदपरिचोदनायामुत्तरमित्याह — इतीत्यर्थशब्दयोरन्तेन । एतच्च तन्त्रत्रय व्याख्यातमेव । संज्ञाशब्देन धर्म-पदमुच्यते । तद्धि चोदनालक्षणस्यार्थस्यालौकिकी संज्ञा भूवादीनामिव

धर्मं सामान्यतः सिद्धे प्रमाणं कथ्यते यदा ॥२८२॥

वृत्तमेव तदार्थत्वे किमर्थं पुनरुच्यते ।

चोदनालक्षणत्वस्य धर्मं प्रति विधेयता ॥ २८३ ॥

धातुशब्दः । पूर्वाचार्याणां मतेन चैतदुक्तम् । यद्यवश्यं वाक्यभेदः परिहर्तव्यः, ततस्तन्त्रेण द्व्यर्थमेक वाक्य व्याख्ययम् । नच प्रकारान्तरेण वाक्यभेदपरिचोदना परिहर्तुं शक्यत इति ॥ २८१ ॥

अत्र चोदयति— धर्म इति । अयमभिप्रायः— द्वे किलात्र वचनव्यक्ती । चोदनालक्षणानुवादेन धर्मविधानं विपरीतं वा । तत्राद्ये तावत्पक्षे चोदनालक्षणत्वस्यार्थत्वव्यभिचाराद् युक्तमेव विशेषणम् । यदा तु सामान्यतः सिद्धधर्मानुवादेन प्रमाणमनेन कथ्यते, तदा अर्थत्व प्राप्तमेव, अर्थस्यैव श्रेयस्साधनस्य वर्मत्वप्रसिद्धेः । सर्वे हि वादिनः प्रीतिसाधनं धर्म इत्यत्राविप्रतिपन्नाः, तद्विशेषेष्वेव विवादः । मीमांसका हीष्टापूर्तयोर्धर्मत्वमिच्छन्ति । सङ्घट्टवन्दनादौ सौगताः । सामान्यं तु प्रीतिसाधनं धर्मस्वरूपं सर्ववादिनामविवादसिद्धमेवं । एषैव च प्रागपि सामान्यसिद्धिरुक्ता । अतएवच विशेषसिद्धिजिज्ञासायां प्रमाणविशेषविधानं, तत एव तत्सिद्धेः । वेदागमे हि प्रमाणे यागादयो धर्माः । बुद्धागमे तु चैत्यवन्दनादयः । को धर्म इत्यत्रापि विशेषजिज्ञासयैव प्रश्नः । वक्ष्यति च 'विशेषस्य च जिज्ञासे'ति । तस्मादेषैवात्र वचनव्यक्तिर्मुख्या । अतएवाद्ये प्रथममुक्त्वा सत्सूत्रेण च प्रत्यक्षादिनिराकरणादेषैव वचनव्यक्तिः सूत्रकाराभिमतता लक्ष्यते । यो धर्मः स चोदनालक्षणः इति प्रतिज्ञातेऽन्यलक्षणनिराकरणं सङ्गच्छते, नान्यथा । तस्मादेषैवात्र वचनव्यक्तिः । अस्यां चार्थाव्यभिचारादर्थविशेषणमनर्थकमिति ॥ २८२ ॥

परिहरति—चोदनेति । अयमभिप्रायः— सत्यम् । एषैव चात्र वचनव्यक्तिः । इयमेव तु नासत्यर्थविशेषणे सिध्यतीति फलवदर्थग्रहणम् ।



लभ्यतेऽर्थानुवादेन संशयो ह्यन्यथा भवेत् ।

तथा च येऽप्यनर्थस्य साधनत्वेन कल्पिताः ॥ २८४ ॥

निषेधैस्तेऽपि धर्माः स्युश्चोदनालक्षणत्वतः ।

तस्मादर्थापरित्यागादेकार्थग्रहणं यथा ॥ २८५ ॥

लभ्यते वचनव्यक्त्या सा स्यादर्थानुवादतः ।

असति हि तस्मिन् वचनव्यक्त्यन्तरसन्देहो भवेत् । एव हि तदा सम्भाव्यते, यश्चोदनालक्षणः स धर्म इति । अत्र तु वक्ष्यमाणो दोषः । नित्यानुवादभूते त्वर्थग्रहणे नैन वचनव्यक्तिः सम्भवति, अर्थग्रहणस्य विध्यनुवादयोरसम्भवात् । विधौ तावद वाक्यभेदादसम्भवः । अनुवादस्य चाप्राप्तेः । नहि चोदनालक्षणमर्थसम्बन्धं न व्यभिचरति अनर्थस्यापि तल्लक्षितत्वात् । अतो नानुवादः । नचैतत्परित्यागेन वाक्यार्थत्वम् अनर्थकत्वाद् वाक्यैकदेशस्य । अतो यतरस्मिन् पक्षेऽर्थपदान्वयो घटते, ततर पक्षोऽवधार्येत । धर्मानुवादेन प्रमाणविधौ सम्भवति नित्यानुवादभूतोऽर्थशब्द इति स एव पक्षो निश्चीयते । अतो विध्यनुवादसूचनार्थ एनार्थशब्दो न विशेषणम् । 'विशेषणाद् विना चैतदि'ति च स्पष्टमेव सूत्रार्थ इति दर्शयिष्यति ॥ २८३ ॥

स्यादेतत् । सम्भावितवचनव्यक्तिपरिग्रहे को दोष इति, अत आह — त्तयेति । चौदनालक्षणानुवादेन धर्मविधाववर्माणामपि निषेधचोदनयानर्थसाधनत्वेन लक्षितानां ब्रह्महत्यादीनां चोदनालक्षणत्वाद् धर्मत्व भवेत् । नचैतदिष्टम् । अतो न विवेयाऽपि विधिफलमर्थवदर्थपदग्रहणम् । अतो नैव वचनव्यक्तिः साध्यासीति ॥ २८४ ॥

अतस्तत्परित्यागेनात्र सा नाम वचोभङ्ग्याश्रयणीया, यस्यामर्थश्च धर्मतया न त्यज्यते, एकश्च वाक्यार्थो भवति । सा च धर्मानुवादेन प्रमाणविधिः, तस्यां हि धर्मस्यार्थत्वाव्यभिचारादर्थो न त्यज्यते । एक एव वाक्यार्थो भवति, सामर्थ्यलभ्यत्वादर्थस्य । इयं चार्थानुवादादेव सिध्यति, नान्यथेत्युक्तमेवेत्याह — तस्मादिति ॥ २८५ ॥

१ 'प्य' ग पाठ २ 'ष अ', ३ 'र्थग्र' क पाठ ४ 'सावनामेव',

५ 'नत्वन्व्य' ग पाठ

विशेषणाद् विना चैतदर्थसामर्थ्यकारितम् ॥

कथ्यते भाष्यकारेण फलं हिंसादिवर्जनम् ॥ २८६३ ॥

यद्येषैवात्र वचनव्यक्तिः, कथं तद् भाष्यकार 'उभयमिहे'त्यादि-  
ग्रन्थेनार्थपदस्य विशेषणतां दर्शयति । विस्पष्टं हि तत्रोक्तं 'तत्रानर्थो धर्म  
उक्तो मा भूदित्येवमर्थमर्थग्रहणमिति, यदपि चेदम् 'अथवे'त्यादि भाष्यमा-  
क्षिप्तं तस्याप्यद्यथावन्न किञ्चित् समाधानमुपलभामहे, अत आह — चि-  
शेषणादिति । अनेन भाष्यद्वयमपि समाहितम् । यत् तावदुभयमिहे-  
त्युक्तं तदर्थविशेषणाद् विनैवार्थसामर्थ्यकारितमेव भाष्यकारेण कथितम् ।  
किमिदमर्थसामर्थ्यकारितमिति । एतदुक्तं भवति — यद् धर्मानुवादेन प्रमा-  
णविधानादेवानर्थानां हिंसादीनामधर्मत्वेन वर्जनं भवति, प्रमाणानुवादेन  
च धर्मविधौ तेषामपि धर्मतापद्येत । तदिहानर्थो धर्म उक्तो मा भूदित्येव-  
मर्थमर्थग्रहणमिति वदता वचनव्यक्तिविशेषपरिग्रहार्थोऽर्थशब्द इति दर्-  
शितम् । आक्षिप्तभाष्यसमाधानेऽप्ययमेव ग्रन्थो व्याख्येयः । नेदमथवेति  
शब्दसामर्थ्यकारितं भाष्यकारीयमुत्तरम् । तथाहि वाक्यभेदो भवति ।  
इहतु विनैव विशेषणादर्थसामर्थ्यकारितमेवेदमुच्यते । तच्च वचनव्यक्ति  
विशेषाश्रयणेन दर्शितम् । नचार्थादापद्यमानो वाक्यभेदमापादयति । अश-  
ब्दप्रमाणकत्वाद्, वाक्यभेदस्य च शब्ददोषत्वात् । अतोऽथवेत्यादिना धर्मो-  
द्देशेन प्रमाणविधानमत्र भाष्यकृता दर्शितम् । तत्र चार्थशब्दस्यानुवादत्वाद्  
वाक्यभेदः सुपरिहर एव । यदेतदनर्थानां हिंसादीनां वर्जनम्, इदं धर्मा-  
नुवादेन प्रमाणविधानवचनव्यक्तेरेवार्थसामर्थ्यकारितं फलं भाष्यकारेण क-  
थ्यत इत्यर्थ इति ॥ २८६३ ॥

इत्युपाध्यायगुरुर्जितमिश्र कृता काशिकाटीकोपेतम् ।

चोदनामृत्र समाप्तम् ।

## तस्य निमित्तपरीष्टिः ॥ ३ ॥

तस्य निमित्तपरीष्टिरिति सूत्रम् । तस्यायमर्थः — तस्य धर्मस्य य-  
न्निमित्त प्रमाण चोदनाभिधान, तत्परीष्टिः कर्तव्येति । पाक्षिका च परीष्टि-  
पदरूपसिद्धिः । तथाहि 'इषु गतौ' इत्यस्माद् वातो. 'इषेरनिच्छार्थस्य'  
इति युचि विहिते 'परेर्वा' इति क्तिन्युचोर्विकल्पः स्मर्यते । तेन युज्विधौ  
पर्येषणेति भवति । क्तिनि तु परीष्टिरिति । अत्र वदन्ति — किमिदमनव-  
सर एव परीक्षाप्रतिज्ञानम् । चोदनालक्षणोऽर्यो धर्म इति हि प्रतिज्ञा-  
तम् । अतस्तदुपपादनसमर्थहेतुवचनावसरे किमपर निमित्तपरीक्षा प्रतिज्ञा-  
यते । नहि नैयायिकाः शब्दोऽनित्य इति प्रतिज्ञाय तदेतत् परीक्षामहे  
इति परीक्षामवतारयन्ति, अपितर्हि सहसैव कृतकत्वादिति हेतुमभि-  
दधति । तदिहापि चोदनासूत्रप्रतिज्ञातावधारणद्वयोपपादनाय सदौत्पत्तिक-  
सूत्राभ्यां हेतुवचनमुचितम् । किमन्तरा परीक्षाप्रतिज्ञानेन । यदि मतं —  
परार्थप्रतिज्ञास्वयं न्याय यत् प्रतिज्ञानन्तरमेव हेत्वभिधान, स्वप्रतिपत्तौ तु न  
हेतुधर्मा योजयितव्या इति । तन्न । नहि जैमिनेरपि स्वप्रतिपत्तये शास्त्र-  
निर्माणम्, अन्यतो विदित्वेदार्थः शिष्यहितार्थाय सूत्राणि प्रणीतवान् । अतो-  
ऽत्रापि परार्थैव प्रतिज्ञा । अर्थोच्यते — द्वेषा हि परः, व्युत्थिताव्युत्थितभे-  
दात् । तत्र व्युत्थितप्रतिपादने प्रतिज्ञानन्तरमेव हेतुरभिधीयत इति न्या-  
य्यम् । उत्तरे तु परीक्षापुरस्सरमेव हेत्वभिधानेन प्रतिपाद्यन्त इति । तन्न ।  
लक्षणान्तरेष्वपि प्रसङ्गात् । भेदादिलक्षणेष्वपि यथास्वमर्थं प्रतिज्ञाय परी-  
क्षाप्रतिज्ञानमापद्यते । नच तथा दृश्यते । कश्चैष न्यायः यद् विप्रतिपन्नाय  
प्रतिज्ञानन्तरमेव हेतुरुच्यते न शिष्येभ्य इति । प्रत्युत तानेव प्रति लाघवाय  
प्रतिज्ञानन्तरमेव हेतुर्वक्तुमुचितः, किमन्तरा व्याक्षेपकरी प्रतिज्ञा निक्षिप्यत  
इति यत्किञ्चिदेतत् । तस्मादयमत्र समाधिः — इहाद्येन सूत्रेण शास्त्रस्य  
प्रयोजनं प्रतिज्ञातम् । द्वितीयेन च समस्तवक्ष्यमाणतन्त्रार्थसक्षेपप्रतिज्ञानम् ।  
अनेन तु सुखग्रहणार्थमाद्याध्यायार्थप्रतिज्ञानम् । 'अथातः शेषलक्षणम्' ।  
(३.१.१) 'अथ विशेषलक्षणम्' (८ १ १) इतिवद् ऋषिणा प्रणीतम् ।

एतदुक्तं भवति — इहाध्याये धर्मप्रमाणं परीक्षिष्यामह इति । यद्यपि चोदनासूत्रेणापि समस्ततन्त्रार्थसंक्षेपे क्रियमाणे प्रमाणलक्षणार्थोऽपि चोदनैव प्रमाणमेवेति प्रतिज्ञातः, तथापि सङ्कीर्णं प्रतिज्ञाते पुनरनेन निष्कृष्याद्याध्यायार्थः प्रतिज्ञायते । अनिष्कृष्यमाणे हि प्रतिज्ञासङ्करेण न ज्ञायते कस्य प्रतिज्ञाभागस्य सदौत्पत्तिकसूत्राभ्यां हेतुरभिधीयत इति । बह्वेव हि तत्र प्रतिज्ञात धर्मस्वरूपादि । अतस्तत्रापि हेत्वभिधानमिदमिति कश्चिद् भ्राम्येत् । अतस्तद्ब्रमाणुत्तये स्वयमेव निर्धारणं दर्शयति । योऽयं तन्त्रार्थः संक्षिप्यास्माभिः प्रतिज्ञातः, तस्मिन् व्याख्यास्यमाने निमित्तपरीक्षैव तावदिहाध्याये वर्तिष्यते प्रमाणपुरस्सरत्वात् प्रमेयसिद्धे । तदिह तावच्चतुर्विधा परीक्षा वर्तिष्यते — किं चोदनैव उतान्यदेवेति नियमः, चोदना वान्यद् वेति विकल्पः, उभयं वेति समुच्चयः, न चोभयमित्युभयापलापः । आह च —

“निमित्तान्वेषणा चेह चतुर्थैव करिष्यते ।

चोदनैवान्यदेवेति यद्धान्यच्चोदनापि वा ॥

अथवा चोदनान्यच्च न चान्यन्नापि चोदना ॥”

इति । तदेते नियमविकल्पसमुच्चयोभयापलापैश्चत्वारः पक्षा भवन्ति । भवति च प्रमाणविकल्पः । यथारादवस्थितमग्निं कदाचिल्लिङ्गादवैति । कदाचिदाप्तोपदेशात् । नच समुच्चयेऽन्यतरवैयर्थ्यम्, ईश्वरमहर्षयो हि प्रत्यक्षेण धर्ममवयन्ति आगमेनेतर इति प्रमातृभेदादुभयोपपत्तिः । भाष्यकारेण तु प्रदर्शनार्थं ‘किं चोदनैव उतान्यदपी’ति दर्शितम् । परीक्षमाणस्य हि चतुर्थैव प्रतिभा जायते । तदिह प्रत्यक्षसूत्रे तावत् प्रत्यक्षादिनिषेधेन प्रतिपक्षनियमविकल्पसमुच्चयाः प्रत्युक्ताः । उभयापलापस्तु चोदनाप्रामाण्यसमर्थनेनौत्पत्तिकसूत्रे निरसिष्यते ‘तत् प्रमाणमनपेक्षत्वादि’ति । तदयं निमित्तपरीक्षासंक्षेपो भवति — प्रत्यक्षादिव्युदासेन चोदनैवेत्यवधारणसिद्धिः, अभावाशङ्कानिराकरणेन च प्रमाणमेवेति, शब्दार्थसम्बन्धवाक्यरचनापौरुषेयत्वप्रतिपादनेन च पुरुषानुप्रवेशसम्भावितान्नाप्रामाण्यव्युदासः, तद्भूताधि

प्रतिज्ञाव्यतिरेकेण भाष्यकारेण यद्यपि ।

वक्ष्यमाणा स्वपक्षस्य युक्तिः पूर्वनिदर्शिता ॥ १ ॥

प्रतिज्ञामात्रमित्येतज्जैमिनेर्मतमुच्यते ।

वृत्तिकारोऽधिकं वापि भूतादिद्वारमब्रवीत् ॥ २ ॥

इति निमित्तसूत्र तृतीयम् ।

करणेन च वाक्यार्थसविन्मूलोपपादनम्, उपरिष्ठात् तु मन्त्रार्थवादप्रामा-  
ण्यप्रकारकथन, स्मृतिपादेन च मन्वाद्याप्तस्मृताचरितागृह्यमाणकारणकाष्टका  
होलाकादिपदार्थानां मूलवेदसद्भावोपपादन, नामधेयपादेन चोद्धिदादिनाम्नां  
गुणपराणामेव नामधेयतयैव क्रियोपयोगकथनमिति कृत्स्न एवाध्याये ध-  
र्मस्य निमित्तपरीक्षेति सूक्त तस्य निमित्तपरीष्टिरिति ॥

अत्र भाष्यम् 'उक्तीमदमस्माभिश्चोदना निमित्त धर्मज्ञाने इति तत्  
प्रतिज्ञामात्रेणोक्तमि'त्यादि । तदयुक्तम्, सोपपत्तिकप्रतिज्ञाभिधानात् ।  
तथाहि — 'चोदना हि भूतमि'त्यादिना चोदनाप्रामाण्योपपत्तिरुक्तैव',  
'नान्यत् किञ्चनेन्द्रियमि'ति चान्याप्रामाण्योपपत्तिः । अतः कथमुच्यते तत्  
प्रतिज्ञामात्रेणोक्तमिति, अत आह—प्रनिज्ञेति सार्धेन । अस्यार्थः—  
यद्यपि भाष्यकारेणानागतावेक्षणेन सदौत्पत्तिकसूत्राभ्यां वक्ष्यमाणा स्वप-  
क्षस्य युक्तिः प्रतिज्ञाव्यतिरिक्ता दर्शिता, तथापि न सूत्रकारेण काचिदु-  
पपत्तिरुक्तेति तन्मतानुसारेण प्रतिज्ञामात्राभिधानमिति ॥ १३ ॥

समर्थनान्तरमाह — वृत्तिकार इति । अस्यार्थः — यत्तु चोदना  
हीत्यादिना भूताद्यर्थप्रकाशनसामर्थ्यं चोदनायाः कृत, तत् प्रामाण्यद्वारमात्र-  
मेव कथितम् । पारमार्थिकी युक्तिरुपरिष्ठाद् वक्ष्यते सूत्रकारेणैव । अतो  
वक्ष्यमाणयुक्त्यधिकमेव तत् प्रामाण्यसम्भावनामात्रमभिहितम् । सम्भा-  
वितो हि प्रतिज्ञायां पक्षो हेतुना साध्यते, नत्वसम्भावित इति स्वाभिप्राये-  
णापि प्रतिज्ञामात्राभिधानोपपत्तिरिति ॥ २ ॥

इत्युपाध्यायसुचरितमिश्रकृतौ काशिकाटीकाया  
निमित्तसूत्र समाप्तम् ॥

सत्सम्प्रयोगे पुरुषस्येन्द्रियाणां बुद्धिजन्म तत्  
प्रत्यक्षमनिमित्तं विद्यमानोपलम्भनत्वात् ॥ ४ ॥

वर्ण्यते सूत्रभेदेन येन प्रत्यक्षलक्षणम् ।

तेन सूत्रस्य सम्बन्धो वाच्यः पूर्वप्रतिज्ञया ॥ १ ॥

लक्षणस्याभिधानं तु केनांशेनोपयुज्यते ।

किमर्थं चानुमानादेर्लक्षणं नात्र कल्पने ॥ २ ॥

न तावदप्रमाणत्वं तेषां नाप्यक्षबुद्धिषु ।

अत्रानन्तरं परीष्टिसूत्रप्रतिज्ञातां निमित्तपरीक्षामवतारयितुं सूत्रम् —  
“सत्सम्प्रयोगे पुरुषस्येन्द्रियाणां बुद्धिजन्म तत् प्रत्यक्षमनिमित्तं विद्यमा-  
नोपलम्भनत्वाद्” इति । तदिदं वृत्त्यन्तरेऽनिमित्तादवच्छिद्य तत्र प्रत्यक्ष-  
मित्येवमन्तं लक्षणपरं व्याख्यातम् । तदेतदुपन्यस्य दपयति वर्ण्यते  
इति । अस्यार्थः— धर्मस्य निमित्तं परीक्षितव्यमिति हि प्रतिज्ञातम् । अनन्तरं  
च प्रत्यक्षस्य लक्षणमुच्यमानं न पूर्वप्रतिज्ञया सङ्गच्छत इति ॥ १ ॥

न परमसङ्गतिः, अनुपयोगोऽपीत्याह - लक्षणम्येति । लोक-  
प्रसिद्धप्रमाणव्यवहारिणां हि मीमांसकस्य किं तल्लक्षणकरणेनेति भावः ।  
अशा हि पूर्वप्रतिज्ञा चोदनैव प्रमाणं प्रमाणमेव चोदनेति तन्त्रार्थसंक्षे-  
पप्रतिज्ञानम् । पुनश्च परीष्टिसूत्रेण निष्कृत्वाद्यलक्षणविषयतया । नचान्य-  
तरांशप्रसाधनेनापि लक्षणाभिधानमुपयुज्यत इति । यदि तु नैयायिकादि-  
प्रस्थानमनुविदधता प्रत्यक्षस्य लक्षणं प्रणीयते, तद्वदेव हि ‘तत्पूर्वकं त्रिवि-  
धमनुमानमि’त्यादिवदनुमानादंतरपि लक्षणप्रणयनमापनितमिन्याह — कि-  
मर्थमिति ॥ २ ॥

स्यादेतत् । अप्रमाणमेवानुमानादि प्रयक्षादन्यत्वात् तदाभास-  
वदिति तल्लक्षणानभिधानमिति, तदयुक्तमित्याह - न तावदिति ।  
अयमभिप्रायः— यदेव किञ्चित् तदप्रामाण्यमिद्वये प्रमाणमुपन्यस्यते,  
तत् तेनैव बाध्यते । अपिचानुमा(न ? ना)प्रामाण्यसिद्धयेऽनुमानमु-  
पन्यस्यते इति स्ववाचिरीधः । तदलं नाप्रत्यक्षं प्रमाणमिति पाषण्ड-

शक्यतेऽन्तर्गतिर्वक्तुं नच लक्षणतुल्यता ॥ ३ ॥  
 नचापि सिद्धिरेषां स्यादर्थात् प्रत्यक्षलक्षणात् ।  
 न हि तत्पूर्वकं सर्वं प्रमाणमिति निश्चितम् ॥ ४ ॥  
 प्रत्यक्षलक्षणोक्तिश्च नानुमानादिलक्षणात् ।  
 विना न सिध्यतीत्येवमर्थाक्षेपो न युज्यते ॥ ५ ॥  
 तदतत्पूर्वकत्वे धीर्नच तल्लक्षणाद् भवेत् ।

जल्पितेनेति । स्यादेतत् — सम्भवैतिह्ययोरिवानुमानागमयोः प्रत्यक्षान्त-  
 र्भावादितरेषां लक्षणानभिधानमिति, तन्न । लक्षणवैलक्षण्यादित्याह — ना-  
 पीतिवक्तुमन्तेन । स्यादेतत् — लक्षणवैलक्षण्यमेवासिद्ध, सर्वेषां सत्ये-  
 वेन्द्रियार्थसन्निकर्षे जायमानत्वादिति । तन्न । नहि चक्षुषा सन्निकृष्ट-  
 धूमोऽप्यविदितास्मृतव्याप्तिरनुमिमानो वह्निमुपल(भ्य ? भ)ते । अत इन्द्रिय-  
 लिङ्गशब्दसादृश्या(न)न्यथासिद्धबुद्धिसमुपलम्भकप्रमाणाभावा एव यथा-  
 क्रम प्रत्यक्षादिप्रमाणोदये साधनमिति साधनभेदाल्लक्षणवैलक्षण्ये सति  
 नान्योन्यान्तर्भावोपपत्तिः । तदिदमाह — नचेति ॥ ३ ॥

नच वाच्य सर्वादौ प्रत्यक्षलक्षणाभिधानादेव तत्पूर्वकत्वेनेतराणि  
 लक्षितानीति पृथग्लक्षणानभिधानमिति, तत्पूर्वकस्मृत्यादीनामप्रामाण्यदर्श-  
 नेनाभाससङ्करप्रसक्तेरित्याह — नचापीति ॥ ४ ॥

नच सामान्यातिदेशलक्षणमिव विशेषातिदेशलक्षण प्रत्यक्षलक्षणो-  
 क्तिरनुमानादीनां पारमार्थिक लक्षणमाक्षिपति, तेन विना तदुपपत्तेः । सा-  
 मान्य तु नानाक्षिप्तविशेषमात्मान लभत इत्याक्षिपन्त्यर्थविशेषम् । तदे-  
 तदाह — प्रत्यक्षेति ॥ ५ ॥

तत्पूर्वकत्वसिद्धयभ्युपगमेन चास्माभिः पूर्वं स्मृत्या व्यभिचार उक्तः ।  
 तदपि प्रत्यक्षलक्षणोक्तेरनन्यथासिद्धभावान्न सिध्यतीत्याह — तदत-  
 दिति । तच्चातच्च तदतदी । ते पूर्वे यस्येति बहुव्रीहिः । तदयमर्थः — तद्वा  
 प्रत्यक्षमन्यद्वा पूर्वमनुमानादीनामिति न प्रत्यक्षलक्षणादवगम्यत इति ।

तदुक्तेर्वानुमानादि किं न स्यात् तदपूर्वकम् ॥ ६ ॥  
 नच लक्षणभेदस्य स्वरूपेयत्तयोरपि ।  
 प्रत्यक्षलक्षणादेषां कथञ्चिदवधारणा ॥ ७ ॥  
 प्रसिद्धत्वादवाच्यत्वं प्रत्यक्षेऽपि प्रसज्यते ।  
 तेनान्यपरिसंख्यार्थं सूत्रं मूढेन वोच्यते ॥ ८ ॥  
 न त्वेकं लक्षयेदेषु बुद्धिपूर्वं कथञ्चन ।  
 सम्भवत्येकवाक्यत्वे वाक्यभेदश्च नेष्यते ॥ ९ ॥  
 नचाप्येतेन सूत्रेण प्रत्यक्षं लक्ष्यते स्फुटम् ।

यदितु विनैव कारणेन प्रत्यक्षलक्षणोक्तेरितरेषां तत्पूर्वकत्वमाश्रीयते, हन्त अतत्पूर्वकत्वमपि वाङ्मात्रेण शक्यमाश्रयितुमित्याह — तदुक्तेरिति । तदपूर्वं यस्येति विग्रहो दर्शयितव्य इति ॥ ६ ॥

सिध्यतु वा प्रत्यक्षलक्षणोक्तेरनुमानादीनां तत्पूर्वकत्वम् । यस्त्वेषामवान्तरलक्षणभेदः स्वरूप च, संख्या चेत्यन्ति प्रमाणानीति, तत् सर्वं न सिध्यतीत्याह — नचेति ॥ ७ ॥

स्यान्मतं — प्रसिद्धान्येवानुमानादीनि प्रमाणानि, किममीषां लक्षणकरणेनेति । तत् प्रत्यक्षेऽपि समानमित्याह — प्रसिद्धत्वादिति । अतो बहुषु प्रमाणेषु यदेकलक्षणकरणं तदन्यपरिसंख्यार्थमेव स्यात् । तदेतदाह — तेनान्येति सूत्रमन्तेन । अभिमतप्रमाणपरिसंख्यानं चायुक्तमिति भावः । मूढेन वा जैमिनिना प्रत्यक्षमात्रं लक्षितमित्यभ्युपगन्तव्यमापद्येत । एव चात्मीयमज्ञानमृषेरारोपितं भवेदित्याह — मूढेन वेति नान्तेन । अपि च वाक्यभेदो नामागत्या क्वचिदाश्रीयते 'यथाशयश्च स्वकालत्वात्' इत्यत्र वक्ष्यते । नचेह सूत्रे किञ्चिदनुपपन्नं दृश्यते यद् भित्त्वा व्याख्यायत इत्याह — सम्भवतीति ॥ ९ ॥

लक्षणमप्येतदतिव्याप्तेरयुक्तमित्याह — नचापीति । अतिव्याप्तिमेव दर्शयति — तदाभासेऽप्येति । सर्वे हि मृगतृष्णादिविभ्रमाः सूर्य-



तदाभासेषु तुल्यत्वात् स्वप्नज्ञानैकवर्जनात् ॥ १० ॥

तद्धीन्द्रियार्थसम्बन्धव्यापारेण विना भवेत् ।

केनचित् सम्प्रयोगे तु भ्रान्त्यादि स्यान्नियोगतः ॥

ग्राह्येणान्येन वेत्येतत् कृतं नैव विशेषणम् ।

सम्प्रयोगस्य येन स्याद्विशेषो वक्ष्यमाणवत् ॥ १२ ॥

रश्मितशोषरादिसयुक्तनयनजन्या । सशयाश्च स्थाण्वादिसयुक्तनयनज-  
न्मान इति प्रत्यक्षतामश्नुवीरन् । सेयमतिव्याप्तिरिति । अल्पं चेदमस्माभि-  
रुक्तं तदाभासेषु तुल्यत्वादिति । एक तु स्वप्नज्ञान वर्जयित्वा सकलप्रमा-  
णाप्रमाणसजातीयविजातीयज्ञानमात्रसाधारणमिदं लक्षणमित्याह—स्वप्नेति ।  
लिङ्गशब्दसदृशादिसम्बद्धेष्वेवेन्द्रियेष्वनुमानादिप्रमाणपञ्चकोत्पत्तिरिति भावः  
॥ १० ॥

स्वप्नज्ञानवर्जने कारणमाह — तद्धीति । बाह्येन्द्रियसम्प्रयोगा-  
भावाभिप्रायेण चेदमुक्तम् । स्वप्ने त्वात्ममनोदेहैः सङ्गतिरस्त्येवेति तद-  
प्यनेन लक्षणेन व्याप्यत इति दर्शयितव्यमिति । स्वप्नज्ञानातिरिक्तं तु यत्-  
किञ्चिद् भ्रान्त्यादि, तत् केनचित् सम्प्रयोगे सत्येव जायत इति प्रत्यक्षमा-  
पद्येतेत्याह — केनचिदिति । यथा केनचित् सम्प्रयोगे भ्रान्त्यादिर्भवति,  
तथा पूर्वमेवास्माभिर्विवृतम् । आदिशब्देन प्रमाणसशययोरुपादानमिति  
॥ ११ ॥

ननु केनचित् सम्प्रयोगमात्रं न प्रत्यक्षकारणमभिप्रेतम् । अपितर्हि  
ग्राह्येण । नच भ्रान्त्यादयो ग्राह्यसयुक्तनयनस्य जायन्ते । कितर्हि । अ-  
न्यसंयुक्तेन्द्रियस्यान्यार्थविषयाः । नचेदं ग्राह्यविशेषणमस्माभिरेव केवल-  
माश्रितम् । अपितु वृत्तिकारेणापि प्रत्यक्षलक्षणपरं सूत्रं व्याचक्षणेन ।  
तन्मतं च भवद्भिर्निरिष्टाद् वक्ष्यत एवेति नावयोर्विशेषमुपलभामहे, अत  
आह — ग्राह्येणेति । अयमभिप्रायः—सत्यमभिमतं विशेषणं भवतोऽपि ।  
तत् त्वनुपात्तं न लभ्यते । वृत्तिकारमते तु व्यत्यस्तेन तद्वृत्तेन तदुपादा-  
स्यते ।

असामर्थ्यं च मत्वास्थ वृत्तिकारेण लक्षणे ।  
 तत्सम्प्रयोग इत्येवं पाठान्तरमुदाहृतम् ॥ १३ ॥  
 तेनान्येनापि संयोगे चक्षुरादेर्यदुत्थितम् ।  
 विषयान्तरविज्ञानं तत् प्रत्यक्षं प्रसज्यते ॥ १४ ॥  
 सत्सम्प्रयोगनिर्देशो व्यर्थश्चेदेतदेव हि ।  
 प्रतिपाद्यं परस्थापि लक्षणासिद्धिरेव च ॥ १५ ॥

‘यदाभास हि विज्ञान तत्सयोगे तदिष्यते ।’

इति वक्ष्यते । अतो भवन्मते ग्राह्यविशेषणानुपादानाद् ग्राह्यसम्प्रयोगजमन्य-  
 सम्प्रयोगज वा ज्ञान प्रत्यक्षमापद्येत । अनोऽस्ति महान् वक्ष्यमाणेन  
 विशेष इति ॥ १२ ॥

यत एव यथावस्थितमिदं सूत्रं न प्रत्यक्षलक्षयितुं क्षमते, अतएव  
 वृत्तिकारेणापि प्रासङ्गिकलक्षणकरणे व्यत्ययेन पठितमिन्याह — असा-  
 मर्थ्यं चेति ॥ १३ ॥

प्रकृतमतिव्यापकत्वं लक्षणस्योपसंहरति — तेनेति ॥ १४ ॥

पर इदानीं सत्सम्प्रयोगविशेषणोपादानसामर्थ्यादेव ग्राह्यविशेषणा-  
 क्षेपं मनवान् । प्रत्यवतिष्ठते, तदाह — सत्सम्प्रयोगनिर्देश इति । एव  
 हि मन्यते —

‘सम्भवव्यभिचारौ हि विशेषणकरावुभौ’

तद् यदि सम्प्रयोगमात्रजं ज्ञानं सूत्रकारस्याभिमतमभविष्यत्, तदा विशेष-  
 णोपादानमनर्थकमापत्स्यते (ते ? त ।) नह्यसम्प्रयोगजं प्रमाणमप्रमाणं वा ज्ञान-  
 मस्ति । अतो विशेषणोपादानसामर्थ्यादेव ग्राह्यविशेषणमवगम्यते । अतो  
 न किञ्चिद् दोक्ष्यतीति । एतदेव दूषयति — एतदेव हीति । एवं हि म-  
 न्यते — नैवविधेनोत्तरेण व्युत्थितो बोधयितुं शक्यते । तस्य ह्येतदेव प्र-  
 तिपाद्यं यत् त्वन्मते विशेषणानर्थक्यं, लक्षणस्य चातिव्याप्त्यादिभिरसिद्धि-  
 रिति ॥ १५ ॥

उपेत्य वा ब्रूम इत्याह — स्वप्नादीनामिति । उक्तमेतद् बाह्ये-

स्वप्नादीनां निवृत्तिर्वा फलं तस्या भविष्यति ।  
 तस्माद् विध्यनुवादित्वं नानुक्ते लक्षणे भवेत् ॥  
 तेन नैषा वचोव्यक्तिर्यत् सतीन्द्रियसङ्गमे ।  
 विज्ञानं जायते तस्य प्रत्यक्षत्वं प्रतीयताम् ॥ १७ ॥  
 प्रत्यक्षं यज्जने सिद्धं तस्यैवंधर्मकत्वतः ।  
 विद्यमानोपलम्भत्वं तेन धर्मेऽनिमित्तता ॥ १८ ॥  
 एवंलक्षणकत्वं च न स्वरूपविवक्षया ।  
 एवंलिङ्गकमित्येतद् भाष्यकारेण वर्णयते ॥ १९ ॥

न्द्रियव्यापारादिनिरेपेक्ष स्वप्नज्ञानमिति तन्मात्र वर्जयित्वा सर्वमेव प्रत्यक्ष  
 प्राप्नुयादिति । आदिशब्देन चादृष्टमात्रोद्बोधितसस्कारकारणिका स्मृतिरभि-  
 प्रेतेति । तस्मादनुपात्तमेवात्र समग्र प्रत्यक्षलक्षणमिति न तद् विधातुमनुव-  
 दितुं वा शक्यमित्याह — तस्मादिति । यत् प्रत्यक्ष तदेवलक्षणैकमिति  
 लक्षणविधिः । यदेवलक्षणकं तत् प्रत्यक्षमिति लक्षणानुवादः । नचा-  
 नुक्तोऽर्थो विध्यनुवादभाग् भवति, उभयोरपि साधारणत्वादभिधानस्येति  
 ॥ १६ ॥

एव लक्षणपरतां प्रत्याख्यायानभिमतवचनव्यक्तिनिराकरणपुरस्सरम-  
 भिमतां सूत्रस्य वचोभङ्गिमाह — तेनेति द्वाभ्याम् । एतदुक्तं भवति—  
 यदेवलक्षणकं तत् प्रत्यक्षमिति नैष सूत्रार्थः । किं तर्हि । यल्लोकप्रसिद्ध  
 प्रत्यक्ष तस्य सत्सम्प्रयोगजत्व नाम धर्मोऽस्ति । तद्धर्मकत्वाच्च विद्यमानोप-  
 लम्भनत्व भवति । ततश्च भविष्यत्यविद्यमाने धर्मेऽनिमित्ततेति ॥ १८ ॥

ननु शाबरेऽपि 'प्रत्यक्षमनिमित्तम्, एव लक्षणकं हि तदि'त्युच्यते ।  
 तदलक्षणपरत्वे सूत्रस्यानुपपन्नमत आह—एवमिति । अयमभिप्रायः—  
 शाबरा अपि ये लोकप्रसिद्धलक्षणानुवादेनानिमित्तत्व विदधति तानपि न  
 मृष्यामहे, सम्पूर्णलक्षणाभिधाने सूत्रस्याशक्तेः । अतो लक्षणोक्तिरिह लिङ्ग-  
 विवक्षयैव । यथा धूमो लक्षणमग्नेः, एव विद्यमानोपलम्भनत्वमनिमित्तत्वस्य ।  
 लक्ष्यते हि तत्तेनेति भाष्यकारस्याभिमतमिति ॥ १९ ॥

यतोऽस्ति तत्र धर्मोऽयं विद्यमानोपलम्भनम् ।

तस्मात् तेन प्रसिद्धेन गम्यतामनिमित्तता ॥ २० ॥

प्रत्यक्षत्वमदोहेतुः शेषं हेतुप्रसिद्धये ।

यल्लिङ्ग यस्य च, तदुभयमपि व्यनक्ति—यत्न इति । विद्यमानो-  
पलम्भनत्व नाम धर्मो लिङ्गम् । अनिमित्तता तु लिङ्गि । यदि तु तल्लिङ्गमसि-  
द्धमिति कश्चिद् ब्रूयात्, त प्रति सत्सम्प्रयोगजत्वहेत्वन्तरप्रसिद्धेन तेना-  
निमित्तताधिगन्तव्येति प्रसिद्धेनेत्युक्तमिति ॥ २० ॥

कुतः पुनर्हेत्वन्तरस्यैव प्रसिद्धिः, अत आह— प्रत्यक्षत्वमिति ।  
एतदुक्त भवति—त्रय एते प्रयोगाः—प्रत्यक्षमनिमित्त विद्यमानोपल-  
म्भनत्वात् । विद्यमानोपलम्भनत्व च सत्सम्प्रयोगजत्वात् । सत्सम्प्रयोगजत्व  
च प्रत्यक्षत्वात् । अत्र च विद्यमानोपलम्भनत्वस्य व्यक्तमेव पञ्चम्या हेतु-  
त्वमुपात्तम् । इतरयोस्तूपादानेनैव हेतुत्व सूत्रितमिति द्रष्टव्यमिति । अय  
च 'प्रत्यक्ष यज्जने सिद्धमि'त्यस्यैव प्रपञ्चो वेदितव्यः । तथाहि—तत्रैव  
विद्यमानोपलम्भनत्वादनिमित्तत्वम्, एवधर्मकत्वोपात्तसत्सम्प्रयोगजत्वाद्  
विद्यमानोपलम्भनत्व, प्रत्यक्षं यज्जन इति च प्रत्यक्षत्वादेवधर्मकत्व-  
मुक्तम् । इद हि तत्राकूत प्रत्यक्षं सदेवधर्मक भवतीति । इद त्विह व-  
क्तव्यम् । किमनया प्रयोगप्रपञ्चरचनया । विमतिपदास्पद हि प्रत्यक्ष-  
मनिमित्त प्रत्यक्षत्वादित्येतावतापीष्ट सिध्यत्येव । तत् तु शुष्कतर्कहेतो-  
रुद्भावकत्वान्न तथाश्रितमिति समाधातव्यम् । एवहि श्रुतिसाधार-  
ण्यमात्रेणानिमित्तत्वमुक्तमिति मन्वीरन् । नच श्रुतिसामान्यमात्रेणैव सर्व-  
साधर्म्यं भवति । नहि भवति गोपदास्पदं वागिति विषाणवती । विद्यमा-  
नोपलम्भनत्वादनिमित्तत्वमुच्यमान चित्तं भावयति । कथं च विद्यमानोपल-  
म्भनमनागते निमित्तं भवति । कथं च सत्सम्प्रयोगजमविद्यमानोपलम्भनम् ।  
वर्तमानसम्प्रयोगज हि सत्सम्प्रयोगजमभिधीयते, सच्छब्दस्य वर्तमान-  
वचनत्वात् । नचानागतेन धर्मेण वर्तमान. सम्प्रयोगः सम्भवति । सम्ब-  
न्धिद्वयाधारो हि सम्बन्धः । नासावन्यतरस्मिन्नवर्तमाने वर्तत इति युक्तमभि-  
धातुम् । एव प्रत्यक्षशब्दोऽपि प्रत्युत्पन्नेन्द्रियसम्प्रयोगाधीनवृत्तिर्नावर्तमान-  
सम्प्रयोगजे वर्तितुमर्हतीति युक्तं क्रमाभिधानम् । प्रपञ्चरुचयश्च मीमां-  
सका इति युक्तं प्रपञ्चाभिधानम् ।

इदं तु वाच्यम्— अनैकान्तिकं सत्सम्प्रयोगजत्वं विद्यमानोपलम्भ-  
नत्वे । सत्येव हि नदीपूरनयनसन्निकर्षे अतीतांदिवृष्टिविज्ञान भवति ।  
वर्तमान एव च मेघचक्षुस्सन्निकर्षो भविष्यद्बृष्टिविषय विज्ञानं जन-  
यति । अतो नायमेकान्तः यत् सत्सम्प्रयोगज ज्ञान विद्यमानोपलम्भ-  
नमिति । अपिच अपरोक्षनिर्भासमपि ज्ञान वर्तमानसम्प्रयोगजमविद्य-  
मानविषयं दृष्टम् । भवति हि वर्तमाने शुक्तिनयनसन्निकर्षेऽतीतानागत-  
व्यवहितरजतावग्रहः । उक्तं च भवद्विरपि भवदासदूषणावसरे सकल-  
प्रमाणाप्रमाणज्ञानसाधारण्य सत्सम्प्रयोगजत्वस्य । स्यान्मतम्— न तावदती-  
तानागतगोचरमनुमान सत्सम्प्रयोगेण जन्यते, अविदितास्मृतव्याप्तेरभावात् ।  
अस्ति हि तस्यापि नदीपूरजलदचक्षुस्सन्निकर्षः । नचातीतानागतवृष्टिपरि-  
चयो भवति । शुक्तिरजतवेदनेऽपि पुरोवर्तिद्रव्यग्रहण एव सन्निकर्षः  
कारणम् । रजतानुभवस्तु दोषसाहाय्यात् प्राचीनज्ञानजन्मनः सकाराद्  
यत्कारणं सन्निकृष्यते खल्वस्य नानार्थैरिन्द्रियम् । नचासत्सु दोषेष्व-  
विद्यमानप्रकाशनमुपकल्पयति । अतो विषयादिदोषान्वयव्यतिरेकानुविधा-  
यिनो विग्रमास्तमेव स्वात्मनि कारणीकारयन्तीति । तन्न । कारणकारणस्यापि  
कारणत्वानपायात् । शुक्तिनयनसन्निकर्ष एव हि सस्कारोद्बोधे कारण  
आन्तौ । अनुमाने च लिङ्गसन्निकर्षो व्याप्तिस्मरणे । अतः शक्यं तदुभय-  
मपि परम्परया सत्सम्प्रयोगजमिति वक्तुम् । अविशेषितं चेह सत्सम्प्रयोग-  
जत्वमात्रं हेतुरुक्तः । अतो दुष्परिहरमनैकान्तिकत्वं तादृशस्य ।

अत्रोच्यते — उक्तमिदं लोकप्रसिद्धस्य प्रत्यक्षस्यायं धर्मः यत् स-  
त्सम्प्रयोगजत्वं नाम विद्यमानोपलम्भनत्वसिद्धौ हेतुरुक्तं । लोके च ग्राह्येणैव  
सति सम्प्रयोगे प्रत्यक्षमिति सिद्धम् । न ह्यन्यसम्प्रयुक्तचक्षुषोऽन्यत् प्र-  
त्यक्षमिति दृष्टम् । तदिह ग्राह्येणैव वर्तमानसम्प्रयोगजत्वं विद्यमानोपलम्भ-  
नत्वे हेतुरुक्तः । नच तदनुमानादिषु सम्भवति । नहि तत्र ग्राह्येण वृ-  
ष्ट्यादिनेन्द्रियसन्निकर्षो वर्तते । लक्षणपक्षे तु यावच्छ्रुतमात्रपरतन्त्रत्वादाप-  
थेतैव भ्रान्त्यादि प्रत्यक्षम् । तत्रापितु लोकपारतन्त्र्ये वृथा लक्षणैकरण-  
मिति । ननु प्रत्यक्षमनिमित्तं विद्यमानोपलम्भनत्वादित्यत्र को दृष्टान्तः ।

१. 'तवृ' ग. पाठः २ 'क्तिस', ३ 'न्यत् सम्प्रयुक्तमन्वत् प्र' क. पाठ  
४. 'जमिति' ग. पाठ

अस्मदादौ प्रसिद्धत्वाद् योग्यर्थमभिधीयते ॥ २१ ॥

प्रकृतेन च सम्बन्धः शेषाप्रामाण्यदर्शनात् ।

तदप्रामाण्यसिद्धिश्च सम्बन्धादेरनीक्षणात् ॥ २२ ॥

शक्यमन्याप्रमाणत्वमिति सूत्रैर्न बध्यते ।

नच पर्यनुयोगोऽत्र लक्षणानुप्रयोगतः ॥ २३ ॥

यदि प्रत्यक्षमेव, तन्न । पक्षसपक्षयोरभेदापातात् । तच्चायुक्त सिद्धसाध्य-  
योर्भेदात् । साध्यो हि पक्षः सिद्धश्च सपक्ष । नचैकमेव सिद्धसाध्यस्व-  
भावमित्युपपद्यते । सिद्ध चास्मदादिप्रत्यक्षस्य धर्मेऽनिमित्तत्व, किं तत्सा-  
धनेन । अत आह — अस्मदादाविति । अयमभिप्राय — प्रत्यक्षविशेष  
पक्षीकृत्य प्रत्यक्षान्तर सपक्षीक्रियते इति न पक्षसपक्षयोरेकता । नापि सि-  
द्धसाध्यतेति ॥ २१ ॥

एव स्वमतेन सूत्र व्याख्यायेदानी परपक्षोक्तान् दोषानिह परि-  
हरति — प्रकृतेनेति । परपक्षे हि प्रकृतासङ्गतिरुक्ता । सेह नास्ति ।  
चोदनैव प्रमाणमिति हि प्रतिज्ञातम् । तच्च प्रत्यक्षानिमित्तत्वप्रतिपादनेनैव  
शेषाणामप्यनुमानादीनामप्रामाण्यदर्शनेनावधारितरूप सिध्यतीति । कथं पुनः  
प्रत्यक्षानिमित्तत्वे सत्यनुमानादीनामप्यनिमित्तत्वम् । नहि प्रत्यक्षमनागताति-  
वृत्तयोरसमर्थमित्यनुमानेनापि तथा भवितव्यम् । मेघोन्नतिनदीपूराभ्यामना-  
गतातिवृत्ताया वृष्टेरनुमानप्रसङ्गादत आह — तदिति । अयमभिप्रायः—  
व्याप्तिसवेदनाधीनजन्मत्वादानुमानस्य नित्यपरोक्षेण च धर्मेण व्याप्तिसवे-  
दनासम्भवादानुमानोदयाभावः । नच वृष्ट्यादौ प्रसङ्गः । तेषां दृष्टपूर्व-  
कत्वेन व्याप्तिसवेदनोपपत्तेः । आदिशब्देन वर्मसादृश्यमुपादत्ते । एतच्चोप-  
रिष्टात् प्रपञ्चयिष्यत एवेति ॥ २२ ॥

नन्वेवमपि प्रत्यक्षवदितरेषामप्यनिमित्तत्व किं सूत्रैर्न निबद्धमत  
आह — शक्यमिति । एकलक्षणकरणे हीतरलक्षणासिद्धेः सर्वेषां लक्ष-  
णकरणमापादितम् । अनिमित्तत्वे तु प्रत्यक्षस्योक्ते तत्पूर्वकत्वादितरेषामप्य-

नच न्यूनातिरेकादिप्रसङ्गे लक्षणं प्रति ।

सर्वथा लोकसिद्धत्वाद् धर्मोऽयं तावदिष्यते ॥ २४ ॥

ततश्च मृगतृष्णादि न प्रत्यक्षं प्रसज्यते ।

अनिमित्तप्रसङ्गस्तु तस्यापि विनिवार्यते ॥ २५ ॥

अतीतानागतेऽप्यर्थे सूक्ष्मे व्यवहितेऽपि वा ।

निमित्तत्वं शक्यावगममिति न पृथङ् निबध्यते । यथा वक्ष्यति — 'प्रत्यक्ष-  
द्वारत्वादनुमानादीनार्मप्यकारणत्वमि'ति । लक्षणानुपयोगेऽपि यः पर्यनुयोगो  
दत्तः, सोऽप्यत्र लक्षणानभ्युपगमादेव नास्तीत्याह — नचेति ॥ २३ ॥

तथा ग्राह्यविशेषणानुपादानादनुमानाद्यनुपसङ्ग्रहाच्च न्यून लक्षण,  
सर्वसविदां च सत्सम्प्रयोगेणाव्यभिचारात् सत्सम्प्रयोगनिर्देशोऽतिरिच्यत  
इत्याद्यपि यदुक्त तदप्यत्र नाशङ्क्यत इत्याह — नचेति । लक्षणकरणस्य  
हि न्यूनातिरेकादयो दोषाः नालक्षणे प्रसजन्तीति । एतद्भवत् सर्वथा प्रति-  
पाद्य यल्लोकप्रसिद्धं प्रत्यक्ष तदेवधर्मकमिति । सम्पूर्णं तु प्रत्यक्षस्य  
स्वरूपमनेनाभिधीयतां मा वा । न नस्तत्र तात्पर्यम् । अतश्चान्यपरत्वात्  
सूत्रस्य लक्षणपक्षोक्ता मृगतृष्णादिसंविदामपि प्रत्यक्षता नापद्यते इत्याह —  
सर्वथेति ॥ २५ ॥

ननु यदि लोकप्रसिद्धधर्मोपदर्शनेनानिमित्तत्वमात्रमत्र साध्यम्, एवं  
तर्हि प्रत्यक्षमनिमित्त विद्यमानोपलम्भनत्वादित्येतावदेव वक्तव्यम् । किं  
सत्सम्प्रयोगजत्वाद्युपन्यासेन, अत आह — अतीतेति सार्धद्वयेन ।  
अयमर्थः — सत्यमेतावताप्यनिमित्तता प्रतिपादितैव । किन्तु विद्यमानो-  
पलम्भनत्वमेवासिद्ध योगिनां मुक्तात्मनां चातीतानागतादिविषयज्ञानोत्पत्ते-  
रिति ये मन्यन्ते, तान् प्रति हेतुसिद्ध्यर्थं सत्सम्प्रयोगजत्वमपि हेत्वन्तरमुप-  
न्यस्त, न पुनः प्रत्यक्षस्वरूपविवक्षया । तथा विद्यमानोपलम्भनत्वादिति  
हेतुमभिदधता अविद्यमानो भविष्यद्धर्मो भविष्यत्त्वादेव न प्रत्यक्षेणानुभूयत  
इति यो हेतुरन्तर्णीतः, तस्यापि योगिमुक्तात्मनां ग्राह्यैरर्थान्तैर्भविष्यद्भि-  
र्व्यभिचारिता मा भूदित्येतदर्थमपि सत्सम्प्रयोगजत्वस्योपादानम् । एतद्भव-

१ 'मका', २ 'गेनापि' क. पाठ ३ 'ता भवति । कि' ४ 'नो धर्मो'

## प्रत्यक्षं योगिनामिष्टं कैश्चिन्मुक्तात्मनामपि ॥ २६ ॥

नेनोच्यते — सर्वमेव प्रत्यक्षं सत्येवेन्द्रियसम्प्रयोगे जायते । अतो न किञ्चिद् भविष्यद्विषयमिति नास्ति व्यभिचारः । असिद्धताव्यभिचारिते समाहृत्य मा भूतामिति द्विवचनाभिधानमिति ।

इदं त्विह वक्तव्यं — निराकृतमेव 'अशक्यं हि तत् पुरुषेण ज्ञातु-  
मृते वचनादि'त्यत्र योगिप्रत्यक्षस्यानागतादिविषयत्वम् । अत्र किं पुन-  
रुपन्यासेनेति । तत्रैके वदन्ति — तत्रहि वचनादृते पुरुषाणामतीन्द्रियानु-  
भवशक्तिर्निराकृता । अत्र पुनर्वचनादेव प्रतीत्य चिर भावयतो धर्माधर्मौ  
प्रत्यक्षौ भविष्यत इति प्रत्यवस्थान निराक्रियत इति । तदयुक्तम् । सर्वं  
हि तदनागतावेक्षणेन भाष्यवार्तिककाराभ्यामुक्तम्, इहैव सूत्रकारेण  
स्वयमुक्तत्वात् । नचैष परेषामपि सिद्धान्तः यदकस्मादेव बुद्धस्य वा-  
न्यस्य वा तद्भूमिमधिरूढस्याजातातिवृत्तप्रत्युत्पन्नसूक्ष्मव्यवहितविप्रकृष्टा-  
दयः साक्षाद् भावा भासन्त इति । अपितर्हि आगमादेव सामान्यतो  
विदितान् धर्माश्चिर भावयतः स्फुटमविकल्पकाश्च प्रकाशन्त इति । भाव-  
नाबलजमेव ज्ञान दिव्य चक्षुरित्याचक्षते । यतु भौतिकेनैव चक्षुषा सर्व-  
मपरोक्षीक्रियत इति, तदतिस्थवीयः । प्रौढिप्रदर्शनपरतया तैरुक्तम् ।  
तादृशमपि चात्रैव निराकार्यम्, इहैव सूत्रकारेण निराकृतत्वात् । तस्मा-  
दत्रत्यमेवानागतावेक्षणेन तत्रोक्तमित्युक्तमेव । ननुच पूर्वपूर्वहेत्वसिद्ध्या-  
शङ्कयोत्तरोत्तरहेतुप्रदर्शनमिति 'यतोऽस्ति तत्र धर्मोऽयमि'त्यादिना 'प्रत्य-  
क्षत्वमदोहेतुरि'त्येवमन्तेनोक्तमिति गतार्थमिदम् ।

अत्रोच्यते — प्रत्यवस्थानबीजमिदानीं परेषामभिधीयते । अविद्य-  
मानोपलम्भनमेव हि योगजधर्मबलेन योगिनां प्रत्यक्षमितिहि ते प्रति-  
पन्नाः । अतएव 'अतीतानागतेऽप्यर्थे' इत्यादिना हेत्वासिद्धिबीजमुपदर्शि-  
तम् । पूर्वं त्वसिद्ध्याशङ्कया हेतुक्रमाश्रयणमित्येतावदेवोक्तम् । कथमसि-  
द्धिरित्यत्र न किञ्चिदुक्तम् । 'योग्यर्थमभिधीयते' इत्यत्रापि योगिनामति-  
शयविशेषोऽन्तर्णीतः । स एव 'अतीतानागते'त्यादिना प्रकटीकृतः । कः



विद्यमानोपलम्भत्वमसिद्धं तत्र तान् प्रति ।

भविष्यत्वस्य वा हेतोस्तद्ग्राह्यैर्व्यभिचारिता ॥ २७ ॥

मा भूतामिति तेनाह लोकसिद्धं सदित्ययम् ।

पुनरतीतानागतादिविषयत्वे प्रत्यक्षस्य तेषामभिप्रायः । श्रूयताम् । एव हि मन्यन्ते — यद् विद्यमानोपलम्भनमस्मदादिप्रत्यक्ष तेन मा नाम धर्मोऽनुभूयताम् । भावनाबलभुवा तु सकलातीतानागतादिविषयेण किं नानुभूयते । तदसिद्धेरनुपपन्नमिति चेत् । न । अनुमानादुपपत्तेः । तत्रैतत् स्याद् — न तस्य भावनाबलभुवः प्रत्यक्षस्यास्मदादावदृष्टचरस्य सद्भावे किञ्चन प्रमाणमस्तीति । तच्च न । एवमनुमानादुपपत्तेः । विजातीयान्तराय-परिहारेण भाव्यमानेषु भावेषु प्रज्ञाप्रसादादतिशयो दृश्यते । तथाहि—किमन्यत् । इह खलु नितान्तदुरधिगममात्मानमेव निर्धूतनिखिलकायकरणोपरा-गोपप्लव विगलितसकलमितिमातृमेयमानविभागोद्ग्राह्यमयमहमिति विशद-तरमवलोकयन्ते कृतिनः केचिदिति वेदान्तवादिनो वदन्ति । नहि तद-स्मदादिवेद्येनेति योगिनोऽपि न बुध्यन्ते । तद्वद्वा वयमपि विजानीम । भवति चात्र कारणप्रकर्षो हि कार्यप्रकर्षेण न्यासो दृष्टः चित्रकारादिशिल्प-प्रकर्ष इव चित्रादिकर्मप्रकर्षेण । प्रकृष्यते च कस्यचिद् योगिनो भावना-बलभुवः प्रत्यक्षस्य कारणमिति स्वभावहेतुः । अथापि स्यात् कुतः कारण-प्रकर्षोऽवगम्यत इति । स्वभावहेतोरेव । यो यदभिनिविशमानोऽभ्यस्यति स तस्य प्रकर्षकाष्ठामासादयति चित्रकारस्येव शिल्पम् । अभ्यस्यति च कश्चिदवहितो ध्यानमिति साध्यान्वितहेतुप्रदर्शनम् । अतो ध्यानप्रकर्षात् तद्वलभुवो ज्ञानस्य प्रकर्षः । कश्च ज्ञानस्यापरः प्रकर्षः स्फुटाविकल्पक-प्रकाशात् । यथाहुः —

“तस्माद् भूतमभूतं वा यद्यदेवातिभाव्यते ।

भावनाबलनिष्पत्तौ तत्स्फुटाकल्पवीः फलम् ॥”

इति । ननु जीवनाय शिल्पिनां शिल्पाभ्यासो युक्तः । नतु ध्यानाभ्या-सस्य किञ्चिन्नियन्धनमस्ति । कथं नास्ति । करुणा हि ध्यानाभ्यासे निब-न्धनम् । कश्चित् खलु भवान्तरीयात् सस्कारात् कारुणिको भवति ।

न लोकव्यतिरिक्तं हि प्रत्यक्षं योगिनामपि ॥ २८ ॥  
प्रत्यक्षत्वेन तस्यापि विद्यमानोपलम्भनम् ।

स करुणामेवाभिनिविशते । अभ्यासातिशयाच्च सा तस्य प्रकर्षकाष्ठामामाद-  
यति । स काष्ठाप्राप्तप्रकर्षकरुणो दुःखोत्तरान् ससारिणो दृष्ट्वा दूर दूयमान-  
मानसाश्चिन्तयति कथमेतानुद्धरेयमिति । ततः स पुरुषार्थसाधनमन्विच्छन्  
ध्यानाय प्रयस्यति । ततश्चिराभ्यासान्निष्पन्नध्यानो धर्माधर्मावयपरोक्षमी  
क्षते । अन्यन्मत — ससारिणो हीन्द्रियाधीनज्ञानजन्मानः । प्राग्भवीय-  
कैर्माजितदेहेन्द्रिया हि ते । अतो युक्त यद्देहेन्द्रियानुविधायिसंवेदना भव-  
न्तीति । यदा पुनरमी योगाभ्यासादेव प्रक्षीणनिखिलज्ञानकर्माशया भ-  
वन्ति, तदा देहेन्द्रियैर्विमुच्यन्ते । तदा नियामकाभावात् स्वयं च प्रकाश-  
स्वभावत्वात् सर्वमतीतादि बुध्यन्ते । अतस्तान् प्रति विद्यमानोपलम्भनत्व-  
मसिद्धमिति तत्प्रतिबोधनाय लोकप्रसिद्ध सदित्याद्यय जैमिनिराहेति । ता-  
निदानी प्रतिबोधयति — न लोकव्यतिरिक्तमिति । अयमर्थः — तेषामपि  
प्रत्यक्षं न लोकोत्तरं भवितुमर्हतीति ॥ २८ ॥

अत्र कारणमाह — प्रत्यक्षत्वेनेति । अयमभिप्रायः — तद् यो-  
गिनां ज्ञानं प्रत्यक्षं न वा । यद्यप्रत्यक्षं न तर्हि प्रमाणं, प्रत्यक्षानुमानव्यति-  
रिक्तप्रमाणानभ्युपगमादनुमानलक्षणाभावाच्च । न चाप्रमाणमर्थव्यवस्थापना-  
यालम् । अतः किं तदभ्युपगमेन । अथ प्रत्यक्षम्, अन्वर्थत्वात् प्रत्य-  
क्षशब्दस्य अवश्यमेव तेनेन्द्रियजन्मना भवितव्यम् । नह्यनेन्द्रियज-  
प्रत्यक्षमिति लौकिकानामुपचारो दृश्यते ।

ननु नेन्द्रियजत्वं प्रत्यक्षलक्षणम्, अपितर्हि, कल्पनापोढमभ्रान्त  
प्रत्यक्षमिति । अभिलापसंसर्गयोग्यप्रतिभासाप्रतीतिः कल्पना । तथा रहित  
तिमिराशुभ्रमणनौयानसक्षोभणाद्यनाहितविभ्रममभ्रान्तं ज्ञानं प्रत्यक्षमिति । इदं  
च लक्षणं योगिनामपि ज्ञानं व्याप्नोत्येव । तद्धि निर्विकल्पकमभ्रान्तम् । अतः  
एव प्रत्यक्षं चतुर्धा विभजन्ते 'तच्चतुर्विधमिन्द्रियजमिन्द्रियजसमनन्तरप्रत्ययो-  
द्भवमानसं सर्वचित्तैतानामात्मसंवेदनयोगिज्ञानं चे'ति । यदि हीन्द्रियज-  
त्वमेव प्रत्यक्षलक्षणं स्यात्, त्रितयमप्रत्यक्षं स्यात् । मानसं च मीमांसकैरपि  
प्रत्यक्षमिष्यत एव । अतः सर्वानुगतापरोक्षावभासित्वमात्रवचनं एव प्रत्यक्ष-

शब्दो निश्चीयते । यथा 'गमेडोरि'ति डोप्रत्ययान्तो व्युत्पादितो गोशब्दो-  
ऽगच्छत्यपि प्रयोगदर्शनात् सर्वानुगतगोजातिमात्रवचनो निश्चीयते, एव  
नष्टवयवार्थविभागः प्रत्यक्षशब्दोऽपरोक्षावभासिनि समुदायशक्त्यैव वर्तत  
इति । तन्न । अवयवान्वयाव्यभिचारात् । अवयवान्वयव्यभिचारे हि समु-  
दायशक्तिरात्मान लभते । नच प्रत्यक्षशब्दवाच्यमिन्द्रियान्वयं व्यभिच-  
रति । मानसे व्यभिचार इति चेत् । न । मनसोऽपीन्द्रियत्वात् । अथ  
नास्ति मनो नामेन्द्रियम्, इन्द्रियजमेव तु ज्ञान धारावाहिकेषु सन्तन्यमा-  
नेषूत्तरक्षणग्राहिणो ज्ञानस्य कारण मन इति गीयते । उत्तरं च मानस-  
मिति । तदयुक्तम् । अतीते हीन्द्रियजज्ञान उत्तरक्षणोऽनुभूयते । स कथ-  
मसम्बद्धेन तेनावभासयितुं शक्यते । अक्षवदिति चेद्, न । प्राप्यकारि-  
त्वस्याक्षाणामिहैव वक्ष्यमाणत्वात् । अतो द्वितीयक्षणग्रहणमपीन्द्रियजमेवेति  
नास्ति व्यभिचार । तस्यापीन्द्रियान्वयव्यतिरेकानुविधानात् । नहि निमी-  
लितनयनस्य रूपबुद्धिरनुवर्तमाना दृश्यते । अतोऽवयवान्वयाव्यभिचारात्  
समुदायशक्तेरात्मलाभः । अतोऽनिन्द्रियज सद् योगिनां मुक्तात्मनां वा ज्ञानं  
न प्रत्यक्षम् । प्रत्यक्ष सन्नियत विद्यमानोपलम्भनम्, अप्रत्यक्षं तु प्रमाणा-  
न्तरानभ्युपगमादेव निरस्तम् ।

यच्च भावनाबल योगिज्ञानजन्मनि कारणमुक्तम् । तन्न, अवगत-  
विषयत्वाद् भावनायाः । नचाकस्मादेवावगतेरुत्पत्तिः सम्भवति । सर्वो-  
त्पत्तिमतां कारणवत्त्वात् । अथ प्रमाणान्तरावगत भाव्यते कि भावनया,  
तत एव तत्सिद्धेः । किञ्च तत् प्रमाण न तावदनुमानं, धर्माधर्मयोः पूर्वमग्र-  
हणेन तद्व्याप्तलिङ्गदर्शनाभावात् । जगद्वैचित्र्यार्थापत्तेरपि किमपि कारण-  
मस्तीत्येतावदुच्यते । नतु कश्चिद् विशेषः । नचानिर्दिष्टविशेषविषया  
भावना भवति । योगशास्त्रेष्वपि विशेषा एव ध्येतयोपदिश्यन्ते —

“ध्येय आत्मा प्रभुर्योऽसौ हृदये दीपवत् स्थितः”

इत्यादिभिः । तर्ह्यागमादवगत भावयिष्यते । यदि प्रमाणात्, तत एवा-  
वगतेः कि भावनया । हानोपादानार्थं हि वस्तु जिज्ञास्यते । ते च तत एव  
सिद्धे इति व्यर्था भावना । कारुणिकोऽपि धर्मागमानेव प्रयत्नतः शिष्येभ्यो  
व्याचक्षीत । न भावनापरिखेदमनुभवेत् । अथ विप्रलम्भभूयिष्ठत्वादाग-  
मानां प्रमाणमागमो न वेति विचिकित्समानो भावनया जिज्ञासते । तन्न ।

१ 'व प्रव' ग पाठ २ 'जे', ३ 'ग्राहिण' क पाठ ४ 'नाखे',  
ग पाठ . ५ 'स्व' क पाठ

सत्सम्प्रयोगजत्वं वाप्यस्मत्प्रत्यक्षवद् भवेत् ॥ २९ ॥

तेषामवर्तमानेऽर्थे या नामोत्पद्यते मतिः ।

प्रत्यक्षं सा ततस्त्वेव नाभिलाषस्मृतादिवत् ॥ ३० ॥

ततोऽपि तदसिद्धेः । भावनाबलपरिनिष्पन्नमपि ज्ञानमनाश्वासनीयार्थमेव, अभूतस्यापि भाव्यमानस्यापरोक्षवत् प्रकाशात् । तथा तैरेवोक्तं — 'तस्माद् भूतमभूतं वे'ति ।

अपिच भावनाबलजमप्रमाण गृहीतग्रहणात् । यावदेव हि गृहीत तावदेव हि भावनया विषयीक्रियते । मात्रयापि त्वधिकं भावनया न गोचरयति । योगाभ्यासाहितसस्कारपाटवनिमित्ता हि स्मृतिरेव भावनेत्यभिधीयते । सा च न प्रमाणमिति स्थितमेव । नच तदुत्तरकाल साक्षात्कारिज्ञानमुदेतीति प्रमाणमस्ति । इन्द्रियसन्निकर्षमन्तरेणार्थसाक्षात्कारस्य कचिदप्यदर्शनात् । भवति चात्र प्रयोगः — योगिनां धर्माधर्मयोरपरोक्षावभासि ज्ञानं नास्ति इन्द्रियसन्निकर्षाभावाद्, अस्मदादिवत् । यच्च कारणप्रकर्षात् कार्यप्रकर्ष इत्युक्तं, तदयुक्तम् । कारणप्रकर्षानुपपत्तेः । भावनाप्रकर्षानुपपत्तिश्च वर्णितैव प्रयोजनाभावाद्, अनालम्बनत्वादनधिकविषयत्वाच्च । नच तथाविधातिशयवतः कस्यचिदद्यत्वे दर्शनं, येन दृष्टत्वादभ्युपगम्येत । नित्यनिर्दोषवेदान्तप्रमाणके तु ब्रह्मातिशये न किञ्चिदनुपपन्नम् । तत्रापितु नानिन्द्रियज प्रत्यक्षमुपपद्यते । समुच्छिन्नसकलमितिमातृमेयमानप्रपञ्चा हि सावस्था । यत्रापिचाभ्यासात् प्रकर्षो दृश्यते तत्रापि स्मृतिरेव प्रकृष्यते, नपुनरभ्यासतोऽनिन्द्रियसन्निकृष्टमपिच वस्त्वपरोक्षं भवति । नह्यप्रान्तस्यासन्नहितमवर्तमानं च पुरःस्थितवदवभासत इत्युत्प्रेक्षितुमपि शक्यमित्यलमनेनेति ।

ननुच शेषहेतुप्रसिद्धये प्रत्यक्षत्वं हेतुरिति पूर्वमुक्तम् । कथमिदानीं तेन विद्यमानोपलम्बनत्वं साध्यते, अत आह — सत्सम्प्रयोगजत्वमिति । अयमभिप्रायः — नाय शास्त्रीयो हेतुक्रमः, येन तदतिक्रमे दोषो भवति । अतो व्याप्तिबलेन शक्यमनेनास्मदादिप्रत्यक्षवदुभयं साध्यितुमिति यथेष्टाभिधानमिति ॥ २९ ॥

अत्र सूत्रकारेण प्रत्यक्षत्वाभ्युपगमेन योगिप्रत्यक्षस्यानिमित्ततां प्रतिपादयता निमित्तत्वाभ्युपगमे वा न प्रत्यक्षत्वमित्यर्थादावेदितम् । तत्

लोके चाप्यप्रसिद्धत्वात् प्रत्यक्षत्वप्रमाणतः ।  
 प्रतिभावद् द्वयासत्त्वं सदित्येतेन कथ्यते ॥ ३१ ॥  
 लौकिकी प्रतिभा यद्वत् प्रत्यक्षाद्यनपेक्षिणी ।  
 न निश्चयाय पर्याप्ता तथा स्याद् योगिनामपि ॥ ३२ ॥  
 अविद्यमानसंयोगात् स्याच्चेत् प्रत्यक्षधीः क्वचित् ।  
 भविष्यत्यपि धर्मे स्याच्छक्तेत्याह सदित्ययम् ॥

प्रयोगद्वयेन दर्शयति — तेषामिति द्वयेन । ततस्त्वेवेति । अवर्तमान-  
 विषयत्वादेवेत्यर्थः । यदितु निराकृतस्वपक्षो बौद्धोऽप्रत्यक्षशब्दवाच्यमेव  
 तत् प्रमाणान्तरमिति ब्रूयात्, तदर्थं प्रमाणत्वनिराकरणम् । एतच्च सूत्रका-  
 रेणैव सत्सम्प्रयोगग्रहणसामर्थ्यादेवोपात्तमिति 'सदित्येतेन कथ्यते' इत्युक्त-  
 मिति ॥ ३०, ३१ ॥

अन्यन्मत — सिद्धानां खलु धर्मानुग्रहवशेनानागतादिविषया प्रति-  
 भैव जायते । सा चाद्यत्वे क्वचिदस्मदादीनामप्युत्पद्यते यथा श्वो मे भ्राता-  
 गन्तेति । प्रायेण त्वृषीणां तज्ज्ञानमुत्पद्यत इत्यार्षमिद्युच्यते । यथा-  
 हुः — 'आर्षं सिद्धदर्शनं च धर्मेभ्यः' इति । तन्निराकरोति — लौकि-  
 कीति । अयमर्थः — योगिनामृषीणां वा प्रतिभा नार्थनिश्चयाय प्रभ-  
 वति, प्रतिभात्वादस्मदादिप्रतिभावत् । अस्मदादीनां हि विसंवादभूयिष्ठा  
 प्रतिभोपलभ्यत इति ॥ ३२ ॥

एव तावद् विद्यमानोपलम्भनत्वस्य हेतोरसिद्धिमाशङ्क्य सत्सम्प्रयो-  
 गजत्वादिति यदुक्तं तद् विवृतम् । इदानीं भविष्यत्वस्य हेतोरनैकान्तिक-  
 शङ्कानिराकरणार्थं यदुक्तं तद् विवृणोति — अविद्यमानेति । अय-  
 मर्थः — यदि सत्सम्प्रयोगजं प्रत्यक्षमिति नोच्येत, ततोऽविद्यमानेऽपि सं-  
 योगे योगिनां क्वचित् प्रत्यक्षं जायत इति तस्य भविष्यत्यपि धर्मे शक्ति-  
 रनिवारिता स्यात् । ततश्च भविष्यत्वस्य हेतोरनैकान्तिकत्वमिति सदि-  
 त्यादि जैमिनिराहेति ॥ ३३ ॥

प्रत्यक्षः प्रागनुष्ठानान्न धर्मोऽनुष्ठितोऽपि वा ।  
 फलसाधनरूपेण तदानीं येन नास्त्यसौ ॥ ३४ ॥  
 अस्मत्प्रत्यक्षवच्चापि विद्यमानोपलम्भनम् ।  
 प्रत्यक्षं ध्यायिनां धर्मे प्रत्यक्षत्वाच्च नेष्यते ॥ ३५ ॥  
 अविद्यमानसंयोगात् प्रत्यक्षत्वनिराकृतिः ।  
 योगिनां केन लभ्येत नेष्टं सद्ग्रहणं यदि ॥ ३६ ॥

ननु भविष्यत्वाद् धर्मो न प्रत्यक्ष इत्युच्यते, तद् यदासौ भविष्यस्तदा मा नाम प्रत्यक्षो भवतु । यदातु प्रवर्तते तदा किञ्चाम न प्रत्यक्षेणानुभूयते, अत आह—प्रत्यक्ष इति । अयमभिप्राय —अनुष्ठानार्थं हि प्रमाणमन्विष्यते । तदनुष्ठानात् प्रागेवान्वेष्यम् । नचानुष्ठानात् प्राग् धर्मोऽस्तीति कथं प्रत्यक्षो भवेदिति । किमिदानीमन्येनानुष्ठितो विद्यमानः प्रत्यक्षो धर्मः नेत्याह — अनुष्ठित इति । न प्रत्यक्ष इति सम्बन्ध इति । अत्र कारणमाह — फलसाधनरूपेणेति । भवेदेतदेव यदि द्रव्यादयः स्वरूपेण धर्मा भवेयुः । फलसाधनरूपेण चैते धर्मा इति 'ताद्रूप्येण च धर्मत्वामि'त्यत्रोक्तम् । तच्च रूपमनुष्ठानकाले नास्ति । आमुष्मिकफलेष्वत्र फलस्याभावात् । ऐहिकफलेष्वपि चिरेण । निरन्तरयोर्हि साध्यसाधनयोः साधनं प्रत्यक्ष भवति मर्दनसुखयोरिव । इह तु फलकाले साधन चिरातिवृत्त, साधनकाले फलमजातमिति न फलसाधन प्रत्यक्षम् । शक्तिस्तु सर्वभावानां नित्यपरोक्षैव । तेन न तद्विशिष्टो धर्मः प्रत्यक्षो भवतीति ॥ ३४ ॥

प्रकृतमिदानीं विद्यमानोपलम्भनत्वेन प्रत्यक्षस्य धर्मेऽनिमित्तत्वमुपसंहरति — अस्मैदिति धर्मेन्तेन । ध्यायिनां प्रत्यक्ष विद्यमानोपलम्भनं सद् धर्मे न प्रमाणमस्मत्प्रत्यक्षवत् । वक्ष्यमाणहेत्वपेक्षया चशब्दः । नेष्यत इति वक्ष्यमाणेन सम्बन्ध इति । अयं च सूत्रकारेणोपपत्तिक्रमोक्त्या सर्वेषां चित्त भावयितुं हेतुक्रमो दर्शितः । शक्यते च प्रत्यक्षत्वमात्रेणैवानिमित्तता साधयितुमित्याह — प्रत्यक्षत्वादिति ॥ ३५ ॥

एवं सूत्रतात्पर्यं व्याख्यायेदानीमवयवाननुसन्धत्ते । तत्रापि सच्छब्द-

सप्तम्यापितु लभ्येत सदर्थः कल्पना पुनः ।

परेषां वारणीयेति यत्नो जैमिनिना कृतः ॥ ३७ ॥

सम्यगर्थे च संशब्दो दुष्प्रयोगनिवारणः ।

प्रयोग इन्द्रियाणां च व्यापारोऽर्थेषु कथ्यते ॥ ३८ ॥

मादौ चिन्तयति । अत्र भिक्षुणोक्तं सद्विशेषणमनर्थकम्, असता सम्प्र-  
योगाभावेनाव्यभिचारात् । यथोक्त —

‘सदित्यसद्व्युदासाय न नयोगात् स गंस्यते ।

सम्प्रयोगो हि नियमात् सत एवोपपद्यते ॥’

इति । एतदनभ्युपगमेन निराकृत्य कर्मधारयसमासमेव दर्शयति — अवि-  
द्यमानेति । अस्यार्थः — नायमर्थः. सूत्रस्य सता सम्प्रयोगः. सत्सम्प्रयोग  
इति । किं तर्हि । सश्चासौ सम्प्रयोगश्चेति कर्मधारयोऽयम् । सच्छब्दश्च  
विद्यमानवचनः । तदयमर्थो भवति — विद्यमानसम्प्रयोगज प्रत्यक्षमिति ।  
ततश्च यत् ‘तेषामविद्यमानेऽर्थे’ इत्यादिना योगिज्ञानस्य प्रत्यक्षत्वनिराकरण-  
मुक्त तदेवं लभ्यते । वर्तमानार्थवाचिनो हि सच्छब्दस्यासद्व्युदासः । स  
कथमसति तस्मिन् सिध्येत् । अयं च सूत्रार्थः ‘सतीन्द्रियार्थसम्बन्धे’ इति  
व्याचक्षाणेन भाष्यकारेणोक्त इति द्रष्टव्यमिति ॥ ३६ ॥

नन्वयमर्थो निमित्तसप्तम्यैवात्र लभ्येत । नह्यसत्सम्प्रयोगो निमित्त  
भवति । अत आह — सप्तम्येति । अयमभिप्रायः — सत्यम् अवर्तमानः  
सम्प्रयोगो नाक्षजे ज्ञाने कारणम् । अपितु तमपि कोचित् कारणतया म-  
न्यन्ते । तदिह सम्प्रयोग इत्येतावति श्रुते सति भाविन्यतीते चेति यथेष्ट क-  
ल्पयेयुः । अतस्तत्कल्पनानिराकरणार्थं व्यक्तमेव जैमिनिना सद्विशेषणमुपात्त-  
मिति ॥ ३७ ॥

व्याख्यातः सच्छब्दः । सशब्दमिदानीमनुसन्धत्ते - सम्यगिति ।  
सम्यक्प्रयोगः सम्प्रयोगः । तेन दुष्प्रयोगो निवारितो भवतीति । आह—  
विशेष्यति भवान् समा प्रयोगः, प्रयोगमेवं तावदादौ भवान् व्याकुरुतामत  
आह — प्रयोग इति । रूपादिसवित्कार्योन्नेयमिन्द्रियाणां व्यापार प्रयोगा-  
परपर्यायमाचक्षत इति ॥ ३८ ॥

दुष्टत्वाच्छुक्तिकायोगो वार्यते रजतेक्षणात् ।

एवं सत्यनुवादत्वं लक्षणस्यापि सम्भवेत् ॥ ३९ ॥

ततश्चाप्राप्यकारित्वाद् यद् बौद्धैः श्रोत्रचक्षुषोः ।

लक्षणव्याप्तिसिद्धयर्थं संयोगो नेति कीर्त्यते ॥ ४० ॥

प्राप्यग्रहणपक्षेऽपि सान्तराग्रहणं किल ।

अधिष्ठानाधिकश्चार्थो न गृह्येत त्वगादिवत् ॥ ४१ ॥

कः पुनरत्र दुष्प्रयोगः यः सशब्देन व्यावर्त्यते, अत आह—दुष्ट-  
त्वादिति । कथं पुनरसौ दुष्टः । प्रयोगस्य ह्यत्यासत्यादयो दोषाः । नच ते  
शुक्तिसम्प्रयुक्तचक्षुषो भ्राम्यतो दोषा भवन्ति । विषय एवतु तत्र सादृश्यदू-  
षितो विपरीतख्यातिहेतुः । अत आह—रजतेक्षणादिति । अयमभिप्रायः—  
ज्ञानकारणं हि सम्प्रयोगः स दुष्टोऽन्यदन्यात्मना भासयति, कारणदोषाविना-  
भावात् कार्यदोषस्य । अदुष्टस्तु सम्यग्ज्ञानं जनयति । सर्वकारणदोषाभावेन  
च तस्य सम्यक्त्वं भवति । यदा पुनरिन्द्रियार्थयोरन्यतरदपि दुष्यति, तदा  
तदाश्रितं संयोगोऽपि दुष्टो भवति । अतः संयोगस्य स्वदोषा अत्यासत्यादयो  
विषयदोषाश्च सादृश्यादयो दूषका भवन्ति । तदिह शुक्तौ रजतमिति गृह्य-  
माणायाम् कार्यदोषात् शुक्तिकायोगो दुष्ट इत्यवगम्यते । अतोऽसौ सम्यगर्थ-  
वाचिना सशब्देन वार्यत इति । एवञ्चावयवव्याख्यायामाश्रीयमाणायाम् लोक-  
सिद्धलक्षणानुवादेनाप्यनिमित्तत्वविधिर्न दुष्यतीत्याह—एवमिति ॥ ३९ ॥

तथा यदपि बौद्धैः प्राप्तिवचनं प्रयोगशब्दं मन्वानैः श्रोत्रचक्षुषो-  
रप्राप्यकारित्वादव्यापकं लक्षणमिति उक्तं, तदपि व्यापारमात्रवचनं प्रयोग-  
शब्दं व्याचक्ष्वाणैरस्माभिः परिहृतमित्याह—तत्तश्चेति । व्यापारमात्रवा-  
चित्वादेविरुद्धमित्युपरितनेन सम्बन्ध इति ॥ ४० ॥

श्रोत्रचक्षुषोरप्राप्यकारित्वे बौद्धानामभिप्रायमाह—प्राप्येति नाना-  
न्तेन । एव हि तैरुक्तं—

“सान्तराग्रहणं न स्यात् प्राप्तौ ज्ञानेऽधिकस्य च ।”

इति । यदि चक्षुश्श्रोत्रे विषयं प्राप्यं गृह्णीतः, यदिदं दूरं शब्दो दूरेऽर्थः  
इति सान्तराग्रहणं यच्च सुमहतां महीमहीधरादीनामधिष्ठानाधिकपरि-



व्यापारमात्रवाचित्वादविरुद्धं तदत्र नः ।

यदि वार्थार्जवस्थानं सम्प्रयोगोऽत्र वर्ण्यते ॥ ४२ ॥

योग्यतालक्षणो वाच्यः संयोगः कार्यलक्षितः ।

साङ्ख्यादीन् वा विनिर्जित्य प्राप्तिपक्षोऽत्र दूष्यताम् ॥

तयोश्च प्राप्यकारित्वमिन्द्रियत्वात् त्वगादिवत् ।

केचित् तयोः शरीराच्च बहिर्वृत्तिं प्रचक्षते ॥ ४४ ॥

माणानां ग्रहणं तत् किलोभयमपि न स्यात्, प्राप्यकारिषु त्वगादिष्वदर्शनात् । तदेतदुक्तं भवति—यत् प्राप्यकारि न तत् सान्तरमधिकं च वेदयति, यथा कायः न च तथा श्रोत्रचक्षुषी इत्यावीतहेतुः । उपालम्भे किलशब्दः । उभयस्यापि समाधास्यमानत्वादिति । आर्जवावस्थानं वा सम्प्रयोगोऽभिमत इत्याह - यदि वेति । आर्जवावस्थितस्य हि रूपादिज्ञानमुत्पद्यते । तत्रैव सम्प्रयोगशब्दोपचारः । त्वगादिषु सम्प्रयोगशब्दार्थो ज्ञानहेतुरुपलब्धः । तदिदमार्जवावस्थानमपि तद्धेतुतया तथा व्यपदिश्यते । एवमेव व्यापारेऽपि दर्शयितव्यमिति ॥ ४१, ४२ ॥

कार्यलक्षितयोग्यतालक्षणो वा यः शब्दार्थयोरिव रूपादिचक्षुराद्योः सम्बन्धः सम्प्रयोग इत्याह—योग्यतेति । अथवास्तु साङ्ख्यादिसिद्धान्तसिद्धः प्राप्तिरूप एव सम्बन्धः । नात्रापि किञ्चिद् दूष्यतीत्याह—साङ्ख्यादीनि । निर्जित्य हि साङ्ख्यादीन् प्राप्तिपक्षोऽत्र दूष्यते । न च ते निर्जेतुं शक्याः । अप्राप्यकारिष्वे हि सूक्ष्मव्यवहितविप्रकृष्टादीनामप्राप्तत्वाविशेषेण ग्रहणप्रसङ्गादिति भावः ॥ ४३ ॥

अनुमानेनापि श्रोत्रचक्षुषोः प्राप्यकारित्वमवगम्यते इत्याह—तयोरिति । तयोः श्रोत्रचक्षुषोरित्यर्थः । चक्षुश्श्रोत्रे प्राप्यकारिणी, बाह्येन्द्रियत्वात् त्वगिन्द्रियवदिति । ननु च कर्णशङ्कुली चक्षुर्गोलकं च शरीरस्थमेवोपलभ्यते, कथं तत् प्राप्यकारीत्युच्यते । तदेतदेतेषां तावत् प्राप्यकारिवादीनां साङ्ख्यानां मतेन समादधाति—केचिदिति । एव हि साङ्ख्या मन्यन्ते—आहङ्कारिकयोः श्रोत्रचक्षुषोर्वृत्तिः शरीराद् बहिर्भवति अर्थदेशं प्राप्नोति । सा च कार्यदर्शनोन्नेया यथाकार्यमवतिष्ठत इति ॥ ४४ ॥

चिकित्सादिप्रयोगश्च योऽधिष्ठाने प्रयुज्यते ।  
 सोऽपि तस्यैव संस्कार आधेयस्योपकारकः ॥ ४५ ॥  
 तद्देशश्चापि संस्कारः सर्वव्याप्त्यर्थ उच्यते ।  
 चक्षुराद्युपकारश्च पादादावपि दृश्यते ॥ ४६ ॥  
 तस्मान्नैकान्ततः शक्यं संस्कारात् तत्र वर्तनम् ।  
 बहिर्वृत्तिस्तयोश्चेष्टा पृथ्वग्रा सन्ततापिच ॥ ४७ ॥  
 अधिष्ठानाधिकं तेन गृह्यते यत्र यादृशम् ।  
 पार्थवं वृत्तिभागे स्याद् दूरेऽपि ग्रहणं यथा ॥ ४८ ॥

नन्वधिष्ठानमेवेन्द्रिय, तत्रोद्धरणपूरणादिनिग्रहानुग्रहदर्शनात् ।  
 इतरथा तदसम्भवात् । यदि ह्यधिष्ठानातिरिक्तमक्ष भवेत्, तर्ह्यधिष्ठान-  
 सस्कारोऽनर्थकः स्यात्, अत आह — चिकित्सादीति । अयमभि-  
 प्रायः—यदीन्द्रियमधिष्ठाने न सम्बद्ध भवेत्, ततोऽधिष्ठानसंस्कारस्त-  
 स्योपकारको न स्यात् । अधिष्ठानाधार तु तत् । अतस्तस्यैवाधारभूतस्या-  
 धिष्ठानस्य संस्कार आधेयस्येन्द्रियस्योपकारको भविष्यति गजाश्वपर्याण-  
 सस्कार इवारोहकस्येति ॥ ४५ ॥

नन्वेवमपि गोलार्काधिकरणस्यैव तत्संस्कार उपकारको भवतु,  
 तस्य त्वसम्बद्धस्य भागस्य गोलकेन गोलकसंस्कारो नोपकारकः स्यात् ।  
 तेन च सस्कृते न प्रयोजनम् । तस्यैव प्राप्तत्वेन प्रकाशकत्वात् । अतो यत्  
 प्रकाशकं तत् सस्कृत्तुमशक्यमसम्बन्धात् । यच्च शक्यं न तेन सस्कृतेन  
 प्रयोजनम्, असम्बद्धस्य हि भागस्य प्रकाशयितुमशक्तेः, अत आह —  
 तद्देश इति । अयमभिप्रायः—एकैवेन्द्रियवृत्तिरनुगताधिष्ठानदेशसम्बन्धा  
 अर्थदेश यावत् प्राप्ता, अतोऽधिष्ठानदेश एव संस्कारः सर्वोपकारको भवि-  
 ष्यति । यथा पादयोः प्रयुक्तः संस्कारो दूरस्थस्यापि चक्षुष उपकारको  
 भविष्यतीति ॥ ४६ ॥

अतो नायमेकान्तः यदाधिष्ठानदेशे संस्कारात् तद्वर्त्येवेन्द्रियमिती-  
 त्याह — तस्मादिति । निरन्तराधिकग्रहणमुपपादयति — बहिरिति  
 स्यादन्तेन । कार्यदर्शनबलेन हि तद्वृत्तिः कल्प्यमाना यथाकार्यमवतिष्ठत

दीपप्रभा यथा तस्मिन् विनश्यति विनश्यति ।  
 तथा बहिर्गताप्येषा मूलच्छेदाद् विनश्यति ॥ ४९ ॥  
 अधिष्ठानपिधाने तु सत्यप्युच्छिन्नयत्नया ।  
 तयार्थोऽनुपनीतत्वादात्मना नानुभूयते ॥ ५० ॥  
 विच्छिन्न इति बुद्धिः स्यादधिष्ठानमपेक्ष्य च ।

इत्युक्तम् । अतोऽधिष्ठानाधिकपरिमाणार्थदर्शनात् पृथ्वग्रा कल्पयिष्यते ।  
 निरन्तरदर्शनाच्च सन्तता । अतो यत्र यादृशं वृत्तिभागे पार्थिव पृथुत्व भवति,  
 तदनु रूपमेवाधिष्ठानाधिकं महीधरादि गृह्यते । अमूर्ताया अपि वृत्तेरौपा-  
 धिको व्योम्न इव भागव्यपदेशः । यदेव तथा प्रकाश्यते तदौपाधिकमेव  
 भागव्यपदेश लभते इति । नच वाच्य यदि वृत्तिर्गत्वार्थं प्रकाशयति कि-  
 मिति तर्हि नितान्तदूरवर्तिनोऽपि भावान् न प्रकाशयतीति । यावति हि दूरे  
 कार्यमुपलभ्यते तावन्तमेवाध्वानमसौ सर्पतीत्यधिकदर्शनवत् कल्पनीयमि-  
 त्याह — दूरेऽपीति ॥ ४८ ॥

नन्वेवमपि यदीन्द्रियवृत्त्यार्थः प्रकाश्यन्ते, सा तर्हि निर्गत्य गता-  
 स्त्येवेति किं न पिहितेन्द्रियस्यापि भावा भासन्ते, अत आह — दीप-  
 प्रभेति । नावश्यं पिहितेन्द्रियस्य वृत्तिरस्ति कार्याभावात् तु सा दीपनाशे  
 प्रभावन्निमीलयतोऽपि नष्टेत्युच्यते इति ॥ ४९ ॥

अस्तुवा अधिष्ठानपिधानेऽपि वृत्तिः । आत्मप्रयत्नानुगृहीता तु सा  
 आत्मन्यर्थमुपनयति । अधिष्ठानपिधाने ह्यात्मनः प्रयत्नोच्छेदात् प्रयत्ना-  
 नधिष्ठितया तयानुपनीतोऽर्थो नात्मनानुभूयत इत्याह — अधिष्ठा-  
 नेति ॥ ५० ॥

विच्छिन्नबोधमिदानीमुपपादयति—विच्छिन्न इतीति । विभो-  
 रप्यात्मनः प्राग्भवीयकर्मार्जित सकलभोगायतन शरीरमिति तदपेक्षया  
 विच्छेदबुद्धिः । कायेन्द्रिये तु शरीरविच्छेदाभावादविच्छेदबोधो युक्त इति ।  
 शब्दे तु विच्छेदाधिकबोधो भ्रान्तिरेवेति किं तदुपपादनेन । तथाहि —  
 स्वदेश एव शब्दः श्रोत्रेण प्रकाश्यते । कुतस्तस्य विच्छेदः । कुतः विभो-

## शब्दे त्वाधिक्यविच्छेदौ भ्रान्त्यैवोक्तावसम्भवात् ॥

रमूर्तस्य वृद्धिहासावित्याह—शब्दे त्विति । एतत् तु स्वमतेनोक्तम् । साङ्ख्यमते तु श्रोत्रवृत्तिः शब्ददेश गच्छत्येव । तत्र शरीरापेक्षयैव विच्छेदबोधो वक्तव्यः । असम्भव च शब्दाधिकरणे वक्ष्याम इति ।

अयं च साङ्ख्यसिद्धान्तसिद्धो वृत्तिगमनपक्षो वार्तिककारेण प्राप्तिसाधारण्यमात्रेणोक्तः, न पुनरभिप्रेतः । नहीन्द्रियवृत्तिर्नाम काचित् प्रमाणेनावगम्यते । तथाहि—आहङ्कारिकाणीन्द्रियाणीति कापिला मन्यन्ते । यथाहुः—

“सात्त्विक एकादशकः प्रवर्तते वैकृतादहङ्कारात् ।”

इति । कश्चायमहङ्कारः । यदि योऽयमात्मानं प्रकाशयति, स तर्हि ज्ञानमिर्तान्द्रियाणां कथं प्रकृतिर्भविष्यति । आत्माधारमान्तरं ज्ञानं कथं तेन बाह्येन्द्रियाण्यारब्धुं शक्यन्ते । अथ मतं तत्त्वान्तरमहङ्कार इति । तन्न । प्रमाणाभावात् । अपिच तत्त्वान्तरमपि तत् कापिलैर्विभुः सङ्गीर्यते । ततस्तन्मयानीन्द्रियाण्यपि विभूनि भवेयुः । नच विभूनां वृत्तिरूपपद्यते । वृत्तिर्निर्गमनम् । नच तद् विभूनां सम्भवति । स्यान्मतम्—नच ब्रूमो विभूनीन्द्रियाणि गच्छन्तीति, किं तर्हि । तदाधारा वृत्तिरिति । केयं वृत्तिरिति वक्तव्यम् । यदि श्रोत्रादीनां शब्दादिग्रहणयोग्यता, सा तर्ह्यमूर्ता शक्तिः कथं गच्छेत् । अपिच त्रीण्यन्तःकरणानि महानहङ्कारो मन इति कापिला मन्यन्ते । नच करणं करणान्तराणां प्रकृतिरूपपद्यते करणत्वात् मनोवत् । अतो नाहङ्कारिकाणीन्द्रियाणि । नच तद्वृत्तिरमूर्ता प्राप्यकारिणीति प्रमाणवती कल्पना । तथा शब्दाधिकरणे वक्ष्यति ‘श्रोत्रागमनपक्षे चेत्यत्र वृत्तिगमनप्रतिषेधम् । अतो भौतिकान्येवेन्द्रियाणि प्राप्यकारीणीति वक्तव्यम् ।

किं पुनर्भौतिकत्वे प्रमाणमिन्द्रियाणाम् । दृष्टानुसारः । तथाहि—बहिर्भूतानामेव यथायथ रूपाद्यभिव्यञ्जकत्वमुपलब्धम् । तेजसा हि रूपं प्रकाशयते यथा दीपेन । रसोऽङ्घ्रिः । शुष्काणामपि द्रव्याणां सन्नपि रसो न व्यक्तमुपलभ्यते यथाद्राणाम् । नच शुष्केषु रसो नास्ति यावद्द्रव्यभावेत्वात् । अतोऽङ्घ्रि रसोऽभिव्यज्यते । पार्थिवं च किञ्चिद् द्रव्यं गन्ध-

## पुरुषेन्द्रियशब्दौ च व्यवधानेन कल्पितौ ।

स्याभिव्यञ्जक दृष्टम् । यथा निम्बत्वक् चन्दनगन्धस्य । तत्कषायपरिवि-  
 क्तस्य हि चन्दनस्य स्फुटतरं गन्धोऽभिव्यज्यते । नचाद्भिरसावभिव्यज्यते,  
 केवलानामनभिव्यञ्जकत्वात् । वायुनापि बहिः स्पर्शाभिव्यक्तिरुपलब्धा,  
 यथा हेमन्ताशिशिरयोर्वियति विततानामपां सूक्ष्मत्वादनुपलक्ष्यमाणानां  
 वाति वाते शीतस्पर्शोऽवगम्यते । नचासौ वायोः । अनुष्णाशीतस्पर्शत्वाद्  
 वायोः । अतो रूपाभिव्यञ्जक चक्षुस्तैजसम् । आप्य रसनमभिव्यञ्जक च  
 रसस्य । घ्राण पार्थिव गन्धस्य । वायवीय त्वगिन्द्रिय स्पर्शस्य । श्रोत्र-  
 मिदानी किप्रकृतिकम् । तदपि भौतिकमिन्द्रियत्वात् । कि पुनर्भूत  
 तस्य प्रकृतिः । आकाश इति वदामः । तथाहि—द्विविध कार्य सर्व-  
 भूतानां शरीरमिन्द्रिय च । आकाशस्याप्यवकाशदानेन शरीरोपकारकत्वात्  
 कार्यकारणत्वम् । अतस्तस्यापीन्द्रियेण कार्येण भवितव्यम् । तत्रेन्द्रिया-  
 न्तराणां भूतान्तरप्रकृतित्वादाकाशमेव श्रोत्रस्य प्रकृतिरिति निश्चीयते ।  
 अपिच स्वगुणमेव भूतान्तराणि व्यञ्जयन्ति । नच तेषां शब्दो गुणः,  
 आकाशगुणत्वात् । अत आकाशमेव तस्याभिव्यञ्जकमिति युक्तम् । एवञ्च  
 दृष्टानुसारिणी कल्पना कृता भवति । सन्ति हि देहेषु पृथिव्यादिभूत-  
 भागाः क्लृप्तगन्धाद्यभिव्यक्तिशक्तयश्च बहिरिति शरीरेऽपि वर्तमानानां ते-  
 षामेव व्यञ्जकत्वानुमान युक्तम् । एवञ्च प्राप्तिरपि स(मि?म)र्थिता भ-  
 वति । त्वग्घ्राणरसनानां हि स्थितमेव प्राप्यकारित्वम् । श्रोत्रस्यापि कर्ण-  
 च्छिद्रपरिमितनभसो धर्माधर्मोपगृहीतस्य स्वदेश एव विभु शब्द प्रकाश-  
 यतः प्राप्यकारित्वमेव । तेजसो हि विसरणस्वभावस्य चक्षुषो निर्गतस्यार्थ-  
 देशप्राप्तिरुपपन्नैव । अनुद्भूतरूपत्वाच्च तस्य रूपानुपलम्भः । अत एवा-  
 भितेजसः पृथ्व्यादिकल्पना च तस्य कार्यदर्शनानुसारेण मूर्तत्वादुपपत्ति-  
 मती । सर्वत्र च यथाकार्यदर्शन योग्यतासनाथा प्राप्तिरिन्द्रियार्थयोः सम्ब-  
 न्ध इति दर्शयितव्यम् । अतो न काचिदतिप्रसक्तिर्वक्तव्या यथा वक्ष्यति—  
 'प्राप्तिमात्रं हि सम्बन्धः' इति । अतः सिद्धमिन्द्रियाणि भौतिकानि प्राप्य-  
 कारीणि चेति ॥ ५१ ॥

एवं तावत् सत्सम्प्रयोगशब्दाः विवृताः । पदान्वयमतःपरमनुसन्धा-  
 स्यामः । अत्र किल पुरुषस्य सम्प्रयोग इन्द्रियाणां बुद्धिजन्मेत्युच्यते ।

पुरुषो लौकिको वा स्याद् यो वास्मिन् साधयिष्यते ॥

विक्रिया ज्ञानरूपास्य न नित्यत्वे विरोत्स्यते ।

बुद्धिजन्मेति चाप्याह जायमानप्रमाणताम् ॥ ५३ ॥

तच्चायुक्त, विभोः पुरुषस्य सर्वभावैरेव सम्प्रयोगाव्यभिचारेण विशेषणोपादानवैयर्थ्यात् । इन्द्रियाणां च भौतिकानामचेतनत्वात् । चेतना हि बुद्धिरिति सर्वलौकिका. परीक्षकाश्च मन्यन्ते । न पुनरिन्द्रियव्यापारो बुद्धिरिति । साङ्ख्या हीन्द्रियवृत्तौ बुद्धिशब्दमुपचरन्ति । तत्र तेषामेव परिभाषामात्रम् । अतोऽत्र वक्तव्य कीदृशोऽत्र पदान्वय इत्यत आह — पुरुषेन्द्रियशब्दाविति । अयमभिप्रायः—किमत्र वक्तव्यम् । भाष्यकारेण पुरुषेन्द्रियशब्दौ व्यवहितकल्पनया व्याख्यातौ येनैवमाह 'सतीन्द्रियार्थसम्बन्धे पुरुषस्य या बुद्धिर्जायते तत् प्रत्यक्षमिति । कः पुनरयं पुरुषः यस्य बुद्धिजन्मना सम्बन्धः, अत आह — पुरुष इति । नात्र तात्पर्यमन्यपरत्वात् सूत्रस्य । परमार्थतस्तु पुरुषोऽत्रात्माभिप्रेतः य आत्मवादे प्रसाधयिष्यते । न शरीर, तस्य भौतिकत्वेनाचेतनत्वादिति ॥ ५२ ॥

नन्वेवमपि यन्नित्यमात्मान मीमांसका मन्यन्ते, तन्न सिध्येत् । ज्ञानजन्मनि विकारापत्या चर्मवदनित्यत्वप्रसक्तेः । ज्ञानजन्मना त्वविकृतस्य पूर्वावस्थायामिवाप्रमातृत्वप्रसङ्गः, अत आह — चिक्रियेति । एवमिन्द्रियमन्यन्ते — न किञ्चिद् विकारमात्रेण वस्तु नश्यति, तत्प्रत्यभिज्ञानात् । एतच्चात्मवाद एव भाष्यकारेण वक्ष्यते । अतो दुरुक्त परैः

“बुद्धिजन्मनि पुसश्च विकृतिर्यद्यनित्यता ।

अथाविकृतिरात्माय प्रमातेति न युज्यते ॥”

इति । अत्र बुद्धिजन्म प्रत्यक्षमित्युच्यते । तस्य कोऽर्थः । किं बुद्धेर्जन्मातिरिक्तमनतिरिक्त वा, यद्यतिरिक्त तद् वाच्य कीदृशमिति । नच स्वमते जन्मस्वरूपमभिहितम् । यदि वैशेषिकोक्तस्वकारणसमवायो जन्माभिधीयते, तस्य नित्यत्वेनाक्षानधीनत्वात् प्रत्यक्षशब्दाभिधेयत्वानुपपत्तिः । अनतिरिक्तत्वे तु पुनरुक्ततैव दोषः, अत आह — बुद्धिजन्मेति । अयमर्थः — नायं बुद्धिजन्मेति षष्ठीसमासः । किन्तु बुद्धिश्चासौ जन्म चेति कर्मधारयः । जन्मशब्दश्च कर्तरि मनिन्प्रत्ययान्त । तेन जायमाना बुद्धिः प्रमा-

व्यापारः कारकाणां हि दृष्टो जन्मातिरेकतः ।

प्रमाणेऽपि तथा मा भूदिति जन्म विवक्ष्यते ॥ ५४ ॥

नहि तत् क्षणमप्यास्ते जायते वा प्रमात्मकम् ।

येनार्थग्रहणे पश्चाद् व्याप्रियेतेन्द्रियादिवत् ॥ ५५ ॥

णमित्युक्तं भवति । न पुनर्वैशेषिकादिवन्नित्यमत्यन्तभिन्न समवायमा-  
चक्ष्महे । कारणदशाविशेष एव कार्यजन्मेत्युच्यते । नासावत्यन्त कार्यका-  
रणाभ्यां व्यतिरिच्यते । अतः किमन्यदोषोद्भावेनेति ॥ ५३ ॥

जायमानविशेषणोपादाने प्रयोजनमाह — व्यापार इति । का-  
रकान्तराणि जनित्वा कियन्तश्चित् काल स्थित्वा स्वकार्येषु वर्तमानानि  
दृष्टानि । तद् बुद्धावपि प्रमाणे मा भूदिति जन्मविवक्षा सूत्रकारेण कृतेति ॥

किं पुनः कारकान्तरसाधर्म्यं दुष्यति, अत आह — नहीति ।  
अयमभिप्रायः — न किञ्चिद् दुष्यति । किन्तु नेन्द्रियादिवद् जाता सती  
बुद्धिः क्षणमात्रमप्यास्ते । अतः कथं तद्देव स्थित्वा प्रवर्तते इति । न के-  
वलं जाता नास्ते, किन्तु जायमानापि नोदास्ते । सा ह्युत्पद्यमानैव स्वार्थं  
प्रकाशयन्त्येवोत्पद्यत इति न क्षणान्तरं प्रतीक्षते । नह्यर्थप्रकाशनादन्यद्  
बुद्धे रूपमुपलभ्यत इत्याह — जायत इति । कारकान्तरवैधर्म्यप्रतिपादनेनात्र  
नित्यबुद्धिवादिनो निराकर्तुं बुद्धेरनतिचिरविनाशित्वमुक्तम् । तत्र चायं  
हेतुः । यदीयमुत्पत्तिमती तस्या विनाशेनावश्यं भवितव्यम् । नचाहैतुको  
विनाशः सम्भवति, उत्पत्तिमत्त्वादेव । नच प्रहारादिरस्या विनाशहेतुः,  
अमूर्तत्वात् । अतो ज्ञानान्तरेण वा नाश्यते, तज्जन्मना वा सस्कारेण । तच्चो-  
भयमपि सहसैव निष्पन्नम् । अस्ति हीन्द्रियादिका सामग्र्यप्रतिबन्धा । सा  
किमपरं विज्ञानं न जनयति । स्मृतिहेतुरपि सस्कारोऽन्यैव जातमात्रया  
जनित इति कर्मवत् कार्यविरोधित्वादिपि तादात्मिको विनाशो बुद्धेरिति यु-  
क्तम् । नच सैवेति बुद्धेः प्रत्यभिज्ञानमस्ति । नच भेदानध्यवसायमात्रा-  
देकत्वसिद्धिः । अपिचार्थान्तरदर्शने स्फुट एवाशुतरविनाशो बुद्धेः, एवञ्च  
व्यवस्थितैकदर्शनेऽपि तद्देव तदनुमानम् । अपिच तत्रापि व्यवहिते ज्ञानं  
निवर्तते, तच्चिरावस्थायित्वेऽनुपपन्नम् । एवहि व्यवहिते कुम्भे प्रत्यक्ष-  
ज्ञानमनुवर्तते । नचैवम् । स्मृतिस्तु परस्ताद् दृश्यते । सा प्रत्यक्षज्ञानव्याप्तत्वे

तेन जन्मैव विषये बुद्धेर्व्यापार इष्यते ।

तदेव च प्रमारूपं तद्वती करणं च धीः ॥ ५६ ॥

जन्म चाव्यतिरेकेण भाष्यकारेण वर्णितम् ।

तच्च भूतभविष्यत्त्वात् कृतं बुद्धेर्विशेषणम् ॥ ५७ ॥

न स्यात् । परोक्षापरोक्षयोरेकगोचरयोरेकदा विरोधात् । स्यादेतदव्यक्तग्रह-  
णमनवस्थायित्वाद् विद्युत्सम्पाते रूपाव्यक्तग्रहणवदिति । न । प्रतिषेद्धव्या-  
भ्यनुज्ञानात् । यदि मन्यते बुद्धेरनतिचिरानुवृत्तौ प्रकाशस्य गत्वरत्वाद्  
विद्युत्सम्पात इव न व्यक्त भावाः प्रकाशेरन्, अतो नाशुतरविनाशिनी  
बुद्धिरिति । तन्न । प्रतिषेद्धव्याभ्यनुज्ञानात् । एवहि विद्युत्प्रकाशजनिते-  
ऽव्यक्तबोध उत्पन्नमात्रापवर्गितां बुद्धेरुवाणो निषेध्यमेवाशुतरविनाशमभ्यनु-  
जानाति । अपिच विशेषाग्रहणे सामान्यमात्रग्रहणमव्यक्तग्रहणम् । नतु स्व-  
गोचरे किञ्चिदव्यक्त नामास्ति, विषयाभिरूपत्वाद् ग्रहणानाम् । विशेषाग्रहण  
च तद्ग्रहणनिमित्ताभावादेव, नतु बुद्धेरनवस्थानात् । विद्युत्प्रकाशेऽपि  
यावदाशुतरविनाशिन्या धिया विषयीकृत तद् व्यक्तमेव । विशेषास्तु तत्र ग्र-  
हणहेत्वभावादगृहीता एव, न पुनरव्यक्तपरिच्छिन्नाः । नहि गृहीतमव्यक्त  
नाम सम्भवतीति नानवस्थायित्वेऽपि धियामव्यक्तग्रहणापत्तिः । नित्यबुद्धि-  
वादिनश्चायमभिप्रायः शब्दाधिकरणे भाष्यकारेण वक्ष्यत इति ॥ ५५ ॥

ननु प्रमाण नाम कारकविशेषः । नचाकुर्वत् क्रियां कारकं भवति ।  
यदि तु बुद्धिर्जनित्वा न व्याप्रियते, कथमसौ कारक प्रमाणमिति च सा-  
मान्यविशेषशब्दाभ्यामभिधास्यते, अत आह — तेनेति । सत्य, न व्या-  
पारसम्बन्धमन्तरेण कारकत्व भवति । जन्मैव तु बुद्धेर्व्यापारः, व्यापारान्तरा-  
सम्भवात् । तदेव च विवक्षावशात् प्रमेत्युपचर्यते । जन्मना हि तस्याः प्रमा-  
णत्व भवति । अतस्तयैव क्रियया कारक प्रमाणमिति च सामान्यविशेष-  
शब्दाभ्यामभिधानसिद्धिः । चशब्दात् प्रमाणं चेत्यर्थः ॥ ५६ ॥

अथ च जन्माव्यतिरेकपक्षो 'या बुद्धिर्जायते' इति वदता भाष्य-  
कारेणैव वर्णित इत्याह — जन्मं चेति । अपरमपि जायमानावस्थाविशे-

१ 'भवेत्' ग. पाठ २ 'त्वे', ३ 'द्विरचि', ४. 'ति । वि', ५.  
'शे या' क पाठ, ६ 'न्मेति' ग पाठ



यदा त्वौलूक्यसिद्धान्तात् समवायस्य जन्मता ।

बुद्धिस्तत्रेन्द्रियाधीना तेन प्रत्यक्षमुच्यते ॥ ५८ ॥

प्रमाणफलभावस्तु यथेष्टं परिकल्प्यताम् ।

सर्वथाप्यनिमित्तत्वं विद्यमानोपलम्भनात् ॥ ५९ ॥

यद्वेन्द्रियं प्रमाणं स्यात् तस्य वार्थेन सङ्गतिः ।

मनसो वेन्द्रियैर्योग आत्मना सर्व एव वा ॥ ६० ॥

षणोपादानस्य प्रयोजनमाह — तच्चेति । बुद्धिः प्रमाणमित्येतावत्युक्ते भूता भविष्यन्ती वा प्रमाणमित्यपि केचित् सम्भावयेयुः, यथा सद्विशेषणोपादाने वर्णितम् । अतस्तदाशङ्कानिराकरणार्थं जायमानविशेषणोपादानम् । भूत-भविष्यत्त्वादि(त्यपादाने ? त्यापादाने) पञ्चमीति ॥ ५७ ॥

अस्तुवा वैशेषिकसिद्धान्तसिद्धः स्वकारणे कार्यसमवायो व्यतिरिक्त एव जन्म, तथापि न किञ्चिद् दुष्यतीत्याह — यदा त्विति । स खलु नित्योऽपीन्द्रियाधीनाभिव्यक्तिरिति प्रत्यक्षमपेक्ष्यत इति ॥ ५८ ॥

अत्र भाष्यकारेण 'बुद्धिर्वा जन्म वे'त्यादिना प्रमाणानियमो दर्शितः, तत्राभिप्रायमाह — प्रमाणफलभावस्त्विति । अयमभिप्रायो भाष्यकारस्य --- एकमिदं सूत्रं नोभयमुत्सहते कर्तुं यत् प्रमाणं च नियच्छति, अनिमित्तां च विदधातीति । भिद्येत हि तथा वाक्यम् । तदत्रानिमित्तामात्रमेव विद्यमानोपलम्भनात् प्रतिपाद्यम् । प्रमाणं तु विवक्षावशेन बुद्ध्यादीनामन्यतम भविष्यति । करणं हि प्रमाणं, साधकतमं च करणं, विवक्षाधीनश्च साधकतमभावः । अतो यदेव तु बाह्यापेक्षया फलं प्रत्यासन्नमिति विवक्ष्यते तदेव प्रमाणं भविष्यति । ततः परं चाभ्यर्हितत्वविवक्षया फलमिति ॥ ५९ ॥

यथेष्टकल्पनामेव दर्शयति — यद्वेति । असतीन्द्रिये ज्ञानोदयाभावात् तदेव प्रमाणम् । सदापि चेन्द्रियमसङ्गतमर्थेन न ज्ञानं जनयतीति तदर्थसङ्गतिः प्रमाणम् । सम्बद्धमपि चेन्द्रियमर्थेन मनसानधिष्ठितं न प्रमाणमिति तन्मनस्सयोगः प्रमाणम् । सर्वास्मिन्नपि च सत्यसत्यात्ममनस्संयोगे ज्ञानानुदयात् स च प्रमाणम् । अथवा सर्वेषामेकतरापायेऽपि न ज्ञानं

तदा ज्ञानं फलं तत्र व्यापाराच्च प्रमाणता ।

व्यापारो न यदा तेषां तदा नोत्पद्यते फलम् ॥

नच सर्वात्मनाक्षेण सम्बन्धोऽर्थस्य विद्यते ।

येन सर्वार्थबोधः स्यात् तत्प्रमाणाभिधायिनाम् ॥

प्राप्तिमात्रं हि सम्बन्धो नेन्द्रियस्याभ्युपेयते ।

मा भूत् कारणमात्रेण त्वचा रूपावधारणम् ॥ ६३ ॥

जायत इति सर्व एव सयोगः प्रमाणम् । आत्मना वा मनसो योग इति योजनीयमिति ॥ ६० ॥

एषु प्रमाणेषु फलं दर्शयति — तदेति । इन्द्रियादिप्रामाण्यपक्षे ज्ञान फलमित्यर्थः । ननु यदीन्द्रियादि प्रमाण, तेन तर्हि सदा ज्ञान जनयितव्यमेव । नच तदस्ति, अस्ति खलु पिहितचक्षुषोऽपि चक्षुः । नच तद् ज्ञापयति । सयुक्त ज्ञापयतीति चेद्, न । व्यभिचारात् । संयुज्यते खल्वस्य नानार्थैर्नायनं तेजः । किञ्चिदेव तु ज्ञापयति । अतो व्यभिचारादकारणमिन्द्रियादि ज्ञानजन्मनीति, अत आह — तत्रेति । उक्तमिदमस्माभिव्यापारवचनः प्रयागशब्द इति । फलानुमेयश्चासौ व्यापारः । अतो यत्रैव फलमुपलभ्यते तत्रैव व्यापारवत्त्वात् तेषां प्रमाणत्वमिति । असति तु व्यापारे न फलमुत्पद्यत इति नातिप्रसङ्ग इत्याह — व्यापार इति ॥ ६१ ॥

नन्वस्तु व्यापारवाचिप्रयोगशब्दपक्षेऽतिप्रसङ्गपरिहारः । प्राप्तिवचनत्वेऽतिप्रसङ्गो दुष्परिहरः । अस्ति हि चाक्षुषस्य तेजसो नानार्थैः सम्प्रयोगः । नच तावद् ज्ञापयति, किञ्चिदेव तु कदाचित् । अपिच का चेयं प्राप्तिः । यदि संयोगः, स च द्रव्येणैवेति रूपसविन्न स्यात् । अथ तेनापि संयुक्तसमवायादस्ति सन्निकर्ष इत्युच्यते, समानोऽसौ रसादिष्वपीति तेऽपि चक्षुषानुभूयेरन्निति सर्वात्मकार्थग्रहणमितीन्द्रियसयोगप्रमाणपक्षे परैरुक्त यत् तत् परिहरति — नचेति ॥ ६२ ॥

कः पुनः सर्वात्मना सम्बन्धो नास्तीति वदतोऽभिप्रायः — यदि गुणैः संयोगो न रसादिभिः सम्भवतीति, स तर्हि रूपेणापि गुणत्वाविशेषान्न स्यादेव । सयुक्तसमवायस्त्वविशिष्टः सर्वेषामित्युक्तमेव, अत आह—

यथा प्रमाणनिष्पत्तौ योग्यत्वादिन्द्रियार्थयोः ।

नियता सङ्गतिर्हेतुः फलेऽप्येवं भविष्यति ॥ ६४ ॥

योगस्य व्याश्रयत्वेऽपि भवत्यन्यतराश्रयः ।

व्यपदेशोऽथवाप्यक्षं तत्रासाधारणं भवेत् ॥ ६५ ॥

प्राप्तीति । अयमभिप्रायः—भवेदय दोषः यदि प्राप्तिमात्रमेवेन्द्रियार्थयोः सम्बन्धः प्रमाणमाश्रीयत इति । स तु योग्यतासहायः । योग्यता च कार्यदर्शनोन्नेया । अतो यदेव यदिन्द्रियसयोगानन्तरमनुभूयते तत्रैव तत्सम्प्रयोगस्य योग्यत्वं, नेतरत्र, प्रमाणाभावात् । अत एव जिघृक्षितसूक्ष्मरूपादिग्रहणप्रसङ्गोऽपि परिहर्तव्य इति किमिति नाभ्युपेयते, अत आह — माभूदिति । अयमभिप्रायः — यो हि ज्ञान प्रमाणमिष्ट्वा तत्सम्प्रयोग प्रमाणकारणमातिष्ठते न तु प्रमाणं, तेनापि प्राप्तेरविशेषात् त्वचा रूपावधारणं मा भूदिति न प्राप्तिमात्र सम्बन्धोऽभ्युपगन्तव्य इति ॥ ६३ ॥

अथ तु प्रमाणनिष्पत्तौ योग्यतासहिता प्राप्तिरिष्यते, शक्य तत् फलनिष्पत्तावपि वक्तुमिति दोषप्रसङ्गपरिहारतुल्यत्वान्नैकः पर्यनुयोज्यो भवतीत्याह — यथेति । नियता हि काचिदेव स्वविषयेण रूपादिना चक्षुरादीनां सङ्गतिरिति । योग्यत्वादिति । तत्रैव कार्यदर्शनयोग्यत्वादित्यर्थः ॥ ६४ ॥

एव तावदिन्द्रियार्थसम्बन्धप्रमाणपक्षेऽतिप्रसङ्गपरिहारोऽभिहितः । इदानीं व्याश्रयो योगः कथमक्षेणैव व्यपदिश्यत इति चोद्य परिहरति — योगस्येति । अस्यार्थः — नेदमदृष्टपूर्वं यदनेकैरपि सम्बद्धभेकेनैव व्यपदिश्यत इति । भवति हि डित्थिडवित्थयोर्मातुर्डित्थिमातेति व्यपदेश इति । आह — अस्त्वन्यतराश्रयो व्यपदेशः । इह तु नियमेनैवाक्षेण व्यपदेशो दृश्यते नार्थेन । मातुस्तु डवित्थेनापि कदाचिद् व्यपदेशो भवत्यत आह — अथवेति । असाधारणेन हि व्यपदेशो भवति । ज्ञानस्यासाधारणमक्षं, तदर्थमेवाक्षाणां निर्माणात् । अर्थस्तु कार्यान्तरसाधारणः नासौ व्यपदेशहेतुरिति ॥ ६५ ॥

संयोगे त्वात्ममनसोः स्याच्चेद् विषयभिन्नता ।  
 प्रमाणफलयोर्नासावर्थे हि व्यापृतं द्वयम् ॥ ६६ ॥  
 अथाप्याश्रय इष्टस्ते न योगाद् विषयान्तरम् ।  
 आत्मस्थत्वेन विज्ञानं न भिन्नविषयं ततः ॥ ६७ ॥  
 प्रकृष्टसाधनत्वाच्च प्रत्यासत्तेः स एव नः ।  
 करणं तेन नान्यत्र कारके स्यात् प्रमाणता ॥ ६८ ॥  
 प्रमाणे सर्वसंयोगे दोषो नैकोऽपि विद्यते ।  
 प्रमाणं त्विन्द्रियं यस्य तस्यैको विषयः स्फुटः ॥  
 प्रमाणफलते बुद्ध्योर्विशेषणविशेष्ययोः ।  
 यदा तदापि पूर्वोक्ता भिन्नार्थत्वनिराक्रिया ॥

अत्र चेन्द्रियार्थसम्बन्धप्रमाणपक्षे विषयभेदोऽपि प्रमाणफलयोर्ना-  
 स्त्येव, सम्बन्धस्यार्थाश्रयत्वाद् ज्ञानस्यापि तद्विषयत्वादिति । आत्ममन-  
 स्सम्बन्धप्रमाणपक्षे तर्हि विषयभेदो भवेत् । स ह्यात्ममनआश्रयः ज्ञानं चा-  
 र्थविषयमिति शङ्कते तावत्— संयोगे त्विति फलयोरन्तेन । परिहृ-  
 रति — नेति । कारणमाह — अर्थे हीति । अस्यार्थः— यद्यप्यात्ममनस्स-  
 म्बन्धो नार्थाश्रयः, तथाप्यर्थे व्याप्रियते । ज्ञानमपि तद्विषयमेवोत्पद्यत इति  
 व्यापारतः समानविषयत्वमिति ॥ ६६ ॥

अथ पुनराश्रयो विषयोऽभिप्रेतः, तदुभयोरप्यात्मस्थत्वात् सुतरां  
 समानविषयत्वमित्याह — अथापीति ॥ ६७ ॥

अयमेवात्ममनस्संयोगो ज्ञानोत्पत्तेः प्रत्यासन्नतया कारकान्तरेभ्यो  
 विशिष्ट इत्ययमेव प्रमाणमित्याह — प्रकृष्टसाधनत्वादिति ॥ ६८ ॥

सर्वसंयोगप्रमाणपक्षेऽपि पूर्वोक्तसमस्तदोषपरिहारोऽनुसन्धातव्य  
 इत्याह— प्रमाण इति । इन्द्रियप्रामाण्यपक्षेऽपि तस्यार्थप्राप्त्या ज्ञानस्य  
 च तद्विषयत्वेन स्फुटं विषयसाम्यमित्याह — प्रमाणमिति ॥ ६९ ॥

एवं तावदिन्द्रियादिप्रामाण्यपक्षे प्रमाणफलयोर्विषयसाम्यमुक्तम् ।  
 इदानीं ज्ञानप्रामाण्यपक्षेऽप्येवमेव दर्शयितव्यमित्याह—प्रमाणेति । सर्व-

विशेषणे तु बोद्धव्ये यदालोचनमात्रकम् ।

प्रसूते निश्चयं पश्चात् तस्य प्रामाण्यकल्पना ॥ ७१ ॥

निश्चयस्तु फलं तत्र नासावालोचितो यदा ।

तदा नैव प्रमाणत्वं स्यादर्थानवधारणात् ॥ ७२ ॥

हानादिबुद्धिफलता प्रमाणं चेद् विशेष्यधीः ।

उपकारादिसंस्मृत्या व्यवायश्चेदियं फलम् ॥ ७३ ॥

सविकल्पकज्ञानानि विशेषणज्ञानपूर्वकाणि, यथा दण्ड्यय गौरय शुक्लोऽय गच्छत्यय डित्थोऽयमिति । तदिह विशेषणज्ञान प्रमाण विशेष्यज्ञान च फलम् । विशेष्यज्ञानसिद्ध्यर्थत्वाच्च विशेषणज्ञानस्य । तत्रापि व्यापारतः समानविषयत्वमिति ॥ ७० ॥

यदा तु विशेषणमेव बोद्धव्यं प्रमित्सितं भवति, तदा तर्हि कः प्रमाणफलयोर्विवेकः, कथं वा समानविषयत्वमत आह — विशेषणे तिष्ठति । अयमभिप्रायः — तत्रापि विज्ञानद्वयमुपलभ्यते । आलोचनाज्ञानं हि तत्र विशेषणे निश्चयं प्रसूते । तादर्थ्याच्च समानविषयत्वमिति विवेक इति ॥ ७१ ॥

आलोचनाज्ञानमात्रपर्यवसाने तर्हि को विवेकः, अत आह—निश्चय इति । अयमभिप्रायः — आलोचनाज्ञानेऽपि हि तदिदमिति प्रत्यभिज्ञानात्मकमीदृशोऽयमिति वा निश्चयात्मकं ज्ञानान्तरं शब्दयोजनाशून्यमस्त्येव, यथा तिरश्चामन्येषां वा अस्मृतशब्दानां वाचकरहितमसाधारणं वस्तु प्रतिपद्यमानानाम् । अतोऽस्त्येव ज्ञानद्वयप्रदर्शनात् प्रमाणफलविवेकः । यदा पुनरालोचितेऽर्थे निश्चयो न जायत एव, तदा प्रमाणत्वमेव नास्तीत्याह— नासाविति । अर्थावधारणफलत्वात् प्रमाणत्वस्य, तस्य च तदानीमभावादिति ॥ ७२ ॥

विशेष्यज्ञान इदानीं का वार्ता । न तावदप्रामाण्यं, सर्वत्र प्रसङ्गात् । नचासति फले प्रमाणत्वमपि शक्यं समर्थयितुम् । अथ तदेव प्रमाणं फलं चेति द्विरूपमिष्यते, अस्तु तर्हि विशेषणज्ञानादिष्वपि द्विरूपत्वमेव, किं भेदोपन्यासेन । युक्तं चैतदेवम् । एवं हि प्रमाणफलयोरत्यन्तप्रत्या-

विषयैकत्वमिच्छंस्तु यः प्रमाणं फलं वदेत् ।

साध्यसाधनयोर्भेदो लौकिकस्तेन बोधितः ॥ ७४ ॥

छेदने खदिरप्राप्ते पलाशे नच्छिदा यथा ।

तथैव परशोलोके छिदया सह नैकता ॥ ७५ ॥

भवते भेदहानेन रुचिता विषयैकता ।

तत्त्यागेन परेभ्यस्तु भेदो रुचिमुपागतः ॥ ७६ ॥

सत्तिराश्रिता भवति । सैव चोपपत्तिमती । नह्यन्यत्र साधनमन्यत्र साध्य दृष्टम् । नहि परशौ खदिर प्राप्ते पलाशे छिदा भवति, अत आह — हानादीति । अयमभिप्रायः — यत् तावदिदमतिप्रत्यासत्तितृष्णयैकत्व प्रमाणफलयोः, तदनन्तरमेव निराकरिष्यामः । यत्तु विशेष्यज्ञानस्य फलान्तर न दृश्यत इति । तन्न । अस्ति तत्रापि तदुत्तरकालभावि हानादि फलम् । अथ ज्ञानस्य ज्ञानमेव फलम्, एवमिहापि हानादिधीरेव फल भविष्यतीति । अथोपकारादिस्मृतिव्यवहिता हानादिबुद्धिर्न फलमिति किं मन्यसे, अस्तु तर्हीयमेवोपकारादिस्मृतिः फलमित्याह — उपकारादीति ॥ ७३ ॥

यत्तु विषयैकत्वमिच्छता प्रमाणफलयोरेकत्वमाश्रित, तदलौकिकमयुक्तं चेत्याह — विषयेति ॥ ७४ ॥

यच्चेदमुक्तं परशौ खदिराश्रिते पलाशे न छिदा दृश्यते इति । इदं वा किं दृश्यते यत् परशुच्छेदनयोरेकत्वमिति । अतो यत्र साधन व्याप्ति-येत तत्र फलं निष्पद्यते । तन्न पूर्वं प्रतिपादितमेव, नतु साधनमेव फलमित्याभिप्रायेणाह — छेदन इति ॥ ७५ ॥

यदि तूच्यते — साध्यसाधनयोर्विषयभेदो न दृष्टः एकत्व च, तदन्यतरस्मिन्नाश्रयितव्येऽस्मभ्य विषयाभेदो रोचत इति । तन्न । शक्यमिदमितरेणापि वक्तुमिति सापहासमाह — भवत इति ॥ ७६ ॥

करणत्वोपचारस्तु फले चेत् कल्प्यते स्वया ।  
 कथञ्चिद् विषयैकत्वं परैर्वा किं न कल्प्यते ॥ ७७ ॥  
 परिच्छेदफलत्वेन वृत्तस्यानन्तरस्य नः ।  
 प्रमाणत्वं भवेज्ज्ञाने प्रमाणे तु परं फलम् ॥ ७८ ॥  
 स्वसंवित्तिफलत्वं तु तन्निषेधान्न युज्यते ।  
 प्रमाणे विषयाकारे भिन्नार्थत्वान्न युज्यते ॥ ७९ ॥

यदि तूच्यते — फलभूतस्यैव ज्ञानस्य करणत्वमौपचारिकं कथञ्चित् कल्प्यते, नतु पारमार्थिकम् । पारमार्थिकं हि द्विरूपत्वमेकस्य न सम्भवति । तदौपचारिकं करणत्वमाश्रित्य तदुभयमुपपादयिष्याम इति । एव तर्हि भिन्नयोरेव प्रमाणफलयोः कथञ्चिद् विषयैकत्वं किमिति न कल्प्यते, तथा सत्युभयं पारमार्थिकं भविष्यतीत्याह—करणत्वेति । तच्च कथञ्चिद् विषयैकत्वं पूर्वमुक्तमेव । परैरिति । बौद्धापेक्षया स्वात्मनि परशब्द इति ॥७७॥

प्रकृतमिदानीं प्रमाणफलविवेकमुपसहरति— परिच्छेदेति । अर्थ-परिच्छेदफले आत्ममनस्सयोगाद्यानन्तर्यविवक्षया प्रमाणम् । ज्ञाने च प्रमाणे पूर्वमालोचनादिज्ञानं प्रमाणम् । परं तु विशेषणादिज्ञानं फलमिति प्रकरणार्थः । सर्वं चेदम् 'एव सत्यनुवादत्वमि'त्येतत्पक्षाश्रयणेनोक्तमिति द्रष्टव्यमिति ॥ ७८ ॥

यदि तूच्यते — नेदमौपचारिकं करणत्वम्, अपितर्हि द्विरूपमेकमेव ज्ञानं स्वसवित्त्या विषयाकारेण च । तदत्र स्वसवित्तिः फलं, विषयाकारं प्रमाणम् । यथाहु —

“विषयाकार एवास्य प्रमाणं तेन मीयते ।

स्वसवित्तिः फलं चात्र तद्रूपो ह्यर्थनिश्चयः ॥”

इति । स तु विषयाकारः स्वयमनाकारस्य न स्वाभाविको ज्ञानस्य केवलमर्थेनाधीयत इति सौत्रान्तिकमतमुपन्यस्य निरस्यति — स्वसंवित्तिः । इदं नीलमिति बद्धिर्विषयानुभवसमर्थमेव ज्ञानं न स्वरूपानुभवक्षमं, स्वात्मनि क्रियाविरोधादिति विज्ञानवादे वक्ष्याम इति । यच्चेदमुक्तं विषयाकारः प्रमाणमिति । तन्न, प्रमाणाभावात् । विषयाकारो

स्वाकारश्च स्वसंवित्तिं मुक्त्वा नान्यः प्रतीयते ।  
 प्रामाण्यं यस्य कल्प्येत स्वसंवित्तिफलं प्रति ॥ ८० ॥  
 स्वाकारस्य परिच्छेदो नचाकारान्तराद् विना ।  
 तस्याप्येवं तथाच स्यान्नाकारान्तः कदाचन ॥ ८१ ॥  
 नचासञ्चेतितः सत्तां स्वाकारः प्रतिपद्यते ।  
 ग्राह्ये च विषयाकारे ग्राहकोऽन्यो न लभ्यते ॥ ८२ ॥

नामार्थेन ज्ञानमाधीयत इति न न. प्रमाण, तदधीनज्ञानवैचित्र्यानुपपत्तेः ।  
 यदि त्वय विषयाकारो विषयस्थ एव, तदा तस्मिन् प्रमाणे भिन्नार्थत्वमप-  
 रिहार्यमेवेत्याह — प्रमाण इति ॥ ७९ ॥

अन्यन्मत — स्वभावतः स्वच्छ ज्ञानमनादिवासनोपप्लावितानेक-  
 नीलाद्याकारमात्मानमात्मनैव गृह्णाति । तदस्य स्वाकारः प्रमाण, विषया-  
 कारः प्रमेय, स्वसवित्तिः फलमिति । यदाहुः —

“यदाभास प्रमेयं तत् प्रमाणफलते पुनः ।

ग्राहकाकारसवित्त्योस्त्रय नातः पृथक् कृतम् ॥”

इति । तदेतदुपन्यस्य दूषयति — स्वाकारश्चेति । स्वसंवित्तिस्तावन्नि-  
 षेध्यत इत्युक्तम् । यश्चाय स्वाकारः प्रमाणतया कल्पित. सोऽपि स्वस-  
 वित्तेरन्यो नावगम्यते । सविद्रूपतैव ज्ञानस्य स्वाकारः । तच्च फलमेव  
 किमन्यत् प्रमाण भविष्यतीति । विषयाकारस्तु बहिरेव बाधिताकारसंवि-  
 त्संविदितो नान्तर्वृत्तिमनुभवितुमर्हतीति नैवमपि समानविषयत्वमुपपादयितुं  
 शक्यमिति भावः ॥ ८० ॥

अस्तु वा स्वसवित्तेरन्यः स्वाकारः । स तु परिच्छिन्नो वा प्रमाण-  
 मपरिच्छिन्नो वा । न तावदपरिच्छिन्नः । अपरिच्छिन्नस्य सत्त्वायोगात् ।  
 परिच्छेदश्च न तेनैव तस्येत्यपरापराकारकल्पनायामाकारानन्त्यप्रसङ्ग इ-  
 त्याह — स्वाकारस्येति । असञ्चेतितस्य स्वाकारस्य न सत्ता सिध्यती-  
 त्याह — नचेति । इदं चानागतावेक्षणेन पूर्वमस्माभिरुक्तमेव । यश्चाय  
 विषयाकारो ज्ञानादभिन्नो ग्राह्य इति कल्पितः, तस्यापि स्वात्मनि वृत्ति-



मनसश्चेन्द्रियत्वेन प्रत्यक्षा धीः सुखादिषु ।

मनसा सम्प्रयुक्तो हि नान्यात्मा प्रतिपद्यते ॥ ८३ ॥

सम्बद्धं वर्तमानं च गृह्यते चक्षुरादिना ।

विरोधेन ज्ञानेन ग्रहीतुमशक्यत्वाद् अन्यस्य च ग्राहकस्यानुपलम्भनादभावः स्यादित्यभिप्रायेणाह — ग्राह्य इति । तदेव परपक्षे त्रितयमेव मानमेय-फलात्मक लुप्यत इति दर्शितमिति ॥ ८२ ॥

ननु भवत्यक्षेऽपि सुखादिप्रत्यक्षेषु स्वसवित्तिरेव फलमभ्युपगन्त-व्यम्, ज्ञानातिरिक्तानां सुखादीनामसम्भवात् । तान्यपि ज्ञानसमानहेतु-कानि । ज्ञानं हि समनन्तरप्रत्ययाद् वासनासहायाद् भवति । सुखाद्यपि रूपादिज्ञानेभ्यो वासनासहायेभ्यः परिनिष्पद्यते । अतस्तदपि ज्ञानमेव, कारणाभेदे कार्यभेदायोगात् । यथाहुः —

“तदतद्रूपिणो भावास्तदतद्रूपहेतुजाः ।

तत्सुखादि किमज्ञान विज्ञानाभिन्नहेतुजम् ॥”

इति । एव ज्ञानानां सतां ग्राह्यान्तराभावात् संवेदनत्वमेव, अत आह — मनसश्चेति । अयमभिप्रायः — न सुखादिसंवेदनान्यपि विज्ञानान्तर-विधामतिवर्तन्ते । तान्यप्यन्तःकरणेन मनसेन्द्रियेण सयुक्तान्यात्मगुणान्त-र्भूतान्येवात्मना प्रतिपद्यन्ते । अतो मातृमेयमानमितयस्तत्रापि भिद्यन्ते । यत्तु ज्ञानकारणत्वेन ज्ञानत्वमुक्तं, तत्र किं समवायिकारणं सुखस्य ज्ञान-माहोस्विन्नमित्तम् । न तावत् पूर्वः कल्पः, तेषां ज्ञानवदात्मसमवायित्वात् । निमित्तत्व तु सर्वार्थक्रियास्वविशिष्ट ज्ञानस्येति तासामपि ज्ञानत्वापातः । तस्मान्न किञ्चित् स्वसंवेदनमिति । यदुक्तं परै — ‘सर्वचित्तचैतानामात्म-संवेदनं प्रत्यक्षमिति, तत् प्रत्युक्तं भवतीति ॥ ८३ ॥

ननु समस्तोऽयं प्रमाणफलप्रपञ्चो लक्षणाभ्युपगमेन भवता दर्शितः । तदिह विषयविशेषोऽपि दर्शयितुमुचितः । यथान्यैः ‘कल्पनापोढमभ्रान्त प्रत्यक्षमिति प्रत्यक्षलक्षणमुक्त्वा तस्य स्वलक्षणविषयत्व दर्शितमत आह — सम्बद्धमिति । अयमभिप्रायः — स नाम विषय दर्शयतुं यस्य किञ्चिद्

सामान्यं वा विशेषो वा ग्राह्यं नातोऽत्र कल्प्यते ॥

लक्षणं यच्च यैरुक्तं प्रत्यक्षे लौकिके सति ।

विद्यमानोपलम्भत्वात् सर्वस्यैवानिमित्तता ॥ ८५ ॥

निर्विकल्पकपक्षे तु सुतरामनिमित्तता ।

साध्यसाधनसम्बन्धो नाविकल्प्य हि गृह्यते ॥ ८६ ॥

कथं प्रत्यक्षपूर्वत्वमनुमानादिनो भवेत् ।

यदा स्मृत्यसमर्थत्वान्निर्विकल्पेन्द्रियस्य धीः ॥

व्यावर्त्यमस्ति, यथा बौद्धस्यैव सामान्यम् । अस्माक तु सम्बद्धवर्तमानविषय प्रत्यक्ष, न सामान्यविशेषयोरन्यतरदपि व्यावर्त्यमिति किं विषयनिर्देशेनेति ॥ ८४ ॥

नन्वत्र भाष्यकारेण 'प्रत्यक्षमनिमित्तम्, एवलक्षणक हि तत्' इत्युक्तम् । अतो यदेवलक्षणलक्षितं तन्नामानिमित्तं भवतु । बौद्धादिलक्षितं तु किं निमित्तं न भवतीत्याशङ्क्याह — लक्षणमिति । एवं हि मन्यते — बौद्धादिलक्षणलक्षितमपि यदि लौकिकं प्रत्यक्ष, तर्हि नियतं विद्यमानोपलम्भनम् । नो चेत् प्रत्यक्षमेव न भवतीति सिद्धा सर्वस्यानिमित्तं तेति ॥ ८५ ॥

ये च निर्विकल्पकप्रत्यक्षवादिनो बौद्धाः तेषां सुतरां धर्मे प्रत्यक्षस्यानिमित्ततेत्याह — निर्विकल्पकेति । अत्र कारणमाह — साध्यसाधनेति । स्वर्गयागादिसाध्यसाधनसम्बन्ध एव धर्मः, नासावविकल्प्य गृहीतुं शक्यत इति ॥ ८६ ॥

अत्र भाष्यकारेण प्रत्यक्षस्यानिमित्ततां प्रतिपाद्य तत्पूर्वकत्वाच्चानुमानादीनामप्यनिमित्तत्वमुक्तम् । तच्च तत्पूर्वकत्वासम्भवेनाक्षिपति — कथमिति । किमिति न भवतीत्यत आह — यदेति । एव हि मन्यते — इन्द्रियार्थसामर्थ्यमात्रजन्मा हि धीः प्रत्यक्षम् । सा च स्मृत्याक्षिसनामजातिगुणद्रव्यकर्मविकल्परहिता । नहीन्द्रियाणि स्मर्तुं शक्नुवन्ति । नाप्यर्थः । यथाहुः — 'नहीन्द्रियमियतो व्यापारान् कर्तुं समर्थं, सन्निरहितविषय-

नचाविकल्प्य लिङ्गस्य लिङ्गसम्बन्धयोस्तथा ।

गृहीतिरुपमानेऽपि सादृश्यग्रहणात् स्मृतेः ॥ ८८ ॥

अर्थापत्तिः पुनः प्रायो नान्यदृष्टेऽर्थ इष्यते ।

प्रवर्तते च यं दृष्ट्वा सोऽप्यर्थः सविकल्पकः ॥ ८९ ॥

बलेनोत्पत्तेरिति । अतो नैवविधप्रत्यक्षपूर्वकत्वमनुमानादीनामुपपद्यत इति ॥ ८७ ॥

ननु निर्विकल्पकप्रत्यक्षपूर्वकाणि किमित्यनुमानादीनि न भवन्ति, अत आह — नचेति । अयमभिप्राय — लिङ्गादिविकल्पपूर्वकाण्यनुमानादीनि । न तेषां निर्विकल्पकोद्वात्मलाभ सम्भवति । नच विकल्पसम्भिन्नानां ज्ञानानां प्रत्यक्षत्वमुपपद्यते । आन्तरालिकविशेषणविशेष्यार्थस्मरणेन्द्रियार्थव्यापारव्यवधानात् । नच निर्विकल्पकोदये व्यापृत सदर्थेन्द्रियपुनः सविकल्पकोत्पत्तावपि व्याप्रियत इति प्रमाणमस्ति, विशेषणादिस्मरणसमनन्तर सम्भवत् सविकल्पक तद्भावभावात् तत्कारणकमेव भवेत् । अपिच यदि तदिन्द्रियपुनः सविकल्पकोत्पत्तावपि कारण, तत् प्रागप्यासीदिति किं न सहसैव सविकल्पकप्रत्ययानपि जनयेत् । अतो नेन्द्रियार्थसामर्थ्यजन्मानः सविकल्पकप्रत्यया इति न प्रत्यक्षम् । इन्द्रियव्यापारासत्तिमात्रेण तु प्रत्यक्षत्वे निमीलितनयनस्यापि विकल्पः प्रत्यक्षो भवेत् । यच्च नामाविकल्पक प्रत्यक्ष न तल्लिङ्गादिविकल्पकमिति न कथञ्चित् प्रत्यक्षपूर्वकत्वमनुमानादीनाम् । उपमानेऽपि वनस्थस्य गवयंदर्शिनः स्मृते नगरस्थे गवि यत् सादृश्यग्रहण, तदपि नाविकल्प्य भवतीति सम्बन्ध इति ॥ ८८ ॥

अर्थापत्तिरायतीन्द्रियेषु विषयेष्वेव शक्ता श्रोत्रादिषु न पर प्रत्यक्षेण अन्येनापि प्रमाणेनादृष्टपूर्वेषु प्रवर्तते । सा कथं प्रत्यक्षपूर्विका भविष्यतीत्याह — अर्थापत्तिरिति । क्वचित् पूर्वदृष्टेऽपि सन्निवेशविशेषविशिष्टे प्रवर्तते, यथा गृहाभावदृशः पुरुषस्य देवदत्तस्य बहिर्भावावगम इति प्राय इत्युक्तम् । ननु भवन्वतीन्द्रियविषया अर्थापत्तिः । यत्तु अनुपपद्यमानमुपलभ्य प्रवर्तते तत् प्रत्यक्षपूर्वक भविष्यतीत्यत आह — प्रवर्तते

यत्र चानुमितं लिङ्गं सूर्यगत्यादि लिङ्गि च ।  
 तत्र प्रत्यक्षपूर्वत्वं कथमध्यवसीयते ॥ ९० ॥  
 प्रत्यक्षावगते चार्थे कुतस्तेषां प्रमाणता ।  
 तैर्यदा स प्रतीयेत तदा नाक्षस्य गोचरः ॥ ९१ ॥  
 अथ कस्यचिदर्थस्य ज्ञानात् तत्पूर्वता भवेत् ।  
 तदार्थस्य भविष्यत्त्वं न स्यादज्ञानकारणम् ॥ ९२ ॥  
 वर्तमाने हि कस्मिंश्चिद् विज्ञातेऽर्थेऽक्षबुद्धिभिः ।

चेति । योऽपि दाहादिः शक्त्याद्यर्थापत्तेर्निमित्त सोऽपि यावत् कथमिदं कदाचित् कार्यमकस्माज्जातमिति न विकल्प्यते, न तावदर्थापत्तेर्निमित्त भवतीति ॥ ८९ ॥

अपिच यत्र देशान्तरप्राप्त्या सूर्यस्य गतिमनुमाय गतिसाधन लिङ्ग्यनुमीयते, तत्र कथं प्रत्यक्षपूर्वकत्वमित्याह — यत्र चेति । लिङ्गं सूर्यगत्यादीति सम्बन्धः । लिङ्गि तु गतिसाधनमत्र दर्शयितव्यमिति ॥ ९० ॥

प्रत्यक्षपूर्वकत्वे च गृहीतग्राहित्वादनुमानादीनामप्रामाण्यं प्रसज्यत इत्याह — प्रत्यक्षेति । नन्वन्यदा प्रत्यक्षं प्रमाणं भवति, अन्यदा चानुमानादीनि प्रमाणं भविष्यन्तीत्यत आह — तैर्यदेति । यद्यनुमानादिप्रवृत्तिकाले न प्रत्यक्षं प्रवर्तते, तदा सोऽर्थोऽक्षस्य न गोचरो भवतीति कथं प्रत्यक्षपूर्वकत्वम् । प्रत्यक्षावगतिवेलायां तु गृहीतग्राहित्वेनाप्रमाणमित्युक्तमेवेति ॥ ९१ ॥

अथोच्येत — न ब्रूमः प्रमेयमेवानुमानादीनां प्रत्यक्षेण गृह्यत इति प्रत्यक्षपूर्वकत्वम् । अपितु लिङ्गादेरन्यतरस्यादौ प्रत्यक्षेण ज्ञानात्, तदिदमाशङ्कते — अथ कस्यचिदिति । सर्वस्य हि जातमात्रस्य प्रथमं किञ्चित् प्रत्यक्षं, ततोऽनुमानादीति सदृशं तत्पूर्वकत्वमिति । एतदपि दूषयति — तदेति । अत्र हि 'भविष्यत्त्वैषोऽर्थो न ज्ञानकालेऽस्ती'ति भविष्यत्त्वधर्मरूपस्य प्रमाणान्तरेणाज्ञाने कारणमुक्तम् । तन्न प्राप्नोतीत्यर्थः ॥ ९२ ॥

किमिति न स्यादत आह — वर्तमान इति । एवं हि मन्यते — प्रमाणान्तरावेद्यतासिद्ध्यर्थं हि धर्मस्य प्रत्यक्षत्वं विनिवार्यते, न पुनः प्रत्यक्ष-

लिङ्गादविद्यमानोऽपि धर्मो गम्येत तैस्तदा ॥९३॥  
 प्रत्यक्षेण गृहीत्वा च वर्णान् वेदेऽपि गृह्यते ।  
 प्रमेयमिति सोऽपि स्यात् तत्पूर्वत्वादकारणम् ॥९४॥  
 केचित् तत्पूर्वकत्वं तु हेतुर्नैवेति मन्वते ।  
 तत्पूर्वकत्वाद् यत्तावत् प्रामाण्यं तदसम्भवः ॥९५॥  
 प्रत्यक्षेण गृहीत्वा च लिङ्गाद्यन्यतमं ध्रुवम् ।

मात्रेण निवारितेन किञ्चित् प्रयोजनम् । तावतापि चोदनैवेति प्रति-  
 ज्ञाया असिद्धेः । तद् यदि क्वचिदेव प्रत्यक्षेण गृहीतेऽनुमानादीनि प्रवर्तन्त  
 इतीदृश तत्पूर्वकत्वमनुमानादीनां, तदा प्रत्यक्षेण वर्तमान एव क्वचिदर्थे  
 विज्ञाते अनुमानेनाविद्यमान एव धर्मोऽवगम्यते । एव प्रमाणान्तरैरपि ।  
 ततश्च भविष्यत्वेन प्रत्यक्षाग्रहणमकिञ्चित्करमेव स्यात् । यदि प्रत्यक्षविषय  
 एव तानि प्रवर्तन्त इतीदृश तत्पूर्वकत्व भवति, तदा प्रत्यक्षाविषये तान्यपि  
 न प्रवर्तन्त इति प्रमाणान्तरावेद्यता सिध्यति । चोदनैवेति च प्रतिज्ञातार्थः ।  
 लिङ्गादिति प्रदर्शनमात्रम् । तैरनुमानादिभिरित्यर्थः ॥ ९३ ॥

इष्टविधातका(री ? रि) चेदृश तत्पूर्वकत्वमित्याह — प्रत्यक्षेणेति  
 ॥ ९४ ॥

एव दूषितमन्येषां मतेन समर्थयते — केचिदिति । कि नामेदमत  
 आह — तत्पूर्वेति । एवहि मन्यते — नात्र तत्पूर्वकत्व प्रमाणान्तराणा-  
 मनिमित्तत्वे हेतुरुच्यते, किन्तु प्रत्यक्षानिमित्तत्वे प्रतिपादिते यत् तावत्  
 तत्पूर्वकतया प्रामाण्यसम्भावनमनुमानादीनां, तत् तावन्नास्तीत्येतदनेन  
 भाष्येणोक्तमिति ॥ ९५ ॥

अत्र चानुमानाद्यनिमित्तत्वे हेत्वनभिधानादपरितुष्यन् समाधानान्तर-  
 माह — प्रत्यक्षेणेति । अयमभिप्रायः — प्रत्यक्षदृष्टगोचराण्येवानुमाना-  
 दीनि । तथाहि — नागृहीतेऽग्नौ धूमस्य तद्द्व्याप्तिरवधारयितुं शक्यत इति  
 धूमदृशापि नाग्निरनुमीयत एव । यावन्नगरे गौर्न प्रत्यक्षेणावसीयते, तावद्  
 वने गवय पश्यतापि नोपमातुं शक्यते । तद् यदि धर्मोऽपि प्रत्यक्षेणाव-  
 सीयते, कदाचित् ततस्तद्व्याप्तलिङ्गदर्शनादनुमीयेत वा, उपमीयेत वा । न

प्रवृत्तिरनुमानादेर्न च धर्मेऽस्ति तादृशम् ॥ ९६ ॥

अनुमानानुमानादेर्न चाप्यस्तीह सम्भवः ।

सम्बन्धिलिङ्गिलिङ्गानां पूर्वसिद्धेरसम्भवात् ॥ ९७ ॥

सत्ता च नानुमानेन कस्यचित् प्रतिपद्यते ।

धर्मेणान्यद् विशेष्यं चेत् पक्षोऽसिद्धविशेषणः ॥

तस्माददृष्टपूर्वत्वात् केनचिद् वस्तुना सह ।

धर्मस्य नानुमेयत्वमसाधारणवस्तुवत् ॥ ९९ ॥

अदृष्टसदृशत्वाच्च स्वयं चानुपलम्भनात् ।

त्वसौ कदाचिद् प्रत्यक्ष इत्युपपादितम् । अयं चार्थो लिङ्गशब्दं प्रयुञ्जानेन  
वार्तिककारेण दर्शितः । नह्यसति व्याप्तिदर्शने धूमोऽग्नेर्लिङ्ग भवति । नच  
व्याप्तिदर्शनमसत्यग्निज्ञाने । एवमुपमानेऽपि दर्शयितव्यम् । आदिशब्देन  
सदृशमुपादत्त इति ॥ ९६ ॥

यच्चानुमितानुमानं न प्रत्यक्षपूर्वकमित्युक्तं तदप्ययुक्तम् । तत्रापि  
हि यावद् गतितत्साधनयोः प्रत्यक्षेण सम्बन्धो नावगम्यते, लिङ्गीयगति-  
साधनं लिङ्गं च सम्प्रति दृश्यमाना देशान्तरप्राप्तिरादित्यस्य न तावदनुमानं  
प्रवर्तते इत्याह — अनुमानेति ॥ ९७ ॥

अनुमाने सर्वत्र धर्मी धर्मविशिष्टः प्रमेयो भवति, न वस्तुसत्तामा-  
त्रम् । धर्मानुमाने तु धर्मोऽस्तीति सत्तामात्रमनुमेयमापद्यते । नच तद्  
युक्तमित्याह — सत्ता चेति । यदि त्विहापि धर्मविशिष्टः काश्चिद्  
धर्म्येकोऽनुमीयेत, तद्धर्मविशेषणासिद्धेरयुक्तमित्याशङ्कया सहाह — धर्मे-  
णेति ॥ ९८ ॥

एवमुपपादितमनुमेयत्वं प्रयोगेण दर्शयति — तस्मादिति ॥ ९९ ॥

अनुपमेयत्वेऽपि धर्मस्य प्रयोगमाह — अदृष्टेति । यस्य हि सादृ-  
श्यमस्ति तत् सदृशम् । अवयवसामान्यानुवृत्तिश्च प्रतियोगिनि सादृश्यम् ।  
न च साधारणस्य सामान्यानुवृत्तिः सम्भवति । तथाहि तस्यासाधारणतैव

धर्मस्य नोपमेयत्वमसाधारणवद् भवेत् ॥ १०० ॥

नन्वर्थापत्तिरेवं स्याज्जगद्वैचित्र्यदर्शनात् ।

सुखिदुःख्यादिभेदो हि नादृष्टात् कारणादृते ॥१०१॥

दृष्टस्य व्यभिचारित्वात् तदभावेऽपि सम्भवात् ।

सेवाध्ययनतुल्यत्वे दृष्टा च फलभिन्नता ॥ १०२ ॥

स्यादेवं यदि शक्येत स्वाभाविकनिवारणा ।

कर्मशक्तेश्च वैचित्र्ये हेतुरन्यो भवेद् यदि ॥ १०३ ॥

न स्यात् । तदयमीदृश(मे<sup>१</sup>ए)कः प्रयोगो भवति । धर्मो नोपमीयते अदृष्ट-  
सदृशत्वादसाधारणवत् । तथैव वा नानुमीयते नोपमीयते स्वयमनुपलम्भाद्  
गगनकुसुमवदित्यूहनीयम् ॥ १०० ॥

आह — अस्तूपमानानुमानयोरनिमित्तत्वम् । अर्थापत्तिस्तु प्रायशो-  
ऽतीन्द्रियार्थविषया दृष्टेति तथैव जगद्वैचित्र्यदर्शनप्रसूतया धर्मोऽवगस्यते  
इत्याह — नान्विति । जगद्वैचित्र्यमेव दर्शयति — सुखीति । ईश्वर-  
दरिद्रादिभेदेन हि सुखिदुःख्यादिभेदाभिन्नं जगदुपलभ्यते । तदेव जगतो  
वैचित्र्यमसति कारणेऽनुपपद्यमान कारणमवगमयति, तच्च धर्माधर्माविति ।  
ननु सुखदुःखयोस्तावद् यदनन्तर दर्शनसद्भावः, तदेव कारणम् । तत्रापि  
दृष्टमेवासीदिति किमदृष्टकल्पनया, अत आह — दृष्टस्येति । सत्यपि च  
दृष्टे तन्न सम्भवति । अव्यभिचारि च कारण कारणविदामिष्टम् । अतो-  
ऽदृष्टकल्पनैव प्रसक्तेति भावः । न केवलं सति दृष्टे न भवति, असत्यपि  
भवत्येव । यद् यस्मिन्नसति भवति तद् न तत्कारणक घट इव शशविषा-  
णाकारणक इत्याह — तदभाव इति । व्यभिचारमेव प्रपञ्चयति — सेवा-  
ध्ययनतुल्यत्व इति ॥ १०२ ॥

एतदेव निराकरोति — स्यादेवामिति । निराकृते स्वभाववादेऽदृष्ट  
कल्पयितुं शक्यते । नच स्वभाववादो निराकर्तुं शक्यते । कर्मशक्तिवैचि-  
त्र्यसिद्धचर्चमवश्याभ्युपगमनीय इत्याह — कर्मशक्तेरिति । अवश्य हि  
फलवैचित्र्यसिद्धचर्च कर्मणां शक्तिभेदोऽङ्गीकरणीयः । नहि तत्र स्वभावा-  
दन्यो हेतुरुत्प्रेक्षितमपि शक्यत इति ॥ १०३ ॥

यथा च फलवैचित्र्ये कर्मणां शक्तता स्वतः ।  
 तथा विचित्रता लोके स्वभावादुपपत्स्यते ॥ १०४ ॥  
 अधर्मे धर्मरूपे वा ह्यविभक्ते फलं प्रति ।  
 किमप्यस्तीति विज्ञानं नराणां क्रोपयुज्यते ॥ १०५ ॥  
 किंनु यागादितो दुःखं हिंसादेः किं सुखोद्भवः ।  
 स्वर्गपुत्रादिभेदश्च कीदृशात् कर्मभेदतः ॥ १०६ ॥  
 इति यावदविज्ञानं तावन्नैव प्रवर्तते ।  
 प्रवृत्त्यङ्गं च यज्ज्ञानं तस्य मूलं प्रतीक्ष्यते ॥ १०७ ॥  
 तस्मात् सिद्धेऽपि सामान्ये विशेषो नागमादृते ।  
 विशेषस्य तु जिज्ञासा सूत्रकारेण सूत्रिता ॥ १०८ ॥

अथ तत्र स्वभावो हेतुरिष्यते, एव तर्हि सोऽपि जगद्वैचित्र्यार्थ-  
 मेवास्तु । किमन्तर्गडुना कर्मशक्तिकल्पनया । तदेतदाह — यथा चेति  
 ॥ १०४ ॥

अथोच्येत — स्वभावो नामानपायी भवति, यथा शीतौष्ण्ये तोय-  
 तेजसौरिति । इह तु धनवानेवाकस्माद् दरिद्रः । न तत् स्वाभाविकत्व  
 उपपन्नमिति कल्पनीयमदृष्टमिति, यद्विनाशादस्य धनविनाशो जायत इति ।  
 अस्तु तर्ह्यनिर्धारितरूपा अदृष्टसिद्धिः, किमतिनिर्बन्धेन यस्त्वय विभागः  
 इदं धर्मफलमिदमधर्मफलमिति, स नावगन्तुं शक्यते । नच तस्मिन्नन-  
 वगते किमपि कारणमस्तीति ज्ञानं काचिदुपयुज्यत इत्याह — अधर्म  
 इति ॥ १०५ ॥

एतदेव प्रपञ्चयति — किन्निवति । न केवलं धर्माधर्मफलविवेको  
 न सिध्यति । धर्मफलानामपि स्वर्गपुत्रादीनां कीदृशात् कर्मभेदतः सिद्धि-  
 रित्येतदपि न ज्ञायत इत्याह — स्वर्गपुत्रादीति ॥ १०६ ॥

नच वाच्यं मा ज्ञायि कर्मफलविवेकः । अस्ति तावत् कारणसामा-  
 न्यज्ञानमिति । तावता च प्रवृत्त्यभावादित्याह — इतीति । प्रवृत्त्यङ्गस्य  
 च ज्ञानस्य हानोपादानार्थिभिर्मूलं परीक्ष्यत इत्याह — प्रवृत्तीति ॥ १०७ ॥



गम्यमाने विशेषे च तदन्तर्भावकारितः ।

सामान्यप्रत्ययोऽपि स्याच्छास्त्रादेवेत्यकारणम् ॥

यथार्थापत्तिरेवं च नानुमा नोपमेष्यते ।

शास्त्रं चेत् तदपेक्षेत तस्यैव स्यात् प्रमाणता ॥११०॥

प्रत्यक्षाग्रहणं यत्तु लिङ्गादेरविकल्पनात् ।

तन्नेष्टत्वाद् विकल्पस्याप्यर्थरूपोपकारिणः ॥ १११ ॥

उपसहरति — तस्मादिति । सूत्रकारेणापि विशेषजिज्ञासैव प्रतिज्ञाता, उपरिष्ठाद् विशेषाणामेव जिज्ञास्यमानत्वात् । स च विशेषोऽन्यप्रमाणक इत्युक्तमित्याह — विशेषस्येति ॥ १०८ ॥

काणादास्तु जगद्वैचित्र्यात् सामान्यतः सिद्धेरागमेन विशेषतोऽवगम्यते । तदयं द्वाभ्यामेव प्रमाणाभ्यां परिनितिष्ठतीति वदन्ति, तत्राह— गम्यमान इति । एव हि मन्यते— सामान्यावगतौ त्विह विशेषो न निर्धार्यते व्यभिचारात् । विशेषस्तु सिध्यन् नानालीढसामान्य एव सिध्यतीति किं पृथक् तत्र प्रसिद्ध्या । तस्मादकारणमर्थापत्तिः सामान्यसिद्धाविति ॥ १०९ ॥

ये तु वदन्ति— नेयमर्थापत्तिः, किन्तु सामान्यतोद्दष्टानुमानमिदम् । कार्यसामान्यस्य कारणसामान्येन व्याप्तेः । अतो जगद्वैचित्र्यार्थापत्तिवादिनामिवानुमानमेवेदमिति । तेऽप्यर्थापत्तिनिरासेनैव निरस्ता इत्याह— यथेति । अयमर्थः — जगद्वैचित्र्यार्थापत्तिरिव सामान्यतोद्दष्टानुमानं प्रवर्तत इति यानुमानस्योपमा कृता, सार्थापत्तिनिराकरणमात्रेणैव नेष्यते नानुमेष्यते नोपमेष्यत इति तु ये वदन्ति, तेषामुपमायामभागी प्रतिषेध इति । यदि त्वनुमानमपि विशेषावधारणे शास्त्रापेक्षमित्युच्यते, तदेव तर्हि सामान्यविशेषयोरपि निरपेक्ष प्रमाणमापद्यत इत्याह — शास्त्रं चेदिति ॥ ११० ॥

एव तावत् प्रत्यक्षेण लिङ्गाद्यन्यतमं गृहीत्वानुमानादि प्रवर्तत इति प्रत्यक्षपूर्वकमित्युक्तम् । इदानीं तु यदुक्तं न लिङ्गादिप्रत्यक्षमविकल्पनात्, प्रत्यक्षस्य लिङ्गादिग्रहणस्य च सविकल्पकत्वादिति । तद् दूषयितुमनुभाषते — प्रत्यक्षेति । एवमनुभाष्य दूषयति — तन्नेति । कारणमाह — इष्टत्वादिति । अयमभिप्रायः — नायमेकान्तः निर्विकल्पकमेव

अस्ति ह्यालोचनाज्ञानं प्रथमं निर्विकल्पकम् ।

बालमूकादिविज्ञानसदृशं शुद्धवस्तुजम् ॥ ११२ ॥

प्रत्यक्षमिति । तदुत्तरकाल हि यदनुपरतेन्द्रियव्यापारेण विकल्पोपकृतमर्थ-  
रूपमनुभूयते, तदपि प्रत्यक्षमित्युपरिष्ठात् प्रपञ्चयिष्यामः । अतः सविक-  
ल्पकप्रत्यक्षपूर्वकत्वमनुमानादीनामुपपन्नमिति ॥ १११ ॥

अत्र कश्चिदपिशब्दमसहमानः प्रत्यवतिष्ठते । एवहि मन्यते—  
सर्व एव सविकल्पकः प्रत्ययः, वाश्रूपाणुविद्धबोधात् । नहि स नाम लोके  
प्रत्ययो दृश्यते यः शब्दानुगमाद् विना भवति । व्यवहारार्थं च प्रमाणम-  
नुध्रियते । नच निर्विकल्पकेन कश्चिद् व्यवहारोऽस्ति, सर्वव्यवहाराणां  
विशेषनिश्चयाधीनत्वाद् निश्चयस्य च विकल्पमन्तरेणाभावात् । यदि तूच्यते  
अस्ति बालानां तिरश्चा चाविकल्पः प्रत्ययः व्यवहारश्चेति । तन्न । तेषा-  
मपि सूक्ष्मवागुपपत्ते । त्रेधा हि वाच विभजन्ते वैखरी मध्यमा सूक्ष्मा  
चेति । यथोक्तं —

“शब्दब्रह्मैव तेषां हि परिणामि प्रधानवत् ।

वैखरीमध्यमासूक्ष्मावागवस्थाविभागतः ॥”

इति । किं पुनर्बालानां सूक्ष्मशब्दसद्भावे प्रमाणं, प्रत्ययत्वमेव । प्रत्यया हि  
ते कथमशब्दा भविष्यन्ति अस्मदादिप्रत्ययवदेव । कथमव्युत्पन्ना बालाः  
शब्देनार्थं योजयन्तीति चेद्, न । प्राग्भवीयशब्दवासनावशादुपपत्तेः ।  
अस्ति हि तेषां भवान्तरीयशब्दवासना । सादृष्टवशादभिव्यक्ता सती शब्द-  
स्मरणमुपकल्पयति । ततः सूक्ष्मशब्दसम्भिन्नमर्थं बाला अपि प्रतिपद्यन्ते इत्य-  
तोऽयुक्तो विकल्पस्यापीत्यपिशब्द इत्यत आह— अस्तीति । अयमभि-  
प्रायः— अयमप्यनेकान्तः यः सविकल्पक एव प्रत्यक्ष इति । आलोचनाज्ञान-  
मपि सविकल्पकात् पृथग्भूतमस्ति । प्रतीमो हि वयमुन्मिषितचक्षुषः सहसा  
समुग्धं ज्ञाकार परमार्थं वस्तु, यत् सामान्य विशेष इति च पश्चात् परीक्षका  
विभजन्ते । यदितु नादाबुदीयते निर्विकल्पक विज्ञानमित्युच्यते, ततः  
सविकल्पकमपि कथमात्मानं लभते । तद्धि सङ्केतकालभाविशब्दादिस्मर-  
णपूर्वकम् । नचाकस्मादेव तत्स्मरणमाविरस्ति, निर्विकल्पकोद्बोधितप्राचीन-

न विशेषो न सामान्यं तदानीमनुभूयते ।

तयोराधारभूता तु व्यक्तिरेवावसीयते ॥ ११३ ॥

भावनाबीजजन्मानस्तु विकल्पा इति युक्तं यदात्मानं लभत इति । यदपि चाव्यवहाराङ्गत्वं निर्विकल्पकस्येत्युक्तम् । तदयुक्तम् । नहि व्यवहारार्थमेव प्रमाणमाश्रीयते । उपेक्षा हि प्रमाणफलभिष्यत एव । अपिच सन्ति केचिद् व्यवहाराः ये निर्विकल्पकमात्रादेव भवन्ति, यथाग्निना दह्यमानस्य सहस्रापसरणम् । तद्वि परामर्शानपेक्षमेव झटिति जायमानमुपलभ्यते । तिर्यग्बालानां चाविकल्पकेनैव सर्वो व्यवहारः । नच तेषां सूक्ष्मशब्दसद्भावे प्रमाणमस्ति । पत्ययत्प्रस्यास्मदादिस्वसवेद्याविकल्पकप्रत्ययेनानैकान्तिकत्वात् । कथंच तेषामगृहीतसम्बन्धानां शब्दसम्भिन्नार्थबोधः । यदुक्तं प्राग्भवीयवासनावशादुपपत्तिरिति, तन्न । तस्याः प्रायेण मरणेनोच्छेदात् । अयान्तरानुभूतस्मरणं वा परस्तादपि सम्बन्धग्रहणानर्थक्यम् । यो हि जातमात्रः सूतिकाशयने शयानः कुमारको भवान्तरीयस्मरति, स कथमुपरिष्ठान्न स्मरिष्यति । अथ मतं परस्तादस्य सस्कारो नश्यतीति । तन्न । यस्य हि निधनेन योनियन्त्रपीडया च सस्कारो न विनष्टः, तस्य कथमकस्मादेव द्वित्रैरेव मेषैः सस्कारनाशो भवति । तस्मादास्ति बालानामविकल्पः प्रतायः, तन्मूलश्च व्यवहार इति सिद्धं निर्विकल्पकमपि प्रत्यक्षमिति । आदिशब्देन च जातमात्रस्य बधिरस्य तिरश्चां च ज्ञानमुपादत्त इति ॥ ११२ ॥

नन्वर्थेन्द्रियप्रामर्थ्यमात्रजं ज्ञानं निर्विकल्पकम् । न तत्रानुवृत्तिव्यावृत्ती प्रतिभासते । नच ते अनुरेण सादन्यविभेषौ प्रकृशेते । अतः कथं तद्विषयं निर्विकल्पकं भविष्यतीत्याशङ्क्याह — न निश्चय इति । एवाह मन्यते — सत्यमापातजं निर्विकल्पकं सामान्यविशेषो न प्रकाशयति । किमत्रानिष्टमापादितमिति । ननु यदि सामान्यनिर्देशो न प्रतीयते, किं नाम तेनावगन्तव्यम् । नहि तदतिरिक्तं वस्त्वस्तीत्यत आह — तयोरिति । अयमभिप्रायः— व्यक्तिमात्रगोचरं निर्विकल्पकम् । अस्ति या विशेषातिरिक्ता व्यक्तिः । बाह्यं, योऽर्थः सामान्यस्य विशेषाणां चाश्रयः सा व्यक्तिः । के पुनरमी विशेषाः । खण्डादयः, यैरितरेतरं व्यक्तयो विशेष्यन्ते । सामान्यं तु

महासामान्यमन्यैस्तु द्रव्यं सदिति चोच्यते ।

सामान्यविषयत्वं च प्रत्यक्षस्यैवमाश्रितम् ॥ ११४ ॥

विशेषास्तु प्रतीयन्ते सविकल्पकबुद्धिभिः ।

स्वप्रकाशमेव । इदं च निर्विकल्पकेन सामान्यविशेषयोरग्रहणं सामान्यमिदं विशेषोऽयमिति च विविच्याग्रहणादुक्तम् । तयोरपितु स्वरूपं प्रकाशत एव । तदेतदुपरिष्ठाद् वक्ष्याम इति ॥ ११३ ॥

अद्वैतवादिनस्तु सन्मात्रविषयं निर्विकल्पकं प्रत्यक्षमित्याचक्षते, तदेतदुपन्यस्यति— महासामान्यमिति । एवमिदं मन्यन्ते— निर्विकल्पकं प्रत्यक्षं वस्तुस्वरूपं विदधाति न वस्त्वन्तरेभ्यो विविनक्ति । इदमिति हि तत् प्रकाशते न पुनर्नैदमिति । नचाप्रकाशमाने विवेके विशेषाः प्रतिभाता भवन्ति । अपिच गवाश्वयोरितरेतरव्यवच्छेदो विशेषः । तदिह किमेकव्यवच्छेदपूर्वकोऽपरस्य विधिः, आहोस्विदेकविधिपूर्वकोऽन्यस्य व्यवच्छेदः, अथ युगपदुभयम् । न तावद् व्यवच्छेदपूर्वको विधिः सम्भवति, निराश्रय व्यवच्छेदानुपपत्तेः । निर्जातस्वरूपं कुतश्चिद् व्यवच्छिद्यते । अनवगते तु किं कुतो व्यवच्छिद्यते । अतएव यौगपद्यमप्यनुपपन्नम् । विधिपूर्वकस्तु व्यवच्छेदो न क्षणान्तरमत्रियमाणे ज्ञाने सम्भवति । नहि तदेकं विधाय सहसा निरुद्धं क्षणान्तरेऽन्यं व्यवच्छेदुमुत्सृजत । अपिच इतरेतराभावो विशेषः । स कथं प्रत्यक्षविषयो भविष्यति, षष्ठप्रमाणविषयत्वात् । अतः सन्मात्रग्राहि प्रत्यक्षम् । तदयमर्थः— द्रव्यं सदित्येवमादीतिपर्यायवाच्यं महासामान्यमन्यैः प्रत्यक्षस्य ग्राह्यमुच्यते इति । एवमननं प्रकारेण सामान्यविषयत्वं प्रत्यक्षस्य तैराश्रितमित्याह— सामान्योत ॥ ११४ ॥

नन्वेवमप्यप्रतिभासमाना विशेषा न सन्त्येवेति कथं सामान्यमपि सेत्स्यतीत्यत आह— विशेषारित्त्विति । अनादिकालीनवासनोपप्लावित-विचित्रविकल्पवतीभिर्बुद्धिभिर्विशेषाः प्रकाश्यन्ते । अतस्तदाश्रयः सामान्यव्यवहारो भवति । परमार्थतस्तु न तत् सामान्यम् । एकमेव तु प्रत्यस्तमितसमस्तसामान्यविशेषादिप्रपञ्चं तत्तन्मास्थीयते वेदान्तविद्धिः । तथाच

ते च केचित् प्रतिद्रव्यं केचिद् बहुषु संश्रिताः ॥ ११५ ॥

तानकल्पयदुत्पन्नं व्यावृत्त्यनुगमात्मना ।

गव्यश्चे चोपजातं तु प्रत्यक्षं न विशिष्यते ॥ ११६ ॥

सर्वविशेषोपसहार उक्त — 'सदेव सोम्येदमग्र आसीत्' 'नेह नानास्ति किञ्चने'ति । के पुनस्ते विशेषाः ये सविकल्पकबुद्धिभिः प्रतीयन्त इति तत्स्वरूप दर्शयति — तेचेति । द्विधा खलु विशेषाः साधारणा असाधारणाश्चेति । साधारणा यथा द्रव्यत्वादयः । तर्हि पृथिव्यादयः सदन्तरेभ्यो गुणकर्मभ्यो विशिष्यन्त इति विशेषा इत्युच्यन्ते । तानेव तु बहुषु सश्रिता इति ॥ ११५ ॥

आह — द्रव्यत्वं हि नवसु पृथिव्यादिषु सश्रितमसाधारणास्तु ये प्रतिद्रव्यमन्येऽन्ये च । के पुनस्ते । यदि खण्डादयः, तन्न । तेषामपि साधारणत्वात् । खण्डमण्डादीनामपि ह्यन्या अन्या व्यक्तयो भवन्ति । एव रूपादिष्वपि दर्शयितव्यम् । अतो नासाधारणा नाम विशेषा केचिदवगम्यन्ते । ये तु नित्यद्रव्यवृत्तयोऽन्या विशेषाः, ते व्यावृत्तिबुद्धेरेव हेतुत्वाद् विशेषा एवेति कैश्चिदुक्तम् । तदयुक्त, प्रमाणाभावात् । तथाहि — न तावदर्वागृहशामस्मद्विधानां ते बुद्धिविषयाः । योगिनस्तु तान् पश्यन्तीति न नः प्रमाणं क्रमते । नचैव तैरदृष्टपूर्वैः किञ्चिद् विदितसम्बन्ध लिङ्गमस्ति यतः प्रमास्यन्त इति वक्तव्याः प्रतिद्रव्यवर्तिनो विशेषाः । त उच्यन्ते । सत्यमेकैकश आलोच्यमाना रूपादयो नासाधारणाः यावता गुणजात्यादिगणेनैकैका व्यक्तिः व्यक्त्यन्तरेभ्यो विशिष्यते सोऽसाधारण एव । बहुसाधारण्येऽपि हि यदेव किञ्चिद् यस्यामेव व्यक्तौ न्यूनमाधिक वा भवति, तेनैवासाधारणव्यपदेशो भवति । तच्चैतदाकृत्यधिकरणे असाधारणविशेषा व्यक्तिरिति व्याख्यानावसरे वार्तिककारो वक्ष्यति । तानिमान् व्यावृत्त्यनुगमात्मनावस्थितानुभयविधानपि विशेषानकल्पयत् । गव्यश्चे वा प्रत्यक्षमुत्पन्नं न विशिष्यते । विषयविशेषनिबन्धनो हि ज्ञानविशेषः । नचेद् विषयविशेषो निर्भासते दुरधिगमो ज्ञानविशेषः । अतः प्रत्यक्षज्ञान सन्मात्रगोचरमेवेति सिद्धम् । तदेतदाह — तानिति ॥ ११६ ॥

१ 'य स' क पाठ २ 'क्षे', ३ षडा अपि' ग पाठ ४ 'त्। न'  
क. पाठ ५ 'तीतिम', ६ 'ता' ग पाठ

तद्युक्तं प्रतिद्रव्यं भिन्नरूपोपलम्भनात् ।

नह्याख्यातुमशक्यत्वाद् भेदो नास्तीति गम्यते । ११७ ॥

एतन्निराकरोति — तद्युक्तमिति । अयमभिप्रायः — किमुन्मि-  
षितचक्षुषो विचित्रान् भावानुपलभमानस्य बुद्धिर्विशिष्यते न वा । यदि  
नेत्याह, किमस्योत्तरेण । अथ विशिष्यते, सैव तर्हि विलक्षणाकारा बुद्धि-  
रूपजाता असंशयिता देशादिभेदेऽप्यनुपजातव्यतिरेका एकत्वमिव नानात्व-  
मपि स्थापयति । कथं ह्येकबुद्धिगोचरयोर्नानात्वैकत्वयोरेक सत्यमितरच्चा-  
लीक भविष्यति । यत्तु विदधाति वस्तुनः स्वरूप प्रत्यक्ष न निषेधतीत्युक्तम् ।  
सत्यम् । विदधेदत्तद् भिन्नमेव विदधाति तथा प्रतीतेः । नन्वितरप्रतिषेधाद्  
विना भिन्न विधातुमेव न शक्यते । मैवम् । न हीदमितरप्रतिषेधाद् वस्तु भिन्न,  
किं तर्हि स्वरूपैव । अतस्तत् प्रकाशते । भिन्न न प्रकाशत इति दुर्भणम् ।  
अतएवेतरेतराभावस्य प्रत्यक्षतापत्तिरिति यदुक्तं तदपि प्रत्युक्तम् । नहि भिन्न  
ग्रहीतुमितरेतराभावो ग्रहीतव्य । सोऽपि तत्रारतु तावत् । न प्रत्यक्षेणावसी-  
यते । पश्चात् तु षतियोग्यादिस्मरणपुरस्सर भावविकल्पेनासावध्यवसीयते ।  
योऽपि विधिव्यवच्छेदयो क्रमयौगपद्यविकल्पः, सोऽप्यसदर्थ एव । न  
ह्यत्र निर्विकल्पकोदयकाले व्यवच्छेदावगतिरस्ति । किं तत्क्रमादिपरिचो-  
दनया । स्वरूपमात्रं तु वस्तुनः प्रकाशते । तच्चानुभवबलादेव विलक्षणमि-  
त्युक्तम् । ननु यदि स्वरूपभिन्नं वस्तु किं विशेषैः । न प्रयोजनवशाद्  
वस्त्वाश्रीयते । किन्तु सविद्वशेन । सा चाविशिष्टा विशेषेष्विति विशेषाः कथं  
नाश्रीयेरन् । अपिच असत्सु विशेषेषु तद् भिन्न स्वरूपमेव न सवर्तते ।  
यथा असत्सु चित्रावयवनीलादिषु चित्ररूपम् । नचैतावता तत् तेभ्यो भिन्नं  
भवति । नच तद्ग्रहणमन्तरेण गृह्यते । तद्द्वद् विशेषवग्रभावितमेव द्रव्यस्य  
भिन्न रूपं तद्ग्रहणसमकालं चानुभूयत इति तन्निरपेक्षग्रहणप्रसङ्गोऽपि  
न चोदनीयः । सर्वं चैतत् सविद्वलादेवास्माभिरभिधीयते । नपुनरलौ-  
किकं किञ्चिदुपकल्प्यते । एतदेवाभिप्रेत्य भिन्नरूपोपलम्भनात् इत्युक्तम् ।  
किमुक्तं भवति । रूपमेव तद् यदेतद् भिन्नम् । अतो युक्तं यदन्यव्यवच्छे-  
दादिबोधनिरपेक्षेण प्रत्यक्षेणावसीयत इति । आह—तत् तर्हि रूपव्याक्रि-  
यतामिदं नामेति, अत आह — नहीति । अयमभिप्रायः — नोपाख्या

निर्विकल्पकबोधेऽपि द्रव्यात्मकस्यापि वस्तुनः ।

ग्रहणं लक्षणाख्येयं ज्ञात्रा शुद्धं तु गृह्यते ॥ ११८ ॥

नह्यसाधारणत्वेन परठ्यावृत्त्यकल्पनात् ।

वस्तुनः सत्त्वे कारणम् । अपितर्हि, प्रख्या । अस्ति चात्र निर्विकल्पक-  
दशायामपि विलक्षणवस्तुसावेद् भिन्नरूपविषया सा इति च दर्शितम् ।  
तच्च निर्विकल्पकप्रतिभात रूप पश्चात् तु द्वित्रादिभिर्विशेषैः परस्मा अप्य-  
दूरान्तरेण दर्शयितु शक्यमेवेति ॥ ११७ ॥

किमिदानीं व्यावृत्तरूपविषयमेव निर्विकल्पक, नेत्याह --- निर्विक-  
ल्पकेति ग्रहणजन्येन । सामान्यविशेषात्मनोऽपि वस्तुनां ग्रहणमि-  
त्यर्थः । तथाहि — यदायमेकदा नानात्मनो गोपिण्डानुपलभते, तदास्य  
सहसैवाविकल्पकेन आकारा मतिराविरस्ति । एकव्यक्तिबोधेऽपि चासा-  
वाकारोऽवभासत एव । रूप हि तद् व्यक्तेः, कथ तस्यां प्रकाशमानायां न  
प्रकाशेत । तथा दृष्टैकव्यक्तेरपरदर्शने स एवाय गौरेति प्रत्यभिज्ञानमु-  
देति । नच तददृष्टपूर्वे सम्भवति । आह च —

‘तत्रार्थापत्तितः पूर्वं दृष्टेयमिति गम्यते ।

नैव हि प्रागदृष्टेऽर्थे प्रत्यभिज्ञानसम्भवः ॥

इति । ननु न विशेषः न सामान्य निर्विकल्पकेनानुभूयत इत्युक्तम् । कथ-  
मिदानीं आत्मकस्यापि ग्रहणमित्युच्यत इत्यत आह — लक्षणाख्येयमिति ।  
अयमर्थः — लक्षणाख्येयमिदं निर्विकल्पकस्य रूप सामान्यविशेषात्मक  
वस्तु निर्विकल्पकेन विषयीक्रियत इति । तच्च निर्विकल्पकलक्षणकारैरेव  
परीक्षकैराख्यायते । प्रभाता तु सामान्यामिदं विशेषोऽयमिति च विवे-  
कविधुरमिदमिति समुग्धरूपमेव वस्तूपलभते । शुद्धमिति । अनुवृत्ति-  
ध्यावृत्तिपरामर्शरहितं गृह्यत इत्यर्थः । शुद्धवस्तुजमित्यत्रापि शुद्धशब्दस्या-  
यमेवार्थो द्रष्टव्यः ॥ ११८ ॥

शुद्धं गृह्यत इत्येतद्वेव प्रपञ्चयति — नहीति । अयमभिप्रायः —  
स्वरूपमात्रेण सामान्यविशेषौ निर्विकल्पकेन गृह्यते । नासाधारणतया ।

विशेषावगमावकृतेः सामान्यमिति नापि तत् ॥

ततःपरं पुनर्वस्तुधर्मैर्जात्यादिभिर्यथा ।

बुद्ध्यवसीयते सपि प्रत्यक्षत्वेन सम्मता ॥ १२० ॥

करणं चेन्द्रियं बुद्धिर्न तत्र ज्ञानमाहितम् ।

तत्स्मृत्याद्यसन्दर्भात् विकल्पोऽतो न वार्यते ॥

आत्मन्येव स्थितं ज्ञानं स हि बोद्धात्र गम्यते ।

स्मरणं चार्थ सामर्थ्यं तन्धावादाौ च विद्यते ॥

सामान्यतया च व्यावृत्त्यनुगमविकल्पाभावात् । ननु किं तदन्यद् व्यावृत्तेरनुगमाच्च विशेषस्य सामान्यस्य च स्वरूपं यद् गृह्यत इत्युच्यते । स एव तयोरात्मा । न च तदग्रहं तयोरग्रहणमुपपत्स्यते । अहो विवेककौशलं तत्रभवताम् ! अनुगमव्यावृत्तेर्धर्मौ सामान्यविशेषां न पुनरनुगतिव्यावृत्ती एवेति यत्किञ्चिदन्तत् ॥ ११९ ॥

एव निर्विकल्पक व्याख्यायेदानीं तद्वलभाविनः सविकल्पकस्य प्रत्यक्षत्वप्रमाणत्वं दर्शयिष्यन् प्रत्यक्षतां तावदाह — ततः परमिति । अस्यायमर्थः — ततो निर्विकल्पकात् परं जातिगुणकर्मनामभिर्यथा बुद्ध्यव्यावृत्त्या विकल्प्यं वस्तु गृह्यत यथा गौरस्य शुक्लोऽयं डित्योऽयमिति, सापि प्रत्यक्षत्वेन सम्मतेति ॥ १२० ॥

ननुवत्तमिन्द्रियार्थस्यैव सामर्थ्यमात्रजं हि ज्ञानं प्रत्यक्षमिति स्मृत्याकृष्ट-समस्तनामजात्यादिबलभुवश्च विकल्पाः । नचेन्द्रियाणामर्थस्य च स्मरण-सामर्थ्यमित्यप्यप्यस्य सविकल्पकमित्यन् आह — करणं चेति । अयमर्थः — यदीन्द्रियाणि स्मृत्यर्थं विकल्पयन्तीत्यस्माभिरुच्येत, तदेवमुपालभ्येमहि यत् तानि स्मर्तुं न शक्नुवन्तीति । नत्वेतदेवम्, इन्द्रियाणां करणत्वात् । कर्तरि चात्मानि स्मरणसमवायात् । अतस्तत्स्मृत्याद्यशक्तिरदोष एवेति ॥ १२१ ॥

किमाश्रितं तर्हि ज्ञानमत आह — आत्मन्येवेति । आत्मा हि चेतयते । स च प्राग्भवीयधर्मोपार्जितेन्द्रियोपनतिमर्थं बुद्ध्यते स्मरत्यनुसन्धत्ते चेति न किञ्चिदनुपपन्नमिति ॥ १२२ ॥



तेनेन्द्रियार्थसम्बन्धे विद्यमाने स्मरन्नपि ।

विकल्पयन् स्वधर्मेण वस्तुप्रत्यक्षवाङ्मरः ॥ १२३ ॥

तच्चैतदिन्द्रियाधीनमिति तैर्व्यपदिश्यते ।

तदसम्बन्धजातं तु नैव प्रत्यक्षमिष्यते ॥ १२४ ॥

पुनः पुनर्विकल्पेऽपि सती जातिः प्रतीयते ।

तत्संबन्धानुसारेण सर्वं प्रत्यक्षमिष्यते ॥ १२५ ॥

न हि प्रविष्टमात्राणामुज्जद् गर्भगृहाणिषु ।

अर्था न प्रतिभान्तीति गृह्यन्ते नेन्द्रियैः पुनः ॥ १२६ ॥

यथा त्वाभासमात्रेण पूर्वं शारदा लक्ष्यते ।

पश्चात् तत्रावबुध्यन्ते तथा जात्यादिर्धर्मतः ॥ १२७ ॥

नन्वेवमिन्द्रियसम्प्रयोगस्य शब्दादिस्मरणेन व्यरहितत्वादप्रत्यक्ष-  
मापद्येतेत्युक्तम्, अत आह — तेति । अयमभिप्रायः — मात्रेन्द्रियार्थ-  
सम्बन्धो विच्छिन्नः । विद्यमाने च तस्मिन् शब्दादि स्मरन्नपि येनैव जा-  
त्यादिना वस्तु विकल्प गृह्णाति तत्र प्रत्यक्षवान् नरा भवत्येव । स्मरणेने  
न्द्रियाणामदूषितत्वादिति भावः ॥ १२३ ॥

नन्विन्द्रियमात्रप्रभावित प्रत्यक्षमित्युच्यते । तत्र शब्दादिस्मरणसहि-  
तानीन्द्रियाणि कारणमिति कथं प्रत्यक्षशब्दवाच्यत्वमत आह — तच्चैत-  
दिति । इन्द्रियाधीनं ज्ञानं प्रत्यक्षमाख्यायते । गौरयमित्यपरेक्षाभासं ज्ञान-  
मनुपरतेन्द्रियव्यापारस्य जायमानमिन्द्रियाधीनमवति तौरेन्द्रेयैर्व्यपदिश्यते  
एव, स्मृतिसहायानामपि तेषामेव कारणत्वादिनि भावः । ये त्वनपेक्षिता-  
क्षव्यापारा एव गौरयमित्यादिस्मरणविकल्पाः तैस्माभिरपि स्मृतिमात्रहेतु-  
त्वान्न प्रत्यक्षतयेष्यन्त इत्याह — तदसम्बन्धेति ॥ १२४ ॥

इन्द्रियसम्बन्धानुसारिणस्तु भूयांसां विकल्पाः प्रत्यक्षशब्दवाच्या  
एवेत्याह — पुनरिति ॥ १२५ ॥

यत्तुक्तं — यदीन्द्रियाणि विकल्पोदये कारणं किं न सहसैव जन-  
यन्तीति, तत्राह — नहीति ॥ १२६ ॥

अथास्फुटावभासमापातज तत्रैन्द्रियेकं ज्ञानमस्तीत्युच्यते,  
तदत्रापि समानमित्याह — यथेति ॥ १२७ ॥

यदि त्वालोच्य सम्मील्य नेत्रे कश्चिद् विकल्पयेत् ।  
 न स्यात् प्रत्यक्षता तस्य सम्बन्धाननुसारतः ॥  
 असम्बन्धविकल्पेऽपि तुल्यमात्मादिकारणम् ।  
 तेनासाधारणत्वं स्यादत्राक्षस्यैव कल्पने ॥ १२९ ॥  
 निर्विकल्पकबोधेऽपि नाक्षं केवलकारणम् ।

यत्तूक्त — किञ्चिद् दृष्टवतो निमीलितनेत्रस्यापि विकल्प इन्द्रि-  
 यव्यापारासत्तिमात्रेण प्रत्यक्षा भवेदिति, तन्न । अनभ्युपगमादेवेत्याह —  
 यदिति मति । अयमभिप्रायः — नेन्द्रियव्यापारासत्तिरैन्द्रि(य ? यि)कत्वे  
 कारण, किं तर्हि, इन्द्रियव्यापारानुपरति । अत इन्द्रियसम्बन्धानुसारा-  
 भावात् तत्र प्रत्यक्षता न स्यादिति ॥ १२८ ॥

नन्वेकात्माक्षादिकारण सविकल्पक, कथं तदबोधेन व्यपदिश्यते  
 अत आह — असाक्षन्धेति । अयमर्थः -- असाधारण हि शब्दप्रवृत्तौ  
 कारणम् । आत्मादि च कारणमिन्द्रियासम्बन्धार्थेषु विकल्पेषु स्मरणानुमा-  
 नादिषु तुल्यम् । अक्षमेव त्वपरोक्षावभासिनः सविकल्पकस्योदयेऽसाधा-  
 रणकारणमिति तेनैव व्यपदिश्यते । कल्पन इति विकल्पकज्ञान इत्यर्थः ॥

निर्विकल्पकप्रत्यक्षवादिनामपीदं चाद्य ममानमित्याह निर्वि-  
 कल्पकैति । यदि त्विन्द्रियजन्मनो हि निर्विकल्पकस्यानन्तर सम्भवदे-  
 तत् सविकल्पक तत्कारणकमेव, इन्द्रिय तु निर्विकल्पकान्पत्तावेवोपक्षाणि-  
 व्यापारमित्युच्यते, तथापि परम्परयाक्षकारणत्वेन प्रत्यक्ष व्यपदिश्यते ।  
 यथा कुसुम पङ्कजमिति । नहि तत् पङ्काज्जायते । किं तर्हि पङ्कजुवः  
 कन्दात् केवलम् । इदं परम्परयाक्षजत्वमविशिष्टमनुमानादीनामिति तेषां  
 प्रत्यक्षशब्दवाच्यतानिराकरणार्थं रूढिमप्येषिष्यामः । यथा पङ्कजशब्द एव  
 व्यवहितस्य योगस्य सागन्विकादिसाधारण्याघ्रिगामिका रूढिरिष्यते । सेय  
 योगरूढिरिति वार्तिककारीयैराख्यायते । तदेतदाह — तत्पारम्पर्येति । इदं  
 त्विह वचनीयम् — रूढिश्चेदाश्रिता किं यागाभ्युपगमेन । समुदायश-  
 क्त्यैव हि तदाक्षकर्णादिवत् क्वचिदेव शब्दां वर्तिष्यते क्वचिच्च नेति किं

तत्पारम्पर्यजाते वा रूढिः स्यात् पङ्कजादिवत् ॥

अनिमित्तैव वा रूढिः सुतरां सविकल्पकम् ।

प्रत्यक्षं सम्मतं लोके न तथा निर्विकल्पकम् ॥

वृद्धप्रयोगगम्याश्च शब्दार्थाः सर्व एव नः ।

तेन यत्र प्रयुक्तोऽयं न तस्मादपनीयते ॥ १३२ ॥

योगव्यसनेन । न व्यसनितया योगमाश्रयाम्., प्रतीत तु योग न हातु क्षमामहे अवघात इव दृष्टम् । यथा तत्रैव नियमान्यथानुपपत्त्या दृष्टकल्पना, तथात्रापि प्रयोगनियमार्थं समुदायशक्तिकल्पनेति किमनुपपन्नम् । नन्वप्रयोगादेवान्यत्राप्रयोगो भविष्यतीति । किमिदमप्रयोगादप्रयोग इति । यदि पूर्वपूर्वेषां प्रयोक्तृणामप्रयोगादुत्तरोत्तरेषामप्रयोग इति । तदयुक्तम् । अप्रयोगाभावात् । प्रयोगमात्रे हि प्रवृत्तिहेतुता, अवयवयोः स्वार्थं प्रयोगो दृश्यत एव । समुदायस्तु नान्यः कश्चिद् यस्याप्रयोग इति शक्यते वक्तुम् । समुदायशक्तेरनभ्युपगमात् प्रयोगमात्रादेव पङ्कजादिशब्दप्रवृत्तेः । प्रयुक्तो हि पङ्कशब्दः पङ्के । जनिः प्रादुर्भावे । तदतिरिक्त वस्तु समुदायो नास्त्येव । कस्याप्रयोग इति वक्तव्यम् । अर्थान्वयो हि तथा प्रवृत्तौ हेतुः । स च सौगन्धिकान्दिवपि समान इति तेष्वपि पङ्कजशब्दप्रवृत्ति । अतोऽवश्यमन्यत्राप्रयोगार्थं रूढिराश्रयितव्या । यदुक्तमन्यत्राप्रयोगस्तु रूढिमापादयतीति, तदिष्यत एव । योगोऽपि दृष्टो न हातु शक्यत इत्युक्तम् । अश्वकर्णादौ त्ववयवानुगमाभावात् कचिदेव रूढिरात्मान लभते । अतो नेय रूढिरिव केवला नापि केवलयोगः । योगरूढिरिति मन्यन्ते वृद्धा इति ॥

अथ व्यवधानादकारण योग इति मन्यसे, तथापि रूढ्यैव केवलया प्रत्यक्षशब्दः सविकल्पकं वर्तिष्यते । भूम्ना हि तत्रैव लौकिका. प्रत्यक्षशब्दमुपचरन्ति । अल्प निर्विकल्पक इत्याह — अनिमित्तैवेति ॥ १३१ ॥

यदि तूच्यते सत्य वृद्धाः प्रयुज्जते । लक्षणकारास्तु निर्विकल्पकमेव प्रत्यक्षमातिष्ठन्ते । यथाहुः — ‘कल्पनापोढमभ्रान्त प्रत्यक्षम्’ इति । अत आह — वृद्धप्रयोगेति द्वयेन । अयमभिप्रायः—लौकिको हि शब्दार्थ

सिद्धानुगममात्रं हि कर्तुं युक्तं परीक्षकैः ।

न सर्वलोकसिद्धस्य लक्षणेन निवर्तनम् ॥ १३३ ॥

कल्पनायाः स्वसंवित्ताविन्द्रियाधीनता कथम् ।

मनस्तत्रेन्द्रियं चेत् स्याद् गोत्वादावपि तत् समम् ॥

स्वसंवित्तौ तदिष्टं चेल्लोको न ह्येवमिच्छति ।

तस्माद् रूढित्वमेष्टव्यं पारिभाषिकतापि वा ॥

सम्बन्धः । तेन परीक्षकैरपि यथालोकमेव वर्तितव्यम् । अन्यथाकरणे तेषां लोकबाध एवेति ॥ १३३ ॥

अपिच कल्पनापोढवादिनामपि कल्पनाज्ञान स्वसवेदने प्रत्यक्ष-  
मिष्टमेव । यदेवमाहुः —

“कल्पनापि स्वसंवित्ताविष्टा नार्थे विकल्पनात्”

इति । एवं हि मन्यन्ते — न कल्पना स्वसवित्तिरात्मान विकल्पयति, बहि-  
रर्थविकल्पावभासित्वात् । असाधारणस्य च कल्पनात्मनोऽपि कल्पनास्पद-  
त्वात् । अत्राप्याहुः — ‘नैनमियमभिलापेन ससृजति तथा वृत्तेगत्मनि  
विरोधात्’ इति ।

“तेषामतः स्वसवित्तिर्नाभिजल्पानुषङ्गिणी”

इति च । तदिदं कल्पनास्वसवेदन प्रत्यक्षं नोपपद्येत । तदपि हि निर्वि-  
कल्पकप्रत्ययान्तरिताक्षव्यापारमेव । अथ तत्र रूढ्या प्रत्यक्षशब्दो वर्तते  
इत्युच्यते, तद् गोत्वादिबहिर्विषयप्रकाशेऽपि समानं, न परं स्वसवित्तावित्य-  
भिप्रायेणाह — कल्पनेति । यदि मतम् अस्ति तत्रेन्द्रियज निर्विकल्पक-  
ज्ञान समनन्तरप्रत्ययः । तदेव मन इत्याचक्षते । यथाहुः — ‘तच्चतुर्विधमिन्द्रि-  
य(ज?)मिन्द्रियज समनन्तरप्रत्ययोद्भव मानसमिति’ । मनोऽपि चेन्द्रिय-  
मिति मनोधीनतया प्रत्यक्ष भविष्यतीति । तद् गोत्वादिबोधेऽपि समानम् ।  
तद्बोधेऽपि वय मनोव्यापारमातिष्ठामह एव । मनःस्वरूपे तु विवदामः ।  
तत्तावदन्यदेवेत्याह — मन इति ॥ १३४ ॥

नन्वान्तर मनः कथं बहिर्विषयबोधे वर्तिष्यत इति, तत्तावदाश-  
ङ्कते — स्वसंवित्ताविति । परिहरति — लोक इति । अयमभिप्रायः—

मनसस्त्विन्द्रियत्वेन सुखदुःखादिबुद्धिषु ।

यथा प्रत्यक्षतैवं नस्तदधीना भविष्यति ॥ १३६ ॥

तदधीनत्वसाम्येऽपि कल्पनापोढशब्दनात् ।

प्रत्यक्षं किञ्चिदेवेष्टं यथा तव तथैव नः ॥ १३७ ॥

लिङ्गाद्यभावतश्चापि नानुमानादिधीरियम् ।

बाधकप्रत्ययासत्त्वान्नाप्रामाण्यं च युज्यते ॥ १३८ ॥

नच पूर्वमदृष्टत्वात् स्मृतित्वमुपपद्यते ।

सत्यमिष्ट कल्पनाज्ञान स्वसंवेदने प्रत्यक्षमिति भवद्भिः । लौकिकास्तु विपरीतं मन्यन्ते । अयं गौरिति पररूपनिरूपण सविकल्पकं लौकिका मन्यन्ते न पुनरहं गौरित्यात्मनिरूपणम् । यदपि बाह्येषु मनो न वर्तत इति । सत्यम् । बहिरिन्द्रियानपेक्ष न प्रवर्तते । गोत्वादयस्तु संयुक्तसमवायेन चक्षुषा सन्निकृष्यन्त इत्यस्ति तेषु मनोव्यापार इति तन्निबद्धमक्षव्यपदेश लभत इति भावः । अतोऽवश्यं स्वसंवेदने कल्पनाप्रत्ययं प्रत्यक्षमाचक्षणैर्मनो वा अक्षमभ्युपगन्तव्यं रूढिर्वा परिभाषा वा । सर्वथा वयमपि प्रत्यवस्थातु शक्ता इत्यभिप्रायेणाह — तस्मादिति ॥ १३५ ॥

सुखादिस्वसंवेदनेऽपि मन एवाक्षमाश्रितं भवद्भिः । तद्वदिहापि जातिविकल्पो भविष्यतीत्याह — मनसस्त्वितीति ॥ १३६ ॥

अथ समानेऽपि मनोधीनत्वे स्वकीयकल्पनापोढलक्षणानुसारेण किञ्चिदेव प्रत्यक्षमाश्रीयते । तथा सतीच्छानुसारेण व्यवस्थायामिव्यमाणाया वयमपि यथाशय किञ्चिदेव प्रत्यक्ष वक्ष्याम इत्याह — तदधीनत्वेति ॥ १३७ ॥

पारिशेष्यादपि प्रत्यक्षान्तर्भाव एवास्याः सविकल्पकधियो युक्त इत्याह — लिङ्गादीति । ननु सति प्रामाण्ये पारिशेष्य भवति, न त्वियं प्रमाणमत आह — बाधकेति ॥ १३८ ॥

इदं त्विह वक्तव्यम् — सत्य नेयमप्रमाण, मृगतृष्णादिज्ञानवद् व्यवहाराविरोधात् । नच प्रमाणमसदर्थगोचरत्वात् । निर्विकल्पपरिप्लावितस्वलक्षणप्रापकतया स्मृतिरित्याख्यायते । नच स्मरण प्रमाणमत आह — नचेति । पूर्वदृष्टार्थविषयं स्मरण भवति । नच निर्विकल्पकेन सामान्य-

तस्मात् प्रत्यक्षमेवेदं व्यवहारस्तथैव च ॥ १३९ ॥  
जात्याद्यर्थान्तरं यस्मादतद्रूपेऽपि वस्तुनि ।  
भवत्यध्यस्य धीस्तस्मान्मृगतृष्णादिभिः समा ॥  
नैतदश्र्वादिबुद्धीनामध्यारोपाद्यसम्भवात् ।  
स्थितं नैव हि जात्यादेः परत्वं व्यक्तितो हि नः ॥  
यदि ह्येकान्ततो भिन्नं विशेष्यात् स्याद् विशेषणम् ।  
स्वानुरूपां सदा बुद्धिं विशेष्ये जनयेत् कथम् ॥१४२॥  
स्फटिकादौ तु लाक्षादिस्वरूपा या मतिर्भवेत् ।

दर्शनमस्ति, अप्रत्यक्षविषयत्वात् तस्य भवत्सिद्धान्ते । अस्माकमपि स्व-  
लक्षणान्तरसम्भेदः पूर्वमदृष्ट एव । नचासदर्थत्व, वक्ष्यमाणन्यायेन जात्या-  
दीनां स्थास्यमानत्वात् । अतो नागृहीतग्रहणादप्रामाण्य नासदर्थतया वेति,  
अतः प्रमाण सत् पारिशेष्यात् प्रत्यक्षेऽन्तर्भवतीत्युपसहरति — तस्मादिति ।  
भवन्तोऽपि वाङ्मनसविसंवादेनैवास्याः बुद्धेरप्रामाण्यमाचक्षते । सर्वव्यव-  
हाराणां सविकल्पकाधीनत्वमित्याह — व्यवहार इति ॥ १३९ ॥

ननु किमिदं 'नाप्रामाण्यं च युज्यते' इति । विशिष्टावगाहिनो हि  
विकल्पाः । भिन्नं च विशेष्याद् विशेषणम् । अभेदे विशेषणविशेष्यानुप-  
पत्तेः । अतोऽर्थान्तरभूतैर्जात्यादिभिर्विशिष्टे वस्तुनि गृह्यमाणे अतस्मिन्स्तद्-  
ग्रहणाद् भ्रान्तिरेव सविकल्पकज्ञानमित्याह — जात्यादीति ॥ १४० ॥

परिहरति — नैतदिति । कारणमाह — स्थितमिति । पररूपेण हि  
परस्मिन् निरूप्यमाणे भ्रान्तिर्भवति । नच जात्यादीनां पाररूप्य, तेषामनति-  
भेदादिति भावः ॥ १४१ ॥

नन्वभेदे विशेषणविशेष्यभावानुपपत्तिरुक्ता, अत आह — यदि  
हीति । न विशेषणमेकान्ततो जात्यादि विशेष्याद् भिद्यते, सर्वदेव तदा-  
कारावबोधोदित्यर्थः ॥ १४२ ॥

नन्वत्यन्तभिन्नमेव लाक्षादिरूपं स्फटिकादि स्वाकारेण विशिष्टं  
बोधयद् दृष्ट, तद्वदेव हि जात्यादिविशिष्टबोधोऽपि भवन् मिथ्या स्यादिति,  
अत आह — स्फटिकादाविति । अयमभिप्रायः — उक्तमस्माभिः

अव्युत्पन्नस्य सा मिथ्या व्युत्पन्नानां हि भेदधीः ॥

नहि जात्यादिनिर्मुक्तं वस्तु दृष्टं कदाचन ।

तद्विमोकेन वा तानि लाक्षादिस्फटिकादिवत् ॥

सदैव जात्यादिविशिष्ट वस्तु गृह्यते । कस्यचित् कदाचिद् विवेकानवगमात् । अतः कथं मिथ्या भविष्यति । लाक्षोपहितं तु स्फटिकं कश्चिदेवाव्युत्पन्नोऽजातविवेकोऽरुणमिति बुध्यते । अतस्तज्ज्ञानं भ्रान्तिर्भवति । तदैव हीतरे दृष्टविवेका जानन्ति नेदमरुणमौपाविकाऽयनरुणभ्रम इति । अव्युत्पन्नोऽपि चोपाधिविगमे जानात्येव यथा नेदमरुणमिति । अतो युक्तं भ्रान्तित्वं बाधोत्पादादिति ॥ १४३ ॥

जात्यादितद्वातां तु परस्परविवेको न दृष्टपूर्वः । अतो न भ्रान्तित्वं युक्तमित्याह — नहीति । ननु भवत्वेवं जातौ । नहि तथा निर्मुक्तं वस्तु कदाचिदुपलभ्यते । गुणकर्मभ्यां तु वियुक्तवस्तुबोधो दृष्ट एव । ध्रियमाण एव हि द्रव्ये कुतश्चित् कारणात् पूर्वगुणविनाशो गुणान्तरोत्पादश्च दृश्यते । एव कर्मण्यपि दर्शयितव्यम् । अतः कथं तयोरव्यतिरेकः, अत आह — तद्विमोकेनेति । अयमभिप्रायः — यद्यपि तद्विमुक्तं वस्तु दृश्यते, तानि तु तद्विमुक्तानि न जातु दृश्यन्ते । यच्च नाम यतो भिन्नं तत् ततो विमुक्तमपि कदाचिदुपलब्धं मणेरिवौपाधिकोऽरुणमा । नचेह तथा । अतो व्यापकनिवृत्त्या व्याप्यस्यात्यन्तभेदस्य निवृत्तिः । कथमिदानीं पूर्वापरयोर्गुणकर्मणोर्नाशोत्पादौ । प्रत्यभिज्ञायते हि तदेवेदमिति द्रव्यं, गुणकर्मणी च विनष्टे । तदिदमभेदे नोपपद्यते । न नोपपद्यते, स्थित्युत्पत्तिविनाशात्मकमेव नो वस्त्विति रुचकाद्युदाहरणे वक्ष्यामः । तदिह वस्त्वपि गुणकर्मनाशे नश्यत्येव । रूपं हि तद् वस्तुनः, कथं तद्विनाशे न नश्यतीति शक्यते वक्तुम् । तयोरपि नात्यन्तिको विनाशः, वस्त्वात्मना विद्यमानत्वात् । जातावपि चैषैव गतिः । तत्रापि हि स्थित्युत्पत्तिविनाशा दृश्यन्त एव । वियुक्तबोधोऽपि दृश्यते । दृश्यते हि विनष्टपिण्डवियुक्ता पिण्डान्तरे जातिः । सा कथं ततो भिन्ना भविष्यति । अथ तत्र कथञ्चिद् भेदमाश्रित्य समाधि-

तत्रापि चेन्न दृश्येत भेदः कैश्चित् कदाचन  
 रक्तादिबुद्धिसम्यक्त्वं विनिवार्येत केन वा ॥ १४५ ॥  
 नचाप्ययुतसिद्धानां सम्बन्धित्वेन कल्पना ।  
 नानिष्पन्नस्य सम्बन्धो निष्पत्तौ युतसिद्धता ॥  
 तथाच सति सम्बन्धे हेतुः कश्चिन्न विद्यते ।

रभिधीयते, शक्योऽसौ गुणकर्मणोरपि वक्तुमिति केन विशेषेण जातावभे-  
 दमाश्रित्य गुणकर्मणोर्भेदं वर्णयाञ्चुः । अतो यदा जात्यादयो दृश्यन्ते,  
 तदा पिण्डादभेदेनैवावगम्यन्त इत्यभेदोऽपि तेषाम् । यैव तु काचिदनुपपत्ति-  
 रापाद्यते सानेकान्तवादिनां नासज्यत इत्यस्तु तावदिदमिति ॥ १४४ ॥

यदितु जात्यादिबोधविधानुविधायिनः स्फटिकादावपि चारुणा-  
 दिबोधा भवेयुः, कस्तेषामपि प्रामाण्यं वार्येतित्याह — तत्रापीति  
 ॥ १४५ ॥

एव जात्यादीनामभेद प्रतिपाद्येदानीमैकान्तिकभेदवादिन काणा-  
 दान् प्रत्याह—नचापीति । एवं हि मन्यन्ते— भिन्नयोरेव जात्यादित-  
 दतोः समवायलक्षणः सम्बन्ध इति । तथाच पठन्ति— ‘अयुतसिद्धाना-  
 माधाराधेयभूतानामिहप्रत्ययहेतुर्यः सम्बन्धः स समवायः’ इति । तदयुत-  
 सिद्धयोः सम्बन्धित्वासम्भवादनुपपन्नमिति । कथं पुनरयुतसिद्धानां सम्ब-  
 न्धित्वमनुपपन्नं भवतीत्यत आह — नानिष्पन्नस्य सम्बन्ध इति । अय-  
 मभिप्रायः — केयमयुतसिद्धिः । किं युतसिद्ध्यभावमात्रम्, अथैवापृथक्-  
 सिद्धिः । यदि युतसिद्ध्यभावः, कस्य केन सम्बन्ध इति सिद्धयोर्हि सम्ब-  
 न्धिनोः सम्बन्धो भवति, नासिद्धयोः । अथापृथक्सिद्धिः, तत्राप्येतदेवोत्तर  
 नानिष्पन्नस्य सम्बन्ध इति । अपृथङ्निष्पन्नयोस्तादात्म्यादिति भावः ।  
 अथैतद्दोषपरिहारार्थं पृथङ्निष्पत्तिरिष्यते, तथा सति युतसिद्धिरेवापद्यत  
 इत्याह — निष्पत्ताविति ॥ १४६ ॥

किं पुनरनिष्टमापादितम् । नन्विष्यत एव जातितद्वतोरसम्बद्धयो-  
 रेव क्रियानपि कालभेदः । तां च तयोरवस्थां योगिनः पश्यन्ति नान्ये । न



षण्णामपि न सम्बन्धः पदार्थानां प्रतीयते ॥ १४७ ॥  
 समवायवियोगाच्च विश्लेषः स्यात् परस्परम् ।  
 तत्कलृप्तावव्यवस्था स्यात् तस्य तस्यान्यसङ्गतेः ॥

तावता रज्जुघटयोरिव तयोर्युतसिद्धयोरेव सम्बन्धः सयोगः स्यादिति वाच्यम् । नहि नः पृथक्सिद्धिर्युतसिद्धिलक्षणम् । अपितर्हि । भिन्नाश्रयत्व पृथग्गतिमत्त्व च । द्वयोरन्यतरस्य वा युतसिद्धिः तदभावेऽयुतसिद्धिः । नच जातेस्तदुभयमस्तीत्ययुतसिद्धयोः समवाय एव सम्बन्धो भविष्यति, अत आह — तथाच सन्तीति । अयमभिप्रायः — न तावत् पृथक्सिद्धे जातिव्यक्ती वयमुपलभामहे । योगिगम्यश्च जात्यादिरहित, क्षणो दुस्साध एव । उपेत्यापि ब्रूम. । हेत्वभावात् सम्बन्धो न स्यादिति । नहि रज्जुघटयोरिव पृथक्सिद्धयोर्देवदत्तादिजातिव्यक्तयोः सयोजको दृश्यते । समवायस्तु न तावत् सम्बन्धहेतुः, सम्बन्धरूपाभ्युपगमात् । अथापि तद्धेतुः, नैवमपि युतसिद्धौ सम्बन्धाति । ननूक्त युतसिद्धिरेव जातेर्नास्तीति भिन्नाश्रयसमवायाभावादपृथग्गतिमत्त्वाच्चिति । न, युतसिद्धिशब्दस्य पृथक्सिद्धिमात्रवचनत्वात्, नञा तदभावमात्रमयुतसिद्धिराख्यायते । सा चेत् पृथक्सिद्धिरस्ति कथमयुतसिद्धिर्भविष्यति । अथापि पारिभाषिकोऽयुतसिद्धिशब्दः, तथापि व्यक्ते. स्वावयवसमवायित्वाज्जातेश्च व्यक्त्याश्रयत्वाद् भिन्नाश्रयाश्रयित्वमस्तीति युतसिद्धिप्रसङ्गः । नच युतसिद्धिसम्बन्धे समवायो हेतुः । नच हेत्वन्तरमप्यस्तीति सूक्तं न सम्बन्धे हेतुः कश्चिदिति । सम्बन्धहेत्वभावाच्च षडपि द्रव्यादयः पदार्था. असम्बन्धा भवेयुरित्याह — षण्णामिति ॥ १४७ ॥

अपिच, अयं समवायः सम्बन्धे वा समवायिनौ सम्बन्धाति असम्बन्धे वा । न तावदसम्बन्धे, असम्बन्धस्य सम्बन्धहेतोरदृष्टत्वात् । सम्बन्धस्तु सम्बन्धहेत्वन्तरमन्तरं न सम्भवति, नच तदुपलभ्यते । अतः समवायिभ्यः समवायस्य वियोगाद् विश्लेषात् समवायिनामपि परस्परविश्लेषः स्यादित्याह — समवायेति । सम्बन्धहेत्वन्तरकल्पनायां त्वव्यवस्था स्यादित्याह — तत्कलृप्ताविति ॥ १४८ ॥

अथ तस्यात्मरूपत्वान्नान्यसम्बन्धकल्पना ।  
 अभेदात् समवायोऽस्तु स्वरूपं धर्मधर्मिणोः ॥  
 नहि स व्यतिरिक्तः सन् सम्बन्धं प्रतिपद्यते ।  
 तस्मिंस्ताभ्यामभिन्ने तु न नानात्वं तयोर्भवेत् ॥  
 ननु धर्मातिरेकेण धर्मिणोऽनुपलम्भनात् ।  
 तत्सङ्घमात्र एवायं गवादिः स्याद् वनादिवत् ॥  
 आविर्भावतिरोभावधर्मकेष्वनुयायि यत् ।

यदि तु समवायिनोरात्मरूप स्वरूपमेव समवायः नासावन्येन सम्बन्धनीय इत्युच्यते, एव तर्ह्यङ्गीकृतोऽभेदवाद इति धर्मधर्मिणोरेव स्वरूपसमवायोऽस्तु यद्यवश्य समवायनाम्ना प्रयोजनं, किं समवायान्तरग्रहेणेत्याह — अथेति ॥ १४९ ॥

अत्र कारणमाह — नङ्गीति । उक्तमिदं व्यतिरिक्तस्य सम्बन्धहेत्वन्तराभ्युपगमेऽनन्यथा । अभेदे तु परमुभयवादिसिद्धयोर्धर्मधर्मिणोरेवाभेदोऽभ्युपगन्तव्यः । किं समवायग्रहेणेति ॥ १५० ॥

नन्वस्तु जात्यादिधर्माणामभेदः, धर्म्येवं तु भिन्नो नोपलभ्यते यः सविकल्पकज्ञानैर्विषयीक्रियते, तत् तावदुपन्यस्यति — नन्विति । एव हि मन्यन्ते— नायं धर्मा धर्म्योऽतिरिक्तोऽङ्गुलीभ्य इवाङ्गुष्ठो दृश्यते । नचास्य व्यवस्थापने प्रत्यक्ष प्रक्रमते । तस्येन्द्रियजन्वादिन्द्रियाणां पञ्चानापञ्चसु रूपादिषूपर्दीणत्वात् । पष्ठस्य च ननसः स्वातन्त्र्येण बहिर्विषयव्यवस्थापनेऽसामर्थ्यात् । यथाहुः —

“क्षीणानि चक्षुरादीनि रूपादिष्वेव पञ्चसु ।

न षष्ठमिन्द्रिय तस्य ग्राहक विद्यते बहिः ॥”

इति । अतो रूपादिसङ्घातमात्रमेवेदं बहिरूपलभ्यत न तत्त्वान्तरं वृक्षसङ्घात इव वनशुद्धिरिति ॥ १५१ ॥

अत्र परिहारमाह — आविर्भावंति धर्म्यन्तेन । अयमभिप्रायः—प्रतीमो हि वयं विष्फारिताक्षा रूपादिवदेकं द्रव्यं नच विपर्येति तत्

तद्धर्मिं यत्र वा ज्ञानं प्राग् धर्मग्रहणाद् भवेत् ॥

अतो जात्यादिरूपेण धर्मिं यद् गृह्यते नरैः ।

पाग्रूप्यं न तस्यास्तीत्यग्रामाण्यं न युज्यते ॥ १५३ ॥

यस्यापि व्यतिरेकः स्याद् धर्मेभ्यो धर्मिणः स्फुटः ।

नित्यं तस्यापि ताद्रूप्यान्न मिथ्यात्वं प्रसज्यते ॥

यो ह्यन्यरूपसंवेद्यः संवेद्यो वान्यथा पुनः ।

स मिथ्या न तु तेनैव यो नित्यसवगम्यते ॥ १५५ ॥

नचानेकेन्द्रियग्राह्यं भिन्नतां प्रतिपद्यते ।

कथमन्यथा भविष्यतीति । यत्त्वभेदेन नोपलभ्यत इति । सत्यम्, केन वा धर्मेभ्योऽत्यन्तभेदो धर्मिण उपेयते । ग्राहकाभावस्तु रूपादिवदन्वयव्यतिरेकाभ्यां दर्शनरपर्शनयोरेव सामर्थ्यप्रदर्शनेन परिहर्तव्यः । अपिच यदि धर्मातिरिक्तो धर्मा न स्यात् कोऽयमाविर्भावतिरोभावधर्मकेषु रूपादिष्वनुगत प्रत्यभिज्ञायते । प्रत्यभिजानीमो हि वयमग्निसयोगप्रच्यावितप्राच्यरूपमुपजातरूपान्तर सौऽय घट इति घटम् । नच तदत्यन्ताभेदे घटते स्थित्युत्पत्तिविनाशानामेकत्रापातात् । अतोऽस्ति धर्मेभ्यो भिन्न तेष्वनुगतं, धर्मिरूप यद्गशादेवं विभाग इति । अपिचात्यन्ताभेदपक्षे धर्मग्रहणमन्तरेण धर्मी न ज्ञायतैव । दृश्यते च धर्मग्रहणात् प्रागेव सन्तमसादौ धर्मिज्ञानमित्याह — यत्र वेति । अत सिद्धमस्ति धर्मि धर्माश्च तदनतिरेकिणो जात्यादय इति ॥ १५२ ॥

तद्विशिष्टबोधे पररूपनिरूपणाभावान्नाप्रामाण्य सविकल्पकज्ञानानामित्याह — अन्न इति ॥ १५३ ॥

अस्तु वात्यन्तभेदः, तथापि न मिथ्येत्याह — यस्यापीति द्वयेन । अयमभिप्रायः — नान्यरूपसंवेद्यतामात्रेण मिथ्यात्व, किन्तु पुनरन्यथासंवेदनेन । बाधकप्रत्ययेनेति यावत् । इह च सर्वेषां सर्वदा च तद्रूपा बुद्धिरिति भावनाया इव धात्वर्थविशिष्टबोधो न मिथ्येति ॥ १५५ ॥

नन्वेव कायचक्षुर्गोचरो धर्मी भिद्यते ग्राहकभेदाद् रूपादिवत् । तानि वा तद्भेदेव सत्यपि ग्राहकभेदे न भिद्येरन् अनेकेन्द्रियग्राह्यमेकं सद्

मा भूद्भिन्नशरीरस्य ग्राह्यत्वाद् भिन्नरूपता ॥१५६॥

जात्यभेदादभेदश्चेदिन्द्रियत्वेन तत् समम् ।

तुल्यबुद्धेरतो भिन्ना न सत्तेन्द्रियभेदतः ॥ १५७ ॥

बुद्धिभेदाच्च नैकत्वं रूपादीनां प्रसज्यते ।

एकानेकत्वमिष्टं वा सत्तारूपादिभेदतः ॥ १५८ ॥

क्वचिच्च सङ्करान्नाक्षमेकमित्यवसीयते ।

दाढ्यदौर्बल्यभेदेन व्यवस्थापि यतः क्वचित् ॥१५९॥

दृष्ट सत्त्वमिति चेत्, न । विकल्परूपस्येन्द्रियेणाग्रहणात् । अपिचेन्द्रियाणां सङ्कीर्णविषयत्वेऽक्षानेकत्ववैयर्थ्यमपि । एकमेव हि तदेन्द्रिय नानाविषयान् परिच्छेत्स्यतीति किमिन्द्रियभेदेन । तदुक्तं —

“नैक रूपाद्यभेदो वा दृष्टं चेन्नेन्द्रियेण तत् ।

अक्षानेकत्ववैयर्थ्यं स्वार्थं भिन्नेऽपि शक्तिमत् ॥”

इति, अत्राह—न चानेकेति । यत्तावदुक्त ग्राहकभेदाद् भेद इति । तदयुक्तं, भिन्नशरीरस्थचक्षुर्ग्राह्यस्याभिन्नत्वेन हेतोरनैकान्तिकत्वादिति ॥ १५६ ॥

यदि तु चक्षुष्वेनैकत्वादिन्द्रियभेद एव तत्र नास्तीत्युच्यते, तदिहापीन्द्रियत्वेन समानम् । अतो बुद्धिभेदनिबन्धन एव भेदो न ग्राहकभेदनिबन्धन इत्यभिप्रायेणाह — जात्यभेदादिति । अतएव भिन्नेन्द्रियग्राह्यापि सत्ता एकबुद्धिविषयतया न भिद्यत इत्याह — तुल्येति । सर्वेन्द्रियैर्हि सत्तागुणत्वयोर्ज्ञानमिति भावः ॥ १५७ ॥

रूपाद्यभेदो वेति यदुक्तं तत्राह — बुद्धिभेदादिति । सिद्धसाधनत्व वा द्वयोरपि प्रयोगयोरित्याह — एकेति । सद्रूपेण रूपादीनामेकत्वं रूपादिरूपेण च धर्मिणो नानात्वमित्यर्थः ॥ १५८ ॥

अक्षानेकत्ववैयर्थ्यं परिहारमाह — क्वचिच्चेति । न क्वचिद् धर्मिणित्वक्चक्षुषोः सङ्करो दृष्ट इत्येकमेवाक्षं युक्तमित्यर्थः । अत्र कारणमाह — दाढ्येति । यदि हि सङ्करदर्शनादेकत्वमाश्रीयते, तदाढ्यदौर्बल्यभेदेन व्यवस्थानोपपद्येत । दृढे हि चक्षुषि दुर्बले च श्रोत्रे रूपमुपलभ्यते । एवं बलवति

यथा हि मनसः सार्धं रूपादौ चक्षुरादिना ।  
 प्रवृत्तिः सुखदुःखादौ केवलस्यैव गम्यते ॥ १६० ॥  
 न क्वचित् सङ्कराभावात् सर्वत्रैव निवर्तते ।  
 क्वचिच्च सङ्करं दृष्ट्वा सङ्करोऽन्यत्र कल्प्यते ॥ १६१ ॥  
 श्रोत्रादेरुपघातेऽपि शब्दादिस्मृतिदर्शनात् ।  
 वर्तमानस्य चाज्ञानाद् व्यवस्था सम्प्रतीयते ॥  
 एकं यदि भवेदक्षं सर्वैर्गृह्येत वा न वा ।  
 कल्प्यते शक्तिभेदश्चेच्छक्तिरेवेन्द्रियं भवेत् ॥ १६३ ॥

श्रोत्रे दुर्बले च चक्षुष्यपि शब्दः श्रूयते । सेय चक्षुश्श्रोत्रयोर्विषयव्यवस्था  
 नाक्षैकत्वे घटत इति ॥ १५९ ॥

नन्वियं व्यवस्थानुपपन्नैव, सर्वत्रैव प्रसङ्गात् । यदि हीन्द्रियान्तर-  
 मिन्द्रियान्तरविषये न प्रवर्तते, क्वचिदपि न प्रवर्तते । प्रवृत्तौ वाव्यवस्थया  
 सर्वत्रैव प्रवर्तते अतिक्रमदर्शनादत आह — यथा हीति द्वयेन । नेदम-  
 दृष्टान्त पक्षीक्रियते यत् क्वचिद् व्यवस्था क्वचित् सङ्कर इति । सङ्कीर्यते  
 हि मनश्चक्षुरादिभिः रूपादिबोधे । सुखादिसवेदने च व्यवतिष्ठते । अतः  
 कार्यदर्शनानुसारिणौ व्यवस्थासङ्करौ नानुपपन्नौ । नत्वेकत्र व्यवस्थादर्श-  
 नात् सर्वत्रैव सङ्करो निवर्तते । क्वचिद् वा दृष्ट इति सर्वत्रैव प्रसजतीति ॥

किंपुनरनयोर्व्यवस्थासङ्करयोर्मनसः कारणमत आह — श्रोत्रा-  
 देरिति । उपहतश्रोत्रादिरपि शब्दादि स्मरति इत्यत आन्तरे स्मृतिसुखा-  
 दावन्यनिरपेक्षं, वर्तमानं च रूपादि न जानाति । अतस्तत्र बहिःकारणापेक्ष  
 मनः । अतः क्वचित् सङ्करः क्वचिच्चासङ्कर इति व्यवस्था सिध्यतीति ॥ १६२ ॥

एव कार्यव्यवस्थया व्यवस्थासङ्करौ प्रतिपाद्येदानीमक्षैकत्वे दोष-  
 माह — एकमिति । नन्वेकत्वेऽपि शक्तिभेदाद् व्यवस्था सेत्स्यति, अत  
 एकमेव सर्वशरीरव्यापि त्वगिन्द्रिय कल्प्यता, शक्तयस्तस्य देहभागेषु  
 भिन्ना भवन्तु किमिन्द्रियभेदेनात आह — कल्प्यत इति । शक्तिभेदो  
 वा कल्प्यते इन्द्रियभेदो वा । को विशेषः । नन्विन्द्रियकल्पनायां शक्ति-

शृणुयाद् बधिरः शब्दं सङ्करे चक्षुरादिना ।

मनसो वा स्वतन्त्रत्वे वर्तमानार्थबुद्धिषु ॥ १६४ ॥

न स्मरेद् बधिरः शब्दं श्रोत्रं चेत् स्मृतिकारणम् ।

स्मृतिवद् वा भवेदस्य वर्तमानार्थधीरपि ॥ १६५ ॥

मद्भेदोऽप्यपरः कल्पनीय इति गौरवम् । अस्तुवा प्रमाणवन्त्यदृष्टानि कल्प्यानि सुबहून्यपि, सन्ति देहेषु पृथिव्यादिभूतभागाः कल्पगन्धादिप्रकाशनशक्तयश्चेति वर्णितम् । यस्तु सकलशरीरव्यापिन एकस्यैव वायवीयस्य त्वगिन्द्रियस्य रूपादिप्रकाशनशक्तिकल्पन तदत्यन्तापरिदृष्टमप्रमाणकमिति भावः । इन्द्रिय भवेदिति । इन्द्रियस्थाने शक्तिः कल्पनीयतया निपतेदित्यर्थः ॥ १६३ ॥

एव दाढ्यदौर्बल्यभेदेन कार्यव्यवस्थां प्रतिपाद्याक्षानकत्व समर्थितम् । इदानीं व्यवस्थानाश्रयणे दोषमाह — शृणुयादिति । यदि नेन्द्रियाणि व्यवस्थितविषयाणि भवेयुः, बधिरोऽपि चक्षुष्मान् शब्दं शृणुयात् । चक्षुषोऽपि तद्विषयव्यापारात् । अतो नैकत्र सङ्करदर्शनेन सर्वत्र तत्कल्पना कार्या । तदिदं दाढ्यदौर्बल्यभेदेनेत्यस्यैव व्यतिरेकप्रदर्शनम् । व्यवस्था तावद् दृश्यते । यदि तु सर्वत्रैव सङ्करः स्यादयं दोषः स्यादिति । मनस इदानीं यथा हि मनस इत्यनेन निर्दिशितयोर्व्यवस्थामङ्करयोरुक्तयोर्व्यतिरेके दोषं दर्शयिष्यन् सङ्करव्यतिरेके तावदाह — मनसो वेति । अयमर्थः — यदि मनो बहिर्विषयवेदने स्वतन्त्र भवेत्, तत्राययमेव दोषः बधिर शब्दं शृणुयादिति । तस्यापि मनसो भावात् । अयं च वर्तमानस्य चाज्ञानादित्यनेन यो बहिर्विषयवेदने मनसः सङ्करो दक्षितः तस्य व्यतिरेक इति ॥ १६४ ॥

अन्तर्विषयवेदने च यन्मनसः स्वातन्त्र्यमुक्तं तद्व्यतिरेके दोषमाह — न स्मरेदिति । यदिह्यान्तरेऽपि बहिर्विषयवेदनवन्मनो बाह्यपेक्ष भवेद्, बधिरः शब्दं न स्मरेत् श्रोत्राभावात् । अथासत्यपि कारणे

स्मृतिश्च न भवेत् पश्चाद् गृह्णीयात् तन्न चेन्मनः ।  
श्रोत्रग्रहणवेलायां नच सर्वा स्मृतिर्भवेत् ॥ १६६ ॥  
बोधात्मकतया पुंसः सर्वत्र ग्रहणं भवेत् ।

स्मृतिः स्याद्, एवमेव वर्तमानोपलब्धिरपि भवेत् । अयं च श्रोत्रादेरुपघा-  
तेऽपीत्यनेनोक्ताया आन्तरेषु मनसो व्यवस्थाया व्यतिरेक इति ॥ १६५ ॥

परतन्त्रं बहिर्विषयवेदाने मन इत्युक्तम् । किंपुनः कारण बाह्यबोधे  
मनो व्यापियत इति । सन्ति चक्षुरादीन्येव तत्र कारणानि अत आह —  
स्मृतिश्चेति वेलायामन्तेन । अयमभिप्रायः— एववादिनां मन एवा-  
क्षिप्यते । तत्र चैतदेव तावद् वक्तव्यम् । आत्मेन्द्रियार्थसन्निकर्षे ज्ञान-  
स्याभावो भावैश्च मनसो लिङ्गमिति । अस्ति खल्वात्मा । सन्निकृष्यते च  
नानार्थैर्नायन तेजः । किञ्चिदेव तु ज्ञायते न सर्वम् । तत् कस्य हेतोः  
कारणवैकल्येन कार्यप्रतिबन्धो दृष्टः यथा सत्सु तन्तुषु पटो नोत्पद्यते  
तन्तुसयोगानामभावात् । एवमिहाप्यस्ति तदन्यद् ज्ञानकारणं यस्मिन्नव्या-  
प्रियमाणे न ज्ञानमुत्पद्यते व्याप्रियमाणे च भवति । तच्च मन इत्युच्यते ।  
अपिच श्रोत्रादिभिः शब्दाद्युपलब्धिकाले यदि मनो न व्याप्रियते, कथमु-  
त्तरकाल स्मरणमुपपद्यते । मनो हि स्मृत्युत्पत्तौ कारणम् । तद् यदि शब्दाद्युप-  
लब्धिवेलायां मनो व्यापृतं भवति, ततः पूर्वमसावर्थो मनसा प्रकाशित इति  
परस्तादपि स्मर्यत इत्युपपन्नं भवति । बाह्येन्द्रियमात्रकारणके तु पूर्वज्ञाने  
तेषां स्मृतिसमवाये व्यापाराभावात् स्मृतिर्न स्यात् । न ह्यकारणिका  
ज्ञानोत्पत्तिः सम्भवति । अतोऽस्ति बहिर्विषयबोधे मनोव्यापारः । सुखा-  
दिसवेदनं चासत्त्वे मनसो नोपपद्येतेति । अपिचासत्त्वे मनसो यदिदं  
पूर्वानुभूतानां सर्वेषामस्मरणं तन्नोपपद्यते । किञ्चिदेव तु कदाचित् कश्चित्  
स्मरतीति दृश्यते । तदेवमुपपद्यते यद्यस्ति किञ्चिदन्तःकरणं, तदात्मसयोग-  
विशेषेण हि तदा स्मृतिर्व्यवतिष्ठते । नच संस्कारोद्बोधानुद्बोधकृता व्यवस्था ।  
अनुग्राहको हि करणानां संस्कारः न स्वतन्त्रः करणम् । इतरथा तु स एवा-  
न्तःकरणमापद्येतेत्याह — नचेति ॥ १६६ ॥

आह — सेत्सत्ययं बाह्यान्तःकरणविवेकः । करणसद्भाव एव तु किं  
कारणं, बोधस्वभावो हि पुरुषः । तदयमन्यनिरपेक्ष एव शब्दादीन्

युगपद्विषयेऽप्यस्य कारणापेक्षिता नचेत् ॥ १६७ ॥  
 तस्माज्ज्ञानानुसारेण व्यवस्थासङ्करौ क्वचित् ।  
 ग्राह्यग्राहकशक्तिभ्यः कार्यद्वारेण कल्पितौ ॥ १६८ ॥  
 चक्षुरूपादिभेदस्तु पञ्चधैव व्यवस्थितः ।  
 तेन नीलादिभेदेऽपि नेन्द्रियानन्त्यकल्पना ॥ १६९ ॥  
 तस्मात् पञ्चभिरप्यक्षैर्बोधः सत्तागुणत्वयोः ।  
 द्रव्यमूर्तौ पुनर्द्वाभ्यां रूपादावेकशः स्थितिः ॥ १७० ॥

भोत्सते, अत आह — बोधेति । यदि ह्ययं बोधस्वभावोऽन्यनिरपेक्षो बु-  
 ध्यते, युगपदेव विश्व जानीयात् । अतोऽवश्यमस्य नियामकानि कारणान्य-  
 भ्युपगन्तव्यानीति ॥ १६७ ॥

प्रकृताविदानी व्यवस्थासङ्करौ ग्राह्यग्राहकशक्तिद्वारेणोपवर्णिताबु-  
 पसहरति — तस्मादिति । कार्यद्वारेण हि ग्राह्यग्राहकशक्तयः । ताभ्यो  
 व्यवस्थासङ्करसिद्धिरिति ॥ १६८ ॥

ननु कार्यानुसारेणेन्द्रियभेदे वर्ण्यमाने नीलादिभेदभिन्नानेकदर्शनात्  
 तदनुसारिणीन्द्रियकल्पना न व्यवतिष्ठेतैव, अत आह — चक्षुरूपादीति ।  
 नानाविधमपि हि रूपं विष्फारिताक्षा बुध्यन्त इत्यवान्तरभेदमनादृत्य रूप-  
 मात्रप्रकाशकमेव चक्षुरिति निश्चीयते । एवं श्रोत्रेऽपि दर्शयितव्यम् । अतो  
 नेन्द्रियानन्त्यम् । चक्षुरूपादीति । चक्षुरादिभेदो रूपादिभेदवशेनेति ।  
 आदिशब्दस्य प्रत्येकमभिसम्बन्ध इति ॥ १६९ ॥

सुखग्रहणार्थमिदानी व्यवस्थासङ्करौ सक्षिप्य दर्शयति — तस्मा-  
 दिति । स्पर्शवद्द्रव्यपरिमाणं मूर्तिः । असर्वगतद्रव्यपरिमाणं वा, तद्विशिष्टानि  
 भूम्यसेजांसि द्रव्याणि द्वाभ्यां दर्शनस्पर्शन्मभ्यामुपलभ्यन्ते । रूपादिपञ्चकं  
 वैकैकशश्चक्षुरादिभिः । एव द्रव्यान्तरगुणान्तरकर्मणां जातेश्च यथादर्शनं  
 व्यवस्थासङ्करावनुसन्धातव्याविति ॥ १७० ॥



ननु जात्यादिरूपेऽपि शब्दाभेदोपचारतः ।

प्रवर्तमाना मिथ्या स्याद् बुद्धी रूपेषु बुद्धिवत् ॥ १७१ ॥

न शब्दाभेदरूपेण बुद्धिरर्थेषु जायते ।

प्राक्शब्दाद् यादृशी बुद्धिः शब्दादपि हि तादृशी ॥

ननु गोत्वादिरूपेण गवाकारादिबुद्ध्यः ।

न प्राक् शब्दार्थसम्बन्धज्ञानात् सन्ति कदाचन ॥

जात्यादेस्तत्स्वरूपं चेदशब्दज्ञोऽपि लक्षयेत् ।

अन्वयव्यतिरेकाभ्यां शब्दरूपत्वनिश्चयः ॥ १७४ ॥

एव तावदस्ति धर्मी ग्राहकभेदे चाभिन्नः । जात्यादयश्च तदनतिरे-  
किणो धर्मा इति पररूपनिरूपणाभावात् सविकल्पकज्ञानानां मिथ्यात्वमि-  
त्युक्तम् । इदानीमशब्दरूपाणामेव भावानां सविकल्पकज्ञानेषु शब्दाकारेण  
निरूप्यमाणत्वादस्ति पाररूप्यमिति ये वदन्ति, तेषां मतमुपन्यस्यति —  
नन्विति । अयमर्थः — यद्यपि जात्यादिरूपो धर्मी, तथापि तेषामेव  
शब्दातिरिक्तानामभावात् तद्रूपेण वस्तुनि निरूप्यमाणे शब्दात्मनैव नि-  
रूपणमापद्यते । ततश्चाशब्दात्मनां शब्दात्मना निरूपणे पुनरपि पाररूप्य-  
मापन्नमिति मृगतृष्णादिज्ञानवदेव पञ्च विकल्पा मिथ्या स्युरिति ॥ १७१ ॥

परिहरति — न शब्देति । कारणमाह — प्रागिति । बुद्धिरेवात्र  
शब्दाकारा नास्तीति भावः ॥ १७२ ॥

अत्र चोदयति — नन्विति द्वयेन । अयमर्थः — किमिदं प्राक्  
शब्दाद् यादृशी बुद्धिरित्युच्यते । नहि शब्दार्थसम्बन्धज्ञानात् प्राग् गोत्व-  
शुक्लत्वादिरूपेण गवाकारादिभावविषया बुद्ध्यो भवन्ति । शब्दसम्बन्धो-  
त्तरकालमेव तद्रूपा बुद्धिरूपद्यते । तद् यदि शब्दातिरेकिणो जात्यादयः  
सन्ति तेषां च तद्रूपत्व, ततः प्रागपि शब्दसम्बन्धादशब्दज्ञोऽपि तद्रूपं  
लक्षयेत् । नच लक्षयति । अतः शब्दान्वयव्यतिरेकानुविधानाच्छब्दस्यैव  
तद्रूपत्वमिति निश्चीयत इति ॥ १७४ ॥

यथा रूपादयो भिन्नाः प्राक् शब्दात् स्वात्मनैव तु ।  
 गम्यन्ते तद्वदेवैतत् संज्ञित्वं केवलं परम् ॥ १७५ ॥  
 नचाविकल्पितः शब्दादिति वाच्यो न गृह्यते ।  
 तेनागृहीतशब्दोऽपि गोत्वादीन् प्रतिपद्यते ॥ १७६ ॥  
 ध्रुतिसंस्पर्शबोधेऽपि नैवाभेदोपचारता ।  
 विवेकादर्थशब्दानां चक्षुश्श्रोत्रधिया कृतात् ॥  
 अनन्तधर्मके धर्मिण्येकधर्मावधारणे ।  
 शब्दोऽभ्युपायमात्रं स्यान्नात्माध्यारोपकारणम् ॥  
 नचोपेयेऽभ्युपायस्य रूपाध्यासः प्रसज्यते ।  
 नहि दीपेन्द्रियादीनां रूपाध्यारोप इष्यते ॥ १७९ ॥

परिहरति — यथेति । यथैव हि रूपरसगन्धस्पर्शशब्दा एवाक्षजायां  
 बुद्धौ विभक्ता भासन्ते विनापि शब्दम्, एव गोत्वादिजातयो गमनादीनि  
 कर्माणि प्रागपि शब्दान्निर्विकल्पकेनापि विलक्षणेन रूपेण प्रतीयन्त एव ।  
 सम्बन्धग्रहणोत्तरकाल तु केवलं संज्ञासंज्ञिसम्बन्धग्रहणमेवाधिक नापर कि-  
 ञ्चित् । यदि तु शब्दादयो न सन्तीत्युच्यते, कस्याध्यास इति वक्तव्यमिति  
 ॥ १७५ ॥

सिध्यत्यपि शब्दात्मकता यदि शब्दसम्भेदात् प्राग् गोत्वादयो न  
 प्रतीयन्त एव । न त्वेतदस्ति, अगृहीतसम्बन्धस्यापि तद्वबोधोत्पादादि-  
 त्याह — नचेति ॥ १७६ ॥

परस्तादपि नाभेदोपचारोऽस्तीत्याह — ध्रुतीति । कारणमाह —  
 त्रिवेकादिति । द्वाभ्यामिन्द्रियाभ्यां द्वावर्थशब्दौ गम्येते इत्यर्थः ॥ १७७ ॥

अन्यतरधर्मनिष्कर्षमात्रे तु शब्दस्य व्यापारः, न स्वरूपारोप इत्याह —  
 अनन्तेति ॥ १७८ ॥

स्यादेतत् — उपायः शब्दोऽर्थबोधे । उपायधर्माश्चोपेयेऽध्यारोप्य-  
 माणा दृष्टा दर्पणादिधर्मा इव मुखादौ, अत आह — नचेति । अनैका-  
 न्तिको हेतुरिति भावः ॥ १७९ ॥

नित्यं यदि च गोत्वादि शब्दरूपेण गृह्यते ।  
रूपान्तरं न दृष्टं चेद् भेदाध्यासौ कुतो न्विमौ ॥  
यद्यभेदो न मिथ्यात्वं भेदश्चेत् स्यात् स्वरूपतः ।  
नाध्यारोपप्रसङ्गः स्याद् भ्रान्त्या त्वध्यासकल्पना ॥  
शब्देनैव च निर्देशो गृहीतेऽर्थेऽवकल्पते ।  
गौरिल्लेव च निर्देशो वाच्यतद्बुद्धिवादिनाम् ॥  
निर्देशतुल्यतायां च श्रोत्रा वक्तृस्वरूपता ।  
शब्दज्ञानप्रमेयेषु विज्ञानस्यावसीयते ॥ १८३ ॥

अत्रापरे वदन्ति — न वयं जात्यादीनपल्लामः । किं तर्हि । गौर-  
रयमिति सामानाधिकरण्येन शब्दरूपानुविद्धबोधोद्भावद् रूपसमारोपमाचक्ष्महे  
इति । तान् प्रत्याह — नित्यमिति । अयमभिप्रायः — यदि शब्दरूपानु-  
विद्ध एव सर्वदा गोत्वादिबोधः रूपान्तरं तु तेषां कदाचिदपि न दृष्टं, कथं  
तर्हि शब्दरूपात् तद्रूपभेदसिद्धिः, असति भेदे कुत्र किमध्यस्यत इति  
॥ १८० ॥

अभेदाभ्युपगमे च पाररूप्याभावात् सविकल्पकज्ञानानां मिथ्यात्व-  
मित्याह — यद्यभेद इति । पारमार्थिके तु स्वरूपभेदाभ्युपगमेऽध्यारोप-  
वाचोयुक्तिरनर्थिका । नह्यसङ्कीर्णस्वभावं वस्तु वस्त्वन्तरात्मना भ्रान्तिवर्जितै-  
रारोपयितुं शक्यते । नच सर्वदा सर्वेषां भ्रान्तिः सम्भवति, तदेतदा-  
ह — भेदश्चेदिति । अतो भ्रान्त्यैवेयमध्यासकल्पना तद्वादिनामित्याह —  
भ्रान्त्येति ॥ १८१ ॥

भ्रान्तौ बीजमाह — शब्देनेति । गृहीतो ह्यर्थो न शब्दमन्तरेण  
निर्देशं शक्यत इति भावः । तथापि किमत आह — गौरिति । त्रयाणामपि  
वाच्यवाचकज्ञानानां समानो निर्देशः । गौरिति शब्दो गौरित्यर्थो गौरिति  
ज्ञानमिति । वाच्यं च स च बुद्धिश्च वाच्यतद्बुद्धयः । तद्वादिनां पुरुषाणां  
गौरिति समानो निर्देशः प्रतीयत इत्यर्थः ॥ १८२ ॥

तथापि किं जातमत आह — निर्देशेति । अयमर्थः — एव हि  
श्रोता विकल्पयति यतोऽयं वक्ता त्रिष्वपि समानं शब्दं प्रयुञ्जे, अतोऽस्या-

भ्रान्तिहेतुसमानत्वेऽप्युपायत्वान्मतिश्रुती ।  
 मन्यतेऽर्थे समध्यस्ते नार्थाध्यासं तयोः पुनः ॥  
 गोत्वे सास्त्रादिमद्रूपा गादिरूपाभिधायके ।  
 निराकारोभयज्ञाने संवित्तिः परमार्थतः ॥ १८५ ॥  
 यदि चाभेदरूपेण शब्देनार्थः प्रतीयते ।  
 एकरूपत्वमक्षादौ देवनादेः प्रसज्यते ॥ १८६ ॥

नुभवस्त्रिष्वपि समान एव । तद्वच्च स्वयमपि सविकल्पकज्ञानप्रमेयमर्थ  
 बुध्यमानस्त्रिगोचरस्य ज्ञानस्य वक्तृस्वरूपतामध्यवस्यति । यादृश वक्त्रा  
 प्रतिपन्न तादृशेव प्रतिपद्यत इति यावत् । एव पूर्वपूर्ववक्त्रनुसारेणोत्तरोत्तरेषां  
 श्रोतृणां निर्देशसाधारण्यादध्यासभ्रम इति ॥ १८३ ॥

यदि निर्देशसाधारण्याद् भ्रान्तिः, अर्थाध्यास एव किं न शब्द-  
 बुद्धयोः प्रतिपाद्यते । समान हि भ्रान्तिबीजमत आह — भ्रान्तीति ।  
 उपायो ह्यर्थस्य जडात्मन स्वयमप्रकाशस्य मतिश्रुती । उपायपूर्विका चोपे-  
 यस्थितिरिति तत्पूर्वमर्थं बुध्यमानास्तदध्यास मन्यन्ते । श्रुतिश्च श्रूयत इति  
 शब्दोऽभिधीयते । मत्याध्यासश्च पूर्वमनुपक्षिसोऽपि कैश्चिदाश्रितः । स च  
 शब्दाध्यासनिराकरणेनैव तुल्यन्यायतया निराकृतो भविष्यतीत्युपन्यस्तः ।  
 एव बौद्धगन्धिवैयाकरणा मन्यन्ते — जात्यादिरथो व्यतिरेकाव्यतिरेकवि-  
 कल्पदूरीकृतनिरूपणः । शून्याङ्कुरजन्मादौ तु बाह्यासम्भवादशक्योऽभ्युप-  
 गन्तुम्, अतो ज्ञानाकार एवार्थ इति । तदपि ज्ञानात् प्रागेवार्थरूपोपलम्भात्  
 तद्वारेणैव ज्ञानावधारणान्निराकृतं वेदितव्यम् । विकल्पपरिहारस्त्वाकृति-  
 ग्रन्थे वक्ष्यते । शून्यादौ तु बाह्यार्थसम्भवो निरालम्बनवाद इति ॥ १८४ ॥

निपुणं तु चिन्तयतां त्रिष्वपि विलक्षणा बुद्धिरुपजायत इत्याह —  
 गोत्व इति । उभयोर्ज्ञानमनाकारमनुमीयत इत्यर्थः ॥ १८५ ॥

अयमपरः शब्दाध्यासे दोष इत्याह — यदि चेति । शब्देन सहा-  
 भेदरूपेणेत्यर्थः । अक्षादौ शब्देऽध्यस्यमाने शब्दैकत्वात् तद्रूपत्वाच्चार्यस्य  
 देवनादेरेकत्व प्रसज्यत इति ॥ १८६ ॥

स्यादनक्षनिवृत्त्या चेन्न प्राक् शब्दात् प्रतीयते ।  
 गवादिष्वपि तुल्यं चेन्नैकरूपस्य दर्शनात् ॥ १८७ ॥  
 त्रये विभीतकादीनां नैकधर्मान्वयोऽस्ति हि ।  
 शब्दः साधारणस्तेषां जातिशब्दाद् विलक्षणः ॥  
 परस्परविभिन्नं तु ज्ञायतेऽत्राकृतित्रयम् ।  
 तदध्यासे न युज्येत तद्रूपस्याविभागतः ॥ १८९ ॥  
 निभनाः स्युरक्षशब्दाश्चेन्नार्थे संशयदर्शनात् ।  
 न सामान्याहते स स्याद्रूपाभेदश्च गम्यते ॥ १९० ॥

नन्वस्त्येवानक्षनिवृत्त्या त्रिष्वप्येकत्व, न । शब्दात् प्रागनवगतेः ।  
 अगृहीतसम्बन्धस्य च शब्दस्याप्रत्यायकत्वात् । तदेतदाशङ्कया सहाह —  
 स्यादिति । अध्यासवादी स्वाभिप्रायेण चोदयति — गवादिष्विति ।  
 इतरश्च स्वमतत्वेनोत्तरमाह — नेति । कारणमाह — एकेति । दृश्यते हि  
 प्रागेव शब्दान्निर्विकल्पकेनाप्येक रूपमनुगतमिति प्रागेवोक्तमिति ॥ १८७ ॥

विभीतकादिषु नैकरूपानुगमोऽस्तीत्याह—त्रय इति । शब्द एवात्र  
 साधारणो गवादिजातिशब्दविलक्षणो नार्थ इति ॥ १८८ ॥

किं पुनरत्राप्येकशब्दवाच्यतया शाबलेयादिवदेकधर्मान्वयो नेष्यते ।  
 अत आह — परस्परेति । अयं च विविक्ताकृतिबोधोऽध्यासपक्षे न युक्तः ।  
 शब्दरूपभ्याविभागादित्याह — तदध्यास इति ॥ १८९ ॥

ननु न वर्णः शब्दः । किं तर्हि । स्फोटः । तदिह भिन्नार्थप्रत्ययावसेय  
 एव भिन्नः स्फोट इत्याशङ्कते — भिन्नाः स्युरिति । तत्र परिहारमाह —  
 नेति । कारणमाह — अर्थ इति । सशयो ह्यर्थ उच्चरिते शब्दे भवति ।  
 स शब्दभेदे न भवेदिति भावः । यदि सशयः ततः किमत आह—न सामा-  
 न्यादिति । सामान्यदर्शननिबन्धनो हि सशयः । स शब्दभेदेऽनुपपन्न  
 इति । शब्दसादृश्यात् तर्हि सशयो भविष्यतीत्यत आह — रूपाभेद इति ।  
 अयमभिप्रायः — न वर्णातिरिक्तः पदस्फोटोऽस्तीति वक्ष्यामः । वर्णा एव  
 हि पदं, ते चाभिन्नरूपाः प्रतीयन्त इति ॥ १९० ॥

भवत्यादौ च भिन्नेऽपि नामाख्यातत्वसंज्ञया ।  
 रूपैकत्वेन चाध्यासे तुल्यार्थत्वं प्रसज्यते ॥ १९१ ॥  
 शब्दनिष्पत्त्यभेदाच्च तिङन्तार्थस्य साध्यता ।  
 कथं कथं च मूर्तार्थो वाचके मूर्तिवर्जिते ॥ १९२ ॥  
 गवाश्चशुक्लशब्दादेर्वाच्यरूपानपेक्षणे ।  
 वाचकत्वव्यवस्थानं कथं जातिगुणादिषु ॥ १९३ ॥  
 वृक्षप्लक्षादिशब्दानां तुल्ये भेदे घटादिभिः ।  
 विशेषणविशेष्यत्वं कथमर्थानपेक्षया ॥ १९४ ॥  
 सामानाधिकरण्यं च न स्याद् वाचकबुद्धिवत् ।  
 एकत्र चोपसंहारो न बुद्ध्योर्निर्विकल्पके ॥ १९५ ॥

दुर्भणः शब्दभेद इति दूषणान्तरमाह -- भवत्यादाविति ॥ १९१ ॥

अयं चापरो दोष इत्याह — शब्देति कथमन्तेन । अभिन्ना हि शब्दस्य निष्पन्नरूपता नामाख्यातयोरिति । इदं च नोपपद्यत इत्याह — कथं चेति । कः पुनर्मूर्तौऽर्थः । न तावज्जातिः अमूर्तत्वात् । व्यक्तिस्त्वध्यासवादिभिरपि नापलपितैव । सा च मूर्तैवेति । को दोषः । सत्यम् । इदं तु परिणामविवर्तवादिनः प्रत्युक्तम् । परिणामवादिनो हि वागेवार्थात्मना परिणमतीति मन्यन्ते, त उपालभ्यन्ते । कथममूर्तस्य मूर्तः परिणामः । मूर्तानां हि मृदादीनां मूर्तौ घटादिपरिणामो भवतीति युक्तम् । एवं विवर्तवादेऽपि वाच्यम् । मूर्तं हि मुखमादर्शं विवृत्तं युक्तं यद् मूर्तमुपलभ्यते । अमूर्तविवर्ते तु कथं मूर्तनिर्भासा बुद्धिरिति ॥ १९२ ॥

तथा यच्चेद गवाश्चादयो जातिशब्दाः शुक्लादयो गुणशब्दा इति विभज्यन्ते, तदपि वाच्यरूपानपेक्षणे नोपपद्यत इत्याह — गवाश्चेति ॥

विशेषणविशेष्यभावोऽपि बाह्यार्थानपेक्षया न व्यवतिष्ठत इत्याह — वृक्षप्लक्षादीति ॥ १९४ ॥

सामानाधिकरण्यं च नीलोत्पलादिषु शब्दबुद्ध्योरिवार्थबुद्ध्योरपि नाध्यास उपपन्न इत्याह — सामानाधिकरण्यमिति । अपिच एकत्रोप-

वस्तुमात्रे स चेदेवं सर्वेषामेकवाच्यता ।  
 भवेद् गवादिशब्दानां सर्वैर्वस्तु हि गम्यते ॥ १९६ ॥  
 नचासाधारणे भेदे नीलोत्पलमितीष्यते ।  
 नहि शब्दप्रवृत्तिः स्यादन्यन्नान्यत्र चेष्यते ॥ १९७ ॥  
 नच नीलोत्पलं नाम वस्तुकेकं किञ्चिदिष्यते ।  
 शब्दार्थयोर्यतो भेदो गम्यतेऽवयवानुगः ॥ १९८ ॥  
 शब्दद्वयस्य चाध्यासः पर्यायेष्वपि दृश्यते ।  
 एकाधिकरणास्तेन स्युस्ते नीलोत्पलादिवत् ॥

सहते बुद्धी समानाविकरणे भवतः । तदिहाध्यासवादिनां कुत्रैकत्रोपसंहारो वाच्यः । न तावदसाधारणे, तस्यापि कल्पनीयत्वादित्याह — एकत्रेति । अस्मन्मते तु वाच्यभागानुप्रवेशद्वारेणास्त्येकत्रोपसंहार इति विवेचनीय-मिति ॥ १९५ ॥

यदि त्वसाधारण एव वस्तुत्वसामान्यगोचर उपसंहार इष्यते, ततः सर्वेषामेव गवाश्वादिशब्दानां वस्तुगोचरत्वाविशेषात् सामानाधिकरण्य प्राप्नोतीत्याह — वस्तुमात्र इति । इह वस्तुत्वाभ्युपगममनापाद्यैव वार्तिक-कृता दोषबाहुल्यादतिप्रमङ्गोऽभिहित इति ॥ १९६ ॥

अभ्युपगम्याप्यसाधारणोपसंहारं व्यक्त्यानन्त्यान्नीलोत्पलपदप्रयोगो न स्यात्, दृश्यते चामाविति दूषणान्तरमाह — नचेति ॥ १९७ ॥

नचानेकनीलोत्पलव्यक्तिसाधारणी नीलोत्पलत्वजातिर्भवद्विरिष्यते यत्र शब्दो वर्तेतत्याह — नचेति । न केवल नेष्यते, युक्तिश्च तदभ्युपगमे न भवतीत्याह — शब्दार्थयोरिति । द्वौ ह्यत्र नीलोत्पलशब्दावध्यस्येते । अतः श्रुतशब्दभागानुगतौ द्वावेव शब्दाध्यासरूपावर्थौ गम्येते । नहि शब्दद्वयाध्यासे प्रत्याय्यैकत्व सम्भवतीति ॥ १९८ ॥

यदि सहप्रयोगमात्रात् सामानाधिकरण्यमित्युच्यते, स तर्हि पर्याय-शब्दयोरपि कदाचिदव्युत्पन्नबोधार्थं प्रयोगो दृष्ट इति तयोरपि सामाना-धिकरण्य स्यादित्याह — शब्दद्वयस्थेति ॥ १९९ ॥

नचानवगते पूर्वं पदमर्थे प्रयुज्यते ।

तत्र सम्बन्धवेलायां कीदृशोऽर्थः प्रतीयते ॥ २०० ॥

तदानीं नार्थरूपे हि शब्दरूपस्य सम्भवः ।

नचासाधारणांशेन सम्बन्धानुगमः क्वचित् ॥ २०१ ॥

तत्र पूर्वानपेक्षत्वे यद्यात्माध्यासशक्तता ।

शब्दस्य प्रथमेऽपि स्याच्छ्रवणेऽध्यस्तरूपता ॥ २०२ ॥

मम वाच्यानभिज्ञत्वान्न भवेत् स्मरणं ततः ।

भवतस्त्वर्थरूपस्य वाचकेऽपि दर्शनात् ॥ २०३ ॥

यथा त्वज्ञातशब्दानां वाच्ये तद्धीर्न जायते ।

तथैवाज्ञातवाच्यानामुपलब्धेऽपि वाचके ॥ २०४ ॥

अपिच नानवगतसम्बन्ध पद प्रत्याययति । नचानवगतेऽर्थे सम्बन्धोऽनुभवितुं शक्यते । तदिहाध्यासवादे सम्बन्धानुभववेलायां कीदृशोऽर्थः प्रत्येतव्य इति वाच्यमित्याह — नचेति । न केनचिद् रूपेण प्रत्येतुं शक्यत इति भावः ॥ २०० ॥

किमिति न शक्यते, अत आह — तदानीमिति । शब्दरूपो ह्यर्थः । नचाव्युत्पन्नस्ताद्रूप्यावधारणे समर्थः । तदिहाध्यासात् सम्बन्धबुद्धिः ततश्चाध्यास इति तत्रेतरेतराश्रयमिति भावः । असाधारणेन च सम्बन्धग्रहणं नाशङ्कनीयमेव, पिण्डान्तरेऽप्रयोगप्रसङ्गादित्याह — नचेति ॥ २०१ ॥

तदिदानीं सम्बन्धानपेक्षस्यैव शब्दस्यात्माध्यासशक्तत्वं बलादापतितं, तत्र च प्रथमश्राविणोऽपि तद्रूपार्थबोधप्रसङ्ग इत्याह — तत्रेति ॥

नच वाच्य तवापि शब्दो नित्यमर्थेन सम्बद्धः तत् किमर्थे स्मरणनादधातीति । मम ह्यस्ति वाच्य व्यतिरिक्त तद्, येन वाच्यवाचकसम्बन्धोऽवगतः स शब्ददर्शनादर्थं स्मरति । यस्त्वस्येदं वाच्यमिति न जानाति न तस्यार्थस्मरणमिति नानुपपन्न किञ्चिदित्याह — ममेति । भवतस्तु वाचकरूपातिरिक्तवाच्यरूपाभावात् प्रथमश्रवणेऽप्यध्यस्तरूपता स्यादिति पूर्वेण सम्बन्ध इत्याह — भवत इति ॥ २०३ ॥

नत्वेतदस्तीति व्यतिरेकेण दर्शयति — यथेति ॥ २०४ ॥



तस्मान्नातीव वाच्यानां वाचकाधीनता भवेत् ।  
 स्मारकत्वाच्च तेष्वेव पारतन्त्र्यं प्रतीयते ॥ २०५ ॥  
 तेन सम्बन्धवेलायामर्थात्मा योऽवसीयते ।  
 शब्दादपि स एवेति नार्थरूपं प्रणश्यति ॥ २०६ ॥  
 प्रवृत्तौ वा निवृत्तौ वा यां शब्दः कुरुते मतिम् ।  
 तादात्म्यं तस्य शब्दस्य न कथञ्चित् प्रतीयते ॥  
 करहस्तादिशब्देभ्यः शब्दरूपस्य भेदतः ।  
 भिन्नोऽर्थः सम्प्रतीयेत तदध्यारोपकल्पने ॥ २०८ ॥  
 आत्माध्यासश्च सादृश्यादुपरागाच्च दृश्यते ।  
 न तावदर्थसादृश्यं शब्दस्येह प्रतीयते ॥ २०९ ॥  
 नचानुरागः शब्देन भिन्नदेशस्य युज्यते ।  
 दूरस्थप्रतिबिम्बं च नारूपस्य प्रतीयते ॥ २१० ॥

यतश्च गृहीतशब्दोऽपि नार्थं प्रतिपद्यते, ततो नैव वाचकाधीन  
 वाच्यमित्याह — तस्मादिति । प्रमाणान्तरावगतार्थरूपस्मारकत्वात् तु  
 श्रुतेरेव तत्पारतन्त्र्यं युक्तमित्याह — स्मारकत्वादिति ॥ २०५ ॥

उपसहरति — तेनेति ॥ २०६ ॥

प्रवृत्तिनिवृत्त्युपदेशेषु कुर्याद् न कुर्यादित्येवमादिषु शब्दस्यातदा-  
 त्मकत्वात् तदात्मकार्थबोधोऽनुपपन्न इत्याह — प्रवृत्ताविति ॥ २०७ ॥

पर्यायशब्देषु च शब्दभेदादर्थ(भेदोप ? भेदा)पत्तिरित्याह — कर-  
 हस्तादीति ॥ २०८ ॥

अपिचायमध्यासः सादृश्याद् वा भवति शुक्ताविव रजतस्य, उप-  
 रागाद् वा मणाविव जपारुणिम्नः । नचैतदुभयमपि शब्दाध्यासे सम्भ-  
 वति । दूरस्थेनानुरागासम्भवात् सादृश्यानवगतेश्चेति । तदेतदाह —  
 आत्माध्यास इति सार्धेन । यदपि विवर्तवादिनां प्रत्यवस्थानं दूरस्थ-  
 मपि चन्द्रादि जले विवर्त(मु ? उ)पलभ्यते, तद्वच्छब्दोऽपि प्रत्येष्यत इति ।  
 तदयुक्तम् । अरूपस्य प्रतिबिम्बासम्भवादित्याह — दूरस्थेति ॥ २१० ॥

शब्दसर्वगतत्वेन यद्यर्थप्राप्तिरुच्यते ।  
 सर्वार्थानां भवेच्छब्दैः सर्वैरेवानुरञ्जनम् ॥ २११ ॥  
 नच भिन्नेन्द्रियग्राह्यं किञ्चिदस्त्यनुरागकृत् ।  
 नहि लाक्षानुरक्तेऽपि स्फटिके धीस्त्वगादिभिः ॥  
 अनुमानागमौ मिथ्या स्यातामध्यासकल्पने ।  
 निरूपणस्य मिथ्यात्वात् सर्वाभावः प्रसज्यते ॥  
 तथास्त्विति यदि ब्रूयाद् मिथ्या स्ववचने सति ।  
 कथमेवं वदेदर्थो नानृताद्धि प्रतीयते ॥ २१४ ॥

ननु यदिदमुक्तं दूरस्थत्वान्छब्देनानुगमो न सम्भवतीति, तद-  
 युक्तम् । वैभवेन शब्दस्य सर्वत्र सन्निधानादत आह — शब्देति  
 ॥ २११ ॥

किञ्चायमनुरागः समानेन्द्रियग्राह्येणैव दृष्टः यथा चाक्षुषस्य मण-  
 ररुणिम्ना चाक्षुषेणैव । नहि त्वचा स्फटिकेऽनुभूयमाने चाक्षुषोऽरुणिमा  
 तमनुरञ्जयति । एवं श्रौत्रः शब्दो न चाक्षुषमर्थमनुरञ्जयितुं शक्नोतीत्याह —  
 नचेति ॥ २१२ ॥

एव तावदशब्दात्मनः शब्दात्मकतया वेदने पाररूप्यप्रसञ्जनं यत्  
 सविकल्पकज्ञानानां मिथ्यात्वगुक्तं तन्निगकृतम् । अध्यामवादिनां तु  
 सविकल्पकज्ञानमिथ्यात्वेनानुमानादीनां प्रामाण्यं दुर्लभमित्याह अनु-  
 मानेति । न केवलमनुमानादीनां प्रामाण्यं न मिथ्यति, भवन्निरूपणाना-  
 मेव तु विकल्पाधीनत्वात् सर्वलोकवदव्यवहारेणैव प्रसङ्ग इत्याह — निरू-  
 पणस्येति । निरूपणं निर्णय इति ॥ २१३ ॥

ननु सर्वं मिथ्यैव वाचोऽतिरिक्तं वाऽन्यत्वात् विश्वस्य, 'तद यथा  
 शङ्कुना सर्वाणि पर्णानि सन्तृण्णान्येवमोद्गारेण सर्वा वाक सन्तृण्णा ओ-  
 ङ्कार एवेद सर्वं' 'वागेव विश्वा भुवनानि जज्ञिरे' इति प्रुतं । अत आह —  
 तथास्त्विति । सर्वमिथ्यात्वे प्रतिज्ञाया एव मिथ्यात्वात् न सर्वमिथ्यात्व  
 सिध्यतीति ॥ २१४ ॥

शून्यवादोत्तराच्चापि यथार्थं बुद्धिशब्दयोः ।  
 प्रवृत्तिर्न तु तत् तन्त्रमर्थरूपं कदाचन ॥ २१५ ॥  
 तस्मात् प्रागपि ये शब्दाद् भिन्नैकत्वादिबुद्धिभिः ।  
 गृह्यन्ते सर्वदा तेषां परमार्थास्तितता भवेत् ॥ २१६ ॥  
 शब्दाभ्युपायकेऽप्यर्थे तदभावे च यद्यपि ।  
 अर्थबुद्धिर्न जायेत नार्थे रूपं प्रणश्यति ॥ २१७ ॥  
 चक्षुरादेरभावे हि रूपाद्यात्मा न गृह्यते ।  
 स्वरूपनाशो रूपादेस्तावन्मात्रेण नेष्यते ॥ २१८ ॥  
 सम्बन्धस्य च नित्यत्वान्नार्थस्य स्यादरूपता ।

अपि चायमध्यासापरनाम्ना बाह्यापलापः । बाह्यापलापो माहायानिकः  
 पक्षः । स च शून्यवादोत्तरेणैव निराकार्य इत्याह — शून्यवादेति ।  
 बुद्धिग्रहण बुद्ध्यध्यासनिराकरणार्थम् । इदं च प्रागपि व्याख्यातमिति  
 ॥ २१५ ॥

प्रकरणार्थमुपसंहरति— तस्मादिति । भिन्नैकत्वादिबुद्धिभिरिति ।  
 अनुगतव्यावृत्तिबुद्धिभिरित्यर्थः ॥ २१६ ॥

एव तावत् प्रमाणान्तरप्रतिपन्नार्थगोचरः शब्दः न तत् तन्त्रमर्थरूप-  
 मित्युक्तम् । इदानीं तु यद्यपि शब्दोपायकोऽर्थोऽसति शब्दे नावगम्यते,  
 तथापि न तस्य स्वरूपनाशो भवति । नहि चक्षुरादेरभावे रूपादिपञ्चकं न  
 प्रतीयत इति तदसद् भवति । तदेतदाह — शब्दाभ्युपायक इति  
 द्वयेन । इह चोपायापेक्षत्वेनासत्त्वं निराकृतं, 'न हि दीपेन्द्रियादीनामित्यत्र  
 हेतोरनैकान्तिकत्वमुक्तमिति विवेक इति ॥ २१७, २१८ ॥

नन्वस्तु शब्दातिरिक्तमर्थरूपम् । तत्तु सम्बन्धग्रहणात् प्राक् शब्दा-  
 कारेण नावगतम् । उत्तरकालं तु तदाकारमवगम्यत इत्यतदाकारस्य तदा-  
 कारप्रतीतेर्मिथ्यात्वमत आह — सम्बन्धस्येति । नित्यो हि वाच्यवाच-  
 कसम्बन्ध इति पूर्वमपि तच्छब्दवाच्यशक्तिरासीदेव । परस्तात् त्वमिव्यक्ता ।

युगपन्न हि सर्वेषामन्याकारार्थवेदनम् ॥ २१९ ॥  
 तदाकारेऽपि तद्वच्चेद् द्वये सति परीक्ष्यताम् ।  
 किन्न्वर्थस्यातथाभावो ग्रहीतुः किन्न्वशक्तता ॥  
 सदसद्भावयोरर्थे विरोधित्वादसम्भवः ।  
 ग्रहीतृभेदाच्छक्तत्वमशक्तत्वं च युज्यते ॥ २२१ ॥  
 यथान्धानन्धयोः पार्श्वे रूपस्येत्यभिधास्यते ।  
 तेनार्थे ध्वन्युपायस्य तद्धीर्नान्यस्य जायते ॥ २२२ ॥

एतावच्च तदानीमपि शब्दाकारत्वं न तदात्मता । अतो नातदाकार तदाका-  
 रतया गम्यत इति कुतो भ्रान्तिः । शब्दसम्बन्धमात्रेण चेदं शब्दाकारत्व-  
 मुच्यते । न तु शब्दात्मकतया, 'नित्यं यदि च गोत्वादी'त्यत्र शब्दात्मक-  
 त्वमङ्गीकृत्य भ्रान्तित्व निराकृतमिति विवेकः । अरूपता अशब्दरूपते-  
 ल्यर्थः । कथं पुनरिदमवगम्यते सम्बन्धग्रहणात् प्रागपि तद्रूपमासीदिति,  
 अत्राह — युगपदिति । नहि युगपदेव सर्वे शब्दासम्भिन्नमर्थं बुध्यन्ते ।  
 यदैव ह्येकोऽशब्दाकारमर्थं प्रत्येति, तदैव व्युत्पन्नो गौरयमिति विकल्पयति ।  
 अतो नातद्रूपस्य तद्रूपतया ग्रहणमिति ॥ २१९ ॥

अत्र चोदयति— तदाकार इति ।

यथैव ह्यतदाकारो न सर्वैरवगम्यते ।

तदाकारोऽपि न तथा सर्वैरिति कथं तथा ॥

इति । परिहरति — द्वये सतीति । परीक्षास्वरूपं दर्शयति — किन्न्विति  
 ॥ २२० ॥

निर्णयमाह — सदसद्भावयोरिति । तदाकारत्वमस्ति नास्ति  
 चेति नोपपद्यते, विद्यमानस्य तु शक्त्यशक्तभेदादुपलम्भानुपलम्भौ युक्तौ ।  
 शक्तिसदसद्भाववपि तदाधारभेदादुपपन्नावेति विद्यमानैव तदाकारता  
 अशक्तैर्नानुभूयत इति निर्णय इति ॥ २२१ ॥

अत्रैव दृष्टान्तमाह — यथेति । रूपस्य ग्रहणे ग्रहीतृभेदात् शक्ता-  
 शक्तत्वं यथेत्यर्थः । एतच्च सम्बन्धपरिहारेऽभिधास्यत इत्याह — इत्यभि-  
 धास्यत इति । इतिरिदमर्थं । शक्ताशक्तत्वे विभजते — तेनेति । येनेय

देवदत्तादिशब्दे तु सम्बन्धाद्यत्वदर्शनात् ।  
 अर्थस्यानित्यतायां च ताद्रूप्यस्याप्यनित्यता ॥ २२३ ॥  
 तत्राप्यौत्पत्तिकी शक्तिस्तद्रूपप्रत्ययं प्रति ।  
 ग्राह्यग्राहकयोरिष्टा नियोगस्य त्वनित्यता ॥ २२४ ॥  
 तत्र सर्वैरताद्रूप्यं प्राङ् नियोगात् प्रतीयते ।  
 तेनेष्टमेव मिथ्यात्वं कैश्चिदध्यासकल्पने ॥ २२५ ॥

शक्तितो व्यवस्थोपपत्तिमती तेन शब्दोपायकस्य ग्रहीतुः शब्दाकारा धीर्न-  
 तरस्येति विवेकः ॥ २२२ ॥

अत्र चोदयति — देवदत्तादीति । तुशब्दः पूर्वोक्तनिवृत्तौ ।  
 नित्यस्तु स्यादितिवत् । यदेतदुक्तं प्रागपि शब्दाकार एवासावर्थं इति तद-  
 व्यापक, देवदत्तादीनां कल्पनास्वसम्भवात्, तत्र ह्यादिमान् सम्बन्धः ।  
 अर्थोऽपि देवदत्तादिरनित्यः । अतः पूर्वापरयोः कोट्योः प्रसख्यानात्  
 ताद्रूप्य शब्दरूपत्वमनित्यम् । अतोऽवश्यमेव तत्रातदाकार तदाकारतया  
 कल्प्यत इति मिथ्यात्वमिति ॥ २२३ ॥

परिहरति — तत्रापीति । देवदत्तशब्दोऽपि देवा एन देयासु-  
 रित्याशिषा लब्धमर्थं निजयैव शक्त्या वदति । एव चैत्रादिशब्दा अपि  
 नक्षत्रग्रहादिनिमित्ता गवाश्वादिशब्दवन्नित्यसम्बन्धा एवेति तद्देव नातदा-  
 कारता तद्रूपप्रत्यय प्रतीति देवैर्दत्तो योऽर्थः स तस्यार्थः अतस्तदर्थरूपप्रत्ययं  
 प्रति ग्राह्यग्राहकयोर्वाच्यवाचकयोरौत्पत्तिक्येव शक्तिः, नियोगमात्रं तु यद-  
 मिनवे पिण्डे तदनित्यम् । नच तदनित्यतया शब्दार्थसम्बन्धस्यानित्यता  
 भवति । शब्दस्यातदर्थत्वादिति ॥ २२४ ॥

यत्र तर्हि पिण्डे नियोगवशादेव देवदत्तादिशब्दा अ(न?)न्वर्था  
 एव वर्तन्ते । डित्यादिशब्दाश्चानुगमशून्याः तत्र कथं सत्यत्वं, तत्र हि  
 शब्दात्मनैवार्यो विकल्प्यते न त्वर्थसमवायि किञ्चिद् विशेषणमस्ति । सैव च  
 नामकल्पनेत्युच्यते । अन्वर्थत्वे तु यथासम्भवं कर्मादिकल्पनैव दर्शयितव्या ।  
 अतः पुनरपि नामकल्पनं मिथ्येत्यापतितं तदिद्वैकैषां मतेनाभ्युपगमेनैवो-  
 च्यते — तत्रेति ॥ २२५ ॥

यदा तु यादृशः पिण्डः पूर्वं शब्दात् प्रतीयते ।  
 तादृशस्मरणे हेतुः शब्दस्तत्र यथार्थता ॥ २२६ ॥  
 नियोगात् परतो वापि शब्देन त्यज्यतां मिथः ।  
 तद्ग्राह्यशक्तिरर्थस्य पाररूप्यं न तावता ॥ २२७ ॥  
 सर्वाकारपरिच्छेद्यशक्तेऽर्थे वाचकेऽपि वा ।  
 सर्वाकारार्थविज्ञानसमर्थे नियमः कृतः ॥ २२८ ॥

स्वमतेन परिहारमाह — 'यदा' त्विति । सत्यमतद्रूप एवासौ पिण्डः परस्तादपि न शब्दाकारेणावसीयते । किन्तु तदवस्यैव सज्ञा, यादृशोऽसावर्थः पूर्वमवगतस्तादृशस्यैव तस्य स्मरणे हेतुः । अतो नान्यदन्याकारेण प्रतिपन्नमिति कुतो मिथ्यात्वम् । कथं नु नामकल्पनायां डित्थोऽयमिति सामानाधिकरण्यबुद्धिः । अर्थसमवायिना हि विशेषणेन नीलोत्पलादिषु सामानाधिकरण्यं दृष्टम् । एकान्तभिन्नगोचरयोस्तु शब्दार्थबुद्धयोः कथं सामानाधिकरण्यमिति वक्तव्यम् । अतो भ्रान्तिरवेयम् । भैवम् । उक्तं हि — 'नात्र शब्दाकार वस्तु चकास्ती'ति । डित्थोऽयमिति नायमर्थः डित्थशब्दात्मकोऽयमिति । नहीयमीदृशी भ्रान्तपत्तिरिति । अपि तर्हि डित्थ इति नामास्येति । अतो न नामकल्पना भ्रान्तिरिति ॥ २२६ ॥

अन्यन्मतं — प्रागपि नामनियोगान्नामाकारग्राह्यशक्तिरर्थस्यासीदिति । अत्यन्तासत्या गगनकुसुमवद् भावयितुमशक्यत्वात् । नियोगे तु कृतेऽसौ शक्तिरभिव्यज्यते परम् । अतः प्रागपि तद्रूपसद्भावेऽस्ति प्रमाणमिति न पाररूप्यं, तदेतदाह — नियोगादिति ॥ २२७ ॥

एतदेव प्रपञ्चयति — सर्वाकारंति । अस्ति हि सर्वशब्दपरिच्छेद्यताशक्तिरर्थस्य । यत्र हि डित्थडित्थयोरन्यतमः शब्दो नियुज्यते स एव तं गमयति । शब्दोऽपि सर्वाकारार्थविज्ञानसमर्थ एव यत्रैव नियुज्यते तमेव गमयति । तदेवमनियमप्रसक्तौ नियममात्रं नियोक्त्रा पित्रादिना क्रियत इति ॥ २२८ ॥

तत्र शब्दार्थसम्बन्धं प्रमातुः स्मरतोऽपि या ।  
 बुद्धिः पूर्वगृहीतार्थसम्बन्धादुपजायते ॥ २२९ ॥  
 चक्षुषा सन्निकृष्टेऽर्थे नाप्रत्यक्षमसौ भवेत् ।  
 विविक्ता एव तेऽप्यर्थाः स्मृतिप्रत्यक्षगोचराः ॥२३०॥  
 स्मर्येते शब्दसम्बन्धौ मा भूत् प्रत्यक्षता तयोः ।  
 तदप्रत्यक्षभावेन न त्वर्थस्यापि वार्यते ॥ २३१ ॥  
 गृहीतमपि गोत्वादि स्मृतिस्पृष्टं च यद्यपि ।  
 तथापि व्यतिरेकेण पूर्वबोधात् प्रतीयते ॥ २३२ ॥

एवं तावत् सर्वप्रकार पाररूप्ययुक्तिरुत्सारिता । इदानीं स्मृ-  
 तिसङ्करेणाप्रामाण्यसम्भावनां वारयति — तत्रेति सार्धेन । शब्दार्थस-  
 म्बन्ध स्मरतोऽपि वा प्रमातुर्या बुद्धिर्भवति नासावप्रत्यक्ष, चक्षुषा सन्नि-  
 कृष्टेऽर्थे या बुद्धिर्भवति सा प्रत्यक्ष तदानीमपि चक्षुस्सन्निकर्षोऽनुपरत  
 एव । एव स एवाय गौरिति पूर्वगृहीतानुसन्धानादपि जायमाना नेय-  
 मप्रत्यक्ष, प्रत्यक्षकारणस्य चक्षुषोऽनुपरतत्वात् । तदत्र शब्दार्थसम्बन्ध-  
 स्मरणपूर्वगृहीतानुसन्धानाभ्यां प्रत्यक्षत्व न वार्यत इति प्रतिज्ञातः(?)पर-  
 स्तादुपपादयिष्यत इति । नचात्र 'तेनेन्द्रियार्थसम्बन्ध' इत्यनेन गतार्थत्व  
 तत्र स्मरन्नपि स्वधर्मेण विकल्पयन्नरः प्रत्यक्षवानिति प्रतिज्ञात केवल, न  
 तूपपादितम् । अत्र शब्दाध्यासनिरासपर्यन्तेन सन्दर्भेण स्वधर्मविकल्पः  
 प्रसाधितः । इदानीं तु स्मरन्नपीत्यस्यार्थः प्रपञ्च्यते । तेन तद् ग्रहणक-  
 वाक्यम् । उत्तरस्तु तत्प्रपञ्च इत्यनवद्यम् । इदं चानवहितानां चित्तमनु-  
 रक्षयति नेतरेषामिति । कथं पुनः स्मृतिसम्भेदेनाप्रामाण्यमत आह —  
 विविक्ता एवेति ॥ २३० ॥

विवेकमेव दर्शयति — स्मर्येते इति । शब्दसम्बन्धौ हि स्मर्येते  
 अतस्तावप्रत्यक्षौ नत्वर्थस्य प्रत्यक्षता वारयितुं शक्यत इति ॥ २३१ ॥

नन्वर्थो हि पूर्वगृहीत एव गृह्यते । स एवायमिति च प्रतिस-  
 न्धीयते । अतः कथं प्रत्यक्षो भविष्यतीत्यत आह — गृहीतमपीति ।  
 व्यतिरेकेण आधिक्येनेत्यर्थः ॥ २३२ ॥

व्यक्तिकालादिभेदेन तत्रास्त्यवसरो मितेः ।

यः पूर्वावगतोऽशोऽत्र स न नाम प्रतीयते ॥ २३३ ॥

इदानीन्तनस्तित्वं न हि पूर्वधियागतम् ।

नहि स्मरणतो यत् प्राक् तत् प्रत्यक्षमितीदृशम् ॥

वचनं राजकीयं वा वैदिकं वापि गृह्यते ।

नचापि स्मरणात् पश्चादिन्द्रियस्य प्रवर्तनम् ॥

आधिक्यमेव दर्शयति - व्यक्तीति । पूर्वं हि व्यक्त्यन्तरे जाति-  
रवगता इदानी व्यक्त्यन्तरेऽवगम्यते । तथा पूर्वधुरवगता अपरधुरवगम्यते  
निर्विकल्पकक्षणेऽवगता अधिकल्पकक्षणेऽवगम्यते इत्यधिकपरिच्छेदाभावा-  
दस्ति मितेरवसरः । कालश्च यदिन्द्रियसम्बन्धार्थगोचरोऽवगम्यते तदिन्द्रिय-  
जन्मनैव प्रत्यक्षेणावगम्यते इति तत्सम्बन्धस्य प्रत्यक्षत्वमुपपन्नमिति । तद-  
प्रत्यक्षवादिनां तु चिरक्षिप्रादिप्रत्यया अनालम्बनाः स्युः । ननु त एव का-  
लस्य लिङ्गमस्तु विषयस्त्वर्मापामभिधातव्यः । यदि द्रव्यादयः, न, तत्  
स्वरूपमात्रेऽनुत्पादितं, तद्विचरत्वे कालानुमानासम्भवात् । स्वांशपर्यवसानस्य  
च विज्ञानवादे निराकरिष्यमाणत्वात् न स्वांशालम्बनत्वम् । अतो यदमीषा  
मालम्बन (स ? तत्) प्रत्यक्षादवर्मायत एव । कालेति । आदिशब्देनावस्था-  
भेदो गृह्यत इति । ननु न कवलमधिक गम्यते किन्तु प्रागवगतमपीति कथं  
प्रामाण्यमत आह— यः पूर्वोऽस्ति । अधिकल्पके हि शब्दार्थस्वरूपसम्बन्धकाल-  
सम्बन्धाः प्रयन्ते । तत्र शब्दादिश्लोऽस्मृतिविषय इति मा नाम प्रमाणविषयो  
भवतु । इदानीन्तनी तु वस्तुनः सत्ता न पूर्वमवधृतेत्यस्ति तत्र प्रमाणाव-  
सर इति स्थितं प्रामाण्यमिन्द्रियव्यापारानुविधानाच्च प्रत्यक्षत्वमिति । एकं  
चेदं पूर्वविज्ञानजनितसंस्कारप्रत्युत्पन्नेन्द्रियादिकारणकं ग्रहणस्मरणात्मकं  
प्रत्यभिज्ञानाभिधानं प्रमाणमिति वेदितव्यमिति ॥ २३३ ॥

नन्विदं भवत्यधिकविषय, स्मरणात्तरकालं भवत् कथं प्रत्यक्षम् ।  
नहि निर्विकल्पस्य प्रत्यक्षस्यैव धर्मो दृष्टः । अत आह— नहीति ।  
नहि स्मरणात् प्राग्भाविना प्रत्यक्षलक्षणम् । अपि तद्दीन्द्रियजत्वम् । तच्चा-  
त्राप्यविशिष्टमिति भावः ॥ २३४ ॥



वार्यते केनचिन्नातस्तत् तदानीं प्रदुष्यति ।  
तेनेन्द्रियार्थसम्बन्धात् प्रागूर्ध्वं वापि यत् स्मृतेः ॥  
विज्ञानं जायते सर्वं प्रत्यक्षमिति गम्यताम् ।  
विमनस्का यदा केचित् सम्बद्धमापि चेन्द्रियैः ॥  
न बुध्यन्ते तथा चान्ये सादृश्यादिविमोहिताः ।  
तत्र योऽर्थं विवेकेन कौशलात् सदृशेष्वपि ॥ २३८ ॥  
सूक्ष्मं वापि प्रपद्येत तस्य भ्रान्तिर्न तावता ।  
यथा षड्जादिभेदेन गाने लौकिकवैदिके ॥ २३९ ॥  
विवेकेनावगच्छन्ति येषां तत्संस्कृता भूतिः ।  
गानमात्रं विजानन्ति तन्नानधिकृतास्तु ये ॥ २४० ॥  
तदज्ञानान्न मिथ्यात्वं वक्तुं शक्यं विवेकिनाम् ।

यदि स्मरणेनेन्द्रियप्रवृत्तिरेव वार्यते तदा दूष्यते । ततस्तदुत्तरकालं जायमानं सविकल्पकं प्रत्यक्षं भवेदपि । न त्वेतदस्तीत्याह — नचेति ॥ २३५ ॥

यतः स्मृत्या नेन्द्रियं विरुध्यते न वा दूष्यते । तेन प्रागूर्ध्वं वा स्मृतेर्यादिन्द्रियार्थसम्बन्धाद् ज्ञानं जायते सर्वं तत् प्रत्यक्षमभ्युपगन्तव्यमित्याह — तेनेति ॥ २३६ ॥

ननु विदितशब्दार्थसम्बन्धाः सत्येवेन्द्रियार्थसम्बन्धे केचिदेव तमर्थं जात्यादिना विकल्पयन्ति नापरे । अतस्तावत्सामग्रीकस्यैव कस्यचिदभावादप्रतिबन्धकारणविशेषा भ्रान्तिरेव सविकल्पकप्रत्यय इत्यत आह — विमनस्का इति द्वयेन । अयमभिप्रायः — न व्युत्पत्तीन्द्रियसम्प्रयोगमात्रजं ज्ञानं सविकल्पकं, तदपि सर्वसाधारणं मनःप्रणिधानाद्यपेक्षते । अतो यदि नाम कस्यचिद् विमनस्करय दूरसूक्ष्मसादृश्यादिविषयदोषाद् व्यामूढस्य नामुकोऽयमिति विशदतरमवभासो भवति, नैतावता कुशलस्य सूक्ष्मसादृश्यादिविवेकचतुरस्यापि विभ्रमेण भवितव्यमिति युक्तमिति ॥ २३८ ॥

अत्रैव दृष्टान्तमाह — यथा षड्जादीति द्वयेन । तत्संस्कृतेति । षड्जाद्यभ्याससंस्कृतेत्यर्थः ॥ २४० ॥

ते हि षड्जादिशब्देभ्यो विनाप्येषां विविक्तताम्  
॥ २४१ ॥

यथावदवगच्छन्ति तद्द्रु गोत्वादि वस्त्वपि ।  
सङ्कीर्णमर्थमात्रं तु बुध्यन्तेऽभ्यासवर्जिताः ॥ २४२ ॥

विवेकं प्रतिपद्यन्ते ये शब्दस्मृतिसंस्कृताः ।  
यथा रूपादिमित्यर्थे यस्यैवास्ति यदिन्द्रियम् ॥

स तन्मात्रं गृहीत्वान्यन्न गृह्णात्यनुपायतः ।  
तथा विवेकहेतूनां यदा यं प्रतिपद्यते ॥ २४४ ॥

तदुपेये तदा ज्ञानं वर्तते तदनुग्रहात् ।  
तेन यावत्प्रमातृणां विवेकोपायदर्शनम् ॥ २४५ ॥

न स्यात् तावद् भवेत् तेषां विज्ञानं निर्विकल्पकम् ।

यथा षड्जादिष्वकुशलस्यापि विविक्ताकारबोधो भवति विना षड्-  
जादिशब्दप्रयोगम्, एव गोत्वाद्यविदितास्मृतशब्दैर्विविक्तमुपलभ्यत एवे-  
त्याह — ते हीति ॥ २४१ १/२ ॥

नानाजातिगुणादिसङ्कीर्णं तु तदशब्दज्ञस्य विजातीयपिण्डविविक्त-  
मवभासते । शब्दस्मरणसंस्कृतानां तु पिण्डविविक्तजाल्यादिमात्र निर्भासत  
इत्याह — सङ्कीर्णमिति ॥ २४२ १/२ ॥

यत एव स्मरणतन्त्रा विकल्पाः, अतो यदा यच्छब्दस्मरणमाविरस्ति  
तेनैव तदा वस्तु विकल्प्यते । यथा चक्षुष्मदादिना रूपादि नेतरेण, च-  
क्षुष्मतापि बधिरेण रूपमात्रं न शब्दः अनुपायत्वादिति । तदेतत्सर्वमा-  
ह — यथेति द्वयेन । विवेकहेतूनाम् । शब्दानामित्यर्थः ॥ २४४ १/२ ॥

अतः सिद्ध सविकल्पकमपि प्रत्यक्षम् । यावत्तु विवेकोपाया न  
शब्दा बुद्धा भवन्ति तावन्निर्विकल्पकं न तु तदेवेत्याह — तेनेति ॥ २४५ १/२ ॥

तस्माद् यत्र विकल्प्येत वस्तु वस्त्वन्तरात्मना ॥

प्रमाणाभासता तत्र न स्वधर्मविकल्पने ।

प्रत्यक्षत्वमतः सिद्धं सामान्यस्य तथैव च ॥ २४७ ॥

सम्बन्धस्येति तत्पूर्वमनुमानादि जायते ।

सर्वं चाप्यनुमानादि प्रत्यक्षे निर्विकल्पके ॥ २४८ ॥

न प्रवर्तत इत्येतदनुमानेऽभिधास्यते ।

नन्वेवं सति याप्यग्नेर्दूरादप्यौष्ण्यकल्पना ॥ २४९ ॥

सापि प्रत्यक्षमेव स्याद् यथा गोत्वादिबुद्ध्यः ।

प्रत्यासन्नतरं गोत्वे प्रत्यक्षत्वेन सम्मतम् ॥ २५० ॥

विज्ञानं नान्यदस्तीति प्रत्यक्षमिदमेव नः ।

अतो यत् 'कल्पनापि स्वसंविक्ताविष्टा नार्थे विकल्पनादि'ति बौद्धै-  
रुक्तं तत् परधर्मविकल्पेऽनुमन्यामहे न स्वधर्मजात्यादिविकल्पनेष्वित्या-  
ह -- तस्मादिति ॥ २४६ ॥

अतो लिङ्गलिङ्गिभामान्ययोस्तत्सम्बन्धस्य च सविकल्पकप्रत्यक्ष-  
वैयत्यादुपपन्नमनुमानादीनां प्रत्यक्षपूर्वकत्वमित्याह -- प्रत्यक्षत्वमिति ॥

किं पुनः प्रयस्यता सविकल्पकस्य प्रत्यक्षत्व साभ्यते । निर्विक-  
ल्पकद्वारेणापि बोद्धादीनामिवानुमानादिव्यवहारो घटिष्यते अत आह --  
सर्वं चेति । यथा न निर्विकल्पकपूर्वकमनुमानाद्यात्मान् लभते, तदनुमा-  
नेऽभिधास्यत इति ॥ २४८ ॥

अत्र बोद्धयति -- नन्यैर्वाभिति । यदान्द्रियव्यापारानुपरममात्रा-  
जात्यादिविकल्पानां प्रत्यक्षत्वम्, एवतर्हि विस्फारिताक्षो दूरादुष्णो-  
ऽयमिति वह्निं विकल्पयति । तदपि प्रत्यक्षमापद्यते इन्द्रियव्यापाराविरा-  
मादिति ॥ २४९ ॥

परिहरति - प्रत्यासन्नति । अयमभिप्रायः -- अग्निसवेदन एव  
तत्रेन्द्रियव्यापार उपर्क्षाणः । अग्नित्वादेव व्यासिबलेनानुमानिकोष्णवि-  
कल्पो जायते । गोत्वे तु नेन्द्रियव्यापारतः प्रत्यासन्नमर्थान्तरं प्रत्यक्षत्वेन

तत्राप्यक्षैरसम्बन्धं भन्वानस्योपजायते ॥ २५१ ॥  
 यदा बुद्धिस्तदा नैव प्रत्यक्षत्वेन कल्प्यते ।  
 स्पर्शनेन तु सम्बन्धे प्रत्यक्षत्वेन जायते ॥ २५२ ॥  
 मतिरौष्ण्ये परोक्षेयं चक्षुषाज्ञौ प्रकाशिते ।  
 तस्माद् यदिन्द्रियं यस्य ग्राहकत्वेन कल्पितम् ॥  
 तेनैव सति सम्बन्धे प्रत्यक्षं नान्यथा भवेत् ।

एवं समानेऽपि विकल्पमार्गं

यत्राक्षसम्बन्धफलानुभारः ।

प्रत्यक्षता तस्य तथाच लोके

विनाप्यदो लक्षणतः प्रसिद्धम् ॥ २५३ ॥

सम्मत किञ्चिदस्ति येन तदेव प्रत्यक्षं नंतरदिन्दुच्यते । अतो गोत्वमेव प्रत्यक्षमिति ॥ २५० ॥

यदपि तत्रापि दूराद् गोमहिषादिमशये शब्दविशेषादिना गोत्वादिनिश्चयो भवति, सोऽक्षसम्बन्ध आनुमानिक एव नतु प्रत्यक्ष इत्याह — तत्रेति ॥ २५१ ॥

अपिच संविन्पराहतमेवागदुष्णविकल्पस्य प्रत्यक्षत्वम् । अपरोक्षा हि बुद्धिः प्रत्यक्ष, तद् यथा स्वोन्द्रियेणोपगमनुभूयते तदा त्वपरोक्षाकारा बुद्धिरिति भवति प्रत्यक्ष । चक्षुषा यद्गो प्रकाशितं भवन्ती परोक्षावभासित्वान्न प्रत्यक्षमित्याह स्वोन्द्रियेणोपगमोऽनेनेति ॥ २५२ ॥

अतः स्वेन्द्रियानुमार्गेणैव प्रत्यक्षता । इन्द्रियान्तरं त्वसत्कल्पमेवेत्याह — तस्मादिति ॥ २५३ ॥

कथं पुनः समानजन्मत्वेनाप्यनुमानिकं प्रत्यक्षमित्यनुमानिकम्, एवहि प्रत्यक्षं प्रत्यक्षतायाः किमत्र प्रत्यक्षं लक्षितं भवेदत आह — एवमिति । नेदमलौकिकं यत्र अपरोक्षावभासमद्युद्धिः तत् प्रत्यक्षमिति लक्षणाद् विनापि लौकिका मन्यन्ते । अक्षसम्बन्धोऽपि चापरो

क्षावभासौपयिकतयैव लक्षणकारैरपि प्रत्यक्षलक्षणत्वेनाश्रीयते न स्वरूपेण ।  
अतो यत्राम्नावक्षसम्बन्धफलमपरोक्षावभासित्वमनुस्त्रियते तस्य प्रत्यक्षता  
नेतरस्येति सिद्धम् ॥ २५४<sup>१</sup> ॥

इत्युपाध्यायसुचरितमिश्रकृतो काशिकाटीकाया  
प्रत्यक्षसूत्र समाप्तम् ॥

---

शुभ भूयात् ।



स्मृतग्रन्थाद्यनुक्रमणी ।

पृष्ठम्	वाक्यानि	ग्रन्थनाम	कर्तृनाम
१	'फलवत्सन्निधावफलम्—'		.
,	'अपेक्षितविधे—'		.
६	'तस्माद् ब्राह्मणेन न स्ले—'	भृति	.
७		अर्थमाला	.
११			कणभुक्
८		काणादतन्त्रम्	
९	अथातो धर्म—'		
,	'ब्रह्मा महेश्वरो वा—'		
१३			भवदासादय
१४	'अथात इत्यय शब्द—'		भवदास
१६		भवदासतन्त्रम्	
३१			भवदास
३२	'अथ शब्दानुशासनम्—'	महाभाष्यम्	
४०	'उपनीय तु य शिष्यम्—'	स्मृति	..
४१	'उपनीय ददद् वेदम्—'	"	"
४२			टीकाकार
४५	'प्रकृतिविकृतिग्रहण—'		वार्त्तिककार.
५०	'यतोऽभ्युदयनिश्श्रेयस—'		नृगुणवादिन
,	'शुभा चित्तवासना—'	..	सौगता
५१	पुण्या पुत्रला—'		आर्हता
६६	अनागमश्च योऽभ्यास—'		.
७०	'वदिका व्यवहारश्च—'		.
७१	'न प्रसिद्धकारणत्वात्—'		.
७७	तद्वचनादाज्ञायस्य—'		.
७९	सामान्यानुगता—'		.
८७	'निश्चयान्मकप्रामाण्य—'		.
९४	सर्वस्येव हि कार्यार्थे—'		.
९५	नाय लोकोऽस्ति—'	भगवद्गीता	.
९६	अष्टत्रयं ब्राह्मणम्—'		.
	'गर्भाष्टमऽष्टके—'		.

पृष्ठम्	वाक्यानि	ग्रन्थनाम	कर्तृनाम
१०८	नानृत वदेत्—'	श्रुति	
११०	'ज्ञानमप्रतिष यस्य—'		मानवा
११५	'सत्य साक्ष्ये ब्रुवन्—'		
११५	'साक्षी दृष्टश्रुतादन्यत्—'		
१२३	'नैनमियमभिलापेन—'		
१३५	'अनृतवादिनी वाक्—'	श्रुति	
१३७	'बहूनि मे व्यतीतानि—'	भगवद्गीता	
१३७	'प्रथम सर्वशास्त्राणा—'	पुराणम्	पौराणिका
१३७	'वेदान्त्यासेन सतत—'	स्मृति	
१६०	यज्ञेन यज्ञमयजन्त—	श्रुति	
१६१	य आत्मा अपहृतपाप्मा—'		
१६२	'आरम्भात् स्वर्ग —'		
१८१	'नाततायिवधे दोष —'		बौधायनाः
१९४	'विधियज्ञाज्जपयज्ञ —'		
१९५	'यज्ञार्थं पशवः सृष्टा —'		
२०८	'सम्भवव्यभिचारौ हि—'		भवदास
२११			
२१७	'ध्येय आत्मा प्रभुर्योऽसौ—'	योगशास्त्रम्	
२१९	'आर्षं सिद्धदर्शनम् —'		
२२१	'सदित्यसद्ब्युदासाय—'		भिक्षु
२२२	'सान्तरग्रहण न स्यात्—'		
२२६	'सात्त्विक एकादशक —'		कापिला
२२८	'बुद्धिजन्मनि पुंसश्च—'		
२३७	'विषयाकार एवास्य—'		सौत्रान्तिक
२३८	'यदाभास प्रमेय—'		
२३९	'तदतद्रूपिणो भावा —'		
२४०	'सर्वचित्तवैत्ताना—'		
२४८	'शब्दब्रह्मैव तेषा हि—'		
२५१	'सदेव सोम्येदमग्रे—'	श्रुति	
२५७	'कल्पनापोढमभ्रान्त—'		
२५८	'कल्पनापि स्वसवित्तौ—'	...	
२५८	'तेषामत स्वसवित्ति —'		



पृष्ठम्.	वाक्यानि	ग्रन्थनाम	कर्तृनाम
२६४	'क्षीणानि चक्षुरादीनि—'	श्रुति	बौद्धा
२६६	'नैक रूपाद्यभेदो वा—'		
२८०	'वागेव विश्वा भुवनानि—'		
२८८	'नात्र शब्दाकार वस्तु—'		
२८९	'कल्पनापि स्वसवित्तौ—'		



## शुद्धिपत्रम् ।

अशुद्धम्	शुद्धम्	पृष्ठम्.	पङ्क्ति
अद्	अह	३	७
दीना	दीना	११	१२
त्युत	प्रत्युत	१३	२२
नोततमि	नोक्तमि	१५	२५
न्यत्र	न्यत्र	२०	२०
पूर्वेह	पूर्वेशुह	२६	२७
त्वेन	त्वेन	२७	१९
कृत्या	कृत्यौ	११	२८
ब्दाना	ब्दाना	६८	२७
न म	न म्	७२	१४
द्वे	द्वे	७५	१४
नापि	नापि	१०३	३
न्भिना	भिन्ना	२७५	८



## READY FOR SALE.

	RS	AS	P.
भक्तिमञ्जरी (Stuti) by H H Svâti Sri Râma Varma Mahârâjah	1	0	0
स्यानन्दूरपुरवर्णनप्रबन्ध (Kavya) Syânandûrapuravarmanaprabandha by H H. Svâti Sri Râma Varma Mahârâjah, with the commentary Sundarî of Râjarâja Varma Kol Tampurân	2	0	0

### Trivandrum Sanskrit Series

No 1—	द्वैवम् (Vyākaraṇa) by Deva with Pūu-shakāra of Krishṇalīlāsukamuni	1	0	0
No 2—	अभिनवकौस्तुभमाला दक्षिणामूर्तिस्तवै by Kṛishṇalīlāsukamuni	0	2	0
No 3—	नलाभ्युदय (Kavya) by Vāmana Bhatta Bāna (Second Edition)	0	4	0
No 4—	शिवलीलाव (Kavya) by Nilakantha Dikshita	2	0	0
No 5—	अभिविवेक (Alankāra) by Mahimā Bhatta with commentary	2	12	0
No. 6—	दुर्घटवृत्तिः (Vyākaraṇa) by Saianadeva	2	0	0
No. 7—	ब्रह्मसूत्रप्रकाशिका (Vedānta) by Sadā-sivendia Sarasvatī	2	4	0
No. 8—	प्रयुक्तान्युदयम् (Nāṭaka) by Ravi Varma Bhūpa	1	0	0
No. 9—	विरुपाक्षप्रकाशिका (Vedānta) by Virūpākshānātha with the commentary of Vidyāchakravartin	0	8	0
No. 10—	मातङ्गलीला (Gajalakshana) by Nilakantha	0	8	0
No. 11—	तपतीसवरणम् (Nāṭaka) by Kulasekhara Varma with the commentary of Sivarama.	2	4	0
No 12—	परमार्थसारम् (Vedānta) by Bhagavad Ādi-sesha with the commentary of Rāghavānanda	0	8	0
No 13—	सुमद्राघनञ्जयम् (Nāṭaka) by Kulasekhara Varma with the commentary of Sivarama.	2	0	0

	RS.	AS	P.
No 14—नीतिसार (Nīti) by Kāmandaka, with the commentary of Sankarāya	3	8	0
No 15—स्वमवासवदत्तम् (Nāṭaka) by Bhāsa (Second Edition)	1	8	0
No 16—प्रतिज्ञायौगन्धरायणम् (Nāṭaka) by Bhāsa	1	8	0
No 17—पञ्चरात्रम् Do Do	1	0	0
No 18—नारायणीयम् (Stuti) by Nārāyana Bhatta with the commentary of Desamangula Vāya	4	0	0
No 19—मानमेवोदय. (Mīmāṃsā) by Nārāyana Bhatta and Nārāyana Pandita	1	4	0
No 20—अविमारकम् (Nāṭaka) by Bhāsa	1	8	0
No 21—बालचरितम् Do Do	1	0	0
No 22—मध्यमव्यायोग-दूतवाक्य-दूतवदोक्त्य-कर्णभारोत्सृज्यानि (Nāṭaka) by Bhāsa	1	8	0
No 23—नानार्थार्णवसंक्षेप (Kosa) by Kesavaswāmin (Part I 1st & 2nd Kāndas).	1	12	0
No 24—जानकीपरिणय. (Kāvya) by Chakra kavī	1	0	0
No. 25—काणादसिद्धान्तचन्द्रिका (Nyāya) by Gaṅgā- dharasūri.	0	12	0
No. 26—अभिषेकनाटकम् (Nāṭaka) by Bhāsa.	0	12	0
No. 27—कुमारसम्भव (Kāvya) by Kālidāsa with the two commentaries, Prakāśikā of Arūnagirimātha and Vivaraṇi of Nārā- yana Pandita (Part I. 1st & 2nd Sargas).	1	12	0
No. 28—वैखानसधर्मप्रश्न. (Dharma-sūtra) by Vikhanas.	0	8	0
No. 29—नानार्थार्णवसंक्षेप. (Kosa) by Kesavaswāmin (Part II 3rd kānda).	2	4	0
No 30—वास्तुविद्या (Śilpa)	0	12	0
No 31—नानार्थार्णवसंक्षेप (Kosa) by Kesavaswāmin (Part III 4th, 5th & 6th Kāndas)	1	0	0

	RS.	AS	P.
No. 32—कुमारसम्भव (Kāvya) by Kālidāsa with the two commentaries, Prakāśikā of Arunagirinātha and Vivarana of Nārāyana Pandita (Part II 3rd, 4th & 5th Sargas)	2	8	0
No. 33—वाररुचसंग्रहः (Vyākaraṇa) with the commentary Dipaprabhā of Nārāyana.	0	8	0
No. 34—मणिदर्पण. (शब्दपरिच्छेद.) (Nyāya) by Rājachūdāmanimakhin	1	4	0
No. 35—मणिसार (अनुमानसूत्र) (Nyāya) by Gopinātha	1	8	0
No. 36—कुमारसम्भव (Kāvya) by Kālidāsa with the two commentaries, Prakāśikā of Arunagirinātha and Vivarana of Nārāyana Pandita (Part III 6th, 7th & 8th Sargas)	3	0	0
No 37—भाशौचाष्टकम् (Smṛiti) by Vararuchi with commentary	0	4	0
No. 38—नामलिङ्गानुशासनम् (Kosa) by Amarasimha with the commentary Tikāsarvasva of Vandyaghatiya Sarvānanda (Part I 1st Kānda).	2	0	0
No 39—चारुदत्तम् (Nāṭaka) by Bhāsa	0	12	0
No 40—अलङ्कारसूत्रम् (Alankāra) by Rājānaka Śrī Ruyyaka with the Alankārasarvasva of Śrī Mankhuka and its commentary by Samudrabandha (Second edition)	2	8	0
No 41—अध्यात्मपटलम् (Kalpa) by Apastamba with Vivarana of Śrī Sankara Bhagavat Pāda	0	4	0
No. 42—प्रतिमानाटकम् (Nāṭaka) by Bhāsa	1	8	0
No. 43—नामलिङ्गानुशासनम् (Kosa) by Amarasimha with the two commentaries, Amarakosodghātana of Kshīnaswāmin and Tikāsarvasva of Vandyaghatiya Sarvānanda (Part II, 2nd Kānda 1—6; Vargās).	2	8	0

	RS	AS	P
No 44—तन्त्रशुद्धम् (Tantra) by Bhattâraka Sîi Vedottama	0	4	0
No 45—प्रपञ्चहृदयम् (Piapanchahridaya)	1	0	0
No 46—परिभाषावृत्ति (Vyākaraṇa) by Nilakantha Dikshita	0	8	0
No 47—सिद्धान्तसिद्धाञ्जनम् (Vedānta) by Sîi Kṛishnânanda Sarasvatî (Part I).	1	12	0
No 48—Do Do (Part II)	2	0	0
No 49—गोलदीपिका (Jyotisha) by Parameswara	0	4	0
No 50—रसान्वसुधाकर (Alankâra) by Singa Bhûpâla.	3	0	0
No 51—नामलिङ्गानुशासनम् (Kosa) by Amarasimha with the two commentaries, Amarakosodghâtana of Kshîtaswâmin and Tikâsarvaswa of Vandyaghatîya Sarvânanda (Part III 2nd Kânda 7—10 Vargas)	2	0	0
No 52—नामलिङ्गानुशासनम् (Kosa) by Amarasimha with the commentary Tikâsarvaswa of Vandyaghatîya Sarvânanda (Part IV 3rd Kânda)	1	8	0
No 53—शाब्दनिर्णय (Vedānta) by Prakâsâtmaya-tîndra	0	12	0
No 54—स्फोटसिद्धिन्यायविचार (Vyākaraṇa)	0	4	0
No 55—मत्तविलासप्रहसनम् (Nâtaka) by Sîi Mahendî avikramavarman	0	8	0
No 56—मनुष्यालयचन्द्रिका (Silpa).	0	8	0
No 57—रघुवीरचरितम् (Kâvya)	1	4	0
No. 58—सिद्धान्तसिद्धाञ्जनम् (Vedānta) by Sîi Kṛishnânanda Sarasvatî (Part III).	2	0	0
No 59—नागानन्दम् (Nâtaka) by Sṛiharshadeva with the commentary Nâgânanda-vimarsinî of Sivarâma	3	4	0
No. 60—रघुस्तुति. (Stuti) by Sṛi Laghubhattâraka with the commentary of Sṛi Râghavânanda.	0	8	0



No. 61—सिद्धान्तसिद्धाञ्जनम् (Vedānta) by Śrī Kṛishṇā- nanda Sarasvatī (Part IV)	1	8	0
No. 62—सर्वमतसंग्रह (Sarvamatasangraha)	0	8	0
No. 63—किरातार्जुनीयम् (Kāvya) by Bharavi with the commentary Sabdārthadīpika of Chitra- bhānu (1, 2 and 3 Sargas).	2	8	0
No. 64—मेघसन्देश (Kāvya) by Kālidasa with the commentary Pradīpa of Dakṣhīnāvarta- natha	1	0	0
No. 65—मयमतम् (Silpa) by Mayamuni	3	8	0
No. 66—महार्थमञ्जरी (Darsana) with the com- mentary Paṇḍita of Maheswarānanda	2	8	0
No. 67—तन्त्रसमुच्चयः (Tantra) by Nārāyana with the commentary Vīmasini of Sankara (Part I 1-6 Patalas)	3	4	0
No. 68—तन्त्रप्रकाश (Agama) by Śrī Bhojadeva with the commentary Tātparyā- dīpikā of Śrī Kumara.	2	0	0
No. 69—ईशानशिवगुरुदेवपद्धति (Tantra) by Isānasiva- gurunānandamūrti (Part I Nāmānyapāda)	1	8	0
No. 70—आर्यमन्त्रुपनीसूलकल्प (Part I)	2	8	0
No. 71—तन्त्रसमुच्चय (Tantra) by Nārāyana with the commentary Vīmasini of Sankara (Part II 7-12 Patalas).	3	8	0
No. 72—ईशानशिवगुरुदेवपद्धति. (Tantra) by Isānasiva- gurunānandamūrti (Part II Māntiā- pada)	4	0	0
No. 73—ईश्वरप्रतिपत्तिप्रकाश (Vedānta) by Śrī Madhusudanasarasvatī	0	4	0

No. 74—	श्रीयाज्ञवल्क्यस्मृति. (Dharmasāstra) with the commentary Bālakrīdā of Viśvarūpāchārya (Part I—Āchāra and Vyavahāra Adhyāyas)	4	0	0
No 75—	शिल्परत्नम् (Silpa) by Śrīkumāra (Part I).	3	4	0
No 76—	आर्यमञ्जुश्रीमूलकल्प (Part II)	3	4	0
No 77—	ईशानशिवगुरुदेवपद्धति (Tantra) by Isanasiva- gurudevamisra (Part III Kriyapada 1—30 Patalas).	3	4	0
No. 78—	भास्करायनगृह्यसूत्रम् with the commentary Anavīla of Haradattacharya.	5	0	0
No. 79—	अर्थशास्त्रम् of Kautilya with commentary by Mahamahopadhyaya T Ganapati Sastri (Part I—1 & 2 Adhikaranas).	8	0	0
No 80—	अर्थशास्त्रम् of Kautilya with commentary by Mahamahopadhyaya T Ganapati Sastri (Part II—3 to 7 Adhikaranas).	8	0	0
No. 81—	श्रीयाज्ञवल्क्यस्मृति (Dharmasāstra) with the commentary Bālakrīdā of Viśvarūpā- chārya (Part II Prāyaschittādhyāya).	3	12	0
No 82—	अर्थशास्त्रम् of Kautilya with commentary by Mahamahopadhyaya T Ganapati Sastri (Part III—8 to 15 Adhi- karanas).	8	0	0
No. 83—	ईशानशिवगुरुदेवपद्धति (Tantra) by Isana- sivagurudevamisra (Part IV, Kriya- pada 31—64 Patalas and Yogapada)	4	0	0
No. 84—	आर्यमञ्जुश्रीमूलकल्प (Part III)	2	12	0
No. 85—	विष्णुसंहिता (Tantra).	4	8	0

	RS	AS	P
No 86— भरतचरितम् (Kâvya) of Srî Kîshnakavi	2	0	0
No 87— सङ्गीतसमयसार (Sangîta) of Sangitâkâri Sri Pârsvadeva	1	12	0
No 88— कान्यप्रकाश (Alankâra) of Mammatabha- tta with two commentaries the Sam- piadayaprakasini of Sri Vidyachakra- vartin and the Sâhityachûdâmani of Sri Bhattagopâla (Part I 1-5 Ullâsas)	5	0	0
No 89— स्फोटसिद्धि (Vyâkarana) by Bharatamiśra	0	8	0
No 90— मीमांसाश्लोकवार्तिकम् (Mīmāṃsā) with the commentary Kāśikā of Sucanamiśra (Part I)	2	8	0

*Apply to:—*

*The Curator,*

*for the publication of Sanskrit Manuscripts,*

*Trivandrum.*